
गिरिजा भाभी को 


भूमि 


आलोचना के क्षेत्र में मेरा प्रवेश महत्त्वपूर्ण ग्रंथों के अध्ययन स्रे प्रारंभ 
हुआ । जन्न भी कोई महत्त्वपूर्ण कृति प्रका शित होती है, तभी उस पर कुछ 
लिखना मुझे बहुत अच्छा लगता है। अपनी मानसिक प्रति क्रिया को व्यक्त 
करने के लिए समय-समय पर कामायनी, जयभारत, साकेत, ग्रिय-प्रवास, गोदान, 
शेखर: एक जीवनी, विवत्त, मनुष्य के रूप, चंद्रगुप्त, हिंदी साहित्य का इतिहास 
और परित्राजक की प्रजा आदि पर, जिनमें इस युग के महाकाव्य, उपन्यास, 
नायक, साहित्यिक इतिहास और आत्म-कथा आदि सम्मिलित हैं, समीक्षात्मक 
नित्रंध लिखे गए. | इनमें से कुछ का संग्रह 'खड़ी बोली के गौरव-ग्रंथ” नाम 
से हो चुका है | शेष साहित्य के आलोक-स्तंभ! नाम से पाठकों के सामने 
आ। रहे हैं । 

ग्रंथ विशेष के उपरांत कवि विशेष की ओर मेरा ध्यान गया। छायावाद- 
युग को आधुनिक काल का मैं स्वर्ण युग मानता आया हूँ । इसम॑ प्रसाद, पंत, 
निराला और महादेवी बैसे ही महत्त्वपूर्ण नाम हैं जैसे भक्ति-काल म॑ तुलसी, सूर, 
जायसी और कब्रीर के। पहादेवी की रहत्य-साधना? में पहले महादेवी के 
काव्य-सौंदर्य की ओर मेरा ध्यान गया ओर फिर 'पुमित्रानंदन पन्त” मं पन्‍्त 
जी के काव्य की विशेषताओं का विवेचन प्रस्तुत किया गया। इस ग्रंथ में, जो 
आपके हाथ में है, आधुनिक काव्य के विभिन्न वादों पर मेंने कुछ विस्तार 
से विचार किया है। कुछ लोगों का कहना है कि आज के काव्य का 
विश्लेषण वादों के आधार पर नहीं होना चाहिये। पर एक तो यह युग 
वादों का युग है, दूसरे पन्‍त जी किसी समय भी इन वादों से मुक्त नहीं रहे; 
इसी से उनके काव्य के मूल्यांकन के लिए वादों की चर्चा श्रनिवार्य हो 
उठी है। वादों के संबंध में अभी अंतिम रूप से कुछ नहीं कहा जा सकता | 
समीक्षकों में बहुत-सी बातों में मतभेद है। मेंने इन वादों को जिस अ्रर्थ में: 
ग्रहण किया है, उसकी व्याख्या निम्न प्रकार है-- 


( २ )) 


१- प्रकृति में चेतना की अनुभूति को 'छायावाद? कहते हैं । 

२--आत्मा-परमात्मा की पारस्परिक प्रणयानुभूति का नाम “रहस्यवाद' है | 

३---राजनीति में जो माक्संवाद हैं वही साहित्य में 'प्रगतिवाद ।! 

४---काव्य में अरविदवाद का दूसरा नाम “नवचेतनावाद!' है । 

ब्रिशेष ग्रंथ और विशेष कवि के उपरांत किसी विशेष युग को लेने को 
मेरी प्रवत्ति हुई | इसके लिये मैंने नए युग को चुन कर १६३४ से आज तक 
के काव्य पर “नई कविता? में विचार किया है | हुआ यह है कि नए काव्य को 
लेकर प्रगतिवादी समीज्षक अपने साथियों का प्रचार करते रहे हैं और प्रयोग- 
बादी अपने कवियों का। इन आंदोलनों से प्रभावित हमारे समीक्षकां ने 
इधर के नए गीतिकारों को, जो नई कब्रिता के विकास में महत्त्वपूर्ण योग देते 
आये हैं. एकदम भुला दिया है। अपने नए समीक्षा-गंथ में मैंने इस अन्याय 
की शक्ति को कछ क्ञीण करने का प्रयास किया है । 

साहित्य के क्षेत्र में दलबंदी की दूषित मनोवृति आजकल बढ़ रही है और 
मैं जानता हूँ कि मेरा युग अ्रष्टाचार का युग है। इस दलबंद। से सदेव दूर 

ने के कारण कछ अन्य लेखकों के समान मुझे भी जीवन म॑ चद्ठत सहन 
करना पड़ा है और हानि तो उठानी पड़ी ही है। लेकिन वह एक व्याक्तगत 
बात है। आलोचना लिखने में सबसे आवश्यक बात मैं यह मानता कि 
साहित्यिक सहानुभूति के साथ आलोचक को कवि की उस मानसिक स्थिति 
से तादात्म्य प्राम करना चाहिए जिसमें टृूत्बकर उसने खजन किया हैं | यदि 
कवि का आशय आलोचक नहीं पकड़ पाता तो उसका कर्म व्यर्थ ही समक्िए । 
थों बड़े से बड़े कवि की अपनी सीमाएँ होती हैं और फिर कवि के लिए उसका 
ऊतित्व चाहे उसकी सिद्धि हो; पर जांवन की दृष्टि से वह एक साधन ही 
रहेगा | यदि कवि अपने कर्म को व्यापक जीवन के वृहत्तर आशय के सामंजस्य 
नहीं रख पाता, तो समीक्षक का धर्म है कि वह उस ग्रोर कवि का ध्यान 

इलाहाबाद आने से पूर्व श्री सुमित्रानंदन पंत से मेरा परिचय केवल उनके 
काव्य के माध्यम से था। उनके ग्रंथों में उनके सुन्दर चित्र देखने को मिल 
जाते थे | इस सूह्मम परिचय और इन चित्रों के आधार पर ही इस कवि के 
संबंध में मैंने कुछ धारणाएँ बना ली थीं। पिछले कुछ वर्षों में जब समय-समय 
पर इलाहाबाद आना हुआ, तत्र यह जानकर कि पंत जी यहीं रह रहे हैं, उनसे 
भेंट करने की इच्छा स्वाभाविक रूप से जगी | 

पहली बार उनके दर्शन बड़ी विचित्र स्थिति में हुए । शीत का प्रकोप 
कुछु कम हो गया था। चाँदनी रात थी। मैं बाहर घूमने सड़क पर निकल 
गया | सहसा एक रिक्शा कहीं से आता दिखाई दिया। उसमें जो व्यक्ति बेठा 
था उसने एक बार आकाश के नक्नत्रों की ओर देखा ओर फिर सड़क के किनारे 
खड़े मौन विय्पों की ओर । रिक्शे को रोककर वह वहीं उतर पड़ा । शायद 
उसका निवास-स्थान पास में ही कहीं था । वृक्षों के नीचे छाया-प्रकाश आलिंगन 
में बद्ध पड़े थे। वह व्यक्ति उन छाया-चित्रों को जिन्हें प्रकृति ने किरणों की 
तूलिका से अंकित किया था, देखता हुआ धीरे-धीरे बढ़ गया। प्रत्यक्ष रूप में 
पंत जी के कवि-हृदय का परिचय मुझे; उसी दिन मिला । 

ओर तत्र एक दिन मैं बच्चन” जी के यहाँ गया | उन दिनों पंत जी 
. <बच्चन” जी के साथ एडल्फी में रह रहे थे | सोच रहा था भेंग हो भी पायेगी 
या नहीं । इतने में देखा बँगले के फायक के पास ही पंत जी लीडर प्रेस के श्री 
वाचस्पति पाठक से बातें कर रहे हैं । दृष्टि मिलते ही मेंने हाथ जोड़कर पाठक 
जी को प्रणाम किया । पाठक जी और उनकी सहृदयता से मेरा परिचय बहुत 
पुराना है । उनकी दृष्टि ने कहा : अच्छा, यह बात है। इलाहाबाद आते हो 
आर हमसे बिना मिले चुपचाप खिसक जाते हो। पर उनकी स्नेह-शीलता उमड़ 
आई और मुस्कराकर उन्होंने पंत जी को मेरा नाम बताया। पंत जी ने पाठक 
जी को तो बिदा दी और मुझे भीतर अपने साथ ले आये । संसार की गति- 


२ सुमित्रानंदन प॑त 


विधि और कवि-कर्म पर कुछ देर बातें होती रहीं । सब कुछ कहने पर भी पंत 
जी ने अपने संबंध में कुछ नहीं कहा । उस दिन से मैंने आज तक देखा है कि 
अपनी ओर से पंत जी अपने संबंध में बहुत कम बातें करते हैं । 

देखने में पंत जी अत्यन्त सुन्दर व्यक्ति हैं और केवल उनके निकट चुप 
बैठना ही एक अत्यन्त प्रिय अनुभव है। आज यद्यपि वे जीवन की प्रौढावस्था 
में उतर गए हैं, पर उनके वर्ण की कांति में बहुत कम कमी आई है, उनके 
विशाल नेत्रों में अब भी वैसी ही जिज्ञासा, सरलता और सात्विकता है, केश 
अब भी वैसे ही लहरदार और आकर्षक हैं, मुख की मुद्रा में अ्रत्र भी वैसी ही 
कौमलता है | पंत जी को कभी, कहीं और कैसी ही स्थिति में देखिए, उनकी 
दी्घ, स्वस्थ, रम्य, सौम्य आकृति से यह सदैव भलकता है कि यह व्यक्ति 
किसी देश क। कोई महान कलाकार है। 

पंत जी शरीर से जिसने सुन्दर हैं, उतने ही सुन्दर वे हृदय से भी हैं। 
दूसरों के संबंध में जब कभी वे चर्चा करते हैं; तब केवल उनके शुणों को । 
उनके हृदय में सबके लिए सद्भाव के अतिरिक्त ओर कहीं कुछ नहीं । वे 
किसी की बुराई नहीं करते; अतः विश्वास ही नहीं कर स कते कि उनकी कोई 
बुराई कर सकता है। आज के संदेहवादी युग में पंत के हृदय का सहज 
विश्वास एक आश्चर्य का विषय है | छृदय उनका जैसा निर्मल है, वैसा ही 
कोमल भी | साथ ही वे बड़े संकोचशील भी हैं । एक बार मुझे एक पुस्तक 
की आवश्यकता पड़ी । पूछने पर पता चला कि कोई सज्जन ले गए. हैं। जन्न 
बहुत दिन तक वह पुस्तक नहीं लौटायी गईं, तत्र विवश होकर मैंने एक दिन 
कहा : आप रहने दीजिए, मैं माँग लूँगा। बोले : नहीं, नहीं, ऐसा कैसे हो 
सकता है? अर्थात्‌ उनकी कोई वस्तु कोई ले जाय तो फिर माँगी नहीं जा 
सकती । भला ऐसा कैसे हो सकता है 

शरीर और मन की इस सुन्दरता के साथ पंत जी के व्यक्तित्व से संबंधित 
एक तीसरे प्रकार की सुन्दरता भी है--वातावरण की । वे स्वस्थ, स्वच्छु ओर 
सुन्दर वातारण में रहने के अभ्यासी हैं। जहाँ वे रहते हैं, वहाँ सब वस्तुएँ 
टीक स्थान पर ठीक ढंग से रखी हुई मिलेंगी । रंगों का ज्ञान उनका ऐसा है 
कि सच्न मिलाकर दृश्य बहुत नयनामिराम लगता है। फर्श, द्वार के पर्दों, सोफ़े 

के गद्दों, तकियों के खोलों ओर मेजपोश भिन्न रंग और डिज़ाइन के मिलेंगे, 
पर वे सन्न मिलकर पंत जी की किसी वर्णं-योजना के अंग बन जाते हैं। उनके 
कमरे में आजकल केवल महात्मा गांधी की एक मूर्ति है। इन कमरों में घूमते 
या बैठे हुए पंत जी बहुत आकर्षक लगते हैं। अपने बँगले के फूलों, लताओं 
आर चित्रों में सबसे सुन्दर वस्तु स्वयं पंत जी ही हैं । 

पंत जी बड़े सरल हृदय के व्यक्ति हैं | नीतिज्ञों के समान वे बातें करना 
जानते ही नहीं | कोई अधिक प्रतिवाद करता है तो दूसरे का दोष भी अपने 
सिर पर ओढ़ कर विवाद को शांत कर देते हैं। बात करते समय शिष्यता कभी 
उनका साथ नहीं छोड़ती । मैंने उन्हें कमी आवेश में आते नहीं देखा। बात: 
को वे विवाद के धरातल से खींच कर ओर व्यक्तिगत संबंध से मुक्त करके एक 
उच्चत्तर स्तर पर ले आते हैं, जहाँ सभी प्रकार की क्ुद्रताएँ और संकीोणताएँ 
स्वयं लुप्त हो जाती हैं । इस प्रकार वे बड़े विवेकशील व्यक्ति हैं । 

पंत जी में कवियों को सी थोड़ी आत्म-विस्मृति पाई जाती है। वे शांत 
स्वभाव के चितनशील व्यक्ति हैं। वैसे आत्मविश्वासी और आशावादी हैं । 
प्रवृत्ति उनकी समनन्‍्वयात्मक और सुजनात्मक है। सत्य, शिव, सुन्दर के वे 
उपासक, प्रतिष्ठापक और प्रतीक हैं | उनका व्यक्तित्व वास्तव में बड़ा विशाल 
है । 

आदश कलाकार कैसा होता है, इसका उदाहरण यदि मुझे देना पड़े, तो 
में पत के का नाम लूंगा । यदि मैं एक वाक्य में पंत जी का वर्णन करना 
चाहूँ तो कहूँगा कि जो व्यक्ति शरीर, मन, बुद्धि और आर पूर्ण सुन्द 
उसका नाम पंत है । कल कीच आफ और हे जुडे कक है; 

पुस्तक समाप्त होने पर जिस समय मैं हैमिल्टन रोड पर स्थिति पंत जी के 
बंगले पर पहुँचा, उस समय बक्षों से पीले पत्ते कर-झर कर उड़ रहे थे | एत- 
भर का अंत और वसंत का प्रारंभ था। लगता था मानों प्रकृति ने अपने 
अंगों को निखारने के लिए. अंगराग किया हो और वह धीरे-धीरे दिख र 
रहा हो । 

बाहर के छोटे कमरे पर चिक पड़ी थी | पंत जी भीतर बैठे कुछ. लिख 
रहे थे। सोचने लगा इस समय बविन्न करना उचित भी होगा या नहीं | सूजन 

के-कुछ विशेष पल होते हैं। उन पलों में कलाकार सृष्टि करले तो करनले, नहीं 
तो वाह्य दृष्टि से उनसे सुन्दर पल मिलने पर भी सृष्टि संभव नहीं। संध्या 
हो या रात या प्रभात, हम घूमते हों या लेटे या बैठे, ऐसा लगता है जैसे 
भरने से जल, वैसे ही हृदय से एक धारा उमड़ती है । वह केवल धारा मात्र 
नहीं होती, उसकी ध्वनि स्पष्ट होती है। ऐसा लगता है कि आत्मा की एक 
भाषा है, वह उसी में कुछु कह रही है। जो उसे उसी समय नहीं सुनता, 
सममभता, लिपिबद्ध करता, प्रयल्ल करने पर भी वह निधि फिर हाथ नहीं 
लगती । इन्हीं को सूजन के पल कहते हैं | मन के पात्र में भीतर से उमड़ 
कर इतना भर जाता है कि समा नहीं पाता | छुलकने लगता है। वे छुलकने 
वाली बंँदें अम्रत की बंँदें हैं | मत इनका पान कर अमृत हो जाते हैं । 

में लोग्ने ही वाला था कि भीतर से पंत जी ने देख लिया । चिक उठाकर 
वे बाहर आए | बोले ; आइए | 

मैं शांत भाव से भीतर जाकर बैठ गया । मैंने कहा : में परसों भी आया 
था और कल भी । परसों जब्च आया तो प्रमातकाल में रामकुमार जी और 
बाचस्पति पाठक आपके पास बैठे थे और संध्या समय आया तो अशेय जी 
आपसे बातें कर रहे थे। कल आते ही देखा स्टेशन डाइरेक्टर श्री० एस० 
एन० मूर्ति की कार खड़ी है । 


“हाँ, मैंने देखा आप बिना कुछ कहे ही चुपचाप उठकर चले गए | 

मैंने कहा ; आपको अवकाश हो और कोई आपत्ति न हो तो आपके 
जीवन के संबंध में मैं कुछ प्रश्न करना चाहता हूँ । आपके काव्य पर एक 
आलोचनात्मक ग्रंथ मैं पिछुले कुछ दिनों से लिख रहा था। वह अब पूरा हो 
गया है। आपके जीवन से संबंधित कई लेख मुझे देखने को मिले; परन्तु उन 
लेखों में से सामग्री एकत्र करने के स्थान पर मेरी दृष्टि से यह कहीं अधिक 
प्रामाणिक होगा कि जो मुझे जानना है वह सीधे आपसे ही जानू । साहित्थिकों 
की जीवनी लिखने की हमारे यहाँ न तो प्रथा है और न हिन्दी के आलोचकों 
ने इस ओर अधिक ध्यान दिया है कि काव्य की समीक्षा करने के साथ ही 
लेखकों के जीवन की कम से कम उतनी बातें अवश्य दे दें जितनी पाठक 
जानना चाहता है। प्राचीन कवियों में तुलसी, सूर, कबीर, मीरा तक के संबंध 

में हम बहुत सी बातें ठीक से नहीं जानते | आज से पचास वर्ष के उपरांत 
प्रसाद, निराला, पंत, महादेवी के संबंध में भी यही बात खड़ी होगी । आप 
बताइए, सुविधा-पूवंक आप किस समय मेरी बातों का उत्तर दे सकेंगे 

पंत जी मेरी ओर देखने लगे । बोले : ऐसी क्या विशेष बात पूछनी है ! 

विशेष नहीं, साधारण बातें पूछनी हैं । 

तब सुविधा कब होगी, कोन जाने । जो पूछना हो अ्रभी पूछ लीजिए ॥ 
मैं उत्तर दूँगा । 

/ जन्म आपका कब हुआ ! 
७३० मई सन्‌ १६०० को । 

अपने जन्म-स्थान ओर परिवार के सम्बन्ध में कुछु कहिए । 

जन्म-स्थान मेरा कौसानी है जो अल्मोड़े से ३२ मील उत्तर की ओर है। 
मेरे पिता कौसानी के टी गाडन्स के मैनेजर थे ओर स्वतन्त्र रूप से लकड़ी का 
व्यापार करते थे । वे ख्याति-प्राप्त धनी व्यक्ति थे । हम चार भाई थे और चार 
ही हमारी बहनें थीं। इस समय सभी बहिनों एवं एक भाई की मृत्यु हो चुकी 
है। मेरे शेष दो भाई---श्री हरदत्त पंत और श्री देवीदत्त पंत--मुभसे बड़े 
हैं। पिता जी धार्मिक वृत्ति के उदार-हृदय व्यक्ति थे। प्रातःकाल चार बजे 
से उठकर आठ बजे तक वे पूजा-पाठ में लगे रहते। हरदत्त जी पहले मेयो 
कालेज अजमेर में थे फिर लखनऊ चले आये | कविता की प्रेरणा मुझे इन्हीं 
से मिली । देवीदत्त जी ने कांग्रेस में काम किया, जेल भी गये। वे अल्पोड़े में 
एडवोकेट हैं। आजकल देहली में भारतीय संसद के सदस्य हैं |# 

आपके पिता जी का नाम क्या था ! वे तो अन्न जीवित नहीं हैं न 


नाम पं० गंगादत्त पंत था | उनकी बड़ी इच्छा थी कि प्रयाग में उनका 
देहान्‍्त हो और यही हुआ भी । यह १६२८ की बात है | 


आपकी माता जी का नाम सरस्वती देवी था न ! 


हाँ । दिन में आठ नो बजे मेरा जन्म हुआ और केवल ६ घंटे के उप- 
रान्त उनका देहान्त हो गया । 


# श्री देवीदत्त पंत अन्न नहीं रहे । 

तब आपका पालन-पोषण किसने किया ! * 

मेरी फूफी ने | उनके पति साधू हो गये थे; अतः वे हमारे साथ. ही 
रहतो थीं । ह 

आपकी प्रारम्मिक शिक्षा कहाँ हुई ! 

अल्मोड़े के गवनमेन्ट हाई स्कूल में | नवीं कक्षा तक मैंने वहाँ शिक्षा 
याई । फिर मैं काशी चला आया। वहाँ जयनारायण हाई स्कूल से मैट्रिक 
किया | जुलाई १६२० में प्रयाग में म्युअर सेंट्रल कॉलेज का विद्यार्थी बना। 
तत्र मैं हिन्दू बोर्डिंग हाउस में रहता था। सन्‌ १६२१, असहयोग आन्दोलन 
का वर्ष था। उन दिनों महात्मा गाँधी प्रयाग पधारे थे और “आनन्द भवन? 
में ठहरे थे | राजनीति में मेरी कोई अभिरुचि नहीं थी; पर विद्याथियों पर 
उनके भाषण का बड़ा प्रभाव पड़ा ओर सन्न के साथ मैंने भी कॉलेज छोड़ 
दिया । इस प्रकार मेरी शिक्षा यहीं समाप्त हो गई । 

सबसे पहले आपने कविता कनत्र लिखी १ 

जन्न में सातवें दर्जे में था। उन दिनों स्वामी सत्यदेव जी परित्राजक हिन्दी 
का प्रचार करने अल्मोड़े आये थे | 

अपने साहित्यिक जीवन में आप किन विशेष व्यक्तियों के अधिक सम्पक 
में रहे हैं १ 

। कॉलेज छोड़ते ही इलाहाबाद विश्वविद्यालय के अँगरेजी के प्रोफेसर श्री 

शिवाधार पांडेय के सम्पर्क में मैं रहा। सन्‌ १६२१-२४ के बीच उनसे मैंने 
ऑँगरेजी का अध्ययन किया | सन्‌ १६२४ में दर्शन की ओर मेरा भ्ुकाव हुआ 
जिसके चिह्न “परिवर्तन? शीर्षक कविता में पाये जाते हैं। वीणा सीरीज की 
कविताएँ कुछ काशी में लिखी गई, और कुछ प्रयाग में | 'पल्लव” की रचनाएँ 
१६ १८-२४ के बीच इलाहाबाद में लिखी गई। अ्रंथि! का प्रणयन सन्‌ 
१६२० में कौसानी में हुआ | १६२४-२८ के बीच मैंने कुछ नहीं किया | इस 
चीच काफी पारिवारिक संकटों का सामना करना पड़ा। १६२६ में उमर खैयाम 
> रुवाइयों का अनुवाद मैंने किया | यह “पल्‍लव? के बाद की मेरी रचना है। 
तभी एक दोपहरी में मैं बाहर निकला ही था कि लू लग जाने से बीमार पड़ 
गया । सर्जन नीलाम्बर जोशी उन दिनों भरतपुर में थे । उन्होंने बतलाया कि 

प्लूरिसी के लक्षण हैं जो क्षय. में परिवर्तित हो सकती है। ३ मास मैं उनके 
साथ रहा | 

अच्छा, कँवर सुरेशर्सिह के सम्पर्क में आप कैसे आए, ! 

१६३० के ग्रीष्म में मैं पहाड़ लौट आया । नैनीताल में कालाकाँकर के 
राजा श्री अवधेश सिंह आये हुए थे । उन्हीं के साथ उनके छोटे भाई सुरेशसिह 
भी थे | परिचय हुआ । परिचय मित्रता में परिणत हो गया। अ्रीष्म के बाद मैं 
कालाकाँकर चला गया [सन्‌ ३१-३३ के बीच मैं वहीं रहा | “गुंजनः और 
“्योत्स्ना? की रचना वहीं हुईं। ३४-३४ में अल्मोड़े रहा ॥ वहाँ “युगांत? 
लिखा गया और लिखी गई “पाँच कहानियाँ ।! सन्‌ १६३७-४० के बीच फिर 
कालाकाँकर में 'युगवाणी” और “ग्राम्या? की रचना हुईं | सन्‌ ४०-४२ के बीच 
कभी अल्मोड़ा रहा, कभी प्रयाग |. 

उदयशंकर के भी संपक में तो आप रहे हैं ! उनसे कहाँ भेंट हुई १ 

अल्मोड़े में ही। सन्‌ १६४३ में में उनके संस्कृति केन्द्र का सदस्य बन 
गया | सन्‌ ४४-४५ का जो उनका “विन्टर टूर! था उसमें कानपुर, लखनऊ, 
आगरा, बड़ोदा, बंत्रई आदि जाना हुआ । 

उनके कल्पना चित्र में आपका कितना सहयोग है ! 

केवल गीत दिए हैं। यह चित्र जैमिनी स्टूडियो में मद्रास में बना। इसी 
चीच पॉडेचेरी भी मैं गया । ४५-४६ में 'स्वर्ण किरण” और “स्वर्ण धूलि? की 
कविताएँ लिखी गई । 

“अच्चन” जी के साथ कब रहना हुआ ! 

दक्षिण से लोग्ने के बाद जुलाई ४७ में एडल्फी में | उन दिनों मैं प्रयाग 
लौट आया था । कुछ महीने बेली रोड पर भी रहा । प्रयाग मुझे बहुत प्रिय है। 

नरेन्द्र शर्मा भी तो आपके सम्पके में रहे हैं ! द 

हा । जत्र 'रूपाभ! निकला तो वे उसके सहकारी संपादक थे । मैं तो प्रायः 
कालाकॉकर रहता था। कार्यालय का कार्य यहाँ वे ही देखते थे । 


उन लोगों को आपने कैसा पाया । 
किन लोगों को १ 

जिनके सम्पर्क में आप अधिक रहे--प्रो ० शिवाधार पाँडेय, कुवर सुरेश- 
सिंह, नरेन्द्र शर्मा, बच्चन । 

श्री शिवाधार पाँडेय जी से मुझे प्रोत्साहन बहुत मिला । सुरेशसिह जी 
बड़े ही सहृदय और सुरुचिपूर्ण व्यक्ति हैं ओर साहित्य के भी बड़े प्रेमी हैं । वे 
स्वयं लेखक भी हैं। कालाकाँकर में मैं कई साल रहा हूँ और इसके लिए कुश्रर 
सुरेश्सिह जी का बड़ा कृतज्ञ हूँ । वहाँ सबसे रम्य स्थान पर मेरा एक कॉटेज 
था--नाम था “न्षत्र' | सुरेश सिंह जी की पत्नी भी साहित्य की अनुरागिनी 
हैं | इनके पिता पन्‍ना के दीवान थे | 

प्रकाशवती नाम है उनका 

हाँ । अपनी “पल्‍लविनी' मैंने उन्हीं को समर्पित की है । 

“मुझे मालूम है? मैंने कहा, “पल्‍्लविनी में मैंने उनका चित्र देखा है । 
सौम्य, शांत, गंभीर प्रतीत होती हैं ।?? 

१६३८ में “रूपाभ? के प्रकाशन के उपरांत नरेन्द्र से घनिष्ठता हुई | बंत्रई 
जत्र जाना होता है, नरेन्द्र के साथ ही ठहरना होता है। पत्नी भी उन्हें बहुत 
अच्छी मिली हैं। चित्रकार हैं। गुजराती में कहानियाँ लिखती हैं। “बच्चन' 
से १६४० में जब्र घनिष्ठता हुई, तब बेली रोड पर एक बँगले में रहना हुआ । 
नाम है “बसुधा? ( बच्चन-सुमित्रानंदन-धाम ) | वह नाम मेरा ही दिया हुआ 
है | “बच्चन” तत्र ख्याति प्राप्त कर चुके थे। “निशा-निमंत्रण” प्रकाशित हो 
चुका था | “बच्चन” और उनकी पत्नी तेजी दोनों ही बड़े स्नेह-शील हैं। दोनों 
ही मुके बहुत अच्छे लगते है। नरेन्द्र और उनकी पत्नी भी बहुत स्नेह-शील 
हैं। वे दोनों भी मुझे बहुत प्रिय हैं। नरेन्द्र भावुक है--कवि हृदय । बच्चन 
बहुत ही समभदार व्यक्ति है ओर उसकी सबसे बड़ी विशेषता यह है कि 
उप्तका स्वभाव बहुत संतुलित है । एक व्यक्ति को मैं और नहीं भूल सकता | वे 
हैं रामचन्द्र टंडन । कालाकाँकर से जच्च मैं प्रयाग आया, तो प्रायः उन्हीं के यहाँ 
ठहरता । कॉलेज में धीरेन्द्र वर्मा, बाबूराम सक्सेना, रामचन्द्र टंडन, रघुपति 
सहाय फिराक और मैं, आगे पीछे एक ही साथ थे। टंडन कला के प्रेमी, कला 
मेज और कला के आलोचक हैं । विद्वान मिलनसार और स्नेही व्यक्ति हैं | 

उदयशंकर के संबंध में आपकी क्या धारणा है ! 

प्रतिभाशाली कलाकार हैं | भारतीय द्॒त्य-कला को उन्हीं ने पुनजीवित किया 
है। वे ही हैं जिनके द्वारा भारतीय ब्त्य-कला देश-विदेशों में प्रसिद्ध: हुई । मेरे 
लिए तो वे मित्र की भाँति रहे हैं। बड़े शिष्ट व्यक्ति हूँ । 

श्री अरविंद के सम्पर्क में आप कैसे आए * 

१६४१-४२ की बात है जब श्री अरविंद के सेक्रेट्री आऔ ए० बी० पुराणी 
की कन्या श्री उदयशंकर के केन्द्र में दृत्य की शिक्षा पाने आई थीं। वे प्रायः 
श्री अरविंद के दार्शनिक विचारों की चर्चा करती थीं। उसी समय से उनके 
साहित्य के अध्ययन की ओर मेरी श्र भिरुचि हई। अल्पोड़े में ही एक 
प्रसिद्ध अमरीकन चित्रकार मि ब्र॒स्टर रहते थे जो श्री अरविद के बड़े भक्त 
थे । उन्होंने उनकी “दि लाइफ डिवाइन” ( 7796 766 2ए76 ) भेंय की । 
फिर ४५-४६ में मैं आश्रम में गया ही और वहाँ श्री अरविद के दर्शन हुए । 

रवीन्द्रनाथ ठाकुर से भी तो आपकी भेंट हुई थी 

हाँ, एक बार वे अल्पमोड़े आये थे | तभी प्रथम बार दर्शन हुए। मेरी बहन 
की लड़की शांति-निकेतन में पढ़ती थी। उसे पहुँचाने जाना पड़ता था। अतः 
शांति-निकेतन मैं अनेक बार गया हूँ । एक बार श्री हजारीप्रसाद जी द्विवेदी के 
साथ शुरुदेव से मेंट हुई तो मैंने कहा : महात्मा जी को में आदर देता आया 
हूँ, पर स्नेह तो आपके ही प्रति है। इस पर गुरुदेव मौन दृष्टि से मुझे देखते 
रहे | सुन्दर आदमी थे वे और इसमें तो कहना ही कया कि कला के अनन्य 
उपासक थे । इस युग में रवीन्द्रनाथ जैसा गीतकार नहीं हुआ । मैं तो उन्हें 
विश्व के कवियों में इस समय सर्वश्रेष्ठ गीतिकार मानता हूँ । वस्तु आर कला 
दोनों क्षेत्रों में उन जैसी देन किसी की नहीं | इस युग के लिए जो काम उन्होंने 
किया वह किसी ने नहीं किया। “शा! को भी मैं उन जैसा बड़ा साहित्यकार 
नहीं मानता । डनके गीतों में संगीत का तत्व तो ऐसा है कि चकित रह जाना 
पड़ता है। सूरदास के पदों में भी संगीत का वह गुण नहीं। यह मेरी व्यक्ति- 
गत धारणा है । संभव है और लोग ऐसा न मानें । बँगला गीति-काव्य में 
चंडीदास से लेकर रवीन्द्रनाथ तक एक प्रगति रही है। रबीन्द्रनाथ उस गति के: 
चरमविदु हैं । क्‍ 


हिंदी के बड़े कवियों से भी तो आपके धनिष्ठ संबंध रहे हैं १ 

हाँ, रहे हैं | श्री मैथिलीशरण शुप्त की मुझ पर बड़ी कृपा रही है ओर 
उनका स्नेह मुझे मिला है | उनके चिरगाँव मैं हो आया हूँ। वहाँ मैंने बड़े सुख 
का अनुभव किया । श्री अयोध्यासिह उपाध्याय का मेरे प्रति बड़ा सद्भाव रहा। 
उनके सभापतित्व में होने वाले प्रयाग के एक कवि-सम्मेलन में जब्न मैंने 
छाया! कविता पढ़ी, तो उन्होंने गदगद्‌ होकर अपने गले की माला मेरे गले में 
डाल दी थी | '“रत्नाकर! जी भी मुझे बहुत प्यार करते थे यहाँ तक कि एक चित्र 
भी उन्होंने मेरे साथ खिचवाया था । श्रीधर पाठक जी से मेरा बड़ा घनिष्ठ संबंध 
रहा। रविवार की संध्या को में प्रायः उन्हीं के यहाँ खाना खाया करता था। 
प्रकृति के वे बड़े प्रेमी थे ओर मेरी वीणा की रचनाओं को बहुत पसंद करते थे | 
कभी-कभी कह दिया करते थे; तुम भविष्य के कवि ( ४०८४०४० 9०८८ ) हो । 
“प्रसाद! जी के साथ तो, जच्न में काशी जाता, ठहरता ही था। उनकी अनेक 
मधुर स्मृतियाँ मेरे हृदय में हैं। वे अत्यंत मधुर स्वभाव के व्यवहार-कुशल 
व्यक्ति थे | स्वाभाविक रूप से कविता जिसके व्यक्तित्व में निवास करे, ऐसे 
प्राणी थे वे । निराला जी से सुहृद मित्र की भाँति घनिष्ठ संपक रहा है । पहली 
बार अपने जामाता के साथ बे मुझे मिले थे--इलाहाब्ाद में ही। मुझे स्मरण 
है, अपनी “मौन निमंत्रण” कविता मैंने उन्हें सुनाई थी और उन्होंने उसकी बड़ी 
प्रशंसा की थी | जिन दिनों निराला जी लखनऊ में थे ओर में कालाकाँकर से 
वहाँ जाता तो उनसे भेंट होती रहती थी | हम साथ ही संध्या समय टहलने जाते 
आओऔर कभी-कभी अमीनाबाद में साथ बैठकर चाय पीते । उन दिनों का मुझे अब 
भी स्मरण है। “निराला? जी एक बार कालाकाँकर भी आए थे ओर यह बात 
तो प्रसिद्ध ही है कि “निराला” मुझे बहुत प्यार करते हैं। महादेवी जी से मेरा 
प्रथम परिचय भीरेन्द्र वर्मा के विवाह में हुआ । मुझे देखकर वे सहसा हँस दीं, 
इस समय इतना ही स्मरण है। कालाकाँकर से जब मैं आता तो उनसे भी 
मिलने जाता था एक बार वे भी कालाकाँकर आयी थीं । “साहित्यकार संसद” 
में इधर जब उपेन्द्रनाथ अश्क रहते थे तो वहाँ जाना रहता ही था। इसमें तो 
संदेह ही नहीं कि वे बड़ी प्रतिभाशालिनी हैं । 

अपने जीवन से आपको किसी प्रकार का असंतोष रहा है क्‍या ! 

असंतोष मुझे अपने जीवन से बहुत रहा है । विदेश जाने की मेरी बड़ी 

भारी इच्छा किसी समय थी। वह पूरी नहीं हो सकी । यों बहुत भीतर कोई 
बाधा नहीं, पर बाहरी बाधाएँ रही हैं। यह मेरा स्वभाव समभिए या रहने का 
हुंग कि इतने परिवारों में मैं निम पाया । ऐसी दशा में दूसरों की सुविधा का 
कितना ध्यान रखना पड़ता है यह मैं ही जानता हूँ । दूसरों की सुविधा की लय 
में लय मिलाकर रहना बहुत कठिन काम है। भला जीवन ने मुझे क्या सुवि- 
चाएँ दीं ! 
बात क्‍योंकि उठ पड़ी है और यदि आप मेरे प्रश्नों को अधिक व्यक्तिगत 
न समझे, तो इतना बतलाइए, कि वैवाहिक जीवन की आर से आप इतने उदा- 
सीन क्‍यों रहे हैं १ 
पंत जी अभी तक मेज पर हाथ रखे कुर्सी पर बैठे थे। अन्न खड़े होकर 
कमरे में धीरे-धीरे घूमने लगे | बोलेः उदासीनता का प्रश्न नहीं भाई | अपने 
साथी को मैं मनचाहे ढंग से अच्छी स्थिति ( 5४८०५ ) में नहीं रख सकता 
था । ऐसी दशा में मुझे किसी को दुःखी बनाने का क्‍या अधिकार था $ सन्‌ 
१६२१ में जत्र मैंने कॉलेज छोड़ दिया तो आशिक द्वार मेरे लिए बन्द हो 
गया | वैसे मैं अच्छे ढंग से पला हूँ, अच्छे ठंग से रहने का अभ्यासी हूँ और 
सभी बहुत अच्छे ढंग से रहें इस बात का पक्तपाती हूँ | ऐसी दशा में क्या यह 
संभव भी था कि मैं विवाह की बात सोचता ! 
पर इस समय तो आपको आर्थिक चिता नहीं है । अब तो आप रेडियो 
सर्विस में हैं | क्यों नहीं किसी को जीवन-साथी बना लेते ! 
उफ़ ! कितनी बड़ी मज़ाक है यह । में पचास वर्ष का हुआ । ऐसी बात 
क्या अब सहांती है ? सोची भी जा सकती है ! 
अवस्था की क्‍या बात है ! भारत सरकार के कई मन्त्रियों ओर उच्च पदा- 
घिकारियों ने अपनी बढ़ी अवस्था में विवाह किया है ओर कवियों की बात लें 
तो एक हिन्दी-कवि ने भी उदाहरण प्रस्तुत कर ही दिया है । | 
इन बातों का भी एक समय होता है। अब्न मैं उसे ठीक नहीं समझता | 
अच्छा, सच बतलाइए, विवाह न करने के.पीछे केवल आर्थिक कारण रहे 
हूँ ! और कुछ नहीं १. 
ओर कुछ क्या ! 

जैसे अन्य कवियों के संबंध में बैसे ही आपके संबंध में बहुत सी बातें 
प्रचार पा गई हैं, यह आपको मालूम तो होगा ! क्‍ 

कवियों ( ?0८४$ ) आर अविवाहितों ( 32८0८]045 ) के संबंध में ऐसी 
बातें प्रचार पा ही जाती हैं। यह बहुत स्वाभाविक है। लेकिन क्‍या बात है, 
स्पष्टतः से कहो । 

नहीं, में वैसी बातें एक कान से दूसरे कान तक पहुँचाने का अभ्यासी नहीं 
हूँ । साहित्य के बाहर मैं नहीं जाऊँगा। अच्छा, “ग्रंथि! की कथा. के मूल में 
क्या है ! 

पंत जी हँसने लगे | बोले--कल्पना है--एकदम कल्पना । 

यदि में विश्वास न करूँ ! 

नहीं, में कह रहा हूँ, करना चाहिए। “उच्छुवास” और “आँस! में हो 
सकता है दस प्रतिशत सत्य हो, पर “ग्रन्थ! की कथा तो एकदम काल्पनिक है । 
उस समय में उन्नीस-बीस वध का था | प्रेम की कोई बात ठीक से समभता भी 
नहीं था | 

पर प्रेम करने का तो सबसे उपयुक्त समय यही है--यवकों के लिए उन्नीस 
बीस की अवस्था, युवतियों के लिए सोलह-सत्रह की। आप कुछ भी कहें, पर 
संसार यह स्वीकार न करेगा कि आपके जीवन-भर अविवाहित रहने के पीछे 
केवल आधिक कारण थे, भाव का कोई संबंध कहीं नहीं ! 

पंत जी शांत भाव से घूमते रहे । 

प्रसंग बदलना आवश्यक था। मैंने पूछा--आपकी “लोकायन” की योजना 
का क्‍या रहा ! 

एक संस्कृति पीठ के रूप में में “'लोकायन”ः की स्थापना करना 
चाहता था। “लोकायनः की योजना सर्व प्रथम सन्‌ १६४२ में मेरे मस्तिष्क 
में आ गई थी और उसकी रूप रेखा भी तब प्रकाशित हो चुकी थी। बाद 
में सन्‌ १६४७ में धीरेन्द्र वर्मा, डा० बाबूराम सक्सेना, रामचंद्र टंडन, अशेय 
ओर बच्चन आदि के साथ मिलकर “लोकायन” का विधान और नियम 
बने । उद्देश्यों की पूर्ति के लिए इसमें ४ विभाग खोलने की बात थी (१) 
ज्योति द्वार (२) संस्कृति द्वार (३) कला द्वार और (४) जीवन द्वार । सांस्कृतिक 

जीवन के प्रचार के लिए मैं अ्मिनय को अत्यन्त आवश्यक समभता हूँ । 
जत्य और मंच संबंधी बातों के ज्ञान के लिए इसी से मैं उदयशंकर के साथ 
रहा और घूमा । “लोकायन' के उद्देश्यों की पूर्ति के लिए धन की आवश्यकता 
है | एक बड़ा भवन चाहिए.। स्थायी रूप में रहें, ऐसे विशेषज्ञ चाहिए । 
संगीतज्ञ और अभिनेता-अभिनेत्रियाँ चाहिए। उत्तर प्रदेश की सरकार ने 
सहायता के लिए आश्वासन दिया था, इसी से मैने यह योजना बनाई । उससे 
केवल दस हज़ार का एक अनावरत अनुदान ( ४०४- ४००० प्रष्ठ 8:27६ ) 
मिला | इससे क्‍या होता है ! वह रुपया बैंक में जमा है। मेरे स्वास्थ्य, 
स्वभाव और ज्ञमता की ऐसी गति है कि रुपया भी एकत्र करने के लिए घूमता 
फिरूँ और साहित्यिक कार्य भी करूँ, यह मुझसे नहीं हो सकता । बहुत दौड़-धूप 
करने से मेरे लिखने के कार्य में बाधा पड़ती है । 

ऐसी दशा में आप क्या सोच रहे हैं ! 

अभी तो बाहरी विरोध बहुत हैं | देश में बहुत सी ऐसी सम्रस्याएँ उठ 
खड़ी हुई हैं कि पहले वे सुलकनी चाहिए. | इस समय कला की ओर न सरकार 
ध्यान दे संकती है शोर न जनता । सांस्कृतिक कार्यों के लिए अभी वातावरण 
नहीं । परन्तु मैं निराश नहीं हूँ । जन्न हमारे देश में सांस्कृतिक प्रयोगों के 
लिए अनुकूल स्थितियाँ उत्पन्न होंगी तभी कुछ हो सकेगा । 

श्री अरविंद पाठ-चक्र' की स्थापना यहाँ किसकी प्रेरणा से हुई ! वहाँ 
क्या होता है ? आपका सहयोग उसे किस रूप में प्राप्त है ! 

भारत के प्रमुख नगरों बंत्रई, कलकत्ता, मदरास, दिल्ली में श्री अरविद 
पाठ-चक्र ( 500 #०:००४४१० 5६०१7 (८:०७७ ) स्थापित हैं। यहाँ तो 
“<पाठ-चक्र' की स्थापना अम्मत बाजार पत्रिका के संपादक श्री० पी० के० सेन 
की प्रेरणा से हुईं। बहुत दिनों से ये श्री अरविद-दर्शन के प्रशंसक हैं और 
पाँडेचेरी जाते रहते हैं । 'प्रति शनिवार की संध्या को श्री अरविंद दर्शन पर 
वहाँ विचार विनिमय होता है। समय-समय पर श्री अरविद-साहित्य और 
दर्शन के विशेषज्ञों के व्याख्यान होते रहते हैं। मैं उसका सभापति हूँ । 

क्या यह आंदोलन एक धामिक आंदोलन है ! 

नहीं, नहीं । इसमें सभी जातियों के, सभी धर्मा' के, सभी देशों के लोग 

सम्मिलित हैं | यह एक जीवन-दर्शन है। धर्म, नीति, सदाचार इसके पहलू 
अवश्य हैं, पर यह आध्यात्मिक दृष्टिकोण इनसे बहुत ऊँचा है। अब तक 
हमारे यहाँ ऐहिक और पारलौकिक के बीच एक खाई सी रही। संसार- को. 
माया बतलाया गया, उसका तिरस्कार कर गया, दूसरे--ब्यक्ति की मोक्ष- 
प्राप्ति ही साध्य था, समष्टि नहीं आती थी ।इस दशन में व्यक्ति, संसार ओर 
ईश्वर एक दूसरे से जुड़े हुए. हैं, संसार का तिरस्कार नहीं है। सब का मोक्ष, 
सन्च का आत्म-कल्याण ही वास्तविक मोक्ष या कल्याण है। 

आप तो कवि हैं | आपका इससे क्‍या संबंध है ! 

मुके इससे प्रेरणा मिलती है। जीवन के इस दृष्टिकोण से प्रभावित होकर 
मैं उसे काव्य में अभिव्यक्ति देता हूँ । 

यह तो आप मानेंगे कि यह दर्शन सहजगयग्राह्म नहीं। जनता उसे नहीं 
समभ सकती । समझेंगे बहुत थोड़े । तब्र जन-जीवन के लिए इसकी क्या 
उपयोगिता रही ! 

उच्चतर मानसिक विकास वाले तो इसे ग्रहण कर सकेंगे। आपका ध्यान 
संख्यापर है। दर्शन की उत्क्ृष्टता पर नहीं। गंभीर प्रकार के आंदोलन पहले 
बहुत थोड़े लोगों में फैलते हैं, फिर धीरे-धीरे प्रसार पाते हैं। एक प्रतिशत 
लोग भी यदि प्रारंभ में प्रभावित हो जाय; तो हम उसे थोड़ा नहीं समभते । 

आप थक तो नहीं गए ! 

नहीं । 

रेडिओ सर्विस आपने किस स्थिति में स्वीकार की ! 

जनवरी ५० से ही इस संबंध में बातचीत चल रही थी। मेरे गीत “जय 
जन भारत? के रैकर्डिग के लिए मुझे दिल्ली से बुलावा आया। वह रैकड हो 
गया । उसी समय हिंदी कार्य-क्रम के संगठन की बातचीत उठ खड़ी हुई । 
काम बहुत भारी था । पर हिंदी के हित का ध्यान रखते हुए जिन सुविधाश्रों 
की बात मैंने उठाई वे शर्तें उन्होंने मान लीं । सांस्कृतिक मान्यताओं की शिक्षा 
ओर प्रसार के लिए. रेडिओ को मैं एक बड़ी शक्ति मानता आया हूँ | अतः 
मैंने इस कार्य-भार को उठाना स्वीकार कर ही लिया । 

क्या यह कार्य आपके मन के अनुकूल है ! 

बिल्कुल अनुकूल है । 

क्या इससे आपके किसी साहित्यिक काय में बाधा नहीं पड़ेगी ! 

साहित्यिक केवल साहित्यक कार्य ही करे यह आवश्यक नहीं । इसके 
द्वारा मेरा आत्म-शिक्षण ( $९६ 809फ0८४६४0०9 ) एक आर दिशा में भी हो 
जायगा। सिनेमा और रेडिश्रों आज के सब्य से शक्ति-सम्पन्न साधन हैं | वे 
विश्व मन के श्रतीक हैं। जन-शिक्षा की असंख्य संभावनाएँ वे अपने में 
छिपाए हुए हैं | उनके द्वारा विचारों का प्रचार जैसा हो सकता है वैसा अन्य 
साधनों द्वारा नहीं। नई मान्यताओं का प्रचार उनके माध्यम से किया जा 
सकता है, इसमें संदेह नहीं । आप जानते हैं, में स्वप्नद्रध्णा ही को में 
कोरी भाषा ही नहीं मानता, एक संस्कृति मानता हूँ । रेडिओरो द्वारा हिंदी की 
शक्ति से सांस्कृतिक निर्माण का काय संभव हो सकेगा | 

क्या आप समझते हैं आपकी सारी योजनाएँ कार्यान्वित हो सकेंगी ! 

आशा करना व्यक्ति का धर्म है। यों मैं मनुष्य हूँ । मुझसे भूल भी हो 
सकती है | 

पिछली अर्द्ध शताब्दी के साहित्य में, जिसमें आपने साधना की है, 
आपको कोई विशेष बात लगती है ! 

पिछले पचास वर्ष में, साहित्य में बहुत-सी नई दिशाएँ खुलीं, पर पूर्णता 
तक कोई नहीं पहुँची । साहित्यिक प्रगति में तीत्र गति आ गई है। मेरी ही 
आँखों के सामने कई युग बदल गए हैं | आय-समाज युग, रामकृष्ण परमहंस 
का युग, टेगोर का युग, गाँधी युग और फिर माक्सवादी युग इन सबको 
एक नबीन विश्व सामंजस्य में बंधना है। पर आज इतने साधनों के होते हुए 
भी कहीं पूणता नहीं दिखाई देती । कला लोकोपयोगी भी नहीं बन पा रही । 
में तो अपने से संतुष्ट नहीं। यदि मैं कुछ नहीं कर सका, तो मुझे बड़ा असं- 
तोष होगा । 

आपकी नई दिशा अनब्च क्या होगी ! 

अभी हमारे साहित्य में मान्यताओं का संघ चल रहा है। उनके प्रति 


दृष्टिकोण स्पष्ट हो जाय तो अच्छा हो । मैं तो दो वर्ष तक अभी चुप रहनाः 
चाहता हूँ । 

हिन्दी को लेकर क्‍या भविष्य के लिए आपका कोई संदेश है ! 

भविष्य में हिन्दी; आने वाली नवीन चेतना की सांस्कृतिक भाषा होगी, 
ऐसा मेरा विश्वास है । अँगरेजी में बौद्धिक सक्रियता और बौद्धिक आलोचना 
के तत्व हैं, पर सांस्कृतिक अथ में वह अंतर्राष्ट्रीय नहीं । इस दृष्टि से विश्व 
क भाषा होने की संभावना अकेली हिन्दी में ही है । ; हिन्दी में जो ध्वनि- 
संगीत है, जो शांति की सूक्ष्म भंकारें परिव्याप्त हैं, जो पवित्रता है, वे बेजोड़ 
हैं। भावी मनुष्यत्व के तत्त्वों से हिन्दी परिपूर्ण होगी। भविष्य में संस्कृति 
का जो नवीन संचरण होगा, उसे हिन्दी अपने में समाहित करेगी । आने 
वाले युग की संस्कृति में जिन शुणों का समावेश होगा वे गंभीर, व्यापक आर 
उच्च स्तर के होंगे । नवीन संस्कति को व्यक्त करने के लिए भाषा भरने की 
तरह फूट निकलेगी, भाव उमड़-उमड़ कर आयेंगे। हिन्दी भाषा का सौंदय 
ही कुछ विलक्षण है। मुझे विश्वास है कि एक दिन आयेगा जब्न हिन्दी 
विश्व की सांस्कृतिक भाषा होगी । मैंने बाइबिल को पढ़ा है, कुरान की बातें 
अनुवाद से जानी हैं और साथ ही उपनिषदों का अध्ययन भी किया है। मुझे 
यही लगता है कि आध्यात्मिक अंतर्चतना का जो विकास हमारे यहाँ हुआ, 
वह कहीं नहीं । भारत की देन के त्रिना संसार कुछ नहीं । 

आर तत्र में उठ आया । 

... .४/ पं कै: 

पंत जी आज पिछले ४० वर्ष से निरंतर काव्य-साधना कर रहे हैं। उनके 
प्रथम काव्य-ग्रंथ “वीणा? की अधिकतर रचनाएँ सन्‌ १६१८ में लिखी गई । 
अब तक उनके निम्नलिखित काव्य-प्रंथ प्रकाशित हो चुके हँ-- 


वीणा श्ध्श्द 
ग्रंथि १६२० 
पनल्लव १६ १८-- २४ 
गंजन १६१६--२३२२ 
युगांत १६३४-- २५ 
युगवाणी १६३७-- ३६ 


आम्या १६ ६६.---४ ० 


व्यक्तित्व और साहित्य 


स्वर किरण 
स्वर्ण धूलि 
युगांतर 
उत्तरा 
रजतशिखर 
शिल्पी 
अतिमा 

# मधु ज्वाल” के रूप में उमर स्ैयाम की रुत्राइयात का अनुवाद सन्‌ 


ओर “पाँच कहानियाँ”? का 


१६ २६, ञज्योत्स्ना! नाटिका की रचना सन्‌ १६३४ 
अकाशन सन्‌ १६३६ में हुआ । 


१६४७ 
१६४७ 
१६४८ 
१६४६ 
१६५१ 
१६५२ 
१६५५ 

* के यआाओ इंटरव्यू में पंतरजी ने इस बार हल्के से परिवर्तन कर 
ए्‌ हैं | क्‍ 


0 बल हे 


पंत श्रौर उनका युग 


भारतेन्दु हरिश्चंद्र एक ऐसे साहित्यकार हैं जो प्राचीन और नवीन के 
संगम पर खड़े हैं। उनके उगते ही रीति-काल समाप्त होता है और आधुनिक 
काल प्रारंभ । एक नवीन यग के वे जन्मदाता थे। जन्मदाता ही नहीं, के 
उसके पोषक भी थे। पग्राचीनता से अपना सम्बन्ध बनाए रख कर भी उन्होंने 
हिंदी कविता को नवीन विषयों की ओर मोड़ा । 


हिंदी कविता के आधुनिक युग में यह पहला संक्रांतिकाल है जब्न रीति- 
काल समाप्त होकर एक नए यग का समारंभ होता है | राजनीति, धर्म, विज्ञान, 
समाज, सभी क्षेत्रों में हलचल दिखाई पड़ती है। इसी काल में सिपाही-विद्रोह 
हुआ ओर विक्टोरिया का घोषणा-पत्र सुनाया गया। आगे चलकर इसी युग 
में इंडियन नेशनल काँग्रेस की स्थापना हुई और देश में राजनीतिक चेतना 
जगी । बंगाल में ब्रह्मसमाज की स्थापना उन्नीसवीं शताब्दी के तृतीय दशक 
में ही हो गई थी और इस युग में आयसमाज की स्थापना होते ही स्वामी 
दयानंद के आन्दोलन ने बल पकड़ा । ईसाई अपना प्रचार का कार्य धीरे-धीरे 
कर ही रहे थे । इन सब ने मिल कर सुधार, उदारता और सहिष्णुता का पाठ 
पढ़ाया । सिपाही-विद्रोह के दमन के उपरान्त अँगरेजी शासन के दृढ़ होते 
ही भारतवाधी भी वैज्ञानिक आविष्कारों से लाभ उठाने लगे ओर देश में रेल, 
तार, डाक, नहरों, सड़कों का जाल बिछ गया। इसी काल में कई विश्व- 
विद्यालयों की स्थापना हुई और अँगरेजी शिक्षा के प्रचार से तथा धार्मिक 
आंदोलनों के प्रतिक्रिया-स्वरूप तथा उनसे बल पाकर समाज-सुधार की ओर 
लोग भझ्ुके । विधवा-विवाह, बाल-विवाह, इुद्ध- विवाह, गोरा, च्लरी-शिक्षा 
आदि की समस्याओं पर लोग विचार करने लगे। देश का धन बाहर जाने 
लगा, अतः देश की दरिद्रता की -ओर ध्यान जाना स्वाभाविक था | इन राज- 
नीतिक, धार्मिक, सामाजिक, आर्थिक परिस्थितियों का साहित्य पर भी प्रभाव 

पड़ा और भारतेन्दु हरिश्चंद्र, अदरीनारायण चौधरी प्रेमघन, प्रतापनारायण 
मिश्र, बालमुकुन्द शुप्त की रचनाओ्रों में इन स्थितियों की प्रतिक्रिया प्रतित्रिबित 
हो उठी | यह एक ऐसा युग था अब कविता रीतिकाल की रुढ़ि से मुक्त हो 
विविधता-समन्वित नए-नए विचारों की ओर उन्मुख हुई । 

महावीर प्रसाद द्विवेदी दूसरे समर्थ साहित्यिक थे जिन्होंने अपने युग के 
साहित्य को प्रभावित किया ओर आधुनिक युग के दूसरे संक्रांति काल के 
प्रारंभ में हिन्दी की बरागडोर को सँभाला । १६०० से लेकर १६१५ तक का 
काल उन्हीं के नाम पर द्विवेदी-युग कहलाता है। सन्‌ १६०३ से सरस्वती 
पत्रिका से संपादक के रूप में द्विवेदी जी ने हिन्दी की बड़ी सेवा की | राज- 
नीति के क्षेत्र में इस युग में बंग-भंग के कारण स्वदेशी आन्दोलन चल पड़ा | 
देश की भलाई के लिए काँग्रेस के प्रयक्ष चलते रहे । प्रथम महाय॒द्ध भी 
इसी युग में प्रारंभ हुआ | धर्म में आर्य-समाज, ध्यौसौफ़ीकल सोसाइटी, 
रामकृष्ण मिशन आदि क्रियाशील रहे । समाज के क्षेत्र में विधवा- विवाह, स्त्री 
शिक्षा, अछूतोद्धार आदि की समस्याओं पर विचार होता रहा। भारतेन्दु 
युग में राजभक्ति और देश-भक्ति का समन्वय पाया जाता है| दिवेदी युग 
में देश-भक्ति की भावना कुछ तीत्र हुई, राज-भक्ति चली गई । धर्म में नैति- 


कता ने और जोर पकड़ा | किसानों की दीन दशा की ओर अधिक ध्यान दिया 
जाने लगा | 


द्विवेदी युग की एक बहुत बड़ी विशेषता काव्य में खड़ी बोली का ग्रहण 
है। भारतेन्दु ने नये विचार तो दिये थे / नई भाषा न दी थी। वे ब्रजभाषा के 
बड़े प्रेमी थे | सैकड़ों पद उन्होंने ब्रजभाषा में ही लिखे | उनमें श्ंगार का पूरा 
पुट है। अश्लीलता भी यहाँ-वहाँ काफ़ी है। उनके ब्रजभाषा के कवित्त-सबैये 
रीतिकाल के कवित्त-सवैयों की भाँति प्रेम-रस से सरात्रोर हैं । खड़ी बोली का 
आन्दोलन द्विवेदी जी के हिन्दी-क्षेत्र में पदार्पण करने के पू्व ही चल पड़ा था, 
पर उसको बल मिला द्विवेदी जी ही के व्यक्तित्व से । इस प्रकार काव्य केक्षेत्र 
में उन्होंने नई भाषा दी--खड़ी बोली। और तब मैथिलीशरण गुप्त, गोपाल- 
शरण सिह, नाथूराम शंकर शर्मा, गयाप्रसाद शुक्ल सनेही, अयोध्यासिह 
उपाध्याय आदि ने खड़ी बोली काव्य को रुमृद्ध कर दिया। 

सन्‌ १६१४ से आधुनिक हिंदी काव्य फिर एक नई दिशा की ओर मुड़ता 
है और १६३५ तक एक धारा में बँधकर चलता है। इस काल में भारतेन्दु 
अथवा महावीरप्रसाद द्विवेदी की भाँति कोई एक ऐसा व्यक्तित्व नहीं है जो सब 
पर छा जाय और अन्य व्यक्ति उससे प्रेरणा ग्रहण करें | इसी से इस काल का 
“नामकरण किसी व्यक्ति के नाम पर न होकर एक प्रमुख प्रवृत्ति के नाम पर हुआ 
है । न्रीस वर्ष के इस काल को 'छायावाद काल? कहते हैं। मेरी दृष्टि से यह 
काल खड़ी बोली की कविता का स्वणु-काल है। राजनीति केक्षेत्र में महात्मा 
“गाँधी का अवतरण इस युग की अत्यन्त महत्त्वपूर्ण घटना है। इसी युग में 
असहयोग आंदोलन और सविनय अ्रवज्ञा आंदोलन चले, जिन्होंने आगे बल 
'याकर ब्रिय्िश साम्राज्य की नीच हिला दी। महात्मा गाँधी का व्यक्तित्व इतना 
-महान्‌ था कि उनके राजनीतिक मंच पर आने के बाद का युग गाँधी- 
युग कहलाता है। इस युग को कविता में श्री मैथिलीशरण शुप्त ने और 
गद्य में स्वर्गीय प्रेमचंद ने प्रतित्रित्रित किया । बीसवीं शताब्दी के साहित्य 
में गाँधी-युग के ये दो गगन-चुंबी आलोक-स्तंभ हैं । गाँधी जी को केवल राज- 
नीतिज्ञ मानना उसी प्रकार का भ्रम होगा जिस प्रकार मार्क्स को केवल अर्थशास्त्री 
जानना । माकस के समान ही गाँधी जी ने विराग जीवन को देखने के लिए. एक 
विययट दृष्टि दी--एक जीवन दर्शन दिया। उनका प्रभाव राजनीति, धर्म, 
समाज सभी पर पड़ा । इतना होते हुए भी गाँधीवादी कवि इस युग में बहुत 
थोड़े हुए---उदाहरण के लिए. माखनलाल चतुव॑दी, सियारामशरण शुप्त, सुभद्रा 
कुमारी चौहान, सोहनलाल द्विवेदी आदि | मैथिलीशरण जी को छोड़कर इस 
युग ने जिन अन्य महान्‌ कवियों को उत्पन्न किया वे ओर ही थे | उनका व्यक्तित्व 
एक भिन्न ही दिशा में विकसित हो रहा था। उन्हीं के कारण यह युग 
बछायावादी युग” कहलाया | गाँधीवाद के प्रति उनकी सहानुभूति थी, किन्हीं 
अंशों में वे उसके समर्थक और पोषक भी रहे; परन्तु उन्हें गाँधीवादी नहीं कहा 
जा सकता। गाँधीवाद अपनी सीमा में उन्हें बाँधकर नहीं रख सका। वे थे 
जयशंकर प्रसाद, सुमित्रानंदन पंत, सूर्यकांत त्रिपाठी निराला और महादेवी 
| वर्मा । इनमें से कोई एक भी उन चार कवियों से जिनके नाम ऊपर गिनाए 
गए हैं मि>तकर तौल में भारी बेठेगा । 

१६३५ से इधर का काल. प्रगतिवादी युग कहलाता है और इसका यह | 
नाम उपयुक्त ही है । यह बड़े. परिताप की बात है कि बीस वर्ष व्यतीत हो जाने 
पर भी प्रगतिवाद का विशेष विकास अभी हिन्दी में नहीं हो पाया और प्रगति- 
वादी अभी तक कोई बड़ा साहित्यिक उत्पन्न नहीं कर सके | इसके कई कारण 
हैं। प्रगतिवाद माक्सत्रादी दर्शन के आधार पर चलता है और १६४७ तक. 
जब्र देश स्वतन्त्र हुआ, महात्मा गाँधी के व्यक्तित्व ने जन-मन की भावनाओं 
को आच्छादित कर रखा था | साम्यवाद ( 0०79ए759 ) को हमारे देश में 
अब तक पथ-प्रदशन के लिये महात्मा गाँधी जैसा नेतृत्व ( ],080०:५४४ ए ३. 
प्राप्त नहीं हुआ | समाजतराद के माध्यम से माक्सवादी दर्शन का कुछ प्रचार 
हो सकता था, और समाजवादियों के पास आचार्य नरेन्द्रदेव, जयप्रकाश 
नारायण और राममनोहर लोहिया जैसे नेता थे, पर अभी तक तो वे कांग्रेस के. 
साथ समभोौता किये हुंए थे और जब उससे प्रथक्‌ भी हुए तो जनता को अपनी 
ओर विशेष नहीं मोड़ पाए | लगता है उस शान्ति की वाणी के उपरान्त क्रांति. 
की ललकार को छोड़कर बीच का कोई मार्ग नहीं है । काव्य के क्षेत्र में यदि हम 
दृष्टि डालें तो अत्र एक बात स्पष्ट दिखाई देती है। हमारा साहित्य विश्व-साहित्य 
के सम्पक में पूर्ण रूप से आ गया है और हिन्दी का पाठक इतना प्रबुद्ध हो 
गया है कि उसे कोई हल्की चीज जँचती नहीं। आज वही कवि, वही उपन्यास- 
कार, वही नाटककार और वही कहानी-लेखक ठहर पाएगा जिसके सा हित्य को 
देखकर यह आभास मिल सके कि यह विश्व के प्रौढ़ साहित्यिकों की पंक्ति में 
खड़े होने योग्य है । श्रगतिवादी आलोचकों के पास. नाम लेने को बड़े कवि: 
थे हो नहीं और जिन दस-पाँच बालकों के नाम वे गिनाते थे उन्हें जत्न छाया-. 
वादी कवियों--प्रसाद, पंत, निराला, महादेवी--क्री छाया में रखकर देखा: 
जाता था तो हँसी आती थी। इन चारों के रहते हुए यह सम्भव नहीं कि कोई: 
नया कबि उभर सके | अतः प्रगतिवाद को सब्नल बनाने के लिये एक मार्गे: 
यह शेष रह गया था कि छात्रावादी कवियों में से ही कोई आगे बढ़ कर उस . 
पक्त को पुष्ट करे और यह मानना पड़ेगा कि जन्न पन्त जी उधर भुके तो प्रगति- - 
वाद का पौधा लहलहाने लगा था |. पर वे वहाँ न ठहर सके । इसी बीच कट्टरर 
प्रगतिवादी आलोचक डा० रामविलास शर्मा ने धीरे-धीरे अ्रनेक श्रेष्ठ साहित्यिकों: 

के विरोध में निन्दात्मक ढंग से लिखना प्रारम्भ किया । परिणाम यह हुआ कि 
प्रगतिवाद की गति इस समय रुकी सी प्रतीत होती है। में जानता नहीं कि 
प्रगतिबादी आलोचकों की दृष्टि क्‍या देख रही है; परन्तु हिन्दी के साहित्यिक 
अत्यन्त स्वाभाविक रूप से प्रगतिवाद की ओर बढ़ रहे थे | यदि उसका विकास 
रुकता है तो उस दोष के भागी बहुत अंशों में डा० रामविलास शर्मा रहेंगे | 
उन्होंने बहुत से श्रच्छे साहित्यिकों को, जिनमें भविष्य के कवि, उपन्यासकार, 
नाटककार और आलोचक सम्मिलित थे, अपने लेखों के द्वारा विरोधी बनाया 
है | फिर भी भविष्य के सम्बन्ध में में इतना निराश नहीं हूँ । इस शताब्दी के 
शेषांश में ही कोई ऐसा महान्‌ साहित्यकार उत्पन्न होगा जो प्रगतिवाद को 
गोरबान्वित करेगा | छायावादी महान्‌ कवियों में भी प्रसाद की मृत्यु हो गई, 
निराला जिज्षिप्त हो गये, महादेवी के चरण शिथिल पड़ गए और पन्‍्त 
सूक्रनतर होते जा रहे हैं | किसी नबीन भाखर नक्षत्र के उगने के लक्षण हैं ये । 

(द्विवेदी युग के कवियों में से कुछु तो इस संसार में अब्च हैं ही नहीं जैसे 
श्रीधर पाठक, नाथूराम शंकर शर्मा, खयं द्विवेदी जी और अयोध्यात्तिह उपाध्याय, 
कुछु ने लेखनी को विश्राम दे दिया जैसे रामनरेश त्रिपाठी, रामचरित उपाध्याय 
आर लोचन प्रसाद पांडेय ने, पर कुछु अभी साथ चल रहे हैं। उदाहरण के 
लिये गयाप्रसाद शुक्ल 'सनेही”, गोपालशरण सिंह, माखनलाल चतुवेदी, 
सियारामश रण शुप्त और सबके ऊपर श्री मैथिलीशरण जी गशुप्र | इन कवियों 
में कुछु विषय की दृष्टि से सीमित रहे हैं, कुछ ने बहुत कम परिमाण में साहित्य 
का सृजन किया है, कुछ का काव्य पुरानी परिपाटियों में ही उलभा रहा और 
युग के विकासशील तत्चों का साथ उन्होंने नहीं दिया। कुछ तो अ्रभिव्यंजना 
की परिपाटी की देहली को भी नहीं लाँघ्र सके | जब्र सारे काव्य-जगत ने कवित्त- 
सवबैयों से पीछा छुड़ा लिया, तब भी वे उसके मोह-पाश में जीवन-भर आतद्ध 

| जिन थोड़े-से कवियों ने विषय ओर छुन्द की नवीनता को ग्रहण किया, 
उनके काव्य में वांछित गम्भीरता और गहराई नहीं है। इस प्रकार इस युग 
के केवल दो कवि ऐसे बच जाते हैं जो उस पंक्ति में खड़े हैं जहाँ सुमित्रानंदन 
पन्‍्त हैं| वे हैं श्री मैथिलीशरण शुप्त और पं ० अयोध्यासिंह उपाध्याय | दोनों 
ओप्ठ महाकाव्यकार होने से प्रथम श्रेणी के कंबि हैं। इस दिशा में शुप्त जी 

निश्चित रूप से उपाध्याय जी से बड़े हैं। उनके काव्य-ग्रंथों में जयभारत, ' 
साकेत और यशोधरा इस यग की बड़ी महत्त्वपूर्ण कृतियाँ हैं। मैथिलीशरण 

जी की काव्य-साधना पन्‍्त जी से पहले ही प्रारम्म हुई ओर आज भी वह रुकी 

नहीं है । पचास वर्ष के इस यग को पार करने पर भी दोनों की दो दिशाएँ, 
रही हैं। यों शुम जी ने गीत लिखे हैं ( कंकार) और पन्त जी ने प्रत्नन्ध 

( अंथि ); पर शुप्त जी मुख्यतः ग्रत्रन्ध-काव्यकार हैं और पन्‍त जी गीतिकार । 

पन्‍त जी समय के साथ बदलते चले जाते हैं और गुप्त जी भी। शुप्त जी में 

जब परिवतन होता है, तत्र थोड़ा, पन्‍त जी में आमूल | गुप्त जी दूसरों का 

साथ देते हुए एक ही रेखा में बढ़ रहे हैं, पर पन्‍त जी जत्च बदलते हैं तो दिशा 

ही बदल देते हैं । 

( सुमित्रानंदन पन्‍त का जन्म बीसवीं शताब्दी के लगते ही हुआ ओर अत्र ४ 
तक उनकी काव्य-साधना चल रही है | इस प्रकार पिछली अर्ध शताब्दी का वे 
किसी न किसी प्रकार प्रतिनिधित्व करते हैं । द्विवेदी युग में उनके संस्कार बने, 
छायावादी युग के नेताशओ्रों में से वे रहे और प्रगतिवादी युग में चरण से चरण 
मिलाकर बढ़े चले जा रहे हैं | स्वयं पणिडित सुमित्रानन्दन पन्‍त ने अपने ऊपर 
द्विवेदी युग के सर्वश्रेष्ठ कवि श्री मैथिलीशरण गुप्त का प्रभाव अपनी काव्य- 
साधना के शैशव में स्वीकार किया है ओर गुप्त जी तथा द्विवेदी जी दोनों की 
गीति-प्रशत्तियाँ लिखी हैं | इतना होने पर भी रीतिकाल, भारतेन्दु काल ओर 
द्विवेदी काल तीनों से वे उस समय प्रुथक खड़े दिखाई देते हैं जब्र उनकी» 
लेखनी नए ढंग की रचनाएँ प्रारम्भ करती है |) 

छायावादी युग में थोड़े आगे-पीछे तीन उज्ज्वल नक्षत्र उदित हुए । वे 
थे जयशंकर प्रसाद, सूर्यकांत त्रिपाठी निगला और खयं परिडत सुमित्रानन्दन 
पंत | इनके प्रसिद्ध हो जाने पर काव्य-गगन के क्षितिज पर एक और उज्ज्वल 
कोमल तारिका उदित हुई । नाम था महादेवी ! 

प्रसाद की प्रतिमा बहुमुली थी ओर उनके “आँसू! के प्रकाशन ने हिन्दी 
जगत को चकित कर दिया था। निराला भी अपने विद्रोही खभाव और 
ओजसिनी वाणी से हिन्दी संसार को हिला- रहे थे। पन्‍त अपनी कोमलताः 
और प्रकृति-प्रेम के कारण सद्ृदयों को अपनी ओर आकर्षित करने लगे. 

महादेवी ने अपनी वेदना की आरती से वाणी के मन्दिर को सुरमित किया। 
चीस वर्ष के इस छोटे से युग में समान शक्ति वाले चार प्रतिभावान महा- 
कवियों को उत्पन्न करना साहित्य का एक चमत्कार था। ये चारों साहित्यिक एक 
दूसरे से मिल-जुलकर और परिचय पाकर प्रसन्न होते थे | प्रसन्न होते ये कि हिंदी 
काव्य में अपने ढंग की एक नवीन ढंग की क्रान्ति वे कर रहे हैं। प्रसन्न होते थे 
कि भावों के अमूल्य र्ञों से भारती के भण्डार को भर रहे हैं। परन्तु बाहर से 
दिखाई न देने पर भी उनके भीतर-भीतर एक स्पर्धा का भाव काम कर रहा 
था। सोचते थे वे कि हम चारों में से बीसवीं शताब्दी का सर्वश्रेष्ठ कवि कौन _ 
होगा ! महत्त्वाकांक्षी थे वे, बड़ा होना चाहते थे; पर सबसे महत्त्वपूर्ण बात यह 
थी कि वे किसी को गिराकर या गिरा देखकर बड़ा होना नहीं सीखे थे । यही 
कारण था कि उस समय श्रेष्ठतम काव्य का सजन हुआ। इन चारों कवियों में 
सौहाद बराबर बना रहा। इस स्पर्धा का अन्त किया जयशंकर प्रसाद ने-- 
कामायनी लिखकर | यदि वे कामायनी न लिखते तो कहाँ ठहरते, कहा नहीं 
जा सकता। परन्तु कामायनी जैसा प्रौद् महाकाव्य फेंककर इन चारों में वे 
प्रथम पद के अधिकारी हुए | 

आधुनिक काल पिछली शताब्दियों से एकदम प्रथक खड़ा दिखाई देता 
है। अनेक नवीन ग्रवृत्तियों ने इस युग में प्रवेश पाया और बहुत सी बातों में 
आमूल परिवर्तन हो गया। सबसे महान्‌ और पहला परिवतंन जो छायावाद 
काल में दिखाई दिया वह था प्रेम की भावना में । बीरगाथा काल में कवियों 
ने यदि प्रेम का वर्णन किया है तो अपने आश्रयदाताओं के ही। अपने ह॒दय 
की चिन्ता करते वे नहीं दिखाई देते । भक्तिकाल में भी लौकिक प्रेम की भावना 
दबी ही रही । यही दशा रीति-काल की है। अपने मन की बात कम ही कही 
गई है; कही गई है तो राधा-कृष्ण के प्रेम की ओट में । व्यक्तिगत प्रेम की 
चर्चा हम भारतेन्दु काल और ब्रिवेदी युग में भी नहीं के बराबर पाते है । 
व्यक्तिगत लोकिक प्रेम के उदाहरण बिल्कुल नहीं पाए जाते, ऐसा मैं नहीं कहता ॥ 
घनानन्द, ठाकुर, आलम, बोधा आदि व्यक्तिगत प्रेम को भी लेकर चले । 
घनानन्द तो “सुजान”? नाम की वेश्या पर आसक्त थे और उसके प्रेम के कारण 
अपने शहर से निकाल दिए गए थे। इसी प्रकार आलम, शेख नाम की 


पंत और उनका युग 


रँंगरेजिन के रंग में ऐसे ड्रबे कि उसके कारण हिन्दू से मुसलमान हो गए | 
इन दोनों ने अपनी-अपनी प्रेमिकाओं को लक्ष्य करके कवित्त-सवैये लिखे हैं। 
पर दोनों ही की प्रेम-भावना आगे चलकर कृष्ण-भक्ति में परिणत हो गई | 
घनानन्द ने अपनी कविता में 'सुजान” शब्द का प्रयोग इस प्रकार किया है कि 
बह प्रेमिका के लिए, प्रयुक्त हुआ है या सुजान कृष्ण के लिए, यह भेद करना 
कठिन है | ठाकुर बोधा आदि की प्रेमिकाएँ भी जिनके लिए वे गलियों मे 
चकर काट्ते फिरते ये आगे चलकर सामान्य नायिकाओं का रूप धारण कर 
लेती हैं। उनके वर्णन से कोई विशिष्ट मूर्ति सामने नहीं आती | परन्तु इस 
यग के सम्बन्ध में ऐसी बात नहीं कही जा सकती । एक महादेवी जी को छोड़- 
कर जिनका प्रणय-निवेदन वैसा ही है जैसे निगंण के ज्षेत्र में कब्र काया 
सगुण के क्षेत्र में मीरा का, सभी प्रेमी कवियों ने लोकिक प्रेम का किसी न 
किसी रूप में अनुभव किया है | रहस्यवादी कवियों में से पन्त, प्रसाद, निराला 
की रचनाएँ केवल रहस्यवाद से ही सम्बन्ध नहीं रखतीं। “प्रसाद! के “आँसू 
आर “पंत? की “अरंथि? प्रेम की पीड़ा वी बड़ी तीखी पुकारे हैं। अपनी प्रिया को 
सम्बोधित निराला की फुटकल रचनाएँ भी कम मार्मिक नहीं। ऐसी ही मम- 
वेधिनी करुण कृति “बच्चन”? की “निशा-निमंत्रण” है। इनके अतिरिक्त भगवती- 
चरण वर्मा, नवीन, रामकुमार, नरेन्द्र, तारा पांडे, अश्वल, सुमित्राकुमारी सिनहा, 
विद्यावती कोकिल, शान्ति एम० ए० की रचनाओ्रों में प्रेम की एक अक्षय 
निधि रक्तित है। प्रगतिवाद के प्रचारात्मक साहित्य के होते हुए भी लोकिक 
प्रेम की पुकार अभी मन्द नहीं पड़ी है। पत्र-पत्रिकाओं में प्रेम सम्बन्धी कभी- 
कभी ऐसी मामिम रचनाएँ पढ़ने को मिल जाती हैं कि कभी तो हृदय-कमल 
की पंखुड़ियाँ एकदम खिल उठती हैं और कभी मन सहसा उदासी में डक 
जाता है। रूप ओर प्रतिभा के सम्पर्क से इन नवयुवक कवियों ने जो प्रेरणा 
अहण कर काव्य का दान दिया है आने वाले युग में ही उसका उचित 
मूल्यांकन होगा । इतना अ्रवश्य कहा जा सकता है कि इनकी रचनाओं में 
कत्रिमता कहीं नहीं । प्रेम का अनुभव उन्होंने किया है और वे इस बात को न 
तो छिपाना ही चाहते हैं और न किसी आवरण में लपेट कर कहने के श्रभ्यासी 
हैं। लोकिक प्रेम को वे कोई पाप की बात नहीं समभते। आघात पाए हुए 

हृदयों की वे भंकारें हैं। पर चोट पाकर भी हृदय से निकलने के पूर्व ये 
भंकारे कला की मन्दाकिनी में स्नान करके आई हैं। आधुनिक युग के इस 
प्रणय-काव्य के मूल्यांकन की बात तो दूर, अभी ठीक से किसी ने सुधि. भी । 
नहीं ली है | सुधि लेने का अभी समय भी नहीं आया। ऐसे कवियों में जो 
कुछ वर्षों से बहुत ध्यान आकर्षित कर रहे हैं, गिरिजाकुमार माथुर, हं तकुमार 
तिवारी, शम्भूनाथ सिंह, रामदयाल पांडे, शांति मेहरोत्रा, चन्द्रमुखी ओभा 
“सुधा', धर्मवोर भारती, गिरधर गोपाल, शिवचन्द्र नागर, रमानाथ अ्रवस्थी, 
देवनाथ पांडेय 'रसाल?, जगदीश शुप्त आदि हैं । 
दुःख की अभिव्यक्ति छायावाद-काल में अधिक हुई । 
यह दुःख बहुत कुछ व्यक्तिगत था और प्रेम की निराशा से उत्पन्न हुआ 

था | प्रसाद जी की “फरना” की रचनाएँ तृथा आँस खंड-कराव्य प्रेम में आघात 
का परिणाम हैं | पन्‍त जी के पल्‍लबव में उच्छवास तथा आँसू ओर विशेष रूप 
से ग्रंथि! खंड-काव्य प्रेम में असफलता का परिणाम हैं। महादेवी जी के नीहार, 
रश्मि, नीरजा, सांध्य-गीत और दीप-शिखा आदि काव्य-ग्रंथ आध्यात्मिक विरह 
के ग्रंथ हैं जिनमें उस प्रियतम से प्रथक होने पर आँसू बहाये गये हैं । निराला 
ने भी 'परिमल” ओर “अनामिका? में जो संयत उच्छुवास फेंके हैं वे अपनी 
प्रियतमा की स्मृति में | इसी प्रकार “बच्चन! का निशा-निमंत्रण व्यक्तिगत चोट 
से उत्पन्न कराह की प्रतिध्वनि है । यही दशा भगवतीचरण्‌ वर्मा, रामकुमार, 
दिनकर, नरेन्द्र, अश्जल आदि की प्रेम-सम्बन्धी रचनाओं की है। कोई अपनी 
प्रेमिका के लिए विकल है, कोई अपनी पत्नी के लिए। ये शुद्ध प्रेम को 
कविताएँ हैं | इसके अ्रतिरिक्त दुःख को ।कहीं-कहीं व्यक्तिगत संबंध से प्रथक 
करके देश-व्यापी विस्तृत आधार पर भी चित्रित किया गया । यह दुःख देश को 
परतंत्रता की भावना से उत्पन्न हुआ था। हजारों देश-भक्त इस युग में कारागार 
में बंद थे ओर विदेशी सत्ता के अत्याचार दिन प्रति दिन बढ़ रहे थे। सफलता 
अभी दूर थी । ऐसी मावनाश्रों को अ्रभिव्यक्ति दी मालनलाल चतुर्वेदी, बालकष्ण 
शर्मा नवीन और सुभद्राकुमारी चौहान ने । दोनों प्रकार के इन दुःखों के मनोवैज्ञा- 
निक और राजनीतिक कारण स्पष्ट हैं | छायावाद काल के उपरांत इस समय देश 
आर्थिक संकट का सामना कर रहा है ओर हम अपने वतमान समाज की व्यवस्था 

से मी असंतुष्ट है इन स्थितियों से प्रभावित होकर कुछ कवियों में तो निराशा 
का जन्म हुआ, पर कुछ ने उग्रता धारण की और निर्माण से पहले नाश की बात 
उन्होंने उठाई ) इस प्रकार पीड़ा के क्षेत्र में पनोवैज्ञानिक और राजनीतिक कारणों 
के साथ सामाजिक और आर्थिक कारण भी आ मिले। पीड़ा की चर्चा करने 
वाले कवियों को लक्ष्य करके एक आलोचक ने उनके लिए “दुखिया कवियों 
की योली? कहा । पर इस प्रवृत्ति के लिए. “निराशावाद' का स्वाभाविक नाम ही 
उपर्युक्त लगता है । 
| अपने चारों ओर के संसार रो हम किसी न किसी रूप में असंतुष्ट रहते 
हैं | आर्थिक स्थिति मन के अनुकूल नहीं है, धार्मिक दशा आत्मा के अनु- 
कूल नहीं है, सामाजिक परिस्थिति बुद्धि के अनुकूल नहीं दे ओर राजनीतिक 
वातावरण जीवन के अनुकूल नहीं है। ऐसी दशा में जब किसी प्रकार को 
स्थिति व्यक्ति को दत्ना देती है तो उस पर कई प्रकार की प्रतिक्रियाएँ हो सकती 
हैं। एक प्रतिक्रिया होती है विवशता की, उससे उच्छूवास और आँसू उमड़ते 
हैं । इसे “निराशावाद! कहते हैं | एक दूसरी प्रतिक्रिया होती है क्रोध और 
निंदा की | इसमें तोड़-फोड़ की भावना होती है। छायावादी कवियों में यह 
भावना भगवतीचरण, नवीन और दिनकर में पाई जाती है और अब वही 
काम प्रगतिवादी कर रहे हैं। इसे “नाशवाद' कह सकते हैं। पर “निराशावाद! 
से अधिक स्वस्थ और “नाशवाद'ः से अधिक कल्याणकारिणी एक ओर 
वृत्ति होती है जो संसार को प्यार करने से उत्पन्न होती है। वह होती है उसे 
अधिक सुन्दर, शान्त ओर विकासशील देखने की । यह कामना तुलसीदास में 
विद्यमान थी ओर इधर पंत में पाई गई है। धर्म में इस कामना के प्रतीक 
भगवान बुद्ध थे और राजनीति में महात्मा गाँधी। संसार के प्रति ऐसा ही 
प्यार पंत के -युगांत, युगवाणी, ग्राम्या, स्वर्ण किरण, स्वण धूलि, उत्तरा 
रजत शिखर और शिल्ली में पाया जाता है । इन कृतियों में सुंदर भविष्य 
की कल्पना में कवि डृब-ड्ूब गया है। जीवन में निराशा नहीं आती, यह में 
नहीं कहता, पर है वह एक अस्वस्थ- भावना.ही । जितने शीघ्र. संभव हो, 
उससे पीछा छुड़ाना चाहिए.। क्रोध का जीवन में स्थान नहीं, यह भी मैं नहीं: 
कहता | पर उससे मन का संतुलन नष्ट हो जांता. है | हिंदी-के कुछ साहित्यिक 

इधर घुणा को बहुत बड़ी शक्ति बतला रहे हैं--प्रेम से भी बड़ी शक्ति । उन्हें 
इस पर फिर से विचार करना चाहिए. । |भारतीय संस्कृति और वाड्मय आशा 
के ही उद्घोषक रहे हैं। दुःख को वे साध्य बनाकर नहीं चले--नहीं चले 
वे नाश को | भनाकर । सत्य, सन्दर ओर शिव को ही उन्होंने अपना 
साध्य बनाया था । अतः “निराशावाद” और “नाशवाद” के साथ “आश्चावाद' 
को भी आधुनिक काव्य की एक प्रवृत्ति स्वीकार करना चाहिए और उस प्रवृत्ति 
के सबसे सुन्दर प्रतीक हैं सुमित्रानंदन पंत | 

इस युग की रचनाओं में प्रकृति-बर्णन के क्षेत्र में भी महान्‌ परिवर्तन 
हुआ । प्राचीन कविता में प्रकृति की ओर विशेष ध्यान न दिया जाता था 
आऔर वह प्रायः उपेक्षा का ही विषय रही है। प्रकृति को कहीं आध्यात्मिक 
भावों के लिए ग्रहण किया गया है, कहीं उससे उपदेश दिलाए गए हैं, इसी 
प्रकार कहीं उद्दीपन के रूप में उसे स्वीकार किया गया है और कहीं अलंकारों 
के लिए प्रयुक्त। यह एक आश्चरब का विषय अवश्य है कि जिस देश में 
समस्त ऋतुएँ इतना सन्दर रूप धारण करके समय पर आती हों और जहाँ 
प्रकृति का वैभव कण-कण में बिंखरा पड़ा हो, वहाँ के कवि स्वतंत्र रूप में 
उसके सौंदय का वर्णन नहीं कर पाये। आधुनिक युग में प्रकृति, वर्णन का 
एक स्वतंत्र विषय ही बन बैठी। आकाश, समुद्र, पव॑त, पथ्ती, पक्ती, फूल, 
सरोवर, भरने, वर्षा, वसंत, पतमरर, श्रीष्म, छाया, चाँदनी, उषा, संध्या आदि 
पर सैकड़ों कविताएँ लिखी गई' । इस युग में प्रकृति को इतने रूपों में देखा 
गया जितने रूपों में पिछले एक हज़ार वर्षों में कुल मिलाकर भी नहीं देखा 
गया था। अयोध्यासिह उपाध्याय, मैथिलीशरण शुप्त, जयशंकर प्रसाद, 
सूयकान्त त्रिपाठी निराला, समित्रानंदन पंत, महादेबी वर्मा, गोपालशरण सिंह, 
भुरुभक्तसिह आदि प्रकृति वणन की अपनी-अपनी विशेषताओं के साथ आए । 
इनमें भी पंत और गुरुभक्त्सिह को इस क्षेत्र में बड़ी ख्याति मिली। प्रकृति के 
रम्य दृश्यों के वर्णन के लिए पंत ने और उसके उपेक्षित सामान्य वर्णनों के 
लिए गुरुभक्तठिंह ने अपने-अपने क्षेत्र चुने (| उपाध्याय जी सरल यथार्थवादी 
वर्णनात्मक दृश्यों तथा शुप्त जी ओर गोपालशरण सिंह आमीण चित्रों के लिए 
प्रसिद्ध रहे । प्रसाद और महादेवी की दृष्टि प्रकृति के वैभवशाली पक्ष पर 

प्रायः सभी कवियों ने प्रकृति को चेतनां से युक्त देखा र॥ || प्रसाद, पंत, 
निराला, महादेवी, रामकुमार, प्रेमी आदि ने उसे आध्यात्मिक भावों की 
अभिव्यक्ति के लिए भी ग्रहण किया । प्रकृति के भयंकर पक्षु की ओर किसी 
का ध्यान नहीं गया था। उसकी पूर्ति प्रसाद! ने “कामायनी? में प्रलय के 
वर्णन द्वारा की । 


रीतिकाल में ब्रजमाषा के कवियों ने राधा-कृष्ण के नाम की ओट में 
अपने हृदय की समस्त वासना को कविता में उड़ेल दिया और दूसरे, 
शरीर का नख से लेकर शिखा तक इतना बाहरी वर्णन किया कि काव्य 
की आत्मा आकुल हो उठी | | अतः सब से पहला परिवतन कविता में यही 
हुआ कि हृदय की सृद्म भावनाओं का कवि वर्णन करने लगे और एक प्रकार 


की वासना-विहीन कविताओं का जन्म हुआ । दृष्टि नारी से ह-्कर प्रकृति 
आर परमात्मा पर जा पड़ी #! 


रही । निराला ने प्रकृति के »शज्नारी और विद्रोही रूप को ऐ॥ | इस युग के 


साहित्य में उस समय दो शब्द सुनाई पड़ने लगे--छायावाद और 
रहस्यवाद । 


छायावाद शब्द को लेकर साहित्य के जिज्ञासओं, विचारकों और आलो- 
चकों ने बड़ा भ्रम फेलाया । जिसके मन में जो आया उसने वह कहा । किसी- 
किसी ने चिढ़कर कहा जो सम#भ में न आये उसे छायावाद कहते हैं। बहुत् 
दिनों तक लोग छायावाद और रहस्यवाद में कोई भेद ही नहीं कर सके | 
दोनों की एक समझ कर चलते रहे | सारे छायावाद काल में छायावाद पर 
कोई सन्दर पुस्तक नहीं लिखी गई और न छायावाद को समभाया गया । 
पर आगे चलकर छायावाद ओर रहस्यवाद दोनों प्रवृत्तियों को प्रथक-प्रथक 
स्वीकार किया गया । छायावाद का सम्बन्ध प्रकति से जोड़ा गया और रहस्य- 
वाद का परमात्मा से | अत्र तक प्रकृति को अनेक रूपों में देखा गया था, 
पर उसको स्वतंत्र सत्ता को स्वीकार न किया गया था, उसे आलंबन के रूप में 
न माना गया था, वह भी चेतन हैं इस बात पर दृष्टि न गई थी। आधुनिक 
काल में इन सच्च बातों को स्वीकार किया गया । प्रकृति में चेतना क्रा आरोप 

इस युग की विशेषता है। प्रसाद, पंत, निराला, महादेवी आदि छायावादी 
कवियों में यह बात समानरूप से पाई जाती है। प्रकृति में द्वृदय की प्रतिष्ठा 
आर उसकी भावनाओ्रों का विश्लेषण इन कवियों ने बड़ी मार्मिकता से 
किया है । द 
भारतेन्दु काल कुछ अंशों में रीति-काल का उत्तराधिकारी था; अतः 
हिंदी के कवियों में आस्तिकता का भाव बराबर बना हुआ था। भारतेन्दु 
हरिश्चंद्र के हृदय में कृष्ण के प्रति बैसी ही भावना पायी जाती है जैसी भक्ति- 
काल के कवियों के हृदय में | आगे चलकर विज्ञान के प्रमाव, स्वामी दयानंद 
के आयसमाजी आंदोलन, रामतीर्थ विवेकानंद के अद्वैतवादी प्रचार और 
ऐनी बिसेंट के थ्योसोफिकल सोसाइटी के कोमल सम्पर्क ने शिक्षित जनता में 
अवतारबाद की भावना को शिथिल किया । यद्यपि द्विवेदी युग में दो परम 
आस्तिक कवि--मैथिलीशरण शुप्त और अयोध्यासिंह उपाध्याय--उत्पन्न 
हुए; पर ड्रनकी वैष्णव भावना भी युग के अनुकूल परिवर्तित रूप में पाई 
जाती है ।गुप्त जी एवं उपाध्याय जी ने राम-कृष्ण में पूर्ण आस्था रखते हुए 
भी काव्य में अलोकिकता के पुट को दूर रखने का पूरा प्रयत्ञ किया। नतो 
मैथिलीशरण शुप्त के राम ठुलसी के राम हैं और न उपाध्याय जी के कृष्ण 
सूर के कृष्ण | अतः छायावादी युग के प्रारंभ होते-होते यह स्पष्ट हो गयाः 
कि यदि अब ईश्वर को काव्य का विषय बनाना होगा तो निर्गण निराकार 
के कप में। में | /जयशंकर प्रसाद, सूर्यकांत त्रिपाठी निराला; सुमित्रानंदन पंत 
अर आदि ने यही किया न को उन्होंने विचार का विषय हैः 
नहीं, प्रेम का आधार भी बनाया | प्ररिणाम यह हुआ कि रहस्यवाद की धूम 
मन गई । द 
रहस्यवांद का थोड़ा बहुत विरोध तो उसके जन्म-काल से ही होता रहा, 
परन्तु १६३५ के उपरांत इस विरोध ने अधिक बल पकड़ा ।| रहस्यवादियों की 
भावनाश्रों के संबंध में यह प्रश्न बरात्र पूछा जाता रहा है कि कहाँ तक वे 
अनुभूति-जन्य हैं, कहाँ तक काल्पनिक ! इन रहस्यवादियों के जीवन में 
साधना नहीं है, इन्होंने अपने लोकिक प्रेम को ही अलौकिक बना दिया है, 
ऐसा बराबर कहा जाता रहा। इस प्रकार इन्हें लेकर एक संदेहवाद का जन्मः 

हुआ | इस प्रकार के विचारों को आओ में पंडित रामचंद्र शुक्ल और डा० 
देवराज का बहुत बढ़ा हाथ रहा है। , 

संसार के श्रन्य देशों और साहित्यिकों के संपक में तो भारत प्रथम महायुद्ध 
काल में ही आगया था, पर दूसरे महायुद्ध काल में वह और भी निकट आया | 
इस काल में रूस के जीवन, साहित्य और कला की ओर वह बहुत आकषित 
हुआ । वहाँ के विचारों को ग्रहण करने पर वहाँ के धर्म संबंधी विचारों से भी 
नहीं बचा जा सकता था। साम्यवादी ईश्वर के अस्तित्व में विश्वास नहीं 
करते और धर्म को अफीम का नशा बतलाते हैं। अ्रतः हिंदी में प्रगतिबद के 
फैलने, के साथ ही रहस्यवाद का क्षेत्र संकुचित होने लगा | 

। र यह सुमित्रानन्दन पंत ही थे जिन्हें न छायावाद का शूत्य आकाश घेर 
पाया* न प्रगतिवाद की संकीर्ण कारा | अपने काव्य के राजहंस की मुक्त उड़ान 
के लिए प्रगति और अध्यात्म के दोनों पक्षों की रक्षा उन्होंने की | भौतिक क्षेत्र 
के समान अध्यात्म के क्षेत्र में मी वे प्रगति ( विकास ) को स्वीकार करते हैं | 
इस दिशा में उन पर प्रसिद्ध दार्शनिक अरविंद का बड़ा प्रभाव है। आज के 
युग में अध्यात्म की रक्ता केवल चेतना की महत्ता ओर विकास की स्वीकृति के 
रूप में ही हो सकती है, राम की भक्ति या असाम के प्रणय के रूप में नहीं । 
चेतना का यह आग्रह पंत को स्वर्ण किरण?ः, “उत्तरा!' और “अतिमा? में पूरा-| 
पूरा दिखलाई देता है । । 

रहस्यवाद आत्मा परमात्मा के पारस्परिक प्रेम को कहते हैं। रहस्यवाद 
हिंदी के लिए. कोई नवीन प्रवृत्ति नहीं है। प्राचीन-काल में संत और सूफी 
दोनों रहस्यवादी सम्प्रदाय थे । | इसमें कहीं तो ईश्वर को प्रियतम और आत्मा 
को दुलहिन मानते हैं, जैसे कभ्रीर ने माना ओर कहीं उसे नारी और अपने 
को उसका प्रणयी समभते हैं, जैसे जायसी के काव्य में। आधुनिक काल में! 
इस प्रवृत्ति ने फिर जन्म लिया। महादेवी, प्रसाद, पंत, निराला, रामकुमार, . 
प्रेमी आदि इस युग में प्रसिद्ध रहस्यवादी हुए । पूरे बीस वर्ष तक यह भावना ' 
हिदी-साहित्य को आच्छादित किए रही ।| रहस्य-भावना प्रेम-भावना ही है। | 
-अतः प्रेम के क्षेत्र में अत्यंत पूत भावनाएँ प्रचुर परिमाण में हिंदी काव्य-कोष ! 
में भर गई । भावपक्ष एवं कला-पक्ष दोनों में यह साहित्य इतना पुष्ट है कि | 

सारे हिंदी काव्य में अपनी समता नहीं रखता | गीति-काव्य का उच्चतम विकास 
इसी भावना के माध्यम से हुआ । दाशनिक भावों की अत्यंत सरस अभिव्यक्ति 
आधुनिक काल में रहस्यवाद के प्रादुर्भाव के कारण हुई | साम्प्रदायिकता की 
भावना से मुक्त होकर धर्म की सावंभौमिकता और सावदेशिकता की काव्य 
में प्रतिष्ठा रहस्य-बृत्ति के कारण ही संभव हुईं | सूकछ्मतम भावों का काव्य- 
वितान रहस्यवाद के कारण ही तना। इन सत्र विशेषताओं के होते हुए भी 
रहस्यवाद अपने मूल में ही एक दुर्बलता छिपाए है जिसके कारण यह वृत्ति 
न तो बहुत दिनों तक पनप सकती है और न अधिक व्यापक बन सकती है । 
वह यह कि यह आकाश की ओर ताकती है, मिट्टी की ओर ध्यान नहीं देती । 
यही कारण है कि धरती की पुकार जब्र बहुत दिन तक उपेक्षित रहती है, तब 
कवि को फिर किसी न किसी रूप में स्वर्गीय स्व॒रों की बात अधूरी छोड़ कर 
पृथ्वी के कोलाहल की ओर लोगना पड़ता है । 

शीघ्र ही हिन्दी में हालाबाद का शोर मचा। यह शोर “बच्चन” जी के 
कारण हुआ । पहले उन्होंने “रत्नाइयात उमर खय्याम! का अनुवाद किया, फिर 
स्वयं 'मघुशाला? नाम से एक पुस्तक लिखी जो नवयुवकों को बहुत प्यारी लगी 
आर उसके छुंदों को गुनगुनाकर वे मस्ती से भकूमने लगे | “बच्चन” जी प्रसिद्ध 
हो गए. । इस युग में हिन्दी का शायद ही कोई कवि इतने शीघ्र प्रसिद्ध ओर 
लोक-प्रिय हुआ हो । “बच्चन” जी की मदिरा संबंधी रचनाओओरों में अध्यात्म 
ट्ढ़ने का प्रयत्न करना व्यर्थ होगा | वे यौवन, प्रेम और मस्ती की ताने हैं । 
इसी में उनका सौंदर्य है | मदिरा पर हिन्दी के कुछ और भी कवियों ने लिखा 
है और बहुत अच्छे ढंग से जैसे श्री बालक्ृष्ण शर्मा नवीन ने | और कवियों ने 
इस प्रतीक को लिया मात्र है, पर बच्चन ने इसे अपना ही लिया | बच्चन” की 
पमधघुशाला' के अनुकरण पर कम प्रतिभाशाली व्यक्तियों द्वारा “टी शाला? बंध 
शाला? आदि की रचना हुईं | इससे “अच्चन की? लोकप्रियता ही सिद्ध होती 
है | रहस्यवाद की सूकछ्म रचनाओ्रों के कारण लोक के हृदय में जिस प्रतिक्रिया 
ने जन्म लिया था, “बच्चन! की रचनाश्रों ने उसे प्रतिध्वचनिंत करते हुए निकास 
का अवसर दिया। इस कार्य में अधिक स्थूलता, थोड़ी नग्गता और कम कला- 
त्मकता के साथ “अंचल? ने भी थोड़ा योग-दान दिया | 

सिपाही विद्रोह के शांत होने पर देश में कुछ दिन के लिए शांति छा 
गई । यह शांति ऊपरी थी । किसी भी देश के स्वतंत्र-चेता कवि विदेशी शासन 
का समथन नहीं कर सकते । हरिश्चंद्र युग में इसी से राजभक्ति और देशभक्ति 
साथ-साथ चलती हैं| अँगरेजी शासन, इंगलेंड की महारानी, राजकुमारों और 
भारत के किसी-किसी वायसराय की प्रशस्तियाँ जो भारतेन्दु ने लिखी हैं वे एक 
तो इसलिए कि उनकी दृष्टि से भारतवासियों को उस शासन में धर्म आदि के 
क्षेत्र में विकास की वह स्वतंत्रता प्राप्त थी जो पिछले मुगल-सम्राट औरंगजेन्र 
आदि के काल में नहीं थी | दूसरे वे यह आशा करते थे कि अँगरेज वास्तव में 
भारत के रुच्चे हितैषी हैं| अपने अंतिम दिनों में उनकी यह आशा बहुत कुछ 
विफल हुई और इसका परिणाम यह हुआ कि विदेशी शासन के प्रति वे कुछ 
तीखे पड़े | पर तभी वे केवल पेंतीस वर्ष की अवस्था में चल बसे | 

द्विवेदी युग में राष्ट्र-प्रेम मातृ-भूमि के प्रति अनुराग के रूप में उमड़ा । 
श्रीधर पाठक, रामनरेश त्रिपाठी, मैथिलीशरण गुप्त आदि ने स्वदेश-वंदन में 
रचनाएँ लिखीं | सन्‌ १६२१ में महात्मा गाँधी के राजनीतिक बागडोर सेभालते 
ही राष्ट्र-प्रेम को एक दिशा मिली । देश में राष्ट्र-प्रेम की एक लहर उठी जिसमें 
पं० माखन लाल चतुर्वेदी, पं० बालकृष्ण शर्मा नवीन, सुभद्राकुमारी चौहान 
ओर इधर सोहनलाल द्विवेदी ने अपनी साहस वाणी सुनाई | इनमें से शुप्त 
जी, चतुवेंदी जी, नवीन जी और श्रीमती चौहान को जेल की यात्राएँ भी करनी 
पड़ीं । इस क्षेत्र की रचनाएँ परिमाण में बहुत कम हैं और कुछ खुलकर कहने 
का साहस बहुत कम कवियों में पाया जाता है। गिनेचुने नाम हैं, गिनीचुनी 
कविताएँ । पिछली अर््ध शताब्दी में दो महायुद्ध हो गए. और भारत में इतनी 
महान्‌ जन-क्रांति; परन्तु हिन्दी के कवियों पर इनका कोई विशेष प्रभाव नहीं 
पड़ा, यह एक आश्चर्य की बात है। छायावादी कवियों के काव्य को देखकर 
तो यह अनुमान लगाना कठिन हो जायगा कि इनके युग में देश स्वतंत्र 
' हुआ | क्‍ 

भारतेन्दु काल से लेकर अन्न तक राष्ट्रीय चेतना की वा णी को हम उतना 
प्रबल नहीं पाते हैं जितनी वह होनी चाहिए, थी। यह वाणी निर तर कुछ दब्ी 
हुईं सी है। राजनीतिक आन्दोलन को ज्यों का त्यों केबल राजनीतिक व्यक्ति ही 

सु०--रे 

ध्वनित कर सकता है--ऐसा व्यक्ति जो राजनीतिक भी हो और कवि भी, कवि 
से अधिक राजनीतिक हो | कविता से अधिक राजनीति जिसका प्राण हो, वह 
उन संकयोें के लिए कटि-बद्ध हो सकता है जो राजनीतिक संघर्ष में पड़ने से 
मेलने पड़ते हैं | प्रत्येक कवि चाहे वह अपने क्षेत्र में कितना ही महान्‌ हो, 
उन भंभटोें से थोड़ा बचना चाहता है जो पुलिस द्वारा उस पर कड़ी निगरानी 
रखने और जेल जीवन के लिए भूमिका बनकर आती हैं | यह एक प्रकार की 
मानसिक दुर्बलता है जो कुछ अंशों में काम करती है । परन्तु इसका एक दूसरा 
शुभ पक्तु यह है कि वह खुजनात्मक कार्यों के लिए अधिक समय निकाल सकता 
है । दूसरे, राजनीतिक आन्दोलन को ज्यों का त्यों ध्वनित करना साहित्यकार का 
लक्ष्य है भी नहीं। एक तो इसलिए कि वह ऐसे साहित्य को सामयिक सम 
कर मरणशील समभता है | दूसरे, राजनीति की नीति कोई स्थिर नीति नहीं है, 
चौथे दिन बदलती है । उसका साथ वह केसे दे १ तीसरे, राजनीति का कान्य 
में अनुवाद करने से काव्य-कला को बड़ा आधात लगता है । इन्हीं सब कारणों 
से साहित्यकार राजनीति को अपने ढँग से अपनाकर देश ओर राष्ट्र का 
कल्याण करता है। राजनीति के अनुशासन में चलना कवि के लिए कठिन 
है। कवि से उस उग्रता की आशा करना भूल होगी जो राजनीतिश्ञ का 
स्वभाव है। 

हिन्दी में इधर सबसे नवीन आन्दोलन है प्रगतिवाद का | प्रगतिवाद का 
आधार ञ्रभी राजनीतिक है, अ्रर्थात्‌ राजनीति में:जो साम्यवाद ((८०फ्ा्रए ७४70) 
है, वही साहित्य में प्रगतिवाद । पर पिछले कई वर्ष से बनारस के “हंस' में जो 
प्रगतिवाद का प्रमुख पत्र है जैसी रचनाएँ प्रकाशित हुई, वे बहुत कुछ तुकबंदी 
पात्र हैं | काव्य का स्वरूप उन्हें नहीं मिला। वे वणन-प्रधान, प्रचारात्मक, 
अश्लील और नीरस हैं | अभी कहीं आल्हा की तर्ज पर या गीतों के नाम से 
जो पद्म लिखे जा रहे हैं उन्हें देखकर कबिता संकोच का अनुभव करती है । 
प्रगतिवादियों को जो अपने पथ पर बढ़ने में रुकावट हुई हैं अथवा शिक्षित 
व्यक्तियों की सहानुभूति जो उन्हें अमी कम मिली है उसका सारा दोष उन्हीं के 
कन्‍्घे पर हैं। सबसे भूल का काम उनके आलोचकों ने यह किया कि छुटते ही 
हिन्दी के बड़े-बड़े कवियों की निन्‍्दा की, उन्हें पलायनवादी (85०25:) आर 


कह; व्क 

: अ्रतिक्रियावादी (8०४०६४००५४४ए) कहा । उनमें शोर अधिक है, पर सार अ्रभी 
कम, नाश की भावना अधिक है, निर्माण की कम | 
: प्रगतिवाद अभी अपने शैशव में है और उस दिशा में अ्रभी कुछ हुआ 
नहीं है | उज्ज्वल भविष्य के वह अपने में बीज छिपाये हुए है यह सत्य है, पर 
उस ि की प्रतीक्षा में उत्के साहित्यकों को अभी तपस्या करनी होगी | 
॥ प्रगतिवादियों में सबसे तीत्र राजनीतिक चेतना नागाजन में पाई जाती है ॥ 
रामविलास शर्मा काव्य के क्षेत्र में इतने उग्र नहीं। सुमन और केदारना 
अग्रवाल में श्रावेश होते हुए भी जन भावना का विकास स्वस्थ दिशा में ही 
अधिकतर हुआ है । इनके अ्रतिरिक्त जिन अन्य साधकों में शक्ति के बीज 
निहित हैं वे हैं--नेमिचंद्र जैन, भारतभूषण अग्रत्राल, गजानन माधव मुक्तिच्रोध । 
तर; नामवर सिंह । 
| हिन्दी में प्रगतिवादी युग के प्रारम्म होते ही सुमित्रानन्दन पंत उस ओर 
मुड़ते दिखाई देते हैं। परन्तु छायावाद-युग और प्रगतिवाद-युग के ब्रीच की 
एक साहित्यिक कड़ी है और उस कड़ी को जोड़ने वाला केवल एक ही व्यक्ति 
है ओर अपनी मिन्न प्रकृत्ति के कारण वह अकेला ही अत्यंत महत्वपूर्ण है। 
वह व्यक्ति है--“बच्चन ।? 
आगे का युग “बच्चन! के व्यक्तित्व के महत्व पर क्या निर्णय देगा यह मैं 
नहीं जानता । परन्तु उन पर विचार किए बत्रिना न छायावाद का इतिहास पूरा 
होगा और ,न प्रगतिवाद का | वे छायावाद का उपसंहार और प्रगतिवाद का 
प्राकथन हैं | छायावाद की अति भावुक़ता, अशरीरी कल्पना और स्वप्रमय 
विचारों का औन्त अकेले बच्चन की मांसल भावना, ठोस कल्पना और क्रियात्मक 
त्रिचारों ने किया है। इस प्रकार जाने या अनजाने उन्होंने प्रगतिवाद के पनपने 
की भूमि तैयार की | एक ही प्रकार के वायवी गीतों की अति हो जाने से, 
वेदना की अ्रतिशयता से ऊब्र जाने से, नारी को देवी बनाने या “ जूही की कली? 
ओर “शेफालिका' में छिपाने से हिन्दी जनता चाहने लगी थी कि कोई नित्य के 
जीवन की बात करे, ठोस प्रथ्वी की बात करे, हृदय में जो सुखदुःख , विरह 
मिलन, मादकता पवित्रता की बातें स्वाभाविक रूप से उठती हैं, उनकी कोई 
बात करे | कविता ऐसी न हो कि कहने वाला ही समझे (ऐसी हो कि एक कहे 
[4४००१ >7व [7८७ (०३८ ७० 

आर दूसरा समझे ! हृदय की बात हृदय में उतर जाए, अस्पष्ट संकेतों में न 
चले | इस ऊब का अन्त किया बच्चन ने, इन भावनाओं को अभिव्यक्ति दी 
बच्चन ने, इस सरल प्रययक्ष मार्मिक शैली को अपनाया बच्चन, ने | बच्चन ने 
समग्र की गति को पहचाना, यही कारंण था कि समय ने उन पर ख्याति को मुहर 
लगा दी। उन्होंने लोक की घुट्ती भावनाओं को पुनर्जीवित किया, उसे वाणी 
दी । यही कारण है कि वे लोकप्रिय हो गए। [| 

बच्चन के,गीत-संग्रहों की संख्या पंत के काव्य-ग्रन्थों की संख्या से कम नहीं 
है, पर यह निर्विवाद है कि बच्चन पंत जैसे बड़े कलाकार नहीं । हिन्दी में 
उनकी स्थिति अँगरेजी में शेली या कीट्स की जो स्थिति है कुछ-कुछ वैसी 
रहेगी । उन्होंने इतना सब कुछ न लिखकर, यदि निशा-निमंत्रण, मिलन-यामिनी 
आऔर अपने संग्रहों से केवल सो गीत लेकर जितना लिखा होता, तब भी उनको 
स्थिति में कोई अन्तर न आता । 

नई कविता जहाँ से एकदम नया मोड़ लेती है, उसके छोर पर ही एक 
और कवि अपना मौलिक ओर चिन्तनशील व्यक्तित्व लेकर आया | इस व्यक्ति 
का नाम है अजय | 

भाषा के न्षेत्र में आधुनिक युग की सबसे प्रत्यक्ष विशेषता है खड़ी बोली 
का ग्रहण । कब्रीर पढ़े लिखे न थे; अतः उनकी भाषा एक प्रकार से खिचड़ी 
रही । हिन्दी के मुसलमान सूफी कवियों ने जिनमें मलिक मुहम्मद जायसी प्रमुख 
हैं, अवधी को अपनाया । इधर सूरदास ने ब्रज की बोली को निखारा | हिन्दी 
में तुलली अकेले ऐसे कवि थे जिनका ब्रज और अवधी दोनों पर समान 
अधिकार था। उन्होंने अपनी रामायण परिमार्जित अवधी में लिखी | अवधी में 
लिखने वाला एक और पुराना लेखक है। उसका नाम है अब्दुरहीम खानखाना। 
इस प्रकार अवधी का ग्रचार काव्य में अधिक नहीं हुआ । उसके लेखक गिने 
चुने हैं । पर सूर, ठुलसी, केशव, बिहारी, देव, मतिराम, घनानन्द, पद्माकर 
आदि प्रसिद्ध कवियों के साथ भक्तिकाल और पूरे रीति-काल में हजारों कवियों 
ने ब्रज भाषा में लिखा | पिछले सैकड़ों वर्ष में त्रज की बोली काव्य की एक 
पात्र बोली रही । आधुनिक काल में भी इसने रत्नाकर, सत्यनारायण कल 
वियोगी हरि जैसे कवि दिए । मँजते-मँजते इस भाषा में इतनी कोमलता 

इतनी मिठास, इतना संगीत और इतना रस ञ्रा गया था कि जब खड़ी बोली 


में कविता आरभ्म हुई तो लोग चौंके और उन्होंने इसका खुलकर विरोध॥ 


किया। कहा इसमें कविता नहीं हो सक्रती और यदि हो सकती है तो वह बात. 
नहीं आ सकती जो ब्रज में है । 

द्विवेदी युग में काव्य के लिए ब्रजमभाषा के विरोध में खड़ी बोली को स्त्रीकार 
किया गया | ब्रजभाषा और खड़ी बोली की श्रेष्ठता के सम्बन्ध में वाद-विवाद 
चलते रहे और ये वाद-विवाद प्राय; कट्ठुता की सीमा को पहुँच जाते थे ।॥ 
पुराने दंग के साहिलिकोों की प्रतिद्वन्द्रिता में पंत जी ने भी खड़ी बोली के पत्त 
में अपनी वाणी ऊँची की । उन्होंने कहा--.. ७-०... 

“हिन्दी के जिन वधोबृद्ध आचायोँ को ब्रजभाषा ही में कोव्योचित माधुर्य 
मिलता है, जे खड़ी बोली को काव्य की भाषा का स्थान देने में भी सशंकित 


रहते हैं, उसका मुख्य कारण उनके यही हृृदगत संस्कार है, जिनसे उनकी रुचि 


का रक्त बन चुका | मुझे तो उत॒ तीन-चार सौ वषषों की बृद्धा के शब्द ब्रिलकुल 
रक्त-मांत-हीन लगते हैं; जैसे भारती की वीणा की मंकारें बीमार पड़े गई हों, 


उत्के उपबन के लहलइहाये फूत् मुरका गए हों, जैसे साहित्याकाश का “तरणि?,. 


ग्रहण लग जाने से निष्प्रम “तरनि', बन गया हो, भाषा के “प्राण” चिरकराल 
के ज्ञग-रोग से पीड़ित तथा निःशक्त होकर अन्न “थप्रान”ः कहे जाने योग्य रह 


गर हों, पत्थर! जैसे ज्वालामुखी के उदर में दग्घ हो जाने से अपने ओज- 


पूण कोनों को खोकर, गल्ल, परिधकर “पाहन” बन गये हों; वैसे ही ब्रज-भाषा 


की क्रियाएं भी--'कहतः “लहत” “हरहु! भरहुः--ऐसी लगती हैं, जैसे शीत या 
किसी अन्य कारण से मुँह की पेशियाँ ठिठुर गई हों, अच्छी तरह खुलती न हों;, 


अतः स्पष्ट उच्चारण करते न बनता हो | 


यह अत्यन्त हास्यजनक तथा लज्जास्पद हेत्वामास है कि हम सोर्चे एक: 
स्तर में, प्रकट करें उसे दूधरे सत्र में; हमारे मन की वाणी, मुँह की वाणी नः 
हों; हमारे गद्य का कोष भिन्न, पद्म का भिन्न हो; हमारी आत्मा केसा रेग मः 
ध्थक हों, वाद्ययन्त्र के प्रथक; हमारी भाव तंत्री तथा शब्द तन्‍न्री के ख्रों में: 
मेल न हा, मूर्धन्य 'घ! की तरह हमारे साहित्य का हृदय, देश की आत्मा, एक.. 


ऊत्रिम दीवार देकर दो भागों में बाँट दी जाय !”? प्रवेश : पल्‍लव. 


# 


( 

भाषा के साथ दूसरा परिवतन छुंदों के क्षेत्र में हुआ | चौपाई' और बरवै 
की छोड़कर प्राचीन कवियों में दोहे, कवित्त और सबैयों की भरमार रही । कब्रीर, 
सूर औरा मीरा ने राग-रागिनियों के आधार पर पद्म लिखे। इधर इन छुन्दों का 
चलन ब्रहुत कम हो गया । कवित्त-सवैयों को पकड़े रहने का अ्राग्रह जीवित 
कवियों में ठाकुर गोपालशरण सिंह में ही अधिक पाया जाता है | उपाध्याय जी 
ने संस्कृत के वर्णवृत्तों में अपना प्रसिद्ध प्रतन्ध-काव्य प्रिय-प्रवास लिखा | दूसरी 
ओर मात्रिक छुंदों पर सत्रसे अधिक अधिकार श्री मेथिलीशरण शुप्त ने प्रदर्शित 
किया । हिन्दी में आज कल गीतों का अधिक प्रचार है। ये गीत एक ओर 
अँगरेजी की “लिरिक! ( )ए४०८ ) से इस बात में भिन्न हैं कि इनके छुंद भारतीय 
हैं, इनकी आत्मा भारतीय; और दूसरी ओर सूर, तुलसी या मीरा के पदों से 
इस दृष्टि से प्रथक-कोटि के हैं कि उनके ढाँचे राग-रागिनियों के आधार पर हैं 
और ये मात्रिक छुंदों का सहारा लेकर चलते हैं । कहीं-कहीं ग्राम्य गीतों की टेक 
आर लय लेकर कवियों ने बहुत ही मघुर गीत लिखे हैं | गीति-काव्य के नव 
में श्रीमती महादेवी वर्मा, जयशंकर प्रसाद, सुमित्रानंदन पंत, सूर्यकान्त त्रिप 
निराला, बच्चन, रामकुमार, नरेन्द्र, और दिनकर को बड़ी ख्याति मिली । इधर 
सिनेमा संगीत का प्रभाव कुछ नवयुबक कवियों के छुंदों पर पड़ता दिखाई दे 
रहा है | उ्दू ग़ज़लों के अनुकरण पर भी कुछ कवि हिन्दी ग़ज़लें लिख रहे हैं, 
जिसमें विशेष सफलता मिलने की सम्भावना नहीं । 

'इस युग में छुंदों ने एक और नया ढंग पकड़ा । इन्हें मुक्त छंद कहते हैं । 
ऐसे छुंद्र मात्राओं की गिनती पर न चलकर लय पर चलते हैं। “प्रसाद! ने 
अपनी 'लहर”ः और “निराला” ने 'परिमल! एवं “अ्नामिका! में ऐसे छुंदों का 
प्रयोग किया है । सियारामशरण शुप्त और सोहनलाल द्विवेदी ने भी ऐसे छंंदों का 
सफल प्रयोग किया है | देखने में ऐसी रचनाओं की कोई पंक्ति छोटी, कोई बड़ी 
दिखाई देगी; पर वे एक दूसरी से संबंधित और एक गति में बँधी होती हैं । 
प्रवाह उनकी विशेषता है। इस छुंद का प्रयोग इस विश्वास पर होता है कि 
जब हृदय उमड़ता है तब यह अनावश्यक ही नहीं, अस्वाभाविक भी है कि तुके 
मिलती चले । 

तीसरा परिवर्तन अलंकारों और शैली के क्षेत्र में हुआ | कोरे चमत्कार- 

विधायक अलंकारों जैसे अनुप्रास या यमक का प्रयोग आज कोई जान बूककर 
नहीं करता | अनुप्रास यदि किसी का प्रिय छंद है तो केबल निराला जी 
का ही। जो अलंकार स्वयं आ जाते हैं, उन्हें आजाने दिया जाता है। 
| अलंकारों में उपमा, रूपक, उत्प्रेज्ञा, अन्योक्ति और समासोक्ति की श्रधिकता 
है | आज की कविता में प्रतीकों ( $ए7770]5$ ) का प्रयोग तअहुत होता है । 
कवि बात सीधी न कहकर किसी प्रतीक के आधार पर कहता है। इसके अतिरिक्त 
अमृत्त ( 200०5६४2८६ ) वस्तुओं के लिए मूत्त ( (.07८7606 ) रूप देने, 
शब्दों के लाक्षणिक प्रयोग करने, सूह्रम भावनाओं का मानवीकरण ( 72९६४०॥7 
8८४४०० ) करने में आज का कवि विशेष रुचि रखता है | 
आधुनिक युग गीतों का युग अवश्य है, पर प्रबंधों की ओर से उपेक्षा हुईं 
हो ऐसी बात नहीं है । मैथिलीशरण शुप्त ने अत्यंत सफल छोटे-बड़े एक दर्जन 
प्रबंध-काव्य लिखे जिनमें “जयमारत” सवश्रेष्ठ है। प्रबंधों के क्षेत्र में उपाध्याय 
जी के प्रिय-प्रवात और शुप्त जी के साकेत को बड़ी ख्याति मिली। पहिला 
श्रीकृष्ण और दूसरा भगवान राम के जीवन को आधुनिक रुचि के मेल में 
उपस्थित करता है। प्रेम को लेकर चलने वाले दो ऐतिहासिक प्रबंध-काव्य 
नूरजहाँ ओर विक्रमादित्य अत्यंत सरस और मर्म-स्पशिणी शैली में शुरुभक्तर्सिह 
जी ने लिखे | इधर काशी के पं० श्यामनारायण पांडे के दो प्रबंध-काव्य “'हल्दी- 
घाटी? और “जौहर” प्रकाशित हुए हैं | ये दोनों राजपूत काल से संबंध रखते हैं 
ओर वीर रस से सराबोर हैं | रामायण के अनुकरण पर पं० द्वारिकाप्रसाद मिश्र 
का वैसा ही बृहद्‌ महाकाव्य कृष्णायन भी उल्लेखनीय है। प्रबंध-काव्यों में इधर 
“दिनकर! के कुरुक्षेत्र को भी अच्छी ख्याति मिली || खंड-काव्यों में प्रसाद का 
आँसू , निराला का तुलसीदास, पंत की ग्रन्थि तथा शुप्त जी की | पंचवर्टी ने भी 
हिन्दी जनता का समय-समय पर बहुत ध्यान आक्ृष्ट किया है| पर हिंदी का! 
[सबसे प्रौढ़ प्रबंध-काव्य और रामचरितमानस के उपरांत हमारी भाषा का अमर 
'महाकाव्य “प्रसाद? की कामायनी है'। यह काव्य मन » श्रद्धा और बुद्धि के रूपक 
4 ४०४०:४ ) को जलब्लावन की एक प्राचीन-कथा के आधार पर लेकर! 


चलता है । गन गंभीरता के कारण अभी इस काव्य को पूरा-पूरा समझा भी | 
नहीं गया है। । 

एक बात और । इन प्रबंध-काव्यों के कथानक चाहे कितने ही प्राचीन हों, 

पर इन्हें पढ़कर लगता है कि ये बीसवीं शताब्दी की ही देन हो सकते हैं | कुछ 
को छोड़ कर शेष प्रबंध-काव्यों में आधुनिकता का पुट किसी न किसी रूप में 
विद्यमान है । राम ओर कृष्ण दोनों ही स्वदेश-प्रेमी दिखाए गए हैं। सीता 
सुधारवादिनी हैं ओर राधा पूरी समाज-सेविका | कामायनी में मशीनों द्वारा 
उत्पन्न अशांति और रक्त की वर्षा करने वाले महायुद्धों की चर्चा है। कुरुक्षेत्र में 
हिंसा-अहिसा की समस्या पर विचार किया गया है। पांडे जी की पुस्तकों में 
राष्ट्रीयता की भावना यहाँ-वहाँ उमड़ पड़ी है । 

| परिवर्तन के भैरवी आज हमें जगाने आई है ! देश बदल गया, राजनीतिक 
स्थिति बदल गई, धामिक विचार बदल गए, सामाजिक रीतियाँ बदल गईं, 
भाषा बदल गई, भाव बदल गए, दृष्टिकोण चदल गए और जीवन बदल गया ।॥ 
इस प्रभातकाल में नवीन ज्ञान की जो उज्ज्वल किरणों हमारे हृदय के वातायन 
को पार करके आ गई हैं, उन्हें छूकर हम और भी आकुल हो उठे हैं | आज 
हम पुरानी रूढ़ियों को छिलन्न-भिन्न करना चाहते हैं, धार्मिक कट्टरता की दीवालों 
को दा देना चाहते हैं, अपनी सत्ता को घोषित करना चाहते हैं || हमें ऐसे 
कवियों की आवश्यकता है जो हममें प्राण फूक सके, जो हमें यह दृष्टिकोण दे 
सके कि मनुष्य को पहचान मनुष्य होना है । जीवन से संंदर कहीं कुछ नहीं, 
मानव से बड़ा कोई नहीं। 


छायावबाद 


आधुनिक हिंदीं कविता में छायावाद सबसे अधिक प्रसिद्ध शब्द है आर 
साथ ही ऐसा शब्द भी जिसे सबसे कम समभा गया है । आज की कविता के 
अनेक वादों में से यह सबसे अधिक विवादास्पद वाद है। साहित्य का जिज्ञासु 
इतने वर्ष व्यतीत हो जाने पर भी यह समभने के लिए. ञ्रभी उत्सुक है कि 
छायावाद शब्द से वास्तव में क्या अर्थ अभिप्रेत है । 


छायावाद के आलोचक 


हिंदी आलोचना क्षेत्र में इस शब्द को लेकर जैसी उलभन खड़ी की गई 
और उसके अर्थ के संबंध में जैसा मतभेद रहा, शायद ही कभी किसी शब्द के 
संबंध में ऐसी उलझन ओर विचार-विभेद उत्पन्न हुआ हो। नीचे हम हिंदी के 
कुछ आलोचकों और विचारकों की छायावाद के संबंध में उनकी अपनी धारणाएँ 
देते हैं और देखेंगे कि किस प्रकार वे न केवल एक दूसरे से ही मतभेद रखते 
हैं; वरन्‌ स्वयं अपने में भी उलमे हुए है। 

पं० रामचंद शुक्ल 

शुक्ल जी छायावाद को हिंदी कविता का स्वाभाविक विकास मानते हैं। 
उनका कहना है कि पं० महावीर प्रसाद द्विवेदी के काल में काव्य का रूप गद्य- 
वत्‌ , रूखा, इतिबृत्तात्मक्त और अधिकतर वाह्मार्थ निरूपक हो गया था; अ्रतः 
जो प्रतिवत्तेन हुआ वह छायावाद कहलाया | इसी समय अँगरेजी से प्रभावित 
रवीन्द्रनाथ की बंगला रचनाओं का प्रभाव हिंदी कवियों पर पड़ा । कुछ कवि 
लाक्षुणिक प्रयोगों का अनुवाद अगरेजी से सीधा ओर ज्यों का त्यों करने लगे । 
शुक्ल जी इस प्रकार छायावाद को वस्तु ओर शैली दोनों मानते हैं देखिए--- 

“छायावाद जहाँ तक आध्यात्मिक प्रेम लेकर चला है वहाँ तक तो रहस्य- 
वाद के अंतर्गत ही रहा है। उसके आगे प्रतीकवाद या चित्रभाषावाद नाम की 
काव्य-शैली के रूप में एहीत होकर भी वह अधिकतर प्रेमगान करता रहा।” 

शुक्ल जी का विचार है कि छायावाद शब्द हिंदी में बंगला से आया है 
और बँगला में श्रँगरेजी से उधार लिया गया है। रहस्यवाद के रूप में छाया- 
वाद को व्याख्या उन्होंने इस प्रकार की है-- 

“पुराने ईसाई संतों का छायामास ( 7087085778८8 ) तथा योरोपीय 
काव्यज्षेत्र में प्रवर्तित आध्यात्मिक प्रतीकवाद ( $979०॥$० ) के अनुकरण 
पर रची जाने के कारण बँगला में ऐसी रचनाएँ “छायावाद? कही जाने 
लगीं | 99 

जहाँ तक शैली का संवंध है वहाँ शुक्ल जी छायावाद में लाक्षणिक 
वेचित्रय, चित्रमयी भाषा, मूर॑ प्रत्यक्षीकरण, गूढ़ व्यंजना, प्रतीक, अन्योक्ति, 
अप्रस्तुत विधान और कोमल सरस पदावली आदि को लेते हैं | छायावाद के 
संबंध में उनका कहना है-- 

“छायावाद शब्द का प्रयोग दो अ्र्थों में समभना चाहिए | एक तो रहस्य- 
वाद के अर्थ में जहाँ उसका संबंध काव्य-वस्तु से होता है अर्थात्‌ जहाँ कवि 
उस अनंत और अज्ञात प्रियतम को आलंबन बनाकर अत्यन्त चित्रमयी भाषा में 
प्रेम की अनेक प्रकार से ब्यंजना करता है। छायावाद शब्द का दूत्षरा प्रयोग 
काव्य-शैली या पद्धति-विशेष के व्यापक अर्थ में है ।” 

शुक्ल जी के पास छायावाद के प्रति आकर्षण तो बहुत दूर की बात है 
समालोचक की आवश्यक सहानुभूति भी न थी । यही कारण है कि छायावादियों 
की रचना में “अन्विति की कमी, “वस्तु-विन्यास की विश्ंंखलता? “अ्रवास्तविक 
कल्पना? “जगत और जीवन से पलायन? आदि को दिखाते हुए उन्होंने उनके 
प्रति बड़ा असंतोष प्रकट किया है | ऐसी दशा में सहृदयता के साथ काव्प-गुरणों 
को परखने का प्रश्न ही नहीं उठता । हिंदी साहित्य के इतिहास के एक अध्याय 
को पूरा करने के लिए उन्हें छायावाद का विश्लेषण करना पड़ा । वे उसमें 
सौंदर्य के दर्शन नहीं कर सके | इसे हम उनका रूढ़िवादी संस्कार कहकर चु१ 
होते हैं । 

नन्द्दुलारे वाजपेयी 


“हिंदी साहित्य--बीसवीं शताब्दी? में वाजपेयी जी ने यत्रतत्र छायावाद पर 


छायावाद डरे 


अपने विचार प्रकट किए हैं। इस प्रसंग में अध्यात्म का आवरण श्राध्यात्मिक 
डड़ानः आदि शब्दों के प्रयोग से यह स्पष्ट है कि वे छायावाद को अध्यात्म की 
छाया के श्रंतगंत लेते हैं । है 

( १--यदि वह ( प्रसाद का आँसू काव्य ) छायावाद है तो इसी अर थे में 
कि वह मानवीय प्रेम अपने उत्कर्ष में एक अलौकिक आध्यात्मिक छाया से 
सम्पन्न हो उठा है। 

२--प्रेम और सौंदर्य की सूकछ्म मानसिक बिबृत्ति तक में पंत जी की 
कल्पना समर्थ हुई है और यत्र-तत्र यही कल्पना आध्यात्मिक उड़ानें भी लेती 
है | इसे ही प्रचलित शब्दावली में छायावराद कहा जाता है । 

३--मानव अथवा प्रकृति के सूछम किन्तु व्यक्त सौंदर्य में आध्यात्मिक 
छाया का भान मेरे विचार से छायाबाद की एक सर्वत्ान्य ब्याख्या हो 
सकती है ! 

४--सम्प्रति एक विद्रोह छायावाद की सूकछ्म आध्यात्मिकता, अशरीरी 
सौंदर्य-कल्पना और भावातिरेक के विरुद्ध उठ रहा है जिसके उलन्नायकों में 
“अशञ्जल' एक प्रमुख हैं । 

(( इस पुस्तक में वाजपेयी जी ने दो बातें कही हैं--( १) अभिव्यक्ति की 
एक लाक्षणिक प्रणाली विशेष ही छायावार नहीं है, उसमें दशन की नियो- 
जना भी है। ( २) छायावाद और रहस्यवाद को प्रथक रखना चाहिए । / 

। प्रश्न यह है कि जन्न दोनों ही श्रथ्यात्म के अंग हैं तो उनमें भेद कया है ! 
वाजपेयी जी का कहना है कि यह भेद व्यष्टि सौंदर्य दृष्टि (छायाबाद ) और 
समष्टि सौंदर्य दृष्टि ( रहस्यवाद ) का है। व्यष्टि सौंदर्य बोध सावजनीन अ्नु- 
भूति है, हृदय स्पर्शी है, सक्रिय है, समष्टि सौंदर्य बोध यद्यपि उच्चतर अनुभूति 
है, पर रूढ़िबद्ध है, इसमें इंद्रियानुभृूति की सहज प्रगति या विकास के 
लिए स्थान नहीं, यह धरम के कठघरे में बन्द होने की अभिरुचि रखती है। 
छायावादियों में जहाँ उन्होंने प्रसाद, पंत, निराला आदि को लिया है, वहाँ 
रहस्यवादियों में कबीर ओर ईरान तथा फारस के कुछ सूफी कवियों को / है) 

इन व्याख्याओ्रों के लेखक छायावाद और रहस्यवाद को समभने-समभाने 
तथा उन्हें एक दूसरे से प्रथक करने के लिए, उत्सुक प्रतीत होता है और अपनी 

समभ के अनुसार उसने एक विभाजक रेखा भी दोनों के बीच खींची है; पर 
दोनों पर अध्यात्म का प्रभाव स्वीकार करने से घपले की सम्भावना है। थोड़ी देर 
के लिये हम उससे यह प्रश्न नहीं भी करेंगे कि रहस्यवाद हृदय-स्पर्शी क्‍यों 
नहीं, अथवा उसमें इन्द्रियानुभूति के सहज विकास के लिए स्थान क्‍यों नहीं 
है, पर हम यह विश्वास नहीं कर सकते कि वह प्राकृतिक अथवा मानवीय 
वर्णुनों में अपनी व्याख्या के अनुसार सदा ही यह ठीक से बता सकेगा कि यह 
रहस्यवाद का उदाहरण है अथवा छायाबवाद का। महादेवी वर्मा वाले लेख में 
वाजपेयी जी ने एक उदाहरण दिया है-- 


जाग जाग सुकेशनी री-- 
अनिल ने आ मृदुल होौले, 
शिथिल वेणी-बंध खोले, 
पर न तेरे पलक डोलें, 
बिखरती अलके, भरे जाते सुमन वर-ब्रेषिनी री! 
छाँह में अस्तित्व खोये, 
अश्र॒ से सब रंग धोये, 
मंदप्रभ दीपक सजोये, 
पंथ किसका देखती तू अलस स्वप्न-निवेशिनी री ! 

यह प्रकृति का वर्णन है, इस पर आध्यात्मिक पुण है, व्यष्टि-सौंदर्य-बोध 
है; अतः वाजपेयी जी के अनुसार यह छायावाद का उदाहरण है | पर वाजपेयी 
जी ने ट्प्पिणी दी है :-- 

“पाठक देखेंगे कि यह सौंदर्य चित्रण आध्यात्मिक रहस्य-मुद्राओं से परिपूर्ण 
है, इसे छायावाद की परम्परा में नहीं ले सकते | इसमें एक विलक्षण उदा- 
सीनता, सात्विकता, शान्ति और निश्चलता भलकती है । छायावाद की चेतनता, 
चांचल्य ओर चटक इनमें नहीं ।” 

पूछना यह है कि ये नएए विशेषय कहाँ से निकल पढ़े * 

रामकुमार वर्मो 
रामकुमार वर्मा छायावाद और रहस्यधाद को एक ही समभते हैं। 


| 

धसाहित्य समालोचना में उन्होंने आत्मा परमात्मा को पारस्परिक चचा करते 
हुए कहीं छायावाद शब्द का प्रयोग किया है और कहीं रहस्यवाद का । दोनों 
में वे अन्तर नहीं कर पाते । इतना ही नहीं, छाया! शब्द के पीछे चक्कर 
काटने वाले लोगों में से वे भी हैं, “परमात्मा की छाया आत्मा में पड़ने लगती 
है और आत्मा की छाया परमात्मा में | यही छायावाद है।” छायावादियों में 
उन्होंने शमसी तबरीज, कबीर, जलालुद्दीन रूमी और सेंट आगस्याइन को 
गिना है | आधुनिक कवियों में पप्रसाद' और माखनलाल चतुर्वेदी को। कुछ 
आगे चलकर पन्‍्त, महादेवी और अपने को भी । 
रामकुृंष्ण शुक्त 
आधुनिक आलोचकों में पं० रामकृष्ण शुक्ल एक ऐसे आलोचक हैं 
जिन्होंने छायावाद की परिभाषा को एक रूप दिया। “आलोचना समुच्चय” मे 
उन्होंने इस बात का खंडन अत्यन्त विदग्घता और पडता से किया है कि 
: अस्पष्टता या गहरी लाक्षणिकता छायावाद नहीं है, जैसा प्रायः भ्रम से समभा 
जाता रहा है || भनुष्य-प्रकृति ओर जड़ प्रकृति के सामंजस्य की भावना ही 
अपने अधिक विकास में छायावाद को जन्म देती है, जिसमें प्रकृति जीवन का 
प्रतीक बन जाती है | यद्यपि छाया शब्द से इन्हें भी मोह है, पर वे उसकी 
उलभन में नहीं फँसे । बड़ी योग्यता के साथ उन्होंने छायावाद और रहस्यवाद 
का अन्तर स्पष्ट किया ॥। न+ 
“छायावाद प्रकहृति/ में मानव जीवन का प्रतित्रिम्ब देखता है; ,रहस्यवाद 
' समस्त सृष्टि में ईश्वर का । ईश्वर अव्यक्त है और मनुष्य व्यक्त है। इसलिए 
छाया मनुष्य की, व्यक्ति की, ही देखी जा सकती है, अव्यक्त की नहीं । अव्यक्त 
रहस्य ही रहता है।” क्‍ 
।* आगे चलकर उन्होंने रहस्यवादियों के समान छायावादियों के “विचारक? 
ओर “कवि” जो दो वर्गीकरण किए हैं और अन्योक्तिकार दीनदयालगिरि को 
जो छायावादी माना है वह थोड़ा चिन्त्य है | 
महारदेवी वर्मा 
महादेवी वर्मा पहिली कवि आलोचक हैं जिन्होंने छायावाद की एक स्पष्ट 
व्याख्या दी | उन्हीं की बात को थोड़ा घुमाफिरा कर गंगाप्रसाद पांडेय और 


वा. रन, 

नगेन्द्र ने कहा है। स्थूलता के प्रतिवतन में सूक््मता को ग्रहण करने वाली 
तृत्ति को छायावादी विशेषता मानने वालों में महादेवी जी प्रमुख हैं। उन्हीं के 
शब्दों में देखिये--- 

“सृष्टि के वाह्याकार पर इतना लिखा जा चुका था कि मनुष्य का हृदय 
अपनी अभिव्यक्ति के लिए रो उठा। खब्छुन्द छुन्द में चित्रित उन मानव- 
अनुभूतियों का नाम छाया उपयुक्त*ही था और मुझे तो आज भी उपयुक्त ही 
लगता है ।? 

इन अनुभूतियों को विशिष्टता धदान करने के लिये महादेवी ने प्रकृति 

ओर मानव-मन में सम्बन्ध-सत्र बाँधा है। 
“छायावाद ने मनुष्य के हृदय ओर प्रकृति के उस सम्बन्ध में प्राण डाल 
जो प्राचीन काल से बिम्ब-प्रतिबिम्ब के रूप में चला आ रहा था और 
र सके कारण मनुष्य को अपने दुःख में प्रकृति उदास और खुख में पुलकित 
जान पड़ती थी | छायाबाद की प्रकृति घट, कृप आदि में भरे जल की एक- 
रूपता के समान अनेक रूपों में प्रकट एक महाप्राण बन गई; अतः अ्रत्न मनुष्य 
के अश्र, मेघ के जल्कण और पृथ्वी के ओस-बिन्दुओं का एक ही कारण, 
एक ही मूल्य है |? 

छायावाद और रहस्यवाद के मध्य की विभाजक रेखा महादेवी के 
लेखों में जितनी सूक््म है उतनी ही स्पष्ट । अयोग्य हाथों में पहुँचकर यही 
भ्रमात्मक बन गई । उनका तात्पर्य कुछ श्स प्रकार है-- 
|. समस्त सृष्टि में जिसमें प्रकृति ओर प्राणी दोनों सम्मिलित हैं एक ही ब्रह्म 
| व्याप्त है--एक ही महाचेतना अनुस्यूत है। अतः प्रकृति जड़ है ओर मनुष्य 
है चेतन ऐसा विभेद व्यर्थ है। दोनों ही चेतन हैं । इतना ही नहीं देखने में दोनों 
९ दो दिखाई देते हों, पर प्राण दोनों के एक हैं। चेतना का एक ही तार दोनों 

' के हृदयों के पार गया है। दार्शनिक भाषा का सहारा लें तो छायावाद से 
तात्पर्य उनका 'सर्ववाद” से है। इस सर्वबाद को अनेक रंगीनियों में उपस्थित 
. करना ही छायावाद है। 
जत्र छायावाद या सर्ववाद में भी ब्रह्म मू्त ओर अमूत॑ विश्व में सभी कहीं 
है--सर्व खल्विदं ब्रह्म--और रहस्यवाद में भी भावना ब्रह्म के चारों ओर भाँवरे 

डालती है, तब छायावाद ओर रहस्यवाद में अन्तर कहाँ रहा १ महादेवी का 
कहना है कि छायाबाद में इतना ज्ञानमात्र पर्यास है कि इस विराट विश्व में 
एक महाचेतना व्याप्त है । पर इस महान के प्रति प्रणय-सम्बन्ध रहस्यववाद को 
विषय है, छायावाद का नहीं । श्र र्थात्‌ मनुष्य का प्रकृति से तादात्म्य छायावाद 
है और ब्रह्म से तादात्य रहस्यवाद । 
| छायावाद में प्रकृति के स्वरूप को ठीक से समभने के लिये कई बातों का 

ध्यान रखना होगा :-- 
(| ॥( १) प्रकृति चेतन है । 

( २) चेतना सम्पन्न होने से उसका एक व्यक्तित्व है । 

( ३ ) यह व्यक्तित्व नर-नारी जैसा ही है । 

पहादेवी ने प्रकृति की चेतना की परीक्षा वेदों से लेकर कालिदास भवभूति 
जैसे संस्कृत के कवियों और प्रसाद, निराला, पन्त जैसे हिंदी के साहित्यकारों के. 
काव्य में से उद्धस्ण दे दे कर की है। छायावाद पर अस्पष्टता, करुणा की 
अतिशयता, पलायन, अयथार्थता आदि के जो दोष लगाए जाते हैं उनसे 
उन्होंने अनेक तक देकर डसे मुक्त किया है। उनका लेख क्योंकि अनुभूत विषय 
से सम्बन्ध रखता है, अतः अपने में मनन की सामग्री निहित किए हुए है। 
छायावाद के सम्बन्ध में उनकी यह धारणा उनके लेख का सार-संपुट सी है : 

४ |] (“झायावाद तत्वतः प्रकृति के बीच जीवन का उद््‌गीथ है ।” 
नगेन्द्र | 

नगेन्द्र छायावाद को आधुनिक युग का एक विद्रोह मानते हैं। इस 
“विद्रोह का अर्थ है उपयोगिता के प्रति भावुकता का विद्रोह, धामिक रूढ़ियों के 
प्रति मानसिक स्वातन्त््य का विद्रोह और काव्य के बन्धनों के प्रति स्वच्छुन्द 
कल्पना का विद्रोह ।? यह विद्रोह बड़ा व्यापक है। इसमें रीति-काल की 
नखशिख वर्णन प्रधान रचनाओं के स्थान पर नीति की बेड़ियाँ तोड़ने 
को, प्राचीन अलझूारों और छुन्दों के स्थान पर नवीन अलंकारों ओर छुन्दों 
को, साथ ही प्राचीन दृष्टिकोण के स्थान पर नवीन दृष्टिकोण को सम्मिलित 
किया गया है । आश्चर्य की बात यही है कि सभी प्रकार की प्राचीनता के विरोध 
को छायावाद का पर्याप मानते हुए. अतीत की ओर प्रत्यावतेन को नगेन्द्र ने 

छायावाद के अन्तगत केसे रखा! प्रसाद के अतीत के मोह और “परिवर्तन” 
कविता में पन्‍्त के पुरातन के प्रति आकर्षण को इस आलोचक ने इसी कोटि में 
समेय लिया है | 
! नगेन्द्र से भूल यह हुई है कि महादेवी की व्याख्या के सहारे उठायी हुई 
अपनी परिभाषा को इन्होंने पुष्ट नहीं किया; वरन्‌ जो कवि छायावादी के नाम 
से प्रसिद्ध हैं जेसे पन्‍त, निराला, प्रसाद आदि, उनमें क्या-क्या पाया जाता है, 
यह गिनाया है ओर उस परिगणन में स्वाभाविक रूप से ऐसा भी सम्मिलित 
हो गया है जो छायावाद से असंबन्धित है । 
रीतिकाल के संब्न्ध में यह बहुत भारी श्रम फेला हुआ है कि उसमें कोरा 
नखशिख वर्णन है और आनन्‍्तरिक भावों के चित्रण से वह अछूता है । हिंदी 
के नवीन आलोचकों ने इस एकांगी निर्णय को बिना परीक्षा के स्वीकार कर 
! लिया है। नखशिख नणुन रीतिकालीन कविता का एक अंग अवश्य है, पर 
मनोव्यथा के चित्रण भी उसमें भरे पड़े हैं । वर्णन कहीं-कहीं अतिशयोक्तिपूर्ण 
हो गये हैं, यह दूसरी बात है, पर जिस युग का धर्म विशेषरूप से प्रेम पर 
लेखनी चलाना हो, वह मनोब्यथा के अंकन से बचकर निकलेगा, यह बात 
| अपने मलरूप में ही अ्नर्गल है । 
| जो भाव नगेन्द्र विद्रोह शब्द से व्यक्त करना चाहते हैं, वह परिवतन शब्द 
से भी हो सकता था । परिवर्तन जीवन और काव्य दोनों का स्वभाव है | समय 
के परिवर्तन के साथ साहित्य की विचार-धारा में परिवर्तन होते रहते हैं। 
आज का प्रगतिवादी भी अ्रपने को विद्रोही कहता है। धामिक रुढ़ियों के ग्रति 
विद्रोह को जिसे नगेन्द्र ने छायावाद के अन्तग्गंत माना है, समाजवादी प्रगति- 
बाद के अन्तर्गत मानेगा। अँगरेजी और बँगला के अलंकारों ओर छुन्दों के 
विद्रोह को छायावाद का लक्षण माना गया है | ऐसा विद्रोह कब नहीं हुआ £ 
लाक्षणिकता और मुर्तिमता दोनों प्राचीनतम-कविता में विद्यमान हैं, और 
पदों दी असंख्य टेकों ओर छुन्दों की विविधता के संब्रन्ध में तो कहें ही क्‍या 
शांतिप्रिय द्विवेदी 
“संचारिणी' में शांतिप्रिय द्विवेदी ने “छायात्राद का उत्कर्ष” शीषक से जो 
लेख दिया है, उससे अंत तक यह पता नहीं चलता कि वे कहना क्‍या चाहते 

हैं। केवल एक शब्द ऐसा है जिसका प्रयोग उन्होंने छायाबाद के संबंध में 
बार-बार किया है---वह हे अन्तश्चेतन !]। पर इस चेतना की कीन सी वृत्ति 
छायावाद कहलाती है इसका निर्देश वहाँ नहीं | देखिए:--- 

१-गांधीवाद ही रहस्यवाद है, अपनी कलात्मक अनुभूतियों में छायावाद | 
उसी का एक 'सबजेक्टिव स्टेज? भी है । 

२--उसने भक्ति को मधुर बनाकर ग्रहण किया और वही मधुर भक्ति है 
अनुराग या छायावाद । 

यहाँ “गाँधीवाद” या “अनुराग” से उनका क्या तात्पर्य है, बहुत सोचने से 
भी समभ में नहीं आता । 

अन्त में उन्होंने यह निष्कष निकाला है :-- 

“छायावाद केवल एक काव्य-कला नहीं है | जहाँ तक साहित्यिक टेकनीक 
से उसका संबंध है वहाँ तक वह कला है ओर जहाँ दाशंनिक अनुभूतियों से 
उसका संबंध है, वहाँ एक प्राण है, एक सत्य है। अतएव, छायावाद, काव्य 
की केवल एक अभिव्यक्ति ही नहीं, बल्कि इसके ऊपर एक श्रेष्ठ अभिव्यक्त भी 
है । “छाया” शब्द यदि उसकी कला के स्वरूप ( अभिव्यक्ति ) को सूचित करता 
है तो वाद” उसके अंतः प्रकाश “अभिव्यक्त” को | छाया की तरह उसके कला- 
रूप में परिवतन होता रहता है, किन्तु उसका प्रकाश अ्रक्षुण्ण रहता है ।” 

यहाँ लगता है “दार्शनिक अनुभूतियों' को छायावाद कहते हैं । 

क्‍ डा० देवराज 

डा» देवराज ने छायावाद के विरोध में एक पूरी पुस्तक ही लिख डाली । 
नाम हे---छायावाद का पतन । 

पहले उनके द्वारा की गई छायावाद की व्याख्या देखिए ;-- 

“छायावाद क्‍या है, इस प्रश्न के उत्तर में कहा जा सकता है कि वह (१) 
गीति काव्य है (२) प्रकृति काव्य है और (३) प्रेम काव्य अथवा रहस्यवादी 
काव्य है । छायावाद के ये वर्णन मिथ्या न होंगे, पर वे एकांत सत्य भी नहीं । 
««*वेस्तुत: छायावाद साधारण गीति काव्य, प्रेम काव्य या रहस्यवादी काव्य 


नहीं है । न्‍्यूनाधिक यह सब्र होते हुए भी उसकी कुछ अपनी विशेषताएँ हैं जो 
उसे एक निराली स्थिति दे देती हैं । 

' ये विशेषताएँ हमारी समभ में तीन हैं, अंर्थात्‌-- 
-/ (१) धूमिलता या अस्पष्टता 
(२ ) बारीको या गुंफन की सूक्मता 
(( ३ ) काल्पनिकता और कल्पना-बवैभव 
हमारा विचार है कि छायावाद के निराले शुण-दोषों का रहस्य उसकी उक्त 
विशेषताओं में निहित है ।”” 
वास्तव में यह छायावाद की कोई व्याख्या नहीं है| लेखक प्रारंभ में एक 
चात कहता है। उसे लगता है वह बात को ठीक से नहीं कह पाया, अ्रतः उस 
अद्ध-सत्य में कुछ ओर जोड़ता है। अपनी बात को बदलकर दूसरी बात कहता 
है। फिर भी छायावाद की व्याख्या न करके वह छायावाद की विशेषताएँ 
गिनाता है | ये विशेषताएँ उसकी मानी हुई या मनमानी हैं | पहले ही उसने 
यह स्वीकार कर लिया कि छायावादी काव्य अस्पष्ट और काल्पनिक है। ऐसी 
दशा में उससे न्याय और निष्पक्षता की बहुत कम आशा की जा सकती है | 
इसके उपरांत वे छायावादी कवियों की योग्यता पर निर्णय देते हुए कहते 
हैं, “किन्तु छायावादी कवियों में हम कोई उच्च कोटि का साहित्यिक विचारक 
नहीं पाते | इस दृष्टि से “पल्लवं” का “प्रवेश” नितांत स्थूल और नीचे धरातल 
पर चलता हुआ दिखाई देता है। पंत ने वहाँ “कविता के अंतरंग पर दृष्टि 
नहीं डाली, शायद उनकी दृष्टि में बहिरंग का विचार ही अधिक महत्वपूर्ण 
था।” पता नहीं डा० साहन्न ने प्रसाद की “काव्य कला तथा अन्य निन्नंघ 
“पहादेबी का विवेचनात्मक गद्य', निराला के निब्नन्ध संग्रहों और पंत के काव्य 
ग्रंथों की भूमिकाओं को पढ़ा है या नहीं। मुझे संदेह ही है । वे पश्चिम के 
साहित्य और आलोचकों से अ्रत्यधिक प्रभावित और आतंकित हैं| हिन्दी की 
अपेक्षा अँगरेजी का उनका अध्ययन अधिक है। पुस्तक के “निवेदन! में 
उन्होंने म्वीकार भी किया है, “अस्तुत लेखक ने कभी कॉलिज में हिन्दी नहीं 
पढ़ी ।” ऐसी दशा में उनके निर्णय कुछ विलक्गषण और अ्रधकचरे हों तो 
आश्चय नहीं | 
“पल्लव'? के प्रवेश के संत्रन्ध में यह कहना है कि पंत जी ने वहाँ काव्य के 
बहिरंग पर ही प्रकाश डाला है। इस बात को उन्होंने वहीं स्वीकार कर लिया 

है | अतः “शायद? का प्रश्न ही नहीं उठता । पर शायद जल्दी में डा० साहन 
की दृष्टि इन पंक्तियों पर नहीं पड़ी :झफ 

“पुस्तक के प्रारम्म में एक भूमिका भी जोड़ दी है। मेरी इच्छा थी उसमें 
'काव्य-कला' के आभ्यन्तरिक रूप पर भी एक साधारण दृष्टिपात किया जाय; 
पर विस्तार भय से ऐसा न हो सका | काव्य के वाह्मय रूप पर ही थोड़ा बहुत: 
लिख कर संतोष करना पड़ा ।” क्‍ 

छायावादी काव्य की जो विशेषताएँ डा० देवराज से बतलाई हैं उन्हें एक-- 
एक करके नीचे लेते है । 


( १) शब्द-मोह, चित्र-मोह, कल्वना-मोह 


--आ। क्षेप-- 


“छायावादी काव्य अथवा शैली की एक विशेषता शब्दों, चित्रों और: 
अलंकारों का मोह हे । 


तप रे मधुर मधुर मन ! 
अपने सजल-स्व॒ण से पावन, 
रच जीवन की मूर्ति पू्णतम, 
स्थापित कर जग में अपनापन, 
ढल रे ढल आतुरुमन । 
तेरी मधुर-मुक्ति ही बंधन, 
गंध हीन तू गंध-युक्त बन, 
निज्ञ अरूप में भर स्वरूप, मन। 
मूत्तिमान बन, . निधेन ! 
गल रे गल निष्छठुर मन ! 


तथा 


तुम आओगी, आशा में 
अपलक हैं. निशि के उडुगण ! 

अाओगी, अभिलाषा से 
चंचल, चिर नव, जीवन ऋण ! 

इन पच्यों में रेखांकित पद सार्थक प्रतीत नहीं होते ।?? 

पहली रचना में मन को विश्व-वेदना में तपने का उपदेश दिया गया हे; 
अत; उस दिशा में कवि अधीर ( आयुर ) मन को एक पूर्ण मूत्ति के रूप में 
टलने का आदेश देता है। इसका गौण भाव यह भी हो सकता है मन जो 
स्वभावतः व्याकुल ( आतुर ) रहता है वह निजी व्यग्रता को समेट कर संसार 
के लिए चिंताशील हो | “आतुर” शब्द की यही सार्थकता है । 

मनुष्य चाहता है मुक्ति ! परन्तु संसार से विरक्त होकर ज्ञान में लीन होना 
मुक्ति नहीं है | विश्व की सेवा ही वास्तविक मुक्ति है, अर्थात्‌ बन्चन ही मुक्ति 
है--मुक्ति है समष्टि से लिए. व्यष्टि का बलिदान | अतः वह मन जो दूसरों 
के दुःख में निष्ठुर रहा है, गले | यह है “निष्ठुर! का आशय | 

दूसरी रचना प्रेम से संबंध रखती है। उसका विषय है प्रतीक्षा | उसमें यह 
दिखाया गया है कि प्रियतमा की प्रतीक्षा आकाश में उषा संध्या करती हैं, सरो- 
बर में लहरें; शून्य में समीर करता है, डालों पर मुकुल; रात को तारे भी इसी 
आशा। में जगकर पथ तकते रहते हैं कि शायद वे आयें ग्रतीक्षा का अर्थ ही 
होता है जाग्रति । न जाने वे किस क्षण था जाये; प्रत्येक पल सजग रहना पड़ता | 
है । इस प्रतीक्षा का प्रत्येक क्षण यदि नव नहीं होगा तो क्‍या होगा ? यही 
कारण है कि यहाँ “चिर-नव? का प्रयोग किया गया है। 

अतः देवराज जी जो यह समभते हैं कि ऐसे शब्दों का कोई आशय नहीं, 
यह ब्ञात नहीं है । 

( २) केन्द्रापगामी व्यंजना वृत्ति 

--आक्षेप-- 


“कूल के विद्यार्थी भी जानते हैं कि प्रत्येक लेख या निबंध पैराग्राफों में 
विभक्‍त होता है और प्रत्येक पैराग्राफ में एक केन्द्रगत विचार होता है । पैराग्राफ 
के सब्च वाक्य मिलकर इस केन्द्रगत विचार को पुष्ट या पल्‍लवित करते हैं | इसी 

प्रकार विभिन्न पैराग्राफ समग्र निबंध के आशय या विधघय की पुष्टि श्रथवा 
स्पष्टीकरण के लिए होते हैं। प्रत्येक श्रेष्ठ गीत या कविता में इसी प्रकार 
अनुक्रम या व्यवस्था होती है । छायावादी कविताओं में इस व्यवस्था का मिलना 


दुलभ है ।” ह 
इसका अर्थ यह है कि डा० देवशाज गीत लिखना और निबंध लिखना एक 


ही बात समभते हैं। अस्तु, उन्होंने हिंदी के चारों प्रथम कोटि के कवियों, पंत 


निराला, महादेवी और प्रसाद में यह दोष ढूँढा है। नीचे उन के उदाहरण की 
हम परीक्षा करेंगे । 

(क ) पंत-- 

--आक्षेप-- 

“कवि शेली के ढंग की केन्द्रापगामिता--गौण चित्रों में बहक जाने की 
प्रवत्ति--भी पंत में पाई जाती है, पर कुछ कम मात्रा में। उदाहरण के लिए 
८पल्लव” के निम्न पद्म पर विचार कीजिए :-- 

सुरपति के हम ही हैं. अनुचर 
जगगञाण के भी सहचर; 
मेघदूत की सजल कल्पना 
चातक के चिर जीवन धर; 


र्ः गैर मे 
मुग्ध शिखी के नृत्य मनोह्‌र-- 
कह ५ 4 रह 


जलाशयों में कमल-दलों-सा 

हमें खिलाता नित दिनकर 

पर बालक-सा वायु सकल दल 

बिखरा देता चुन सत्वर; 
« बादल 
यहाँ वर्णन का विषय, उपमेय, बादल हैं : तृतीय पद्य के पूबंगामी पद्यों में: 
उसके उपमानों का विस्तार है। तीसरे पद्म की प्रथम दो पंक्तियाँ इस अटूट- 

अम के अनुकूल ही हैं; पर शेष दो पंक्तियाँ इस क्रम को भंग कर देती हैं। 

उनमें कवि कमल-दल उपमा से आकृष्ट होकर प्रकृत उपमेय “बादल? को भूल 

जाता है ।? द 
--उत्तर 


तीसरे पद्म में बादल कहते हैं कि सूर्य हमें सरोवरों में वैसे ही खिलाता है 
जैसे वह कमलों को विकसित करता है। परन्तु हमारे उठते ही पवन हमें उसी 
प्रकार छितरा देता है जिस प्रकार कोई बालक कमल की पंखड़ियों को प्रथक- 
थक करके बिखेर दे | यह अर्थ इतना स्पष्ट है कि स्कूल के विद्यार्थी भी इसे 
समभकते हैं | तीसरे पद्म की अंतिम दो पंक्तियों में भी वश्य विषय, “बादल” ही 
है। अतः कव्रि प्रकृति उपमेय बादल को कहाँ भूला है ? पर डा० साहब अर्थ 
क्या करते हैं, पूरा अनथ करते हैं । 

( ख ) निरालां-- 

>-आ ।क्षेप-- 
(( “निराला की निम्न कविता में यह दोष ज्यादा स्पष्ट है । 


आज नहीं है ओर मुझे कुछ चाह 
अध विकच इस हृदय-कमल में आ तू 
प्रिये, छोड़ कर बंधनमय छंंदों की छोटी राह 
गजगासिनि, वह पथ तेरा संकीर्ण 
कंटका की णे, 
कैसे होगी उसमें पार ! 
काँटों में अंचल के तेरे तार निकल आएँगे 
झोर उल्लक जाएगा तेरा हार 
मेने अभी-अभी पहनाया 
किंतु नज्ञर भर देख न पाया--कैसा सुन्दर आया | 
--प्रगल्भ प्रेम ?) 
यह कविता खंड केन्द्रागगामिता का उत्कृष्ट उदाहरण है। हिन्दी मुक्त 
छुन्द का प्रवत्तेक कत्रि अपनी कविता को सम्बोधित करके उसे दहृदय-कमल 

में आने को आमंत्रित कर रहा है। प्रगल्म प्रेमी नम्र होकर छृदय-कमल को 
अर्ध-विकच क्यों कह रहा है, यह समझ में नहीं आता । इसी प्रकार पहली 
पंक्ति का दैन्‍्य भी अप्रासंगिक है, अस्त । कवि उसको बंधनमग् छुन्दों की राह 
छोड़ने को कहता है, क्योंकि वह पथ संकीर्ण और कंटकाकीर्ण है। यहाँ तक 
सब साफ है। किन्तु इसके बाद कवि असली विषय को भूलकर “कण्टकाकी र्णः 
विशेषण के मोह में पड़ जाता है और कविता की गति उसी से निर्धारित होने 
लगती है । कश्टकाकीर्ण पथ से कविता कैसे पार होगी उसके अंचल के तार 
निकल जायँगे । इसके आगे “तार! शब्द की तुक मिलाने के लिए. “हाए की 
स्थापना आवश्यक हो जाती है, और “हार! शब्द के प्रयोग के बाद कवि को 
याद आता है--जिसे उसने अभी पहनाया था और नजर भर के देख भी न 
सका था कि वह गले पर कैसा सजा है । 

यहाँ कबि भूल जाता है कि ऊपर प्रयुक्त “कण्टकाकीर्ण” शब्द एक अलं- 
कार, वर्णन का एक दंग मात्र था, यथार्थ का उल्लेख नहीं, आर उसका 
विशेष्य 'छोटी राह” थी। अलंकार को यथार्थ का महत्त्व देकर और दूसरे 
अलंकारों द्वारा सीट कर कवि ने मूल वक्तव्य के प्रभाव को एकदम नष्ट कर 
दिया है। निराला जी की रचना में यह दोष प्रचुर परिबाण में पाया 
जाता है।” 

--उत्तर-- 

इस रचना में कविता को एक सुन्दर रमणी के रूप में चित्रित किया गया 
है | सम्बन्ध की दृष्टि से उसने उसे प्रियतमा कह दिया है। रमणी का इसमें 
एक सम्पूर्ण चित्र है। कविता कामिनी सुन्दर साड़ी पहने है, उसके गले में 
कबि ने अभी-अभी हार पहनाया है । उस हार को धारण कर वह कितनी 
सुन्दर लगती है, इसे वह दृष्टि भर कर अभी देख भी नहीं पाया । गजगामिनी 
कविता के चलने के लिए बन्धनमय छुन्दों की संकीर्ण, कश्यकाकी्ण छोटी राह 
है | कवि कहता हैः प्रियतमे, अब उधर न जाओ । उधर जाने से तुम्हारे अंचल 
के फटने और हार के उलभने का भर्य है। आओ, मेरा अर्छ विकसित हृदय- 
कुञ्न तुम्हारा खागत करेगा । यदि तुम मेरी ह्ृदयेश्वरी बनोगी, तन्न संसार में 
मुझे ओर कुछ न चाहिये । इस प्रकार यह चित्र एकदम निदोंष और रम्य है । 

कवि लोग हृदय-कमल को दो दृष्टियों से अध-विकच कहा करते हैं। एक 
तो वे जितना अनुभव करते हैं उतना कभी कह नहीं पाते। दूसरे भाव के 
अतिरिक्त काव्य के क्षेत्र में अभिव्यक्ति का दंग आधा खुला और आधा ढका 
रहता है | कवि-हृदय की पंखुरियाँ कभी पूरी खुलती ही नहीं । एक तीसरी 
बात और है ओर वह यह कि कवि-कम के प्रारम्मिक दिनों में, प्रेम के प्रारंभिक 
दिनों के समान, प्रयल करने पर भी हृदय पूरा नहीं खुल पाता। इसी 
से प्रेयसी से अधे-विकच हृदय-कमल में आने के लिए कहा गया है। डा० 
देवराज को पहली पंक्ति में दैन्य दिखाई दिया है। परन्तु वहाँ तो कबि कहता 
है कि संसार में मुझे किसी वस्तु की अपेत्ता नहीं है । इस भाव में दीनता कहाँ 
बसी है, यह हम सोचकर भी न सोच सके । 

प्रतिभाशाली कवि प्रत्येक प्रकार की संकीर्णता के विरुद्ध बराबर विद्रोह 
करते आये हैं | उदू के सर्वश्रेष्ठ कवि ग्रालिब ने ग़जलों में भाव के विस्तार 
सम्भावना कम देखकर उदू वालों से शिकायत की थी कि उन्हें अपनी श 
के विस्तार के लिए कुछ अधिक भूमि चाहिए---कुछ और चाहिए बुसञ्मत 
ज़बाँ के लिए । निराला जी ने भी यह अनुभव किया कि हिंदी में छुन्दों 
बंधन के कारण कवि अपने छृदय की बात ठीक ढऊक्क से नहीं कह पाते; अ्रतः 
उन्होंने मुक्त छुन्द में अपने भावों को अभिव्यक्ति दी । यह बात स्वीकार करनी 
पड़ेगी कि जब्र कवि के सामने छुन्द के आग्रह के लिए. गिनी-गिनाई मात्राश्रों, 
नपे-तुले छुन्दों और निश्चित ठुकों में अपने को व्यक्त करने की बात रखी जायेगी, 
तो बहुत सम्भव है कि भाव छुन्द के ढाँचे से कम या अधिक हो ओर ऐसी 
दशा में या तो छुन्द की पूर्ति के लिए कोई भरती का शब्द रखना पड़े या 
अधुरी त्रात कही जाय | कवित्तों और विशेष रूप से संस्कृत के वर्णु-बृत्तों में 
यह बात देखी जाती है। ठुक मिलाने से भी कुछ क वियों को कठिनाई पड़ती 
होगी | यह आवश्यक नहीं कि तुक का जो शब्द हो, भाव को भी वही सबसे 
सुन्दर ढंग से व्यक्त करे | तुक में कवि के हाथ बँघ तो जाते ही हैं । तुकों के 
प्रयोग के लिये बड़े कौशल की आवश्यकता है । आधुनिक युग के प्रतिनिधि 
कबि मैथिलीशरण शुप्त जी की जो हिन्दी के प्रथम श्रेणी के कवियों में हैं, कड 
आलोचना भी कहीं-कहीं लोग बलपूर्वक भिड़ाई गई तुकों के लिए करते हैं , 

फिर बहुत से तुक्कड़ों का तो कहना ही कया ! बहुत से शब्दों की तुके बहुत 
सीमित होती हैं, उदाहरण के लिए यदि आा पमे “पीड़ा? शब्द का प्रयोग कर 
दिया तो फिर या तो नीचे “ीड़ा' लाइये वा “क्रीड़ा' / यदि कहीं अन्त में 
“कविता? आपने लिख दिया तो मैं नहीं जानता कि सखयं कविता “सविता? को 
छोड़ और कहाँ जायगी ! ऐसी दशा में यदि निराला जी ने बंधनमय छुन्दों की 
राह को संकीर्ण कहा तो क्या अनुचित कहा : कविता तो गजगामिनी है, मस्ती 
से चलने वाली, वह बन्धन में कैसे आगे बढ़ेगी ! छुन्द के तीन बन्धन-- 
पात्राओं की गणना, वर्णों के लघु-शुरु का नियम और तु्कें--स्थान-स्थान पर 
खड़े काँटे ही हैं जिनसे कविता की साड़ी के फटने ओर अंचल के तार तार 
होने की ही आशंका है। इन काँटों के भय से वह कहाँ तक सिकुड़ कर 
चलेगी ! 

यहाँ 'हा?' शब्द “तार! से तुक मिलाने के लिये नहीं आया है । वह एक 
प्रतीक है। कवि कहता है कि अपने सुक्त छुन्द में भावों का जो हार मैंने तुम्हें 
पहनाया है उसकी ओर जी भर कर देखने का मुझे अभी अवकाश भी नहीं 
मिला है कि उसे धारण कर ठुम कैसी लगती हो ! 


“निवेदन” में जब देवराज जी ने लिखा था कि पुस्तक-लेखक ने कभी 
कॉलेज में हिन्दी नहीं पढ़ी! तब मैंने समझा था कि यह योग्य व्यक्ति का 
परम्परागत नम्नता-प्रदर्शन है; परन्तु अब पता चला कि उस वाक्य का अर्थ 
अभिधा से ही लगाना चाहिये । 

( ग ) महादेवी वर्मो-- 

--आक्षेप-- 

“प्रहादेबी जी में केन्द्रापगामी प्रवृत्ति तीत्र है, पर वहाँ वह दूसरा रूप 
धारण करती है। महादेवी जी प्रायः केन्द्रगत भाव के पृष्ठाधार ( 8०६- 
७5:०००० ) का इतना विशद्‌ वर्णन कर देती हैं कि उसके आगे मूल भाव 
फीका पड़ जाता है। उदाहरण के लिए, जब्न पाठक पढ़ता है :-- 

रजनी ओढ़े जाती थी 
मिलमिल तारों की जाली 

तत्र उसे लगता है कि कविता का विषय रजनी या उसका वर्णन है, पर 
जब वह दूसरी पंक्ति पढ़ता है । 
डसके बिखरे वैभव पर 
जब रोती थी डउजियाली । 
तो उसे “जब! शब्द के ज्ञात होता है कि यह किसी महत्त्वपूर्ण घटना का 
उपक्रम मात्र है । इसके बाद वह उस घटना की प्रतीक्षा में आगे बढ़ता है । 


शशि को छूने मचली सी 

लहरों का कर कर चुम्बन, 

बेसुध तम की छाया का 

तटनी करती आलिगन ! 
अपनी जब करुण कहानी 
कह जाता है सलयानिल, 
आँसू से भर जाता तब-- 
सूखा अवनी का अंचल; 


क्या “तब? शब्द उस प्रतीक्षित घटना का ग्रवेश सूचित करता है १ पर 
“सूखा अवनी का अंचल आँसू से भर जाना! तो ऐसी महत्त्वपूर्ण घटना नहीं 
मालूम होती 'जेसके लिए लम्बी-चौड़ी भूमिका आपेछ्धित होती।” 

--उत्तर--- 

यहाँ पहली बात तो यह कहनी है कि डाक्टर देवराज ने जिस “तत्रा! शब्द 
पर आपत्ति की है और रेखांकित ( ०००८८॥४८ ) किया है, वहाँ “तत्र! शब्द 
है ही नहीं, “जब? शब्द है--आँसू से भर जाता जनब्र...अतः किसी के काव्य से 
गलत उद्धरण देकर उस पर आक्षेप करना बहुत भद्दी बात है। 

“निवेदन? के प्रारम्भ में ही इत समालोचक ने कहा है कि थ्ालोचना का 
उद्देश्य साहित्य संबंबी सत्य का उद्घाटन है । इसलिए जो आलोचक सत्य को 
लक्ष्य बनावर व्याध्ल्‍टत नहीं होता, अथवा जो सत्य को ढकने को चेष्टा करता है, 
वह जातीय साहित्य और संस्कृति को तो क्षति पहुँचाता ही है, साथ ही अपने 
को हास्यास्पद बनाने के बीज भी बोता है। असत्य का आश्रय लेकर बड़ी से बड़ी 

प्रतिभा अपने को छोटा चना डालती है।! और अभी ऊपर कह हक हैं कि 
डा० देवराज ने यहाँ खयं असत्य का आश्रय लिया है। इसके आगे कुछ 
कहते नहीं बनता | 
( घ ) जयशंकर “प्रसाद 
--आ जक्षेप-- 
“प्रसाद में भी इस प्रवृत्ति का अभाव नहीं है। “आँख! का उदाहरःर 
लीजिये । 
बस गई एक बस्ती हे 
स्मृतियों की इसी हृदय में, 
नक्षत्र लॉक फैला है 
जैसे इस नील निलय में । 
ये सब स्फुलिंग हैं मेरी 
उस ज्वाल्लामयी जलन के 
कुछ शेष चिह्न है. केवल 
मेरे उस महामिलन के। 
यहाँ प्रथम पद्म के पूवार्ध का आशय स्पष्ट करने के लिए उत्तरा्ध में एक 
उपमा दी गई है--हृदय में वैसे ही स्मृतियों की एक बस्ती बस गई है, जैसे 
नील निलय (आकाश) में नक्षत्रों की । यहाँ तक सच्च ठीक है । किन्तु दूसरे पद्म 
में “प्रसाद? जी प्रथम पद्म की इस उपमा को लेकर बढ़ चलते हैं, उपमा द्वारा 
मूल काव्य में गति लाने का प्रयास करते हैं, जो कृत्रिम है। “ये सब स्फुलिग 
हैं मेरी! आदि पद्म का प्रथम पद्म से कृत्रिम लगाव स्थापित क्या गया है । यह 
लगाव यदि न रहता तो कोई हज न था ।” 


--5त्तर-- 

प्रथम पद्म का दूसरे पद्म में लगाव इसलिए स्थाएत किया गया है कि बात 
दोनों में मिलकर पूरी हुई है | वास्तविक स्थिति यह है क़ि बात अंतिम पंक्ति से 
प्रारम्भ होती है। एक दिन था जच्न प्रेम का. महामिलन हुआ । अन्न तो उन 
घटनाओं की स्मृतियाँ ही शेष रह गई हैं|. विरह की ज्वाला को. छूकर स्फुलिग 


हे सुमित्रानन्दन पन्‍्त 


के समान हृदय के भाव आज प्रकट हो रहे हैं । साथ ही, एक दिन जो प्रकृति 
ओर पुरुष का महामिलन हुआ, जिसकी स्मृति को जगाए रखने के लिये बिरह 
से दग्ध आकाश रूपी हृदय में नक्षत्रों की कुछ चिनगारियाँ वह अन्न भी लिए 
फिरती है, इस आध्यात्मिक अर्थ को में यहाँ छोड़ दे रहा हूँ । 
असामंजरय-- विचारगत और रागात्मक । 
--आ क्षेप--- 

“छायावाद की बहुत सी रचनाओं में विचारगत सामंजस्य का अभाव 
दिखाई देता है और वह क्षम्य कोटि का नहीं, क्योंकि वह रसानुभूति में बाधक 
होता है । ओर जहाँ साधारणतया देखने में विचारात्मक क्रम-भंग नहीं दीखता, 
ऐसा रागात्मक असामंजस्थ भी पाया जाता है। नीचे हम दोनों के उदाहरण 
देखेंगे । 

निराला जी में आलोचना-शक्ति की कमी नहीं है इसका प्रमाण उन्होंने 
अनेक स्थलों में दिया है ।**'पंत के एक उदाहरण की रवीन्द्र की पंक्तियों से 
तुलना करते हुए वे कहते हैं--रवीन्द्र की दोनों पंक्तियाँ परस्पर सम्बद्ध हैं, पंत 
जी कि दोनों पंक्तियाँ एक दूसरे से अलग ।” इस उद्धरण में पंत की उस क्रमी 
का उल्लेख है जिसे हम असामंजस्य नाम से अमिहित कर रहे हैं | इस सम्बन्ध 
में उन्होंने पन्‍त की एक कविता का विश्लेषण विशेष मार्मिकता से किया है, हम 
उसे समग्रता में उद्धुत करेंगे;--- 


[ छोड़ द्र॒मों की मदु छाया, 
तोड़ प्रकृति से भी माया, 
बाले ! तेरे बाल जाल में कैसे उलका दूँ लोचन ! 
भूल अभी से इस जग को ! 
वही हालत इन पंक्तियों की भी है | कवि “बाला” के 'बाल-जाल? से छूट- 
कर <“द्रमों की म॒दु छाया? में तथा “प्रकृति की माया? में जीवित रहना चाहता 
है | यहाँ भी कला से विपरीत रति कराई गई है, जो अस्वाभाविक हो गई है । 
अगर “बाला” के 'बाल-जाल' से छूटने का निश्चय है, तो छूटकर जहाँ ठहरिए 
उसे दिखलाइए कि वह स्वभावतः “बाला? के “बाल-जाल' से ज्यादा आकषक 


् 

है। श्रगर छूटे, तो द्रुमों की मुदु छाया! में क्या करने गए ! प्रकृति से माया 
जोड़ने की कया आवश्यकता थी १ प्रकृति में ही रहे, तो उत्कृष्ट को छोड़कर 
निक्ृष्ट को क्‍यों ग्रहण किया ! प्रकृति में 'बाला' से मधुर क्या होगा १ | 
निराला जी की सूक्म रसानुभूति सराहनीय है, पर शायद उनका विश्लेषण 
अ्रपूर्ण है ।-*“दूसरी पंक्ति में “भी? का प्रयोग और भी निरथ्थक है | आशा है 
इस लम्बी-चौड़ी विवेचना द्वारा पाठकों के हृदय पर रागात्मक ता विचारगत 
सामंजस्य का आशय अंकित हो गया होगा ।” 
--उत्तर -- 
इस शीर्षक के अंतर्गत डा० देवराज ने कई उद्धरण दिए हैं; परन्तु इस 
उद्धरण को मैंने इस लिए चुना है कि एक तो यह पन्‍्त जी के काव्य से सम्बन्ध 
रखता है और दूसरे इसमें निराला जी और देवराज जी की एक ही स्थान पर 
आलोचना हो जायगी | 
आधुनिक हिन्दी कविता में जो सम्मानित पद प्रकृति को मिला है, वह जो 
अपने निखरे प्रिय रूप में हिन्दी प्रेमियों के सामने आई है, उसका बहुत 
कुछ श्रेय निस्सन्देह श्री सुमित्रानन्दन पन्‍्त को है। पन्‍त के हृदय को प्रकृति ने 
बड़े वेग से आकर्षित किया है | जिसका जन्म ही रम्य प्राकृतिक दृश्यों से पूर्ण 
प्रदेश में हुआ हो, जो अपने शैशव से ही सुमनों, निभरों, बादलों, पव॑तों के 
राहचर्य में रहा हो, उसके उर में प्रकृति अपना सदन बनायेगी ही | वह प्रकृति 
के मुग्धकारी प्रभाव से भागकर कहाँ जायेगा ! उस प्रेम के विरोध में सृधष्य की 
अन्य शक्ति भी जब अपना मधुर मायाजाल लेकर खड़ी होती है, प्रेम में बय्वारा 
चाहती है, तब कवि सकुचाता है, अपनी प्यारी वस्तु को पकड़े ही रहता हे, 
नवीन आकर्षण के सामने आत्म-सम्पेण नहीं करता-- 
छोड़ द्रमों की मृदु छाया, 
तोड़ प्रकृति से भी माया, 
बाले तेरे बाल-जाल में कैसे उत्तकादू लोचन ' 
भूल अभी से इस जंग को ! 
इन पंक्तियों को पकड़कर यह कहना कि इनमें कला से “विपरीत रति? 
कराई गई है जो निहायत अस्वाभाविक है, या यह सोचना कि प्रकृति में वाला 

से मधुर कर ओर क्या होगा; अतः प्रकृति में ही रहे तो उत्कृष्ट को छोड़कर निकृष्ट 
को क्‍यों ग्रहण किया, अपने दृष्टिकोण को अत्यन्त संकुचित करना और उन 
लोगों की श्रेणी में जाना है जिनके लिये तुलसीदास ने “नारि पियारि! लिखी 
है। प्रेम में खींचातानी के लिये स्थान नहीं होता और यहाँ तो कवि बाला की 
मधुरता का अपमान भी नहीं कर रहा | बाला की मधुरता को तो वह स्वीकार 
करता है; पर “भूल अभी से इस जग को! में जो “अभी से? है वही निश्चित 
संकोच है। अभी तो यह नहीं होगा । तुम्हारे बाल-जाल में लोचन उलभाने का 
तुम्हारे भू-भंगों से मुग-सा मन तिंधवाने का, तुम्हारे प्रिय स्वर से श्रवण भरने का, 
तुम्हारे अधरामृत में ही जीवन बहलाने का अभी समय नहीं आया । अभी मेरे 
लोचनों को द्रमों की मृदु छाया तथा प्रकृति की माया में उलभने दो, अभी 
मेरे मन को तरल तरज्ञों तथा इन्द्रधनुष के रंगों से आकर्षित होने दो, अभी 
मेरे कानों को कोयल के कोमल बोल तथा मधुकर की अनमोल वीणा से भरने 
दो, अभी मेरे जीवन को ऊषा-सम्मित-किसलय-दल एवं सुधा रश्मि से उतरे 
जल के मद में अहने दो | एक दिन मैं कह सकता हूँ कि-- 

इंदु पर उस इंदु मुख पर, साथ ही 

थे पड़े मेरे नयन, जो उदय से, 

लाज से रक्तिम हुए थे-पूर्ष को 

पूर्व था, पर बह द्वितीय अपूर्व था । 


पर अभी तो--- 
बाले, तेरे बाल-जाल में 
कैसे उल्लकादूँ लोचन ! 

“पल्‍्लव” के प्रकाशित होते ही पन्‍त का सबसे पहला आर प्रबल विरोध 
किया उनके परम मित्र “निराला? जी ने। “पन्‍त जी और पललव” शीष॑क १०० 
प्रष्झों का वह लेख उनके निबन्ध-संग्रह “प्रबन्ध-पद्म' में सुरक्षित है। इस लेख 
के लिखे जाने के दो कारण थे | पहला यह कि पन्‍्त जी से किसी प्रकार यह 
भूल होगई कि प्रकाशित होते ही 'पल्लव” की प्रति उन्होंने “निराला” जी को 
मेंट नहीं की । दूसरा यह कि भूमिका में उन्होंने निराला जी के काव्य की आलो- 

चना कर दी। ये दोनों अक्षम्य अपराध थे ! इन बातों को “निराला” जी छिपा: 
नहीं सके--- 

१--.उनके प्रति जो क्षण-मात्र का विश्वास मैंने किया था, वह क्षणमात्र 
में ही उठ गया; कारण, तब्न तक प्रसूत 'पललव” पन्त जी द्वारा प्रेरित होकर 
मुझे प्राप्त न हुआ था। मेरे एक मित्र ने आकर कहा, “पंडित जी, 'पल्‍्लव” 
तो प्रकाशित हो गया, कल मैं एक प्रति खरीदकर आपको दूँगा |? अवश्य 
उस समय पन्‍्त जी की मित्रता की बानगी, पल्‍लव की एक प्रति उनसे न मिलने 
के कारण, उन्हें मैं “यन्न व्येति तदव्ययम! ही कर रहा था | 

२--इतना ही कहना है कि “पललव!' में मेरी कविता पर कुछ लिखने से 
पहले उचित था कि पन्‍न्त जी मेरी भी सलाह ले लेते, जब्रकि वह मेरे मित्र थे | 
पन्‍त जी जैसे मार्जित मनुष्य से मित्रता का एक निहायत साधारण व्यवहार 
पूरा न होगा, मुझे पहले यह आशा न थी । 

इस लेख में निराला जी के बहुत से आक्षित व्यक्तिगत हो गए हैं। एक 
स्थान पर उन्होंने पन्‍त जी की शिक्षा विष्रयक योग्यता पर आपत्ति की है । 
आख़िर उस दृष्टि से स्वयं निराला जी की शिक्षा-दीक्षा क्या है ? दूसरे स्थान 
पर पन्‍्त की कुछ पंक्तियों पर रबीन्द्रनाथ का प्रभाव अतलाते हुए उन्होंने उन्हें 
नौये कला में निपुण” बतलाया है। इसी प्रकार उनकी कोमलता को स्वभाव 
का स्लीत्व” कहा है। भविष्य म॑ं नए कवियों को सचेत हो जाना चाहिए कि 
यदि उनके इस प्रकार के मित्र हों तो प्रकाशित होते ही उन्हें पुस्तक भेंट 
करना वे न भूलें ! 

हाँ, डाक्टर देवराज की बात हम कर रहे थे | 

(४) वास्तविकता पर बलात्कार: मूड की कविता | 

“आक्षेप-- 

।“छावावादी काव्य मुख्यतः कल्पना-प्रसूत है ओर वह कल्पना, अधिकांश 
स्थलों में, आवेगमयी नहीं, मूड की अनुवर्तिनी है । एक उदाहरण लीजिए.-- 
बालक के कंपित अधरों पर 
किस अतीत-सुधि का मृदु-हास 

जग की इस अबिरत-निद्रा का 
करता नित रह रह उपहास 
्स्चम 

यहाँ पहले तो कल्पित किया गया है कि बालक के कम्पित अधरों पर 
अतीत सुधि का हास है, और फिर इस कल्पित वास्तविकता की रूपात्मक 
(उत्प्रेज्ञात्मक नहीं) व्याख्या की गई है--वह हास जग की अबविरत निद्रा का 
उपहास करता रहता है। वाक्य का प्रश्नवाची रूप यह इशारा करता है कि 
पाठक इस ( शिशु हास के उपहास करने की ) घटना से सुपरिचित है, ओर 
कवि इस सुपरिचित घटना का कारण पूछ रहा है। पाठक देखें यहाँ वास्तविकता 
पर कितनी डिग्री तक अत्याचार किया गया है, एबं उनकी विश्वास-भावना 
पर कितना बोझ डाल दिया गया है। पद्म के पूर्वार्द और उत्तराद्ध में 
वर्णित घटनाएँ तो कल्पित हैं ही, साथ ही यह भी समझ में नहीं आता कि 
स्वयं भी सोता हुआ बालक जग की निद्रा का ( जिसे जबरदस्ती अविदित बना 
दिया गया है ) क्‍यों उपहास करता है। इस पद्म में वास्तविकता पर तिहरा 
चौहरा बलात्कार किया गया है और वह भी बिना किसी तीत्र आवेग के, 
रस्किन की पदावली में ( ००१७ 90०0 ) में ।?? 

--उत्तर-- 

आपने देखा होगा कि सोते में कभी-कभी बच्चों के ओठ फड़कने लगते 
हैं और वे मुस्कुरा उठते हैं। कवि की दृष्टि में भी एक दिन ऐसा दृश्य आया 
है | बच्चा-बच्चा ही है। उसके लौकिक अनुभव अभी कुछ नहीं जिन्हें स्मरण 
कर वह मुस्करा उठे; अ्रतः कवि सोचता है कि इस जन्म से पूवंकाल की 
किसी प्रसन्न सुधि के आने के कारण शिशु मुस्कुरा उठा है। यह सुधरि अभी 
इतनी तीत्र है कि निद्रा को तुच्छु करके भी, जिसमें बालक की सारी वाद्य 
चेतना ड्रब जाती है, प्रकट हुईं है । इतनी रम्य और स्वाभाविक कल्पना के 
लिये डा० देवराज ने तिहरा-चौहरा “बलात्कार! बतलाया है। श्रंगरेजी के 
कवि वर्ड स्वथ ने अमरता के सन्देश ( [707१80407$ ०६ [7770::9]0ए ) 
में अपना विश्वास जन्मान्तर में प्रकट करते हुए कहा है कि बचपन में हम 
सभी दैवी अनुभूति के निकट होते हैं आर ज्यों-ज्यों बड़े होते जाते हैं त्यों-त्यों 


छायावाद हम 


लौकिकता में फँस कर उन सुधियों को, जब हम: परमात्मा के साथ एक थे 
विस्मरण करते चले जाते हैं । देखिए--- 

“छायावाद के पतन! की आलोचना आवश्यकता से कुछ अधिक हो गई, 


इस बात का में स्वयं अनुभव करता हूँ । परन्तु इसकी आवश्यकता इसलिए 
सु०--* 


*२६ सुम्रित्रानंदन पंत 


पड़ी कि डा० देवराज की- श्रांत धारणाओं और श्रधकचरे सिद्धान्तों से हमारी 
आधुनिक कविता को बड़ी हानि पहुँचने की संभावना है। इस ग्रन्थ के द्वारा 
डा० देवराज ने जान बूककर छायावादी काव्य के सौंदय को ठकने का प्रयत्न 
किया है। संभव है छायावादी काव्य में छोटे-मोटे दोष कहीं हों, परन्तु “दोषों” 
को आप “विशेषताएँ”? नहीं बतला सकते, जैसा डा० देवराज ने माना है। 
यदि लेखकों से भूलें हुई हैं, और भूलें किससे नहीं होतीं, तो आप केवल उन 
भूलों के आधार पर सारे छायावादी काव्य को लांछित नहीं कर सकते । ऊपर 
प्रसाद, पंत, निराला, महादेवी के काव्य की जिन भूलों की चर्चा देवराज जी 
ने की है, उनकी विवेचना से तो हम इसी परिणाम पर पहुँचे हैं कि स्वयं देव- 
राज जी ने ही इन कवियों के आशय को ग्रहण करने में भूल की है। इस 
प्रकार उन्होंने छायावाद काल के चारों महान कवियों, हमारे साहित्य ओर 
हिंदी के पाठकों के प्रति, बड़ा मारी अन्याय किया है। आश्चय की बात है कि| 
पंडित रामचन्द्र शुक्ल के “काव्य में रहस्यवाद!# की भाँति छायावाद के पतन! 
में भी काव्य के गुणों पर आलोचक की दृष्टि बिल्कुल नहीं पड़ी । अभिव्यक्ति 
कहीं-कहीं असमर्थ हो सकती है; पर शैलीगत उन सामान्य भूलों को इतना 
बढ़ा-चढ़ा (77287779) कर दिखाना तो साहित्यिक छुल हे । 

चलते-चलते बीसवीं शताब्दी के सबसे अधिक प्रतिभाशाली कवि “प्रसाद 
और सबसे श्रेष्ठ ग्रन्थ कामायनी को श्री डा० देवराज ने कितना छोटा सिद्ध 
करने का प्रयत्न किया है, यह भी देखिए:--- 


८कामायनी के सम्बन्ध में कुछ आलोचकों ने कहा है कि वह रामचरित 
मानस के बाद हिंदी का सर्वश्रेष्ठ कथात्मक काव्य है। एक दृष्टि से यह कथन 
ठीक है--रामचरितमानस के बाद हिंदी में श्रेष्ठ महाकाव्य लिखा ही नहीं 
गया। पर यदि आलोचकों का मतलबन्न यह संकेत करना है कि कामायनी 
साहित्यिक ओ्रेष्ठता में मानस के समकक्ष है अथवा उससे कुछ ही कम है तो 
वे महान भ्रम में हैँ | मेरा विचार है कि जहाँ मानस का स्थान विश्व के श्रेष्ठ- 


# इस ग्रंथ की भश्रांतियों की चर्चा “महादेवी की रहस्य-स घना” में की 
गई हे । 





छायावाद ६७ 


तम महाकाव्यों--बाल्मीकि, व्यास; होमर, और दान्‍्ते की कृतियों--के साथ 
है, वहाँ कामायनी छायावादी. काव्य की भी श्रेष्ठतम विभूति नहीं है ओर 
उसकी मानस से तुलना करना तुलसीदास का अपमान करना है । हमें तो उक्त 
कांव्य में हंदय को मथने की शक्ति रखने वाला एक भी स्थल नहीं मिला । 
कामायनी का पंचास प्रतिशत कम से कम मेरी जैसी बुद्धि के पाठकों के लिए: 
अस्पष्ट या असाधारण है, और इसका मतलब यह है कि प्राय; वह सारा काव््फ 
पाठकों को पहेली-बुभौवल सा मालूम होता है ।” 


अब कहिए, ऐसे लोगों का समझाने का कहीं कोई उपाय है ! 


पंत का छायाबादी दृष्टिकोण 


आधुनिक युग वादों का युग है | काव्य की आलोचना भी इसी से अभी- 
चारदों को मूल्यांकन के आधार बनाकर चल रही है। वादों का प्रभाव यहाँ तक 
बढ़ गया है कि कवियों को ही नहीं आलोचकों को भी उनके अंतर्गत रखकर 
देखा जा रहा है। वादों के चक्कर में पड़ना यों विवादी लोगों का काम है, पर 
'आलोचकों की नत्र छायावादी और प्रगतिवादी दो कोटियाँ कर दी गई हैं, तो 
स्पष्ट है कि ये वाद अब वाडममय के विभिन्न रूप न होकर उसे खंडित करने 
याले घोषित कर दिए गए । साहित्य की आत्मा के आज जैगश्रे टुकड़े करने का 
प्रयत्न किया जा रहा है | द 

वादों को लेकर इतना कोलाहल मचाने पर भी, आश्चर्य की बात है कि 
अभी तक उनके सम्बन्ध में स्पष्ट रूप से कुछु अधिक नहीं कहा गया । किसी 
साहित्य में आलोचना की इससे अधिक डाँवाडोल स्थिति क्‍या हो सकती है 
पके पूरे पचास वर्ष व्यतीत होने पर भी, उसमें एक ऐसा ग्रंथ न हो जो विभिन्न 
वादों के स्वरूप का निरूपण थ्रामाशिक रूप से कर सके | सन्‌ १६५० में 
“(ताहित्य संदेश” जैसे आलोचना के पत्र में जिसके संपादक बाबू गुलाबराय 
जैसे विद्वान और गंभीर साहित्यिक हैं, 'छायावाद” पर जन्न लेख प्रकाशित होता 
है तो “छाया? शब्द को लेकर उसमें उसी प्रकार जाल बुना जाता है जैसे पिछले 
चालीस वर्षों में बुना जाता रहा है। उदाहरण के लिए कुछ पंक्तियाँ देखिए-- 

* ४छायावाद काव्य कोई आज या कल्ल की वस्तु नहीं। जब्नसे काव्य हे, 

'तमी से छाया है और जबसे छाया है, तभी से काव्य | कोई छाया का आनन्द 
लेता है, कोई छाया बनकर छाता है। यही छायावादी क्रम तो छायावादी 
साहित्य है । 

सीधे और सरलता से कहना चाहो तो ऐसे कह दो कि जैसे छाता लगाने 
पर उसकी छाया हमारे ऊपर पड़ती है, वैसे ही कवि के द्वदय की छाया शेष 
जगत पर पड़ती है, जिसे हम छायावाद कहते हैं ।” 

मैं समझता हूँ इस प्रकार की आलोचनाएँ अब समाप्त होनी चाहिए । 


पंत का छायावादी दृष्टिकोण ६६ ८ 


त्रगंतिवादी आलीचक छायावार के साथ न्याय करेंगे, इसकी संमाबना 
दिन पर दिन कम होती जा रही है | छायावादी काव्य को वे पूजीवादी काव्य 
कहकर उड़ा देना चाहते हैं। किसी भी वस्तु में जिसका सम्बन्ध पूँजीवाद से 
है उन्हें कोई गुण या सौंदर्य दिखाई नहीं देता, अतः उनके द्वारा छायावाद के: 
सौंदर्य के ढके जाने ही की आशंका है | छायावादी आलोचकों को लें तो दो 
आलोचक एक मत के दिखाई नहीं देते | उनके दृष्यिकोणों पर ध्यान दें तो 
पता चलता है कि छायावाद को कोई किसी रूप में देखता है कोई किसी रूप 
में | कोई उसे वस्तु मानता है कोई शैली | कोई समन्वयवादी उन्हें दोनों 
पनता है । कोई उसे रहस्यवाद का अंग मानता है और कोई रहस्यवाद को 
उसका अंग | कोई दोनों में कोई अन्तर नहीं मानता | कोई उसे आधुनिक 
गीति-काव्य का पर्याय मानता है और कोई उसका विशिष्ट अंश | कोई उसे 
काव्य की कोई गंभीर बृत्ति स्वीकार नहीं करता और दूसरा उसके सूह्रमातिसूक्म 


विभेदों की चर्चा करता है। इस समस्त वबाद-विवाद के भीतर से सामान्य 
पाठक क्या ग्रहण करें ! 


यद्यपि आचार्य रामचन्द्र शुक्त ने छायावाद शब्द का इतिहास देने का 
प्रयत्त किया है, पर छायावाद और रहस्यवाद दोनों के सम्बन्ध में उनकी ऐसी 
धारणा थी कि ये हमारे काव्य में विदेशी या किसी प्रान्तीय भाषा के प्रभाव के 
कारण आये ओर क्योंकि अन्न हिन्दी के आलोचकों तथा स्वयं रहस्यवादी: 
कवियों जैसे प्रसाद और महादेवी द्वारा इस घारणा का खंडन हो चुका है; 
कु वे जो इसे छायाभास ( 0097६४$779८० ) से निकला बताते हैं, वह मान्य 
नहीं है । हिन्दी में छायावादी रचनाएँ पहले हुई हैं और उनका विश्लेषण एवं 
उनके मूल में काम करने वाली किसी सामान्य प्रवृत्ति का नामकरण पीछे हुआ: 
० प्रत्येक देश के काव्य में यही क्रम रहता है--पहले काव्य का सृजन फिर 
। प्रारम्म में नए ढंग की रचनाओं की हँसी उड़ाने के लिए तथा उनकी 
अस्पष्टता पर व्यंग्य करने के लिए किसी ने छायावाद नाम दे दिया। बाद में 
यही वृत्ति एक गम्भीर वृत्ति बन बैठी । 
थार प्रकृति में चेतना के आरोप को छायावाद कहते हैं। यह आरोप आलं- 
क रूप में न हो, वास्तविक ढंग का हो। कहने का तात्पर्य यह है कि. 


9० सुमित्रानन्दन पन्‍्त 


प्रकृति में चेतना की अनुभूति की प्रतीत पाठक को वर्णन से ही होने लगे। 
मनुष्य को इस बात में कुछ आनन्द आता है कि वह यह देखे कि जैसे सुख- 
दुःख का अनुभव वह करता है, उसी प्रकार और सभी करें। दूसरे शब्दों में 
प्रकृति में मानवीय भावों का आरोप भी छायावाद है ।) 

। प्रकृति चेतन है या जड़ यह एक प्रश्न है | पशु-पक्तियों के जीवन को तो 
हम स्पष्ट रूप से चेतना-सम्पन्न पाते हैं । लता, पुष्प, वृक्ष आदि का जो वान- 
स्पतिक जीवन है, उसे भी हम जड़ कैसे कह सकते हैं। लता ओर वृक्ष बढ़ते 
और अन्त में सूखते हैं । इसी प्रकार फूल विकसित होकर मुरभाति हैं | अच्छा, 
पृथ्वी है। उसे क्या कहें १ बैसे तो प्रृथ्त्री भी आकर्षण से घूमती है--एक-एक 
कण ग तिशील है । ऐसी दशा में कवि यदि प्रकृति को जड़ स्वीकार नहीं करता 
आर उसे मानवीय क्रिया-कलापों से युक्त देखता है तो हमें उसकी दृष्टि की 
'सराहना करनी पड़ती है | सम्भव है कवि की दृष्टि जहाँ पड़ती है, वैज्ञानिक की 
अभी वहाँ न पड़ी हो; पर काव्य के ज्षेत्र में कवि की दृष्टि ही मान्य है, वैज्ञानिक 
की नहीं । 
अतः छायाबाद को समझने के लिये तीन बातों को स्मरण रखना चाहिए । 

( १ ) छायावाद का सम्बन्ध केवल प्रकृति के जीवन से है। 

( २) इसमें प्रकृति चेतन मानी जाती है। 

( ३ ) प्रकृति में वे सारी भावनाएँ प्रदर्शित की जाती हैं जो नर-नारी के 
जीवन में किसी भी प्रकार उत्पन्न हो सकती हैं । 

पन्‍त के छायावाद पर कुछ कहने से पूर्व इसी ज्षेत्र में काम करने वाले 
अन्य छायावादी कवियों की भावना भी थोड़ी देख लेनी चाहिये | छायावाद 
काल में प्रकृति को चेतना से युक्त देखना एक सामान्य प्रवृत्ति ही हो गई थी । 
यह प्रवृत्ति प्रताद, महादेवी और निराला में भी पाई जाती है। “भरना” के 
प्रासम्म में ही परिचय” नाम से कुछ पंक्तियाँ “प्रसाद! ने लिखी हैं। उसमें 
प्राकतिक वस्तुओं में आकर्षण दिखाया गया है--वैसा ही आकर्षण जेता नर- 
नारी में होता है। उस आकर्षण का मूल्य इसलिए आर भी बढ़ं गया है कि 
जिन दो वस्तुओं के बीच आकर्षण प्रदर्शित किया गया है, वे एक दूसरे से 
बहुत दूर रहती हैं। देलिए- 

उषा का प्राची में आभास, 
सरोरुह का सर बीच विकास, 
कौन परिचय था ? क्‍या सम्बन्ध ! 
“टगन मंडल में अरुण विलास !? 
रहे रजनी में कहाँ मिलिन्द, 
सरोबर बीच खिला श्ररविन्द, 
कोन परिचय था ? क्या सम्बन्ध ! 
'सधुर मधुमय मोहन मसकरंद ।' 
प्रफुल्लित मानस बीच सरोज, 
मलय से अनिल चलाकर खोज, 


कोन परिचय था ? क्‍या सम्बन्ध ? 
“वही परिमल जो मिलता रोज।! 
इसी प्रकार महादेवी रात से बातचीत करती हैं, मानों वह इनकी एक-एक 
बात सुनती और समभती हो । देखिए, तो, पवन-दूत प्रिय का संदेश लाया है; 
अतः उससे श्वज्ञर करने के लिए कह रही हैं । 
ओ विभावरी ! 
चाँदनी का अंगराग, 
माँग में सजा पराग; 
रश्मितार बाँध मृदुल 
चिकुर-भार री! 
ओ . विभावरी ! 
अनिल घृम देश देश, 
लाया प्रिय का सन्देश; 
मोतियों के सुमन-कोंष 
वार वार री! 
ओ  विभावरी ! 

लेकर मृदु अऊम्मबीन, 
कछ मधुर करुण नवीन; 
प्रिय की पद्चाप मदिर 
गा मलार री! 
ओ  विभाषरी ! 
बहने दे तिमिर-भार, 
बुभने दे यह अंगार, 
पहिन सुरभि का दुकूल 
वकलहार री ' 
ओ . विभावरी ! 

“निराला? जी ने तो मलयानिल और कली में प्रेम की छेड़छाड़ भी दिखाई 
है | इस रोमांटिक चित्र को देखिए जिसमें प्रकृति की आड़ में मिलन के भोग- 
पक्ष को चित्रित किया गया है और सोमरस का नाम लेकर मतवाली सुरा वर्णन 
के प्याले में उड़ेल दी है--- 


विजन-वन-वल्लरी पर 
सोती थी सुहागभरी--स्नेह-स्वप्न-मग्न 
अमल-कोमल- तनु तरुणी--जुद्दी की कल्नी, 
हृग बन्द किए, शिथिल,-पत्राड्ू में, 
बासन्ती निशा थी; 
विरह-विधुर-प्रिया-संग छोड़ 
किसी दूर देश में था पवन 
जिसे कहते है मलयानिल । 
आईं याद बिछुड़न से मिलन की वह मधुर बात, 
आई याद चाँदनी की धघुली हुईं आधी रात, 
आई याद कान्‍ता की कम्पित कमनीय गात, 
फिर क्या ? पवन 
उपवबन-सर-सरित गहन-गिरि कानन 

कजञ्ञ-लता-पुझों को पार कर 
पहुँचा जहाँ उसने की केलि 
कली-खिली-साथ । 

सोती थी, 

जाने कहो कैसे प्रिय-आगमन वह ! 

नायक ने चूमे कपोल । 

डोल उठी बल्लरी की लड़ी जैसे हिंडोल । 

इ पर भी जागी नहीं, 

चुक-क्षमा माँगी नहीं, 

निद्रालस बह्लिम विशाल नेत्र मूँदे रही-- 

किम्बा सतवाली थी योवन की मदिरा पिए | 

कोन कहे ?' 

निदय उस नायक ने 

निपट निठुराई की 

कि भोंकों भड़ियों से 

सुन्दर सुकुमार देह सार ककमोर डाली, 

मसल दिये गोरे कपोल गोल; 

चोंक पड़ी युवती,-- 

चकित चितवन निज्ञ चारों ओर फेर । 

हेर प्यारे को सेज-पास, 

नम्नमुखी हँसी--खिली, 

खेल रंग, प्यारे--सड्ः | 

जहाँ तक पन्त जी का सम्बन्ध है उन्होंने इससे भी सूक््मता और गहराई 
से प्रकृति के प्राणों को पहचाना है। उन्होंने उसे सबसे अधिक व्यापक रूप में 
मानवीय क्रिया-कलापों से सम्पन्न किया है। उनके “पल्लब” विश्व पर विस्मित 
चितबन डालते हैं, उनका गिरि सुमन-दहगों से अवलोकता है। उनका उपवन 
फूलों के प्यालों में अपना यौवन भर-भर कर मधुकर को पिलाता है, उनके मेघों 
के बाल मेंमनों से गिरि पर कुदकते हैं, उनकी लहरें किरणों के हिंडोल पर नाचती 

हैं, विय्पी की व्याकुल प्रेयसि छाया बाँह खोलकर कवि को गले लगाने की क्षमता 
रखती है, उनकी दृष्टि में दशमी का शशि अपने तिर्यक मुख को लहरों के 
'घूघट से कुक-भकुक कर, रुक-रुक कर मुग्धा-सा दिखलाता है, उनका मलयानिल 
उर्वी के उर से तंद्रिल छायांचल सरका देता है ! 
रूप और आकार--छायावाद में प्रकृति का क्रियाशील जीवन ही देखा 
जाता है, अतः यह अत्यन्त स्वाभाविक है कि जबरशेक़वि प्रकृति का वर्णन करे 
तो प्राकृतिक वस्तुओं के रूप और आकार की निश्चित रेखाएँ दे । दूसरे शब्दों 
में यह प्रकृति का मानवीकरण हुआ | मानवीकरण और इसमें यही अन्तर 
है कि मानवीकरण एक प्रकार का आरोप है और छायावाद में कवि को 
प्रकृति वैसी लगती ही है। अन्तर बहुत सूकछ्म है और प्रत्येक स्थान पर यह 
बतलाना कठिन होगा कि मानवीकरण का यह चित्र आरोपित है या वास्तविक | 
नीचे संध्या और चाँदनी के दो चित्र देते हैं-- 
(१)  शान्‍्त स्निग्ध संध्या सलज्ज़ मुख 
देख रही जल तल्ञ में, 
नीलारुण अंगों को आभा 
छहरी लहरी दल में, 
--युगवाणी 
(२) नीले नभ के शतदल पर 
वह बैठी शारद-हासिनि, 
मृठदु-करतल पर शशि-मुख धर, 


नीरव, अनिमिष, एकाकिनि | ४ 
-शुझ्धन 


चेतना--पंत ने प्रकृति की एक-एक वस्तु में चेतना पहचानी है, यह 
स्पष्ट कर चुके हैं | प्रकृति का उन्होंने शरीर ही नहीं देखा, मन भी देखा है ओर 
देखी हैं उस मन की भावनाएँ भी । सरिता, सुमन, नक्षत्र, बादल आदि के 
सम्पर्क में वे आते हैं तो उनके रूप निहारने की अपेक्षा उन्हें उनके ह््द्य की 
बात सुनना अधिक भाता है| सरिता के सम्बन्ध में अपनी आध्यात्मिक माँ से 


वे कहते हैँं-- 

में भी उसके गीत सीखने 
शआ्राज गई थी उसके पास; 
उसके कैसे झृदुल भाव हैं, 
उज्ञ्बल तन, मन भी उज्ज्वल 
वीणा 
लहरों के नृत्य को देखकर उनका दंदय अपूर्व आह्यद से भर उठता है । 
एक लघु लहरी को उठते और विलीन होते देखकर वे कह उठते हैं-- 
छुई मुई सी तुम पश्चात्‌ 
छूकर अपना ही मठ गात, 
मुरका जाती हो अज्ञात ! 
--पल्लवब 
उज्ज्वल नीलाकाश में रात को प्रहरी के समान जगने वाले तारों के 
सम्बन्ध में उनका ऐसा विश्वास है-- 


जग के अनादि पथदशेक वे 
मानत्र पर उनकी लगी दृष्टि ! 


“-युगात 
नक्षत्र पर पन्‍त जी की एक रचना ( एक तारा ) “गुञ्ञन' में भी है । किसी 
एकांकी तारे को देखकर वे कहते हैं कि वह अपनापन खोजता फिरता है । इस 
तथ्य के दर्शन से वे इस निर्णय पर पहुँचे हैं कि उसी को नहीं, सभी को किसी 
न किसी प्रकार की आकांक्षा जीवन-भर चंचल रखती है। जत्न आकांक्षा 
उमड़ती है तो वह किसी प्रकार के बन्धन को स्वीकार करना जानती ही नहीं--- 


चिर आकांक्षा से ही थर्‌ थर्‌ , उद्देलित रे अहरह सागर, 
नाचती लहर पर ह॒हर लहर ! 
अविरत इच्छा ही में नतेन, करतें अबाध रवि, शशि, उडगन , 
दुस्तर आकांक्षा का बन्धन ! 
इसी प्रकार पवन का कलियों को चूमकर उनके मान का मोचन करना 
या सरसी को स्पश कर उसके प्राणों को चंचल करना, सरिता का अपनी मृक 

व्यथा को भुलाने के लिए रात-दिन गांते रहना, बादलों का कभी म्ग के 
समान चोकड़ी भरना और फिर मतंगज के समान भूमना, कोकिल का कवि 
के हृदय की बात समझना आदि के उदाहरण भी प्रकृति की सप्राणता और 
उसकी चेतना के उदाहरण हैं। “वीणा” में उनकी एक अत्यन्त प्रसिद्ध रचना 
है जिसमें एक विहगी के गान प्रारम्म करते ही वे उससे यह प्रश्न करते हैं 
कि उसे इस बात का पता कैसे चल जाता है कि अन्न भोर होने वाला है । 
अंत में जब्र कोई उत्तर नहीं सूकता तो स्वयं ही इस निणेय पर पहुँचते हैं 
कि वह “अंतर्यामिनी? है। यह सब कुछ तो ठीक है, पर सबसे उल्लेखनीय 
बात वहाँ यह है कि जैसे ही वह विहगी “जाण्ति का गाना” गाती है, वैसे ही 
सारी प्रकति गतिशील हो जाती । देखिए -- 


निराकार तम मानो सहसा 
ज्योतिपुंज में हो साकार, 
बदल गया द्रव जगत-जाल में 
धर कर नाम-रूप नाना; 
सिहर उठे पुलकित हो द्वुम-दल, 
सुप्र समीरण हुआ अधीर, 
भलका हास कुसुम अधरों पर 
हिल मोती का-सा दाना; 
खुले पलक, फैली सुबर्ण-छवि 
खिली सुरभि, डोले मधु-बाल, 
स्पंदन-क्म्पन ओऔ!' नव जीवन 
सीखा जग ने अपनाना, 


संबंध--जिस प्रकार मानव-जगत में, उसी प्रकार प्रकृति-जगत में भी एक 
दूसरे के प्रति सम्बन्ध चलते हैं। “वीणा? में अंधकार को रात का सहचर 
आर “पल्लव? में छाया को इच्त की प्रेयसी बतलाया गया है-- 


(अ) अब न अगोचर रहो सुजान 
निशानाथ के प्रियबवर सहचर ! 

अंधकार, स्त्रप्तों के यान: 
(आ) श्रमित, तपित अवलोक पथिक को 
रहती या यों दीन मलीन ! 
ऐ बिटपी की व्याकुल प्रेयसि 
विश्व-बेदना में तल्लीन ! 
ज्योत्सा में जहाँ प्रकृति का एक विराट रूंपक उपस्थित किया गया है, 
बहुत से सम्बन्ध आपस में स्थापित किए गए हैं। पवन सन्ध्या को चाची 
कहता है, सुग्गा अम्मा और उल्लू मौसी । छाया उसे जीजी कहती है । इसी 
प्रकार रजनी ज्योत्स्ना को बहू कहती है और इंदु उसे प्रियतमा बतलाता हे । 
प्रेम--प्रकृति के प्रेम का जीवन भी बिल्कुल वैसा ही है जैसे नर-नारी 
का । यह दूसरी बात है कि उतनी स्पष्टता से हमारी दृष्टि प्रकृति की प्रेम-क्रीड़ाओं 
पर नहीं पड़ती। प्रेम के प्रभाव से प्रकृति की एक वस्तु दूसरी वस्तु के निकट 
कैसे खिंच आती है, यह-पंत जी ने “उत्तरा? में एक स्थान पर प्रदशित 
किया है-- 


मिली सूक्ष्म सुमनो की सोरभ, 
रूप स्पेश रस शब्द गंध की 
हरित घरा पर क्लको नील नभ ! 
क्या समीर ने लिपट विटप को 
किया पलल्‍लतों में रोमांचित ! 
अँगड़ाई ले बाँह खोलना 
सिखलाया डालों को कंपित ! 
क्या किरणों ने चूम, खिलाए 
रंग. भरे फूलों के आनन ! 
सजन आण के स्पश प्रेम का 
सच है, जीवन करता धारण !' 
प्रेम की दृष्टि से देखें तो-- 
(१) जब आक्ेण-नर-नारी के बीच होता है तो उसे प्रेम कहते हैं 


५5'26। 


|| शी की सौंधी सुगंध से 


ज्प सुमित्रानंदन पंत 


॥ २) जब यह आकर्षण प्रकृति की दो वस्तुओं के त्रीच होता है तो उसे 
छायावाद कहते हैं । री 
(३) और जब्न यही श्राकषण आत्मा परमात्मा के बीच होता है तो उसे रहस्य- 
वाद कहते हैं । 
प्राकृतिक वस्तुओं में आकर्षण की भावना पंत जी की किसी भी रचना में 
देखी जा सकती है। इस आकर्षण-व्यापार के फलस्वरूप आलिगन, जुम्बन 
आदि के वैसे ही दृश्य आपको देखने को मिलेंगे जैसे सामान्य मानव-जीवन में । 
नीचे के कुछ दृश्यों पर ध्यान दीजिए: 
(क) विजन निशा में किंतु गलें तुम 
लगती हो फिर तरुतर के। 
--छाया : वीणा 
(ख) नवल कलियों के धोरे भूम, 
प्रसूनों के अधरों को चूम * 
मधुऋरी : पल्‍लव 


(ग) तरुण विपटों से लिपट सुजात 
सिहरतीं लतिका मुकुलित गात, 
सिहरती रह-रद सुख से प्राण ! 
लोम-लतिका बन कोमल गात | 
गंध-गंजित ऊुन्जों में आज 
बँधे बांँहों में छायाउलोक ! 
मधुबन : गुन्जन 
'ज्योत्स्ना! नाटिका में “इंदु? “ज्योत्स्ना को आलिंगन-पाश में ब्राँध लेता 
है । उस समय ताराएँ उललसित हो उनके चारों ओर वृत्य करती हुई गाती हैं-- 
जब मिलते मोन-नयन पल-भर, 


५ खिल खिल अपलक कलियाँ सुन्दर 
देखती मुग्घ, विस्मित, नभ पर : 


पन्‍त का छायावादी दृष्टिकोण ७घे हि 
तुम मदिर अघर पर मधुर अधर | 
धरते, मरते हिम-कण मभर-भर 
मोती के चुम्बन से चूकर 
क्‍ मृदु मुकुलों के सस्मित मुख पर | 
तुम आलिंगन करते, हिमकर 
नाचतीं हिलोरें सिहर-सिहर 
सौ-सी बाहों में बाहें भर 
सर में, आकुल, उठ उठ, गिर कर । 
( प्रकार अब तक कवियों ने प्रकृति को अपने दृष्टिकोण से देखा था,. 
पंत ने उसे निरपेक्ष दृष्टि से देखा; अब तक उसे जड़ समझा जाता था, पंत 
ने उसे चेतन माना; अच्चन तक उसे किसी न किसी प्रकार मानव-जीवन से 
संबद्ध करके रखा गया था, पंत ने उसके जीवन को अपने में पूर्ण और स्वतन्त्र 
घोषित किया । प्रकृति के प्रति यह अभिनव दृष्टिकोण बीसवीं शताब्दी की ही 
विशेषता है और इस सम्बन्ध में दो मत नहीं कि प्रकृति की इस मुक्ति में पन्‍त- 
का सन्यसे बड़ा हाथ है ' 


रहस्यवाद . 

यह व्यापक प्रसार अनन्त रहस्यमय है ॥ सृष्टि के प्रारंभ काल से अनेक 
टृष्टियों से इस पर विचार होता आता है; फिर भी यह नहीं कहा जा सकता 
कि हमें कोई अन्तिम और सनन्‍्तोषपूर्ण उत्तर मिला। एक जिज्ञासा शांत हे 
है तो दूसरी उठ खड़ी होती है । लगता है जिज्ञासा का कभी अन्त न होगा ॥ 

| जीवन के रहस्य को धर्म, दशन, विज्ञान आदि समभाने का प्रयत्न कर 

रहे हैं | कला भी एक ऐसा ही प्रयत्न है| कलाओं में काव्य को बड़ी प्रमुखता 
मिली--यहाँ तक कि उसे सर्वश्रेष्ठ कला कहा गया | अनेक कारणों में इस 
ब्रात का एक कारण यह भी प्रतीत होता है कि काव्य के द्वार जीवन को जैसी 
पूर्ण अभिव्यक्ति मिल सकती है, वैसी अन्य किसी ललित-कला या शाल्् के 
द्वारा नहीं । ह के 

जहाँ बहुत सी वस्तुओ्ों का लक्ष्य एक होता है वहाँ उनकी गति भिन्न होने 
पर भी उनमें विरोध नहीं होता | [चरम सत्य धरम, दर्शन आर काव्य तीनों का 
विषय है | धर्म प्रधानतः, काव्य अंशतः ओर दर्शन अंततोगत्वा इस पर 
विचार करता है। धर्म में विश्वास का, दशन में तर्क का और काव्य में 
भावना का प्राधान्य रहता है । इस चरम सत्य का दूसरा नाम ब्रहझे है। दशन 
से जो सिद्ध है, धर्म से जो विश्वसनीय है, वही काव्य में प्रिय बन जाता 
इस प्रकार दर्शन से पुष्ट धर्म का रहस्यवाद ही अन्त में काव्य का रहस्यंवाद 
बन जाता है। किसी और स्थान पर धर्म, दर्शन और काव्य चाहे मेल न 
खाते हों, परन्‍्ठ रहस्यवाद में उनका सहज समन्‍्वत हो जाता है। यदि सत्य 
एक वृक्ष है, तो दशन उसकी जड़, धर्म तना और काव्य किसी डहडही शाखा 
पर फूटने वाला रसगंधमय घछुमन । ह 

यह काव्य दो प्रकार का होता है ( १) लौकिक ( २) अलौकिक । 
अलौकिक काव्य को हम दो श्रेणियों में विभाजित कर सकते हैं ( १) संगुण 
काव्य ( २) निगंण काव्य | सशुरा के उपासक भक्त कहलाते हैं आर निगंण 


के प्रेमी रहस्यवादी । 


 रहस्यवाद ८१ 


भक्त ओर रहस्यवादी 


अध्यात्म के क्षेत्र में विचरण करते हुए भी भक्त और रहस्यवादी दो कोटि 
के जीव हैं। भक्त की भावनाओ्रों का आधार हैं देवी, देवता और अवतार, 
रहस्यवादी की भावनाओं का आधार है ब्रह्म | तुलसी, सूर रसखान भक्त थे, 
कत्नीर, दादू , जायसी रहस्यवादी | तुलसी, सूर, रसखान के उपास्य थे राम- 
कृष्ण, कबीर, दादू, मलिक मुहम्मद का लक्ष्य था निगंण ब्रह्म । हिन्दी के कुछ 
लेखकों ने तुलसी और मीरा के सम्बन्ध में # कुछ श्रम फेलाने का प्रयत्न किया 
है। एक व्यक्ति ने अपने एक लेख में अँगरेज लेखक स्परजन के अनुसार 
चितन-प्रणाली के आधार पर रहस्यवादियों की कोटियाँ स्थिर करते हुए लिखा 
है, “गोस्वामी तुलसीदास का केशव, कहि न जाय का कहिए? विनयपत्रिका 
का प्रसिद्ध छुंद इसी ( दाशनिक रहस्यवादी की ) कोटि में आता है |”? इस 
पर कुछ कहने से पहले हम उक्त पद को नीचे उद्धुत करते हैं-- 


केसब, कहि न जाय का कहिए ! 


देखत तब रचना विचित्र अति समुझ्ि मनहि मन रहिए ॥ 
सून्य भीति पर चित्र, रंग नहिं, तनु बिनु जल्िखा चितेरें। 
धोयें मिटे न, मरे भीति, दुख पाइये एहि तनु हेरें॥ 
रजिकर नीर बसे अति दारुन मकर रूप तेहि माहों। 
बदनहीन सो ग्रसे चराचर पान करन जे जाहीं ॥ 
कोड कह सत्य, मूठ कह कोऊ, जुगल प्रबल कोड माने । 
'तुलसिदास' परिहरे तीन भ्रम, सो आपुन पहचाने |। 
इस रचना में ईश्वर को एक विलक्षण चित्रकार के रूप में अंकित किया 
है जो बिन तनु ( निराकार ) होने पर भी, सामान्य रंगों की सहायता के बिना 
शूत्य में ( दीवार या पट के प्रयोग के त्रिना ) सृष्टि का चित्र खड़ा करता है। 
संसार रूपी इस मृग-जल में बिना मुख का एक भयंकर मक्र ( काल ) रहता 
है, जो उन जड़-चेतन सभी को अपने उदर में रख लेता है जो वहाँ पानी 
पीने ( लिप्त होने ) जाते है।इस सृष्टि को कोई सत्य बतलाया है, कोई 


# श्री सदृगुरुशरण अवस्थी--रहस्यवाद और हिन्दी में उसका स्वरूप | 
ह०-*<- 


प्प्रे सुमित्रानंदन पंत 


असत्य और कोई सत्यासत्य | तुलसीदास कहते हैं कि यह सृष्टि सत्य है या 
असत्य या सत्यासत्य दोनों, इस चवकर में ही नहीं पड़ना चाहिए। ये तीन 
भ्रम हैं। आत्म-साक्षात्कार के लिए राम का भजन करना चाहिए | 

यह सत्य है कि इस रचना में सृुक्ष्ि को निराकार बतलाया गया है और 
थोड़ा दाशंनिक चिंतन है, पर इस पद की निर्णयात्मक आऑतम दो पंक्तियाँ 
हैं जिनमें दाशंनिक वाद-विवाद को व्यर्थ बतलाकर भक्ति को पुष्टि की गई 
है| पद का संबोधन केशव भी ब्रह्म का पर्याय नहीं, अबतारबादी भावना का 
सूचक है । 

विनय-पत्रिका और रामायण दोनों निश्चित रूप से भक्ति-परक ग्रंथ हैं । 
जैसे इस पद में वैसे ही मानस में ऐसे विशेषणों का प्रयोग ऐसे स्थलों पर है 
जहाँ दार्शनिक चिंतन हुआ है, पर इसका कारण यह है कि तुलसी अपने राम 
को ब्रह्म का अवतार मानते थे । इसी भावना से प्रेरित होकर उन्होंने उन्हें 
“विधि हरि, शंभु नचावनहारे! लिखा है। इतना होने पर भी रामायण में कोई 
ऐसा स्थल नहीं है जहाँ ब्रह्म के स्वरूप निरूपण के उपरांत तुरंत ही साकार 
राम की प्रतिष्ठा न हुई हो । कहने का तात्पय॑ यह कि तुलसीदास अद्वेतवादी 
नहीं थे ४ अतः रहस्यबादी नहीं थे । 

गंण सम्प्रदाय से सम्बन्धित इसी प्रकार की शब्दावली कहीं-कहीं मीरा में 
पाई जाती है। इससे वे रहस्यवादिनी नहीं हो जाती । इस प्रकार के पदों के 
अन्त में भी उन्होंने अपना प्रणय-निवेदन (गिरधर नागर! के ही चरणों में 
किया है; अतः हृदय से वे भक्त ही हैं | | 

| मक्त और रहस्यवादी में इतना स्पष्ट अन्तर है कि उसे समभाने की 

आवश्यकता न पड़ती; यदि कुछ आलोचकों ने भक्ति ओर रहस्यवाद के क्षेत्रों 
में प्रचलित कुछ शब्दों के आधार पर ही कुछ क वियों को कुछ का कुछ न 
धोषित कर दिया होता | यह बात कबीर और ठुलसी को एक दूसरे के सामने 
रखकर और भी स्पष्ट हो सकती है | ठुलसी ने अपने आराध्य के स्वरूप-निरूपण 
में निराकार ब्रह्म की विशेषताओं का उल्लेख किया है, पर उनके आराध्य हैं 
अयोध्या के राम ही, इसी प्रकार कबीर ने अपने प्रणयी को राम कहा हे पर वह 
है निराकार ब्रह्म ही । यह बात नीचे के उद्धरणों से स्पष्ट हो जायगी-- 


रहस्यवाद 


भक्ति 
जोग वियोग भोग भ्रल मंदा 
हित अनहित मध्यम श्रम फंदा। 
जनमु मरनु जह लगि जग जालू, 
संपति बिपति करमु अरू कालू 
धरनि धाम धनु पुर परिवारु, 
सरगु, नरकु जहँ लगि व्यवहारू । 
देखिआ्न सुनित्र गुनिअ मन माहीं, 
मोह ,मूल परमारथु नाहीं। 
सपने होइ भिखारि नृपु रंकु नाकपति होइ। 
जागें लाभु न हानि कछु, तिमि प्रपंच जिये जोइ ॥ 
मोह निसाँ सबु॒ सोवनि हारा, 
देखिआ सपन अनेक प्रकारा। 
एहि जग जामिनि जागहिं जोगी, 
परमारथी प्रपंच -- बियेगी। 
जानिअ तबहिं जीव जग ज्ञागा, 
जब सब बिषय बिलास विरागा। 
हो।इ बिवेकु मोह भ्रम भागा, 
तब रघुनाथ चरन अनुरागा। 
सखा परम परमारथु एहू, 
सन क्रम बचन राम पद नेह, ६ 
राम ब्रह्म परमारथ रूपा, हि 
अबिगत अलख अनादि अनूपा 
सकल बिकार रहित गत भेदा, 
कहि नित नेति निरूपहिं बेदा। 
भगत भूमि भूसुर सुरभि सुर हित लागि कृपात्र | 
करत चरित धरि मनुज तनु सुनत मिट॒हिं जग जाल । 
--तुलसीदास । 


४ सुमित्रानंदन पन्‍्त 

रहस्यवाद 
अब तोहिं जान न देहँँ राम पियारे, 
ज्यूं भावे त्यूं होह हसमारे। 
बहुत दिनन के बिछुरे हरि पाये, 
भाग बड़े घर बैठे आये। 
चरननि लागि करों बरियाई, 
प्रेम-प्रीत राखों. एउरमाई | 
इत मन-संदिर रहो नित चोषे, 
कहें कबीर परहु मति धोषे। 
--कबीर 


छायावादी ओर रहस्यवादी 


छायावाद और रहस्यवाद शब्दों को लेकर भी हिन्दी में बहुत भ्रम 
उत्पन्न किया गया है। कुछ विद्वान रहस्यवाद को छायावाद का अंग मानते हैं, 
कुछ दोनों में कोई अन्तर नहीं करते, कुछ दोनों को पृथक रखने के पक्ष में हैं । 
वास्तव में छायावाद और रहस्यवाद दो भिन्न कोटि को प्रवृत्तियाँ हैं | प्रकृति में 
चेतना की अनुभूति और प्रकृति के तत्त्वों का पारस्परिक भाव-सम्बन्ध छायावाद 
कहलाता है। प्रकृति से ऊँचे उठकर आत्मा-परमात्मा का पारस्परिक प्रण॒य- 
व्यापार रहस्यवाद की कोटि में आता है। अर्थात्‌ छायावाद प्रकृति के क्षेत्र की 
वस्ठु है, रहस्यवाद अध्यात्म के क्षेत्र को । | 
उदाहरण लीजिये-- 


छायाबाद 


ले चल मुमे भुलावा देकर 

मेरे नाविक धीरे घोीरे--- ' 
जिस निजेन सागर में लहरी, 
अम्बर के कानों में गहरी, 
निश्छुल॒ प्रेम-कथा कहती हो, 


रहस्यवाद. ८४. 


तज कोलाहल की श्रवनी रे! 
. -- मरे नाविक. धीरे . धीरे'** 


““ प्रसाद 


रहस्यवाद 
स्मिति तुम्हारी से छलक यह ज्योत्स्ना अम्लान, 
जान कब पाई हुआ उसका कहाँ निर्माण ! 
अचल पलकों में जड़ी सी तारिकाएँ दीन, 
ढ़ती अपना पता विस्मित निमेष  विह्ोन ! 
गगन जो तेरे विशद अवसाद का आभास, 
पूछता 'किसने दिया यह नीलिमा का न्यास !? 
निठुर क्‍यों फैला दिया यह उलभनों का जाल, 
आप अपने को जहाँ सब ढूढ़ते बेहाल ! 
कालसीमा-हीन सूने में रहस्य-निधान ! 
मूर्तितत्‌ू कर बेदना तुमने गढ़े जो प्राण, 
धूलि के कण में उन्हें बन्दी बना अभिराम, 
पूछतें हो अब अपरिचित से उन्हीं का नाम! 
पूछता क्‍या दीप है आलोक का आवास ? 
सिंधु को कब खोजने लहरें उड़ीं आकाश ! 
कया पता देते घनों को वारिविन्दु असार ? 
क्या नहीं हम जानते निज आँसुओं का भार ? 
चाह की म्रदु उँगलियों ने छू हृदय के तार, 
जो तुम्हीं में छेड़ दी में हूँ वही अंकार ! 
तृप्ति प्याले में तुम्हीं ने साध का मधु घोल, 
है जिसे छलका दिया में बही बिन्दु अमोल ! 
उमियों में भूलता राकेश का आभास, 
दूर होकर क्‍या नहीं है इंदु के ही पास 


ष्टद्‌ सुमित्रानंदन पंत 


इस दमारी खोज में इस बेदना में मौन, 
जानते हो खोजता है पूति अपनी कौन ! 
यह हमारे अ्रत उपक्रम यह पराजय जीत, 
क्या नहीं रचते तुम्हारी साँस का संगीत ! 
पूछते फिर किसलिए मेरा पता बेपीर ! 
हृदय की धड़कन मिली है कया हृदय को चीर ? 

--महादेवरी 


अध्यात्मवादी ओर रहस्यवादी 


अध्यात्मवादी और रहस्यवादी दोनों ही पारलौकिक सत्ता में विश्वास करते 
हैं । अध्यात्मवादी ब्रह्म में केवल आस्था ही रखता है, उसका प्रेमी नहीं होता, 
'बर रहस्यवादी निश्चित रूप से ब्रह्म का प्रेमी होता है। आशय यह है कि 
अध्यात्मवादी जब्र ग्रेमी बनता है तो रहस्यवादी हो जाता है। इस प्रकार प्रत्येक 
रहस्यवादो अध्यात्मवादी अवश्य होता है, पर अध्यात्मवादी के लिए रहस्यवादी 
होना आवश्यक नहीं है। यह सम्भव है कि एक ही कवि अध्यात्मवादी भी हो 
आर रहस्यवादी भी। जिस रचना में प्रेम का सम्बन्ध न ऋलकता हो और केवल 
तक्त्व-चितन को काव्य-बद्ध किया गया हो वह रचना अध्यात्म-परक होगी, पर 
जिसमें प्रयय भावना भरी होगी वह रहस्यवादी । 


अध्यात्मवाद 


व्यष्टठि औ' समष्टि में नहीं है भेद 

भेद उपज्ञाता भ्रम-- 

माया जिसे कहते हैं । 

जिस प्रकाश के बल से 

सोर---ब्रह्मांड को उद्‌्भासमान देखते हो 
उससे नहीं वंचित है. एक भी मनुष्य भाई । 
व्यध्टि ओ' समष्टि में समाया वही एक रूप, 
चिद्ूधन आनन्द्‌-कन्द । 


. रृस्यवाद क्‍ 5५७ 


आती जिज्ञासा जिज्ञासु के मस्तिष्क में जब-- 
भ्रम से बच भागने की इच्छा जब द्वोती है-- 
चेतावनी देती जब चेतना कि छोड़ो खेल, 
जागता है जीव तब, 

योग सीखता है वह योगियों के साथ रह, 
स्थूल से वह सूक्ष्म, सूचमातिसूच्म हो जाता; 
क्रम-क्रम से देखता दे 

अपने ही भीतर वह 

सूर्य-चन्द्र-प्रह-तारे द 

ओर अनगिनित ब्रह्मांड-भांड | 

देखता है स्पष्ट तब, 

डसके अहझूर में समाया है जीव-जग; 

होता है निश्चय ज्ञान-- 

व्यष्टि तो समष्टि से अभिन्न है। 


--निराला 
रहस्यवाद 


में पलकों मे पाल रही हूँ यह सपना सुकुमार किसी का! 
पुतलली ने आकाश चराया, 
उर ने विद्युत-लोक छिपाया, 
अंगराग सी है अंगों में 
सीमाहीन उसी की छाया; 
अपने तन पर भाता है अल्ि जाने क्‍यों श्ूंगार किसी का ? 
में कैसे उलमूँ इति-अथ में, 
गति मेरी संसति है पंथ में, 
बनता है इतिहास मिल्नन का 
प्यास भरे अभिसार अक॒थ में ! 

मेरे प्रति पग पर बसता - जाता सूना. संसार किसी का ! 
-महादेवी 
प्रेमी और रहस्यवादी 


प्रेमी और रहस्यघादी में तात्विक दृष्टि से कोई अन्तर नहीं है | (यदि अन्तर 
है तो केवल इतना कि प्रेमी का प्रणय-पात्र लौकिक होता है और रहस्यवादी का 
अलोकिक हम की दृष्टि नारी पर होती है, रहस्यवादी की ब्रह्म पर। ऐसी स्थिति 
में प्रेम के वर्णनों में कुछ स्थूलता और रहस्यवाद के बर्णनों में सूक्रमता का 
समावेश स्वाभाविक है। प्रेम के वर्णन मनुष्य की बुद्धि के अधिक निकट होने 
के कारण अधिक हृदयग्राही होने चाहिए। प्रेम का अनुभव अपने जीवन में 
एक बार हम सभी करते हैं | आध्यात्मिक चेतना प्रायः सुप्त रहती है ओर 
विशेष क्षणों में ही जगती है। यही कारण है कि रहस्यवाद की भावना सभी 
को समान रूप से न आकर्षित करती है, न प्रभावित ॥ ब्रह्म के जिज्ञासु दस-पाँच 
होंगे तो प्रेम के दस-बीस लाख। प्रेम के क्षेत्र में प्रणयी या प्रणयिनी प्रत्यक्ष 
दर्शन और स्पश के विषय होते हैं, पर रहस्य के क्षेत्र में उस प्रकार यह सब 
कुछ सम्मव नहीं है। यही कारण है कि हमें लौकिक प्रेम के विरह-मिलन के 
वर्णन अधिक मर्मस्पर्शी प्रतीत होते हैं । 


श्र्स 


कर 
याद आती दै तुम्हारी ही निरंतर, 
क्यों न जाने हार में भी, जीत में भी 
क्या यही है सत्य तुम केवल मरीची, 
व्यर्थ ही हृ॒ग से हृदय की भूमि सींची, 
अधर के प्रतिबंध है. कुछ गुनगुनाते, 
विश्व में जो हैं बिखरते गीत बनकर, 
क्‍यों न जाने हार में भी, जीव में भी, 
याद आती है तुम्हारी हो निरंतर ! 
--शांति मेद्रोत्रा 


. रहस्यवाद : पद 


. रहस्यवाद 


तुम मुझमें प्रिय फिर परिचय क्या ५ 
तारक में छवि, प्राणों में स्मति, 
पत्षकों में नीए्य पद की गति, 
लघु उर में पुलकों की संसति, 
. भर लाई हूँ तेरी चंचल 
ओर करूँ जग में संचय क्या: ही 
तेरा झुख सहास अरुणोदय, रा 
परछाई' रजनी विषादमय, 
यह जाग्रति वह नींद स्वप्नसय, 
खेल खेल थक थक सोने दो, 
मैं सममूँगी सृष्टि प्रलय क्या ' 
चित्रित तू में हूँ रेखाक्रम, 
मधुर राग तू मैं स्वर संगम, 
तू असीम में सीमा का श्रम, 
काया छाया में रहस्यमय 
प्रेयसि प्रियतम का अभिनय क्‍या ! 
--महादे वी 
५५९ व्याख्या 
आत्मा और परमात्मा की पारस्परिक प्रणयानुभूति को रहस्यवाद कहते हैं । 
यह एक प्रकार का प्रणय व्यापार ही है, परन्तु अध्यात्म के क्षेत्र का। यह 
प्रायः जिज्ञासा से उत्पन्न होता है और दर्शन एवं विग्ह के उपरांत मिलन में 
समाप्त हो जाता है। एक रहस्यवाद ऐसा होता है जिसका आधार साधना 
होती है, एक ऐसा होता है जिसका आधार केवल भावना होती है। हिंदी- 
साहित्य में संतों और सूफ़ियों का रहस्यवाद साधनात्मक रहस्यवाद है, आधु- 
निक कवियों जैसे प्रसाद, पंत, निराला, महादेवी का भावनात्मक। काब्य के 
क्षेत्र में भावनात्मक रहस्यवाद का भी उतना ही महत्त्व है जितना साधनात्मकः 


- ९०७७ 


हि 
न्न्द्डू 


० सुमित्रानंदन पंत 


रहस्यवाद का। रस की दृष्टि से भावनात्मक रहस्यवाद साधनात्मक रहस्यवाद 
से निश्चित रूप से अधिक सरस होगा । 


विकास 


हिंदी में रहस्य-धारा के सम्बन्ध में विद्वानों के दो मत हैं। एक दल का 
जिनमें आचाय रामचन्द्र शुक्ल प्रमुख हैं कहना है कि रहस्यवाद की प्रवृत्ति 
अभारतीय है, वह फारस, पश्चिम और ब्ँगला से प्रभावित है। दूसरे दल का 
जिनमें जयशंकर प्रसाद, महादेवी वर्मा, निराला और हजारी प्रसाद द्विवेदी आदि 
सम्मिलित हैं, विश्वास है कि अनेक प्रवत्तियों के समान रहस्य की प्रवृत्ति 
शुद्ध भारतीय है, उपनिषदों में उसका मूल है और फारस के सूफ़ियों पर भी 
यहाँ के श्रद्वेतवादियों का प्रभाव है । 

उपनिषदों में अद्वेतवाद का प्रतिपादन है; अतः यह स्वीकार करना 
पड़ेगा कि वे रहस्यवाद के मूल आधार हैं। संस्कृत काव्य में रहस्यवाद के 
दश््शन नहीं होते । फ़ारस योरोप और चीन में रहस्य भावना कुछ वहाँ की 
धर्म-भावना ओर कुछ बाह्य प्रभावों के सहारे पनपी। हिंदी में रहस्यवाद का 
प्रचलन दो बार जोर पकड़ता है--एक भक्ति के प्रचार के पूत्र ओर दूसरे 
बीसवीं शताब्दी में द्विबेदी युग के उपरांत । सशुण भक्ति के पूर्व की रहस्य- 
भावना चार वर्गों में विभाजित की जा सकती है (१) नाथ पंथी रहस्य-मावना 
(२) सिद्ध रहस्य-मावना (३) संतों की रहस्य-मावना (४) सूक्षियों की रहस्य- 
भावना । ये चारों वर्ग साधना में विश्वास करते थे। आधुनिक रहस्यवादी 
प्राचीनकाल की सी साधना में विश्वास नहीं करते। प्रेम ही उनके लिए सब 
से बड़ी साधना है | 


रहस्यवाद का नवीन उद्धव 


रहसस्‍्यवाद के इस नवीन उद्धव में अनेक कारणों का संकेत अत्यंत 
स्पष्ठता से किया जा सकता है। न केवल रीतिकाल में, वरन्‌ उन्नीसवीं 
शताब्दी के अंत तक जिसमें भारतेंदु काल सम्मिलित है :टंज्ञार पर इतना 
लिखा गया कि उससे जी ऊत्र गया । द्विवेदी युग में काव्य में सुधारवाद की 


रहस्थवाद ६२ 


एक लहर उठी जिससे स्पष्ट प्रतीत होता है कि काव्य-जगत में श्श्ज्ञार से विगक्ति 
उत्पन्न हो गई थी। दूसरा प्रभाव विज्ञान का था जिसने अवतारवादी-भावना 
की नींव हिला दी। इस प्रभाव में आय॑समाज जैसे सुधारवादी धार्मिक आंदोलनों 
ने योग दिया। कुछ संयोग ही की चात है कि आधुनिक युग के चारों महान 
रहस्यवादी--जयशंकर प्रसाद, सूर्यकांत त्रिपाठी निराला, सुमित्रानंदन पंत, 
महादेवी वर्मा--स्वमाव से आध्यात्मिक साहित्यिक के प्रेमी थे। आध्यात्मिक 
साहित्य--विशेषरूप से उपनिषद और अद्वैतवादी साहित्य का अध्ययन इन्होंने 
किया । वह प्रभाव कहीं न कहीं व्यक्त होना था। छायावादियों के प्रेम का 
आलंबन अनिर्दिष्ट ही रहा है। महादेवी का काव्य तो शुद्ध रहस्य-काव्य हे । 
अन्य कवियों के काव्य में प्रेम-भावना इस प्रकार व्यक्त हुई है कि उसे लौकिक 
भी कहा जा सकता है और अलौकिक भी । आलंबन की अस्पष्टता के कारण 
अनेक स्थलों पर यह निश्चय करना कठिन है कि प्रेम पात्र लौकिक है अथवा 
अलौकिक । ऐसी दशा में नवीन रहस्यवाद के उद्भव के लिए एक चोथी 
प्रवृत्ति भी काम कर रही थी और वह॒ यह कि इन कवियों ने और नहीं तो कम 
से कम प्रारंभ में रहस्यवाद को अनुराग का गोपनीय आधार बनाया । 


रहस्यवृत्ति के मूलाधार 

अनेक कारण हैं जो व्यक्ति को रहस्यवाद की ओर ले जाते हैं। कभी-कभी 
ऐसी जिज्ञासा-मावना जगती है कि वह कौन है जो सृक्ष्टि के इस चक्र को 
परिचालित करता है ! कुछ व्यक्ति ऐसे होते हैं जिनके संस्कार जन्म से ही वैराग्प 
के होते हैं। उन्हें संसार में कुछ भी अच्छा नहीं लगता। कभी-कभी ऐसा भी 
होता है कि कोई अध्ययनशील व्यक्ति जनब्न दाशनिक ग्रंथों का मनन करता है 
तो उसमें यह प्रवृत्ति जग उठती है। संसार में दुःख के अस्तित्व से भी 
मनुष्य की आत्मा धरा उठती है और दुःख की निवृत्ति एवं आनंद की उप- 
लब्धि के लिए वह रहस्यवाद की श्रोर मुड़ता है। इसी प्रकार कभी-कभी सौंदर्य 
भी मनुष्य को रहस्यवादी बनाने में सहायता हुआ है। सौंदर्य के दशन से 
मनुष्य का ध्यान सोंदय के आदि स्लोंत तक पहुँचता हे । प्रायः ऐसा भी हुआ 
है कि परमात्मा के प्रति जन्मं-जात प्रेम ही रहस्यमावना का कारण बन गया 


हे सुमित्रानंदन पंत 


है। कुछ प्राणी ऐसे होते हैं जो यह अनुभव करते रहते हैं कि उनकी . आत्मा 
परमात्मा से बिछुड़ कर इस लोक में आ गई है और जब तक उससे मिलन न 
होगा, उन्हें शांति न मिलेगी ! इस प्रकार जिज्ञासा-भावना, वैराग्य, दार्शनिक 
मनोवृत्ति, दुःख का अस्तित्व, सौंदर्य की शक्ति एवं प्रेम, वे अनेक कारण हैं 
जो कवि को रहस्यवादी बनाने में किसी न किसी प्रकार सहायक होते हैं । 


आज के रहस्यवादी 


प्राचीन रहस्यवादियों के समान आधुनिक रहस्यवादियों को किसी एक श्रेणी 
में रखना सहज नहीं है। उनकी प्रवृत्तियों में और जो कुछ अंतर रहा हो, पर 
वे सम्रान रूप से घामिक थे । धर्म-भावना उनकी सभी बृत्तियों में माला के 
दानों में धागे के समान अनस्यूत थी। वे धामिक रहस्यवादी पहले थे, ओर 
कुछ उसके उपरांत | यह बात बौद्ध कापालिकों, सिद्धों, नाथ पंथियों, संतों 
ओर सूफिय़ों सभी के संबंध में सत्य है । पर आज के रहस्यवादियों के संत्रंध में 
ऐसी कोई बात निश्चयपूर्वक नहीं कही जा सकती | 

आज के रहस्यवादियों की संख्या बड़ी परिमित सी है। उनका वर्गीकरण 
इसलिए. और भी अड़चन में डालने वाला है । कोई भावना जब्न तक समान 
रूप से बहुत से व्यक्तियों में न पाई जाय, तब तक उन्हें श्रेणीबद्ध करना ठीक 
नहीं है । इसी से हमें एक-एक दो-दो व्यक्तियों को ही किसी श्रेणी में रखकर 
संतोष करना होगा । 

प्रवृत्तियों के अनुसार आज के रहस्यवादियों को हम निम्नलिखित वर्गों में 
विभाजित कर सकते हैं-.- 

१ दाशंनिक रहस्यवादी--निराला 

२ प्रकृतिमूलक रहस्यवादी--सुमित्रानंदन पंत 

२ प्रणयमूलक रहश्यवादी--महादेवी वर्मा, प्रसाद 

४ भक्तिपरक रहस्यवादी--मैथिली शरण गुप्त 

५ विविध . 

रामकुमार वर्मा, माखनलाल चतुर्वेदी, त्रालकृष्ण शर्मा नवीन, हरिकरष्णु 
प्रेमी, दिनकर, मोहनलाल महतो वियोगी, गुरुभक्तसिंह, मिलिन्द । 


रहस्यवाद - ६३ 


यहाँ यह स्पष्ट कर देना उचित होगा कि यदि एक प्रवृत्ति किसी एक कवि 
मे पाई जाती हैं तो वह दूसरे में न पाई जायगी यह बात नहीं, उदाहरण के 
लिए यदि महादेवी को प्रणय-मृलक रहस्यवादी बतलाया है तो कया असाद, 
यंत, निराला आदि की रचनाओं से प्रणय तिरोहित हो गया है! नहीं। पर 
पहादेवी के काव्य का प्रचल स्वर जैसे प्रणय है, वैसे ही प्रसाद, पंत, निराला 
का नहीं | उनकी प्रमुख भावना कुछ और है । इसी प्रकार यदि प्रसाद को 
दार्शनिकता की कोटि में रखा है तो क्या महा देवी दाश्शनिक नहीं हैं १ हैँ | पर 
दाशनिकता वहाँ गोण है, साधनमात्र है, सोपानमात्र। पंत को प्रकृति के 
माध्यम से रहस्यवादी होते देखा गया है। ऐसी दशा में क्‍या यह समक्का 
जाय कि प्रसाद प्रकृति के प्रेमी नहीं थे या महादेवी नहीं हैं ! नहीं, ऐसी बात 
नहीं । पर प्रकृति में इन दोनों की वह अनुर ग-दृष्टि नहीं है जो पन्‍्त की है। 
इतना ही । 

कुछ ऐसे कवि हैं जो कभी किसी ओर भ्ुुकते दिखाई पड़ेंगे और कभी 
किसी ओर | उनमें एक ही प्रमुख प्रवृति का निर्देश करना कठिन है। पर 
क्योंकि उन्होंने इस विषय पर जाने या अनजाने लेखनी चलाई है; अतः उनका 
उल्लेख करना भी आवश्यक था | ऐसे क वियों को किसी विशेष प्रवृत्ति के 
अंतर्गत न रखकर विविध नाम से अभिहित किया गया है । 


रहस्य-काव्य की विशेषताएँ 


रहस्य-काव्य का जन्म प्रायः जिज्ञासा से होता हे । इस जिशासा के उपरांत 
साधक ब्रह्म का परिचय प्राप्त करता है। ब्रह्म की कल्पना दो रूपों में की गई 
है--पुरुष रूप में और नारी रूप में | प्राचीन काल के रहस्यवादियों अर्थात्‌ 
संतों और सूफियों की मनोबृत्तियों में यह अन्तर था कि सन्त लोग ब्रह्म की 
कल्पना पुरुष रूप में करते थे, सूफी नारी रूप में। आज के रहस्यवादियों के 
सम्बन्ध में ऐसी कोई बात निश्चित रूप से नहीं कही जा सकती। ब्रह्म की 
कल्पना वे पुरुष रूप में भी करते हैं और नारी रूप में भी | कभी-कभी तो एक 
ही कवि ब्रह्म को एक स्थान पर पुरुष रूप में देखता है, दूसरे स्थान पर नारी 
रूप में | इसके उपरांत साधक को ब्रह्म से दश्शन होते हैँ | एक भलकं है जो 


६४ सुमित्रानन्दन पन्‍्त 


थोड़ी देर दिखाई देती है और विलीन हो जाती है। दर्शन से आकर्षण का 
जन्म होता है । उस छवि के स्मरण मात्र से कवि बार-बार पुलकित होता है 
ओर अनेक प्रकार से उस रूप का वर्णन करता है। वर्णन करते-करते जैसे जी 
नहीं भरता । इच्छा होती है जिसे एक बार देखा है, उसे बार-बार देख सकें | 
पर ऐसा कहाँ संभव है ! अतः प्रतीक्षा का काल प्रारम्भ होता है। इस स्थिति 
में प्रणयी गहरी विहलता का अनुभव करता है और यहीं से विरह-वर्णशन चल 
पड़ता है | कभी-कभी आत्मा की इच्छा होती है कि वह अभिसार करे। अन्त 
में एक दिन आता है जब्र मिलन होता है और आत्मा परमात्मा में लीन हो 
जातो है । यह वह महानन्द की स्थिति है जिसका केवल अनुभव किया जा 
सकता है, वर्णन नहीं किया जा सकता | 


रहस्यवादी-कला 


रहस्यवाद एक प्रकार का प्रणय-व्यापार ही है, श्रतः प्रणय में जो सम्मव 
है वह रहस्यवाद में भी सम्भव है। प्रणय दो देहधारियों के बीच स्थायी 
आकर्षण है, रहस्यवाद आत्मा-परमात्मा के ब्नीच | इस प्रकार अन्तर यदि कुछ 
है तो स्थूल और सूक्ष्म का । जिस समय हम लौकिक प्रेम का अनुभव करते हैं, 
उसी समय हम अपने हृदय की पूरी बात किसी को नहीं समभा पाते। ऐसी दशा 
में यह कैसे सम्मव दे कि हम अलौकिक प्रेम की अनुभूति को ठीक से चित्रित 
कर सकें | पर संसारी होने से हमारी अपनी सीमाएँ हैं, और उस अलौकिक 
प्रेम को भी हम लौकिक भाषा में समभाने के लिए बाध्य हैं। यही कारण है 
कि रहस्यवादी को अपनी बात प्रतीक और अन्योक्तिविधान के आधार पर 
संकेत से समभानी पड़ती है। इतना होने पर भी विषय की गम्भीरता के कारण 
काव्य में गूढ़ता चाहे आ जाय, अस्पष्टता नहीं आनी चाहिए। आज के बहुत 
से रहस्यवादी अपने गीतों के शीबक नहीं देते | गीत में कहीं-कहीं एक छुन्द 
की भावधारा दूसरे से असम्बद्ध भी रहती है। इन कारणों से काव्य के अस्पष्ट 
होने की सम्भावना है। ऐसे स्थानों पर पाठकों को चाहिये कि कल्पना और 
अध्याहार से काम लें ! फिर भी यह कहना पड़ता है कि यदि अनुभूति स्पष्ट है 
तो अभिव्यक्ति भी स्पष्ट होनी चाहिये । अस्पष्ट काव्य की प्रशंसा किसी भी दृष्टि 


रह स्थववाद ६ 


से नहीं की जा सकती । काव्य कितना ही खुछम हो, भावना कितनी ही अमूत 
हो, पर यदि वे समर्थ कवि से सम्बन्ध रखते हैं, तो अभिव्यक्ति दुबल नहीं होः 
सकती, हो नहीं सकता कि अभिव्यक्ति चमक न उठे ! 


. रहस्यवाद का भविष्य 


जब तक संसार में मौतिकवाद और अध्यात्मवाद का संघर्ष है, तत्र तक 
लौकिक काव्य के साथ अलौकिक काव्य या रहस्यवाद रहेगा। विज्ञान के 
प्रभाव से मनुष्य का ध्यान अलौकिक चमत्कारों से हट कर अपनी शक्ति 
में केन्द्र! होता चला जा रहा है। अवतारवाद की भावना सार्वदेशिक 
नहीं है; अ्रतः धर्म के ज्षेत्र में चाहे भक्ति काव्य का वह प्रभाव अब्न न रहे जो 
कुछ शताब्दी पूर्व था, पर चेतना में विश्वास अभी एकदम नहीं मिट सकता ओर 
ऐसी दशा में जब तक आत्मा में विश्वास रहेगा, तत्र तक परमात्मा में भी किसी. 
न किसी रूप में विश्वास बना रहेगा; अतः रहस्थ-काव्य के बने रहने आर 
रहस्य-भावना के फिर-फिर जन्म लेने के अवसर आते रहेंगे। रहस्थ-भावना 
सार्वदेशिक और सार्वकालिक है और इसी में इसकी महत्ता निहित है। 

निकट भविष्य में प्रगतिवाद के आधात से रहस्य-धारा बिखर कर क्ञीणता 
की ओर जा रही है। आज का युग उसे उपेक्षा की दृष्टि से देख रहा है। आगे 
भौतिकवाद का युग आ रहा है। रहस्यवाद का आलोक मन्द होकर इसमें 
छिप जायगा । नास्तिकता को चीर कर यह उज्ज्वल आलोक फिर कत्र विकीणु 
होगा, कहा नहीं जा सकता । 

पंत को रहस्यवृत्ति 

पंत का काव्य रहस्यवाद की प्रमुखता से उसकी परिक्तीणता, उसकी उपरामता 
या उसके हास की गाथा है। उनकी प्रारम्मिक रचनाएँ रहस्य से आक्रांत रहीं । 
उससे बचकर वे प्रकृति के प्रेमी हुए । इसके उपरांत उन्होंने व्यक्तिगत प्रेम का 
अनुभव किया | फिर जीवन की ओर दृष्टि डाली और आगे चलकर एक दिन 
वे प्रगतिवादी और फिर मानवतावादी घोषित हुए । 

पन्‍त के रहस्यवादी होने में वाह्य प्रभावों का हाथ रहा है यह सत्य है। 
रवीन्द्रनाथ की गीतांजलि इन प्रभावों में मुख्य हैं। गीतांजलि के एक 
गीत के अनुकरण पर उसी प्रकार का गीत “वीणा” में पन्‍्त जी ने रखा । टैगोर 
की भावना ओर शेली का भी थोड़ा-बहुत प्रभाव वीणा की रचनाओं में यहाँ- 
वहाँ स्पष्ट है | परन्तु उनके खभाव के भीतर वह सब्र कुछ विद्यमान था जिससे 
वे रहस्यवादी बनते । सुन्दर के प्रति वह आकर्षण जो उन्हें प्रकृति, नारी और 
व्यापक जीवन की ओर खींच लाया, रहस्यवादी बनाने में सहायक हुआ । उनकी 
जिज्ञासा-भावना ने किसी भी समय उनका साथ नहीं छोड़ा | महत्व के प्रति 
आत्म-समपंण भी उनमें प्रारम्भ से बना हुआ है | पर पन्‍त जी का मन कल्पना- 
प्राण था ! किशोरावस्था में तो इसका निर्वाह हो गया; परन्तु जेसे-जैसे वे बड़े 
हुए और ठोस जगत के सम्पक में आये वैसे-बैसे उनकी कल्पनाओं पर आधात 
हुए. । पहला आघात उन्हें प्रेम में लगा--ग्रन्थि जिसका परिणाम है। व्यक्तिगत 
सुख से हताश होकर यह मन लोक के सुख, दुःख, दशन, विश्लेषण ओर 
विधान में निरत हुआ । 

अपने उपास्य के प्रति पंत जी की भावना निर्दिष्ट नहीं है। “वीणा? में 
दो भावनाएँ समान रूप से काम कर रहीं हैं। उस अलौकिक सत्ता को उन्होंने 
कहीं “मा? माना है और कहीं प्रियतम । पर भावना की यह अनिर्दिष्टता कबीर 
में भी पाई जाती है। वे परमात्मा को कहीं पिता-रूप में कहीं मा रूप में, कहीं 
सखा रूप में और कहीं प्रियतम रूप में देखते हैं। परमात्मा लिग-भेद से परे हे; 
अतः उसकी धारणा किसी भी रूप में, किसी भी भाव में की जा सकती है। 


पन्‍त की रहस्य-वृत्ति ६७ 


मा 
“वीणा? की आधी से अ्रंधिक रचनाएँ “मा? को निवेदित हैं। यह “मा' 
चहुत बड़ी मा है । विराट विश्व की जननी है । भावों का निवेदन करने वाली 
चालिका बहुत छोटी है । पर बालिका के लिए. मा मा ही है--वात्सल्यमयी । 
इन रचनाओं में एक विलक्षण प्रकार का भोलापन पाया जाता है। यह 
भोलापन ही इन प्रारम्मिक रचनाओं की मार्मिकतां का मुख्य कारण है । 


परन्तु यह बालिका सुसंस्कृत और बोधमयी हे | सभी रहस्यवादियों के समान 

[ 'त ने यह माना है कि एक दिन उनमें और उनकी मा में इतना श्रन्तर न 

था। मा प्रकाश का खोत उषा थी और वह उसी से उत्पन्न प्रभात-बेला | पर 

अन्धकार बीच में आ गया । उसे काटने के लिए दीपक जलाना होगा जिससे 
भविष्य में मा के मुख के फिर दशंन हो सके-- 


जब में थी अन्लञात प्रभात-- 
मा ! तब में तेरी इच्छा थी 
तेरे मानस की जलजात ! 
तब तो यह भारी अन्तर 
एक मेल में मिला हुआ था, 
एक ज्योति बनकर सुन्द्र: 
तू उमज्न थी, में उत्पात ! 
अब तेरी छाया सुखमय 
अन्धचकार में नीरबता बन 
मा ! उपजाती है बविस्मय, 
उठ रे, उद्यत हो चनज्ञात! 
यह सुहाग की है प्रिय रात ! 
यह दीपक अपने सम्मुख धर 
जिसके पीछे गिरे मोह की 
छाया, अन्तर हो गोचर; 


वह भविष्य होबे अवबदात ! 
सु०--७ 


- ध्द «' सुमित्रानंद्न -पन्‍्त 


पन्‍त जी ने असत्‌-भावनाओं को.जिनमें मोह, काम, अहंकार, द्रोह, छुल 
आदि सम्मिलित, हैं मा के मिलन में ब्राधक माना है। इनसें सबसे;प्रबल शक्ति 
है अज्ञान की । ५ ॥फा 


(के) 


काला तो यह बादल है! 
कुमुद॒ कला है. जहाँ किलकती 
वह नभ जैसा निर्मल है, 
मैं बैसी ही उज्ज्वल हूँ मा कर 
.. काला तो यह बादल है । 
मेरा मानस तो शशि-हासिनि ! 
तेरी क्रीड़ा का स्थल 
तेरे मेरे अन्तर में मा! 
काला तो यह बादल है । 
संसार के आकर्षण की शक्ति को पन्‍्त ने कई प्रकार से स्वीकार किया 
३-- " क्‍ 
(ख) 
. डस छवि के मंजुल उपबन को 
इस मरू से पथ जाता है, 
पर मरीचिका से मोहित हो 
मग मग में दुख पाता हे । 
(ग) 
बढ़ा और भी तो अन्तर : 
जिनको तूने सुखद-सुरभि दी 
मा! जिनको छुवि दी सुन्दर 
में उनके ढिंग गई व्य्र हो 
तुमे ढेढ़ने को सत्वर ! 


: पते की रहस्य-वृत्ति ६६. 
: मधघुबाला बन मैंने उनके. .. 
गाए गीत  गृज़ गसदुतर 
परं में अपने साथ तुझे भी 
भूल गई मोहित होकर | 


इस बोध के लोय्ते ही कवि की आत्मा विकल हो जाती है। वह मा के 
” चरणों की निकय्ता के लिये फिर प्रयत्न करती 


मा वह दिन कब आवबेगा जब 

हैं तेरी छवि देखेंगी ? 

यहाँ पन्‍त जी-ने प्रतित्रिच्वबाद का सहारा लिया है। माँ की छवि को वे 
सृष्टि के दर्पण में विज्ञेप रूप से प्रकृति के दपंण में प्रतितित्रित देखते हैं | इसी 
प्रतिबिबवाद की भावना जे उन्हें प्रकृतिवादी बनाया है। पंत की मा प्रकृतिमयी 
है; अतः उससे एकाकार होने के लिये पन्‍त ने अपने को प्रकृति के रूप में 
परिवर्तित कर दिया है| प्रकृति के क्रीड़ा का रहस्य अत्यन्त मधुरता से पंत की 
रचनाओं में चित्रित हुआ है । वे देखते हैं अन्धकार मा की छाया है, सरिता 
मा के लिये गीत गाती है, पपीहा मा के लिये अश्रजल-हार गँथ कर पुकारता 
है। ऐसी दशा में पन्‍त की आत्मा-ब्राला भी कह उठती है--- 


तुहिन-बिन्दु बनकर सुन्दर, 
कुमुद॒ किरण से सहज उतर, 
मा ! तेरे प्रिय पद-पद्मों में 
अपेण जीवन को कर दूँ 
इस ऊषा की लाली में 
तरल तरंगों में मिलकर, 
उछल-उछल कर, हिल-हिलकर, 
मा! तेरे दो श्रवण पुटों में 
निञ्ञ क्रीड़ा-कलरव भर दूँ-- 
उमर अधखिली बाली में । 


:१०० सुमित्रानंदन पन्त 


वीणा की रचनाएँ गहन पुनीत अनुराग की रचनाएँ हैं। एक बालिका के 
'हुदय में मा के प्रति जितना आर्द्र अनुराग हो सकता है, उतना इन कविताओं 
में पाया जाता है। यह बालिका कभी मा के रम्य रूप का ध्यान कर आह्यदित 
होती है, कभी उनकी शक्ति पर चकित और कभी उसके वात्तसल्य का परिचय 
या रे पड़ती है। अ्रतः पन्‍त की इस विराट मा का परिचय है अनन्त रूप, 
अनन्त शक्ति, अगाघ वात्सल्य ! दूसरी दिशा में हैं. विस्मय, आत्म-स मपंण, 
आँसू ! कवि अनुभव करता है कि मा के गीत कभी पूरे न होंगे । 


पर अब करती हूँ अनुमान 
मुझमें कितना था अज्ञान ! 
जीवन भर भी मा! में पूरे 
गा न सकूँगी तेरे गीत, 
अपनी वाणी में स्वर भर 


पर यह अनुराग की पराजय नहीं | संतोष-भरे विष्णु स्वर में कांवे की 
आत्मा घोषित करती है-- 


यह चरित्र मा! जो तुते है 

चित्रण किया नयन सम्मुख, 

गा न सकी यदि में इसको तो 

मुझको इसमें भी है सुख ! 
वह बेला जो बतलाई थी 
तूने. अ्रुणोदय के पास, 
पा न सकी यदि उसमें तुकको 
मैं तब भी हँगीन विमुख ! 

श्रें मोती जो दिखलाये थे 

तने ऊषा के बन में 

उन्हें लोग यदि ले लेंगे तो 

मलिन न होगा मेरा मुख ' 


पन्‍त की रहस्य-बृत्ति श्ग्शः 
तू कितनी प्यारी है मुझको 
जननि, कोन जाने इसको, 
यह जग का सुख जग को देदे 
अपने को क्या सुख, क्या दुख 7 
व्यक्ति और प्रकृति दोनों का उपास्य ईश्वर ही है, यह बहुत से रहस्यवादी 
प्रानते हैं । इस तथ्य की अभिव्यक्ति “ीणा' में पन्‍त जी ने यहाँ-वहाँ किस ' 
मार्मिकता से की है यह देखिए--- 
हाँ, प्यासी पो-पी ध्वनि सुनकर 
पिघज्न पड़े थे तब घन श्याम, 
परन पपीहा तृप्त हुआ, हा : 
कैसा था वह विरहानल ! 
वह भी उसका ही प्यासा था 
जिसका पथ में तकती थी, 
श्रवण कर चुकी थी बह केकी 
जिसका नूपुरनाद नवल । 
के] 
उषा-उदय में मधुचाला थी 
गाती » तेरा गोौरवब-गान, 
वही मधुर-स्त्रर चुरा आज में 
रोने बैठी थी अनजान । 
सोरभ-वेणी खोल रहा था 
तेरी महिमा की पवमान, 
वही आज अविरल शओआाहों से 
में फैलाती थो, हा प्राण ! क्‍ 


कमल-क्रोड़ में कुमुद किर्ण ने - 
ज्ञिसे दिया था जीवन-दान,. 


0 सुभित्रानं दन पंत .. 


मेरी आँखों में .अठका था 
.ओस-विन्दु वह अति ज्ञादान | 
मा के दर्शन बैभव-प्रदर्शन से नहीं होते, दीनता से होते हैं । 
स्वणं-सौध शुचिं' बनवाये थे 
मेंने क्रितने उच्च, अपार, 
त्रिप्ररबालकों ने गाये थे 
तेरे गुण-गण जहाँ उदार ! 
अगणित मुद्रा दान दिए ओ, 
किया सभी कुद्ध शिष्टाचार, 
क्रितु बहाँ मा नहीं सुनाई 
तुने निज नूपुर भन्कार ! 
हाय ! अंत में अवनत-बदना 
अश्र-लोचना ही लाचार, 
अतिशय दीना, विभव-बिद्दीना 
हो जब मेने सर्व प्रकार, 
क्षीण-क्षपाकर की छाया में 
नलिनी बन, की करुण पुकार 
मा ! तब तूने मुझे. दिखाई 
अपनी ज्योतित छठा अपार : 
मा-भावना की कुछ रचनाएँ पल्‍लव में भी.हैं जेसे. विनय, आर्काक्षा ओर 
याचना । ये तीनों रचनाएँ बीणा-काल अर्थात्‌-१६१८२१६ की हैं ओर उनका 
उपयुक्त स्थान वीणा में ही था । हक हु; 
कवि के पास जो कुछ हैं वह मा के निमित्त है। भक्तों में एक आकांक्षा 
होती है कि वे अपना शुभ ही भगवान के कप में अपंण करते हैं, अशुभ 
नहीं; परन्तु कवि कुछ शेष नहीं रखना चाहता। जैसे वह कर्म के श्रम और 


पन्‍्त की रहस्थ-वृत्ति श्ण्शे 


ब्रत-अआचार को मा का अलंकार ओर पूजन समझता है, वैसे ही अपनी हार 
को मा का हृदय-हार और जीवन के दुःख को मा को इच्छा का फल-- 


४ ! मेरे जीवन का हार 
तेरा मन्जुल हृंदय-हार हो, 
अश्रुकणों का यह उपहार; 
मेरे सफल-अश्रमों का सार 
तेरे मस्तक का हो उज्ज्वल 
श्रम-जलसय मुक्तालकार; 
मेरे भूरि-दुखों का भार 
तेरी उर-इच्छा का फल हो, 
तेरी आशा का डझूंगार; 
मेरे रति, कृति, त्रत, आचार 


मा तेरी निभयता हों नित 
तेरे पूजन के उपचार ! 
पा प्रथ्वी के प्राखियों को अनेक प्रकार के उपहार भेंट करती है। उन्हें 
प्राप्त कर प्रथ्वी के प्राणी प्रसन्न और धन्य हो जाते हैं। मा का वरदान ही 
उनकी सबसे बड़ी सिद्धि है। परन्तु कविं मा के प्रति अपने अट्ूट अनुराग को 
ही सबसे बड़ी प्राप्ति समझता है। मा को जो देना है वह ओरों को दे । उसे 
कुछ न चाहिए। ध्यान देने की बात है कि लोक-हित की भावना के बीज पन्‍्त 
जीमेंप्रारम्म से ही बने हुए थे। आकांक्षा” नांम की यह रचना उन्होंने श्८ 
वषे की अवस्था में लिखी थी-- 
जलद-यान में फिर लघुभार 
जब तू जग को मुक्ताहार 
: देती- है उपहार रूप सा, 
ह पाप सुन चातक की आत्ते-पुकार 
+ ४ जगती.- का करने - उपकार 

में न चाहती तब वह हार 
करे, जननि, मेरा शूृंगार 
पर में ही चातकनी बन कर 
तुम्हें पुकारूँ बारंबार, 
हरने जग का ताप अश्रपार / 


संसार के ताप-शाप के शमन के लिए कवि केवल मा के मुख की ओर 
देखता हो ऐसा नहीं है। वह स्वयं उसमें अपना सक्रिय सहयोग देना चाहता 
है | परन्तु प्रेरणा की खोत है मा ही। उससे ब्रिना बल पाये वह जैसे कुछ नहीं 
कर सकता--- 


बना मधुर मेरा जीवन ! 
ल्‍ नव नव सुमनों से चुन कर 
धघूलि, सुरभि, मधुरस ह्िम-कण 
| मेरे उर की भ्रदु कलिका में 
. भर दे, कर दे विकसित मन। 
बना मधुर मेरा भाषण ! 

बंशीसे ही कर दे मेरे 

सरण प्राण ओ सरस वचन, 

जैसा जैसा मुझको छेड़े, 

बोलूँ अधिक मधुर, मोहन; 

रोम रोम के छिद्रों से मा 

फूटे तेरा राग गहन; 

बना मधुर मेरा तन, सन ! 


इसके उपरांत मा-भावना पनन्‍्त के काव्य म॑ एक प्रकार से दब सी जाती 
है | वे प्रकृति, प्रेम, प्रगति आदि में उलभ जाते हैं। गुंजन, युगांत, युगवाणी 
ग्राम्या, स्वर्ण किरण, स्वर्ण धूलि और युगांतर को पार कर २० वर्ष के उपरांत 
“उत्तरा? में कवि एक बार मा को फिर स्मरण करता है। संसार में चारों ओर 

वह घोर अन्धकार देखता है। मानवता का जो स्वप्न उसने देखा है वह सफल 
नहीं हो पाता । मा की अनन्त करुणा की ओर उसका ध्यान जाता है। वन्दना 
करते हुए. वह कहता है-- 
खोलो, अन्तरमयि, खोलो 
अपना स्वर्गिक वातायन, 
निज स्वर्गिम आभा से भर दो 
मेरा स्थरप्नों का मन ! 
नींद घनेरी भरी दगों में 
पत्रके. मभाँप-मँप  जातीं, 
सुख दुख की स्मृतियाँ मानस में 
मा कंप कप लहरातीं ' 
घोर अँधेरी निशा घिरी अब 
खाओ, शुभ्र उषा बन, 
खोलो, मानसि, खं।लो श्रपना 
श्रद्धा का बातायन ! 
दिव्य चेतना का प्रभात नव 
बन उर में तेरा मुखर, 
मौन मधुरिमा से अंतर को 
भर दे, डूबे सुख दुख ' 
भर जाबे सूने अंतर में 
नव भावों का गुंजन, 
खोलो, आभामयि, खोलो 
निञज्ञ करुणा का वातायन ! 
बिनय 


पंत जी ईश्वर के अस्तित्व में विश्वास उखे हैं। अपने इस विश्वास को 
अपने काव्य-प्रंथों में उन्होंने बराबर प्रकट किया है । यदि भक्त का तात्पर्य शिव, 
शक्ति, राम और कृष्ण की भक्ति से है तो वे भक्त नहीं हैं। जैसे आज के 

बहुत से शिक्षितः व्यक्ति संसार को परिचालित करने वाली एक-:शक्ति में 
विश्वास करते हैं वैसे ही पन्‍त जी करते प्रतीत होते हैं । उनकी रचनाश्रों के 
अध्ययन से ईश्वर संबंधी उनकी कई घारणाओं का पता चलता है-&। 
_- (१) ईश्वर है| ४. 

( २ ) उसमें विश्वास करने से हमें बल मिलता है और हमारा विकास 
होता है | संसार में नवीन जीवन लाने के लिए हमें इस आत्मिक बल और 
विकसित मन-बुद्धि की आवश्यकता है | 

( ३ ) उसके प्रति भाव का संबंध संभव है | 

पन्‍त जी ने “गंजन? में घोषित किया था-- 


जग जीवन में उल्लास मुझे, 
नव आशा, नव-अभिलाष मुझे, 
ईश्वर पर चिर-विश्वास मुझे; 
चाहिए विश्व को नत्र जीवन ! 
अपनी रचनाओं में कवि ने ईश्वर से अनेक प्रकार की प्राथनाएँ की हैं । 
प्रार्थना की है कि संसार को सुख दो, समृद्धि दो, नवीन जीवन दो; मनुष्य के 
स्वप्न और सत्य, ज्ञान और कर्म को संतुलित कर दो; उसमें एकता की भावना 
भर दो; उसे नवीन कल्पना, नवीन चेतना और नवीन सौंदर्य-बोध देकर चिर 
प्रगति के पथ पर डाल दो । और इसके अतिरिक्त ऐसा क्या है जो वे अपने 
प्रभु से मनुष्य के लिए नहीं माँगते ! 
(१) बरसी सुख बन, सुखमा बन, 
बरसो जग जीवन के घन * .... 
द --शुन्जन 
(२) यह दिशिपल का तम, इंद्रजाल 
बहु भेदजन्य, भव क्लेश भार 
प्रभु! बाँध एकता में अपनी 
भरदें इसमें अमरत्व सार !- 

(३) ऋ्आाज स्वप्न को सत्य, +. हुँ 
सत्य को स्वप्न बना नत्र सृष्टि बसाओ ' 
निखिल ज्ञान को कमें; 
कर्म को ज्ञान बना भव मूर्ति सजाओ ! ! 
आ्राज विश्व को व्यक्ति, 
व्यक्ति को विश्ञ बना जग-जीवन लाओ ! 


सत्य बनाओ, है, 


- मेरे जीवन-स्वप्नों की _ 
सत्य बनाओ : 
--युगवाणी ! 


(४) हों शांत जाति विद्वेष, बर्ग गत रक्त समर, 
हों शांत युगों के प्रेत, मुक्त मानव अंतर । 
ब् हों सब जन, स्नेही हों, सहदय, सुन्दर, 
संयुक्त कर्म पर हो संयुक्त विश्व निर्भर | 
ष्ट्रों से राष्ट्र मिलें, देशों से देश आज, 
मानव से मानव, हो जीवन निर्माण काज | 
हो धरणि जनों की, जगत स्वगें, जीवन का धर, 
नव मानव को दो, प्रभु, भव मानवता का बर : 


--आाम्या 
जहाँ तक अपने लिए. वरदान माँने का संबंध है, कवि केवल इतना 
चाहता है कि वह अपने को ज़न-सेवा के योग्य बना सके--- 
(१) नित्य-कर्म पथ पर तत्पर धर, 
निर्मल कर अन्तर, ४ 
पर-सेवा का मुंंद-पराग भर 
मेरे समधु-संचय में । 

(२) संघर्षों में शांति बन मैं ! 
घृणा उपेक्षा में रह अविचल, 
निंदा लांछन से बन उज्ज्वल, 
त्रुटियों से ज्योतित कर निज पथ 
जन-सेवा की श्रांति बचूँ में ! 


--युगवा ण 


(३) उलट रश्मियों के सतरँग घट, 
रँग दो मेरा प्राणों का पट; 
रंग जाए जो मेरा अंतर 
गोचर तुम बन सको अ्रगोचर, 
नव्य चेतना के पावक कण 
में कर सकूँ धरा पर वितरण ! 
“आुगांतर 
विनय संबंधी रचनाओं का एक व्यक्तिगत पक्ष है जो “उत्तरा' में अधिक 
प्रस्फुटित हुआ है। प्रार्थना और विनय संबंधी कविताओं में कवि का हृदय 
अब फिर ड्रब्ता दिखाई देता है। “उत्तरा' की कुछ रचनाओं में कोमलता, 
सरसता और माव-मग्नता की मात्रा अधिक हो गई है। वहाँ कवि केवल 
अपने सम्बन्ध से ईश्वर को पुकारता है; अतः यह सीधी पुकार हृदय पर सीधा 


“९... ८ 


ही 


7 (#- आओ ॥। हि 


प्रभाव करती है। कुछ उदाहरण देखिए-.- 

(१) जब जब घिरें जगत घन मुझ पर 
करूँ तुम्हारा चिंतन 

जो बाहर जीवन संघषेण 


जो भीतर कु पीड़ा का क्षण 
बह तुममें संतुलन प्रहण कर 
बने उन्नयन नूतन ! 

(२) नमन तुम्दें ऋरता मन 
हे जग के जीवन के जीवन 
स्मरण तुम्हें करता मन ! 
अश्रुपूत अरब मेरा आनन 
तुद्दिन-धोत वारिज़ के लोचन 
यह मानस की बेला पावन 
करता तुम्हें समवंण । 
(३) . मैं मत्ये बेरु का शून्य बाँस 
तुम दिव्य साँस, 
में छिद्र भरा निःस्वर निराश 
तुम गोति ल्ञास । 
प्रियतम 


जिस आ्रादि शक्ति को पन्‍त जी जिन दिनों मा रूप में देख रहे थे, उसी 
परम पुरुष को उन्हीं दिनों प्रियतम रूप में भी। दोनों प्रकार की रचनाएँ उनकी 
एक ही काल की अर्थात्‌ १६१८-१६ की हैं। पिछली प्रकार की रचनाओं में 
भी सहारा उन्होंने प्रकृति का ही लिया । रूप का वर्णन करते हुए वे कहते हैं--- 
जिसकी सुन्दर छवि ऊषा है, 
नव वसंत जिसका शुंगार, 
तारे हार, किरीट सूय-शशि 2 
मेघ केश, -स्नेहाश्र॒ तुषार 
मलयानिन्षन मुख-वास, जलधि मन,  ऐं 
लीला लहरों का संसार, 


उस स्वरूप को तू भी अपनी, 

सदु बाहों में लिपटा ले-- 

रमा अंग में प्रेम-पराग ! 
£ भ्रकृति की वस्तुओं के दर्शन से हृदय में स्मपृतियाँ जगती हैं और यही 
प्रकृति उनकी साधना में सहायक भी होती है। वृक्ष की छाया को सम्बोधन 
> [497०१ # 57 4९०» (.०/८०६८, 

करते हुए वे कहते हैं कि जैसे तुम इस तरुवरं/की छाया हो वैसे ही मैं भी- किसी 
के पद की छाया हूँ; स्वर्ण दिश्यें की देखेंकर उनका हृदय प्रकाश के लिये 
पुकार मचाता है; अन्धकार से- बे याचनां करते हैं कि'वेह अपने काले प८ में 
उनके मान और दैर्ष्या की भावना को छिंपा लेऔर उन्हें भी रंगहीन. ( असंग ) 
बनना सिखा दे । इसी प्रकार “पल्लव?- की छोथा रचना में एक विहग बालिका 
का गान सुनकर वे मुग्ध॑ होकर कहते हैं कि “आओ, हम ठ॒म एक दूसरे के गले 
लगकर अपने-अपने प्रियतम में अन्तर्धान हो जायेँ ।” “बीणा” में सूर्य से वे 
प्रार्थना करते हैं-ै- छह पडा ठ ७: £ / 
हे सुंबणेमय !. तुम मानस में 
कर्मल॑ खिलाते हो सुन्दर, 
मेरे मानस में भी उसके 
विकसा दो “पद-पद्म अमर | 


(.. उपालस्भ का. आधार भी . प्रकृति ही है। वीणा क़ी इस प्रसिद्ध रचना को 
देखिए. जिसमें अन्वेषण, मिलन, विछोह, _उपालम्म सब अकृति की भूमि पर 
आकर एकाकार हो गए हैं-- डे 
मिले तुम राकापति में आज़ 
पहन मेरे दटृगजजल का हार, 
बना हूँ में चकोर इस बार 
बहाता हैँ अविरल . जल धार, 


.. नहीं फिर भी तो आती लाज... 
निठुर! यह भी कैसा अभिमान ! 


हुआ था जब संध्या-आलोक 
क्‍ हँस रहे थे तुम पश्चिम ओर, 
विहग-रव॒ बनकर में चितचोर, 
गा रहा था गुण, किन्तु कठोर, 
रहे तुम नहीं वहाँ भी शोक... 
निठुर ! यह भी कैसा अभिमान ! 


'पन्त की रहस्य-क्ृत्ति “१६९ 


याद है क्‍या नःप्रातकीबात !  .. ४-८ 
:खिले'थे जब तुम बन कर फूल, 

अ्रमण बन, प्राण ! लगाने धूल 

पास आया मैं, चपके शुल ... - 
चुभाये तुमने मेरे गात... 

निठुर ! यह भी कैसा अंभिमान ! 

अभी में बना रहां हूँ गीत 

अश्रु से एक एक लिख घात 
क्रिया करते है जी दिन रात 

बुकाते हो प्रदीप बन वात 
 ध्राणप्रिय ! होकर तुम विपरीत... . 

 निठुर! यह भी कैसा अभिमान ? 
यह प्रियतम-भाव बीणा से बढ़ कर पल्‍लव में आया । पल्लब में रहस्यवाद 


से सम्बन्ध रखने वाली बहुत थोड़ी रचनाएँ हैं। “पल्लव? प्रकृति का क्रीड़ा-स्थल 
है | इसी प्रकृति में अपने प्रियतम को पन्त जी ने देखा है-- 


कभी उड़ते पत्तों के साथ 
मुभे मिलते मेरे सुकुमार, 
बढ़ाकर लहरों से निज हाथ 
बुलाते, फिर, मुकफे उस पार; 
हि क्‍ ऊऋासुसकान 
९बीणा? और “पल्लव? दोनों में प्रणय-भावना समान भूमि पर नहीं है । 
वीणा में निष्छठुरता के लिए. उपालंभ था, प्र 'पल्लव' सें उपालंभ का स्थान 


अनुनय ने ले लिया है | इस वृत्ति के उगते ही कोमलता और करुणा का उदय 
स्वभावतः हो गया है-- 


तुम मुझे भुलादो मन से 
मे इसे भूल जाझूँगी 

पर वंचित मुझे न रखना 
झपनी सेवा से पावन। 
--विसजेन 


वीणा में ही उस प्रियतम से अविच्छिन्न सम्बन्ध की अभिव्यक्ति हुईं है-- 


बताऊँ में कैसे सुन्दर ! 

एक हूँ मैं तुमसे सब भाँति ! 

जलद हूँ मैं, यदि तुम हो स्वाति 

तृषा तुम, यदि मैं चातक-पाँति ! 

दिखा सकता है क्या शुचि-सर 

कभी अपना अनन्य समतल ! 

कहो क्‍या दर्पण ही निर्मेल 

दिखा सकता निज मुख उज्ज्बल 
कौन हो तुम उर के भीतर, 
बताऊँ में कैसे सुन्दर 


अध्यात्म चिंतन के कई पक्ष हो सकते हूँ । एक यह कि ईश्वर में केवल 
| विश्वास हो ! दूसरा यह कि उसे एक शक्ति मान कर उससे प्रार्थना की जाय । 
तीसरा यह कि उससे कोई सम्बन्ध सर थापित कर उसके प्रति प्रेम का अनुभव किया 
जाय | प्रेमानुभूति की दो कोटियाँ हैं (१ ) ईश्वर को पुरुष और अपने को नारी 
मानना जैसे कबीर महादेवी में ( २ ) रैश्वर को नारी और स्वयं को पुरुष समझना 
जैसे जायसी आदि सूफ़ियों में । ये दोनों ही कोटि के प्रेम रहस्यवाद के अंतर्गत 
आते हैं। पंत ने भी अपने काव्य में कहीं-कहीं उनसे प्रेम का सम्बन्ध स्थापित 
किया है और बढ़ी कोमलता के साथ उस प्रेम की अभिव्यक्ति की है और यहीं 
वे एक रहस्यवादी के रूप में हमारे सामने आते हैं । 
पल्‍लव की एक रचना में वे इस परिणाम पर पहुँचे हैं कि उनका जीवन- 
यान निरुद्देश्य बह रहा है| उनके जीवन-गान भी किसी को प्रभावित नहीं कर 
रहे । जब तक एक लक्ष्य न होगा यान आर गान यों ही भटकते रहेंगे। अ्रतः 

वे सोचते हैं कि उनका प्रकाशमय पथ-दर्शक कहाँ है और कब उसके दशन 
होंगे ! । 
किधर ? किस ओर ! अछोर, अजान 
डोलता है यह दुबंल यान ! 
मूक बुदबुदों से लहरों में 
मेरे व्याकुल गान 
फूट पड़ते निःध्वास समान 
किसे है हा पर उनका ध्यान ! 
कहाँ दुरे हो मेरे ध्रुव ! 
हे पथ दशेक ! द्युतिमान ! 
देव कब दोगे दशेन दान ? 
उस ओर का आभास पंत जी की “'मौन-निमंत्रण” रचना में कुछ मिलता 
है | कहने की आवश्यकता नहीं कि उधर के ये मौन संकेत भी प्राकृतिक तत्वों 
के माध्यम से व्यक्त हुए हैं। आकाश और समुद्र से, प्रभाव और रात से, 
पावस और मधुमास से, ज्योत्स्ना और अंधकार से, जाग्रति और स्वप्नकाल से 
ऐसा क्या है जिससे कवि-हृदय को उनका मौन-निमंत्रण नहीं मिलता १ इस 
निमंत्रण के दूत हैं तारे और लहरें, ओत को बूँदें और खबद्योत, विद्युत और 
सौरभ आदि | ये संकेत बड़े कोमल ओर सुकुमार हैं एवं अत्यंत संस्कृत हृदय 
द्वारा ही ग्रहण किये जा सकते हैं। 


मोन निमन्त्रण 


खरे, सुख, श्री, सौरभ में भोर 

विश्व को देती है जब बोर, 

बविहग कुल की कल कंठ-हिलोर 

मिला देती भू-नभ के छोर; 
न जाने, अलस-पलक दल कौन 
खोल देता तब मेरे मोन | 


सु०--८ 

कनक-छाया में, जब कि सकाल 
खोलती कलिका एडर के द्वार, 
सुरभि-पीड़ित मधपों के बाल 
तड़प, बन जाते ््‌ गुल्जार; 
न जाने, ढुलक ओस में कौन 
खींच लेता मेरे दृग मौन। 


बिछा कार्यों का गुरुतर-भार 

दिवस को दे सुबरण-अवसान, 

शून्य शय्या में, श्रमित अपार 

जुड़ाती जब में आकुल प्राण; 
न जाने मुझे स्वप्न में कोन 
फिराता छाया-जग में मोन। 


इस रहस्यमय के प्रति केवल जिज्ञासा-बृत्ति ही कवि की नहीं है, एक प्रकार 
की अनुभूति मी है। यह अनुभूति कितनी ही सूक्षम, कितनी ही अनिर्दिष्ट हो; 
पर अस्पष्ट नहीं है। कवि की आत्मा उनका परिचय पुरुष रूप में देते हुए. 
कहती है-- 


न जाने कोन, अये द्युतिमान ! 
जान मुझको अबोध, अज्ञान, 
सुकाते हो तुम पथ अनजान, 
फूँंक देते छिद्रों में गान 
अहे सुख दुख के सहचर मोन । 
नहीं कह सकती तुम हो कोन ! 


कह चुके हैं कि कवि के रहस्यवादी होने के मूल में अनेक बातें होती हैं । 
कोई धार्मिक आस्था से रहस्यवादी बनता है, कोई जीवन के दुःख से घबराकर । 
कुछ व्यक्ति ऐसे होते है जो जन्म से वैराग्यवान होते हैं और आगे चलकर 
रहस्यवादी बन जाते हैं | परन्तु कलाकार के लिए. सबसे स्त्राभाविक वह दंग है 

जो संसार के रहस्य को समझने के लिए. उसे जिज्ञासापूर्ण बनाता है । “स्व: 
किरण” में कवि पूछता है--- 
यह ओसों की डाल पिरो दी 
किसने ज्ञीयन के आँगन में ! 
हास-अश्रु की सजल ज्व्वाल 
यह किसने फैज्ञा दी दिशि-क्षण में ! 
क्यों प्राणों से हरित धरित्री 
किस सुख से जीवन-अणु स्पंदित 
किसकी शुम्र किरण यह सहसा. 
सतरद्ग इन्द्रधनुष में चित्रित. 
किप्त अदम्य आकांक्षा से 
अंतरतम जग का रे आंदोलित ! 
किसकी गति से भ्रमित, महा 
नीलिमा बन गई कैसे ज्योतित ? 
लोट लोट आते तट छूकर 
वाद विवाद शास्त्र षड्‌ दशन, 
सतत डूबते उतराते 
सुब् दुख, इच्डाएँ, जन्म ओ' मरण ! 
श्याम, विश्व घनश्याम, गहन घनश्याम 
रहस्य अनन्त चिरंतन 
चिर अनादि, अज्ञेय, पार 
जा पाते नहीं चक्षु, वाणी, मन ! 
इसी प्रकार “युगांतर' में चकित होकर उसने प्रश्न किया-- 
किसकी लय में घृप घूम 
बन गए स्वयं तुम भास्वर 
ओ नीरव नीहार, ज्योति-पिंडों वें 
अगणशणित ह सकर ! 

कौन सत्य वहे ? महांशून्य तुम 
जिससे गभित होकर 
महाबिश्व में बदल गए 
धारण कर निखिल चराचर ! 
किसके बल से पंचभूत ये 
सतत कमे में तत्पर ? 
शब्दित नभ, चल अनिल, 
द्रवित जल, दीप्त अप्नि, भू उबर ! 
कौन म्॒त्यु के अन्ध तमस को 
अमृत स्पश से छूकर 
स्वण चेतना से भर, जग का 
करता नव रूपांतर ! 

--जिज्ञासा 


<स्वर्ण किरण? और “युगांतर' दोनों की रचनाओं का शीषेक एक ही है-- 
फजज्ञासा | परन्तु जिज्ञासा के साथ दोनों में मन की दो वृत्तियाँ काम कर रही 
हैं | स्वर्ण किरण' में कवि का कहना है कि व्यक्ति लाख प्रयत् करने पर भी 
अपनी चेतना की पुकार को नहीं दबा सकता। जिस प्रकार समुद्र को तट कितना 
ही बाँघने का प्रयत्ष करे, परन्तु जन्न पूर्णिमा का चन्द्र उगता है तो ज्वार के रूप 
में समुद्र उमड़ ही पढ़ता है, इसी प्रकार मिद्दी मनुष्य को कितना ही बाँधने का 
अयल करे, पर उसके प्राण कभी-कभी उस महाचेतन के लिए. आकुल होंगे ही । 


देखिए-.- 
इस धरती के डर में दे 
उस शशि-मुख का असीम सम्मोहन, 
रोक नहीं पाते भू के तट 
जीवन-बारिधि का उद्धव लन ! 
-- स्वर्ण किरण 

: थ्ुगांतर' में कवि प्रश्नों कां शुष्क उत्तर नहीं चाहता, रहस्य से तदाकार 
बृत्ति के लिए आकुल है; सत्य से परिचय की नहीं, उसकी अनुभूति की माँग 
करता है-- 

इन प्रश्नों का मुझे नहीं 

शब्दों में दो प्रिय, उत्तर, 
तदाकार कर हृदय 
सहज्ञ समझा दो हे करुणाकर ! 


इस स्थिति के उपरांत बुद्धि कहने लगती है-- 


सूद्म वाष्प का यह अन्तर घन, 
तेरी आभा में नत्र चेतन, 


ओर फिर एक दिन जगत और जीवन के प्रति दृष्टिकोण ही बदलः 
जाता है -- 
खिल उठा हृदय, 
पा स्पशे तुम्हारा अमृत अभय ! 
खुल गए साधना के बन्धन, 
संगीत बना उर का रोदन; 
क्यों रहे न जीवन में सुद्र दुःख, 
क्यों जन्म मृत्यु से चित्त तिमुख ! 
तुम रहो दगों के जो सम्मुख 
प्रिय हो-मुभको भ्रम, भय, संशय ! 
तुम सुन्दर से बन अति सुन्दर 
आओ अन्तर में अन्तर-तर 
तुम विजयी जो, प्रिय, हो मुकपर 
वरद।न पराजय हो निश्चय ![ 
पंत का काव्य रहस्य-भावना के विकास नहीं, हास की कहानी है। प्रारम्भ 
में उनकी सुकुमार वृत्ति जिस सौंदर्य-प्रेम के कारण अ्रनंत सत्ता का चिंतन करने 

सें लीन रही 0 जाद में वही अन्य वि धयों की ओर मुड़ी । वीणा की स्चन श्रों का 
'काल समाप्त होते ही उनके जीव न में लौकिक प्रेम की एक घटना घटी जिसने 
डन के ज़ीवन को ऋकभरोर दिया । इस आघात से पंत जी आगे चलकर यद्रपि 
'सँभल गए, पर उत्त चोट का आभास उनकी रचनाश्रों में बराबर पाया जाता है। 
+पल्तब? की “उच्छवास', “आँसू! और “स्मृति? रचनाओं में प्रेम की वैसी ही 
करू कराहें बंदी हैं जैती “ग्रन्थि! में | 'पल्‍्लव? में अभाव को पूर्ति कुछ प्रकृति- 
प्रेत से जो उनमें प्रारम्म से हो विद्यमान है और कुछ इस विचारधारा से कि 
संसार में सच्च कुछ परिवर्तनशील है, हुई । “शुज्नन? में कवि यद्यपि ऊँदास है, पर 
अपने दुःख से मुक्त होकर बाह्य सृष्टि पर दृष्टि डालता है और डुःख सुख में 
सामंजस्य स्थापित करने को उत्सुक है। वहाँ वह उदासी से उल्लास की ओर 
निश्चित रूप से बढ़ा है। “गंजन! में सौन्दर्य के कुछ ंचचत्र बढ़े रम्य हैं । में 
यह तो नहीं कहता कि प्राचीन स्मृति बिल्कुल मिट गई है, पर ऐसा लगता 
है जैसे कोई अन्य रूप उनकी आँखों को प्रिय लगा है। “गुंजन' में भावी 
पत्नो के प्रति एक रचना है। यह भावना चाहे काल्पनिक ही हो, प्रेम की 
अनन्यता में बाधक है। इसी प्रकार मुग्धघता की अन्य रचनाएँ. भी अन्य प्रभावों 
की द्योतक हैं। “युगांत” में कबि सुधारक के रूप में आता है। प्राचीन रूढ़ि- 
रीतियों को नष्ट कर नवीन युग लाने को वह आकुल है | इस संग्रह में भी 
एक रचना “मंजरित आंम्र बन छाया में! देखने योग्य है । (वीया! में परमात्मा 
का, ग्रंथि! में लौकिक रूप का; 'पल्‍लव? में प्रकृति का ग्रमी कवि रहा हे । 
ध्युगांतः में यही कवि मानवता का प्रेमी बन जाता है।' युगवाणी ? और 
धआ्राम्या? में समाजवाद के आधार पर मानवतावाद की प्रतिष्ठा कवि नेकी है। 
इस प्रकार ब्रह्म से प्रकृति, प्रकृति से नारी, नारी से लोकहित तक कवि आया है 
अर्थात्‌ अलौकिकता से उसका उतार बरात्रर लौकिकता की ओर हुआ है । अब 
एक प्रकार के नव चेतनावाद को कवि ने फिर अपनाया है । उसकी स्थापना है 
कि सुख के भौतिक साधनों को एकत्र करने के राथ ही मनुष्य को वैसी आत्मिक 
उन्नति की ओर भी ध्यान देना चाहिए | बाहर भीतर का विकास एक-सा होना 
चाहिए. | इस चेतनावाद का रहस्यवाद से अभी कवि कोई सम्बन्ध स्थापित 
जहीं कर पाया । पर यह चेतनावाद है अध्यात्मवाद का दूसरा हुप हीहे। ' 


ड्िः। गतिवाद 


बीसथीं शताब्दी को? यदि वादों की शताब्दी कहा जाय तो अत्युक्ति न 
छेगी ।_ राजनीति, दर्शन और साहित्य--सभी कहीं हम वादों की भरमार पाते 
हैं। किसी कल विशेष के साहित्य की यदि हम परीक्षा करें तो पामेंगे कि 
उसमें कुछ सिद्धान्त सामान्य रूप से लागू हांते हैं। प्रायः ऐसा होता है कि 
उन रिद्धान्तों के पीछे कोई न कोई दाशनिक वाद होता है। भक्तिकाल, रीति- 
काल और छायाबादी काल की कविता के मूल में विशिशद्वैतवाद, भौतिकवाद 
ओर अद्वैतवाद हम पायेंगे । इसी प्रकार आज की प्रगतिवादी कविता के पीछे 
भी एक दाशनिक वाद काम करता है। 

राजनीति में जो माक्सवाद है, साहित्य में वही प्रगतिवाद है। प्रगतिबाद 
माक्सेवाद का साहित्यिक रूप है। मार्क्सवाद का एक दर्शन है उसे दवन्द्वात्मक 
भौतिकवाद ( 7)42८0८४) )(५६८४४४॥४४०० ) कहते हैं। इसी के आधार पर 
माक्सवाद एक सामाजिक व्यवस्था में विश्वास करता है। उसे साम्यबाद 
कहते हैं। अर्थात्‌ मा््सवादी दर्शन का नाम है दइन्द्वात्मक् भौतिकबाद 
ओर व्यवस्था का नाम है साम्यवाद | इन्द्वात्यक्र भौतिकवाद को वैज्ञानिक 
भौतिकवाद भी कहते हैं| उसका कारण यह है कि मार्क्स जिस भौतिकवाद में 
विश्वास रखते थे वह काल्पनिक नहीं था, उसका आधार विज्ञान है। 

दशन का काय है जीवन की व्याख्या करना। परन्तु जीवन की एक 
व्याख्या ऐसी होती है जो केवल आदर्शात्मक, काल्पनिक या सैद्धान्तिक हो 
एक व्याख्या ऐसी होती है जो यथार्थवादी, सत्य और व्यावहारिक हो। मार्क्स 
दूसरे प्रकार की व्याख्या में विश्वास करते थे । अद्वैतवादी दर्शन के विरोध 
में इस दशन को और भी स्पष्ट रूप से समझा जा सकता है। अद्वैतवादी एक 
व्यापक आत्मतत्त्व को ही एकमात्र सत्ता मानते हैं और संसार को स्वप्न के 
समान मिथ्या' घोषित केरते हैं। उनकी दृष्टि से पदार्थ ( ॥४४६६८: ) असत्य 

है, चेतना (59770) सत्य । इसके विपरीत मार्क्स का विश्वास है कि यह 
वस्तु-जगत सत्य है। इसमें जो कुछ भी होता है उसका एक कारण होता है 
अर्थात्‌ संसार कार्य-कारण की »श््लला से वद्ध है और कार्य-कारण की श्ंखला 
को वैज्ञानिक ढज्ञ पर स्पष्ट किया जा सकता है | यदि हम किसी कार्य का कारण 
न ततला सकें, तो यह हमारे ज्ञान की कमी है। परन्तु किसी कार्य का कोई 
अलौकिक कारण नहीं होता । अलौकिकठा को उड़ा देने से अध्यात्मवादियों 
ओर वेज्ञानिक भौतिकवादियों के दृष्टिकोण में सब से बड़ा अन्तर हुआ यह कि 
जहाँ अध्यात्मवादी संसार को मिथ्या बतलाकर उससे विरक्ति उत्पन्न करते हैं, 
वहाँ वैज्ञानिक भौतिकवादी संसार को सत्य सिद्ध करके उसके प्रति अनुरक्ति 
जगाते हैं ओर इस प्रकार जीवन को वे अधिक जीने योग्य बनाते हैं । 

पदाथ और चेतना के प्रश्न पर माक्संवाद का अध्यात्मवाद से इतना 
मिन्न ओर विरोधी दृष्टिकोण है कि हमारे प्राचीन संस्कारों को वह एक दम 
भकभोर देता है। चेतना को माक्सवादी किसी स्वर्गंलोक से आयी अलोकिक 
शक्ति नहीं मानते और न यही मानते हैं कि वस्तु जगत है ही नहीं और 
पदार्थ मनुष्य के मन की कल्पना की उपज है | इसके विपरीत उनका विश्वास 
है कि अपनी इन्द्रियों से हम जैसा अनुभव करते हैं, हमारी चेतना वैसी ही 
बनती है | अपने चारों ओर के संसार को हम भ्कुठला नहीं सकते । मस्तिष्क 
में वे ही विचार आकर एकत्र होते हैं जिन्हें हमारी इन्द्रियाँ वस्तुओों से ग्रहण 
कर उस तक पहुँचाती हैं। अ्रतः अध्यात्मवादियों के निकट चेतना है मुख्य 
वस्तु, भौतिक जगत है गौण; वैज्ञानिक भौतिकवादियों के निकट भौतिक 
जगत हुआ मुख्य वस्त॒, चेतना हुई गौण । भौतिकवादी मन बुद्धि आदि को 
भी भौतिक पदार्थों का एक विकसित रूप मात्र मानते हैं। यहीं से दोनों के 
दृष्टिकोण में एक दूसरा अन्तर उत्पन्न होता है और वह यह कि जो जानने 
योग्य जगत था उसे तो अध्यात्मवादियों ने जाना नहीं और जो अजय (ईश्वर) 
है उसके पीछे पड़ गए । जब चेतना को ही भौतिकवादी पदार्थ का १; रवर्तित 
रूप मानते हैं तब्र महाचेतन, ब्रह्म या ईश्वर को मानेंगे यह कैसे सम्भव है ! 
अतः अध्यात्मबादी माक्सबादियों को नास्तिक कहें तो कह सकते हैं। विज्ञान 
के विकास के साथ अलौकिक शक्तियों में मनुष्य. के विश्वास का कम होना 

स्वाभाविक है। सम्भव है उसका अपनी शक्ति में विश्वास होना । प्रसाद! 
वो आस्तिक ये | परन्‍्तु इड़ा सर्ग में जब इड़ा जो बुद्धि का प्रतीक है, दुश्व 
का विश्लेषण करती हुई उसकी समाधान अ्रस्तुत करती है, तत्र निश्चित रूप 
से वह भी इस संसार को सत्य मानती है। मनुष्य की शक्ति की विजय की 
प्रोषणा करती हुई, ईश्वर है या नहीं, उस और से वह पीठ फेरने की बात 
कहती है--- | 


हाँ, तुम ही हो अपने सहाय 

जो बुद्धि कहे उसको न मानकर फिर किसकी नर शरण जाय 
जितने विचार संस्कार रहे उनका न दूसरा है उपाय 
यह प्रकृति परम रमणीय अखिल ऐश्वय भरी शोधक बविहीन 
तुम उसका पटल खोलने में परिकर कसकर बन कमत्तीन 
सबका नियमन शासन करते बस बढ़ा चलो अपनी क्षमता 
तुम ही इसके निर्णायक हो, ही कहीं विषमता या समता 
तुम जड़ता को चैतन्य करो विज्ञान सहज साधन उपाय 

यश अखिल ल्ो# में रहे छाय 


--कामायनी 


८इन्द्वाव्यक भौतिकवाद' में दन्द्त शब्द का क्या अर्थ है ? भौतिकवादियों का 
विश्वास है कि दो विरोधी तत्वों के संधर्ष से विकास होता है | दो के इस 
संघर्ष में एक की विजय होती है। परन्तु संधरष का अन्त यहीं नहीं हो जाता । 
विजयी तथ्य को फिर किसी नवीन तथ्य से संघर्ष करना पड़ता है और इस 
प्रकार विकास के पथ में यह संघर्ष चलता ही रहता है | इस संघ का परिणाम 
यह होता है कि प्रकृति श्रेष्ठ से श्रेष्ठर और श्रेष्ठतर से श्रेष्टम वस्तुओं को 
उत्पन्न करती चली जा रही है । सूक्ष्म दृष्टि से देखें तो प्रकृति के कण-कण मं 
इस संघर्ष और विकास के लक्षण पाये जाते हैं। संघर्ष ही जीवन हे | प्रकृति 
के क्षेत्र में इस सत्य को डार्विन ने अपने विकासवाद के सिद्धान्त द्वारा प्रमाणित 
किया है। जिस प्रकार प्रकृति के जीवन में उसी प्रकार समाज के जीवन में भी 

द धीरे धीरे विकास हुआ है। अपने व्यापक और सूक्ष्म अध्ययन से माक्स इस 
परिणाम पर पहुँचे थे कि समाज का इतिहास वर्ग-संघरष का इतिहास है। 
इस तथ्य से तो सभी अबगत हैं कि मनुष्य जाति किस प्रकार आखेट युग से 
पशुपालन युग, पशुपालन युग से कृषियुग, कृषि युग से सामन्ती प्रथा के युग 
ओर सामन्‍्ती प्रथा के युग से ओद्योगिक क्रान्ति के युग के उपरान्त पँजीवादी 
युग में प्रवेश करती है। मनुष्य अधिकतर अपनी स्थितियों की उपज है ; अतः 
समाज के विकास में सम्मव है पिछली स्थितियाँ अपने काल में पिछले काल 
की अपेक्षा प्रगतिशील रही हों । परन्तु आज पूजीवाद के दुष्परिणाम इतने 
प्रत्यक्ष हैं कि उन्होंने मानव जाति को स्पष्टरूप से पूँजीपति और सर्वहारा वर्ग 
दूसरे शब्दों में शोषक और शोषित वर्ग में विभाजित कर दिया है। इसी से 
लोक कल्याण के लिए अन्न यह आवश्यक हो उठा है कि पूजीवादी प्रथा का 
अन्त होकर एक वर्गहीन समाज की स्थापना सारे संसार में हो। माक्‍से का 
यही स्वप्न था | 

यहाँ एक बात स्पष्ट कर देनी चाहिये । यद्यपि मास ने इस बात पर बहुत 
जोर दिया है कि मनुष्य सामाजिक प्राणी है और समाज के आशिक दाँचे पर 
समाज का बनना या बिगड़ना निर्भर करता है; परन्तु इससे यह न समभना 
चाहिये कि मार्क्स केवल एक अर्थशासत्री थे। उनकी साधना को महत्ता इस 
बात में निहित है कि उन्होंने एक ऐसा व्यावहारिक सार्वभौम जीवन-दशंन हमें 
दिया, जो अधिक से अधिक लोक-कल्याण का मूल बन सकेगा । उसे स्त्रीकार 
करने में सम्भव है हमारे बहुत से संचित संस्कारों को गहरा आघात लगे | 
परन्तु एक तो समय के साथ संस्कार बदलते रहते हैं, दूसरे मनुष्य की प्राथमिक 
आवश्यकताओं--भूल और काम--की स्वाभाविक पूर्ति के उपरान्त भविष्य के 
मनीपी मार्क्सवाद में सुधार करेंगे | यह सुधार मौतिकता ओर अध्यात्म के ण्से 
संस्कृत गठ-बन्धन के रूप में होंगा जिससे पूव और पश्चिम मिलकर एक हो 
जाय -- प्रथ्वी एक परिवार में परिणत हो जाय । इस समय पहली आवश्यकता 
है पजीवादी प्रथा को मिटाकर पूँजीवाद से उत्पन्न हा-हाकार को शान्त करना | 
यह काम छोटा काम नहीं है । यह देवताओं का असुरों से, प्रकाश का अन्धकार 
से संग्राम है। देवता का अर्थ है वास्तविक मनुष्य और प्रकाश का अ र्थ हे 

मानवता | और मानव को मानवता से अभिषिक्त करना ही माक्सबाद या 
प्रगतिवाद का मुख्य लक्ष्य है। 
युगारम्भ 

किसी काल की अवधि निश्चित करना एक कठिन काम है । प्राचीन काल 
के समाप्त होते-होते एक नवीन काल प्रारम्म होने पर भी प्राचीन काल की 
प्रवृत्तियाँ कुछ दूर तक साथ चलती ही रहती हैं । फिर भी सन्‌ १८४० सेले कर 
१६५० ई० के पिछले १०० वर्ष के साहित्यिक इतिहास को हम चार कालों में 
विभक्त कर सकते हैं : 

( १ ) हरिश्रद्ध युग सन्‌ श्८३० से १६०० ईू० तक 

( २) द्विवेदी युग सन्‌ १६०० से १६१५ ई० तक 

( ३ ) छायावादी युग सन्‌ १६१४ से १६३४ इ० तक 

( ४ ) प्रगतिवादी युग सन्‌ श६३४ से ...*«- 

यद्यपि महादेवी जी की दीपशिखा सन्‌ १६४२ में प्रकाशित हुईं और संभव 
है भविष्य में उनका एकाघ काव्य-ग्रंथ और भी प्रकाश में आवे; पर पंत के युगांत 
की रचनाओं का काल एक प्रकार से प्रगतित्राद के सूत्रपात का काल है। युगांत 
का प्रकाशन सन्‌ १६३६ में प्रथम बार हुआ । आश्चर्य की बात है छायावाद 
के एक स्तंभ प्रसाद की कामायनी भी उती वर्ष प्रकाशित हुईं। अखिल भारतीय 
प्रगतिशील लेखक संघ का प्रथम अधिवेशन भी उसी वर्ष हुआ । कामायनी के 
उपरांत प्रसाद जी की तो ( सन्‌ १६३८ में ) जीवन-लीला ही समाप्त हो गई । 
निराला पहले से ही विद्रोही कवि के रूप में प्रसिद्ध थे | पंत प्रगतिवाद की ओर 
भुक ही गए थे । इस प्रकार छायावाद के चार स्तंमों में से अकेली महादेवी 
अपनी दिशा में बढ़ती रहीं । 


पिछले बीस बष 
यदि पिछले बीस वर्षों का हिसाब हम प्रगतिवादियों से माँगे तो उनके कोष 
में कुछ नहीं मिलता । सन्‌ ४३ में जन्न हंस का प्रगति-अंक प्रकाशित हुआ तो 
उसमें हिंदी की केवल तीन कविता-पुस्तकों के नाम गिनाए गए---दो थीं पंत जी 
की “युगवाणी! और “आम्याः और एक थी नरेन्द्र शर्मा की “लाल निशान? 

संभव है अब्न दो-एक पुस्तकों को वे और गिना सके । पंत जी को जो मूलतः 
छायावादी कवि हैं हम छोड़ दे तो कहना होगा कि प्रगतिवाद ने अभी कोई महान्‌ 
कवि नहीं उत्पन्न किया | इस समय पंत जी तो प्रगतिवाद के क्षेत्र से ह्कर स्वतंत्र 
चितन कर भी रहे हैं | इसी प्रकार कथा-साहित्त के क्षेत्र में से यदि हम प्रेमचंद 
जी का नाम हा दें, क्‍योंकि वे मूलतः गांधीवादी थे, तो कहना होगा कि 
प्रगतिवाद ने कोई बड़ा साहित्यिक भी स्वतंत्र रूप से अभी उत्पन्न नहीं किया । 
यही नहीं, अभी उनके पास कोई ऐसा प्रामाणिक समीक्षा ग्रंथ भी नहीं है जिसके 
द्वारा वे अपनी बात समझा सकें । 


प्रगतिवादीा आलोचक 


प्रगतिवादी आलोचकां में तीन व्यक्तियों के नाम लिए जा सकते हैं (१) 
श्री प्रकाशचंद्र गुप्त ( २) डा० राम विलास शर्मा और (३ ) श्री शिवदान 
सिंह चौहान | यह बात तो स्वीकार करनी पड़ेगी कि ये तीनों ही हृदय से -- 
पुरानी प्रथा की शब्दावली के अनुसार मन, वचन, कम से--प्रगतिवादी हैं । 
प्रकाशचंद्र शुत की आलोचक के रूप में शक्ति बड़ी सीमित है | किसी बात को 
गहराई से पकड़ने और सृक्त्म विश्लेषण करने की क्षमता उनमें अधिक नहीं हैं । 
उनमें उत्साह अधिक है, साहित्यिकता कम | पंत की “युगवाणी” पर उनकी 
समीक्षा देखिए-.- 

“युगवाणी' की पृष्ठभूमि में साम्यवाद का विशाल पट है | प्राक्स के प्रति? 
“भूत दर्शन?, 'साम्राज्यवाद” “समाजवाद गांधीवाद” आदि कविताएँ गंभीर मनन 
और चिंतन का फल हैं । भविष्य के समाज में यह “टेक्स्ट बुकों! में शायद रखी 
जावे । 

अर्थात्‌ प्रकाशचन्द्र जी अच्छी कविताओं का गुण समभते हैं, उनका टेक्स्ट 
बुकों में रखा जाना ! 

इसी प्रकार दो बातें उनमें और भी पाई जाती हैं। एक ओर जो उनके 
मत के अनुसार नहीं लिखता उसके सम्बन्ध में आँख मीचकर आलोचना 
करते हैं और दूसरी ओर जिससे कभी प्रगतिवादी पक्ष के पुष्ठ हंने की 

सम्भावना का भ्रम भी रहता है उध्ष पर प्रशंस। का आकषेण-जाल फेंकते हैं।। 
महादेवी और बच्चन के सम्बन्ध में उनकी धारणाएँ देखिए-- क्‍ 

( १) यह ( महादेवी जी के गीतों की) अतिशय मिठास ओर पीड़ा 
आधुनिक हिन्दी काव्य के आरम्मिक क्षय-चिह्न न हों । 

( २) प्रगति की ओर जाते हुए इस कवि ( बच्चन ) से हिन्दी को बड़ी- 
बड़ी आशाएँ हो रही हैं । 

जिस प्रकार प्रकाशचन्द्र गुप्त प्रगतिवाद की संवर्द्धना के लिए नए लेखकों 
को सारहीन प्रशंसा का लोम दिखाते हैं, उसी प्रकार डा० रामविलास का खभाव 
है साहित्यकारों को आतंकित करने का प्रयत्न करना | वे एक दिन जिस लेखक 
'को आसमान पर चढ़ा देते हैं, दूधरे ही दिन उसे इथ्वी पर पक देते हैं । 

अपने एक लेख में हिन्दी के आलोचकों पर अपने विचार प्रकट करते 
हुए. विरोधी दल वालों पर तो उन्होंने आक्षेप किए ही हैं, श्री प्रकाशचन्द्र गुप्त 
को भी अछूता नहीं छोड़ा है । उन पर उनकी सम्मति देखिए-- 

“प्रकाशचन्द्र शुप्त काफ़ो असें से प्रगतिशील आदर्शों के अनुसार हिन्दी 
साहित्य का मूल्यांकन करते रहे हैं। आदशों में मतभेद होते हुए भी उनके 
मुल्यांकन से मैं सत्र कहीं सहमत नहीं हो पाता ओर मुझे ऐसा लगता है कि 
पन्‍त जी की भाँति उनके हृदय में कुछ 'कोमल-कोमल' है जो उन्हें ओजगुण से 
प्रसाद गुण की ओर अधिक ले जाता है। फिर भी वे जिस तरह अपनी 
आलोचना से किसी को रुष्ट नहीं करते, अपनी सज्जनता की मधुर छाप से 
अपने लेखों को भी मधुर बना देते हैं ओर जिसका भी विरोध करना होता है, 
उसे पहले प्रशंसा से खुश कर देते हैं--इन सब बातों को देखकर मुझे! उनसे 
ईर्ष्या होने लगती है ।” 

ओर इधर “नया सवेरा? के एक अंक में एक पूरा लेख ही उन्होंने 
शिवदानसिह चौहान के विरोध में घसीट दिया है। 

लेख को पढ़कर लगता है डा० रामविलास लेख लिखने से पहले अपने 
को क्रोव या आवेश की स्थिति में कर लेते हैं । लेखकों के लिए वे जैसे शब्दों 
का प्रयोग करते हैं उनसे उनके सम्बन्ध में कोई अच्छी धारणा नहीं बँघती । इस 
लेख में ही लेखक के लिए ढोंगी, निकम्मा, टुकड़खोर, पिछलशुआ, ढग्पैजिया 

आदि शब्दों का प्रयोग उन्होंने किया है जो बड़ा भद्दा लगता है। लगता है 
कि शिष्टता और सभ्यता से रामविलास का कभी कोई सम्बन्ध नहीं रहा । 
सम्भव है संसार जिसे शिष्टता और सभ्यता समभता है उससे पूजीवादियों का 
सम्बन्ध समझ कर रामविलास ने अपना सम्बन्ध सदैव के लिए तोड़ लिया हो । 
इस लेख में शिवदानसिंह को उन्होंने “गद्दारः तक कह दिया है और मोटे 
अक्षरों में लिखा है : साहित्य की परख” माक्सवाद के दुश्मन का लिखा हुआ 
लेख है |% 

चौहान के लेखों से जो उद्धरण दिए गये हैं वे संदर्भ से उखाड़ कर और 
उनका तात्पर्य सोलह आने वह नहीं है जो रामविलास बतलाते हैं। शिवदानरतिह 
न प्रेमचन्द का अपमान करने की बात सोच सकते हैं और न गोकीं का । मुझे 
ऐसी आशंका होती है कि रामविलास शर्भा आलोचना केक्षेत्र में किसी का 
यश नहीं सहन कर सकते | कुछ भी हो हिन्दी के साहित्यिक डिक्टेटर वे 
शायद ही बन पाये । 

उनकी आलोचना का एक नमूना देखिए-- 

“चौहान के आलोचना-तिद्धान्त अमल में किस तरह आते हैं उसकी एक 
मिसाल यह है कि “अश्क” का उपन्यास “गिरती दीवारें? उन्हें हिंदी का सबसे 
महान यथार्थवादी उपन्यास दिखाई देता है। “प्रतीक' (६ ) में उन्होंने अश्क 
को--जिन के नाम का मतलब्न आँसू है ओर जो यथा नाम तथा शुण रचनाएँ 
करते हैं--चौहान ने ऊपर उठाकर प्रेमचंद और गोकी के बराभर बिठा दिया 
है | इससे बड़ा अपमान उन दो महान्‌ लेखकों का नहीं हो सकता । 

“इसमें अचरज क्या कि अश्क के यथार्थवाद को त्रिड़ला का लीडर प्रेस 
भी पसंद करता है; उसे छापता है। अशैेय का अख़बार उसकी तारीफ़ छापता 
है और चौहान उसे गोकी और प्रेमचंद के जोड़ का ता कर उस पर चाएः 
चाँद लगा देते हैं । 

» इधर कुछ वर्षों से चौहान ने भी डा० रामविलास शर्मा को 'कुत्सित 
समाजवादी? कह कर उनके विचारों की जो आलोचना को है, विश्वास है, उसे 
पढ़कर उनकी तत्रियत खुश हो गई होगी । 

“अपने क्रांतिविरोध का सबूत देकर चौहान ने बुजंआ मनोविज्ञान की 
माला जपना शुरू की | माक्संवाद अधूरा है, उसे बुर्जआ मनोविशान से मिलाकर 
भरापूरा बनाओ यानी साहित्य का लड़ाकू वर्गरूप ख़त्म कर दो, साहित्य को 
गैरजानिब्रदार बनाओ, वर्ग-संघर्ष में निरलिप्त ओर निस्संग रहो, चौहान ने 
पजीवाद के पढ़ाये हुए तोते की तरह यह रट लगानी शुरू की | रूप के नाम. 
पर छायावादी विचार-वस्तु की हिमायत की ओर आख़िर में अश्क जैसे ट॒य्पं जिया 
लेखक को गोकी और प्रेमचंद के बराबर त्रिआया | *प्रगतिशील लेखकों का मोर्चा 
कमज़ोर करने के लिए. चौहान ने यह नारा उठाया कि कलाकार स्व॒भावतः 
प्रगतिशील होता है और कला आत्म-सिद्धि की प्रवृत्ति का परिणाम है ।” 

एक छोटे से प्रसंग में रामविलास ने अ्रकारण कितने व्यक्तियों को घसीट 
लिया है--बिड़ला, अश्क, अजय, चोहान, प्रेमचंद, गोकों | बिड़ला प्रकाशक 
हैं, अश्क लेखक, अजेय संपादक, चोहान समालोचक, प्रेमचंद और गोकीं 
प्रगतिवादी साहित्यिक, श्रर्थात्‌ कहीं एक पुँजीपतियों का दल (0॥4००) है। उसमें 
यह तय हुआ कि अश्क एक उपन्यास लिखें, बिड़ला उसे छापें, अशेय उसका 
प्रचार करें और चोहान उस पर आलोचना लिखें और इस प्रकार प्रेमचन्दर और 
गोरकी को छोटा सिद्ध किया जाय ! उफ़ ! ु 

“अश्क जिनके नाम का मतलब आँसू है?--इसका उत्तर मैं क्‍या दूँ १ सिवाय 
इसके कि “राम विलास? के नाम में भी दो शब्द हैं “राम' और “विलास! | 
एक का संबंध धरम से है जिसे प्रगतिवादी अफ़ीम का नशा समभते हैं और दूसरे 
का अर्थ भोग है ! 

इस प्रकार की विवेकहीन आलोचनाओं की प्रतिक्रिया बड़ी भयानक होती है । 
अति का उत्तर सदैव अति से मिलता है जिसका परिणाम कभी शुभ नहीं होता । 
प्रगतिवादियों के सम्बन्ध में ओरों की क्या धारणा है इसका परिचय “संगम? में 
प्रकाशित इस लेख से मिलेगा । 

“सन्‌ ४६ आया और चल दिया। युद्ध के बाद से हमारी साहित्यिक 
दुनिया में जहाँ एक दिशा में काफी गतिरोध रहा, वहाँ दूसरी [दशा में काफी 
अराजकता और अव्यवस्था रही | लेकिन जो सबसे महत्वपूर्ण काम किया है 
सन्‌ ४६ ने, वह यह कि उसने प्रगतिवादी आंदोलन का पर्दा फाश कर दिया है। 


रेत सुमित्रानंदन पन्‍्त 


“जो कम्यूनिस्ट शुट पिछली एक शताब्दी से बेन्ड बजा बजा कर कमी इस 
ओर कभी उस महान्‌ लेखक पर कीचड़ उछालता रहा है, जिसने अवसर के 
अनुसार कभी निराला, कभी पन्‍त ओर कभी महादेवी के चरण चूमे, जिस शुट 
ने हमारे राष्ट्रीय इतिहास की सबसे संकट्पूर्ण घड़ियों में, सन्‌ ४२ में हमारे 
महान्‌ जनवादी आंदोलन की पीठ में छुरा भोंक दिया और भारतीय शहीदों के 
गर्म खून से पहले हिट्लर और फिर चच्चिल के सहयोगी स्टालिन की निलेज्ज 
प्रशस्तियाँ लिखीं, जिसने एक विदेशी राष्ट्र के इशारे पर नाच-नाच कर कठपुत- 
लियों को भी मात कर दिया, आज उस प्रगतिवादी महफिल की रंगत उतर गई 
है, उसकी रौनक उड़ गई है और अब सिवा मिनभिनाती हुई मक्खियों के वहाँ 
किसी की भी आवाज नहीं सुनाई पड़ती । प्रगतिवाद पर युग का इससे बड़ा 
निर्णय कया होगा कि युग ने उनके स्वयं संचालित बैंड की १० वषे में ही 
इतनी भी कीमत न आँकी जितनी कि एक टीन के पुराने कनस्तर की 
होती है । 

“जैसे एक पागल कुत्ता कभी-कभी खिसियाकर अपनी ही पूँछ नोचने 
के लिए नाचने लगता है, वैसे ही इन प्रगतिवादियों ने अपने ही पक्त व लों को 
हाथ नचा-नचा कर गालियाँ देनी शुरू कीं | सबसे पहला वार हुआ पंत जी 
पर । पन्‍त जी के उस कैंप में जाने से लोगों को आश्चय हुआ था; परन्तु पन्‍्त 
जी की सरलता से जो लोग अवगत थे, वे जानते थे कि कैसा जाल बिछाया 
गया था | और बाद में उनके शिकंजे को पन्‍त जी के लिए बद॒श्ति करना 
असम्मव हो गया । जब्न पनत जी की “स्वर किरण ओर '्स्‍वर्ण धूलि! आई , 
तो हंस ने अपनी परम्परामय गाली को उन पर बौछार की। नरेन्द्र तो पहले 
ही निर्वासित थे । “नया साहित्य! के प्रथम अंक में ही अज्ेय जी पर प्रहार 
हुआ । उसके बाद माचवे और अंचल आदि पर कृपा-दृष्टि हुई | लेकिन एक 
गहरा धक्का लोगों को तत्र लगा जब मालूम इन कि रांगेय राघव भी प्रतिक्रिया- 
वादी घोषित कर दिए गए हैं। ग्रीष्मावकाश में अल्मोड़े पर प्रगतिवाद के बड़े- 
बड़े विद्वान एकत्रित हुए और मैदानों की शिद्दत की गर्मी से दूर, हिमालय के 
शीतल भोंकों में, स्वर्ग का आनन्द लूटते हुए. प्रगतिवादियों ने खानों में मरते 
हुए मजदूरों के हित-संरक्षण का ध्यान कर ऊुछ और प्रगतिवादी ( अन्न प्रति- 

क्रियावादी ) लेखकों पर कुल्हाड़ा उठाने का निश्चय किया--वे थे अश्क, 
यशपाल और चोहान ! 

८इस महान सांस्कृतिक अभियान के रणबाँकुरे सेनापति हैं डा० रामविलास 
शर्मा जिन्हें लखनऊ के प्रसिद्ध स्थलों की विशुद्ध जनभाषा में गाली-गलोज करने 
में महारत हासिल है| इस रुसी-हिन्दी डौनक्विजोट के साथ तीन बाँके सिप- 
हिया हैं। नागाजंन जी, जिनके एक नवीनतम उपन्यास में आपको वह सब 
मिल जायगा जिसके लिये आज से बहुत पहले ऑस्कर वाइल्ड को जेल हो गईं 
थी । दूसरे हैं श्री अम्ृतराय जी और तीसरे हैं श्री प्रकाशचन्द्र शुप्त । प्रकाश 
जी ने अपने एक लेख में यशपाल के विरुद्ध लिखते हुए सलाह दी है कि नारी- 
समस्या का चित्रण करने के पहले एगेल्स की “परिवार की उत्पत्ति? नामक 
युस्तक पढ़नी चाहिए। लेकिन शायद प्रकाश जी यह भूल गये थे कि जिस 
माक्सवादी साहित्य का अध्ययन उन्होंने अपने बड़े से बँगले में गद्देदार कोच 
पर लेय्कर किया, उसी माक्सवाद का अध्ययन यशपाल ने जेल की गंदी ओर 
सीली हुई कोठरियों में किया था। रामविंलास शर्मा, नागाज॑न, अम्गृतराय और 


प्रकाशचन्द्र के अलावा पाँचवे सवारों में नाम लिखाने के लिये पहाड़ी जी तो 
बेहद आकुल हैं ।”? 


--धमंबीर भारती 
हो सकता है ड० रामविलास शर्मा किसी दिन इन चारों को भी प्रतिक्रिया- 


वादी बतला कर मैदान में अकेले रह जाये, पर इस प्रकार का साहित्यिक 
वहिष्करण ( 9०:४० ) चाहे वह वाद की शुद्धता के बहाने किया जाय, 
पाहित्य के विकास के लिये हानिकारक सिद्ध होगा। प्रकाशचंद्र जी यदि 
किसी को पुलकित नहीं करते तो भड़काते भी नहीं | उनमें एक शुण और 
है | विरोधी दल की आलोचनाओं पर वे एकांत में विचार करते हैं और 
धीरे-धीरे अपने विरोध के स्वर को कोमलतर करते हुए. सामंजस्थ की ओर 
बढ़ रहे हैं। उनका हृदय मीतर-भीतर उन सारी विवेकपूर्ण बातों को स्वीकार 
करता है जिन्हें दल की दलदल में फँसे विवादी लोग स्वीकार नहीं करते । 
नीचे में बिहारप्रांतीय प्रगतिशील लेखक सम्मेलन पटना के द्वितीय वार्षिक 


अधिवेशन में सभापति के पद से दिये गये उनके भाषण का विशिष्ट अंश 
४ आए 

उद्धत करता हूँ | इन धारणाओं से शायद ही किसी विचारशील साहित्यिक का 
मतभेद हो-- 

८प्रगतिशील लेखक संत्र केवल मार्क्सवादी लेखकों का संघ नहीं है | यह 
उन सभी लेखकों का संघ है जो सामाजिक हित के लिये अख्त्र उठाने को तैयार 
हैं । हम प्रगतिशील-लेखक साहित्य को जीवन का दर्पण ही नहीं मानते, 
उसे बदलने का साधन भी समभते हैं। जो अमानत हमें पूबंजों से मिली है, 
उसकी हम रक्षा ही नहीं करेंगे, श्री-वुद्धि भी करेगे | 

८प्रगतिशीलता हमारे साहित्य की परिस्थितियों की माँग है। हमारी 
साहित्यिक परंपरा का ही वह स्वाभाविक विकास-क्रम है। हिंदी के संत-कवि 
जनता के कवि थे और उसका दुःख दर्द अपने काव्य में व्यक्त करते थे। 
हिंदू-सुसलमान का भेद, दारिद्रथ, अमीर गरीब का अन्तर वे मिट देना चाहते 
थे | इधी प्रकार तुलसीदास कलिकाल का आचरण अपने युग में देखते हैं 
और दुःख और दरिद्रता के दशानन का वध चाहते हैं। रीति-काल के 
कवि दर्बारी कवि ये; अतएव जनता के दुःख दद से उनका विशेष नाता न 
था । पर भारतेन्दु-युग के कवि अपने सामाजिक दायित्व के प्रति सचेत हैं । 
विदेशी शोषण का तीत्र स्वर में वे विरोध करते हैं । भारतेंदु ने प्रगतिशीलता 
की परंपरा में राष्ट्रीयवा और यथार्थवाद जोड़े । इसी भूमि पर आधुनिक प्रगति- 
वाद की इमारत खड़ी हुई । द्विवेदी-युग के राष्ट्रीय कवियों ने इस परंपरा को 
विकसित किया और छाबावाद ने उसको रूप-रंग से पुष्ट किया । राष्ट्रीय कविता 
के इतिहास में “भारत दुदंशा? के बाद “भारत-मारती' (मैथिलीशरण गुप्त) का 
नाम आता है | इस बीच अनेक क वियों ने देश-भक्ति की कविताएँ लिखीं, 
किंतु 'भारत-मारती” एक मील-स्तंभ है। उसके पीछे सन्‌ २० की राष्ट्रीय हल- 
चल है| कवि भारत के अतीत गौरव को याद करता है, उसकी वतंमान 
दुर्वस्था पर आँसू बहाता है और भविष्य-निर्माण के लिये उसे उत्साहित 
करता है। यही भावना निखरकर और पुष्ट होकर “पंत! के परिवतन में व्यक्त 
हुई है । प्रसाद” के नाटकों में भी हमें यही अपार देश-प्रेम मिलता है। 
राष्ट्रीय आंदोलन में बल और वेग आने पर सामाजिक चेतना भी प्रबले होने 
लगी । यही भावना प्रेमचन्द के उपनन्‍्यासों में काम कर रही है। उनके उपन्यास 


किक. कि 

सामाजिक क्रांति की चुनौती है। स्वयं क्रांतिकारी साहित्य लिखकर ही हि 
सन्तुष्ट न हुए, अन्य साहित्यकारों को भी वे सामाजिक क्रांति के आंदोलन में 
लाना चाहते थे । यह आदर्श प्रगतिशील लेखक संघ के मूल में था । प्रगति- 
वाद ने अनेक पुराने लेखकों को हाथो दाँत के मीनारों से बाहर निकाला 
और अनेक नए लेखकों को आगे बढ़ने की प्रेरणा दी। तरुण लेखकों में 
नरेन्द्र शर्मा, यशपाल, दिनकर, शिवदानसिह चौहान, रामविलास शर्मा, 
समन, पहाड़ी, अंचल, अम्ृतराय, राँगेय राघव आ्रादि के नाम हमारे सामने 
आते हैं | इन्होंने अपने लेखों, गीतों और कहानियों से राष्ट्र का साहित्यिक 
मोर्चा पुष्ट किया, नये और पुराने शत्र॒श्नों से टक्कर लेने में देश की 
मदद की ।” 


--प्रवाश चन्द्र ग॒प्त 


पर डा० रामविलास शर्मा एक-एक व्यक्ति को चेलेंज करते फिरते हैं और 
व्यक्तिगत अशोमन आत्तेपों पर उतर आते हैं| उनके इधर के लेखों को पढ़कर 
मेरी निश्चित धारणा हो गई है कि यदि वे अपना ढंग नहीं बदलते तो 
साहित्यिक आलोचना के लिये एकदम अनुपयक्त सिद्ध होंगे | भविष्य में प्रगति- 
वाद के लिये उनकी सब्रसे बड़ी सेवा यही होगी कि वे शांत रहें । 


अआलोचक की स्थिति में तीनों में श्री शिवरान सिंह चौहान ही योग्यतम 
व्यक्ति हैं। माक्सवाद का उनका अध्ययन डा० रामविलास शर्मा के अध्ययन 
से कहीं अधिक गहरा है। उनके विवेचन में संयम, गहराई और विरोधी के 
दृष्टि के लिये आदर है। डा० रामविलास का आवेश अधिकतर ध्वंसात्मक है; 
परन्तु चोहान की प्रतिमा अधिकतर रचनात्मक । अपने दल के समीक्षकों की 
भी दुबलताओं को किस प्रकार उनकी अंतर ष्टि पहचानती है और किस प्रकार वे 


निर्भोकता, स्पष्य्ता ओर ईमानदारी के साथ उन्हें पाठकों के सामने रखते हैं, 
यह देखिए-..- 


“डा० रामविलास शर्मा ने शरतचंद्र चटोपाध्याय, यशपाल के उपन्यास 
'देशद्रोहीग, नगेन्द्र के नित्रन्ध संग्रह “विचार और अनुभूति! आदि पर जो 
आलोचनाएँ लिखी हैं, उनमें व्यक्तिगत राजनीतिक रुचि और सामंती ससस्‍्कारगत 

पूर्वाग्रह के साथ कट्ृक्तियों, विद्र॒पों ओर उपदेशों को ही मूल्य निरूपण का साधन 
चनाया है| अमृतराय ने अपने निबंध “माक्सवादी आलोचना का आधार में 
अपने दृष्य्कोण को विसंगतियों और अधकचरेपन के कारण आश्रय की खोज में 
साम-दाम दंड-भेद की पौराणिक नीति के अनुसार आग्रह-दुराग्रह, उपदेश, 
आदेश और फय्कारों की असंयत भड़ी भी लगायी है और अंत में माक्संवाद 
की असमानता के कारण कोई समन्वित साहित्य-सिद्धान्त प्रतिपादित करने में 
अपने को असमर्थ पाकर “विजयी विश्व तिरंगा प्यारा**“* * को श्रेष्ठ साहित्य 
न कहने की प्रृष्टता कौन करेगा १? इस प्रकार की कद्ृक्तियों द्वारा राष्ट्रीय 
अवसरवादिता को ही साहित्य के मूल्य निरूपणा का चरम सिद्धांत मान लिया 
है । इन लेखकों और “कुस्सित समाज-शास्त्रीयता? के दल के अनेक कथित 
प्रगतिवादी लेखकों की आलोचनाओों में से ऐसे अगणित उदाहरण दिए जा 
सकते हैं, क्योंकि वे जब प्राचीन लेखकों के सम्बन्ध में लिखते हैं तब उनके 
मापदंड कुछ होते हैं, जत्र जीवित लेखकों के सम्बन्ध में लिखते हैं तब कुछ 
और, और फिर लेखक-दर-लेखक ये मापदंड बदलते जाते हैं| परिणाम यह 
होता है कि एक लेखक कल तक प्रतिक्रियावादी था, आज किसी विशेष घटना 
के बारे में एक तुच्छु रचना करके तुरंत प्रगतिशील बन जाता है, दूसरा लेखक 
जो कल तक युग-प्रवत्तक और प्रगतिशील था, इनकी दृष्टि से एक प्रतिकूल 
रचना करके या केवल बातचीत में ही प्रतिकूल विचार प्रकट करके युग-विध्वंक 
और प्रतिक्रियावादी बन जाता है ।” 


--साहित्य की परख 


यह सब होते हुए, भी इन तीनों को जो मैंने प्रगतिवादी आहलो चक कहा 
यह इसलिये कि इनकी आलोचनाएँ एकपक्षीय हैं। प्राचीन साहित्य के सभी 
प्रकार के सौंदर्य को देखने वाली आँखें इनके पास नहीं हैं या फिर जान-बूककर 
उन्हें इन्होंने बंद कर लिया है। स्वभावतः इनकी आलोचनाएँ एकांगी हो गई 
हैं। इन तीनों को उस रूप में साहित्य का आलोचक स्वीकार नहीं किया जा 
सकता जिस रूप में आचार्य हजारीप्रसाद द्विवेदी, नंदढुलारे बाजपेयी आर डा० 


'नगेन्द्र को | 


प्रगतिवाद हक 


प्रगतिवादी पत्रकारिता 


प्रगतिबादी सिद्धान्तों और लेखकों के प्रचार में हंस” ने बड़ा स्परहणीय कार्य 
किया है और जन्र कभी इस देश में विकासशील साहित्य का लेखा लिया 
जायगा तत्न “हंस” के सक्रिय योग का अपना स्थान रहेगा। परन्तु कुछ पिछले 
वर्षों से मुझे उत्तसे एक शिकायत रही है ओर वह यह कि विरोधी दल पर 
विचार करते समय यह पत्र संयम खो बैठता है। “प्रगतिशील साहित्य शीपक से 
अक्तूबर ४८ की जनवाणी में एक लेख आचार्य नरेन्द्र देव का प्रकाशित हुश्रा 
था | नवम्बर ४८ के हंत में अम्ृतराय ने एक लंब्री सम्पादकीय ट्प्पिणी उस पर 
दी | उस लेख के विचारों को उन्होंने "ऐसे पिटेवियाये रिद्धान्त वाक्य जो 
पाँचवीं छुठीं कक्षा की पाव्य-पुस्तकों में भी मिल जायेंगे! बतलाया । आचाय॑ 
नरेन्द्रदेव और अमृतराय के व्यक्तित्व, साधना और योग्यता को कोई तुलना 
नहीं । उस लेख का विरोध केवल विरोध के लिए किया गया जिसका वैसा ही 
कड़ा उत्तर दिसम्बर की “जनवार्ण' में दिया गया है। ऐसे ही आक्तेप उन्होंने 
इलाचंद्र जोशी, अज्षेय, नवीन और सोहनलाल द्विवेदी आदि पर किए | 
उनके संपादकीय के दो एक उदाहरण लीजिए-.- 


१---आपको सहयोग मिलेगा ऐसे लोगों का जो एक पैसे के लिये अपने 
आपको बेच चुके हैं *“जिन्हें त्िड़ला जी के अखबार की सम्पादको का नमक 
अदा करना पड़ता है (“अंतर्चतनावादी” ढंग से ही सही !), जिनकी कितान्नों पर 
बिड़ला जी का सर्टफिकेट छुपा रहता है'*'या जो चियाडः के उत्तराधिकारी 
नेहरू का अभिनंदन ग्रंथ सम्पादित करके अपना इहलोक और परलोक दोनों 
सुधारने के इच्छुक हैं'**** 


२--परम जड़ भभौतिकवादी” बत्रिड़ला और अंतर्चंतनावादी इलाचंद्र जोशी 
के संगम से उत्पन्न (संगम! की इधर हाल की एक संख्या में निराला जी का एक: 
बहुत बड़ा सा चित्र छुपा है | यों उस चित्र का बहुत महत्व नहीं है, क्योंकि 
उसके एक या दो सप्ताह पहले उसी जगह पर बावनवर्षीय साठे पर पाठे नवीन 
जी और उनकी ब्राइसवर्षीया कोमलांगी तरुणी वधू का भी चित्र छुपा है। “संगम? 
के मुखफ्ठ पर निराला जी के बड़े से चित्र को देखकर भोली जनता थोड़ी देर 

के लिए ठगी जा सकती है और यह सोच सकती है कि “संगम” और उसके 
पोषक-संरक्षक निराला जी का आदर करते हैं या उनसे सहानुभूति रखते हैं या 
यह कि “संगम? की शद्ध व्यापारिकता की ड्योट्ी पर रोज नाक रगड़ने वाले 
अंतर्चंतनावादी इलाचंद्र जोशी जैसे लोग निराला जी की परंपरा को आगे बढ़ा 
रहे हैं ।...इस भूमिका के संग निराला जी के संत्रंधघ की यह सामग्री आपके 
सानने प्रस्तुत की जा रही है। इससे यह भी आपके सामने स्पष्ट हो जायगा कि 
विचारों की दुनिया में भी निराला जी और बत्रिड़ला या उसके जूते का बंद 
खोलनेवाले साहित्थकार दो दुनिया के लोग हैं | 

यदि आज प्रेमचंद जी जीवित होते तो पता नहीं इस प्रकार की संपाद- 
कोय य्प्यिणियों को पढ़ कर क्‍या सोचते ! 

इस प्रकार नवीन मार्ग के अनुयायियों, विशेष कर आलोचकों ओर 
संपादकों की मनोबृत्ति में दो भावनाएँ काम करती दिखाई दीं-- 

( १ ) यह अमिमान कि हमारा दृष्यिकोण सर्वश्रेष्ठ और एकमात्र सत्य हे; 
अतः दूसरों का दृष्टिकोण हल्का ही नहीं हेय भी है। 

( २ ) यह निश्चय कि अपने से भिन्न बलाकारों के काथ्य में जो संदरता है 
उसे विक्नत तकों की कीच से कुरूप बनाना है। 

हुआ यह कि जिन लेखकों या कवियों ने प्रगतिवाद के सिद्धान्तों की किसी 
प्रकार पूर्ति की उनकी तो साम्तान्य से सामान्य रचनाओं की प्रगतिवादी आलो- 
चकों ने अत्युक्तिपूर्ण प्रशंशा की और अन्य क्षेत्र के महान्‌ कवियों को वुच्छ 
और तिरस्कार की दृष्टि से देखा | उन्हें प्रतिक्रियावादी कह कर उनकी रचनाओं 
में क्षतरोग के कीयाशु देखे, विचारधारा को “निष्प्राण! ठहराया ओर अनुभूति 
को “चेतनाहीन! कहा । इस प्रकार जो जिसका विषय न था, उसमें उसे 
घरभ'ट कर आलोचना की गई और दूसरों के दृष्टिकोण के लिए वहाँ कोई 


अंदर न रहा | 
प्रग तिबादी-काव्य 


प्रगतिवादी स्वयं अभी इस बात का निर्णय नहीं कर पाये हैं कि कान उनके 
कवि हैं। यदि इस कट्टर धारणा को स्वीकार करें किजो माकसवा 


प्रगतिवाद १३४. 


साम्यवादी ( ०००७ए००$६ ) हैं वही प्रगतिवादी हैं, तो बहुत कम कवि 
प्रगतिवादी सिद्ध होंगे । परन्तु हिंदी में एक प्रकार का सा हित्य चल पड़ा है 
जिसे प्रगतिशील साहित्य कहते हैं । वैसे प्रगतिवादी पत्र “हंस” में नह प्रगति- 
वादी आलोचक प्रगतिशील साहित्य की परम्परा की चर्चा करते हैं तो तुलसी 
और कबीर तक दौड़ लगाते हैं | अत: इस समय तो वह सारा साहित्य प्रगति- 
शील कहलाता है जिसका संबंध किसी सुधार या जन: आंदोलन से है । इस 
दृष्टि से प्रगतिशील साहित्य को कई कोटियों में विभाजित किया जा सकता है । 

( १ ) सुधारवाद 

( २ ) राष्ट्रीय-चेतना 

( ३ ) क्रांति-भावना 

( ४ ) माक्सेवाद 

सुधारवाद किसी “वाद” विशेष को लेकर नहीं चलता। विचारक लोग 
स्वभाव से ही अन्य व्यक्तियों की अपेक्षा प्रगतिशील होते हैं । यही कारण है 
कि इस देश में प्रगति की चर्चा होने से पहिले ( सन्‌ १६३४ ) और यूरोप में 
मार्क्स के जन्म के पूर्व ( १६ वीं शताब्दी में ) ही कन्रीर आर तुलसी पूरे 
सुधारवादी थे | देखिए-- 


( १ ) 
अरे इन दूहुन राह न पाई 
हिन्दू अपनी करे बड़ाई गागर छुब॒न न देई। 
वेश्या के पायन तर सोबै यह देखो हिन्दुआई ॥ 
मुसलमान के पीर-औलिया मुर्गी-मुगा खाई। 
खाला केरी बेटी ब्याहें घरहिं में करे सगाई।॥ 
हिंदुन की हिन्दुआई देखी तुरकन की तुरकाई । 
कहे 'कब्ीर' सुनो भई साधो कौन राह ही ज्ञाई॥ 
( २ ) 


मारग सोई जा कहूँ जोई भावा। . 
पंडित सोई जो गाल बन्ञावा॥ . 

जो कह भूँठ मसखरी ज्ञाना। 
कलिजुग सोई गुनवंत. बखाना |। 
सब नर॒ काम, लोभ रत, क्रोधी। 
देव, विप्र, श्रुति, संत बिरोधी | 
मातु पिता बालकन्हि बुलावहिं। 
उदर भरे सोइ धर्म सिखावहिं। 
सूद्र करहिं जप तप ब्रत नाना | 
बेठि वरासन कहहि. पुराना ॥ 
( ३ ) 
कुलबन्ति निकारहि नारि सती । 
ग्रह आनहि चेरि निबेरि गती॥ 
सुत मानहिं मातु पिता तब लों। 
अबलानन दीख नहीं जब लों॥। 
कलिकाल बिहाल किए मनुजा। 
नहिं मानत कोड अचनुजा तनुजा ॥। 


सुधारवाद का एक युग हसरिश्रन्द्रकाल में आया | इसमें हम भारतेन्दु 


हरिश्रन्द्र, अद्रीनारायण चौधरी “प्रेमघ्रन, प्रतापनारायण मिश्र और बालमुकुन्द 
गुप्त आदि के नाम ले सकते हैं । 


अँगरेज राज सुख-साज सजे सब भारी, 
पे धन विदेश चलि जात इहे अति ख्वारी। 
ताह पर मंहगी काल-रोग बिस्तारी, 
दिन-दिन दूने दुख देत ईस हा हारी। 
सब के ऊपर टिक्कस की आफत आई, 
हा, हा, भारत दुर्दशा न देखी जाई। 
--भा रतेन्दु हरिश्रंद्र 
यदपि तिहारें राज भयो भारत अति उन्नत, 
आगे से अब सब कोऊ सब विधि सुख पावत, 

पै दुख अति भारी इक यह जो बढ़त दीनता, 
भारत में संपति की दिन दिन होत छीनता, 
सुख सुकाल हूँ जिनहिं अकाल हि के सम भासत, 
कई कोटि जन सदा सहत भोजन की साँसत, 
--बदरीनारायन चौधरी “प्रेमघन' 
अझपनो काम आपने ही हाथन भल होई। 
परदेशिन परधर्मिन ते आशा नहिं कीई । 
धन धरती जिन हरी सु करिहें कौन भलाई ! 
जोगी काके मीत, कलंदर केहि के भाई 
--प्रताप नारायण मिश्र 
हे धनियों क्या दीन जनों की नहिं सुनते हो हाह्यकार, 
| जिसका मरे पड़ौसी भूखा उसके भोजन को धिक्कार । 
' हे बाबा जो यह बेचारे भूखों प्राण गवाँवेंगे, 
तब कहिये क्‍या धनी गलाकर अशफियाँ पी जावेंगे। 
--बालमुकुन्द गुप्त 
राष्ट्रीय भावनाओं का प्रचार इस युग में जिन कवियों ने किया उनमें 
उल्लेखनीय नाम हैं सर्व श्री मैथिलीशरण शुप्त, माखनलाल चतुवेदी, सुभद्रा- । 
कुमारी चौहान, सोहनलाल द्विवेदी ओर सियारामशरण शुप्त आदि के । | 
गुप्त जी, चतुर्वेदी जी ओर श्रीमती चौहान को तो अपनी राष्ट्रीय भावनाओ्रों के 
कारण जेल की यात्राएँ भी करनी पड़ीं । 
(१) एक राज्य न हो, बहुत से हों जहाँ, 
राष्ट्र का बल बिखर जाता है वहाँ। 
बहुत तारे थे, अँधेरा कब मिटा, 
सुये का आना सुना जब, तब मिटा | 
साकेत ; मेथिलीशरण गुप्त 
(२) फिर कुह ! * अरे कया बन्द न होगा गाना ! 
इस  ऑअँधकार में मधुराई दफनाना ! 

फिर भी करुणा-गाहक बन्दी सोते हैं! 
स्त्रप्नों में स्मतियों की श्वासें धोते हैं! 
इन लोह-सीखचों की कठोर पाशों में! 
क्या भर दोगी, बोलो, निद्वित लाशों में ! 
क्या घुस जायेगा रुदन 
तुम्हारा निश्वासों के द्वारा २ 
कोकिल बोलो तो''*' 
ओर सबेरे हो जायगा 
उल्ट-पुलटल जग सारा 
कोकिल बोलो तो “*' 
कैदी ओर को किला ; माखनलाज्ञ चजुवेदो 


(३) निर्धन हों धनत्रान, परिश्रम उनक्रा धन हो। 
निरबेल हों. बलवान, सत्यमय उनका मन हो। 
हों स्वाधीन गुलाम, हृदय में अपनापन हो। 
इसी आन पर कम बीर, तेरा जीवन हो ॥ 

तो, स्वागत सो बार 
करूं आदर से तेरा । 
आ, कर दे उद्धार 
मिटेँ अंधेर अधेग। 
मुकुल : सुभद्राकुमारी चोहा न 
( ७ ) बंदना के इन स्बरों में, एक सत्र मेरा मिला लो । 
बंदिनी मा को न भूलो 
राग में जब मत्त भालों 
अचेना के रह्नईण में, एक कण मेरा मिला लो । 
भैरवी : सोहनलाल द्विवेदी 


( ४) प्रार्थना है आज जन जन की, 
जन की न होके यह जनता की जय हो। 


प्रगतिवाद १३६ 


निखिल भुवन की, 
पीड़ित मनुष्यता जहाँ भी हो अभय हो । 
जयहिंद : सियारामशरण गुप्त 
हिन्दी के कुछ कवियों की भावनाएँ अधिक उग्र थीं । वे गांधीवादी। 
होते हुए भी क्रांति के उपासक रहे हैं । इनमें प्रमुख हैँ बालऋृष्ण शम | नवीन, 
भगवती चरण वर्मा और दिनकर | 


कवि कुछ ऐसी तान सुनाओ जिससे उथल पुथल मच जाए । 
नाश ओर सत्यानाशों का धघुँवाधार जग में छा जाए | 
नियम और उपनियमों के ये बंधन दृक-टूक ही जाएं । 
विश्वम्भर की पोषक बीणा के सब तार मूक हो जाएँ। 
नाश नाश हो महानाश की प्रलयंकरी आँख खुज्ञ जाएँ। 
कवि कुछ ऐसी तान सुनाओ जिससे डउथल पुथल मच जाए । 


--नवीन 
गगन पर धिरो मन्‍्डलाकार 
अवनि पर गिरो वत्र सम बल , 
गरज कर भरो रुद्र हुंकार, 
यहाँ पर करो नाश का साज ! 
मचे तांडब न्तेन फिर आज, 
चुका ले महाकाल निज व्याज ! 
--भगवतोचरण वर्मा 
इस प्रकार सुधारवाद, राष्ट्रीय भावना और क्रांति की रचनाएँ भी प्रगति- 
शील साहित्य में सम्मिलित हैं। मैंने केवल उन्हीं कवियों के नाम लिए हैं 
जिनके नाम प्रकाशचंद्र शुप्त, डा० रामविलास शर्मा या शिवदानसिंह चौहान 
बड़े गये से अपने लेखों में लेते हैं। परन्तु मुझे ऐसा लगता है कि ये कवि 
प्रगतिवाद की नींव की ईंट ही बन कर रह जायेंगे। सुधार की जो रचनाएँ 
हों, प्रगतिवादी चाहते हैं उनके पीछे माक्संवादी दर्शन हो। राष्ट्रीय भावना 
भी जो गांधीवाद से प्रभावित थी, संभव है आगे चलकर  प्रगतिवादियों की 


ऐ सुमित्रानंदन पन्‍्त 


दृष्टि में महत्त्वपूर्ण भावना न रहे । एक तो इसलिए कि भविष्य में अन्र 
भावनाओं को अंतर्राष्रीय दृष्टि से देखा जायगा, दूसरे संघर्ष का रूप भिन्न 
प्रकार का होगा | माक्संवादियों का मूल सिद्धान्त वर्ग-संघर्ष का सिद्धान्त है । 
अतः काव्यात्मक चित्रण में शोष॒क ओर शोषित के संघष्र को प्रमुखता मिलेगी। 
भविष्य में संघष् के लिए देश विशेष को आँखों के सामने उतना न लाया 
जायगा जितना समस्त प्रथ्वी को। सभी देशों के शोषितों की समस्या अन्न 
एक ही होगी। क्रांति की धारणा का प्रगतिवादी आदर करते हैं; पर जैसी 
रचनाएँ पिछले कवियों ने दीं, उनमें ध्वंस की भावना तो है; परन्तु नव 
निर्माण की भावना नहीं दिखाई देती | प्रगतिवादी कोरे विनाश में विश्वास 
नहीं करते | रचनात्मक कार्यों के लिए ही वे ध्वंस का आवाहन करते हैं । 
अतः सधार, राष्ट्रीवा और अंध-क्रांति प्रगतिवादियों से आदर तो पायेंगी 
क्योंकि वे उनके अधिक निकट हैं; पर प्रगतिवादी - रचनाएँ आगे चलकर वे 
ही कहलायेंगी जो किसी न किसी रूप में साम्यवाद की छाप लिए हुए हों 
और माक्सवादी दर्शन को अपना पथ-प्रदशक समझें । 
नई कविता 

प्रगतिवादी कविता के विषय क्या होंगे, यह किसी ने अभी स्पष्ट रूप से 
नहीं बतलाया; अत: प्रगतिवादी पन्नों में जो रचनाएँ पढ़ने को मिलती हैं, 
उन्हीं के आधार पर हम विषय का निर्शरण कर सकते हैं। नीचे “जनवाणी' 
और “हंस” में से हम कुछ कविताएँ उद्धुत करते हैं : 

मज़दूरों को लड़ाई 

(१) दुनिया के मजदूर भाइयों! सुन लो एक बात ठुम आज | 

सिर्फ एकता में ही बसता इस दुनिया के सुख को राज। 

सिर्फ एकता के बल पर कमज़ोर जो थे शहज़ोर बने। 

अपने से बलवान पछाड़े, औ आक़त में रहे तने। 

--किरण सोनरिक्सा 


पस्तहिम्मत साथी स 
(२) देखो देश पुकार रहा है हिम्मत मत हारो साथी। 


प्रगतिवाद १४१ 


भूलो मत चक्की के दों पार्टों में लड़ना है साथी । 

देश भयानक संकट में है कुछ करना होगा साथी । 

भूखे मरते लोगों के हित अन्न अभी लाना साथी। 
--प्रकाश सक्सेना 


बलिन अब नज़दीक हे 


(३) फ़ासिस्तों की काल रात्रि में घोर घटा घिर आई। 
चलो लाल सेना ज्यों चलती साबन में पुरबाई। 
--शिवमंगल सिंह 'सुमन' 
एक रात 
(७) नष्ट कर दो 
आज धरती पर खड़े-- 
अभिशाप से-- 
इन राजमहलों को जलाकर ! 
नष्ट कर दो--- 
लक्ष्मी के लाडलों के 
ये विशाल भवन ! 
हैं खड़े जो नींब लेकर 
आज मानव के रुधिर की | 
नष्ट कर दो-- 
शेष रह जाये न कोई 
इस जगत में ... .. . 
--विश्वनाथ मिश्र 
गाँव की हाट 
(५) आगे सेली सी चादर पर 
बेनी हलवाई रक्‍खे है 
कुछ गट्ट , तिज्षकुट और 
जलेबी चोटे की 


१४२ सुम्रित्रानंदन पंत 


गुड़ की पट्टी ओ बताशा भी 
मक्खी, हड्ड ओर गद का 
उसको कुछ भी है ध्यान नहीं 
वह छोटा अधनंगा बालक 
निज माता की उडँगली पकड़े 
ओ, अपनी बहती नाक सुरक 
है बड़े चाव से धेले की 
उस पट्टी का रस चूस रहा 
अपनी जबान चटकार रहा । 
--रामचंद्र व्मो 
भिखारिन 
(६) शून्य है नगरी, मगर दाता नहीं कम, 
बफे से हैं श्वेत, कोई कोयले से श्याम, 
मोटे होठ, भद्दे रूप, 
नोट दस के, पाँच के 
शाम ही से पाक के म्कुरमुट तले 
है माँगती बह भीख ! 
--श्रीचंद्र अमिहोत्री 


स्वस्थ भ्रम 


(७) रेल जा रही थी, 
मध्यवित्त बाबू एक मेरे व्योढ़े में 


आगे कोई गाँव का छोटा सा स्टेशन था । 
डिब्बे में से दूर ही से दीखा, 

उन धान के कटे हुए खेतों के उस पार, 
मेंस के पीछे एक काली सी किसान कन्या 


प्रगतिवाद १४२: 


नाटे से बरगद की घनी उस छाँह मं 


पास में मोटा-सा लट्ठ लिए एक युवक 
भेंस की पीठ पर कुहनी टिकाए हुए 


देखते ही देखते चिकोटी काटी उसने-- 
छातियाँ मसल दीं, ओर. ..! 

गाड़ी में बैठे हुए बाबू के मन मैं-- 
सैक्स-चेतना की प्रतिक्रिया हुई “छिः “हि: में, 
देखिए असभ्यता गँवारों की, 

खुले मैदान में... 

खेत खलिहान में ..., 

ये! के आगे बढ़ने में उनकी सुसभ्य बाणी-- 
प्रोढ़्ा नायिका की भाँति सकुच सिमट गई ! 
उन्हें क्या पता कि-- 

स्वस्थ काम को अपेक्षा नहीं | 

महल, अटारी ओर तोशक-पलंग की । 


--मंगला मोहन 
पुल्लिज्न 
(८) घत्‌ बेहूदे ! 
बंकता है बातें त्रजबिहारी की 
कोन था योगेश्वर, चक्र धारी 


--पीरेश्वर सिंह 
गरो नाला 


(६) आगे आगे आगे आगे सर्ांता है 
खोये सोये मेदानां को थर्राता है 


१४४ सुमित्रानंदन पन्‍्त 


आओ आओ आओ आओ अर्शता है 
जीतो जीतो जीते जीतो नरोता है 
--केदारनाथ अग्रवाल 
सत्यं शिवं सुन्द्रम्‌ 
(१०) हाथी घोड़। पालकी, 
जै कन्हेयालाल की । 
न्प 2 20 
हिंदी हम चालीस करोड़ । 
क्यों बैठे हैं साहस छोड़ ! 
देश हमारा हिंदुस्तान, 
लाखों ही मजदूर किसान ! 
इस धरती पर बसने वाले, 
उसके हित पर मिटने वाले ! 
कया भागेंगे ताबड़ तोड़, 
हिन्दी हम चालीस करोड़ । 
यह आजादी का मैदान, 
जीतेंगे मजदूर. किसान | 
एक यही है. राह सुगम 
सत्यं, शिवं, सुन्द्रम्‌ । 
_.डा० रामविलास शम्मों 
इस प्रकार प्रारम्मिक वर्षों में प्रगतिवाद में कई दोष देखने को मिले- - 


(१) प्रचार भावना 

(२) बीमत्सता और अश्लीलता 
(३) नास्तिकता 

(४) कलाहीनता 


-> प्रगतिवाद - कर 


जन्न कोई वस्तु पनपना चाहती है तो एक ओर विरोधी वस्तुओं का संहार 
करती है, चाहे उसमें सफल न हो, और दूसरी ओर अपना प्रसार । यह कार्य 
आलोचक ही नहीं, कबि भी जाने अनजाने करते हैं। कवि एक ओर निर्गण 
का खंडन साखी-सबदी-दोहाकारों की निंदा करता, दूसरी ओर भक्ति की महत्ता 
प्रतिष्ठापित करता है; एक ओर रीतिकारों की वासनाबृत्ति को गहिंत ठहराता, 
दूसरी ओर ब्रह्म की उपासना का मार्ग प्रशस्त करता है; एक ओर छायावादियों 
की पलायन-बृत्ति को कायरता शब्द से अभिहित करता और दूसरी ओर सामान्य 
प्रगतिवादी रचनाओं की प्रशंसा में परथ्वी-अआकाश एक करता है। आ्रालोचक की 
सहायता मिलने से उसकी शक्तित और भी जोर पकड़ती है। किन्तु सत्‌ साहित्य 
ओर प्रचारात्मक साहित्य के प्रचार में अन्तर है। केवल सिद्धान्तों के कथन 
करने वाले साहित्य को जत्र राजनीतिक प्रौपेगेंडा का रूप दिया जाता है और 
साथ ही सत्साहित्य की बुराई की जाती है तो उससे ज्ञोम और प्रतिक्रिया का 
जन्म होता है जो हानिकर है। साहित्य का पहला प्रचार सुकवि, सुलेखक 
उत्पन्न करना है। केवल प्रचार के बल पर न कोई साहित्य आज तक पनपा है 
ओर न पनप सकता है । प्रगतिशील साहित्य के विरुद्ध जो यह आवाज उठी है 
कि वह अभी प्रायः बोद्धिक है, आरामकुर्सी पर बैठकर प्रगतिशील रचनाएँ नहीं 
हो सकतीं, मोटर में घूमकर या रेल की खिड़की से गाँव या उसके वास्तविक 
जीवन का अन्दाजा नहीं हो सकता, उसमें बहुत कुछ तथ्य है। जिसे हम 
सिद्धान्त के रूप में जनता के सामने रखना चाहते हैं उसे अनुभव के रूप में 
ग्रहण करना ही होगा । 

प्रगतिवादी चाहें तो उनके प्रचार के कई शुभ और सफल रूप हो 
सकते हैं-- 

(१) कवि सम्मेलनों में अपनी शक्तिदायिनी रचनाओ्रों से जनता को प्रभावित 
करना और उस तक अपनी वाणी पहुँचाना । 


(२) साहित्य-समितियों का आयोजन कर भाषणों द्वारा अपने दृष्टिकोण को 
स्पष्ट करना | 


(२) पुश्ष्कों के रूप में प्रगतिव्रादी सिद्धान्तों और प्रगतिशील साहित्य की 
महत्ता प्रतिपादित करना । 

रडद सुमित्रानन्दन पन्‍्त 


प्रगतिबाद और पूजीपति 


आज के संसार में धन का विभाजन कुछ इतना अस्वाभाविक है कि वह 
चौंकाने वाला हो गया है। एक ओर स्वच्छ खुले वातावरण में बँगले खड़े हैं, 
दूसरी ओर तंग गलियों में दुगन्ध से पूर्ण टूटे घरोंदे हैं जिन्हें पशुओं की जोह 
कहना अधिक उपयुक्त होगा; एक ओर दिन में सुवासित कपड़े दो बार बदले 
जाते हैं, दूसरी ओर लज्जा ढकने तक को वस्त्र नहीं है, एक ओर प्रीष्म में 
खसखाने, वर्षा में सुरक्षित कक्ष ओर शीत में इलैक्ट्रिक हीटर हैं; दूसरी ओर 
ताप में तन क्रुलसता, वर्षा में भीगता और जाड़ों में ठिठुर-ठिठ्वर जाता है। 
एक ओर मुलायम गद्दे पर बैठा कुत्ता दूध नहीं पीता, दूसरी ओर नवजात शिशु 
के लिए भी अन्नाभाव के कारण माता के स्तनों तक में दूध सूख गया है | कैसी 
विष्रमता है ! किसी देश में ऐसी अवस्था उत्पन्न होने पर यदि यह पता चले 
कि मोटे आदमियों की चर्तमी अधिकतर गरीबों का रक्त चूसकर बढ़ी है तो क्या 
रक्‍त खौल उठने के कारण नहीं उपस्थित होंगे ? गरीच्रों के मन की हलचल 
क्या भूकंप नहीं उत्पन्न करेगी ? यदि उस देश में संवेदनशीक्ल कवि होंगे तो 
क्या यह ज्ञलोभ काव्य में व्यक्त नहीं होगा ! 

पूँजीवादी धन के मद में गरीब आदमी को आदमी नहीं समभते | दोनों 
ही व्यक्ति हैं। पर इस प्रथा ने मनुष्यता छीन ली है । धनी व्यक़्ति प्रायः दरिद्र 
व्यक्ति को तिरस्कार की दृष्टि से देखते हैं और उसके साथ पशुओं का सा 
व्यवहार करते हैं | सामूहिक मंगल के लिए यह आवश्यक हो उठा है कि अन्न 
पूँजीवादी प्रथा भारत से ही नहीं, संसार से मिट जानी चाहिए। 


प्रगतिवाद ओर ईश्वर 
मार्क्सवाद ईश्वर में विश्वास नहीं करता यह तो स्पष्ट बात है। वैज्ञानिक 
भौतिकवाद में जत्र चेतना को उस रूप में स्वीकार नहीं किया जाता जिस रूप में 
अध्यात्मवादियों में, तब महाचेतन और ईश्वर में विश्वास करने की बात ही 
नहीं उठती । धर्म को प्रगतिवादी अफीम का नशा बतलाते हैं। यह बात तो 
पाननी पड़ेगी कि धर्म के नाम पर संसार में बड़ा रक्‍्तपात हुआ है। उसके 
कारण साधारण मेधा के व्यक्तियों में अंध-विश्वास, कट्टरता ओर अकर्मण्यता 

के दुगंण भी आ जाते हैं। परन्तु यह धम का उतना दोष नहीं है, जितना उसके 
अनुयायियों का। ऋषियों, सन्‍्तों और पैगम्बरों की वाणी सुनें तो हृदय कितना: 
शीतल होता है, उनके सिद्धान्त भी प्रायः मिलते-जुलते और सार्वभीम हैं, परू 
ये उनके अनुयायी ही हैं जिनके आचरण से विरोध उत्पन्न होता है ओर 
अमंगल छा जाता है। इन्हीं सत्र कारणों से धम अपनी शक्ति खो रहा है आर 
भविष्य में या तो वह अपने निखरे रूप में आवेगा या मिट जायगा। दूसरी 
ओर यह धारणा कि ईश्वर की कल्पना पूँजीवादी प्रथा की उपज है कुछ 
अतिशयोक्तिपूर्ण प्रतीत होती है। ईश्वर के सम्बन्ध में चितन सृष्टि के आदि: 
काल से होता चला आ रहा है और ऋषि, महात्मा तथा सन्‍त लोग संसार 
के वैभव पर ठोकर मारने वाले ही रहे हैं। हमारे यहाँ जो दाशं॑निक. 
चिंतन हुआ है, उस निधि को हम किसी भी मूल्य पर खोने के लिए तैयारः 
नहीं होंगे ओर न मेरी बुद्धि यह मानने को तैयार है कि जितने आस्तिक सन्त 
हुए हैं वे सत्र ढोंगी थे । काव्य में भी मैं कत्रीर और जायसी, सूर और तुलसी, 
मीरा और रसखान, रवीन्द्रनाथ और महादेवी को कभी भी ढोंगी मानने को तैयार 
नहीं । संसार में अकेले रहने पर भी इन लोगों की आस्था नहीं डिग सकती |. 

रवीन्द्रनाथ ने इस बात को एक स्थान पर बड़ी मार्मिकता से व्यक्त किया है-- 

नम्र शिरे सुखेर दिने 
तोभार मुख लइबे चिने 
दुखेर राते निखिल धारा जे दिने करे वंचना 
तोमारे जेन ना करि संशय 

फिर भी संसार का विश्वास ईश्वर पर से धीरे-धीरे उठता जा रहा है । 
यदि ईश्वर को न मानकर भी मनुष्य की मनुष्यता बनी रहे तो यह मानवता 
उस ईश्वर-घिश्वास से कहीं बड़ी है जिसकी आड़ में मनुष्य मनुष्य नहीं रह 
जाता। हिंदी काव्य में नास्तिकता की श्रभिव्यक्ति अभी कम ही हुई है। केवल 

+ जब्र सुख का दिन आवे, तब सिर क्कुकाकर में तुम्हारे मुख को पहचान 


लूँ, ओर जब दुःख की रात छा जाय और यहाँ तक कि सारा संसार ही मेरे 
साथ विश्वासघात करने लगे, तब भी ठुम पर मेरा विश्वास अडिग रहे । 

नास्तिकता को आधार बनांकर अभी कोई महान्‌ केलाकृति निर्मित भीः नहीं 

हुई | भविष्य के पल बहुत संभव है घोर नास्तिकता के पंल हों, पर व्यक्तिगत 
उपासना की स्वतंत्रता आंगे- के युगः में भी रहेगी | यह दूसरी बात है कि ऑपको 
अपने धामिक आवेश के प्रदर्शन का अवसर नहीं मिलेगा। भारतंवर्ष आरस्तिकों 
का देश' है, यही कारण है कि बहुत गंभीर विद्वान सामाजिक क्षेत्र में तो मार्क्स 
के सिद्धान्तों को स्वीकार करते हैं, पर दाशंनिक क्षेत्र में उसके भौतिकवादी दर्शन 
को ज्यों का त्यों स्वीकार नहीं करते | इसी से माक्संवाद और अभध्यात्मवाद के 
समन्वय के पक्ष में कुछ लोग हैं। यह आंदोलन कहाँ तक. सफल होगा, में कह 
नहीं सकता । परन्तु ईश्वर एक ऐसी चीज़ है कि:यदि वह सिद्ध नहीं हो सकता 
तो असिद्ध भी नहीं हो सकता और यदि असिद्ध नहीं हो सकता तो सिद्ध भी 
नहीं हो सकता | अ्रतः मेरी सम्मति में इस समय सबसे अच्छा मार्ग यही है कि 
ईश्वर हैया नहीं इस मंभगट में न पड़ कर हम मनुष्य के वास्तविक विकास 
में सहायक॑ हों । 


प्रगतिवादी ओर नारी 


प्रगतिवादियों का नारी के ग्रति भी अभी कोई दृष्टिकोण स्पष्ट नहीं है । 
जहाँ तक अश्लील रचनाओ्रों का संबंध है वहाँ केवल ग्रगतिवादियों को ही दोष 
नहीं दिया जा सकता, क्योंकि जो प्रगतिवादी नहीं हैं वे भी घोर »ंगारी रचनाएँ 
लिखते हैं । लेकिन जो बात विशेष रूप से जानने की है वह यह कि भविष्य में 
स्त्री पुरुष का क्या संबंध रहेगा? नैतिकता का प्रश्न भी है। किसी भी कारण 
से हो, समाज में हमने यह पाया कि उसमें मर्यादा का ध्यान रखा जाता था। 
'नारी--मा, बहिन, पुत्री, पत्नी आदि के रूपों में विभाजित थी। मा मा थी, 
बहिन बहिन और पुत्री पुत्री | ये तीनों अत्यंत पवित्र संत्रंध थे ओर इस पवित्रता 
'की रक्षा हिंदी साहित्य में हुई है। रोमांस के क्षेत्र में परकीया का प्रचलन था, पर 
घर में रोमांस नहीं मचा | इधर के हिंदी साहित्य को लें--उदाहरण के लिए 
राहुल जी के कथा-साहित्य को--तो उन्होंने अपने वर्णनों में जैसे “वोल्गा से 
गंगा? और “सिंह सेनापति” आदि में, मा, बहिन ओर पुत्री के साथ भोग में रस 
बलिया है। उन्होंने अपने कथानकों को इस प्रकार प्रस्तुत किया है मानो जीवन 

में यह सब्र होता था । वैसा दिखाते हुए उन्हें कोई संकोच प्रतीत नहीं होता--- 
कोई हिचक नहीं । 

कुछु उदाहरण लीजिये -- 

कर १ किम 

यह ६००० ई० पू० की बात है-- 

यहाँ किसका पिता कौन है, यह बतलाना असम्भव था।* निशा के पहले 
जब उसकी मा का राज्य था, तब बूढ़ी दादी--उस वक्‍त प्रौढ़ा--के कितने ही 
भाई पति, कितने ही पुत्र-पति थे, जिन्होंने कित नी ही बार निशा के साथ नाचकर 
गाकर उसके प्रेम का पात्र बनने में सफलता पाई थी, फिर स्त्रयं रानी बन जाने 
पर निशा की निरन्तर बदलती प्रेमाकांज्ञा को उसके भाई या सयाने पुत्र ठुकराने 
की हिम्मत नहीं रखते थे । 

-निशा 
रस कील र्‌ मी 

यह ३४०० ई० पू० का समाज है। सगे भाई बहिन में वार्तलाप चल 
रहा है-- 

“किन्तु जबत्न ये मेरे गोल-गोल स्तन उभड़ने लगे, जच्र मेरे मुख को सारे 
जन के तरुण जोहने लगे, तब मैंने तुझे भुला दिया ।”? 

“लेकिन दिवा ! इसमें तेरा दोष नहीं है ।” 

“फिर किसका दोष १? 

“मेरा, क्योंकि सारे जन के तरुण तुझसे चुम्बन माँगते, तू उन्हें चुम्बनः 
देती; सारे जन के तरुण आ्रालिंगन माँगते, तू आलिंगन देती । मृगया में चतुर- 


उत्य में कुशल, शरीर में पुष्ट और सुन्दर किसी जन--तरुण की आशा वूने. 
भंग नहीं किया ।” 


“ओर तू मेरी अपनी माँ का बेया, मैं तुके भूल गई ।” 
क्‍ “दिवा 

जा २ ++ 

यह १५०० ईं० पू० की बात है। एक तरुणी जनच्न किसी तरुण में अपने 
भाई की छाया देखती है, तब क्‍या होता है ! 

“एक दिन अपाला और सुदात, प्रेमियों की नदी चन्द्रभागा ( चनाव ) में 
नहाने गए | नहाते वक्‍त कितनी ही बार सदास ने अपाला के नप्म अरुण 
शरीर को देखा; किन्तु आज पचासों नम्म संदरियों के बीच उसके सौंदर्य की 
चुलना कर उसे पता लगा, जैसे आज ही उसने अपाला के लावश्य की पूरी परख 
पाई है । रास्ते में लौटते वक्त उसे मौन देखकर अपाला ने कहा--“सुदास्‌ ! 
आज तू बोलता नहीं, थक गया है क्या १” 

“अपाले ! तू अभी भी तीनों लोकों की अनुपम सन्दरी है !”? 

“अपनी आँखों से कहता है सुदास्‌ १?” 

“किन्तु मोह से नहीं अपाले ! तू यह जानती है ।”? 

“हाँ, तूने चुम्बन तक कभी मुझसे नहीं माँगा, यद्यपि भद्र तरुणियाँ उसके 
वितरण में बहुत उदार होती हैं |” 

“किन्तु उस बकत जब कि मैं तुभमें भैया श्वेताश्रवा को देखा करती थी।” 

-सुदास्‌ 
“+----- 

यह ४६० ई० पू० की बात है--बुद्धकाल की । शिकार का प्रसंग है। 

मल्लिका ने अ्न्तरवासक को कसकर बाँध लिया, केशों को समाल कर 
शिर के ऊपर जूड़ा करके कहा--“मेरे उत्तरासंग ( ओढ़नी ) की पगड़ी बाँध 
दे, बन्धुल !?! 

पगड़ी बाँध, बन्धुल कंचुकी के भीतर से उठे क्ुद्र-बिल्व-स्पर्धी स्तनों को 
अर्धालिगन करते हुए बोला-- 

“ओर ये तेरे स्तन १”? 

“स्तन सभी मल्ल-कुमारियों के होते हैं ।” 

“किन्तु ये कितने सन्दर हैं ।? _ 

“तों क्‍या कोई इन्हें छीन ले जायगा।' 

८तरुणों की नज़र लग जायगी ।” 

“वह जानते हैं, ये बन्धुल के हैं ।” 

“नहीं, तुमे उचञ्र न हो, तो मल्लिका ! भीतर से मैं इन्हें श्रपने अंगोछे से 
चाँध दूँ ।”? 

“कपड़ों के बाहर के दर्शन से तुझे तृप्ति नहीं हो रही है १” 

--बन्धुल मल्ल 

साढ़े सात हज़ार वर्ष का इतिहास देते हुए दूसरी उल्लेखनीय बात इसमें 
है--मांस और मदिरा | सोमरस को राहुल ज॑ ने भाँग बतलाया है। मांस में 
गाय और सुअर के मांत की पूरे चथेरेपन के साथ चर्चा की गई है । मांस मदिरा 
और मैथुन का एक सम्मिलित प्रसंग देखिए--- 

सोमा सोम की मशक और चप्रक ( प्याले ) लिए आई। दोनों मित्रों के बीच 
अमृताश्व भी ब्रैठ गया। सोमा ने सोम ( भाँग के रस ) ओर चषक को 
धरती पर रखते हुए कहा-- 

“विस्तर ला दूँ, ज़रा ठहरो ।” 

“नहीं सोमे ! यह कोमल हरी घास विस्तर से अच्छी है ।” ऋज़ाश्व ने कहा । 

“अच्छा, यह बतला ऋज़ |! लवण के साथ उद्चाला मांस खायगा, या आग 
में भूना ! बछेड़ा आठ महीने का था । मांस बहुत कोमल है ।” 

“मुझे तो सोमे ! भूना बछेड़ा पसंद आता है। मैं तो कभी-कभी सम्पूर्ण 
बछेड़े को आग पर भूनता हूँ । देर लगती है, किन्तु मांस बहुत मघुर होता है । 
और तुझे भी सोमे ! मेरे चषक को अपने ओठों से मीठा करना होगा ।”?? 

कुच्छु ने परिवर्तित स्वर में कहा । उत्तकी आँखें लाल हो रही थीं, “ओर 
सोमा आज तुझे क्या परवाह १” 

“हाँ, आज तो मैं अतिथि ऋज् की हूँ ? 

“अग्रतिथि या पुराने मित्र की ।” 


है -अम्तारब 
“सांकृत्य* ब्राह्मणों ने अपने कुलाचार के अनुसार अपने द्वार पर एक 


% संभवत: इसी से सांकृत्यायन बना है। 

मोटा सुअर का बच्चा काटा और अपने हाथ से पकाकर बंधुल मलल तथा 
मल्लिका को उसी सूझर मादव से संतृप्त किया |”? 
क्‍ --बन्धुल मल्ल 
ऋषियों के प्रति भावना देखिये-- 

“सुदास्‌ का पिता दिवोदास प्रतापी राजा था, जिसकी प्रशंसा में वशिष्ट 
विश्वामित्र और भरद्वाज ऋषियों ने मंत्र बनाए; किन्तु ऋग्वेद में जमा कर देने 
मात्र से उनके भीतर भरी चापलूसी छिपाई नहीं जा सकती ।? 

“पीवर गोवत्स के मांस और मधुर सोमरप्त से तोंद फुलाए इन ऋषियों की 
राय में वस्तुतः सुदास्‌ ( बहुत दान देने वाला ) हुआ ।” 

सुदास 
ओर ज्ञान के जन्म की कहानी यह है--- 

“तू बच्ची है गार्गी ! तू जानती है कि यह ब्रह्मवाद सिफ़ मन की उड़ान, 
मन की कलाबाज़ी है। नहीं गार्गी, इसके पीछे राजाओं ओर ब्राह्मणों का भारों 
स्वार्थ छिपा हुआ है | जिस क्षण यह ब्रह्मवाद पैदा हुआ था, उस समय इसका 
जन्मदाता ( प्रवाहण ) मेरी ( सोमा की ) बग़ल में सोता था ।” 

-प्रवाहण 

आर भगवान की व्याख्या यह--- 

“पिछले पच्चीस सालों में निशा-जन की संख्या तिशुनी हो गई । इसके 
लिए. जब कभी सूर दिवा के ओठों को चूमकर बधाई देता है, तो वह कहती-- 

“यह अम्मि की दया है, यह भग ( वान ) का प्रताप है |'''” गि 

-+-दिवा 


ओऔर अन्त में उदाहरण देने की साहित्यिक कला देखिए--- 

“ब्ात्रा ! मैं तेरी एक बात से सहमत हूँ; मनुष्य एक जगह बाँधकर रखने 
के लिए नहीं पैदा किया गया ।” 

“हाँ, वत्स ! पहले दिन के किए पाखाने पर रोज़-रोज़ पाम़ाना करना हो 


तो कितना बुरा लगेगा १?? 
--पुरुहृत 


- ग्रगतिवाद . १५९ 


. इस प्रकार वेद-शासत्र, ऋंषि-मुनि, ज्ञान-भक्ति के विरोध में मदिरि-मसि 
और मैथुन का यह दशक साम्यवाद के नाम से खड़ा किया गया। बहुत पहले 
जन्न मैंने “वोल्गा से गंगा' को पढ़ा था, तत्र सुना था कि राहुल जी बोद्ध हैँ 
और कम्यूनिस्ट । मैं दोनों को ही समझना चाहता ॥ | पुस्तक समाप्त करने 
पर मैंने अपने से प्रश्न किया : क्‍या बौद्ध सन्यासी ऐसे नम विचारक होते हैं * 
क्या इसी प्रकार वे हिंसा का सम थैन करते हैं! कम्युनिस्टों का भविष्य का 
सप्राज क्या ऐसा ही होगा १ क्‍या ये ही वे खोजें हैं जिनके आधार पर उन्हें 
महापरिडित कहा जाता है ? ओर मेरी भ बनाओ को बड़ा धक्का लगा । और 
तब मैं सोचने लगा कया प्रगति का अर्थ नंगा हो जाना है। 

एक दूसरे लेखक हैं यशपाल जी । वे भी यथार्थवाद के नाम पर अश्लीज 
प्रसंगों को निस्संकोच भाव से चित्रित करते हैं | केवलचंद नाम का एक 
क्लर्क अपनी छुत फाँदकर पड़ोसिन खत्रानी के घर में घुल जाता है ओर दस 
मिनट के भीतर सास-बहू दोनों के शरीर का रस ले लेता है-- 


“केवल को पसीना आ गया था ओर उसका कलेजा धकघक कर रहा 
था | साँस धोंकनी की तरह चल रही थी । परन्तु उससे अधिक उग्र थी उसकी 
चाह | उसने लक्ष्मी को बाहों में इतने जोर से स मेट लिया कि उसे अपने 
शरीर में ही समेट लेगा | वह उसके होठों को खा जाना चाहता था... ! 


सहसा जीने के किवाड़ों की साँकल खनखना कर गिरने की आहट हुई 
ऋ्रोर साथ ही किवाड़ खुल गए । दरवाजा खुलने से जीने की बत्ती का प्रकाश 
भीतर फैल गया । सास ने भीतर कदम रखा और आँखें तथा मुँह फेलाये, खोई 
सी सामने खड़ी रह गईं । 

जोर से चिल्लाने के लिए सास ने सीने में साँस भरा, ..। 


केवल की बाहों में सिमटी लकर्तमी प्रायः बेसुध हो गई थी । केवल ने उसे 
वैसे ही फर्श पर गिर जाने दिया ओर आत्म-रक्षा के लिए वह सामने खड़ी, 
पुकारने के लिए. तैयार सास पर टूट पड़ा । सास के मुँह के शब्द निकल पाने 


से पहले ही केवल ने सास के भरपूर शरीर को बाहों में ले, समीप पड़े पलंग 
पर गिरा कर ऊपर से दबा लिया. ..। क्‍ 

केवल ने सास का गला नहीं दब्नाया; परन्तु अवस्था ऐसी थी कि सास 
चिल्ला न सकती थी । उसने दबे स्वर में विरोध किया--“हैँ, हैं, क्या करते 


हो ??” परन्तु विरोध को स्वीकार करना केवल के लिए जीने मरने का प्रश्न 
था। 


नहू सध समालते ही कमरे से खिसक गई थी। दस मिनट बाद जब्र सास 
ने केवल की बाँहों से मुक्ति पाई तो केवल के गाल पर ठुनका दे मुस्कराकर 
शिकायत की--“बड़े वैसे हो तुम !?? 

--प्रतिष्ठा का बोझ 

यशपाल की एक दूसरी कहानी है जिसमें एक पिता अपनी पुत्री पर 

ही टूट पड़ता है। क्रोध करते-करते वह काम के वशीभूत हो जाता है। पता 
नहीं रस-शाह्त्रियों ने रौद्र और »ंगार का कैसे विरोध बतलाया है ! 

“प्रो ० डंडा परे फेंक अस्त-व्यस्त वस्त्रों में चारपाई पर पड़ी ज्ञानवती 
को थप्पड़ों और घूसों से पीय्ने के लिए उस पर क्कुक पड़े । उनके हाथ ज्ञान 
के शरीर पर जहाँ तहाँ पड़ रहे थे । ज्ञान के शरीर का स्पश उनके हाथों को 
शक्ति दे रहा था | कुछ हो समय पूव चाँदनी में पगडन्डी पर चलते समय ज्ञान 
के इसी सीने की तुलना लाजो के सीने से करने का चित्र उनके मस्तिष्क में 
ताजा हो गया । उनकी क्रोध से घँघली दृष्टि अद्वारह वर्ष पूर्व का चित्र देखने 
लगी | उनके हाथ ज्ञान के शरीर को पीगने की अपेक्षा गूँधने, नोचने और 
पकड़ने लगे | 

चोट की मार चुपचाप सहती ज्ञान अब पिता के उच्छुद्लल हाथों को रोकने 
का यत्न करती हुई विरोध में बोली--““पिता जी आ्राप कया कर रहे हैं १” 

प्रो० विमूढ़ हो चुके थे। उन्होंने उसको पुकार रोकने के लिए उसके 
मुख पर हाथ रख उसे शक्ति से वश में करना चाहा; परन्तु शान तिलमिला 
कर उनकी पकड़ से छूट गई और फुफकार कर बोली--पिता जी आप मुभसे 
व्यभिचार करना चाहते हैं | ऐसा पाप नहीं करने दूं गी ।” 

दाँत पीस कर ज्ञान को फिर पकड़ने का यत्न करते हुए प्रो० ने कहा-- 
“पापिन त नौकर के साथ व्यमिचार नहीं कर रही थी १” 
जे --धर्भ-रक्षा 

एक तीसरे प्रगतिवादी हैं. श्री नागार्जुन | उनकी गणना श्र गतिवाद के 
प्रमुख स्तंभों में होती है । उन्होंने एक उपन्यास लिखा है--रतिनाथ की चाची | 
यथार्थवाद के नाम पर वे महापंडित राहुल और यशपाल से भी आगे बढ़े 
हुए हैं। राहुल जी ने काम-संर्नध त्ली-पुरुषों में ही दिखाया, .पर नागाडुन 
ने वे कोने खोज लिए. जहाँ लड़के आपस में रस लेते हैं-- 


“रतिनाथ को नींद आ गई।; परन्तु वह गाठी नहीं थी । सोते समय मालूप 
हुआ कि कोई धीरे-धीरे उसकी जाँघ पर हाथ फेरने लगा है । लड़के की आँख 
खुल गई और वह सावधान हो गया। देखा कि पास सोने वाला उससे 
बिल्कुल सट रहा था, यद्यपि त्रिस्तरा खून चौड़ा था। रत्ती के जागने से सूयदेव 
एक दम निश्चेष्ट पड़ गया । थोड़ी देर में रतिनाथ को फिर नींद आ गई । 
अब्र सूर्यदेव ने अपनी एक जाँघ लड़के की कमर पर रख दी थी। इस बार 
रत्ती को लगा कि कोई उसके जननेंद्रिय को उँगली से छेड़ रहा है, साथ ही 
पीठ की ओर हल्का धक्का भी दे रहा है । रतिनाथ सती हो गया | वह हाथ 
उसने हटा दिया और करवट बदल ली। वह उठकर बाहर आ जाना चाहता 


था कि सूर्यदेव ने उसकी मुट्ठी में दो रुपये डालकर शांतिपूर्वक लेटे रहने का 
इशारा किया । न्‍ 


--रतिनाथ की चाची 

हिंदुओं की वैवाहिक प्रथा में बहुत से दोष आरा गए हैं। उसमें पुरुष एक 
दम स्वतंत्र है, नारी एक दम परतंत्र | यहीं से अनेक प्रकार की विषमताएँ 
उत्पन्न हो जाती हैं | पति पत्नी की मृत्यु पर दूसरा, तीसरा, चौथा विवाह कर 
लेता है, पत्नी विधवा होने पर नहीं कर सकती । बहुत से पुरुष दो-दो पत्नियाँ 
एक-साथ रखते हैं | पति मद्रिसेवी, जुआरी और वेश्यागामी हो. सकता है | 
पत्नी को उससे कहने का कुछ अधिकार नहीं है। घर का वह छोटे से छोटा 
काम करती है, पर फिर भी उसे चैन नहीं । पति की मृत्यु के उपरांत उसका 
जीवन एकदम अंधकारमय हो जाता है | उसकी इस महापरवशता का कारण 
वैवाहिक प्रथा का दोष तो है ही, पर इंससे-भी बड़ा कारण है यह कि वह 
आधिक दृष्टि से स्वतंत्र नहीं है। अपने जीवित रहने के  लिए.'' उसे. दूसरों का 

मुँह ताकना पड़ता है ओर यही कारण है कि उसके आँस कोने में ही सूख 
जाते हैं । | फ 

ऐसी दशा में यह उचित ही है कि भविष्य का समाज उसे मुक्त करे। 
उसे पूण स्वतंत्रता मिलनी चाहिए | जो पुरुष के अधिकार हैं वे उसके अधिकार 
होने चाहिए | पर स्त्री ओर पुरुष बहुत दिन तक पुथक नहीं रह सकते | 
यहीं नैतिकता का प्रश्न आकर फिर भी खड़ा होता है। भविष्य के नर-नारी 
नए समाज में अपने उत्तरदायित्व को पूर्ण रूप से समभेंगे । विवाह की प्रथा 
सहसा मिट तो नहीं जायगी, पर बह इतनी जड़ भी नहीं रहेगी । पति-पत्नी 
जीवन-साथियों के समान रहेंगे यदि साथी चुनने में भूल होगी तो दोनों को 
अधिकार रहेगा कि वे सदिच्छा से साथी बदल लें। स्वस्थ समाज में सैक्स 
का संबंध ऐसा होना चाहिए. जिसमें समाज के हेठु उपयोगी रहने के लिए 
स्वास्थ्य पर कोई बुरा प्रभाव न पड़े और साथ ही प्रेम के लिए किसी के 
शरीर या मन के साथ बल का प्रयोग न करना पढ़े | 


प्रगतिबाद जोर कलाकार 


प्रगतिवाद के प्रचार से यही नहीं कि आधुनिक साहित्य पर प्रभाव 
पड़े, वरन्‌ सारे हिंदी साहित्य पर प्रभाव पड़ेगा। आज का प्रगतिवादी 
आलोचक छायावादी काव्य को प्रतिक्रियावादी काव्य कहता है । उसने आर 
भी कई शब्दों का निर्माण किया है जैसे पलायनवाद आदि | अ्रभी तो उसके 
साहित्यिक मानदंड स्थिर नहीं हुए, पर आगे चलकर निश्चित रूप से वह 
उन्हें सारे साहित्य पर लागू करेगा और उन्हीं के अनुसार वह साहित्य 
का मूल्यांकन करेग। | बहुत संभव है वह काव्य या साहित्य को व्याख्याएँ ही 
बदल दे । इस सम्बन्ध में कई चातें स्मरण रखनी चाहिए । पहली यह कि ऐसी 
आलोचना केवल प्रगतिवादी आलोचना होगी । वह भी आलोचना का एक 
रूप होगा, पर वही रूप सब कुछ नहीं होगा । वह एक दृष्टिकोण मात्र होगा, 
पूर्ण सत्य न होगा | दूसरे भिन्न प्रकार के आलोचक भी सदैव उत्पन्न होते 
रहेंगे जो उस काल की परिस्थितियों को ही नहीं, कवि की भावनाओं को ध्यान 
में रखते हुए. सत्य को समग्रता में ग्रहण करते रहेंगे। तीसरे, साहित्य की 


% . 


# *. जे के 

वास्तत्रिक आलोचना समाज करेगा । आलोचकों के लाख प्रयत्न करने पर भी 
समाज के प्राणों को जो साहित्य प्रभावित करेगा, उसे कोई मिट न सकेगा ; 

एक दूसरा प्रश्न साहित्य और राजनीति का है। कया लैखक को किसी 
राजनीतिक वाद का प्रचारक होना चाहिए ? हमारा खष्ट उत्तर है ; नहीं। 
लेखक का व्यक्तित्व सभी प्रकार के वाद्दों से ऊपर होता है। उसके ऊपर 
किसी प्रकार का दबाव नहीं डालना चाहिए ! वह सभी क्षेत्रों से अपने काम के 
तथ्य चुनकर और उन्हें प्राणों के रस में डुत्रा कर उसी प्रकार बरसा देता है 
जैसे बादल खारे समुद्र से जल भर कर उसे मीठा बनाकर धरती को उबर करने 
के लिए लौग देते हैं। इस संबंध में प्रसिद्ध समाजवादी नेता आचाये नरेन्द्र | 
देव की सम्मंति को मैं अत्यंत मूल्यवान मानता हूँ--- 

“जीवन-संघर्ष से पु थक २हकर सच्चे ओर प्रगतिशील साहित्य की संष्षि 
संभव नहीं है। किन्तु इस कथन का यह तात्पय कदापि नहीं कि कलाकार के 
लिए राजनीतिक संघर्ष में लित होना आवश्यक है। संघ्रप के इतने निकट 
रहना कि वह उसका निरीक्षण कर सके, उसके लिए. आवश्यक है | किन्तु 
संघर्ष के संबंध में निष्पक्ष सम्मति बना सकने और साहित्य-सजन के लिए 
अवकाश प्राप्त करने के लिए संध्रष में सक्रिय भाग लेने से कलाकार को 
बचना पड़ता है ।” 

नव प्रभात 

प्रगतिवाद हिंदी साहित्य की नवीनतम ध्रव्त्ति है। वह जीवन की कठोर 
वास्तविकता को लेकर चलती है। यह सत्य है कि साहित्य कभी स्थिर नहीं 
रहता, वह एक प्रवृत्ति में बंधकर नहीं चलता । समय के साथ उसका “विषय? 
ही नहीं बदल जाता, उसकी “कला” भी बदल जाती है। यह हुआ 'बिकास का 
एक रूप । परन्तु आज जिस अथ में “प्रगति! शब्द का प्रयोग होता है वह 
भिन्न प्रकार का है। आज प्रगति का अर्थ है माक्‍्स द्वारा प्रतिपादित जीवन 
दशन को अपनाना । उसके अनुसार साहित्यिकों को अपनी रचनाओं के द्वारा 
जनता में ऐसी भावना भरनी है जिससे वे एक वर्गहीन समाज की स्थापना 
में विश्वास करने लगें। वैसी स्थिति के लिए भारत में श्रमी देर है; अतः अभी 
किसान और मजदूर अर्थात्‌ शोषित वर्ग के दुःख और दूसरी ओर ५जीपतियों 


पिल> उचे 2-४ (०4०४८ 

के अत्याचार को चित्रित किया जा रहा है। इसमें बर्ग संघ्रष की भावना प्रबल 
होगी और जनता के जागरण पर पूँजीवादी प्रथा एक दिन सदैव को सो 
जायेगी | भारतवर्ष में जो पिछले पन्द्रह वर्षों में प्रगतिवाद अधिक सफल नहीं 
हुआ उसका कारण एक तो यह है वह हमारे आचार-विचार, हमारी संस्कृति 
और देश के वातावरण के बिल्कुल अनुकूल नहीं था। अनुकूल तो वह आज 
भी नहीं है, पर संसार की स्थिति आज त्रदल रही है और उसके अनुकूल हो 
रही है | प्रत्येक महायुद्ध के उपरान्त जो यह आशा बँधती दिखाई देती थी कि 
अच शान्ति और सुख का साम्राज्य छा जायगा वह छाता नहीं दिखाई देता । 
दूसरे अभी तक जो साहित्यिक खड़ी बोली ने उत्पन्न किए. ये--उदाहरण के 
लिए अयोध्यार्सिह उपाध्याय, मैथिलीशरण गुप्त, जयशंकर ग्रसाद, सूर्यक्ान्त 
त्रिपाठी “निराला', सुमित्रानन्दन पन्‍त, महादेवी वर्मा, रामचन्द शुक्ल, प्रेमचन्द 
आदि, वैसा कोई भी साहित्यिक प्रगतिवाद उत्पन्न नहीं कर सका । जिन नामों 
को लेकर वह गव॑ कर सकता था, उन पर भी इस युग से अधिक पिछले युग 
का अधिकार था। तीसरे जिन अधकचरे साहित्यिकों को प्रगतिवाद ने 
प्रोत्साहन दिया, उन्होंने विषय और कला की दंष्टि से बड़ी हीन रचनाएँ हिंदी 
साहित्य को दीं | परिणाम यह हुआ कि उन रचनाओं के आधार पर शिक्षित 
जनता की धारणा यह हुई कि यदि इसो का नाम प्रगतिवाद है तो उसका 
साहित्य में न पनपना ही श्रेयस्कर होगा । परल्तु प्रगतिवादी लेखकों के दोषों को 
हम प्रगतिवाद के दोष नहीं मान सकते | समय आ गया है कि प्रगतिवाद के 
क्षेत्र में मी महान्‌ साहित्यिक उतन्न हों | आज से कई वर्ष पूर्व बच्चन! जी ने 

पिछली स्थिति को दृष्टि में रखते हुए लिखा था :-- 

- हले न गीत में नवल विहंग स्वर, 

चले न स्वप्न ही नवीन पंख पर, 

न खोल फूल ही सक्रे नए नप्रन, 


युग प्रभात 
में अभी 
विलंब है। 


नहीं, युग प्रभात अन्न हो गया । 


न्‍<ल्‍न्‍ममानम>म»»ः.<अमनममननक, _ २॑-ः»णःमममकमााा 5. 


पत की प्रगतिशीलता 


पन्‍त की प्रगति के चरण हैं--ईश्वर, प्रकृति, प्रणय, जीवन और आशा ! , 
अर्थात्‌ रहस्थवाद, प्रकृतिवाद, रोमांचवाद, प्रगतिवाद और भविष्यवाद || “ 
ुगान्तः के प्रारम्म से ही प्रगतिवाद उनके काब्य में प्रारम्भ हो जाता है और 
ध्युगवाणी? तथा थआरम्या! में वह अपनी जड़े जमा लेता है । व्यक्तिवाद से 
समाजवाद की ओर मुड़ना पन्‍त के जीवन ओर काव्य की स्वाभाविक परिणति 
थी । बचपन से ही वे चिन्तनशील रहे हैं। हो नहीं सकता था वे एक स्थान 
पर रुक जाते | और आज भी वे प्रगतिवादियों के बाँघे बंधे कहाँ हैं ! बढ़े ही 
चले जा रहे हैं। पर उनके उधर मुड़ने से प्रगतिवादियों ने तुरन्त लाभ उठाया 
ओर लिखा, “श्री प्रेमचन्द के बाद श्री सुमित्रानन्दन पनन्‍त का प्रगतिवादी 
आन्दोलन में सक्रिय रूप से प्रविष्ट होना एक अत्यन्त महत्त्वपूर्ण घटना है।” 
परिणाम यह हुआ कि ज्यों ही उन्होंने बँधी हुई लकीर को छोड़ा, उनकी 
रचनाओं में बहुत से दोष निकल आए । फिर भी इसमें संदेह नहीं कि उनकी 
कुछ रचनाओं की प्रगतिवादियों ने जी खोलकर प्रशंसा की । “युगवाणी” की 
कविताओं के लिए प्रकाशचन्द शुप्त ने लिखा ही था ; भविष्य के समाज में 
“यह टेक्स्ट बुकों' में शायद रखी जावे । “आम्या? पर श्री शिवदानसिंह चौहान 
ने सम्मति दी 5 ग्राम्या पन्‍त जी अनपम कृति है। डा० रामविलास शर्मा और 


भी आगे बढ़ गए । उन्होंने घोषित किया $ ग्राम्या प्रगतिशील कविता का एक 
ऐतिहासिक मार्ग चिह्न है| 


मानसिक विकास 


पन्‍त जी जन्न बहुत अधिक भावुक थे, उसी समय से उनके भीतर चिन्तन 
की प्रवृति रही है। यही कारण है कि उनकी भावुकता बराबर कम होती गई 

है और चिन्तन प्रेघानता प्राप्त करता गया है। यहाँ तक कि अन्न चिन्तन ही 
सत्र कुछ हो गया है | “वीणा” में जिस समय भक्ति से गदूगद्‌ हो वेमासे 
अआरत्म-निवेदन कर रहे थे, उस समय भी विश्व-प्रेम और विश्व-सेवा की बात 
उनके मन में उठती थी-- 
विश्व-प्रेम का रुचिकर राग 
प्र-सेवा करने की आग, 
इसको संध्या की लाली सी 
मा!न मन्द पड़ जाने दे ! 
“7१६९८ 
'पलल्‍लब? यद्यपि प्रकृति का क्रीड़ागार है, पर कवि व्यक्तिगत चुल-दुः्ख का 
अनुभव करते हुए भावनाओं को विश्व-व्यापी रूप दे देता है, कऋंदन ओर अ्रश्र 
को विराय्ता प्रदान करता हुआ वह कहता है-- 
विश्वबाणी हो है क्रंदन 
विश्व का काव्य अश्रु कन 
और इसी “पल्लव” में तो वह “परिवर्तन! शीषेक रचना है जो पन्‍त जी को 
प्रथम बार प्रौढ़ विचारक के रूप में प्रस्तुत करती है । इसमें कवि स्वर्णिम अतीत 
के विनाश, वर्तमान की पीड़ा और भविष्य के निर्माण पर पछताता, शोक ग्रस्त 
होता और चिन्तन करता पाया जाता है । 
कहाँ नश्वर जगती में शान्ति ! 
सृष्टि का ही तात्पय अशान्ति ! 
जगत अविरल जीवन संग्राम, 
स्वप्न है यहाँ विराम ! 
एक सौ वे, नगर उतवन, 
एक सौ वषे विज्नन वन ' 
--यही तो है असार संसार 


* ७», सजन, सिंचन संहार: 
“१६२४ 

और “गुल्नन? में तो उसने स्पष्ट ही कहा है-- 
तप रे मधुर सधुर मन ! 
विश्व-वेदना में तप प्रतिपल, 
जग-जीवन की ज्वाला में गल्न । 


“7१६३२ 
शुज्ञन? में ही उन्होंने अनुभव किया था कि संसार को परिवर्तित होने और 
परिवर्तित करने की आवश्यकता है । इस पुराने संसार में मनुष्य स्वाभाविक साँसें 
नहीं ले सकता । उनके भीतर से पुकार उठी-- 
में प्रेमी उच्चादर्शों का, 
संस्कृति के स्व॒र्गिक-स्पर्शो' का, 
जीवन के हष बिमर्शो का; 
लगता अपूर्ण मानव-जीवन, ।। 
में इच्छा से उन्मन, उन्मन ! 
जग-जीवन में उल्लास मुझे, 
नव-आशा, नव-अभिलाष मुझे 
इश्वर पर चिर-विश्वास मुझे; 
चाहिए विश्व को नत्र-जीवन, 
आकुल रे उन्मन, उन्मन ! 
इस प्रकार उनका यह चिन्तन चलता रहा और “युगान्त? काल प्रारम्भ होते 
ही पिछला सन्न कुछ परित्याग कर एक नई दिशा की ओर वे मुड़ गये। मधुवर्षी 
कवि से उन्होंने पावक-कण बरसाने को कहा | विचारों के परिवर्तन की दृष्टि ऐे 
उनकी “कोकिल? रचना अत्यन्त महत्वपूर्ण है-- ३ 


क 
गा, कोकिज्न, बरसा पावककण ! कि 
नध्ट भ्रष्ट हो जीणें पुरातन, ६. 
ध्वंस भ्रंस जग के जड़ बन्धन ! रर्रि ु रे कं 
पावक-पग धर आबे नूतन, हु 
हो पल्‍लवित नवल मानवपन ! ही... 
सु० “-+ २१ बे 


*्ु 
लक 

गा, को किल, नव गान कर सजन ! 
रच मानव के हित नतन मन, 
वाणी, वेश, भाव सब शोभन, 
स्नेह, सुहृदता हो मानस-धन, 
करें मनुज् नव जीवन-यापन ! 
गा, कोकिल, संदेश सनातन ! 
मानव दिव्य स्फुलिंग चिरंतन, 
बह न देह का नश्वर रजकण 
देश काल है उसे न बन्धन, 
मानव का परिचय मानवपन ! 
को किल, गा, मुकुलित हों दिशि-क्षण ' 
कोकिल से, जो कवि का प्रतीक है, पन्‍त जी, पावक-कण बरसाने की प्रार्थना 
इसलिए, कर रहे हैं कि मत प्राचीन भस्म होकर नवीन युग का अवतरण इस 
पृथ्वी पर हो सके । पुराचीन की कार्य-अ्वधि जब पूरी हो चुकी तब धरा के मश्र 
से उसका हट जाना ही ठीक है-- 
द्रत भरो जगत के जीण पत्र, 
हे स्नरस्तध्वस्त, हे शुष्क शीरणों ' 
हिम-ताप-पीत, मधुवात-भीत, 
तुम बीतराग, जड़, पुराचीन !' 
--युगांत 
नवीन दृष्टिकोण 
युगान्त में जिस नवीन दृष्थ्व्कोण का कवि ने आभास मात्र दिया है, 
युगवाणी में उसी की व्याख्या की है आर ग्राम्या में उसी के व्यावहारिक पक्त 
की स्थापना । युगान्त पन्‍त के नवीन दृष्टिकोण को भूमिका है, युगवाणी उसका 
दर्शन पक्ष और ग्राम्या उसी का व्यावहा रिक प्रयोग । 
यह नवीन दृष्टिकोण क्या है * 
एक सर्वथा नवयुग की कल्पना काव्य में पन्‍त का नवीन चरण है। यह 

नवीन दृष्टिकोण ऐसा नहीं है जो उनके मानसिक विकास के सामंजस्य में न 
हो । अध्यात्म से प्रकृति, प्रकृति से प्रेम, प्रेम से जीवन और जीवन से जगत 
की रूपरेखा ही इस भाव-विकास को कोटियाँ हैं। पन्‍्त सूह्मता से स्थूलता की 
ओर, कल्पना से सत्य की ओर बढ़ते रहे हैं। युगवाणी ओर ग्राम्या में ठोस 
और सत्य जगत ही उनके चिन्तन का विषय रहा है। प्रत्यक्ष जगत, हँसता- 
क्रंदन करता जगत, उठता-गिरता जगत, सुन्दर-कुत्सित जगत, सोने-मिट्टी का 
जगत ही अच्च उनकी कल्पना का आधार है । 

चिन्तन के आधार के बदलते ही चिन्तन के माप-दंड बदल जाते हैं; 
अत; पहली उल्लेखनीय ब्रात जो हम युगवाणी में पाते हैं वह यह कि सूच्षम 
वस्तुओं के स्थान पर कवि अन्न साकार, स्थूल ओर ठोस वस्तुओ्रों को देखना 
चाहता है। भाव के स्थान पर मूर्ति, कंकार के स्थान पर जीवन-गीत, कल्पना 
के स्थान पर रक्त-मांवध लाना चाहता है। कोरे भाव, कोरे स्वर, कोरी कल्पना 
उसे अपेक्षित नहीं । वह अपने भाव की सजीव प्रतिमा देखना चाहता है, 
भंकार को निश्चित गीत के रूप में बदलना चाहता है और चाहता है कि 
उसकी कल्पना सजीव हो उठे । आत्मा की चर्चा के स्थान पर पवित्र आत्मा- 
वान्‌, स्नेह की चर्चा के स्थान पर अमित स्नेहशील व्यक्ति उसे चाहिये | हम 
मानसी विभूतियों की चर्चा न करें, प्रत्येक व्यक्ति का मन स्वर्गीय हो । हमारे 
चिन्तन हमारे कर्मों में परिवर्तित हो जायँ | सबसे बड़ी बात यह कि व्यक्ति के 
रूप में सोचना छोड़, समष्टि के रूप में हम सोचें, केवल अपनी मुक्ति न 
चाहें, सभी को स्वतन्त्र रखने के लिए प्रयज्षशील हों और कवि लोग भी अब 
व्यक्तिगत सुख-दुःख की ब्रात न उठा जनता के सुख-दुःख से एकाकार हों--- 

सब मुक्ति हो मुक्ति-तत्व अब, 
सामूहिकत। ही निजञ्ञत्व अ्रब | 

इस प्रकार हम देखते हैं कि कवि का ध्यान सब ओर से खिंचकर आज 
मानव पर केन्द्रित हो गया है। यह मानव रहता है धरती पर और अपने 
रहने के लिए उसने कुछ आदश बना लिए हैं। इस प्रकार कवि को तीन 
बातों पर चितन करना आवश्यक हो गया ( १ ) धरती ( २) मानव ( ३ ) | | 
कला ओर संस्कृति । 

इसमें संदेह नहीं कि पन्‍त हमारी धरती को प्यार करते हैं, क्‍योंकि धरतो 
'को बिना प्यार किए. कोई भी धरती के गीत नहीं लिख सकता। उन्होंने स्पष्ट 
कहा है : आकाश की ओर न ताको, उसमें कुछ नहीं है, धरती का सुन्दर 
मुख देखो--- 
। ताक रहे हो गगन ! 
'मृत्यु--नीलिमा--गहन गगन ! 
अनिमेष, अचितवन, काल-नयन -- 
निःस्पन्द शून्य, निर्मेन निःस्वन ? 
देखो भू को ! 
जीब प्रसू को ! 
हरित भरित 
पललवित ममंरित 
कूजित गुखश्ित 
कुसुमित 
भू को ! 
धरती को प्यार करने वाले के स्वभाव में जो पहला परिवत॑न होता है वह 
यह कि विरोधी तत्त्व के संबंध में उसका दृष्ठटिकोण बदल जाता है। उसका 
दृष्टिकोण एकांगी नहीं रहता । वह पूर्ण हो जाता है। एक समय था जब्न पंत 
जी को केवल रूप भाता था, केवल सुन्दर पर उनकी दृष्टि रहती थी। पर धरती 
को प्यार करते ही सुन्दर के साथ कुरूप का स्थान भी उन्होंने स्वीकार किया-- 
हे कुरूप, हे कुत्सित प्राकृत, 
हे सुन्दर, हे संस्कृत, सस्मित, 
आओ जग जीवन परिणय में 
परिचित से मिल बाँह भरो ! 
एक दिन सौंदर्य-बृत्ति केवल सुन्दरता का चयन करती थी, पर आज वे 
सौंदर्य-इत्ति को ऐसा चाहते हैं जो कुरूप को सहन भी कर सके-- 
बह अन्तः सोंदये, सहन कर सके 

वाह्मय वैरूप्य विरोध ! 
इसी प्रकार जीवन संघर्ष से भी आज कवि मुँह नहीं मोड़ता । वह घोषित 
करता है--- 
! जीवन संघर्षण देता सुख 
। क्लगता ज्ञलाम ! 
आज उसकी सत्य की व्याख्या भी बदल गई है। प्रत्येक वस्तु को वह 
जनता और जन-हित की दृष्टि से देखता है-- 


धर्म नीति औ” सदाचार का 
मूल्यांकन है जन-हित 
सत्य नहीं वह, जनता से जो 
नहीं प्राण--संबंधित 


माक्सवादी दरशेन का प्रभाव 


धयुगवाणी” में मार्क्सवादी दृष्टिकोण ने कवि को प्रभावित किया है, यह 
स्पष्ट देखा जा सकता है । 'मार्क्स के प्रति! रचना में कवि ने मास के प्रति 
अपने उद्गार प्रकट करते हुए उन्हें प्रलयंकर शिव का तीसरा ज्ञान-चक्षु बतलाया 
है। इससे अधिक मार्क्स के लिए वह और क्‍या कह सकता था ! आगे की 
अनेक रचनाओं में माक्सवादी दर्शन की छाप है जो मार्क्सवाद के प्रति कवि 
के विश्वास को प्रकट करती है। संसार, इतिहास और समाज की जैसी व्याख्या 
साम्यवाद करता है वैसी ही व्याख्या पंत जी ने की है। अंतर केवल बात करने 
ओर पद्मबद्ध करने का है। वही संसार को सत्य मानना, वही सामूहिक हित की 
टृष्टि से सन्न कुछ सोचना, वही पूंजीवाद को सब्न प्रकार के कष्गें के लिए. 
उत्तरदायी ठहराते हुए उसे मरणासन्न घोषित करना, वही दइन्द्वात्मक तर्क 
प्रणाली से काम लेना, वही साभ्यवाद के साथ स्वर्ण-युग का पदाप॑ण मानना--- 
सब कुछ वही है। साम्राज्यवाद और पूँजीपतियों की निंदा भी कवि ने साम्यवादी 
दृष्टिकोण से की हे। दूसरी दिशा में इसी दृष्टिकोण से प्रभावित होकर किसानों 
और मज़दूरों की प्रशंसा भी की गई है। यहीं तक नहीं, हथौड़े पर भी एक 

रचना प्रस्तुत है। नीचे के उद्धरणों से कवि का यह दृष्टिकोण स्पष्ट हो 
जायगा-- 
भूत दशन 
कहता भोतिकवाद, वस्तु जग का कर तत्वान्वेषण-- 
भोतिक भव ही एक मात्र मानव का अन्तर दर्षण ! 
स्थूल सत्य आधार, सूक्ष्म आधेय, हमारा जो मन, 
वाह्य जिवतन से होता युगपत्‌ अन्तर परिवतेन ! 
राष्ट्र, बगें, आदशे, धमं, गत रीति नीति ओऔ' दशेन 
स्त्॒णं पाश हैं : मुक्ति योजना सामूहिक जन जीवन ! 
नवोदूभूत इतिहास भूत सक्रिय, सकरण, जड़-चेतन 
इन्द्र तके से अभिव्यक्ति पाता युग युग में नूतन ! 
साम्यवाद के साथ स्वणं युग करता मधुर पदार्पण,] ५ 
मुक्त निखिल मानत्रता करती मानव का अभिवादन ! 
साम्राज्यवाद 
सुखियों के, कुज्षगपति, सामंत, महन्तों के वैभव क्षण 
बिला गए बहु राज तंत्र,--सागर में ज्यों बुद्बुद कण ! 
रजत स्वप्न साम्राज्यवाद का ले नयनों में शोभन 
पूँजीवाद निशा भी है होने को आज समापन / 
घनपति ४ 
वे नशंत्र हैं: वे जन के श्रमबल से पोषित, 
दुहरे धनी, जोंक जग के, भू जिनसे शोषित ! 
सुरांगना, सम्पा, सुरओं से संसेवित, 
नर पशु वे: भू भार: मनुजता जिनसे लज्जित ! 
दर्पी, हठी, निरंकुश, निर्मेम, कलुषित, कुत्सित, 
गत संस्कृति के गरल, लोक जीवन जिनसे मस्त ! 
जग जीवन का दुरुपयोग है उनका जीवन, ) 
अंब न प्रयोजन उनका, अन्तिम हैं उनके क्षण ! 

कृष ऋ 

यग यग का वह भारवाह, आकंटि नत मस्तक, 
निखिल सभ्य संसार पीठ का उसके स्फोटक ! 
बन्र॒मूढ,, जड़ भूत, हटी, छृष बाघ कपक 
ध्रव, ममत्व की मूर्ति, रूढियों का चिर रक्षक 
विश्व विवर्तनशील, अपरिवर्तित वह निश्चल, 
वही खेत, गृह-द्वार, वही वृष, हँसिया ओ! हल ! 
यग यग से निःसंग, स्वीय श्रमबल से जीवित, 
विश्व प्रगति अनभिज्ञ, कप-तम में निज सीमित । 
कर्षक का उद्धार पुण्य इच्छा है कल्पित 
सामूहिक कृषि काय-कल्प, अन्यथा कृषक मत 

श्रम जीवी 

वह पवित्र है: वह जग के कदेम से पोषित, 
वह निर्माता: श्रेणि, बगें, धन, बल से शोषित ! 
देन्य कष्ट कुण्ठित--सुन्दर है उसका आनन, 
गन्दे गात बसन हों, पावन श्रम का जीवन !! ! 
भूख प्यास से पीड़ित उसकी भद्दी आकृति, 
स्पष्ट कथा कहती, कैसी इस युग की संस्कृति ! 
बह पशु से जधन्य मानब--मानव की है छृति 

जिसके श्रम से सिंची समद्धों की प्रथु सम्पति 

शीत ताप ओ' छक्ुधा तवृषा में सदा . संयमित, 
हृढ चरित्र वह, कष्ट सहिष्णु, घीर, निर्भय चित! 
लोक क्रान्ति का अग्रदूत, बर वीर, जनाहत, 


नव्य सभ्यता का उल्नायक, शासक, शासित। «हे 
धन नाद 2208 कद ए 
ठझ्--ठकऊ ठन ! ' )) 
व्यर्थ विचारों का संघषेण, कह हे 
८५ 5 
हा 

अविरत श्रम ही जीवन साधन; | 
घोषित करता घन वज्-स्वन-- | 
ठडझ--ठडः ठन ! 

इस दृष्टिकोण से प्रभावित होकर कहीं-कहीं उन्होंने ऐसी बात कह दी है कि 

यदि वे माक्सवादी दर्शन से प्रभावित न होते तो उस सीमा तक न जाते | पंत 
जैसा सूक्षमता का प्रेमी मांसलता के सम्बन्ध में कहता है-- 


कहाँ खोजने जाते हो 
सुन्दरता ओ! आनन्द अपार ? 
इस मांसलता में है मूर्तित 
अखिल भावनाओं का सार ! 
शत वसन्त, शत भ्रीष्म, शरद्‌ का 
मांस बीज में है आवास, 
इश्वर है यह मांस, पूर्ण यह, 
इसका होता नहीं विनाश ! 
मांसों का है मांस, मानुषी मांस 
करो इसका सम्मान, 
निर्मित करो मांस का जीवन, 
जीवन भांस करो निर्माण ! 


साम्यवादी दृष्टिकोण के सम्बन्ध में उद्धरण कुछ आवश्यकता से अधिक 
हो गए । परन्तु इन उद्धरणों से कई भातों का पता चलता है। साम्यवादी दशेन 
ओर साम्यवादी दृष्टिकोण को अब तक एक स्थान पर जिस स्पष्टता, विश्वातत 
और पूर्णता से पंत ने उपस्थित किया है, उस प्रकार अन्य किसी साभ्यवादी कवि 
ने नहीं | उन जैसी चिंतन की व्यापकता और गहराई भी दूसरे छोटे-मोटे साम्य- 
वादी कवियों में नहीं पाई जाती। ये रचनाएँ कवि की दृढ़ आस्था से उद्भूत 
हैं; अतः कहीं-कहीं सिद्धान्तों और परिचित विचारों को चाहे दुहराने वाली 
हो गई हों, पर उस कट्टर प्रचारात्मक प्रवृत्ति की गंध इनमें नहीं है जिसके लिए 
अन्य नारे लगाने वाले कवियों को दोषी ठहराया जाता है। पंत की संस्कृत रुचि 

के अनुशासन में चलने के कारण इनमें अश्लीलता ओर कुरुचि का पुट भी 
कहीं नहीं दिखलाई देता । 


साम्यवादियों से मतभेद 


पंत जी साम्यवाद को उसी रूप में स्वीकार नहीं करते जिस रूप में वह 
पाया जाता है। यहीं से साम्यवादियों के साथ उनका मतभेद प्रारम्भ होता 
है। यह मतभेद मतवादी और कलाकार का मतभेद है और यही वह स्थान 
है जहाँ कलाकार अन्य प्राणियों से भिन्न होता है। यदि कलाकार भी 
राजनीति या किसी दल के पीछे हाथ बाँधकर चलने लगे तो फिर उसके 
व्यक्तित्व की विशेषता क्‍या रही । राजनोतिज्ञ, धार्मिक, दाशनिक और समाज- 
सुधार के समान कलाकार भी संसार, उसमें व्याप्त दुश्ख ओर अशान्ति तथा 
उस दुःख और अशान्ति के शमन के उपायों पर विचार करता है। उसे पूरा 
अधिकार है कि वह स्वतंत्र रूप से विचार कर सके ओर उन विचारों को 
संसार के सामने रख सके। मतभेद स्वस्थ मस्तिष्क और स्वस्थ आत्मा का 
परिचायक है | पंत जी की इस बात के लिए प्रशंसा करनी चाहिए कि उन्होंने 
अपना मतभेद स्पष्ट शब्दों में प्रकट किया है और उस मतभेद पर वे दृढ़ रहे 
हैं । साम्यवादी विचार-धारा को जो उन्होंने स्वीकार किया था वह लोक- 
कल्याण की भावना से ही। जजन्न उन्होंने देखा कि यह विचार-घारा अपने में 
पूर्ण नहीं है, इसमें बहुत-सी कमियाँ हैं तो उन्होंने उसे पूर्णता देने और उन 
कमियों को पूरा करने के लिए अन्य मनीषियों और चितकों की विचारधारा 
को अपनाया । उनका विश्वास है कि मनुष्य का बाहरी विकास ही पूर्ण विकास 
नहीं, उसकी चेतना भी पूर्ण रूप से विकसित होनी चाहिए । अहिसा के भी 
वे प्रतिपादक हैं और इधर जीवन-सौंदर्य के भी उपासक। अतः मास के 
व्यक्तित्व के प्रति आकर्षित होते हुए भी गांधी, अरविंद और रबीन्द्र के प्रति 
भी उनके हृदय में आकर्षण है। इस प्रकार उनकी मानवता की प्रतिष्ठा एक 
प्रकार से गांधी-माक्से-अरविद-रवीन्द्र दशंन की आधार शिला पर होती है। 
साम्यवाद की देन को वे बहुत बड़ी देन समभते हैं, पर गांधीवाद, अरविद - 
वाद ओर रवीन्द्र के सौंदयवाद की देन को भी वे कम नहीं समभते। बाहर 

और अन्तर का सम विकास ही वे पूर्ण मानव के लिए आवश्यक समभते 
हैं । इस प्रकार अंत में दो ही वाद रह जाते हैं जिनका समन्वय उन्हें प्रिय 
है | वे हैं भौतिकवाद और अध्यात्मबाद । भौतिकवाद के प्रतीक हैं. माक्‍्स 
ओर अध्यात्मबाद के गांधी अरविंद आदि । भौतिकवाद स्थूलता को लेकर 
चलता है, अध्यात्मवाद सूक््मता को। भौतिकबाद सामूहिकता को महत्त्व 
देता है, अध्यात्मवाद व्यक्ति को । इसी स्थूल-सूक्षम, व्यष्टि-समष्यि. के 
समन्वय से नवीन मानवता की सृष्टि होगी। कोई पूछ सकता है तत्र पंत की 
मौलिकता इसमें कहाँ है ? यह तो दृष्टियों को समन्वित करना हुआ । उनको 
अपनी देन क्‍या है? पर कवि यहीं नहीं रुक जाता । उसकी दृष्टि इससे कहीं 
व्यापक है | उसका कहना है कि सत्य इस समन्वय से बड़ा है। वह व्यक्ति- 
विश्व स्थूल-सूक्ष्म से परे है | ये दोनों वाद तो जीवन-सरिता के दो कूल-मात्र 
हैँं। नीचे की कविता को ध्यान से पढ़िए-- 
संकी् भौतिकवादियों के प्रति 


हाड़ मांस का आज बनाओगे तुम मनुज समाज ! 
हाथ पाँव संगठित चलाबेंगे जग जीवन काज्ञ : 
दया द्रवित हो गए देख दारिद्रय असंख्य तनों का ' 
अब दुहरा दारिद्रय उन्हें दोगे निरुपाय मनों का ! 
आत्मवाद पर हँसते हो भौतिकता का रट नाम : |॥+ 
मानवता की मूर्ति गढ़ोंगे तुम सवार कर चाम 
मानव ! कभी भूल से भी क्या सुधर सकी है भूल 
सरिता का जल मषा ? सत्य केवल उसके दो कूल 
आत्मा औ' भूतों में स्थापित करता कौन समत्व 
बहिस्तर, आत्मा भूतों से, है अतीत वहू तल 
भोतिकता आध्यात्मिकता केवल उसके दो कूल, 
व्यक्ति-विश्व से, स्थूल-सूक्ष्म से, परे सत्य के मूल ' 


. ग्राम जीवन पर प्रकाश 
प्रगतिबांद के आंदोलन से बहुत पूर्व आम जीवन आओऔर किसानों के 

जीवन पर हिंदी कवियों की दृष्टि पड़ती रही है; परन्तु जन्र से प्रगतिवाद के 
रूप में साम्यवाद का प्रचार हुआ, तत्र से दीन-दुःलियों के जीवन, छोटे 
लोगों के जीवन, निम्न श्रेणी के व्यक्तियों के जीवन को चित्रित करना आछु- 
निक काव्य की विशेषता बन गई | मिखारियों, मज़दूरों, किसानों का जीवन 
शोषित वर्ग के अन्दर समाहित होकर इस प्रकार चित्रित होने लगा जिससे 
पँजीपतियों या शोषक वर्ग के अत्याचार प्रत्यक्ष हो सके ओर जनसाधारण में 
यह भावना फैले कि उनके दुःखों का अंत ईश्वर से प्रार्थना करने या बड़े 
लोगों की दानशीलता अ्रथवा दया से न होगा, पुँजीवाद के विनाश से होगा । 
कहने का तात्पर्य यह है कि साम्यवाद का एक जीवंत आर व्यावहारिक दशन 
है जो जीवन के सभी पक्षों को छूता है और अपने विशिष्ट ढंग पर समस्याओ्रों 
का समाधान करता है। देखना यह है कि ग्राम जीवन के प्रति पंत जी का 
दृष्टिकोण इस दृष्टिकोश से कहाँ तक मेल खाता है ओर कहाँ मिन्न हो 
जाता है । 


एक समय था जब हमने ईश्वर और प्रकृति की शक्तियों के सामने सिर 
भुकाया और वेद-मंत्रों की स्वना की | आगे चलकर हमारी उत्सुकता का 
विषय राजमहल और राजकुपारों के जीवन की कहानियाँ बनीं। पर आज दंष्टि 
आकाश और महलों के गंबदों से उतर कर भोंपड़ों और खेत-खलिहानों में 
सौंदर्य॑खोजने का प्रयत्न कर रही हैं। हमारा युग देवी शक्तियों या सम्राटों 


का न होकर जनता का युग है। आज का कवि इसी से ईश्वर या सत्ताधारियों 
से पीठ फेर कर घरती के गीत गा रहा है । 


भारतवर्र गाँवों का देश है और ये गाँव हिंदी कवियों को किसी न किसी 
रूप में थोड़ा-बहुत बराभ्र लुभाते रहे हैं। इस युग में जब्न देश-प्रेम ने बल 
पकड़ा तो गाँव की ओर हमारे आधुनिक कवियों की भी दृष्टि गई और वे 
उनकी सहानुभूति, आरक्षण और ममता का केन्द्र बने । परन्तु इन कवियों में 
श्री सुमित्रानंदन पंत ही एक ऐसे संवेदनशील कवि निकले जिन्होंने ग्राम 
जीवन पर सबसे अधिक प्रकाश: डाला | यहाँ तक कि उनकी काव्यक्ृति आमम्परा! 
का मुख्य विषय ग्राम जीवन का चित्रण ही बन गया । 

सुमित्रानंदन पंत के संबंध में यह बात स्पष्ट हो जानी चाहिए किवे 
किसी वाद के प्रचारक नहीं हैं, जीवन के दृष्टा हैं। संसार का सुधार करने 
वाले किसी भी महापुरुष का हृदय जितना कोमल हो सकता था, उससे अधिक 
कोमल उनका हृदय है। लोक-कल्याण में जिन व्यक्तियों का जीवन रत रहा 
है, न केवल उनके विचारों का उन्होंने आदर किया है, वरन्‌ उनकी प्रशस्तियाँ 
भी लिखी हैं। परन्तु उनकी भी अपनी भविष्य-दृष्ण की दृष्टि है; अतः जहाँ 
विचारों का मतभेद है, वहाँ उसे उन्होंने स्पष्टता से व्यक्त किया है ! 


ग्राम-जीवन का एक स्वस्थ पक्ष है। वहाँ की प्राकृतिक शोभा को 
अकृत्रिमता अपना प्थक आकर्षण रखती है। वहाँ के लहलहाते खेत, जल 
भरे नदी-नाले, मैदान-कछार, बन-उपवन, पशु-पक्ञी सभी कितने प्रिय लगते 
हैं| बहाँ के युवक-युवतियों का स्वास्थ्य, वहाँ के आनंदोत्सव, वहाँ के वृत्य- 
गीत सब्न कितने प्राणप्रद हैं | कालाकाँकर में रहकर इस प्रकार के कुछ स्वस्थ 
क्षणों को कवि ने काव्य-बद्ध किया है। धोनियों का वत्य, कहारों का रुद्र दृत्य, 
चमारों का नाच, गंगा, संध्या के बाद, आराम श्री, ग्राम युवती, नहान आदि 
ऐसी ही रचनाएँ हैं। श्री, स्वास्थ्य, रोमांस और आनंद की कुछ भलक 
निम्निलिखित पंक्तियों से मिल सकती है-- 


( क ) अब रजत स्वणे मंजरियों से 
लद॒गई आम्र तरु की डाली; 
मर रहे ढाँक, पीपल के दल 
हो उठी कोकिला मतवाली | 


(ख) उनन्‍्मद यौवन से उभर] 
घटा सी नव असाढ़ की के 
अति श्याम वरण, 


श्ल््थ, मंद चरण, 
इठलाती आती ग्राम युवति 


बह गज्ञगति 
डगर पर - 

(ग) ऊँची अरहर में लुका-छिपी 
खेलतीं युवतियाँ मदमाती, 
चुम्बन पा प्रेमी युवकों के 
श्रम से श्लथ जीवन बहलातोीं । 
( घ ) अररर ..... 
मचा खूब हुल्लड़ हुडुंदंग, 
घमक घमाधम रहा मृदंग ! 
जमोंदार पर फबती कसता; 
ब्राह्मण ठाकुर पर है हँसता, 
बातों में बक्रोक्ति, काकु ओ' 
श्लेष बोल जाता वह सस्ता, 
कल काँटा को कह कलकत्ता | 
ये समाज के त्तीच अधम जन, 
नाच कूद कर बहलाते मन, 
वर्णो' के पद दलित चरण ये 
मिटा रहे निज कसक ओ' कुढन, 
कर उच्छुद्डलता, उद्धतपन | 


गाँव के व्यापक जीवन पर भी कवि की दृष्टि पड़ी है। उसने धूलि में 
खेलते बच्चों, बिदा होती बहू-बेटियों और पीतल तथा गिलग के गहने लादे 
किसानों की पत्नियों को नहाने के लिए, जाते देखा है । 


पर यह सुन्दरता, यह निद्वन्द्रता, यह मस्ती, यह आह्ााद ग्राम्य-जीवन 
का एक पक्ष है। उसका एक दूसरा पक्ष भी है जिसमें दरिद्रता हे, अज्ञान है, 
रोग है, कराह है। यहाँ क्षुधा मिटाने को अन्न नहीं, शरीर ढकने को वस्त्र 
नहीं, रक्षा पाने को घर जैसे घर नहीं। नर-नारी रूदढ़ियों में बँघे हुए हैं, छोटी- 
छोटी बातों पर लड़ते-झगड़ते हैं, जीवन के प्रकाश से मुँह फेरे बैठे हैं । 
शिक्षा, कला, संस्कृति की बात वहाँ करना व्यर्थ है। चित्र का यह पक्ष भी 
कवि ने पूरे यथार्थवादी दृष्टिकोण से चित्रित किया है-- 

( के ) यहाँ धरा का मुख कुरूप है 
कुत्सित गहित जन का जीवन, 
सुन्दरता का मूल्य वहाँ क्‍या 

जहाँ उदर है क्षुब्ध, नग्न तन ? 


( ख) . मिट्टी से भी मटमेले तन, 
अधफटे, कुचेले जीण वसन,- 
ज्यों मिट्टी के हों बने हुए 
ये गँबई लड़के--भू के धन ! 
कोई खंडित, कोई कुठित 
क़श बाहु, पसलियाँ रेखांकित, 
टहनी . सी टाँगें, बड़ा पेट, 
टेढ़े मेढ़े, बिकलांग छुणित ! 
जग जीवन धारा में बहते | 
ये मूक, पंगु बालू के कण ! 
(ग). रे दो. दिन का है 
उसका यौवन ! 
सपना छिन का 
रहता न स्मरण ! 
दुःखों से पिस, 
दुदिन में घिस 
जजेर हो जाता उसका तन ! 
ढह जाता असमय योवन घन ! 
बह जाता तट का तिनका 
जो लहरों से हंस-खेला कुछ क्षण !! 
(घ ) अंधकार की गुहा सरीखी 
उन आँखों से डरता दे गा 

भरा दूर तक उनमें दारुण 

देन्य दुःख का नीरब रोदन ' 
फूट रहा उनसे गहरा अ तंक 

च्ोभ, शोषण, संशय, अत्रम, 
डूब कालिमा में उनकी 

कँपता मन, उनमें मरघट का तम ' 
आँखों ही में घृूमा करता 

वह उसकी आँखों का तारा, 
कारकुनों की लाठी से जो 

गया जवानी ही में मारा! 
बिक्क दिया घर द्वार, 

महाजन ने न व्याज की कोड़ी छोड़ी, 
रह रह आँखों में चुभती बह 

कुके हुई बरधों की जोड़ी । 


प्रकाश के उन चित्रों की मंद छाया में घने तम के ये चित्र कितने भयावह 
लगते हैं | अंधकार के इस अजगर को क्या ऐसे ही छोड़ दिया जायगा ! 


ऐसी स्थितियों का अध्ययन साम्यवादी भी करते हैं और पंत जी ने भी 
किया है, इनका चित्रण प्रगतिवादी भी करते हैं और पंत जी ने भी किया है । 
पंत जी के ये चित्र यथार्थवादी हैं, यह स्वीकार करना पड़ेगा। यहाँ तक कट्टर 
प्रगतिवादी और पंत जी में कोई अंतर नहीं | कोई अंतर यदि हो सकता है 
तो यही कि किसी अन्य कवि की रचनाएँ एक मतवाद के अन्तर्गत आती 
आर ये नहीं आयेंगी । एक ही विषय, एक ही दृश्य, जीवन की एक ही कलक 
से भिन्न व्यक्ति भिन्न रूप से प्रभावित होते हैं और उप्त प्रभाव को भिन्न-मिन्न 
रूप से व्यक्त करते हैं। इन पिछले उद्धरणों को पढ़कर दुःख होता है, दया 
उत्पन्न होती है। इच्छा होती है मनुष्य इतना दयनीय न होता । मन में एक 
प्रकार की प्रतिक्रिया का भी जन्म होता है, एक प्रकार की सद्भावना जगती हे, 
ओर वह यह कि हमसे जितना हो सकेगा इन लोगों के जीवन को सुधारने में 

सहायक होंगे। में समभता हूँ कबि इन गआमीणों के प्रति इतनी सहानुभूति 
जगाने में सफल हुआ है और कोई कह सकता है कि कला की सिद्धि 
के लिए इतना पर्याप्त है, एक प्रकार से कवि-कर्म सफल हो गया । 


पर जैसे एक ही प्रकार की मिट्टी से मिन्न प्रकार की मूर्तियाँ ग़ी जा सकत 
हैं जो दशकों के हृदय में भिन्न प्रकार की भावनाएँ जाग्रत करें, वैसे ही काव्य 
का कोई विषय कई रूपों में मोड़ा जा सकता है। इन्हीं पिछली रचनाओ्रों को 
इस प्रकार प्रस्तुत किया जा सकता था जिससे पाठकों के हृदय में यह भावना 
जगती कि इन शोषित व्यक्तियों की दुदंशा का मूल कारण धनपति ओर 


पजीवादी प्रथा हैं और जच्च तक ये दोनों रहेंगे तब्र तक ये लोग इसी प्रकार | 


पिसते रहेंगे। ऐसी दशा में करुणा के स्थान पर ज्ञोभ, क्रोध या प्रतिहिसा 
की भावना जाग्रत होती और वर्ग-संघर्ष को बल मिलता। इससे क्रांति की 


भावना शक्तिशालिनी होती । केवल दृष्टिकोण की भिन्नता दिखाने के लिए 


आम्या की एक कविता लेते हैं। शीर्षक है “वह बुड़॒ढटा ।!” एक बुड्ढा है जो 
ठठरी मात्र रह गया है। पेट उसका पिचका हुआ है। कंधों में गढ़े पड़ गए 
हैं| एड़ियाँ जिवाई से फटी हुई हैं। कातर वाणी में वह अपना दुःख सुनाता 
है | कवि को दया उत्पन्न होती है और वह उसे कुछ पैसे दे देता है। चला 
जाता है वह । निश्चित है कि उसकी इस दशा पर प्रत्येक व्यक्ति पीछे कुछ 
न कुछ सोचेगा । कोई सोच सकता है कि आख़िर मनुष्य की दशा ऐसी क्यों 
हुई कि वह गिड़गिड़ा कर किसी के सामने हाथ फैलाए १ इस प्रकार एक 
व्यक्ति कितने माँगने वालों को संतुष्ट कर सकेगा १ यह तो सामाजिक रोग है । 
इसका उपचार तो समाज की व्यवस्था बदलने से ही होगा। ऐसी दशा में 
उसका चिंतन कुछ इस प्रकार का होता जिससे समाजवाद की स्थापना में 
व्यक्ति का विश्वास बढ़ता | पर कवि का सौंदर्य-बोध उसे एक भिन्न दिशा 
में ही ले गया है। उसकी कुरूपता पर उसका अधिक ध्यान जाता है। वह 


कहता है --- 
काली नारकीय छाया निज 
छोड़ गया वह मेरे भीतर, 
#. है ' & # 


/2) 

पैशाचिक सा कुछ : दुःखों से 
मनुज गया शायद उसमें मर! 
इतना होते हुए. भी पंत जी की सद्भावना पर सन्देह नहीं किया जा 
सकता । ये उनके सौंदर्य-प्रिय स्वभाव की सीमायें हैं जिन के लिए कुछ भी 
कहा जा सकता है | इस सौंदयं-बोध, इस कला- प्रेम ओर सुरुचि की अवस्थिति 
ने उन्हें इस दिशा में सोचने के लिए प्रेरित किया है कि मनुध्य का जीवन 
उच्च से उच्चतर और सुन्दर से सुन्दरतर बने | इसीलिए उन्होंने यह पुकार 
कभी नहीं उठाई कि गाँवों की ओर लौट चलो । कुछ कवियों ने गाँव को 
स्वर्ग कह कर छोड़ दिया है, पर सच पूछिए तो उन्हें स्वर्ग कहना चित्र को 
आधा दिखाना है। पंत जी की दृष्टि से गाँव का जीवन ऐसा न हीं है जिसे 
आदर्श मानकर स्वीकार कर लिया जाय | उनकी दृष्ट्टि से विज्ञान को सहायता 
से उसके बाहरी और कला के अनुशीलन से उसके आंतरिक जीवन को 
विकसित करना चाहिए | पंत जी के ग्राम-वर्णन में यथार्थ के प्रति आग्रह 
ही नहीं है, महान्‌ कलाकारों का-सा पूर्णता की ओर ले जाने वाला एक संकेत 
भी है। विज्ञान की शक्ति पर वे चकित हैं ओर चाहते हैं कि वेशानिक अनु- 
संधानों से लाभान्वित हो लोग अपने जीवन को भौतिक समृद्धि से परिपूण 
करें । यंत्रों के सम्बन्ध में वे कहते हैं-- 
जड़ नहीं यंत्र : वे भाव रूप : संस्कृति द्योतक : 
वे विश्व शिराएँ, निखिल सभ्यता के पोषक । 
रेडियो, तार औ' फोन--वाष्प, जल, वायुयान, 
मिट गया दिशावधि का जिनसे व्यवधान मान-- 
धावित जिनमें दिशि दिशि का मन--वातों विचार, 
संस्कृति, संगीत--गगन में भंकृत निराकार । 
जीवन सौंदये प्रतीक यंत्र : जन के शिक्षक: 
युग क्रांति प्रबतंक औ! भावी के पथ दशेक। 


पर यह स्मरण रखना चाहिये कि किसी भी प्रकार की एकांगिता के पक्ष 
में पंत जी नहीं । भौतिक समृद्धि को ही वे सब्च कुछ नहीं समभते | वे देखते 
0 2? मन है. ॥#०ी 
का ९+%एन्न्‍ट्रका , 

हैं कि सभी प्रकार के भौतिक साधनों के उपलब्ध होने पर भी संसार में 
अशान्ति फेली हुईं है। विज्ञान की शक्ति से परिचित होते हुए भी वे उसके 
मादक दोषों से अपरिचित नहीं-- 


मानव ने पाई देश काल पर जय निश्चय, 
मानव के पास नहीं मानव का आज हृदय । 
चर्वित उसका विज्ञान ज्ञान : वह नहीं पचित: 
भोतिक मद से मानव आत्मा हो गई बिजित ! 


ग्रतः वे बार-बार समभाते हैं-- 


राजनीति का प्रश्न नहीं रे आज जगत के ये 

अथे साम्य भी सिटा न सकता मानव जीवन के दुख ।| |, 
आज बृहत्‌ सांस्कृतिक समस्या जग के निकट उपस्थित; ९ ३ 
खंड मनुजता को युग-युग की होना है नव निर्मित 

इसी से वे चाहते हैं--- 

संस्कृत हों सब जन, स्नेही हों, सहृदय, सुन्द्र, 
संयुक्त कर्म पर हो संयुक्त विश्व निर्भर। 
राष्ट्रों से राष्ट्र मिलें, देशों से देश आज, 
मानव से मानब--हो जीवन निर्माण काज | 


स्वर्ण किरण का चिंतन 


स्वर्ण किरण में अनेक स्थलों पर कवि लोक-समस्याओं पर चिंतन और 
विवेचन करता दिखाई देता है । “इंद्र धनुष” में वह सोचता है कि विज्ञान से 
शक्ति पाकर मनुष्य मतवाला हो गया है । कहीं ऐसा न हो कि देवता दानव 
बन जाय ? भविष्य में पुथ्वी पर स्वर्ग बसेगा या प्रलय मचेगा ! राष्ट्र संगठित 
होंगे या विभाजित १ शांति का राज्य होगा या अशांति का ! ऐसे कुछ प्रश्न 
उसे चितित बना देते हैं । संसार के दुःख के समाधान के लिए वे चार बातों 


का होना आवश्यक मानते हैं-- 
(१) शरीर के लिए अन्न-वस्त्र । 

(२) मन के लिए प्रीति । 


कक. #+७ 


(३) बुद्धि के लिए शिक्ञा--विशेष रूप से ललित कलाओं की । 

(४) आत्मा के लिए चेतना का उध्वे संचरण । 

कवि देखता है प्रकृति तो जोबन, सौंदय और आनन्द से युक्त है; परन्तु 
मनुष्य नहीं । इससे उसे बड़ो पीड़ा होती है । वह चाहता है कि मानव-जगत 
में भी सोंदय, प्रेम, उल्लास लौट आयें । 


इसी प्रकार की “चिंतन? भू प्रेमी? संक्रमण” आदि उसकी रचनाएं हैं, 
जहाँ बड़ी व्यापक दृष्टि के साथ लोक-कल्याण की स्थापना के लिए कवि 
आकुल है। इस प्रकार की सप्रस्त रचनाओं में कवि का दृष्टिकोण प्रगति- 
वादियों के दृष्यिकोण से कुछ भिन्न है; पर है बह प्रगतिशील दृष्टिकोण ही । 
“इंद्रधनभ! वाली रचना में हो कत्रि ने चेतना के विकास पर जो बल दिया 
है, उसे कट्टर प्रगतिवादी कभी स्व्रीकार नहीं करेंगे । “चिंतन” शीघष॑क रचना में 
“सामाजिक साधारणता” के महत्व को स्वीकार करते हुए भी ध्व्यक्ति? के 
पहत्व को स्वोकार किया है | पंत जी व्यक्ति को इतना नगरण्य 
नहीं समझते । 'सिधु! के साथ “बिन्दु! का मूल्य भी वे मानते हैं। 
कवि व्यक्तिशत जीवन से बात प्रारंभ करता है। सोचता है आज जीवन 
की संध्या मेरी आँखों के सामने आ गई है और मन सामूहिक सुख-दुःख पर 
ही अधिक चितन करने लगा है, पर योवन की स्मृतियाँ ऐसे में भी उमड़ती 
हैं ओर व्यक्तिगत प्रश्नों को सामने लाती हैं। तत्र क्या इस सामाजिकता के 
सामने व्यक्ति के निजो प्रश्न कुछ नहीं हैं ? यह विद-सिंध, व्यक्ति -समाज का 
जो प्रश्न उठाया गया है, उसमें सिंध बँदों से नहीं बना ! उनसे भिन्‍न है 
क्या ५ समाज व्यक्तियों से नहीं बना ! उनसे भिन्न है क्‍या ? क्‍या व्यक्ति ही 
वह तत्व नहीं है जो समाज को बदल देता है ! 


क्या यह सामाजिक संघषण 
केबल रे मानव का जीवन ? 
सुन्दरता, आनन्द, प्रेम के स्वप्न चिरंतन 
क्या केवल प्रभात के डड़्गन 

रिक्त शरद घन ? 
क्या यह उचित 


कि यह सामाजिक साधारणता 
मूल्य व्यक्ति का करे नियंत्रित ! 
जंगम जीवन ज्वबर की जड़ता 
करे मनुज आत्मा मर्यादित ? 
मानव जीवन नहीं अकल 
अतलता ही में सीमित, 
वहाँ बूँदई का सान उद्धि से 
कहीं अधिक है निश्चित ! 
विंदु सिंधु ! बूँदों का वारिध 


[व पर अवलंबित, 

व्यक्ति समाज !? व्यक्ति में रहता 
९ 

अखिल. उदधि अन्तहित ! 


सागर की असीमता जड़ है, 
जन समाज की जीवित, 
सजन शक्ति का दूत व्यक्ति 
करता समाज को विकसित ! 
यहाँ यह कह देना आवश्यक है कि समाजवाद व्यक्ति के विकास का 
विरोधी नहीं है। व्यक्ति का कोई काम जहाँ समाज को हानि पहुँचाता है, 
वहाँ उसकी गति को रोकना आवश्यक हो जाता है। व्यक्ति के समाजविरोधी 
कार्यो' को शायद ही किसी “वाद? में श्रेयस्कर समझा जाता हो | इसमें कोई 
सन्देह नहीं कि प्रतिभाशाली व्यक्ति से--चाहे वह राजनीति के क्षेत्र का हो, 
चाहे विज्ञान के क्षेत्र का और चाहे साहित्य के क्षेत्र का--समाज बल पाता 
है | पर व्यक्ति का गौरव इसी में है कि उसके कार्य सामाजिक कल्याण की 
भावना से प्रेरित हों । 


'भू प्रेमी? में भी एक समस्या उठायी गई है। कवि का कहना है कि 

ऊपर विस्तृत नौलाक़ाश है और नीचे विस्तृत नील सिंधु॥ आकाश में जन्न 

चाँद हँसता है तो सिंध की लहरियाँ अपनी बाहें ऊपर की ओर फैलाती हैं । 

इसी प्रकार यद्य॑पि पनष्य प्रथ्वरी का ही वासी है, फिर भी भू पर अंधकार है 

इसीसे वह प्रकाश के लिए. ऊपर की ओर देखता रहा है। ऐसी दशा में 

मनष्य पृथ्वी का है या आकाश का यह एक प्रश्न उठता है | पंत जी सामंजस्य 
. से काम लेते हैं-- 


अच्छा हो, भू पर ह। बिचरे यह भू का प्रेमी मानव, 
मधुर स्त्रगे आकषेण से नित होता रहे तरंगित भव ! 
अन्तर का रूपांतर हों ओ' वाह्य विश्व का रुपांतर, 
नव चेतना विकास घरा को स्वगे बनादे चिर सुन्दर ! 
इस प्रकार हम देखते है कि “स्र्ण किरण? में प्रगतिवादियों से दो बातों 
में पंत जी का मतभेद है--- 
। (१) प्रगतिवादी भौतिकवादी होते हैं, चेतनावादी नहीं । पंत जी चेतना- 
वादी भी हैं | वे भोतिकवाद और चेतनावाद के समन्वय के पत्त में हैं । 
५४ । (२) प्रगतिवादी समष्थिवादी होते हैं, व्यक्तिवादी नहीं। पंत जी व्यक्ति. 
बादी भी हैं। वे समष्य्वाद ओर व्यक्तिवाद का समन्वथ चाहते हैं । 
स्व॒णु धूलि की सामाजिक चेतना 
समाज की बहुत सी ऐसी समस्याएँ हैं जिन पर प्रत्येक चितनशील व्यक्ति 
की दृष्टि पड़ती है । “स्वर्ण धूलि' में पंत जी ने कुछ विवादास्पद समस्याओं 
को उठाया है। उनमें से प्रायः प्रत्येक समस्या हमारे युग से संत्रंध रखती है । 
समस्याश्रों के साथ पंत जी के अपने निर्णय और समाधान भी हैं, जिनसे 
यह सिद्ध होता है कि ऐसी समस्याओं के सम्बन्ध में “पंत! जी के अपने क्या 
विचार हैं। हष की बात है पंत जी ने जहाँ कहीं अपना दृष्टिकोण प्रस्तुत; 
किया है वह एक दम नवीन और प्रगतिशील है। 
एक युवती को कुछ क्रर और नीच लोग बलपूर्बक भ्रष्ट करके चले जाते 
हैं। श्वसुर उसका “हाय” करके रह जाता है, परिजन रो-रो कर कहते हैं- 
इसका तो धरम बिगड़ गया, पुरजन उसे “अभागिनीः और “कलंकिनी”? 

चतलाते हैं। पर सहानुभूति दिखलाने वाला कोई नहीं । यहाँ तक कि घर की 
नौकरानी भी उस कुलबधू से आज आँख चुरा रही है ! इतने में उसका पति 
आता है | वह अबचला काँप उठती है। न जाने अन्न क्‍या होगा ! परन्तु पति 
है जो स्थिति पर विचार करता हुआ कहता है-- द 


'सब सुन चुका !! चीखता केशब, 
बंद करो यह रोना धोना! 

उठो मालती,  लीज्. जायगा वोह) 
तुमको घर का काला कोना ! 

मन से होते मनुज कलंकित, 

रज की देह सदा से कलुषित ! 

प्रेम पतित पावन है, तुमको 

रहने दूगा में न कलंकित !! 

->पतिता 


एक दूसरी युवती है जिसे जीवित रहने के लिए. अपना शरीर दूसरों को 
अर्वित करना पड़ता है | एक दिन एक व्यक्ति ( विनय ) उसे ( करुणा को ) 
स्वीकार करना चाहता है। वह आँखों में आँसू भर कर कहती है : न जाने 
आप मेरे संत्रन्ध में क्या सोचते होंगे, क्योंकि मेरा जीवन तो सदैव परकीया 
का जीवन रहा है। इस सूच ना को पाकर, क्या आप समभते हैं, विनय मर्माहत 
हुआ ! क्या उसे वेश्या, दुराचारिणी और कलकह्लिनी कहा £ हाँ, मर्माहत तो 
हुआ उसकी मर्म-कथा की कल्पना करके; पर उसके सोचने का ढंग दूसरा हे | 
वह कहता है ; नहीं, आप पवित्र हैं | यह तो जीवन का क्रूर मूल्य था जो 
आपको चुकाना पड़ा । पति-पत्नी भी यदि अयना जीवन केवल भोग के लिए 
अपित करते हैं, तो दुराचारी हैं। केवल परिणय से ही कोई सम्बन्ध पब्ित्र 
नहीं हो जाता | परिणय तो ऐसे लोगों के लिए. भोग का साधन ( 7४८३5 ) 
मात्र रहता है| भोग से सामाजिक सजन-शक्ति का हास होता है। वह प्रशंस- 
नीय वृत्ति नहीं है । स्वकीया और परकीया समाज की परिमाषाएँ हैं । सत्य का 
सम्बन्ध रूढ़ि से नहीं, हृदय से है; अतः कोई कुछ भी कहे, जिसकी आँखों 

में इतने निर्मल आँसू आ सकते हैं, उसे जो अपवित्र बतलाता है, वह स्वयं 
अपवितन्र है । 
“पंकिल जीवन में पंकज सी 
शोभित आप देह से ऊपर, 
वही सत्य जो आप हृदय से, 
शेष शून्य जग का आउडंबर ! 
अतः स्वकीया या परकीया 
जन समाज की है परिभाषा, 
काम-मुक्त ओऔ' प्रीति-युक्त 
होगी मनुष्यता, मुझको आशा !? ढ 
क्‍ --परकीया. 
इस रचना से पता चलता है कवि का हृदय कैसा सहानुभूतिपूर्ण, उदार 
और करुणा से द्रवित होने वाला है तथा दृष्टिकोण कितना विवेकपूर्ण, निर्मल 
आर मानवतावादी है ! 


जाति, वर्ग और धर्म के नाम पर जो लोग रक्तपात कर बर्बरता का परिचय 
देते हैं, उनके क्र कर्मों को देखकर भी कबि का हृदय क्षुब्ध और अशांत 
रहता है। वह चाहता है कि मनुष्य का परिचय हिंदू, मुस्लिम, ईसाई न 
होकर मनुष्यत्व हो | इसी प्रकार किसी रक्‍्तपात की, संभवतः साम्प्रदायिक 
दंगे की, घटना से दुःखी होकर ऐसे लोगों के संबंध में वह कहता है-- 
ऊध्य मनुज ये नहीं, अधोमुख, 
उल्टे जिनके जीवन मान, 
अन्धकार खींचता इन्हें है, 
गाता रुधिर प्रलय के गान; 
ऊध्य॑ सनुज बनना महान है, 
वे प्रकाश की ऊ हैं संतान; 
ऊध्बे सनुज बनना महांन्‌ है, 
करना उन्हें. आत्म-निर्माण ? 

उन्हें अनादि श्रनंत सत्य का 

करना है आदान प्रदान, 

घर प्रतीति ज्वाला हाथों में 

करना जीवन का सम्मान ? 
>-क्षण जीबी 


सामंजस्य को बात “स्वर्ण धूलि? की भी कई रचनाओं में कवि ने उठायी 
है । भाव की दृष्टि से देखो तो एकता ही सत्य है। धरती एक है, गगन एक 
है। सत्य की दृष्टि से देखो तो भिन्नता ही सत्य है, भिन्न देह हैं, भिन्न रुचि, 
भिन्न स्वभाव, भिन्न मन। संसार में स्नेही द्रोही, मूर्ख चतुर, दीन धनी, 
कुरूप सुन्दर . सन्न पाए जाते हैं। पर संसार में न केवल '्सवप्नः से काम 
चलता है और न केवल “सत्य” से, दोनों में सामंजस्य स्थापित करने पंर ही 
समाज का जीवन चल सकता है-- 


आत्म सत्य बोली मुसका कर, 
मुझे ज्ञात दोनों का कारण, 
में दोनों को नहीं भूलती, 
दोनों का करती संचालन ! 
पंख खोल सपने उड़ जाते, 
सत्य न बढ़ पाता गिन गिन पग, 
सामंजस्य न यदि दोनों में 


रखती मे, क्या चल सकता जग ?? 
--सा मं जस्य 


एक अन्य रचना में जो कथोपकथन शैली पर लिखी गई है कवि एक पात्र 
से कहलाता है कि जन-संस्क्ृति की रचना उसी समय हो सकेगी जब मनुष्य 
अपने सत्वों से परिचित हों | संसार में बहुत थोड़े लोग ऐसे हैं जिन्हें जीवित 
कहा जा सके । दूसरी दिशा में असंख्य-असंख्य प्राणी ऐसे हैं जो उत्पी ड़ित 
हैं| ऐसी दशा में लौह मुष्टि से हमें सत्ता छीननी होगी, तभी काम चलेगा | 

दूसरा पात्र उसे टोकता हुआ उत्तर देता है : मुझे लगता है मनुष्य का मन 

अभी एक बत में घूम रहा है। वह विकास की ओर उन्मुख नहीं । मनुष्य की 
टृष्टि समतल पर ही दौड़ रही है, वह न ऊपर की ओर उठी है और न अपने 
भीतर विश्लेषण करती है | वाह्मय क्रांति से भी प््र॒ल जो क्रांति हृदय में चल 
रही है, उसकी ओर मनुष्य का ध्यान नहीं है। जीवन को वही सत्य परिचालित 
कर सकेगा जिसका शरीर भौतिकवाद का हो और हृदय अध्यात्मवाद का | 

वस्तुओं के संबंध में सोचने का पंत जी का दृष्टिकोण अब स्थिर सा ही हो 
गया है। “लोक सत्य” नामक रचना में, जिसका उल्लेख ऊपर हुआ, यह बात 
देखने योग्य है कि कवि अपनी बात तो समाजवाद के सिद्धांतों से हो प्रारम्भ 
करता है, पर आगे चलकर उसमें अध्यात्मवाद का पुट दे दैता है । दोनों का 
सामंजस्य उसे प्रिय है। वह मौतिकवादी अथवा अध्यात्मवादी न होकर मान- 
व॒तावादी है। भौतिकवाद और अध्यात्मवाद दोनों का उपयोग वह अपने 
मानवताबाद के लिए करता है | साम्यवादी उसे प्रगतिवादी मानें या न मानें, 
पर मानवतावादी उसके स्वभाव को सदैव प्रगतिशील घोषित करते रहेंगे । 


_करीनाओओो-2* '४७»«““““““०- पेलफिानशाकाक 


पंत और प्रकृति 


एक समय वह था जब्न कभी आत्म-रक्षा के लिए. और कभी ऐसी सुन्दरियों 
के लिए जिनकी बाल्यावस्था में शशि उनके निकट बैठकर अमृत-रस पीता था, 
लोहा खटकता था और प्रकृति रक्त से रंग उठती थी; एक समय वह था जन्न 
बढ़ई को देखकर तरुवर डोलने लगते या रोकर ही बारह मास गँवा दिए जाते; 
एक समय वह था जब गिरि बँदों का आघात उसी प्रकार सहते दिखाई देते 
जैसे खल के बचनों को संत सहते हैं या शुपाल के साथ तो प्रकृति प्यारी लगती 
पर त्रिन शुपाल यमुना का बहना, खगों का बोलना, कमलों का फूलना, अलियों 
का गुंजारना सब्र व्यर्थ लगता, ओर एक समय वह भी आया जन्न कीर, कमल, 
कोयल, कुरंग, अहि, कपि, सिंह, मराल एक ही डाल पर लटका दिए गए | पर 
आज कवि को लगता है जैसे सृष्टि के प्रारंभ में जो उसने उप्ा के गाल चूमे 
थे इसी से प्रभातकाल में लालिमा छा जाती है। आज वह अपने उपवन में 
चंपा, कुंद, जूही, कमल के साथ डेफोडिल,-डेज़ी,-पेंजी, ट्यूलिप भी खिलाता 
है। आज वह समय आया है जब्न कवि की आत्मा पूर्ण रूप से यह स्वीकार 
करने लगी है कि प्रकृति का भी अपना स्वतंत्र अस्तित्व है। उसका वाह्म रूप 
ही आकर्षक नहीं, उसके हृदय में भी मधु है। वह दूती ही नहीं, अभिसारिका 
भी है | वह चेतन है । 

प्रकृति के सम्बन्ध में पन्‍त जी की चर्चा करते हुए कई बातों पर ध्यान 
जाता है । जेसा अभी ऊपर संकेत कर चुके हैं प्रकृति या तो आध्यात्मिक भावों 
के प्रकाशन के लिए ग्रयुक्त होती थी, या उससे उपदेश दिलाए जाते थे, या 
फिर उद्दीपन और अलंकार के रूप में वह आती थी । पन्‍त जी ने इन रूढ़ियों 
को छिल्न-मिन्न करके प्रकृति की स्वतंत्र सत्ता घोषित की | उसे आलंब्रन के रूप 
में स्वीकार किया | इससे भी महत्वपूर्ण दूसरा काम उन्होंने यह किया कि उसमें 
चेतना का आरोप किया, उसे वाणी दी । तीसरी विशेषता उनकी यह है कि 
प्रकृति पर उन्होंने सबसे अधिक लिखा | वीणा से लेकर अतिमा तक उनके 

समस्त काव्य-ग्रंथ उनके प्रकृति-प्रेम के परिचायक हैं । उनका प्रकृति-प्रेम यहाँ 
तक बढ़ा हुआ है कि एक-एक विषय पर उन्होंने भिन्न-भिन्न दृष्टिकोणों से अनेक 
बार लिखा | छाया प्रकाश, संध्या प्रभात, नक्षत्र चाँदनी, सूर्य चन्द्र, पशु पक्षी, 
निर्भर सरिता, लहर सरोवर, ओस हरीतिमा, लता सुमन, बादल पव्रन, सावन, 
शरद, पतभर वसंत, पर्वत समुद्र, शथ्वी आकाश--सन्न उनकी दृष्टि-परिधि में 
खिच आए । केवल वर्णन की दृष्टि से बड़ी भारी प्राकृतिक निधि उसके काव्य- 
गंथों में सुरक्षित है । 

वीणा के वर्ण्य विषय दो ही हैं--प्रकृति और मा | छाया, अंधकार, सरिता, 
निर्भर, लतिका, उषा और विहग-बाला पर छोटी-छोयी रचनाएँ इसमें पाई 
जाती हैं| कवि ने इस अ्रंथ में स्वयं को एक भोली--बालिका के रूप में चित्रित 
किया है और प्रकृति के तत्वों को सजीव मानकर वह उनसे अनेक प्रकार के 
ग्रश्न करता है । दो प्रद्ृत्तियाँ कबि में विशेष रूप से पाई जाती हँ--अनुकरण 
आर एकाकार की । वह देखता है, प्रकृति की वस्तुश्रों में कुछ ऐसे थुण हैं जा 
प्रशंसनीय हैं और जिनका अनुकरण उसे करना चाहिए। छाया शीतलता 
प्रदान करती हुई पथिकों का श्रम हरती हैं । अंधकार रंग-रहित है और रश्मि 
के स्पर्श मात्र से वह स्वर्ण-बर्ण होना जानता है। सरिता का जैसा तन उज्ज्वल 
है वैसा ही मन भी । वह अनंत-पथ में पीछे मुड़ना जानती ही नहीं । विलक्षण 
है उसका कर्म-योग ! छाया से वह प्रार्थना करता है कि वह उसका मनस्ताप 
हरे, अंधकार से कहता है कि वह उसे भी रंग-रहित होकर जीवन व्यतीत करना 
सिखलावे, सरिता से चाहता है कि वह उसी के समान गीत गा सके, निभर 
को देखकर डसकी कामना होती है कि वह भी उसी जैसा आँसुओं का दान दे 
सके | वीणा का कवि पहले प्रकृति के प्रति जिज्ञासा-भावना लेकर चलता हे, 
फिर उसके शुरणों पर मुग्ध होता है और फिर उसमें घुल-मिलकर एक होना 
चाहता है । प्रकृति के भावों ओर अपने भावों में तादात्म्य स्थापित करने के 
लिए कवि की आकुलता इस ग्रन्थ में देखने योग्य है । 

“पल्‍्लव? प्रकृति की चित्रशाला है। “पल्‍लब? की रचनाएँ लिखने के र 
ही कवि को प्रेम में आघ्रात लगा; अतः इस संग्रह में तीन प्रकार की रचनाएँ 
: पाई जाती हैं--विरह-संबंधी, चितन-प्रधान ओर प्रकृतिपरक । प्रेम में हृदय के 

दग्ध होने का परिणाम यह हुआ कि वह अपना हृदय पूर्णोरूप से प्रकृति को 
नहीं दे पाया । पर क्योंकि प्रेम की ओर लौटने का अवसर जीवन में नहीं, अतः 
कवि का अधिक भ्रुकाव प्रकृति की ओर है | 'पल्‍्लव'” में कुछ रचनाएँ तो पुराने 
विषयों पर ही हैं जेसे छाया, निकेर, विहग पर, पर कवि ने अनेक नये विषय 
भी लिए हैं जेसे बादल, वीचि, नक्षत्र, पवन, वसंत, मधुकरी आदि। प्रवृत्ति में 
एक अंतर तो यह हुआ है कि कवि इन्हें स्वतंत्र विषय मानकर उन पर अपने 
विचार व्यक्त करने बेठा है | इसी से इनमें से बहुत सी रचनाएँ वर्णशन- 
प्रधान हो गई हैं | “वीणा? की रचनाओं में यह ब्रात नहीं। वीणा में छाया 
का वणन चार पंक्तियों में है। “पह्लेव” में उसी छाया का उसी प्रकार का 
वर्णन सो पंक्तियों में कवि ने उपमाओ्ं की वहाँ भड़ी लगा दी है। छाया, 
बादल, नक्षत्र, वीचि-विलास आदि रचनाएँ सीमा से अधिक वर्णनात्मक हो 
गई हैं | भाव-पक्त वहाँ जेंसे दब्न गया है | पर “वीणा” में भाव-पत्त पू् रूप से। 
उभर कर आया है । “'पल्‍लव' में किसी वस्तु के प्रति जितनी भी कल्पनाएँ सेव 

हैं कवि ने सब कर ली हैं। रचनाएँ वशन-प्रधान होने के साथ ही कल्पना- 
प्रधान हैं। भात्र यदि कहीं कभलक मारता है तो कल्पनाओं के भीतर से ही । 

यहाँ प्रकृति के सम्पक में आकर बड़े भारी आनंद का अनुभव कवि करता है। 

प्रकति की एक-एक वस्तु से वह प्रश्न करता फिरता है; प्रकृति यहाँ सजीव 
है; अतः छायावाद की स्थापना इन्हीं रचनाओं में व्यापकता से हुई है। प्रकृति 
में अपने भावों का प्रतित्रिंबर ही वह नहीं खोजता फिरता, प्रकृति का प्रमाव भी 
अपने ऊपर वह पाता है । 

“गंजन? में कबि जीवन की ओर बढ़ता है। इस संग्रह में प्रकृति संबंधी 
समस्त रचनाएँ सौंदर्य और आनन्द की भावना से परिपूर्ण हैं | इन पर नारी 
भावना का आरोप विशेष रूप से है। जैसे “वीणा” की रचनाएँ भाव-प्रधान थीं 
पल्‍लव की कल्पना-प्रधान, वैसे ही गंजन की प्रकृति-सम्बन्धी रचनाएँ, 
विचार-प्रधान हैं | जेंसे वीणा में अध्यात्म का आग्रह था, पल्‍लव में कह 
का, वैसे ही गंजन में जीवन का। शुज्ञन में वातावरण के संश्लिष्ट चित्र 
की ओर भी कवि का ध्यान है। पलल्‍लव में अनेक कल्पनाएं एक स्थान १२ 
एकत्र थीं, पर शुक्नन की रचनाओं में सभी पंक्तियों से एक पूर्ण वित्र 

उठता है। 'पल्‍्लब” की नक्षत्र और “शुज्लनर' को “एक तारा रचना तर 
की तुलना से यह बात स्पष्ट हो जायगी। “'पल्‍लव? के समान शुद्ध प्रकृति-वर्णुन 
शुन्जन की रचनाओं का लक्ष्य नहीं। कहीं कोई विशिष्ट विचार, कहीं कोई 
आध्यात्मिक भाव और कहीं निजी जीवन-दर्शान व्यक्त करना कवि का जैसे 
लक्ष्य बन गया है। “कली? “एक तारा” और “नौका विहार! रचनाएँ इस बात 
की पुष्टि में उपस्थित की जा सकती हैं। जीवन की स्वीकृति के साथ जीवन के 
भोग की लालसा भी कवि के मन में अ्त्र जगी है । उस भोगवृत्ति की छाप इन 
रचनाओं पर भी पड़ी है। 'मधुवन”! शीर्षक रचनाएँ इस बात का प्रमाण हैं । 
- यंत की दृष्टि दुःख से अधिक सुख की ओर रहती है। दुःख की भावना उगती 
है, कभी-कभी उन्हें घेर भी लेती है और अधिक विह्नल करती है, पर ठहर नहीं 
पाती । यह देखने की बात है कि “वीणा”, 'पल्लव”, अंथि?, शुझ्नन', थुगांत!|| 
आदि ग्रंथों का प्रारम्भ उन्होंने वसंत के स्वागत के साथ किया है | 

'युगांत” की प्रकृति पर मानवताबाद का प्रभाव है। वहाँ कबि नवीन 
जीवन, नवीन चेतना, नवीन सृष्टि के लिए आकुल है; अतः नवीन प्रभात की 
कामना करता है। प्रकृति और जीवन दोनों पर जन वह दृष्टि डालता है तो 
देखता है कि प्राकृतिक जगत प्रसन्न है और मानव जग मलीन । जगत की 
इस विश्री को धोने के लिए. वह प्रकृति से प्रार्थना करता है। एक ओर 
वह कोकिल से प्रार्थना करता है कि मधुर गानों के स्थान पर अब पावक- हि 
कण बरसावे जिससे संसार की जीर्ण रूढ़ि-रीतियाँ जल जायँ, दूसरी ओर तारों। , . 
से विनय करता है कि जग के तम में वे स्वर्गीय आलोक विकीर्ण करें जिससे 
मानवात्मा जग उठे । यह प्रकृति का एकदम नया प्रयोग है । 

युगांत की परम्परा में ही 'युगवाणी? और “ग्राम्या? की रचनाओं को लेना ; 
चाहिए । यहाँ प्रकृति से अधिक मानव पर उसकी दृष्टि है ओर आकाश से । 
अधिक (ृथ्वी पर | कवि का कहना है कि आज मनुष्य प्रकृति में वैसे उल्लास | 
का अनुभव नहीं कर सकता जैसे पहंले वह करता था। मनुष्य का जीवन अनेक 
प्रकार के अभावों से आज पूर्ण है। इनका प्रभाव उसके दृष्टिकोण पर पड़ता 
है। यह भी कहता है कि प्रकृति की अपेक्षा आज मनुष्य अधिक निर्जीब प्रतीत 
होता है। पर यह सत्र होते हुए भी वह निराशावाद को स्थान नहीं देता । 

जन-जीवन को उत्फुल्ल देखने की उसकी कामना ने एक नवीन आशावाद का 
संचार उसमें किया है। उसका संदेश है कि स्वस्थ आनन्द के उपभोग के लिए 
मनुष्य को श्रमशील होना चाहिए. और सामाजिक भाव का जैसे-जैसे उसमें 
विकास होगा वैसे-बैसे जीवन की जय निकट आवेगी । 

ग्राम्या! की प्रकृति में गाँव की प्रकृति चित्रित हुई है--पैंठ से लौटे हुए | 
ऊँट-घोड़ों के साथ नाव पर जाते व्यापारी, त्रिरहा गाते गाड़ीवान, घर की ओर | 
लोटती हुईं गाएँ, डालों पर चीखता घुग्घू , कगार पर जगओं वाले पीपल, 
बबूल पर बया का घोंसला | यहाँ कवि जन-भावना के निक्व्तर आता दिलाई 
देता है । 

'स्वर्ण किरण? में प्रकृति के प्रति लिखी गई कविताएँ भिन्न प्रकार की हैं । 
वर्ण्य विषय हैं--हिमालय, समुद्र, सूचं, कोआ आदि । हिमालय पर जो रचना 
है उसमें व्यक्तिगत सम्पक, व्यक्तिगत अनुराग ओर व्यक्तिगत सम्बन्ध की 
अधिक गंध और भलक है। इस रचना पर कालिदास की पंक्तियों का प्रभाव 
कहीं-कहीं स्पष्ट है । भूत की विभूति और आज के आकर्षण के मिले-जुले 
वर्णन ने इस रचना के कल्पना-वैभव को विचित्र सौंदय से मंडित कर दिया 
है | कवि अब विशेषरूप से विराट कल्पनाओं का प्रेमी हो गया है। हिमालय 
को कवि ने अपना मूक शिक्षक स्वीकार किया है। 'हिमाद्वि और समुद्र” में हिम- 
गिरि और सागर दोनों की तुलना है। कत्रि एक को आत्मा का गौरव कहता 
है, दूसरे को मन का आन्दोलन बतलाता है। कुछ रचनाएँ जैसे “पूषण” या “कोवे 
के प्रति से उपयोगिता की भावना या उपदेश-बृत्ति कलकती है। “मत्स्य गंधाएँ' 
रचना कवि के क्षौंद्य और मानसिक आदश की प्रतिष्ठा के लिए, लिखी गई 
है | व्यक्ति और प्रकृति. एक ही हैं, कवि इस परिणाम पर अब पहुँच चुका है । 

(स्वर्ण धूलि? में प्रकृति सम्बन्धिनी रचनाएँ कम हैं। वर्षा पर कई कविताएँ 
हैं जिनमें इस ऋतु के वातावरण को अंकित करने का प्रयत्न किया गया है । 
इनमें ध्वनि ( 80००० ) ओर वर्ण ( (:0१00: ) दोनों का अंकन सराहनीय 
है | शरद चाँदनी उद्दीपन की दृष्टि से उल्लेखनीय है। “क्रोय्न की हनी में 
घरती को प्यार करने की बात कवि अत्यन्त स्वाभाविक तकों आर मार्मिक पद्धति: 


पर उठाँता हे.। 

“त्तरा? में (शरद! और “वसंत” को वैसे हो अपनाया है जैसे “स्वर्ण धुलि 


*् 6 ० ऊ_ (५ / पूर €ः 4 > त्र 
में वर्षा को | मानवीकरण के रूप में शरर ऋतु के कहीं-कहां पूण नारी चित्र, 


अत्यन्त भव्य उतरे हैं। सामान्य रूप से प्रकृति सम्बन्धिनी रचनाओं में शांति 
ओर पवित्रता का वातावरण अंकित हुआ है। कवि जैसे प्रकृति से अधिक 
प्रकृति की आत्मा को चित्रित करने के लिए यहाँ आकुल है। एक विलन्ञण 
बात इन रचनाश्रों में यह पाई जाती है कि यहाँ प्रकृति से अधिक व्यक्ति 
प्रमुख हो गया है | कवि कहना चाहता है कि व्यक्ति केब्रिना प्रकृति अधूरी 


है । व्यक्ति जेसे देवता है और प्रकृति उसको उपासिका मात्र। कहाँ “वीणा” की. 


वह प्रवृत्ति जब व्यक्ति प्रकृति के चरणों में बैठकर शांति प्राप्त करता है और कहाँ 
उत्तरा? की यह प्रवृत्ति जब्न व्यक्ति प्रकृति को अपने चरणों में त्रिठा लेता है! इन 
दो विरोधी प्रवृत्तियों के दो कूलों के बीच मानसिक विकास की अनेक भाव-लह- 
रियाँ कवि के अन्य काव्य-ग्रंथों में उठकर प्रकृति-काव्य को समृद्ध कर गई हैं ! 
“अतिमा! में कई प्रकार का प्रकृति-वर्णन पाया जाता है। कुछ रचनाओं 
का दाँचा थोड़े परिवतेन के साथ ब्रिल्कुल वैसा ही है जैसा “पल्‍्लव” और 
“गुज्ञन! काल को रचनाओं का। इनमें मघुर कल्पनाओं के ऊपर मधघुरतर 
कल्पनाएँ एवं सूक्ष्म विवरणों के ऊपर सूक्मतर विवरण पाठक की बुद्धि को 
चकित करते हैं। कुछ रचनाओं में मानवीकरण की पुरानी प्रवृत्ति उमर आई 
है। ऐसे स्थलों पर पन्त जी छायावादी प्रवाह में एक बार फिर बह गए हैं। 
तीसरी बात यह कि इन रचनाओ्रों में से कई को पन्‍्त जी ने अपने विचारों के 
प्रचार का माध्यम भी बनाया है। अन्न शुद्ध प्रकृति के वर्णन बहुत कम पाए 
जाते हैं| बीच या अन्त में कहीं तो उपदेश की गंध उनसे आने लगती है और 
कहीं वे सहसा चेतना से मंडित हो अरविंदवाद की प्रतिष्ठा करने लगते हैं । 
अच पन्त जी के प्रकृति-व्णन की विविधता पर दृष्टि डाले । प्रकृति में 
वस्तुओं का नाम गिनाना अत्यन्त साधारण कला समभी जाती है। पन्‍्त जी भी 
किसी उद्यान की क्यारी-क्यारी में घूम-घूम कर फूलों के नाम गिना रहे हैं । हो 
सकता है ये नाम उन्होंने किसी फल-फूलों के सूचीपन्न ( ८०८४।०४०८ ) से 


एकत्र किए हों। इस नाम-परिगणन से काव्यत्व को किसी भी प्रकार सहायता 
ई मिल्ती- 
ने हे मि त्त्त ॥&। #& 


०९९ क ९ ( . 


१ रा >अ 


क्‍ 


॥। 


; 
४ /) 


(६ भर ट्‌ ५ 

नत्र॒ बसंत को रूप राशि का ऋतु उत्सव यह उपवन, 
सोच रहा हूँ, जन जग से क्या सचमुच लगता शोभन ! 
रंग रंग के खिले फ़्लॉक्स, बरबीना, छपे डियांथस, 
नत हृग ऐंटिहिनम, तितिली सी पेंज़ी, पापी सालस; 
हंसमुख॒ केडीटफ़्ट, रेशमी चटकीले नैशटरशम, 
खिली स्वरीट पी,--एवंडंस, फ्रिल बास्करेट ओ ब्लू बेटम । 
दुहरे कार्नेशंस, स्त्री: सुलतान सहज रोमांचित, 
ऊँचे हॉली हॉक लाकेस्पर पुष्प स्तम्भ से शोभित। 
फूने बहु मखमली, रेशमी, म्रदुल गुलाबों के दल, 
धत्रल भिसेज्र एंड्र कनेंगी ब्रिटिश क्वीन हिम उज्ज्वल । 
जोसेफ़ हिल, सनबस्टे पीत, खशणिम लेडी हेलिंडन, 
ग्रंड मुगल, रिचमंड, विकचब्लेक-प्रिंस नील लोहित तन । 
फेअरी क्वीन, मारगेरेट मदु बीलियम शीन चिर पाटल, 
बटन रोज़ बहु लाल, ताम्र, माखनी रंग के कोमल । 
--श्राम्या 
पर वस्तु-परिगणन में ही जहाँ वातावरण का चित्रण करने के लिए थोड़ी 
कला का प्रयोग किया है, वहाँ उसी मात्रा में ग्रभाव आप से आप आ गया 
है | देखिए--- 
बाँसों का भुस्मुट-- 
हर संध्या का कुटपुट-- 
हैं चहक रहीं चिड़ियाँ 
टी० बी० टी-डुद-डुद ! 
--युगांत 
नीचे के उद्धरण में भी बसंत में खिलने वाले इच्षों के नाम ही गिनाए 
गए. हैं, पर उनमें प्रिया के दशन से अद्भुत परिवतेन आता. दिखाया गया 
है | इस विदग्धता के कारण कबि ने अपने वर्णन को न केवल शुष्क होने 
से बचाया है, वरन्‌ उसमें थोड़ी रस को स्थापना करने में भी वह समर्थ 


हुआ है-- 

तुम्हारी मंजुल मूर्ति निहार 
लग गई मधु के बन में ज्वाल, 
खड़े किशुक, अनार कचनार 
लालसा की लो-से उठ लाल। 
कपोलों की मदिरा पी प्राण ! 
आज पाटल गुलाब के जाल, 
बिनत शुक-नासा का धर ध्यान 
बन गये पुष्प पल्लाश अराल। 
खिल उठी चल-दसनावलि आज 
न्द-कलियों में कोमल-आभ;, 
एक चंचल चितबन के व्याज 
तिज्ञक को चारु छत्र-सुख लाभ । 
तुम्हारे चल-पद्‌ चूम निहाल 
मञ्जनरित अरुण अशोक सकाल, 
स्पशं से रोम-रोम तत्काल 
सतत सिंचित प्रियंगु की बाल । 
स्वणें कलियों की रुचि सुकुमार 
चुरा चम्पक तुमसे मद वास, 
तुम्हारी शुचि स्मित से साभार 
अमर को आने दे क्‍यों पास ? 
देख चंचल मृदु-पढु पद-चार 
लुटाता स्वणं राशि कनियार, 
हृदय फूलों में लिए उदार 
नस मसंज्ञ मुग्ध मन्दार। 
तुम्हारी पी झुखबास तरंग क्‍ 
आज बोरे भोरे, सहकार, 
चुनाती नित लवंग निज अंग 
तन्वि ! तुम-सी बनने सुकुमार । 
सु०--१ हे 

लालिमा भर फूलों में प्राण ! 
सीखती लाजबती म्रदु॒ लाज, 
माधवी करती म्रुक सम्मान 
देख तुम में मधु के सब साज। 
-गुख्नन 
उपाध्याय जी ने “प्रिय-प्रवास” के प्रारंभ में धदिवस का अवसान समीप 
था? से लेकर अरुणता अति ही रमणीय थी? तक प्रकृति का बड़ा ही सरल 
और स्वाभाविक चित्र खींचा है, पर यदि महाकाव्य में कवि को जो वर्णन में 
विस्तार की स्वतन्त्रता प्राप्त है, उस बहाने को इन सोलह पंक्तियों से हटा दिया 
जाय तो एक ओर गगन का, दिशाओं का, पादप पुन्जों का, हरीतिमा का, 
पुलिन सरित ओर सरों का अरुणिमा विनिमज्जित होना दिखाया गया है 
ओर दूसरी ओर विहगावली का कल निनाद घुनाया गया है, उन सब में केवल 
दो बातें हाथ आती हैं--एक रंग को भरा है, दूसरे ध्वनि को बाँघा है | “पंत? 
ने युगान्त की “मंजरित आम्रत्नन छाया में' वाली कविता में “वर्ण! और “ध्वनि” 
दोनों को एक ही पंक्ति में बाँध दिया है ओर विहगावली आदि का कहीं नाम 
तक नहीं।लिया--- 
ऊपर हरीतिमा नभ गुखश्वित 
संश्लिष्ट चित्र उपस्थित करने में पंत जी सिद्ध-हस्त हैं। यदि कोई साधारण 
कवि पव॑तों के निकट जायेगा, तो उनके आकार से प्रभावित होगा, वहाँ यदि 
फूल खिलते देखेगा तो उनके नाम गिनावेगा, कहीं निकट के ताल पर यदि 
उसकी दृष्टि पड़ गई तो उसका उल्लेख भी कर देगा | पर पर्वत, फूल ओर ताल 
को लेकर अपने में पूर्ण दृश्य भी अंकित किया जा सकता है, फूलों की श्राँखों 
से ताल के द्पंण में पर्वत अपने गर्वीलि शरीर को निहारता हुआ महान्‌ प्रतीत 
हो सकता है, यह कम लोग सोचते हैं- 
पावस-ऋतु थी, पवत-प्रदेश; 
पल-पल परिबतिंत प्रकृति बेश। 
मेखलाकार पर्वत अपार 
अपने सहस्न दृग-सुमन फाड़ 

अवलोक रहा है ब।र बार 

नीचे जत्ञ में निज महाकार; 
-जिसके चरणों में पला ताल 
दपण-सा फैला है. विशाल !! 

“पल्लव” की छाया कविता को लीजिए जो इतनी प्रसिद्ध हो गई | उस 
रचना के सौंदर्य के मूल में कवि की कल्पना का वैभव तो है ही, पर उसकी सबसे 
उल्लेखनीय विशेषता यह है कि उसमें उपमाएँ जुटाते समय अत्यन्त मार्मिक, 
एकदम पूर्ण, बहुत ही स्पष्ट भूत और वर्तमान जीवन से संबंधित संश्लिष्य चित्र 
अंकित किए गए हैं। बृक्ष के नीचे छाया सोई हुई है | कवि अतीत की एक 
परिचित घटना का आरोप करता हुआ पूछता है -- 


!' कहो कोन हो दमयन्ती-सी 
(तुम तरु के नीचे सोई ! 
ख हि ! तुम्हे, भी त्याग गया क्या 
लि! नत्न-सा निष्ठुर कोई ! 
“कोई? को अनिश्चित रखकर कैसे रहस्य और मानवीय संवेदना को जगाया 
गया है ! द छ 
दमयन्ती के जीवन दृश्यों ने संभवत: कवि को बहुत लुभाया है| इसी से 
रॉमांस का एक संश्लिष्ट चित्र उसने अपनी दूसरी रचना “बादल? में दिया 
है--चाँदनी के रजत-करों में मधुर ध्वनि करता मेघ हंस के समान उसे उसके 
प्रिय का संदेश दे रहा है ! 


द्मयन्ती सी कुमुद कज्ञा के 
रजत करों में फिर अभिराम 
स्व॒ण-हंस से हम म्रदु ध्वनि कर 
कहते प्रिय संदेह ललाम ! 


थक कर कभी-कभी बृक्त के नीचे विश्राम ले ही लेते हैं और ओस की 
बूंद भी वक्ष के नीचे पड़ ही जाती हैं। इतने से आधार को लेकर हमारी 

स्मृतियों में रक्षित एक अन्य करुण-कोमल घटना को कवि दृष्टि-पथ में लाता 
है। ओह ! 
तुम पथ-श्रांता द्रपद-सुता सी 
कोन छिपी हो अलि! अज्ञात 
तुहिन अश्रुओं से निज गिनती 
चोद्ह दुखद-बर्ष दिन रात ! 
कैसी सूक्ष्म वस्तु के लिए कैसा गोचर दृश्य है! 
काव्य-जगत से कोई घटना लेनी चाहिए ! निजेन स्थान में जहाँ छाया 
पड़ी होती है वहाँ शीत वायु कभी कभी चलती है। कवि ठुरंत कल्पना 
करता है-- क्‍ 
निजेनति के मानस-पट पर, 
>>जबार बार भर ठंडी साँस 
क्या तुम छिप कर क्रूर काल का | 
लिखती हो अकरुण इतिहास ! 
क्लया के संबंध में एक पूर्ण चित्र और देखिये | यहाँ कवि छाया के जीवन 
की उपयोगिता का उल्लेख करता हुआ, अपने जीवन को भी उपयोगी बनाने 
की कामना प्रकट करता है। छाया का पूरा परिचय ही इसमें कवि देता है-- 


दिनकर कुल में दिव्य जन्म पा 
बढ़कर नित तरुबर के संग 
मुरमे पत्रों की साड़ी से 
ढेंककर अपने कोमल अंग, 
सदुपदेश-सुमनों से तंरु करे 
गँथ हृदय का का सुरभित-हार, 
पर-सेवा-रत रहती हो तुम 
हरती नित पथ-श्रांति अपार ! 
हे सखि ! इस पावन अंचल से 
मुकको भी निज मुख ढेँककर, 

अपनी विस्मृत सुखद गोद में 
सोने दो सुख से क्षण-भर ! 
चूरों शिथिलता सी अँगड़ा कर 
होने दो अपने में लीन, 
पर पीड़ा से पीड़ित होना 
मुझे सिखा दो, कर मदहीन ! 
प्रकृति को नारी रूप में चित्रित करना भी पन्त जी का प्रिय स्वभाव है । 
इस न्षेत्र में अत्यन्त रम्य कल्पनाएँ कवि ने की हैं। ये चित्र केवल वहीं कुछ 
अस्वाभाविक लगते है जहाँ दूसरी ओर के उपमान अधूरा चित्र जगाते हैं, या 
फिर कोई चित्र ही नहीं जगाते | पर रसग्राही पाठकों की दृष्टि प्रायः पूरे चित्र 
पर जाती है, अरंगपर प्रत्यंग के विश्लेषण पर नहीं | “युगांत? में संध्या का यह्‌ 


अवतरण देखिये जो निराला जी के संध्या-वणन से बहुत-कुछ मिलता-ज्ुलता 
सा हे. 


कहो, तुम रूपसि कोन ! 
व्योम से उतर रही चुपचाप 
छिपी निज छायाछवि में आप 


सुनहला फैला केशकलाप 
मधुर, मंथर, म्रदु मोन ! 
इसी प्रकार “गुल्नन? में चाँदनी की कल्पना उन्होंने एक मरणोन्मुखी रुग्ण 
बाला के रूप में की है । कल्पना कुछ लोक-धारणा के विपरीत अवश्य है, पर 
पूरी उतरी है| देखिए--- 
जग के दुख दैन्य-शयन पर 
यह रुग्णा जीवन-बाल्ा 
रे कब से ज्ञाग रही, वह 
आँसू की नीरबव माला ! 
पीली पड़, निबेल, कोमल, 
कृश-देह-लता कुम्हलाई; 

विवसना, ज्ञाज़ में लिपटी 
साँखघों में शून्य समाई ! 


रे मलान अदड्भ, रंग, योवन ! 
चिर मृक्र, सजल, नत चितबन ! 
जग के दुख से जजेर डर, 
बस मत्युशेष है जीबन !! 


कवि लोग सदैव से नाय्रिकाओं के शरीर को प्रकृति के रम्य उपादानों से 
विभूषित करते रहे हैं | जायसी की प्मात्रती की माँग घन में दामिनी सी 
दमकती थी, तुलसी की मृुग-शावक नयनी सीता जनक के उपवन में जिस ओर 
दृष्टि डालतीं, वहाँ श्वेत कमलों की वर्षा होने लगती, बिहारी की नायिका के 
भीने पट के घूँघट में चंचल नयन इस प्रकार चमचमाते मानों सुर सरिता के 
जल में दो मौन उछलते हों । विद्यापति की राधा के सौन्दर्य का तो कहना ही 
क्या है ! चन्द्रमा के सार को लेकर ही जैसे उनके मुख का निर्माण हुआ था । 
अतः यह ढंग भी कभी पुराना न होगा, चाहे सामान्य नायिकाएँ रहें या उनका 
स्थान कोई अलक्ष्य प्रेयसी ले ले | अब भी निराला जी की शूपंणखा के कपोल 
कुसुमदल ठ॒ल्य, हँसी त्रिजली सी, कपोत सा कंठ, बल्‍ली सी बाहु, सरोज से कर 
दिखाई देते हैं; अब भी मैथिलीशरण जी की उर्मिला के घन-पण्ल से केश, 
विद्युत्‌ से बदन की राँकी मिल सकती है; अब भी “बच्चन! जी ने जिसके 
चरणों की पग-ध्वनि पहचानने का दावा किया है उसके तलुए नन्दनवन की 
मेंहदी से लाल, उन पर उषा की किरणों की महावर, नक्षत्र से उन चरणों के 
नख मिलेंगे | उपाध्याय जी की राघा का आनन अब भी राकेदु-सा, ध्ग 
सृग-टग से हैं। प्रसाद जी भी इसी प्रकार कहीं देव-कामिनी के नयनों से नील 
नलिनों की सृष्टि कराते, कभी बालों में घिरे मुख में पश्चिम गगन में श्याम 
घन को भेदते हुए अरुण रवि मंडल की कल्पना करते हैं और कभी किसी के 


शरीर का रंग तैयार करने के लिए. ब्रिजली को चाँदनी में घोलते हैं । पन्‍त जी 
भी जिस पर मुग्ध हैं उत्तकी उषा-सी सुन्दर छुवि, नव वर्सत सा उसका श्वृं गार, 
तारों सा हार, मेत्रों के केश और मलवानिल जैसी उसकी मुखवास है। “अंथि? 

और “पल्लव' दोनों में अपनी प्रिया का स्मरण करते हुए उसके अंग अत्यंग 
की शोभा के रूप में बहुत से प्राकृतिक उपमानों को जुठाया है। नीचे हम 
“गुज्ञनः की “भावी पत्नी के प्रति” सचना में से ऐसे रम्य उपमानों का एक 
उद्धरण प्रस्तुत करते हैं-- 


अरुण अधरों की पद्लव-प्रात, 
मोतियों-ला हिलता-हिम-हास; 
इन्द्रधनुषी पट से ढंकगात 
बाल-विद्य्‌ त्‌ का पावस-लास; 
हृदय में खिल उठता तत्काल 
अधखिले अज्»ीं का मधुमास 
तुम्हारी छुबवि का कर अनुमान ! 


खोल सोरभ का म॒दु कच-जाल 
सूँघता होगा अनिल समोद, 
सीखते होंगे उड़ खग-बाल़ 
तुम्ही से कलरव, केलि विनोद, 
चूम लघु-पद्‌-चंचलता, प्राण, 
फटते होंगे नव जल-सख्रोत; 
मुकुल बनती होगी मुसकान ! 

प्रिये प्राणों की प्राण ! 


मन की एक ऐसी स्थिति होती है जनत्न वह किसी एक ही भावना में ड्रबा 
रहता है--इतना ड्रबा रहता है कि उसी में ड्रब जाता है। उससे बाहर निकल 
कर वस्तुएँ गिनने, विश्लेषण करने या विचार करने की इच्छा सो जाती है। 
प्रकृति के सम्पक में आकर पन्‍त जी कभी-कभी इस स्थिति को प्राप्त होते हैं । 
“लहर! को उठता देखकर कवि उससे कहता है--- 


अरी सलिल की लोल हिलोर ] ३ 
यह कैसा स्वगीय हुलास ! 

सरिता की चंचल दहृग-कोर ! 
यह जग को अवबिदित उल्लास ! 
आ, मेरे मदु अदड्जा कोर, , 
नयनों को निज छुबि में बोर, । 
मेरे उर में भर यह रोर ! 
इस विस्मृति के एकात्म-भाव में कैसा दिव्य आनन्द फूटा पड़ रहा है ! 
नाव से नदी के जल पर कवि की दृष्टि पड़ती है। इच्छा होती है इस जल 
पर वह लोटता फिरे ! पर केसे ! कवि सरल शिशु के समान सोचता है यदि 
जल हमें डुबाया न करता तो कैसा आनन्द रहता ! 
दिन की इस विस्तृत आभा में, खुली नाव पर, 
आर पार के दृश्य लग रहे साधारणतर; 
यह सैकत तट पिघल-पिघल यदि बन जाता जल, 
बह सकती यदि धरा चूमती हुईं द्गंचल 
यदि न डुबाता जल, रह कर चिर मुदुल वरलतर, 
तो में नाव छोड़, गंगा के गलित रफटिक पर, 
आज लोंटवा, ज्योंति जड़ित लहरों संग जी भर ! 
किरणों से खेलता मिचौनी में लुक छिप कर, 
लहरों के अंचल में फेन पिरोता सुन्दर, 
हँसता कल-कल, मत्त नाचता, भूल पेंग भर ! 
कैसा सुन्दर होता, बदन न होता गीला, 
लिपटा रहता सलिल रेशमी पट सा ढोौला ! 
कभी-कभी आकाश को देखकर वह आश्चर्य चकित होता है-- 
तारों का नभ ! तारों का नभ ! 
सुन्दर समृद्ध आदशे सृष्टि ! 
कभी वसन्त-श्री को देख केवल सुन्दरता नयनों में घूमने लगती है-- 


प्रिय कचनार ! प्रिय कचनार ! 
मुझे बिना पत्रों की पुष्पों को डाली दोगे उपहार ! 


बम 

सुन्दर मघुऋतु, सुन्दर है गुछ्लित दिगन्त का हरित प्रसार, 
ताम्र, रजत, मरकत, विद्रुमके विविध किसलयोंका म्दु भार, 
सुन्दर सलिल समीर आज, सुन्दर लगता नह का विस्तार 
सुन्दर निखिल घरित्री, सुन्दर खग मरग युग्मों का अभिसार 
और कभी चाँदनी से भरी घाटी को देखकर आनन्द से हृदय भर 
उठता है 
बहू विजन चाँदनी की धाटी 
छाई सुठु बनतरु गंध जहाँ, 
नीबू आड़ के मुकुलों के 
. मद से मल्लयानिल लदा वहाँ ! 
सौरभश्लथ हो जाते तनमन, 
बिछते मरमर मृदु सुमन शयन, 
जिन पर छन, कम्पित पत्रों से, 
लिखती कुछ ज्योत्स्ना जहाँ-तहाँ ! 
आ ! कोक्रिल का कोमल कूजन, 
उकसाता आकुल्न उर कम्पन, 
योवन का री वह मधुर स्वग, 
जीवन बाधाएँ वहाँ कहाँ ! 
प्रतीक के रूप में प्राकृतिक वस्तुओों को कहीं-कहीं पन्‍त जी ने लिया है ४ 
कला के क्षेत्र में प्रतक-विधान आधुनिक हिंदी कविता की एक प्रमुख विशेषता 
है कहीं-कहीं पन्‍त जी ने ऐसा किया है कि प्रतीक विधान और सांग रूपक के 
सहारे किसी व्यापक क्रिया का वर्णन किया है। ऐसी दशा में मुख्य आशय 
लुप्त हो गया है और अप्रधान बात प्रमुख बन बैठी है। नीचे के वर्णन में यह 
दिखलाया गया है कि जब प्राण सौंदर्य के सम्पक में आते हैं तो अंतश्चेतना 
में दबे भाव उमड़ कर ऊपर उठते हैं ओर अपनी अभिव्यक्ति के लिए आकुल 
होते हैं। पर पढ़कर केवल ऐसा लगंता है जैसे प्रभात-काल में पत्तियों की 
चहचहाहट का कोरा वर्णन यह हो । अधिक गहराई से सोचने पर यह उस 


ही 7724 ए्फ्र ७७वांध)? (0९०/९, 
-.. 5कान्‍#ाहवा, 

स्थिति का वर्णन भी हो सकता है जहाँ अज्ञान के अंधकार को ज्ञान की किरण 
छू देती है ओर फिर अंतर से निर्मल भावों की सरिता वेग से फूट पड़ती है । 
कुछ >रह हो, पक्तियों का वर्णन यह नहीं है। तीनों अथथों का कितना सुन्दर 
है एक साथ किया है, कवि की इस पटुता की सराहना कीजिए-- 


बिहग, विहग, 


फिर चहक उठे ये पुञ्ज पुञ्ज, 
कल-कूजित कर उर का निकज्ज, 


चिर सुभग, सुभग ! 


किस स्वणंक्रिण की करुण-कोर 
कर गई इन्हें सुख से विभोर ? 
किन नव रथप्नों की सजग-भोर ? 
हँस उठे हृदय के ओर-छोर 
जग-जग खग करते मधुर-रोर, 
में रे प्रकाश में गया बोर! 
चिर मुँदे मम के गुहा-द्वार, 
किस स्वरगें-रश्मि ने आर-पार 
छू दिया हृदय का अन्धकार ! 
यह रे, क्रिस छबि का मदिर-तीर 
मधु-मुखर प्राण का पिक अधीर 
डालेगा क्‍या उर चीर-चीर ! 
अस्थिर है साँसों का समीर, 
गुजित भावों की मधुर भीर 
भर भरता सुख से अश्रु-नीर ! 
बहती रोओं में मलय-बात 
स्पन्दित उर पुलंकित पात-गात 
जीवन में रे यह स्वयो-प्रात ! 

ये 
विहग, विहग 
जग उठे, जग उठे पुंज-पुंज, 
कूजित-गुंजितल कर उर निकुत्, 
चिर सुभग, सुभग 
व्यक्ति और जग प्रकृति के दो छोर हैं। किसी रूप में वह दोनों को 
प्रभावित करती है। 'पल्‍लव” में हम देख चुके हैं कि कवि कला की शिक्षा 


पाने प्रकृति के पास जाता है । प्रकृति से अधिक स्वाभाविक शिक्षिका ओर 
कौन मिलेगी ! 


किसी के उर में तुम अनजान 
कभी बँध जाती, बन चितचोर, 
अधखिले, खिले, सुकोमल गान 
गँथती हो फिर डड़-उडड़ू भोर; 
मुझे भी बतला दो न कुमारि ' 
मधुर निशि-स्वप्नों के बे गान ! 
एक बार कवि बीमार पड़ता है। मानवी करुणा के लिए वह तरसता है। 
सोचता है मानव-हृदय को मानवी करुणा ही ठीक रख सकती है। पर इसके 
पूर्व ही प्रकृति की ओर से मौन अजस मंद करुणां की जो वर्षा हुईं है, उसके 
आमार को भी वह स्वीकार करता है। आम्या? में कोमल उपचार को यह सूकुम 
स्मृति रक्षित है ! 


शय्या ग्रस्त रहा में दो दिन, फूलदान में हँसमुख 
चन्द्र सल्लिका के फूलों को रहा देखता सम्मुख । 
गुलदाबदी कहूँ,--कोमलता, की सीमा ये कोमल ! 
शैशव स्मिति इनके जीवन की भरी स्वच्छ, सद्योज्ज्वल ! 
उज्ज्बल सूरज का प्रकाश, ज्योत्स्ना भी उज्ज्बल, शीतल, 
उज्ज्वल सौरभ अनिल, ओर उज्ज्बल निर्मेल सरसी जंल; 

इन फलों की जज्ज्वलता छू लेती अन्तर के स्तर, 
मधुर अबयवों में बँध वह ज्यों हो आगई निकटतर ! 
मृदुल दलों के अंगजाल से फट त्वचा-कोमल सुख 
सह॒दय मानवीय स्पर्शों से हर लेता मन का दुख ! 


त्तरा? में यह भावना यहाँ तक बढ़ गई है कि कवि द्वैत को सहन नहीं 
कर पाता ओर “शरद चेतना? से आकुल होकर कहता है-- 


तुम मुर्भे डुबा लो अपने में 
या भुझमें जाओ स्वयं डूब ! 


व्यष्टि के दृष्टिकोण की चर्चा हो चुकी | समष्टि के दृष्टिकोण से भी कवि 
ने प्रकृति को देखा है । केवल उनकी “विहग? पर लिखी रचनाएँ लीजिये । 
ऐसी रचनाएँ वीणा, पल्लव, गंजन, युगांत, युगवाणी और स्वर्ण-किरण में 
पाईं जाती हैं जहाँ उन्होंने किसी पक्षी को संत्रोधन कर जगत की किसी रूप में 
चर्चा की है। “गुंजन” में “विंहग के प्रति? जो रचना है उसका मूल आशय 
यह है कि पक्षी वह जीवधारी है जो सूने वृक्षों को, सूते सायं-प्रात को, सूते 
जीवन को और सूने जगत को अपने गानों से मुखरित रखता है। यदि वह न 
होता तो सृष्टि बड़ी सूत्ती लगती । कबि के शब्दों में ही सनिये-- 


विजन वन के ओ बिहग कुमार ! 

आज घरघर रे तेरे गान; 

मधुर मुखरित हो उठा अपार 

जीणें जग का विषण्ण उद्यान ! 
मुक्त पंखों में उड़ दिन रात, 
सहज स्वंदित कर जग के प्राण, 
शून्य नभ में भर दी अन्नात 
मधुर जीवन की मादक तान। 

सुप्र जग में गा स्वप्रिल गान 

स्व से भर दी प्रथम प्रभात, 

मंजु गुंजित हो उठा अजान 

फुल जग-जीवन का जलजात । 
श्रांत), सोती जब संध्या वात, 
विश्व-पादप निश्चल, निष्प्राण,-- 
जगाता तू पुलकित कर पा त 
जगत-जीवन का शतमुख-गान । 


छोड़ निर्जेन का निश्चत निवास, 
नीड़ में बंध जग के सानंद, 
भर दिए कलरव से दिशि-आस 
गृहों में कुसमित, मुद्ति, अमंद ! 


'्युगांत' के उपरांत जब्र से पंत जी ने लोक-भावना को व्यापक्र रूप से 
अपनाया; तब से कहीं कोकिल और कहीं सामान्य विहग से जगत को बदलने 
के लिए कहा | युग-वाणी में “आम्र विहग? को संबोधित करते हुए. उन्होंने 
उन बातों का विवरण दिया है जिन पर वे विचार करते रहते हैं। जगत 
के वर्तमान स्वरूप, उसकी वर्तमान व्यवस्था से असंतोष ओर भविष्य में 
जीवन को संदर सुखपूर्ण देखने की आकांक्षा दोनों स्पष्ट उभर आई हैं-- 


हे आम्र बिहग! | 
तुम सुनो सजग, 
जग का अं] 
मानव जीवन | 
है शिशिर--त्रस्त | 
बहु व्याधि प्रस्त ! 
ये जीणे, शीण, चिर दीणें पर्ण 
जो स्त्रस्त, ध्वस्त श्री-हत, बविवणों 
क्षय हों समस्त, 
युग सूय्ये अस्त ! 


|] 

ये राष्ट्र बग 
बल शक्ति भगें, 
बहु जाति पॉँति, 
कल वंश ख्याति, 
द्रत हों विनष्ट सब नरक स्वग ! 
विश्वास. अंध 


संघ षे द्व्न्द् 
९ 

बहु तकवबाद 

उर के प्रमाद 


गत रूढ़ि रीति 
मृत धर्म नीति 
ये हैं जगती की ईति भीति ! 
हों अन्त 
'दैन्य जग के दुरन्‍्त, 
आबे बसन्‍्त, 
जीवन. दिगनन्‍त क्‍ 
. फिर से हो स्मित कुसुमित अनन्त ! 
पन्‍त जी की रचनाओं में प्रकृति का वह पक्ष भी प्रत्रल है जहाँ कवि किसी 
प्राकृतिक दृश्य के आधार पर उसका दर्शन करते-करते चिंतन करने लगता है । 
ऐसी रचनाओं में या तो वह किसी विचार की प्रतिष्ठा करता है या दाशनिक 
भावों की । “गुज्ञन? में कली पर एक रचना है। कवि देखता है लहर के आने 
से एक कली भर कर सलिल में बह जाती है | पर अन्य कलियाँ हैं कि लहरियाँ 
उनके भी पास आती हैं। वे भी उनसे खेलती हैं, पर इस प्रकार बह नहीं 
जातीं, सँभली रहती हैं | एक यह सरला थी कि तनिक देर में बह गई । लहरे 
तो आती ही रहती हैं, पर क्या वे किसी के पास ठहरती हैं! इस पर कवि 
निर्णय देता है कि भावों के आदान-प्रदान में तो कोई बुराई नहीं, पर अपने 
व्यक्तित्व की हानि किसी भी दशा में ठीक नहीं । जिसने अपने व्यक्तित्व को 
खो दिया उसका सब कुछ चला गया समझो ! 

भर गई कली, कर गई कली! 
चल-सरित-पुलिन पर वह विकसी, 
उर के सोरभ से सहज-बसी, 
सरला प्रातः ही तो बविहँसी, 
रे कद सलिल में गई चली ! 


आई लहरी चुम्बन करने, 
अधरों पर मधुर अधर धरने, 
फेनिल मोती से मुँह भरने, 

वह चंचल सुख से गई छली। 


आती ही जाती नित लहरी, 
कब पास कौन किसके ठहरी ! 
कितनी ही तो कल्ियाँफहरीं, 
सब खेलीं, हिलीं, रहीं सँभली ! 
निज वृन्‍्त पर उसे खिलना था, 
नव नव लहरों से मिल्ञना था, 
निज सुख-दुख सहज बदलना था, 
रे गेह छोड़ वह बह निकली ! 
है लेन देन ही जग-जीवन, 
अपना पर सबका अपनापन, 
खो निज आत्मा का अक्षय-धन 
लहरों में भ्रमित, गई निगली ! 
भर गई कली ! 
इसी प्रकार युग-वाणी में 'सुमन के प्रति! जो रचना है उसमें कवि रूप 


न देखकर रूप पर चिन्तन करने लगता है। रूप नश्वर है या अविनश्वर १ 
थोड़ी देर में वह उत्तर देता है--- 


न की सुमित्रानंदन पंत 


रूप नहीं है नश्वर ! 
सत्ता का वह पूर्ण प्रकृत स्वर ! 
रूप नहीं है नश्वर ! 
यह खिले हुए सुमन की बात हुईं | एक दिन वह कुसुम को भरते देखता 
है | उसके हृदय में करुणा उत्पन्न होती है और उसके मुख से हाय निकल 
जाती है। फिर वह सोचता है यह विनाश नहीं, श्रात्म-त्याग है-- 


चिर पूर्ण नहीं कुछ जीबन में 

ऋस्थिर है रूप-जगत का मद, 

बस आदत्म-त्याग जीवन विनिमय 

इस संधि जगत में है सुखग्रद ! 
करुणा-रंजित जीवन का सुख, 
जग की सुन्दरता अश्रु-स्नात, 
करुणा ही से सार्थक होते 
चिर  जन्म-मरण संध्या-प्रभात ! 


एक दिन पूरी प्रकृति में ही वह पतमर देखता है। पर इससे वह हताश 
नहीं होता । सदैव से वह आशाबवादी रहा है। विश्वास के स्वर में कहता है-- 


रिक्त हो रहीं आज डालियाँ,--डरो न क्िंचित्‌ 
रक्त पूर्ण, माँसल होंगी फिर, जीवन रंजित : 
जन्मशील है मरण : अमर मर मर कर जीवन, 
भरता नित प्राचीन, पल्लवित होता नूतन 
ऊरते हों, करने दो पत्ते--डरो न किंचित्‌ 
नवल मुकुल मंजरियों से भव होगा शोभित ! 
सदियों में आया मानत्र जग में यह पतभर, 
सदियों तक भोगोगे नव मधु का वैभव वर ! 
'गुज्नन” की नौका-विहार अनेक दृष्टियों से पन्‍त जी की सुन्दरतम रचनाओ्रों 
में से है। रचना के अन्त में जब कवि को नौका किनारे. पर लगने लगती है 

तब्र वह विचार करने लगता है। विचार शायद उसका स्वभाव बन गया है । 
वह कहता है-- 
ज्यों ज्यों लगती है नाव पार 
उर में आलं।कित शत विचार । 
इस धारा-सा ही जग + क्रम, शाश्वत इस जीवन का उद्गम, 
शाश्वत है गति, शाश्वत संगम | 
शाश्वत नभ का नीला विकास, शाश्वत शशि का यह रजतहास 
शाश्वत लघु लहरों का विल्लास । 
हे ज़ग-जीवन के कणुधार ! चिर जन्म-मरण के आर-पार 
शाश्वत जीवन-नीका विहार | 
में भूल गया अस्तित्व ज्ञान, जीवन का यह शाश्वत प्रमाण 
करता मुझको अमरत्व-दान । 


छाबा अथवा चाँदनी पर लिखते समय कवि प्रायः अचध्यात्म-भाव में 
लीन हो जाता है। ५युगान्त” में छाया को पृष्ट-भूमि में रखकर कवि कहता है-- 

खोलो मुख से घधट खोलो, 

हे चिर अवगुन्ठनमयि, बोलो ! 

क्या तुम केबल चिर अन्वगुन्ठन, 

अथवा भीतर जीवन कम्पन ? 

पट पर पट केवल्ल तम अपार, 

पट पर पट खुले, न मिला पार ! 

सखि, हटा अपरिचय अंधकार 

खोली रहस्य के मम द्वार ! 


इसी प्रकार “गुल्नन? में “चाँदनी' पर अनेक प्रकार की कल्पाएँ करते कवि 
अन्त में इस निष्कर्ष पर रुकता है-- रा 


वह है, वह नहीं, अनिबेच, 
जग उसमें, वह जग में लय ! 
सु०---१४ द 

यह प्रसंग अधूरा ही रहेगा, यदि “गुज्लनन” की “एक तारा? रचना की चर्चा 
इस प्रसंग में न की जाय | यह रचना भी 'नौका विहार! की भाँति पन्‍्त जी 
श्रेष्ठठम रचनाओं में से है। नोका-विहार में जैसे नदी के रम्य दृश्यों के 
चित्रणों की भरमार है, वैसे ही यहाँ संध्या के वातावरण का चित्रण अपूर्व 
हुआ है । पर आदि और अन्त का सम्बन्ध जिस दाशंनिक भाव सूत्र से कवि 
ने जोड़ा है वह भी विलक्षण है | कवि देखता है प्रारम्म में शूज्य में एक ही 
तारा रहता है। कुछ ही कछ्षणों में वैसे ही अनन्त तारों की सृष्टि हो जाती है । 
कवि इस दृश्य की तुलना उस घटना से करता है जिसमें एक ब्रह्म से अनन्त 
जीवों की सृष्टि हुईं | उस तारे को कवि परमात्मा बतलाता है, इन अनन्त तारों 
के समूह को विश्व | देखिए-- 

जगमग जगमग नभ का आँगन, लद॒ गया कुन्द कलियों से घन, 

बह आत्म ओर यह जग-दशेन ! 


थोड़े में अधिक और सुन्दर कहना महान्‌ कवियों का लक्षण है ओर पन्‍्त 
जी में इस बात का अभाव नहीं। पहले रवीन्द्रनाथ की “खेया” पुस्तक के 
अन्तर्गत “दीघि? कविता की इन पंक्तियों को लीजिए-.- 

दिनेर शेषे शेष आलोटि पुड़ेछे ओई पारे | 
जलेर  किनाराय, 

पथे चलते बधू जेमन नयन राज्ञा कोरे 
बापेर घरे चाय ॥ 

( दिवसावसान के समय सरोवर के उस पार के जल में सूर्य का अन्तिम 
आलोक पड़ता हुआ इस प्रकार प्रतीत होता है मानों पिता के घर की ओर 
देखती हुई कोई नववधू अपने नेत्रों को ( रोकर ) रंगीन करती विदा होती है ) 

यहाँ सरोवर और नेत्र, सरोवर में जल ओर बाप के घर से विदा होते 
समय बालिका के नेत्रों में जल, संध्याकालीन सूर्य की लालिमा का सरोवर में 
पड़ना और वधू का रोकर नेत्र लाल करना, किरणों का श्थ्वी को बरवश छोड़ना 
और वधू का पति के घर प्रथम बार शंकित दृदय से जाना--इन सब बातों 
से रवि बाबू का सूर्यास्त वर्णन अत्यन्त म्रामिक हो उठा है। पर जितने स्थान 

में उन्होंने जल पर पड़ी हुई संध्या की लालिमा का वर्णन किया है, उससे भी 
थोड़े स्थान में पन्‍त जी ने उस मिय्ती लालिमा और आने वाले अंधकार की 
हल्की नीलिमा को भी चित्रित कर दिया है--- 


लहरों पर स्वण रेख सुन्दर, पड़ गई नील, ज्यों अधरों पर 
अरुणाई प्रखर शिशिर से डर 
एक तारा : गंजन 


दोनों छुवियों का आनन्द नेत्रों में भरने से ही अधिक मिलेगा, स्पष्ट 
करने से त्रिखर जायगा | प्रकृति के इस परिवर्तनशील दृश्य को अंकित करने 
के लिए “पंत” ने जिस समान कोमल भूमि के समान वर्ण वाले समान कोमल 
दृश्य को ग्रहण किया है, वह उनकी प्रतिभा तथा हृदय की कोमलता का 
परिचायक है । 


कभी-कभी एक ही बात को जन्न बार बार दुहराया जाता है तो वह अरुचि- 
कर सी यदि नहीं, तो शिथिल सी अवश्य लगने लगती है। उसमें एक 
प्रकार की एकरसता ( ॥(०४०८०४४ ) आजाती है। लगता है जैसे कवि लकीर 
पीयना ही जानता है, वर्णन की नबीनता और मौलिकता से उसका परिचय 
नहीं । दूसरी और ऐसा भी देखा गया है कि जब कोई नवीनता-प्रिय कवि 
किसी रूढ़-वरणन में परिवर्तन कर देता है तो प्राचीनतावादी चौंक पढ़ते हैं। 
मुझे अच्छी तरह स्मरण है कि जन्म पंत जी की--- 


विदुम ओ!ः मरकत की छाया 
सोने चाँदी का सूर्यातप, 
हिमपरिसल की रेशमी वायु! 
शतरत्न-छाय, खगचित्रित नभ | 


कविता प्रकाशित हुई थी तो कुछ पाठकों ने प्रश्न किया था रेशमी वायु? क्‍या 
होती है १ शीतल, मंद, सुगन्ध पवन अभी तक वे लोग सुनते आये थे । फिर 
कबि ने यह क्या किया कि हिम परिमल और रेशमी को रख दिया। शीतल 
ओर सुगंध के स्थान पर तो हिम परिमल है ही। गति को यहाँ छोड़ दिया 

गया है। गति की चर्चा न कर वायु की चिकनाहट, रेशम सदृश उसके कोमल 
-स्पश-सुख को स्मरण किया गया है, ब्ात केवल इतनी-सी है । 
ु वर्णंन-पटुता की पन्‍त जी की जितनी प्रशंसा की जाय थोड़ी है। नीचे के 
वर्णानों में देखिए कि किस प्रकार कवि ने एक एक दो-दो पंक्तियों में प्रकति 
-कऔ वस्तुओं के स्वरूप और आत्मा का चित्रण किया है-- 
. >-लहर-- 
१९. सरिता की चंचल टदृग-कोर ! 
२. अरी वबारि की परी किशोर / 
३. ओ अकल को उज्ज्वल हास | 
- भसभेदछेत्र-- 
४9. ऐ निशि जागम्रतू बासर निद्धित ! 
४. आदि नग्न सोंदय निरामय ! 
६. नव प्रभात के अस्फुट अंकुर !/ 
७. ऐ अनंत के हत्कम्पन ! 
-बवारतल-- 
८. चातक के प्रिय जीवनघर : 
--छाया-- 
६. ऐ बिटपी को व्याकुल प्रेयसि ! 
__चींटी-- 
१०. भूरे. बालों की-सी कतरन || 
--खंद्योत-- 
१९. अँधियाली घाटी में सहसा, | 
हरित स्फलिंग सदृश फूटा वह ! 
--तितली-- 
१२. या फलों से ली अनिल-कुसुम 
व्मने मन के मधु की मिठास ! 

ये एक-एक दो-दो पंक्तियाँ ही जैसे अपने में पूर्ण कविताएँ हैं । 

प्रकति वर्णन की सूक््मता के लिए. “नौका विहार! को लीजिए | गंगा जी 
का श्वेत निमेल जल, उस पर चंचल लहरों का उठना, उसम नक्तत्र विजड़ित 
नील गगन का प्रतिविज्वित होना, कितने व्यापार हैं. जिन्हें कवि ने तारा जड़ित' 
नीली साड़ी परिधान किए एक गौर-वर्णी सुन्दरी के चित्र में अत्यंत कौशल 
से अंकित कर दिया है--- 


गोरे अंगों पप सिहर सिहर, लहराता तार-तरल सुन्दर 
चंचल अंचल-सा नीलाम्बर 
चाँदनी रात है। निर्मल जल में कगार प्रतिवित्रवित हो रहा है। नौका में 
ब्रैठकर जनत्र यह दृश्य देखा जाता है तो क्षण भर को ऐसा धोखा हो जाता है 
कि कगार दूना लंबा हो गया है। त्रिंब और प्रतिबिंत्र दोनों मिलकर एक हो 
गए हैं| अंतर का भान ही नहीं होता--- 
निश्चल जल के शुतचि द्पंणु पर, बिम्बित हो रजत-पुलिन निभंर 
दुहरे ऊचे लगते  क्षणभर 
नदी के बीच में से जब्र दूर दृष्टि फेंकी जाती है तो ऐसा प्रतीत होता है 
कि तट की समानान्‍्तर रेखाएँ एक ओर अधिक फैलकर और दूसरी ओर कम 


चौड़ी होकर सिकुड़ती आ रही हैं, मानों किसी की ये दो दीर्घ भ्रुजाएँ नदी के 
कृुश शरीर को आलिगन में कस ही लेंगी-- 


दो बाहों से से दूरस्थ तीर धारा का कृश कोमल शरीर: 
आलिंगन करने को अधीर 


आर इस बेचारे विरही कोक को तो देखिए जो अपने ही प्रतिबिंब को 
अपनो प्रेमिका समक कर जल के ऊपर चाँदनी रात में चक्कर काट रहा है--- 


बह कौन विहृग ? क्‍या विकल कोक, उड़ता हरने निज बिरह शोक ! 
छाया को कोंकी को विलोक 


सूक््म निरीक्षण केन जाने ऐसे कितने दृश्य पनत जी के काव्य में भरे 
पढ़े हैं । 


7.9 5# शाधवक (एा०॥० 
५)१7& 2८7_ 

ऐसा ही अंकन उन्होंने 'युगवाणी” में दो जृत्नों का किया है। इस अंकन 
नकैनेरप र काव्य? में कोई अंतर ही नहीं रह गया। देखिए तो इन दोनों 


उस निर्जेन टीले पर 
दोनों चिलबिल, 
एक दूसरे से मिल, 
मित्रों से हैं. खड़े, 
» | मौन, मनोहर ! 
' दोनों पादप, 
। 
| सह वर्षातप 
'हुए साथ ही बड़े, 
दी सुदृदढतर ! 
पतभर में सब पत्र गए भर, 
नग्न, धवल शाखों पर 
पतली, टेड़ी टहनी अगणित 
शिरा-जाल-सी फैली गुम्फित, 
तरुओं की रेखा-छवि कम्पित 


भू पर कर छायांकित ! 

नील निरभ्र गगन पर 

चित्रितःसे दो तरुवर 

आँखों को लगते हैं सुन्दर 

मन को सुखकर ! 
आधुनिक कविता में प्रकृति वर्णन में एक और भी नवीन तथ्य पर टृष्टि 
गई | वह था वातावरण कां चित्रण | इसमें वस्तुओं के वर्णन पर कवि की 
दृष्टि नहीं रहती है, रहती है उस वातावरण ( /3६77०5०79८४० ) के चित्रण पर 
जिसका संपूर्ण अंग वे वस्त॒ुएँ हैं। ऐसे चित्रणों में प्रभाव का बातावरप) हा 
का वातावरण, वर्षा का वातावरण, पतकर का वातावरण ब्रा दि आते हैं । 

बातावर॒ण चित्रण का प्रयोग और भी छोटे-बड़े कवियों ने किया है, पर इसमें 
पंत जी का हाथ बहुत सधा हुआ है। “गुंजन! की “एक तारा! कविता में संध्या 
के वातावरण-अंकन की कुछ पंक्तियाँ देखिए-- 
नीरब संध्या में प्रशान्त 
डूबा है साँरा ग्राम प्रॉत । 
पत्रों के आनत अधरों पर सो गया निखिल बन का ममे र, 
ज्यों बीणा के तारों में स्वर । 
खग-कजन भी हो रहा लीन, निजेन गो पथ अब धूलि-हीन, 
घूसर भुजंग-सा जिह्य, क्षीण । 
भींगुर के स्वर का प्रखर तीर केवल प्रशान्ति को रहा चीर, 
संध्या प्रशान्लि को कर गंभीर | 


“बदली का प्रभात? नाम से “युगवाणी” में उनकी एक रचना है। उसमें 
तूलिका का हल्का स्पश देखिए-- 


निशि के तम में भर भर 
हल्की जल की फूही 
घरती को कर गई सजल ! 
अधियाली में छुन. कर 
निमेशे जल की फही 
तृण तक को कर उज्ज्वल ! 


वातावरण के ऐसे चित्रण प्रष्ठभूमि-अंकन ओर संश्लिष्ट वणेन से बिल्कुल 
भिन्न कोटि के होते हैं, इस बात का ध्यान रखना चाहिए | 


प्रकृति-वर्णंन में 'पन्‍त”ः जी ने और भी कई अपरिचित नए. क्षेत्रों में 
प्रवेश किया है। उदाहरण के लिए. “वर्ण” ध्थ्वनि?, “गंध” ओर “गति? का 
ज्ञान ओर उनका यथारूप चित्रण उनके प्रकृति-काव्य कों एक विशिष्टता प्रदान 
करता है। कुछ उदाहरण लीजिए-..- क्‍ 

वर्णु-ज्ञान 
( १ ) बन के बिटपों की डाल डाल, 
कोमल कलियों से लाल लाल । 
(२ ) रुपहले ' सुनहले आम्र-बोर । 
( ३ ) धूप छा के रंग की रेती, 
. अनिल ऊमियों से संपर्कित, 
नील लहरियों में लोडि्ित, 
पीला जल रजत जलद से बिबित। 
ध्वनि-ज्ञान 
चीख उठा घुष्घू डालों में 
लोगों ने पट दिए द्वार पर, 
निगल रहा बस्ती को धीरे 
गाढ़ अलस निद्रा का अजगर ! 
.. गंघज्ञान 
मिट्टी की सोंधी सुगंध से | 
मिली सूक्ष्म सुमनों की सोरभ 
गतिजज्ञान 


अभी गिरा रबि, ताम्र कलश सा, 
गंगा के उस पार। 
सिसटा पंख साँक की लाली 
जा बैठी अब तरु शिखरों पर, 
ताम्रपणं पीपल से शतमुख 
भरते चंचल स्व्शिमि निभेर; 
ज्योति स्वंभ सा धँंस सरिता में 
सूर्य क्षेितिज पर होता ओमल ! 


वर्ड सवर्थ ने अपनी एक कविता में लूसी नाम की एक बालिका को 

प्रकृति के संरक्षण में छोड़ा है। प्रकृति के संसर्ग से उसके हृदय का, उसके 
सौंदर्य का विकास होता है। प्रकृति अपने अकृत्रिम ढंग से उस बालिका को 
अपने साँचे में ठालती है। परिणाम यह होता है 'कि वह बालिका प्रकृति से 
बिल्कुल प्रथक प्रेतीत नहीं होती। निशीथ के नक्षत्र उसे प्यारे लगते हैं। 
ऐसे अनेक निभुत स्थानों में जहाँ नृत्य-निरत लघु नद चकक्‍करदार घुमाव 
लेते हैं, वह अपने कान लगाती फिरती है । उन नदों की कल ध्यनि से जिस 
सुषमा की सष्टि होती है वह उसके आनन में जाकर भलकती है। देखिए न-- 

पन्‍त पर भी प्रकृति का ऐसा ही स्नेह त्रिखरता रहा है। कवि “वीणा! में 
इस स्नेह को स्वीकार करता हुआ कहता है-- 

बालकाल में जिसे जलद से 

कुमुद-कल्ा ने किलकाया, 

तारावलि ने जिसे रिम्काया, 

सूद स्वप्नों ने सुहलाया; 

मारुत ने जिसकी अलकों में 

चंचल चुम्बन उलभाया, 
उसे आज अ्रपनी ही छबि में 
केवल बाले ! न लुभा ले 
उनका भी तो है कुछ भाग ! 

दीप-शलभ ने जिसे भिचोंनी 

खेल खेल कर हुलसाया, 

कसुमों ने हँसना सिखलाया, 
मृदु लहरों ने पुलकाया; 
जिसे ओस-जल ने ढुलकाया, 
घवल धूलि ने नहलाया, 
उसे क्‌ सुम-सा गथ न ले अलि ! 
कुटिल कंतलों में काले, 
मेघों से भी है अनुराग ! 
आकर्षण होते ही प्रकृति की लीलाओं को जानने की उत्कण्ठा कवि के 
हृदय में जग उठती है| प्रकृति के रहस्य का पाठ पढ़ने के लिए वह प्रकृति 
के ही पास जाता है। जिसे प्रेम करता है उसी से कहेगा मुझे अपना रहस्य 
समभाओ । नवल कलियों के निकट भूमती हुई, प्रसूनों के अधरों को चूमती 
-मधुकरी घूम रही है । उसी से विनय करनी चाहिए-- 


सिखा दो ना; हे मधुप कुमारि ! 
मुझे भी अपने मीठे गान 
कुसुम के चुने. कटोरों से 
करा दो ना, कुछ कुछ मधुपान ! 


कवि प्रकृति के रूप पर अवश्य मुग्ध हुआ है और इतने वेग से मुग्ध 
हुआ है कि जित सौंदर्य ने उसके प्राणों को भर दिया है, उसे वह अपने तक 
ही सीमित नहीं रखना चाहता, एक-एक प्राणी के उर में उतारना चाहता है | 
और मधुकरी के साथ कुसुम के खुले कगेरों से उसने कुछ-कुछ मधघुपान भी 
किया है--प्रकृति के रहस्प-रस का कुछे संचय भी कर लिया है; अतः बिना 
मोल लिए वह प्रकृति के अक्षय भण्डार से हृदय खोल मुक्त-हस्त सौंदर्य 
लुटा रहा है, आनंद की वर्षा कर रहा है । वह फूलों के हास को, तरल ठुहिन 
वन के उल्लास को, वसंत में वन की डाल-डाल पर विचरण करने वाली 
कोकिल के कोमल बोल को, लोल लहरियों को, जलद॒पटों को खोल कर फूटने 
वाली शरद की रजत मुस्कान को लिए प्राणियों के नयनों ओर हृदयों की 


कुज्गलियों में पूछता फिरता है-- 

लाई हूँ फूलों का हास,। ,. 
लोगी मोल, लोगी मोल 
अतः: प्रकति के अनन्य उपासक कवि ने प्रकृति से जो अपना संबंध 
स्थापित किया है उसमें एक अपना टंग है, एक विकास-क्रम है। प्रकृति की 
गोद में पलने के कारण कवि उसके प्रेप का अधिकारी है; उससे आकर्षित 
होने पर वह डसी से प्रेम का पाठ पढ़ने जाता है ओर रस का संचय करने पर 
वह विश्व के मन को रस के खोत में डुच्ा डुत्ा देता है । 


“गंजन? में कवि चिंतनशील हो गया है। उसे अब अपने ही पुलक-कंपन 
से काम नहीं है। जिन स्थानों को देखकर वह प्रसन्नता से भर जाता था, उन्हीं 
स्थानों के निकट अब्न वह गम्मीर मुद्रा से प्रश्न करता है--- 


शाँत सरोवर का उर 
किस इच्छा से लहराकर 
हो उठता चंचल चंचल ! 
घटना साधारण है, पर इस घटना ने उसकी कल्वना को इस ओर अवश्य 
दौड़ाया होगा कि कया प्रकृति अपने में पूर्ण है ? क्या वह किसी के लिए 
विकल नहीं है ? एक दिन कवि का अनुमान सत्य निकलता है-- 


लहरें अधीर सरसी में 
तुमको तकतीं उठ-उठ कर। 

जनब्न एक ही प्रणयिनी के लिए मानव-हृदय और प्रकृति-हृदय अधीर है, 
तत्र दोनों की आत्मा में कहीं तो सामंजस्य होगा; दोनों की वाणी में. कहीं तो 
मेल होगा १ कहीं एक प्राण ही तो दोनों के शरीर में स्पन्दन नहीं कर रहा ! 
यदि ऐसा है तो दोनों के भाव-जगत में कहीं साम्य होना चाहिये, भले ही 


भाषा भिन्न हो | इस सत्य का अनुभव करके ही कवि विहग-कुमारी से आश्चर्य- 
चकित होकर पूछता है-- 


विजन बन में तुमने सुकुमारि ! 
कहाँ पाया यह मेरा गान ? 

कवि के भाव-विकास की प्रारंभिक स्थिति यही है कि वह प्रकृति में 
अपने व्यक्तित्व को प्रतिविबित होते देखता है और प्रकृति के जीवन को आदर्श 


छा. 


जीवन मानता है । 'पल्‍्लव? में शुलाब के फूल से कवि कहता है-- 
मुस्कराते गुलाब के फूल ! 
कहाँ पाया भेशा बचपन | 
सुभग मेरा भोला बचपन ? 
स्व-विस्मित-से गुलाब के फूल, 
तुम्हीं सा था मेरा बचपन ! 
रंगीले म॒ुदु गुलाब के फूल ! 
कहाँ पाया मेरा योवन -- 
प्राण मेर।, प्यारा यौवन ? 
हृदय ही-से गुलाब के फूल, 
तुम्हींसा है मेरा यौबन ! 
सहज प्रमुदित गुलाब के फूल ! 
कहाँ पाया ऐसा जीवन (-- 
सुहृद, ऐसा स्व्गिक जीवन ! 
सजग कवि-से गुलाब के फूल, 
तुम्हीं सा हो मेरा जीवन ! 
प्रकति को जीवन का आदर्श स्वीकार कर लेने पर वह पत्तियों से कभी 
तो यह चाहता है कि वे उसके गीतों को लेकर घर-घर फैला आवें और कभी 
यह सोचता है कि यदि वह पक्षियों के समान गा सकता, तो संसार में फिर 
दुःख-ताप कुछ भी शेष न रहता । पहली भावना को “वीणा” और दूसरी को 
ध्युगांत? में उसने अभिव्यक्ति दी है । देखिए -- 


(क) है स्त्रणँनीड़ मेरा भी जग उपबन में, 
में खग-सा फिरता नीरब भाव गगन में; 
उड़ मृदुल-कल्पना-पंखों में, निजन में, 
चुगता हूँ गाने बिखरे ठन में, कन में : 

कल-क ठिनि ! निज कलरब में भर, 
अपने कवि के गीत मनोहर, 
फैला आओआ वन-वन धर-घर, 
नाचें तृण, तरु, पात ! 
(ख) गा सके खगों सा मेरा कबि 
विश्री जग की संध्या की छवि ! 
गा सके खगों सा मेरा कत्रि, 
फिर हो प्रभात--फिर आये रवि ! 
प्रारंभ में प्रकृति कवि की जीवन-साधना रही है, यह स्वण-किरण की 
“'हिमाद्रि” रचना से, जो बहुत पहले लिखी जानी चाहिए, थी और बहुत बाद 
में प्रकाशित हुई स्पष्ट होती है। हिमालय बचपन से ही कवि की प्रेरणा का 
उत्स रहा है, यह वह इन शब्दों में स्वीकार करता है-- 
मुझ अंचलवासी को तुमने 
शैशव में आशी दी पावन, 
नभ में नयनों को खो, तब से 
स्वप्तों का अभिलाषी जीवन ! 
बाल्य चेतना मेरी तुम में 
जड़ीभूत आनंद तरंगित, 
तुम्हें देख सोंदय्य साधना 
मेरी महाश्चय से विस्मित ! 
परन्तु जब से कबि मानवतावादी हुआ तन्न से प्रकृति संबंधी उसकी धारणा 
में भी अंतर पड़ने लगा। और यह स्वाभाविक ही था। युगांत के उपरांत 
प्रकृति गौण हो गई और मानव प्रधान हुआ ।पहले तो उसने कहा कि प्रकृति 
की जो प्राणमयता है वह प्रकृति के अपने कारण नहीं, मेरे कारण है। यह 
भावना “युगांत' और “स्व किरण? दोनों में पाई जाती है--- 
(ञअ) नव हे, नत्र हे ! (०४८४ ह 
नव नव सुषमा से मंडित हो पक 

नव हे ! 
नव ऊपषा-संध्या अभिनंदित 
जब नव ऋतुमयि भू, शशि-शोभित, 
विस्मित हो, देखेँ में अतुलित 
जीवन वैभव हे! 
नव हे ! 


अपनी इच्छा से निर्मित जग, 
कल्पित सुखदुख के अस्थिर पग, 
मेरे जीवन से हो जीवित 
यह जग का शब हे! 
नत्र हे ! 


(आ) यह नीला आकाश न केवल, 

केवल अनिल न चंचल, 

इनमें चिर आनंद. भरा 

मेरी आत्मा का उज्ज्वल ! 

हल्की गहरी छाया के जो 

घिरते ये रंग--बादल, 

मेरी आकांक्षा की बविद्युत्‌ 

बहती इनमें प्रतिपल ! 

मेरी प्राणों की हरीतिमा 

तृण तरु दल में पुलकित, 

मेरी प्रणथ भावना से ही 

कली कुसुम नित रंजित । 
जैसे-जैसे वह मानव-जीवन के संपर्क में अधिक श्राता जाता है, मानव- 
जीवन के सौंदर्य को अधिक देखता है, मानव सुख-दुःख से अधिक तादात्य 

स्थापित करता है, वैसे ही वैसे प्रकति की पूर्णता में उसे संदेह होने लगता है । 
वह कहता है--- 
मानव की सन्नीव सुन्दरता 
नहीं प्रकृति दशन में ! 
वह सोचता है--ऐसा क्‍यों ! और उसे जो अपने विचार-मंथन से उत्तर 
मिलता है उसका सार यह है-- 


जग विकास क्रम में सुन्दरता कच्र की हुई पराजित, 
तितली, पक्की, पुष्प बर्गे इसके प्रमाण हैं जीवित । 
हृदय नहीं इस सुन्दरता के. भावोन्मेष न मन मैं, 
अंगों का उल्लास न चिर रहता, कुम्हल्लाता क्षण में ' 
हुआ सृष्टि में बुद्धि हृदय जीवों का तभी पदाप॑ण, 
जड़ सुन्दरता को निसर्ग कर सका न आत्म-समपंण ! 
मानव उर में भर ममत्व जीवों के जीवन के पति 
चिर विकास प्रिय प्रकृति देखती तब्र से मानव परिणति । 
इसी बात को एक दूसरी रचना में उसने इस प्रकार व्यक्त किया है--- 

हार गई तुम 

प्रकृति ! 

रच निरुपम 

मानव-कृति ! 

निखिल रूप, रेखा, स्वर 

हुए निछावर 

मानव के तन, मन पर ! 


प्रकृति संबंधी भावना के विकास का अंतिम रूप पंत जी की रचनाओं 
में अभी तक यह है कि पुरुष प्रधान है, प्रकृति अप्रधान, पुरुष देवता है, 
प्रकृति आराधिका, पुरुष प्रकृति के लिए. आकुल नहीं, प्रकृति ही पुरुष के ध 
लिए आकुल है | चिर योवना स्मणी के रूप में प्रकृति का चित्रण करते हुए. 
कवि <“उत्तरा? में कहता है-- | 

ना, तुमको भी क्‍या ढक लेगी 
धरती की वेणी अँधियाली ! 
तुम भू के जीवन के तम में 
दो गँथ उषा मुख की लाली ! 
[बह हरी मखसमली चोली में 
बाँधे मुकुलों के स्वप्न कक 
तुम उन पर निज चेतना रश्मि 
बरसाओ, थे नव उठ निखर ! 
फूलों की शय्या पर लेटा 
मधु से गुंजित उसका यौवन, 
तुम उसके कपित अधरों पर 
धर दो प्रकाश का चिर-चुम्बन ! 
कामना लता उसकी बाहिं 
कंपती पल्‍लवब पुलकित थर थर; 
तुम भू रज -के परिरंभण में 
दो निखिल स्व का वैभव भर ! 
बह चलती, ज्यों उड़ती नभ पर 
जीवन के धर शत चरण मुखर, 
लहरी सी, गंध समीरण सी, 
पग पग पर शोभा पड़ती भर ! 
चेतना चाँदचनी सी उसकी 
तम औ' प्रकाश जिसमें गुंफित, 
तुम उसका निजेन शयन कक्ष 
नव स्वप्नों से कर दो दीपित ! 


बह कहती, तुम उसके प्रकाश 
वह जिसकी जीवन प्रिय छाया, 


श्री सुषमा, प्रीति मधुरिमामय 
हो, देव, तुम्हारी रज काया : 

पंत जी के काव्य-रूपकों--रजत शिखर और शिल्पी-- में प्राकृतिक सौंदर्य 
के अपूब चित्र पाए जाते हैं। अब्च तक वसंत को प्रकृति की संंदरतम मे ऋतु 
मानने की प्रथा-सी रही है; पर पंत जी ने अपने एक काव्य-रूपक में यह 
गोरव शरद ऋतु को प्रदान किया है। वहाँ निदाघ, वर्षा, हेमंत, शिशिर 
और वसंत सभी ऋतुएँ शरद का अभिवादन करती हैं। शुद्ध प्रकृति-बर्णन 
की दृष्टि से रजत शिखर? का “शरद चेतना” शीर्षक काव्य-रूपक अनुपम बन 
पड़ा है । 


एक बात और | अपने सभी काबव्य-प्रंथों में कबि ने प्रकृति के कोमल 
और कमनीय स्वरूप का ही चित्रण विशेष रूप से किया है ; पर “शिल्पी? के 
“ध्वंस शेष? में पंत जी के पाठक उस प्रलय का वर्णन भी पाएँगे जो प्रकृति के 
भयंकर और वीमत्स रूप को सामने लाता है। कुछ पंक्तियाँ देखिए--- 


घोर बवंडर, प्रबल प्रभंजन अटरहास भर 
पंख अश्व देत्यों ले उड़कर, निखित्र भुवन को 
कुचल रहे निज्ञ नृत्य मत्त उद्धत टापों से! 
धुंध धूल बन निखिल भूत घूमते निलय के 
विकट भेंवर में, चक्राकार घुमड़ अंबर को ! 
भूमि कंप शत दौड़ रहे क्षत धरा वक्ष पर 
शित्ला अस्थियों को, मांसल रज को बखेरते, 
फट-फट पड़ती ज्वालामुखियाँ विकट घोष कर 
द्रवित रक्त मंज्जा उड़ेलतीं धरा उद्र से-- 
हृदय क्षोभ ज्यों उगल जबातों में, बमनों में 
थूक रही हों नभ के मुख पर घोर घृणा से ! 


“अतिमा? में प्राकृतिक वस्तुओं का वर्णन करते समय उनकी संदरता और 
कोमलता पर फिर कवि की दृष्टि एक बार कुछ अधिक देर तक जपी है, आकार 


प्रकार का विवरण कुछ विस्तार से दिया गया है, अंग-भंगिमाओं को कुछ 


अधिक मुग्ध दृष्टि से देखा गया है ) वेस्‍्तुएँ फिर युवतियाँ भन गई हैं। संक्षेप 
में मानवीकरण की ओर उनकी रुचि फिर जगी है और इस प्रकार ये रचनाएँ 
8०--१४५ 

एक बार फिर छायावादी प्रभाव में आ गई हैं। सेम की बेल, जपा के फूल 
ओर सोनजुही आदि के वर्णन उसी प्राचीन शैली में हैं। “संदेश” शीषक 
रचना में अपने कमरे की जाजिम पर लेटी धूप के वरणणन में पंत जी की उस 
मुग्ध दृष्टि की सराहना कीजिए. जिसने धुप के कमल से कोमल स्तनों, गोरी 
बाँह ओर ग्रीवा को देख ही लिया-- 

वह सूर्यमेमुखी किरणों की परियों से वाहित 

सुकुमार सरोरुह से स्तनवाली सलज धूप ' 

वह हेसम हंस के पंखों पर उड़ने वाली 

गोरी ग्रीवा बाँहों वाली चंपई धूप !! 

वह तहिन वाष्प के धूप छाँह बल्कल पहने 

सौरभ मरंद तन वाली, मलयज सनी धूप 

बह फूलों के म॒दु मुखड़ों पर हँसने बाली 

नीले ढालों पर सोने वाली सुघर धूप! 

ऐसा ही कुछ-कुछ रसमय वर्णन “ उभरे अंगों की गोलाई ” और “निखरे 

रंगों की गोराई” वाली 'सोनजुही' का है-- 


दुबली पतली देह लतर, लोनी लंबाई 

_ प्रेम डोर सी सहज  सुहाई ! 

फूलों के गुच्छों से उभरे अंगों की गोलाई 
निखरे रंगों की गोराई-- 
शोभा की सारी सुघराई 
ज़ाने कब भुजगी ने पाई ! 
अर्पित करती, लो प्रकाश को 
निज अधरों के अम॒त हास कों 
प्राणों के स्वर्णिम हुलास की ! 


पपतकरः एक विशेष ऋतु से संबंध रखने वाली रचना है। हिंदी के 
कवियों ने शरद वसंत और वर्षा के ही गीत गाए हैं। (पतमर प्रायः उनकी 

उपेक्षा का विषय रहा है; पर पतकर का भी अपना निराला सौंदर्य है जिसे 
सब को दृष्टि नहीं देख पाती । कुछ पंक्तियाँ देखिए-.- 


( १ ) 
अनलंकृत सोंदये ! प्रकृति के रेखाचित्र अकल्पित ! 
नग्न टद्दनियों के टूठे, नीलिमा जड़े, छवि पंजर, 
धप छोाह संगति से, पल्लब माँसल परिणत से भर 
तुम मधु के मंजरित स्वप्न अंतर में करते जागृत ! 


( ३ ) 
धूसर साँभों में, कुह्दरों के मुँदे प्रात कुम्हलाते, 
म्लान कमल के दिवस, सुद्दाता चल म॒दूष्ण मेघातप, 
पके धान लहराते स्वर्णिम धूप छांह में कप कँप, 
बूट चबा, गन्ने का रस पी, थके किसान सिराते ? 


( ३ ) 
भर भर पड़ते पीले पत्ते पाशुल कर दिड्मसंडल, 
चरमर कर पैरों के नीचे, भँवरों में उड़ फर्‌ फर्‌ , 
रजस्वती पांडुर बरना भू, अंगराज मल तन पर, 
नहा महावट की फूहार में निखर रही तृण श्यामल ! 


( ४ ) 
हे अपरूप, दिगंबर, दारुण सुन्दर, चिर ताँडबव रत, 
मुझे ज्ञात, नित प्रलय सजन, पतमर सधु साथ बिचरते, 
विद्रोही तुम, जीणें बिरस भू भार जगत का हरते, 
भग्न रिक्त को पूरे, पुरातन को कर नूतन अबिरत ! 
“कूर्मांचल के प्रति? इस संग्रह की असाधारण संदर रचना है जिसकी 
गणना पंत जी के सभी कालों की श्रेष्ठतम रचनाओं में होनी चाहिए; रचना 
कुछ लंबी है; पर कवि की सभी ऐसी रचनाओं के सप्रान है अत्यधिक सफल ॥ 


रण सुमित्रानन्दन पन्‍्त 


इतनी लंबी रचना जो कहीं से भी नहीं उतरी है, उसके कई कारण हैं। पहला 
यह कि हिमालय सदा से कवि की प्रेरणा का स्नोत रहा है और संभवतः इस 
विषय पर लिखी अनेक रचनाओं में से यही वह रचना है जिसमें वह अपने 
मन की समस्त भावनाओं को पूर्ण रूप से उड़ेल पाया है। दूसरे इसका प्रारंभ 
अत्यंत आत्मीयता भरे स्वरों में हुआ है जिससे आगे के सजन-पल भी स्वस्थ 
क्षणों में परिवर्तित हो गए हैं। यों इस रचना में पच्चीकारी कुछ अधिक है 
ओर ऐसा प्रतीत होता है जैसे कबि ने इसे बड़े मनोयोग से धीरे-धीरे लिखा 
हो । तीसरी बात यह कि यह वर्णन घट ऋतुओं के आधार पर हुआ है, 
इससे वर्णन के लिए विस्तृत पट और कल्पना के लिए मुक्त अवकाश स्वतः 
मिल गया है । 


'शुह्ा और घाटी, करने और सोते, शिखर शिला और हिम, धन ज्योत्स्ना, 
तड़ित और इंद्रधनु, चीड़ देवदारः और बाँफ, लताशुल्म फूल और पत्ते, सिंह 
ऋच्ष और मृग आदि के उल्लेख द्वारा कबि ने चित्र को यथार्थता; रंग स्वर 
ओर गंध का संसार बसाकर उसे अनुपम कमनीयता एवं हिमालय की विराटता, 
सुषमा और पवित्रता का भान कराकर कला को गरिमा प्रदान की है। यों इस 
रचना का सौंदर्य उसे पूरा पढ़ने में ही है, फिर भी कुछ अंश देखिए-- 


( १ ) 
ऊपर, सीपी के रंग का नभ, नव मुक्तातप से भर, 
रजत नीलिमा गलित, सहज हँसता-सा लगता सुन्दर | 
ऊँचे उड़ने वाले, निजेल, कोश मसण, रोमिल घन 
चूर्ण रुपहली अलकों में उल्तका रवि किरणों उज्ज्यल 
मौन इंद्रधनुषी छाया का स्वप्न नीड़ रच, चंचल 
उड़ती-चितवन के खग को बन्दी कर लेते कुछ क्षण । 
( २ ) द 
उम्र कराल शिलाएँ भरतीं मन में विस्मय संश्रम, 
घोर आऑँपेरी गहरी दरियों में बसता आदिम तम, 
सस्‍्फीत नाद भर बहते ढहते-जल-स्तम्भों से निमर ! 

निविड़ गहन में सहसा जगमग जल उठते पट बीजन 
हिंस्न व्याप्र के विस्फारित हर्तिभ भयावद लोचन,-- 
सकरी घाटी में सर्पों से प्लोर सरकते सरमर ! 


( ई॥ ) 


विहंगों के स्व॒र उर में 'अलिखित गीतों के पद्‌ बनते, 
तरु वन की अस्फुट ममेर में भाव अचेतन छनते, 
क्षिप्र मुखर स्रोतों में रहते अगणित छन्द तरंगित ! 
मू्त प्रेरणा सी लहराती नभ में शतधा विद्युत, 
साँम प्रात के कांचन तोरण किसे न लगते अद्भुत , 
रजत मुकुर सरसी में हँसता मुख अनंत का बिम्बित ! 


( ४ ) 


यह भोतिक ऐशस्वये शुत्र गरिमा से मन को छूकर, 
नीरव आध्यात्मिक विस्मय से अन्तर को देता भर,-- 
एक महत्‌ गुण अन्य गुणों को करता नित आकर्षित ! 
जग जीवन का क्रंदन शोषण हो जाता तुमपें लय, 
जगता प्राणों में अनन्त भावों का वैभव अक्षय, 
उध्वोरोही मोन शांति में भू मन को कर मज्जित । 


प्रकृति के क्षेत्र में 'पन्‍्त” की सबसे बड़ी विशेषता है “ज्योत्स्ना? में प्रकृति 
के कल्याणकारी स्वरूप को चित्रित करना । वैसे “पल्‍्लव” में पन्‍त जी ने गगन 
के गान को धरा, सरित, सर, सागर में बरसवा कर जगत के ताप को हरने की 
प्रार्थना की है, इसी प्रकार “युगांत' में कवि ने कोकिल से वाणी के पावक-कण 
बरसवाकर अंध-रूढ़ि-रीतियों तथा राग-द्वेषों को नष्ट करने एवं सखपूर्ण नवीन 
मधुर जीवन लाने की बात कही है । पर बात दोनों स्थानों पर बढ़ने नहीं पाई । 
उनकी बात मेधों और कोकिलों ने सुनी या नहीं, इसका कोई संकेत नहीं | 

पर ज्योत्स्ना नाटिका में कवि की आशा फ़लवती हुईं है। प्रकृति के मंगल 
विधायक कनों को अंकित कर कवि ने अपने उद्देश्य की प्राप्ति की है। संसार 
को ही स्वग बनाने के स्वप्न बहुत दिन से संसार की कल्याण-कामना से पूर्ण 
दृदय देखते आए  हैं। “ज्योत्स्ना! भी एक वैसा ही स्वप्न है। प्रकृति का इतना 
विराट रूपक आजतक हिन्दी में नहीं प्रस्तुत हुआ । प्रकृति से इतने महान 
कार्य का सम्पादन आज तक हिन्दी में किसी ने नहीं कराया | कवि देखता है : 
इस युग के मनोजगत में सर्वत्र ऊहापोह और क्रांति मची हुई है। धर्मान्धता 
अंध-विश्वास और जीण॑ रूढ़ियों से संग्राम चल रहा है। विकासवाद के 
दुष्परिणाम से भोतिक ऐ,्वर्य पर मुग्ध एवं इंद्रिय सुब से लुब्ध मनुष्य जाति 
समस्त वेग से जड़वाद के गत की ओर अग्रसर हो रही है ! इस स्थिति की 
रोक-थाम प्रकृति ही कर सकती है । सम्राशी ज्योत्स्ना किरणों के यान पर छाया 
पथ से भरू-लोक के मानस सरोबर के निकट उतरती है, पवन से संसार की 
डाँवाडोल स्थिति का ज्ञान प्राप्त करती है। सम्राज्ी की आज्ञा से स्वप्न ओर 
कल्पना सुप्त मनुष्य जाति के मनोवेग-लोक में प्रवेश कर मनुष्यों में नवीन 
संस्कार एवं भावनाएँ जाग्रत करते हैं। “नवयुग” का निर्माण होता है| नाटक 
संशय की संध्या में प्रारम्म होकर स्पष्ट सुख के आलोक में समास होता है-- 


लो, जग की डाली डाली पर 
जागीं नव जीवन की कलियाँ ! 


पंत की प्रेम-भावना 


नर-नारी के बीच आकर्षण के स्थायित्व को प्रेम कहते हैं। आकर्षण क्‍यों 
होता है, यह एक रहस्य है। जो लोग जन्मांतरवाद में विश्वास करते हैं, 
उनका कहना है कि जिन दो व्यक्तियों के बीच आकर्षण होता है वे पूर्व जन्म 
के एक दूसरे के परिचित होते हैं और इस जन्म में जब कहीं अनजाने मिल 
जाते हैं तो एक दूसरे से आकर्षित हो जाते हैं । परन्तु और हैं जो इस सिद्धांत 
में विश्वास नहीं करते । उनके लिए. आकषेण के मूल में रहने वाले किसी 
कारण की खोज करनी होगी । यह एक अत्यन्त सामान्य-सी बात है कि हमारा 
आकषेण ऐसे ही व्यक्तियों के प्रति होता है जो जाने या अनजाने किसी न 
किसी रूप में हमारे संस्कारों को संतुष्ट करते हैं | अपने माता-पिता से, पुस्तकों 
के अध्ययन से और साथ ही अपने चारों ओर के वातावरण से हम जिन 
संस्कारों को प्राप्त करते हैं वे हमारे हृदय में संचित हो जाते हैं। उन संस्कारों 
के जो जितने अधिक अंश में अनुकूल रहता है, उसी अंश में वह हमें प्रिय 
हो उठता है । 

प्रेम के क्षेत्र में सचसे प्रमुख और तीत्र सैक्स की भावना है| जिसकी ओर 
हम आकषित होते है, वह किसी न किसी रूप में हमारी सैक्स भावना को 
शुदगुदाता है | यह भावना बड़ी जटिल है। इतना होने पर भी सभी प्रेमियों 
में यह प्रबल नहीं होती । बहुत से व्यक्ति हैं जो शरीर के सख के लिए इतने 
लालायित नहीं होते जितने इस बात के इच्छुक होते हैं कि किसी के मन को 
वे प्रभावित कर सके ओर कहीं कोई ऐसा हो जो उनके मन को समर सके । 
इससे आगे आकर्षण कहीं-कहीं बौद्धिकता पर चलता है। किसी-किसी की 
प्रतिभा से हम चकित रहते हैं और जीवन भर बँघे रहते हैं । न ऐसे व्यक्तियों 
के शरीर की ओर हमारा ध्यान रहता है और न अपने लिए उनकी भावुकता 
से तात्पर्य । प्रेम की कोई-कोई घटना इससे भी सूक्ष्म होती है। कभी-कभी 
ऐसा होता है कि जीवन में दो प्राणी मिलकर सदैव को एक-दूसरे से बिलुड़ 

जाते हैं। वहाँ शरीर से भी सम्बन्ध नहीं रहता, बौद्धिकता से प्रभावित होने 
की ब्रात भी नहीं उठती और नहीं उठती उनके मन को प्रभावित करने की बात । 
फिर भी दो प्राणी दूर बैठे एक दूसरे के लिए चुप-चुप अनुभव करते रहते हैं । 
ऐसी दशा में केवल आत्मा आत्मा को पहचानती है । प्रेम के लिए एक प्रवृत्ति 
ही पर्याप्त होती है, पर पूर्ण ओर उच्चकोटि का प्रेम वह है जहाँ दो प्राणियों 
में शरीर, मन, बुद्धि एवं आत्मा चारों की अनुकूलता हो । 

साहित्य और जीवन दोनों में देखा 'गया है कि जहाँ प्रेम उत्पन्न हुआ, 
वहाँ बाधा भी खड़ी हो जाती है। कहीं प्रतिपक्षी, कहीं घर, कहीं समाज, दो 
प्राणों के बीच आकर खड़े हो जाते हैं और उन्हें मिलने से रोकते हैं। पश्चिम 
में जब कोई व्यक्ति किसी के प्रेम में पड़ जाता है तो किसी न किसी प्रकार 
उसे प्राप्त करके ही छोड़ता है। वहाँ जीवन को बहुत महत्त्वपू्ं समभ्का जाता 
है । परन्तु दाशनिक विचारों की प्रधानता के कारण पूर्व में जीवन की माँग 
के लिए वह माँग नहीं है। यहाँ का साहित्य भी इस प्रकार का रहा है जो इस 
आग को भड़काता नहीं, शान्त करता है । 

आधुनिक हिन्दी काव्य में मैथिलीशरण शुप्त एवं अयोध्यासिह उपाध्याय 
के व्यक्तिगत प्रेम का कोई परिचय हम उनकी कृतियों में नहीं पाते । हो सकता 
है दोनों के जीवन में प्रेम की कोई ऐसी घटना न घटी हो जो उस प्रकार के काव्य 
को जन्म देती । प्रेम में प्रसाद की दृष्टि विलासपूर्ण, निराला की दाम्पत्य भाव 
की, पन्‍त की मानसिकता की और महादेवी की आध्यात्मिक है; परल्तु पिछले 
पचास वर्ष के काव्य को यदि हम लें तो एक बात सामान्य रूप से पाई जाती 
है और वह यह कि प्रसाद, निराला, पंत, महादेवी, रामकुमार, बच्चन, नरेन्द्र, 
तारा पांडे, समित्राकुमारी सिनहा, शान्ति मेहरोत्रा और सैकड़ों कवियों को यदि 
एक पंक्ति में आप खड़ा कर देँ तो इन्होंने इतने उच्छवास भरे हैं कि आकाश 
के नीचे एक नया आकाश निर्मित हो जाय और उन सब्रकी आँखों में इतने 
आँसू हैं कि यदि वे कपोलों पर ढुलक कर प्रृथ्वी पर गिर पड़ें तो यदि समुद्र 
नहीं, तो एक सूखा सरोवर अवश्य ही भर जाय । 6८ द 

इनमें “बच्चन” की प्रवृत्ति कुछ मित्र है। उन्होंने विनाश के खेंडहर पर 


रात-दिन आँसू न बहाकर निर्माण के प्रासाद पर हँसी त्रिखेरी है । एक रुग्ण 

भावना से अधिक उन्होंने जीवन को महत्त्व दिया है। पूछा जा सकता है कि 
उनके जीवन में अनन्यता को कहाँ स्थान है * परन्तु मैं समझता हूँ आने 
वाले युग में पुराने ढंग की अनन्यता को शायद ही कोई महत्त्व प्राप्त हो । 
पिछली अर्ड्ध शताब्दी का साहित्य प्रेम में आँसओं की बाढ़ का विराट प्रदर्शन 
है। उसमें जीवन की कितनी विवशता, कितनी दयनीयता, कितनी अर्किचनता 
बंदिनी है ! कितनी विरक्ति, कितनी उपेक्षा, कितनी निष्क्रिता वहाँ ठंटी 
साँस भर रही है। इन बातों पर ध्यान दें तो अनन्यता का आदर्श उदाहरण 
न होते हुए भी “बच्चन्न? का प्रेम-सम्बन्धी दृष्टिकोण अन्य कवियों की अपेक्षा 
कुछ अधिक व्यावहारिक, विकासशील और स्वस्थ है | पर वह युग आ रहा है 
प्रेम को और भी स्वस्थ रूप में ग्रहण कर सकेगा । 


पन्‍त जी के जीवन की आकर्षण की घटनाओं पर विचार करे । 


ग्रंथि को कथा 
मधुर वसन्‍्त की एक रम्य संध्या में जब भौरे गंध से मुग्ध होकर भूम 
रहे थे, आम्रराजि में कोकिल कूक-कूक उठती थी, ध्रथ्बी की कोमल कल्पनाएँ 
समन बनकर खिल रही थीं, तभी कवि एक सरोवर में नोका खे रहा था, कि 
चंचल लहरों की लपेट में सूर्य के डूबने के साथ जल में नाव भी डूब गई । 
जीवन ओर प्रकृति में अंधकार छा गया । 


मूर्च्चा टूटने पर कवि ने देखा कि न जाने किस प्रकार एक बालिका ने 
ड्बने से उसे बचा लिया है। वह उसके शीश को अपनी कोमल जाँध पर 
रखकर चिन्ता और अधीरता से यह देख रही है इसकी पूर्ण चेतना कब लोटे । 

सहसा आकाश में पूर्णिमा का चाँद उग आया । कबि ने दोनों चाँदों को 
देखा, पर आकाश के चाँद से पथ्वी का चाँद उसे अधिक आकषेक लगा। 
एक लट मुख पर ठहर कर उसे और भी सन्दर बना रही थी। पल भर के लिए 
दोनों के नेत्र मिले | बालिका का मुख लज्जा से लाल हो गया | कवि ने अत्यन्त 
विनम्नता और शिष्य्ता से प्रणय की याचना की । वह बालिका संकोच के कारण 
कोई उत्तर न दे सकी | उसने केवल एक शब्द कहा, “नाथ !! और चली गई । 

घर लौटने पर उसकी परिवर्तित दशा को लक्ष्य कर समवयस्का सखियों ने 

उससे छेड़छाड़ की | इधर कवि अत्यन्त विकल रहने लगा | बचपन में ही 
वह अपने माता-पिता को खो चुका था और पता चला था कि उमकी स्नेहिनी 
के माता-पिता भी नहीं रहे; अतः सोचता था कि दो स्नेह-वंचित जीवन मिलकर 
सखी हो सकेंगे । 


परन्तु विधाता को यह स्वीकार न था। कवि की आँखों के सामने ही उस 
बालिका का अंथि-बंधन किसी दूसरे व्यक्ति के साथ हो गया | वह रात कवि ने 
एक निज स्थान में रो-रो कर काटी । इस प्रकार जल के आवरत्त से बचकर 
कवि का जीवन विषाद के आर्त में सदैव को लीन हो गया | 


पात्र 


इस कथा में दो ही पात्र हैं-कवि और एक बालिका । कवि प्रकृति का 
प्रेमी है। रम्य वसन्‍्त की रम्य संध्या में वह एक सरोवर में नौका-विहार के 
लिए. निकलता है | लेकिन नाव खेना ठीक से नहीं जानता, अतः ड्रब जाता 
है। उसे एक बालिका बचाती है--निश्चित रूप से तैर कर | प्रेम की कहानियों 
में अब तक ऐसा पढ़ा गया है कि प्रायः युवकों ने ही युवतियों को बचाया है । 
यहाँ उल्टे एक युवती एक युवक को बचाती है। कवि सौंदर्य का प्रेमी है और 
प्राण बचते ही उसकी सबसे पहिली दृष्टि बालिका के सौंदय पर पड़ती है| यह 
सौंद्य-भावना बड़ी सूक्ष्म है । कृतश्ञता की भावना भी उसमें पूरी-पूरी पाई जाती 
है| कृतशता और आकर्षण के संयोग से उसकी वाणी में एक प्रकार का 
विलक्षण माघधुय सन्निविष्ट हो गया है। दृष्टि मिलते ही वह आकर्षित हो जाता 
है और अपने आकर्षण को उसने स्पष्ट शब्दों में स्वीकार किया है। प्रथम 
परिचय में ही वह बहुत मुखर हो उठा है यह सत्य है, पर इस मुखरता में 
शालीनता बराबर विद्यमान है। वह कवि है; अ्रतः उसकी साधारण बावचीत 
भी भावसिक्त और कल्पना के भार से बोभिल है। धीरे-धीरे उसका आकर्षण 
गहराई पकड़ता है और वह अत्यधिक विकल रहने लगता है। प्रेम में उसे 
सफलता नहीं मिलती | उसकी प्रेमिका का विवाह किसी अन्य व्यक्ति से कर 
दिया जाता है | इस प्रकार उसका सपना हट जाता है। उसको आशा पर 
जुधारपात होता है और वह फिर विछोह सहन करने के लिए बाध्य होता है । 

इस व्यक्ति की सत्रसे बड़ी विशेषता है कोमलता--चरित्र संत्ंघी भी और 
भावना संबंधी भी | कहानी से यह तो निश्चित है कि वह बालिका भी आ कित 
थी और वह आकर्षण प्रेम में परिवर्तित हो गया था । ऐसी दशा में कवि की 
ओर से किसी प्रकार का प्रयत्न न करना बहुत खकता है। बहुत संभव हट 
लड़की के घर वालों को इस प्रणय-संबंध का पता ही न चला हो । कम से कम 
कहानी से कुछ स्पष्ट नहीं होता । पुरुष में कोमलता एक सीमा तक ही अच्छी 
लगती है। यह निश्चित है कि वह विवाह बालिका के मन के अनुकूल भी 
नहीं रहा होगा । वह भी काफ़ी डूब ही गई थी । जिसने जान पर खेल कर एक 
व्यक्ति के प्राण बचाये, वह उसके सामाजिक जड़-बंधन के समय उसकी मुक्ति में 
सहायक न होकर निजजन में बेठा रोता रहा, इस विवशता पर वह कितनी रोई 
होगी; पर जो कहानी के प्रारम्भ में ही सरोवर में नौका डुवा बैठा, वह आगे चल 
कर प्रेम की नौका को खेकर न ले जा सके तो अधिक आश्चर्य न होना चाहिए | 

त्रालिका का नाम कवि ने नहीं दिया। कुछ होगा । उससे कुछ बनता 
बिगड़ता नहीं । उससे पहिला परिचय हमारा उस समय होता है जन्न वह एक 
डूबे हुए को अपने प्रयत्न से बचाकर अपनी सुकोमल जाँघर पर उसका सिर 
रखे उसकी साँस लौटने के लिए. आकुल है। साहस, सेवा और करुणा की 
यह मूर्ति पाठकों की दृष्टि एकदम आकर्षित करती है, उनका द्वदय एकदम 
छूती है। इस सबके ऊपर वह सुंदर है--इतनी सुन्दर कि उस रात पूरणिमा 
का चाँद उसे देखकर लजा गया है। उसकी तीसरी विशेषता है उसकी मौनता । 
कवि जितना मुखर है वह उतनी ही मौन । वास्तव में यह अन्तर कवि ओर 
बालिका के स्वभाव का नहीं, पुरुष और प्रकृति के, स्री ओर पुरुष के स्वभाव 
का है। कवि की सारी बातों का उत्तर वह एक शब्द से दे देती है। आगे 
चलकर जब्र प्रगल्मा सखियाँ प्रेम पर लम्बे चौड़े व्याख्यान देती हैं और प्रेम- 
संबंधी अपने-अपने अनुभव सनाती हैं तब भी वह एकाघ बात से अधिक कुछ 
नहीं कहती, अधिकतर मधुर मुसकान से ही काम लेती है। ग्रन्थि-बंधन के 
उपरान्त लो वह मूर्ति एकदम आँखों के सामने से हट जाती है । उसे इतने 


कम बोलने का श्रवसर कवि ने क्‍यों दिया है १ क्‍यों उसके हाहाकार को उसने 
दबा दिया ! क्‍ 

इन पात्रों के अतिरिक्त कहानी में बालिका की कई सखियों की अवतारणा 
हुईं है| वे हास्य-विनोद-व्यंग्य-स्नेहमयी हैं, पर नायिका के व्यक्तित्व की रेखाएँ 
पुष्ट करने के लिए. ही उनका उपयोग हुआ है । उनका अपना कोई स्वतंत्र 
अस्तित्व नहीं। इनके अतिरिक्त इस कथा में नायिका के साथ घूमने वाली उसकी 
कक बिल्ली है जिसने अपनी उपस्थिति से वातावरण को यथार्थता प्रदान 
| 


वन 
ग्रन्थि एक वर्णन-प्रधान कहानी है | प्रकृति के वर्णन, सौंदर्य के वर्णन 
आओर सबसे अधिक भावनाओं के वर्णन में कवि को इसमें सफलता मिली है। 
ग्रन्थ के प्रारम्म में ही प्रकृति का वर्णन एक घटना की पृष्ठभूमि के रूप में 
हुआ है। वसंत की संध्या के इस प्रसन्न मनोहर दृश्य को देखिए जिसके 
उपरांत ही कवि के जल में ड्रबने की घटना घटित होती है-- 


वह मधुर मधमास था, जब गंध से 
मुग्ध होकर भूमते थे मधुप-द्ल; 
रसिक-पिक से सरस तरुण-रसाल थे 
अवनि के सुख बढ़ रहे थे दिवस से । | 
जानकर ऋतुराज का नव-आगमन 
अखिल कोमल-कामनाएँ अबनि की 
खिल उठी थीं म्रदुल-सुमनों में कई 
सफल होने को अवबनि के इश से | 
रुचिर्तर निज कनक-किरणों को तपन 
चरम-गिरि को खींचता था कृपण-सा 
अरुण आभा में रंगा था वह पवन 
२जकणों की वासनाओं से विपुल । 

तरणि के ही संग तरल तरंग से 

तरणि डबी थी हमारी ताल में । 


नायिका के चंद्र-मुख को सन्दरता, उसके मुख पर सहसा एक लय् के स्थिर 

हो जाने की रम्यता ओर दृष्टि-मिला१ से दौड़ी लाज की लालिमा को निम्नलिखित 
पंक्तियों में देखिए--- । 
इंदु पर, उस इंदु-मुख पर, साथ ही ! 
थे पड़े मेरे नयन, जो उदय से 
लाज से रक्तिम हुए थे;-पुत्र को ' 
पुत्रे था, पर बह द्वितीय अपुबे था : | 
बाल-रजनी-सी अलक थी डोलती 
अमित हो शशि के वदन के बीच में; 
अचल, रेखांकित कभी थी कर रही 
प्रमुखता मुख की सुड्भवि के काव्य में ' 
लाज की मादक-सुरा-सी लालिमा ' 
फैल गालों में, नवीन गुलाब से, | 
छलकती थी बाढ-सी सोंदये की 
अधखुले सस्मित-गढ़ो से, सीप से ! 
कवि को बचाने के उपरांत बालिका की स्नेह-समन्वित आशामयी अ्रधीरता, 
चेतना लौटने पर कवि के प्रण॒य निवेदन, प्रणय याचना की प्रतिक्रिया स्वरूप 
बालिका की लज्जा, नायिका के वातायन के निकट बैठ उद्यान को देखने, सखियों 
की छेड़-छाड़, कवि के अपने आश्रयहीन जीवन और सब्रसे अधिक हताश द्ुदय 
की पीड़ा आदि के वर्णन में पंत जी ने कुछ उठा नहीं रखा | कवि ने जब्र दुदय 
खोलकर अपने आकर्षण की बात कही, तो नायिका ने एक ही शब्द में उसे 
भर दिया--- 
निज पलक, मेरी विकलता, साथ ही 
अवनि से, उर से मृगेक्षिणि ने उठा, 
एक पल, निज स्नेह-श्यामल दृष्टि से 
स्निग्ध कर दी दृष्टि मेरी दीप-सी । 
“नाथ !! कह, भतिशय मधुरता से दबे 
सरस-स्वर में, सुमुखि थी सकुचा गई । 

भालिकाएं एकांत में जन्र अपनी सखियों के बीच होती हैं तो अपना हृदय 
खोलकर ही रख देती हैं | उस गोष्ठी में पुरुष का प्रवेश नहीं; अतः उनकी 
स्वीकारोक्तियों को सुनने का रस उसे कम मिलता है | ग्न्थि में एक सखी अपने 
भावना-जगत की चर्चा करती हुईं कहती हैे--- 


स्वप्न के सस्मित-अधर पर, नींद में । 

एक बार किसी अपरिचित--साँस का 

अद्ध -चुम्बन छोड़, में कट चौक कर 

जग पड़ी हूँ अनिल-पीड़ित लहर२-सी । ! 

ग्रन्थि अत्यन्त निदयता से तोड़े गए कोमलतम हृदय का करुण चीत्कार है। 

कवि की प्रेमिका का हाथ जब किसी अन्य व्यक्ति के हाथ में सौंप दिया जाता है 
तो उसका हृदय हा-हाकार कर उठता है-- 

शैवलिनि ! जाओ, मिलो तुम सिंधु से, | 

अनिल! आलिड्डन करो तुम गगन को | 

चन्द्रिके ! चूमा तरंगों के अधर, 

उडुगणो ! गाओ, पवन-वीणा बजा || (४ 

पर, हृदय ! सब भाँति तू कच्नाल है, के 

उठ, किसी निजन-विपिन में बैठ कप 

अश्रुओं की बाढ में अपनी का 

भगम्न-भावी को डुबा दे श्रांख-सी ! 

प्रेम-भावना 
ग्रन्थि के प्रेम के मूल में यद्यपि नायिका की ओर से प्रारम्भ में थोड़े कर्म- 

सौंदर्य के आयोजन की कल्पना भी है--अपने प्राणों पर खेलकर ही उसने 
कवि के प्राण बचाये होंगे; पर अधिकतर यह भावना-मूलक है। मूर्छा से जगते 
ही कबि की दृष्टि नायिका के सौंदर्य पर पड़ती है और वह तुरन्त आकर्षित हो 
जाता है। इस प्रेम में अपने बचाने वाले के प्रति कृतज्ञता की भावना नायक के 
मन में है और बचपन से ही वह प्यार से वश्चित रहा है; अतः द्वदय ने अपने 
अभाव की पूर्ति यदि चाही हो तो वह आकांक्षा एकदम स्वाभाविक और 

मनोवैज्ञानिक है; पर है यह ऐसे ही प्रेम का उदाहरण जो देखते ही उत्पन्न होता 
है | कवि ने दृष्टि मिलते ही नायिका के प्रणय का परिचय दिया है। उसे भी 
कवि ने प्रारम्भ से स्नेह-बंचिता रखा है। अतः एक-सी मानसिक स्थितियों 
के दो व्यक्तियों को स्थिति ने यदि टकरा दिया तो ठीक ही किया। यह दुःख 
की बात है कि इस टकराहट से दोनों द्ृदय आगे चलकर चकनाचूर हो गये । 


प्रणय-भावना में पल्‍लवित होने वाले नायिका के हृदय की चर्चा कवि ने 
जिस प्रकार सखियों के प्रसंग में की है उसी प्रकार यौवन की छाया में प्रणय की 
ओर बढ़ने वाले अपने हृदय की भावनाओं के विकास का परिचय उसने अपनी 
दशा के वर्णन में दिया है। इन दोनों में अपनी दशा का वर्णन उसने स्पष्ट 
रूप से किया है; पर नायिका के हृदय की गति का विश्लेषण अधिक व्यंज- 
नात्मक और काव्यमयी भाषा में | प्रणय॒ की चर्चा के उद्दीपनकारी वातावरण में 
वहाँ प्रणय-भावना दृदता पकड़ती चली जाती है । 


ग्रन्थि-बंधन के उपरांत जो वर्णन है वह नियति को दोष ओर अपने 
क्ञोभ का विवरण देने के लिए है। इसे आप विरह-वर्णन भी कह सकते हैं । 
इस वर्णन में कवि ने नियति, सृष्टि, दशन, ज्ञान, प्रेम, सोंदयं, विरह, स्मृति, 
अश्रु, कल्पना, आशा, सुख आदि पर विचार किया है । परन्तु स्मरण रखना 
चाहिए. कि यह दुःखी व्यक्ति का विचार है। इस संबंध में सबसे अधिक कहा 
है कवि ने वेदना पर | यह बात स्वीकार करते हुए भी कि पंत के विरह- 
वर्णन में कसक बराबर विद्यमान है, यह कहना पड़ता है कि विरह इनका 
भाव-प्रधान उतना नहीं है जितना विचार-प्रधान | दुःख में न ड्ूत्च कर कवि 
बार-बार दुःख पर सोचने लगता है। अतः इस बेदना में वह मािकता नहीं 
है जो पाठक को अभिभूत कर देती है, उसकी आँखों से आँसू खींच लाती है । 
कवि के साथ पाठक का हृदय जो नहीं बह पाता उसका दूसरा कारण भारी 
संस्कृत-गर्भित उसकी शैली और भाषा में अलंकरण की उसकी प्रवृत्ति है। 


९९ ध 
प्रेम के ऊपर पंत जी की कुछ मामिक अक्तियाँ देख्िए-- (9 
यह अनोखी रीति है क्या प्रेम की कु 
'जो अपांगों से अधिक है देखता 0 
की 7 
छः 


शो 

दूर, होकर ओर बढता है, तथा 
वारि पीकर पूछता है घर सदा ! 


प्रेम ही का नाम जप जिसने नहीं 
रात्रि के पल हों गिने, प्रति शब्द से 

चौंक कर, उत्सुक नयन जिसने उधर ह 
हो न देखा,--प्थार उसने कया किया ! 


पर नहीं तुम चपल हो, अज्ञान हो, 

हृदय है, मस्तिष्क रखते हो नहीं, 

बस, बिना सोचे, हृदय को छीनकर, 

सोंप देते हो अपरिचित-हाथ में ! 
कोन दोषी है ! यही तो अन्याय हे ! 
वह मधुप बिंध कर तड़पता है, उधर 
दग्ध-चातक तरसता है,-विश्व का 
नियम है यह; रो अभागे हृदय ! रो !! 

शून्य-जीवन के अकेले-पृष्ठ पर 

विरह |--अहह, कराहते इस शब्द को 

किस कुलिश की तीदुण, चुभती नोंक से 

निठुर-विधि ने अश्रुओं से है लिखा !! 


५ 4५ >९ 


'पललव! में प्रेम-संबंधी कई रचनाएँ हैं। उनमें “उच्छवास, ओर “आँसू 


काफी लंबी है। “उच्छुवास? में पहाड़ी प्रदेश के प्राकृतिक सौंदय की एृष्ठ भूमि 
में एक बालिका के साथ प्रेम-व्यापार के चलने की चर्चा पंत जी ने की है। 
बालिका सुन्दर थी, सरल थी। सुंदरता और भोलेपन का मिला-जुला वन 


देखिए-.- 


सरलपन ही था उसका मन 
निरालापनन. था आभूषण 

कान से मिले अजान नयन 
सहज था सजा सजीला-तन 
छुपी-सी पी-सी मद मुसकान 
छपी-सी, खिंची सखी-सी साथ, 
उसी की उपमा-सी बन, मान 
गिरा का धरती थी, धर हाथ | 


उसके इन दोनों गुणों से कवि अत्यधिक प्रभावित हुआ । अपने मधुर गीतों 
से उसे प्रणय-पथ की ओर अग्रसर किया । कुछ दिन दोनों का साथ रहा; पर 
फिर किसी प्रकार दोनों के बीच संदेह खड़ा हो गया। परिणाम यह हुआ कि 
प्रेम-व्यपार रुक गया--- 


रोग का दे उपचार 
पाप का भी परिहार, 

है अदेह संदेह, नहीं है इसका कुछ संस्कार ! 

यही तो कॉटे-ला चुपचाप 

उगा उस तरूवर में,--सुकुमार 

सुमन वह था जिसमें अविकार- 

बेघ डाला मधुकर निरुपाय ॥ 
अभी पल्लवित हुआ था स्वनेह, 
लाज का भी न गया था राग; 
पड़ा पाला-सा दवा! संदेह 
कर दिया वह नव॒-राग बिराग। 

मिले थे दो मानस अज्ञात, 

स्नेह शशि बिम्बित था भरपूर; 

अनिल-सा कर अकरुण आधात 

प्रेम-प्रतिमा कर दी बह चूर !* 
बालकों का-सा मारा हाथ 
कर दिए विकल हृदय के तार ! 

सु०--१६ 

नहीं अब रुकती है मंकार, 
यही था हा ! क्‍या एक सितार ? 
हुई मरु की मरीचिका आज, 
मुझे गंगा की पावन धार! 
“उच्छूवास, में प्रेम की असफलता की कहानी कह “आँसू! में कवि उस 
पर रोने बैठा है। आरंभ में ही अपने गीत की कवि व्याख्या करता है -- 
आह, यह मेरा गीला गान ! 
वर्ण बणं है उर की कम्पन | 
शब्द शब्द है सुधि की दंशन | 
चरण चरण है. आह, 
कथा है कण कण करुण थाह।' 
यहाँ प्रकृति प्रण्य-काल की अनेक कोमल स्मृतियों को उभारने वाली बनकर 
आयी है । वर्षा लगते ही पर्वत प्रदेश के वे सारे रम्य दृश्य, जब बादल उठकर 
आकाश को छा देते थे, चोटियों पर वायु वंशी के स्वर फूकती थी, इंद्रधनुष 
उगता था, विद्यत्‌ चमकती थी; जब्च पपीहे पुकारते, भींगुर ऋनकारते और 
दादर कर्कश रब करते थे; जन्न पर्वत पर हरियाली का दुकूल ओर भरनों का 
भलमल हार पड़ जाता, आँखों के सामने घूम जाते हैं। ऐसी रम्य भूमि में 
ऐसे ही रम्य दृश्यों के बीच तो उसका एक दिन बालिका से परिचय हुआ श्र 
बह परिचय आकर्षण में परिवर्तित हुआ | प्रकृति से अब उसे कभी-कभी ईर्ष्या 
होती है--उससे पीड़ा मिलती है ; 
देखता हूँ, जब उपवन 
पियालों में फूलों के 
भिये |! भर भर अपना यौवन 
पिलाता है मधुकर को; 
नवोढा-बाल-लहर 
अचानक उपकूलों के 
प्रसूनों के ढिंग रुक कर 

सरकती हे सत्वर; 
सिहर उठता कछुश-गात, 
ठहर जाते हैं. पग अज्ञात ! 


इस रचना में भी “संशय” की बात कवि ने की है । प्रेम के ह जीवन में कुछ 
बातें करूण, कुछ करुणतर, कुछ करुणतम होती हैं । पर प्रेम में संदेह को वह 
“तिशय करुण की संज्ञा देता है । देखिए--- 


करुण है हाय ! प्रणय, 
नहीं दुरता है जहाँ दुराव 
करुणतर है वहू भय 
चाहता है जो सदा बचाव; 
करुणुतस भ्न - हृदय 
नहीं भरता है जिसका घाव 
करुण-अतिशय उनका संशय 
' छुड़ाते हैं जो जुड़े स्वभाव !! 
यहाँ भी अपने स्वभाव के अनुसार कवि ने जो हुआ उसे देव का दान 
मानकर स्वीकार कर लिया | संदेह किस बात का, इसे कवि ने स्पष्ट नहीं किया । 
वह किसी प्रकार का रहा हो, कम से कम उसे मियने का प्रयत्न करना चाहिए 
था। व्यक्तिगत निराशा को व्यापकता प्रदान करता हुआ वह अ्रपनी दृष्टि इस 
बात पर अंत में स्थिर करता है कि सृष्टि में प्रेम की निराशा ओर जलन कहाँ 
नहीं है--आकाश, मेघ, चंद्र, पवन सभी की तो एक सी दशा है ।-- 
गगन के भी एउर में हैं घाव, 
देखती ताराएँ भी राह; 
बँधा विद्युत्‌:छवि में जलवाह 
चंद्र की चितवन में भी चाह; 
दिखाते जड़ भी तो अपनाव 
अनिल भी भरती ठण्डी आह ! हे. 
ओर इसके उपरांत भावना के राज्य में वह बहुत गहरे उतर गया है- .' 


२४४ सुमित्रानंदन पंत 


विधुर उर के म्रदु भावों से 
तुम्हारा कर नित नव झंगार, 
पूजता हूँ में तुम्हें कुमारि! 
मूँद दुहरे दृग द्वार ! 
“पल्लव! में प्रेम संबंधी एक रचना और है---“स्मृति? | वह “उच्छवास” और 
“आँस! से ही संबंधित है । इसे वह रचना ही स्पष्ट करती है। उसमें कोई 
विशेष बात नहीं है । देखिए 
आँख में “आँसू? भर अनजान, 
अधर पर धर उच्छवास', 
समाती है जब एरर में प्राण! 
तुम्हारी 'सुधि” की सुरभित साँस; 
डुबा देता है मुझे सदेह 
सूर सागर वह स्नेह ! 
यहाँ एक प्रश्न स्वभावतः उठता है | कया ग्रंथि की नायिका और उच्छवास 
की बालिका दोनों एक हैं ! कया अ्ंथि के कथानक और उच्छवास के कथानक 
में कोई संबंध है ! मेरा उत्तर है: नहीं | “अंथि? की नायिका की प्रथम भेंट जल- 
मग्म कवि के प्राण बचाते समय सरोवर के किनारे होती है; उच्छूवास की बालिका 
से प्रथम भेंट पहाड़ पर; ग्रंथि की नायिका जनत्न मिली है तब वसंत है, उच्छवास 
की बालिका जब्र मिलती है तब वर्षा है; “ंथि! से पता चलता है कि नायिका 
से भेंट केवल एक बार हुई है, इसके उपरांत उसका विवाह हो जाता है; उच्छवास 
की बालिका प्रायः कवि के साथ घूमी है, उसके गान उसने सुने हैं; ग्रंथि की 
नायिका से विछोह इसलिये हुआ कि उसके अभिभावकों ने उसका विवाह कवि 
सेन कर किसी श्रन्य व्यक्ति से कर दिया; पर उच्छूवास की बालिका से 
संबंध-विच्छेद इसलिये हुआ कि बीच में संदेह आ गया | अंथि १६२० में 
लिखी गई, उच्छूवास और आँसू, १६२१-२२ में अंथि की भूमिका में जो 
१६२६ में लिखी गई कवि ने लिखा है: “ंथि? मैने सनू १६२० के जनवरी 
मास में लिखी थी। उच्छ्वास की तरह इसका कथा-भाग भी बहुत थोड़ा है, पर 


पन्‍्त की प्रेम-भावना २४४ 


शायद स्पष्ट उससे अधिक | इससे भी प्रतीत होता है कि ये दो कहानियाँ 
हैं। ग्रंथि की घटना से स्पष्ट है कि उसकी नायिक्रा का विवाह १६२० में या 
उसके पूर्व ही हो चुका है। आँख! की रचना इसके उपरांत १६२१ में हुई 
और उसमें कवि ने “पूजता हूँ मैं त॒म्हें कुमारि, मूँद दुहरे दृग-द्वार में उसे 
कुमारी कहा है। इस दृष्टि से भी वे दोनों एक नहीं हो सकतीं । क्‍ 

परन्तु दोनों कहानियों में हृदय का हाह्कार एक-सा प्रतीत होता है । तब 
कवि का वास्तविक हृदय कहाँ है ! हमारा अनुमान है दूसरी घटना में | पहला 
आधात भी बड़ा तीत्र आघात था, पर वह एक आवेग मात्र था। उस पर छुन्घ 
होकर कवि रह गया । परन्तु दूसरी घटना में प्रेम संसर्ग से उत्पन्न हुआ और 
उसके पल्‍लवित होने को भी अधिक अवकाश मिला है। उसकी स्मृतियां भी 
अ्रत्यंत मधुर हैं---कृतश्ञता से कहीं गहरी ! 

“गज्ञन में भावी. पत्नी के प्रति रचना की गणना भी प्रेम की रचनाओं में 
होगी । पंत में प्रेम की भावना किसी निर्दिष्ट व्यक्ति के प्रति नहीं है। यह “अंथि! 
ओर “पल्लव” की रचनाओं से देख चुके हैं । आगे चलकर ओर भी देखेंगे । 
धभावी पत्नी के प्रति! रचना किसी व्यक्ति विशेष को लक्ष्य करके नहीं लिखी गई । . 
वह एक ऐशी भावना है जो सभी अविवाहित युवकों को प्रिय लगती है। यह 
भावी पत्नी किसी भी कल्वनाशील भाव-प्रव॒ण व्यक्ति की भावी पत्नी हो सकती 
है | उसके जन्म काल से लेकर उसके यौवनागम तक का वर्णन कवि ने किया 
है । सन्‌ १८२७ में यह रचना लिखी गई अर्थात्‌ जब कवि २७ वध का है तब 
उसके जन्म की कल्पना कर रहा है। जिस समय प्रथम मिलन का समय आवेगा 
उस समय उसकी क्या अवस्था होगी यह भी सोचिये ! 

पर इस कविता में सौंदर्य-वर्णन के बहाने कवि ने इतनी रसमयी कल्पनाएँ 
की हैं कि वे पाठक के मन को काफ़ी शुदशुदाती है ओर उनसे वह आनंद 
प्राप्त करता है जो मानसिक उत्तेजना से प्राप्त होता है। शैशव में अंकुरित 
होने वाले योवन की छाया में अधखिले अंगों पर कवि ने रुक-रक कर दृष्टि 
डाली है ! 

आगे की रचनाओं में कवि अपनी प्रेमिका की मधुर मुसकान और संदर 
आंखों का स्मरण बड़े मनोयोग से करता है। समस्त सृष्टि में उस हास्य और 

लस चितवन का प्रभाव वह देखता है। यहाँ तक कि मधुमास पर इसमें जो 
कविता है उसमें यह भावना ही प्रमुख रूप से कलक मार रही है कि वसंत का 
सारा वैभव उसकी प्रिया का प्रतित्रिम्ब मात्र है | 

इस संग्रह में प्रेम संबंधी दो रचनाएँ अत्यंत मार्मिक हैं। उनमें एक है 
संयोग-संत्रंधी और दूसरी है! वियोग-संबंधी । दोनों एक ही काल की हैं । पहले 
बियोग की चर्चा करें | इस रचना को देखिये--- 


कब से विज्ञोकती तुमको 
ऊषा आ वातायन से ! 
संध्या उदास फिर जाती 
सूने गृह के आँगन से। 
हरे अधीर सरसी में 
तुमको तकतीं उठ-उठ कर 
सोरभ समीर रह जाता 
प्रेयसि ! ठण्ढठी साँसें भर ! 
हैं मुकुल मुँदे डालों पर, 
कोकिल नीरव मधुवन में; 
कितने प्राणों के गाने 
ठहरे हैं तुमको मन में ? 
तुम आओगी आशा में 
अपलक हैं निशि के उडगण ! 
आओगी अभिलाषा से 
चंचल, चिर नव, जीवन क्षण ! 


विरह की दीर्घता का परिचय कवि कैसे दे ! सिवाय इसके कि उषा नित्य 
ही उसके वातायन से राँकने आ्राती है कि उसके कक्ष में कोई अतिथि अ्रभी 
आया कि नहीं, सिवाय इसके कि संध्या नित्य ही घर के आँगन को समानरूप 
से सूना देखती है और उदास लौट जाती है। उषा आती है नित्य भाँकने; 
झत: “विलोकती” में कितनी उत्सुकता है । संध्या जाती है नित्य निराश होकर, 

अतः “उदास फिर जाती” में कितना अवसाद है! वियोगी के रात-दिन के 
जीवन का रात-दिन हिंसात्र रखने वाले प्रकृति के ये दो कैसे अचूक मूक 
सहचर हैं ! 

कभी किसी सरोवर की लहरों को तुमने अपनी गोद में भरा था | उसी 
सुखद स्मृति में सरसी में लहरें अत्यंत अधीरता से बार-बार उठकर तकती हैं 
कि क्‍यों कोई बहुत दिनों से उस ओर अन्न नहीं आता तुम्हारे कच-जाल के 
समान ही सुरमित समीर अब तुम्हें न पाकर ठण्ठी साँसे भर कर रह जाता है ! 

कलियाँ खिलती नहीं । किसके लिए. खिलें ! कोकिल कूकती नहीं । 
किसके लिए कूके ! प्राणों में से गान फूटते नहीं | किसे रिभाने को फूटे ! 

परन्तु उघा और संध्या, लहर और सौरभ, “हुकुल ओर कोकिल, उडगण 
ओर जीवन क्षणों ने आशा नहीं छोड़ी है । वे प्रतीक्षा-रत हैँ । उन्हें विश्वास 
है एक दिन तुम आओगी, अवश्य आओ्रोगी । यह विलोकना, यह उदास 
फिर जाना, उठ-उठ कर तकना, ठण्ढी साँसें भर कर रह जाना, यह न खिलना, 
न कूदना, न गाना क्या व्यर्थ जायगा ! नहीं। इतनी विराट प्रतीक्षा व्य थं 
नहीं होगी । 

वैसी ही संयोग-काल की उनकी एक रचना है। प्रारंभिक दो पंक्तियाँ हैं-- 

आज रहने दो यह गृह-काज 
प्राण! रहने दो यह गृह-काज ! 

कवि ने आज अपनी प्रेमिका को एकांत में पाया है। अपने धर पर पाया 
है या प्रेमिका के घर पर यह नहीं कहा जा सकता। कवि का घर तो ऐसा 
रहा नहीं जहाँ नित्य कोई गण्ह-काज सँमालता | अतः ऐसा लगता है कि घर 
प्रेमिका का ही है। इसकी प्रथम पंक्ति ही ऐसी है जो इस बात का संदेह 
उठाती है कि नायिका स्वकीया है या परकीया १ निश्चित रूप से यहाँ परकीया 
है । यदि स्वकीया होती तो भी बड़ी मधुरता रहती । विवाह के कुछ प्रारंभिक 
दिन ऐसे होते हैं जब पति के हृदय में बड़ी उत्सुकता रहती है, पत्नी के हृदय 
में लज्जा। पति काम पर चला जाता है। मन उसका वहाँ लगता नहीं, 
घर में ही पड़ा रहता है। पत्नी थोड़ा चहुत घर का काम करती है; पर मन 

उसका भी उड़-उड़ कर कहीं चला जाता है। दोनों ही चाहते हैं कि कैसे. ही 
संध्या हो । पति के चरण लौटते समय जल्दी-जल्दी छत की ओर पढ़ते हैं, 
पत्नी बार-बार खिड़की या द्वार से किसी बहाने राँक आती है कि कोई आा 
तो नहीं रहा | तनिक सी कुत्ते, बिल्ली या हवा की आहट होने पर चौंक 
पड़ती है। आख़िर कोई किवाड़ खट्खटाता है तो वह क्रिवाड़ों की ओट में 
होकर किवाड़ें खोलती है और फिर किवाड़ों की ओट में हो जाती है । पति 
भीतर चला जाता है और वह व्य्थ ही कुछ काम करने लगती है। पति 
चाहता है कुछ बातें हों | बातें तो पत्नी भी करना चाहती है। पर प्रारंभ कौन 
करे | ऐसी स्थिति में पुरुष को ही कोई उपाय खोजना पड़ता है। प्रकृति मौन 
' ही रहती है | इसी में जीवन «छ;, प्रेम की, गाह॑स्थ्य सुख की मधुरता है । 
गाहस्थ्य जीवन के इस मधुर-पक्त से हट कर हम प्रस्तुत प्रसंग पर आते 
हैं। कवि की प्रेयसी ग्रह-काज में व्यस्त है। पर कवि का मन आज उसे अपने 
बहुत निकट चाहता है। प्रेमिका को इस बात का कुछ आभास नहीं है। 
वह कुछ समभती भी नहीं । जिस गणशह-काज को पकड़ा है उसी में व्यस्त है।. 
अतः कवि को कहना पड़ता है--आ्राज यह ग्रह-काज रहने दो। यह ग्रह-काज 
तो नित्य ही चलता है। आज इसे रोक दो। यह पल गणशह-काज करने का 
नहीं है ! वह कह तो गया; पर तुरंत सोचता है मैंने एकदम सीधे टोक 
दिया; और मेरी वाणी में संत्रोधन की मधुरता तक नहीं ! इसी खे आगे की 
पंक्ति में मधुरतम सम्बोधन के साथ वही बात कहता है-- 
प्राण ! रहने दो यह गृुह-क्राज । 
बात के दुहराये जाने और इस सम्भोधन ने निश्चित रूप से प्रेमिका के 
हृदय पर अपना प्रभाव डाला होगा । हंसिनी सी ओवा मोड़ते हुए अपनी रस- 
मयी बड़ी काली आँखों को उठाकर उसने मूक प्रश्न किया होगाः क्‍यों ! 
कवि ठहरता नहीं । वसंत की वायु तो बहुत दिनों से बह रही है; पर आज 
जो बढ गंध लायी है उसका सम्बन्ध कुछ हम से भी है--मुझसे और तुम से-- 
आज. जान कैसी वातास 
छोड़ती सारभ-श्लथ डउच्छवास, 

प्रिये लालस--सालस वातास, 
जगा रोओं में सो अभिलाष | 


जाने कैसी! वातास आज बह रही है। सामान्य वातास तो नहीं है । 
इसने सारा शरीर रोमांचित कर दिया है। और दिन तो हृदय के ऊपरी स्तर 
को स्पर्श करती थी, पर आज हृदय के एक-एक स्तर को, गहरे से गहरे स्तर 
को इसने छुआ है । नहीं-नहीं मम में मस्ती भर दी है ' 


आज उर के स्तर-स्तर में, प्राण ! 
सजग सौ-सोौ स्मृतियाँ सुकुमा र, 
हगों में मधुर स्वप्न संसार 
मर्म में मद्र--स्प्रह्या का भार! 
नायिका कुछु न समझ कर कह सकती हैः अच्छा, बह रही होगी बसंत 
की वायु, शिथिल होगी गंध भार से, जगाती होगी आपके रोशओ्ों में अभिलाष, 
विकसित हो रही होंगी आपके मन में सौ-सो सुकुमार स्मृतियाँ, घूम रहा होगा. 
नयनों में मधुर सपना, भर गई होगी मर्म में मस्ती; पर हम से मतलब ! 


कवि प्रकृति की क्रीड़ा का एक दृश्य दिखाता है। कहता है इन कलियों 
को देखो ! आज इन्होंने अपने हृदय के द्वार खोल दिए हैं ओर देखो घुख से: 
वाचाल इस भौरे को ! क्‍या तुम सचमुच कुछ नहीं समभतीं ! 
शिथिल् स्वप्रिल पंखड़ियाँ खोल 
ञआ्राज अपलक कलिकाएँ बाल, 
गूँता भूला भोंरा डोल 
सुमुखि ! उर के सुख से वाचाल ! 
पहले छुन्द में कवि ने प्रकृति का उद्दीपनकारी वर्णन किया, दूसरे में उसका 
प्रभाव दिखाया, तीसरे में फिर बैसा ही वर्णन करते हुए. एक प्रस्ताव फेंका. 
आर चोथे में फिर उस मादक दृश्य का अपने ऊपर प्रभाव प्रदर्शित किया-- 


आज चंचल-बंचल  मन-प्राण, 
आज रे शिथिल शिथिल तन भार; 

यह बात देखने की है कि दूर से बहते बसंत-पवन और दूर पर मिलते 
भ्रमर-सुमन के साथ, पास में ग्रह-काज करती प्रेयसी के प्रभाव के, जिसने 
अन्न गह-काज बन्द कर दिया है ओर बड़े ध्यान से उसकी बात सुन रही है 
और बहुत सम्भव है मन में भीतर चुपचाप स्वयं भी कुछ खिंची आ रही 
हो, सम्मिलित मधुर वातावरण में कवि धीरे-धीरे ड्रब रहा है । गृढ़-व्यं जना 
स्पष्ट से स्पष्य्तर होती चली गई है; यश्थपि इस रचना में सारा भरौंदर्य ब्यंजना 
का ही है! 
कवि कहता है--- 
आज दो प्राणो' का दिनमान, 
आज संसार नहीं संसार! 
दिन आज उतना ही बड़ा होगा जितनी देर तक दो प्राण मिलें | दिन 
'का मान आज घड़ी पलों से निर्धारित न होगा प्राणों के मिलन से होगा। 
समय का भान जो नष्ट हो जायगा ! प्राण में प्राण के डूबने पर क्‍या यह 
चेतना शेष रह जायगी कि इस समय क्‍या बजा होगा या कितना समय 
त्ीता है । 
आज संसार नहीं संसार !**“ञआ्राज संसार मुझे! भिन्न प्रकार दिखाई दे रहा 
है | नित्य का रूखा संसार नहीं प्रतीत होता । दूसरा तात्पय है आज संसार 
रहा ही नहीं। उसका भान ही मिट गया है। वह एक भावना मात्र रह 
गया है ! 
कवि फिर प्रश्न करता है-- 
आज कया प्रिये, सुहाती लाज्ञ ! 


स्वकीया की सम्मावना पर हमने प्रारंभ में ही आपत्ति की थी। उसका 
एक कारण जो काफ़ी मनोवैज्ञानिक है यह भी है कि जिस प्रेयसी से कवि 
बात कर रहा है उससे सम्बन्ध में प्रेमी-प्रेमिका की सी दूरी ही लक्षित होती 
है, पत्नी का एकाधिपत्य नहीं प्रतीत होता । अपनी बात को समभाने में जिस 
बैय का प्रदर्शन और वह भी सब कुछ दूसरे की इच्छा पर छोड़ते हुए किया 
है, उससे परकीया का चित्र ही सामने आतः है। आज के युग में दूसरे पक्ष 

को नायिका या परकीया के शब्दों से अभिहित करना ठीक नहीं । वे परकीया 
'नहीं होतीं, स्वकीया भी नहीं होतीं । होती हैं केवल प्रेमिका ! कुछ भी हो, 
संयोग काल में व्यंजना इस मार्मिकता और मधुसता से शायद ही कहीं अ्न्यत्र 
खिली हो ! 

इस प्रसंग में उदूं से एक उदाहरण देने के लिए रसश पाठकों से मैं क्षमा 
चाहता हूँ । उसमें बात कुछ उधर से भी बढ़ गई है; पर कवि के प्रस्ताव पर 
उसकी प्रेमिका ने डसे तंग करने के लिये जो उत्तर दिया है उसका रस भी 
विलक्षण है। 


उस परीज़ाद से जब मेंने कहा जानेजहाँ ! 
अब मुनासिब है कि तदवीर करो सोने की ! 


हँसके फ़रमाया कि घर आपका है सो रहिए, ! 
पर जो तुम चाहते, वह बात नहीं होने को ! 

छोड़िए, इस प्रसंग को । कुछ अधिक बह गये । 

“युगांत” में प्रणण जीवन से सम्बन्धित केवल एक रचना है ; परन्तु वह 
अकेली रचना ही अत्यन्त रसपूर्ण है। पंत का मर्यादित हृदय वहाँ कुछ 
अधिक कह गया है। अपनी रचनाओं में रस के केवल संकेत करके वह रह 
जाते हैं, बहुत आगे नहीं बढ़ते । इसमें आलिंगन चुम्बन और आत्म-समपंण 
या एकाकार तक आ गए हैं। इस ढंग की कविता उनकी रचनाओं में यह 
अकेली है । उनके यौवन-काल का पूरा अल्हड़ पन इसमें चित्रित है। नायिका 
मुग्धा है, कम अवस्था वी । अभी उसके उरोज उकसे ही हें-अबियों से । 
मिलते भी दोनों हैं आम्रत्रन में | वहीं से कवि ने केसी रम्य उपमा उठा ली 
है । वातावरण के साथ कवि और उस मुग्धा का वर्णन पहिले देखिए-- 


मञ्जरित आम्रवन छाया. में 
हम प्रिये मिले थे प्रथम बार, 
ऊपर हरीतिमा-नभ गुज्ित, 
नीचे, चन्द्रातप छना स्फार ! 

तुम मुधा थी, अतिभाव प्रवण 
उकसे थे अंबियों-से उरोज। 
चंचल, प्रगल्म, हेसमुख, उदार, 
में सलज,--तुम्हें था रद्दया खोज्ञ ! 
चित्र जेसे एकदम आँखों के सामने खड़ा हो जाता है। श॥रागे कवि 
प्रकृति का उद्दीपनकारी वर्णन करता है--चाँदनी छा रही है, कोकिल कूक 
उठी है, कलियों के खिलने से गंव फूट रही है श्र्थात्‌ नेत्र, कान ओर प्राय 
तीनों तृप्त हो रहे हैं । कवि ने प्राणों को मुग्ध बतला कर सब कुछ कह दिया है-- 
छनती थी ज्योत्स्ना शशिमुख पर, 
में करता था मुखसुधा पान, -- 
कूकी थी कोकिल, हिले मुकुल्, 
भर गए गंध से मुग्ध प्राण ! 
यह बड़े सौभाग्य की बात है कि प्रेम के लिए पंत जी को कम श्रवस्था की 
मुग्धाएँ प्रायः मिल जाती हैं। वीणा, पल्‍लव और युगांत में हम यह देख ही 
रहे हैं। यह भी कह चुके हैं उनके प्रेम में अनन्यता नहीं। हम एक दूसरी 
बात को यहाँ फिर दुहराकर रस में बाधा नहीं डालना चाहते; पर उनका 
वह स्वभाव यहाँ भी बना हुआ है ॥के प्रेम की प्राप्ति के लिए प्रयत्न उनसे 
नहीं होता । यह उनका शील है या कोमलता है या कया है हम कह नहीं 
सकते | महाँ चाँदनी रात है, एकदम एकांत है, दोनों के द्भदय उल्लसित हैं; 
पर यहाँ भी बढ़ती है पहिले नायिका ही, तब पंत जी भय रहित होकर 
प्रयत्षशील होते हैं | देखिए-- 
तुमने अधरों पर घरे अधर; 
मेंने कोमल वपु भरा गोद, 
था आत्मसमपंण सरल मधुर, 
मिल गए सहज मारुतामोद ! 
कुछ भी हो कविता बड़े स्वस्थ पल में लिखी गई है ओर उसमें रस का 


पूरा समुद्र लहरा रहा है । 

'युगान्त? में प्रेम सम्बन्धी यह रचना अपवाद स्वरूप ही है | “युगांत? से 
कवि की प्रवृत्ति ही बदल गई है। प्रेम और प्रकृति पर अन्च वह उतना नहीं 
सोचता जितना पहले सोचता था | उसके चिंतन का विषय अब समाज और 
लोक हो गया है | युगवाणी ) में व्यक्तिगत प्रेम से सम्बन्ध रखने वाली कोई 
रचना नहीं है। हाँ, आम्या? में “याद! शी्ंक एक रचना दे जो उल्लेख- 
नीय है । 

कवि जीवन की प्रौद़ावस्था में है। उसका जीवन बदल गया, मन बदल 
गया, परिम्थिति बदल गई । मेधों से भरी आपाद़ की सन्ध्या है ! कवि रोग- 
शय्या पर एकाकी पड़ा है। चारों ओर विषाद का एक वातावरण छा गया है । 
ऐसे में विद्यत्‌ सी किसी की उज्ज्वल स्मृति पल भर को चमक जाती है--- 

विदा हो गई साँक विनत मुख पर रीना आँचल धर, 
मेरे एकाकी आँगन में मौन मधुर स्मृतियाँ भर ! 
वह केसरी दुकूल अभी भी फहरा रहा ज्षितिज पर, 
नव असाढ़ के मेघो से घिर रहा बराबर अम्बर ! 
में बरामदे में लेटा, शय्या पर, पीड़ित अबयब, 
मन का साथी बना बादलो' का विषाद है नीरव ! 
सक्रिय यह्‌ सकरुण विषाद,--मेघो' से उमड़ उमड़ कर 
भावी के बहु स्वप्न, भाव बहु व्यथित कर रहे अन्तर ! 
मुखर विरह दादुर पुकारता उत्कंठित भेकी को, 
बहभार से मोर लुभाता मेघ--मुग्ध केकी को; 
आलोकित द्वो उठता सुख से मेघों का नभ चंचल, 
अन्तरतस में एक मधुर स्पति जग जग उठती प्रतिपल ! 
कम्पित करता वक्ष धरा का घन गभीर गर्जन स्वर ) 
भू पर ही आगया उतर शत धाराओ' में अम्बर ! 
भीनी-भीनी भाप सहज ही साँसो' में घुलमिल कर 
एक ओर भी मधुर गंध से हृदय दे रहो है भर ९ 
नत्र॒ असाढ़ की संध्या में, मेघों के तम में कोमल, 
: पीड़ित एकाकी शय्या बर, शत भावों से विहल, 

एक मधुरतम स्मत पल भर बिद्युत-सी जलकर उज्ज्वल 
याद दिलाती मुझे हृदय में रहती जो तुम निश्चक्त 

यह रचना पिछली रचनाओं से एकदम मिन्न प्रकार की है। यहाँ न 
म्धुमास है, न भ्ूमते मधुपदल, न खुलती कलिकायें, न खिलती चाँदनी, 
न जलाशय के दर्पण में मुख देखने वाला गिरिवर, न नसों को उत्तेजित 
करनेवाले निभीर, न फूलों के प्यालों में रस पीने वाले मधुकर, न सौरभ-श्लभ 
बातास, न स्वर्णमत्र प्रभात ! आषाढ़ की अंधकारपूर्ण संध्या है, बादलों से 
विधाद बरस रहा है, गंभीर ध्वनि छाई हुई है, त्रिजली चमक उठती है। दादुर 
भेकों को पुकार रहा है और मोर केकी को लुभाने का प्रयत्न कर रहा है। इन 
दो आकर्षणों के दृश्यों से मन और भारी हो जाता है, उस समय जत्र इसी 
प्रकार के अपने असफल आकर्षणों का ध्यान आता है ! कवि रुग्ण है, उस 
पर एकाकी ! संध्या भी मुख पर भीना अंचल रखकर बिंदा हो गई । कोई 
नहीं जो उसकी देखभाल करे । इधर यह व्यक्तिगत पीड़ा ओर उधर संसार के 
भविष्य को उज्ज्वल बनाने के उसके सारे सपने अधूरे पड़े हैं ! इससे उसकी 
आकुलता और भी दूनी हो रही है। इस प्रकार एक बिलक्षण कसक भरी 
छुटपटाहट इन पंक्तियों में बन्दी है । 

ग्राम्या के उपरांत सात वर्ष तक पन्‍त जी का हम कोई काव्य प्रकाशन नहीं 
पाते | सन्‌ १६४७ में उनकी स्वर्ण किरण और स्वर्ण धूलि प्रकाशित होती हैं । 

(स्वर्ण किरण” में एक रचना है--अंगुठिता। यह एक समस्यामुलक 
रचना है | इस रचना के पीछे एक लघु-कथा है। पहिले उसे स्पष्ट करते हैं + 

कवि कहता है : उसके सौंदर्य का वर्णन करना सहज नहीं । यौवन का तत्र 
उसके शरीर में उदय ही हुआ था। वह उस कली के समान थी जिसके 
भीतर मधुऋतठ बंदी हो । छृदय में उसके स्वप्नों का सौंदय॑ और कल्पना का 
माधुर्य लहरा रहा था | उससे भेंट प्रायः होती रहती । एक दिन उसने कहा : 
च्रता सकते हो प्रणय किसे कहते हैं आर उसका निवास कहाँ है ! फिर स्वयं 
ही उत्तर दिया : प्रणय कहते ई द्वदय की मुक्ति को और उसकी परिधि शरीर 
तक ही सीमित नहीं, जैसा प्रायः समझा जाता है। परन्तु प्रेग को लेकर च्त्री- 
पुरुष में बड़ा भारी अन्तर है। नारी अपने मूल रूप में माँ हे, वह शह की 

क्षेम को लेकर जीवित रहती है | पुरुष विलास-प्रिय है । अंततः बन्धन स्वीकार 
नहीं करता । अ्रतः पुरुष के रूप में तुम्हें केवल प्र म चाहिये, मुझे घर की 
क्षेम | ऐसी दशा में मैं जो कुछ कर सकती हूँ बह यह कि तुम्हें हृदय दूँ गी, 
शरीर नहीं और जिससे विवाह करूँगी उसे शरीर दूँ गी पर स्नेह नहीं। ठुम 
संसार की बात सोचो, मैं घर की चिता करूँगी। और अब में विदा चाहती 
हूँ। बहुत सम्भव है तुमसे कभी-कभी भेंट हो । 

कवि ने कहा : मेरी शुभ कामनाये तुम्हारे साथ हैं। तुम प्रसन्न मन 
से जाओ । 


और तब वह आँखों में आँसू और अधरों पर निश्छुल हँसी के साथ 
विदा हो गई । 
कवि मन में सोचता है : जाओ तुम । यदि मैं कभी सर्वबहारा बन सका 
तो बहुत सम्भव है तुम फिर मेरे जीवन में लौट आओ । 
इस काव्य-कहानी को गद्य की शुष्क भाषा में हमने दुहराया | अब कवि के 
शब्दों में ही देखिये--- 
क्या है प्रणय ?! एक दिल बोली उसका वास कहाँ है ? 
इस समाज में ? देह मोह का, 
देह द्रोह का त्रास जहाँ है ? 
'देह नहीं है परिधि प्रणय की, 
प्रणय दिव्य है, मुक्ति हृदय की; 
यह अनहोनी रीति, 
देह बेदी हो प्राणो' के परिणय की ! 
बेंधकर हृदय मुक्त होते हैं, 
बंधकर देह यातना सहती, 
नारी के प्राणो में ममता 
बहती रहती बहती रहती! 
नारी का तनमा का तन है, 
जाति वृद्धि के लिए विनिर्मित, 

पुरुष प्रणय अधिकार प्रणय है, 
सुख विलास के हित उत्कंठित ! 
तुम हो स्वप्न लोक के वासी, 
तुमको केवल प्रेम चाहिये, 
प्र तुम्हें देती में अबला, 
मुकको घर की क्षेम चांहिए ! 
“हृदय तुम्हें देती हूँ प्रियतम, 
देह नहीं दे सकती, 
जिसे देह दूँगी अब निश्चित, . 
स्नेह नहीं दे सकती !? 
हृदय की मुक्ति को प्रणय कहते हैं कवि की इस व्याख्या का कोई विरोध 
नहीं करेगा; परन्तु यह व्याख्या बड़ी अपूर्ण है । जैसा पहले कह चुके हैं नर- 
नारी के ब्रीच शरीर, मन, बुद्धि ओर आत्मा के पूर्ण सामंजस्य को प्रेम कहते 
हैं | प्रणय की विशेषता बतलाई है : प्रणय दिव्य है। कवि का दिव्य शब्द से 
यह तात्पर्य प्रतीत होता है कि उसका शरीर या मिद्ठी से कोई सम्बन्ध नहीं है 
जैसा उसने ऊपर कहा है--देह नहीं है परिधि प्रणय की । प्रेम के सम्बन्ध 
में दिव्य शब्द का प्रयोग इस अर्थ में तो ठीक है कि प्रम से मनुष्य का मान- 
सिक, बौद्धिक और आत्मिक विकास होता है। परन्तु शरीर का तिरस्कार 
यदि वांछित है तो उसका हम विरोध करना चाहते हैं। प्रम में शरीर 
निश्चित रूप से आता है। आख़िर जिस “जा ति वृद्धि! की बात इसमें उठाई 
गई है वह बिना शरीर को बीच में लाए कैसे सम्भव है। हाँ, प्रेम केवल 
शरीर को लेकर ही नहीं चलता । शरीर उसकी सीमा नहीं है । 
समाज और उसमें स्वीकृत विवाह-प्रथा पर जो कवि ने आक्षेप कराया 
है वह तो ठीक है | जहाँ विवाह, जो वास्तव में दो प्राणों का परिणय हे, 
केवल शरीर सम्बन्ध ही समक्रा जाय ओऔर जहाँ मोह ओर द्रोह का साम्राज्य 
हो, वहाँ व्यक्ति का विकास नहीं हो सकता । परन्तु आगे चलकर जो यह 
कहा गया कि नारी का तन मा का तन है और उसका निर्माण जाति-बृद्धि 
के लिए. हुआ है और पुरुष अधिकारः-प्रिय विलास-प्रिय है; वहाँ हमारी 

धारणा है कि ये दोनों निर्णय एकांगी हैं, अद्धं सत्य हैं। यह सत्य है कि 
प्रजा की वृद्धि के लिए. नारी की आवश्यकता है, वही संतति को. गम में 
धारण करती है; परन्तु इस कर्म के लिए. पुरुष की भी उतनी ही आवश्यकता 
पड़ती है | कुल-बृद्धि दोनों के संयोग से ही होती है । उत्पत्ति के लिए न्षेत्र 
और न्षेत्री दोनों की आवश्यकता है। संतति के लिए. ललक स्त्री-पुरुष दोनों 
में समान रूप से होती है। अधिकार-भावना भी नारियों में पुरुषों से किसी 
प्रकार कम नहीं होती ! वे भी दोनों के ब्रीच किसी तीसरे का अधिकार सहन 
नहीं कर सकतीं | सुख विलास भी, चाहे उसका प्रयोग कवि ने किसी अर्थ 
में किया हो, दोनों समान रूप से चाहते हैं। इन पंक्तियों में जो कुछ कहा 
गया है वह आज के युग को देखते हुए सत्य प्रतीत नहीं होता। आधुनिक 
नारी न जाति-बृद्धि के लिए लालायित है ओर न सुख-विलास कम चाहती 
है और न अपने प्रणय अधिकार पर ही कोई आधघात सहन करने को तैयार 
है | सामान्य सत्य यह नहीं है | पंत जी की अपनी धारणायें हैं जो उन्होंने 
उस नारी के मुख में रख दी हैं। आख़िर, वह श्री ही कवि को क्‍यों छोड़कर 
जा रही है ! इसीलिए न कि वह जानती है कि यह व्यक्ति स्वप्नलोक का 


वासी है, यह बन्धन में नहीं पड़ सकता | क्‍या यह भावना प्रणय-अधिकार 
की भावना नहीं है ! 


कवि का कहना है जेसे दीपक से दीपक जलते हैं, उसी प्रकार नारी की 
देह से देह बनती है। बाह्य दृष्टि से यह सत्य है। नारी जननी भी है| वह 
सृष्टि को अपने शरीर में धारण करती है और उसे बाहर लाकर बड़ा करती 
है । परन्तु इस सृष्टि में पुरुष का भी समान योग है और वह अपने शरीर 
को किसी प्रकार नहीं बचा सकता | मन्त्र के फूँकने से तो कहीं काम चलता 
नहीं। परन्तु जननी का यह अर्थ नहीं है कि वह मात्र जननी है| देह से 
देह उत्पन्न करने की यन्त्र मात्र नहीं है वह। पुरुष से कल्पना और चिंतन 
केक्षेत्र में कहीं भी वह कम नहीं बैठती। समझ में नहीं आता कि ऐसे 
विकासशील व्यक्ति ने नारी को इतने संकीर्ण दृष्टिकोण से कैसे देखा है ! 


और प्रेम, ज्ञान तथा सत्य का प्रकाश यदि पुरुष कर सकता है तो क्‍या 
सु०--१७ 

नारी नहीं कर सकती ! बैदिक काल की मन्त्र दृष्ण नारी-ऋषियों से लेकर 
सन्त-काल से अन्न तक की नारी कवियों ने क्‍या किया है ! 
यह रचना जो।इतनी असंगत लगती है उसके मुख्य कारण का निर्देश 
मैं पहले ही कर चुका हूँ कि पुरुष यहाँ असाधारण कल्पना-प्राण हे और नारी 
साधारण से कुछ उठी हुईं। अ्रतः कवि ने पहले से ही पुरुष के पक्ष को दृढ़ 
कर दिया है और नारी के पक्ष को दुर्बल | ऐसी दशा में सामान्य सिद्धान्त 
का प्रतिपादन न्याय-संगत नहीं | यों बहुत से पुरुष ऐसे हैं जो मिट्टी के ढेले 
मात्र हें | इसमें यदि वह रमणी यह कहती कि “मैं तन हूँ? तब तो एक विशिष्ट 
स्थिति में आपत्ति की बात भी नहीं थी, परन्तु “नारी तन है, तन है? कहना 
तो कवि का असंयत उच्छुवास मात्र ही गिना जायगा | 
इस रचना की अन्तिम पंक्तियों में विचारों को सन्तुलन देने का कुछ 
प्रयत्न किया गया है। 
बह कया समझ सकी थी, उस पर 
क्यो रीका था यह आत्मातुर 
स्वप्न लोक का वासी 
में मोन रहा 
फिर खतः कहा, 
“बहती जाओ, बहती जाओ, 
बहती जीवन धारा में, 
शायद कभी लोट आओ तुम, 
प्राण, बन सका अगर सबहारा में ?” 
सर्वहारा बनने पर क्‍या कल्पनाशीलता नष्य हो जायगी £ 
नर-नारी के इस विभेद-विवेचन के लिए पन्‍त जी ने समय ठीक नहीं 
चुना--सन्‌ १६४७ का ! 
और जिस प्रकार के उसने. तक॑ दिये हैं, उससे भी वह साधारण नारी 
नहीं प्रतीत होती । हमें ऐसा लगता है कि अपनी धारणाओं की स्थापनाश्रों 
के लिए कवि ने उससे कुछ का कुछ कहलवाया है। अर्थात्‌ वह कहलवाया 

है ज्ञो वह चाहता है कि वह कहे । उसके व्यक्तित्व के विकास के लिए पूर्ण 
अवसर नहीं दिया। उसे कुंंठित कर दिया है। कवि के लाख कहने पर भी 
हम यह मानने को बिल्कुल तैयार नहीं हैं कि वह नारी भी केवल तन थी ॥ 
कवि की अनिच्छा से ही चाहे हो, पर उसके रूप वर्णन के साथ उसके 
कल्पनाशील स्वप्नप्रिय-हृदय का वर्णन भी हो ही गया है--- 

स्वप्नों का सौंदये, कल्पना का माधुये हृदय में भर, आई थी! 

हम जानना चाहते हैं इस हृदय का विकास कवि ने कहाँ दिखाया हे ! 

अन्न देह-नेह के विभाजन पर आइये | नारी कहती है जिसे नेह दूँगी 
उसे देह नहीं और जिसे देह दूँगी, उसे नेह नहीं। पहले तो हम यह नहीं 
समभते कि सूक्ष्म दृष्टि से इस प्रकार का कोई विभाजन संभव है। बहुत 
अच्छी तरह समझ रखना चाहिये कि मन में शरीर और शरीर में मन रहता 
है । जिस व्यक्ति को मन दिया जाता है उसके चितन में शरीर भी जाता है। 
चितन में ही सारा सुख मिल जाता है। मन से सब प्रकार के शारीरिक चितन 
स्री ओर पुरुष दोनों करते हैं। इसी प्रकार जिसे शरीर दिया जाता है उस 
शरीर के साथ भी निश्चित रूप से मन प्रभावित होता है। शरीर ही सब 
देते हैं, शव कोई नहीं देता । अनिच्छा से मिला हुआ सुख भी मन का ही सुख 
है । ऐसी स्थिति में होता यह है--और विशेष रूप से यहाँ जहाँ नारी विद्रोह 
नहीं कर रही, इच्छा से दूसरे व्यक्ति को वरण कर रही है--कि किसी व्यक्ति 
के साथ केवल कल्पना में लीन रहते-रहते वह कल्पना क्षीण पड़ने लगती है 
ओर उस कल्पना का होना न होना बराबर हो जाता है और इधर यदि व्यक्ति 
बुरा नहीं है--ओर हम क्‍यों कल्पना करें कि व्यक्ति बुरा है--तो वह मन 
ही मन समभोता कर लेती है। यहाँ एक भमंभट और है और वह यह कि 
कवि ने असाधारण स्थिति खड़ी करके साधारण बात कही है अर्थात्‌ पुरुष 
है कलाकार--असाधारण, ओर नारी है साधारण । ऐसी स्थिति में साधारण 
स्तरी-पुरुष पर लागू होने वाले नियम नहीं बनाए. जा सकते | कवि बात को 
आगे बढ़ाता है--- 

“अतः विदा दो मन के साथी, 
तुम नभ के, में भू की वासी, 


२६० सुमित्रानंदन पन्त 


नारी तन है, तन है, तन दे, 
है मन प्राणों के अभिलाषी ! 
'नारी देह शिखा है जो। 
नव देहों के नव दीप सजोती, 
जीवन कैसे देही होता 
जो नारीमय देह न होती ! 
तुम हो स्वप्नों के द्रष्टा, तुम 
प्रेम, ज्ञान, ओ सत्य प्रकाशी, 
नारी है सोौंदयं, श्राण, 
नारी है रूप सजन की प्यासी ! 
“तुम जग की सोचो, मैं घर की, 
तुम अपने प्रभु, में निज दासी |” 
धनम के वाली? और “भू के वासी? में तो वही बात दुहराई गई है जो 
कवि ने अभी “स्वप्न लोक के वासी? और “घर की क्षेम! में उठायी थी । परन्तु 
इस प्रकार का वर्गीकरण भी कहाँ तक स्वाभाविक है ! क्‍या कलाकारों का यही 
आदर्श है कि वे केवल आकाश के स्वप्न देखते रहें ? क्या (थ्वी के प्रति उनका 
कोई उत्तरदायित्व नहीं होता ! पन्‍त जी की चिन्ता विशेषरूप से इस प्रृथ्वी को 
ही सन्दर से सुन्द्रतर बनाने की रही है। प्रकृति में भी क्‍या स्वयं आकाश 
पृथ्वी पर कुककर नहीं आ गया है £ 
आगे की पंक्ति में इस बात पर बड़ा बल दिया गया है कि नारी तन है, 
तन है । तत्न क्या उसके मन, बुद्धि, आत्मा नहीं होती ओर दूसरी ओर कवि 
क्या अशरीरी है ! ऊपर ही उस रमणी ने कहा है “हृदय तुम्हें देती हूँ? | “मन 
के साथी? में भी यही बात स्पष्ट है कि मन से में सदैव तुम्हारी ही कल्पना 
करूँगी। तब उसे केवल देह कहने का क्या तात्पर्य है?! “नारी तन है? यह 
कहना आज के प्रबुद्ध नारीत्व का अपमान करना है । कलाकारों क्री तो जाति 
ही अलग होती है | शरीर उनकी दृष्टि में न रहता हो, पर. कलाकारों में स्त्री 
पुरुष दोनों ही होते रहे हैं । उदाहरण के लिए मीरा को लीजिये । क्या वे केवल 


८्तन! थीं ! 

(स्वर्ण घूलि? में प्रणय-जीवन से सम्बन्धित कुछ अत्यन्त कोमल भाव-गीत 
हैं। अवस्था और अनुभव के साथ मनुष्य गम्भार होता चला जाता है। प्रणय 
की अभिव्यक्ति जब गम्भीर व्यक्तित्व द्वारा होती है तो वह और भी निखर 
उठती है । पंत जी की प्रेम सम्बन्धी रचनाओं से ही यह बात सिद्ध कर चुके हें 
कि उनके जीवन में आकर्षण अ्रनेक बार आये हैं । उनमें से स्थिर क्‍या रहा 
यह ठीक से नहीं कहा जा सकता । “स्वर्ण धूलि? की रचनाएँ “स्म्रात! रूप में 
आई हैं; अतः निश्चित रूप से इनके पीछे कोई एक प्राणी है । हमारे जीवन 
में आकर्षण तो बार-बार आते हैं, पर जो आकर्षण स्थायी हो जाता है उसी को 
प्रेम कहते हैं। स्मृति एकदम तो किसी भी आकर्षण की नहीं मिय्ती, पर अन्य 
स्‍्मृतियों और प्रेम की स्मृतियों में श्रन्तर यह है कि वे धीरे-धीरे क्षीण ओर 
घँधघली होती चली जाती हैं और ये धीरे-धीरे गहरी और उजली। जो स्छति 
अन्त तक बनी रहे और समी स्मृतियों को दबाकर समय-समय पर उमड़ती रहे 
वही स्मृति प्रेम की स्मृति है | 


अंथि! और 'पल्लव” का उच्छुवास इन रचनाओं में नहीं है । जो शेष 
रह गया है वह अत्यन्त संयम के साथ व्यक्त हुआ है। आवेश-काल में चितन 
का समय नहीं रहता । चिंतन आता है अवकाश में | परन्तु 'स्वणु-धूलि? के 
प्रणय-चितन में बड़ा रस है। कवि उन दिनों का स्मरण करता है जब कोई 
जीवन में आया था और हृदय की कली-कली खिल गई थी। वह सौंदर्य आज 
भी शत रूप धारण कर आँखों के आगे छा जाता है। वह रूप, वह माधुये, 
वह लाज आज भी विस्मृत नहीं हुईं । कभी-कभी वह सोचता है उसके हृदय 
को उन्होंने क्यों बाँधा ! इसमें उनका कया गूढ़ आशय निहित था ! होगा 
कुछ । पर उन्होंने पीड़ा बहुत दी। इतनी कि उसे सँभालना कभी-कभी कठिन 
पड़ जाता है। पर इस व्यथा का एक शुभ पक्ष भी है और वह यह कि हृदय 
में यह व्यथा ही है जो गीत बन कर फूट रही है। आज से बहुत पहिले-- 
२४ वर्ष पूब--कवि ने सोचा था--आ्राह से उपजता होगा गान ! उस सत्य| 
का अनुभव उसने अपने छोटे से जीवन में ही कर लिया ! 


इस प्रकार की मामिक अनुभूतियों के कुछ उत्कृष्ट उदाहरणं लीजिए--- 

(१) 
बाँध दिये क्‍यों प्राण 
प्राणों से ! 
तुमने चिर अनजान 
प्राणों से ! 
गोपन रह न सकेगी 
अब यह ममे कथा, 
प्राणों की न रुकेगी 
बढती बिरहें व्यथा, 
विवश, फूटते गान, 
प्राणों से ! 
बाँध दिए क्‍यों .. 
है) 
बाँध लिया तुमने प्राणों को फूलों के बंधन में 
एक मधुर जीवित आभा सी लिपट गई तुम मन में ! 
बाँध लिया तुमने मुझको स्वप्नों के भमालिंगन में ! 
तन की सो शोभाएं सन्मुख चलती फिरती लगतीं, 
सौ सो रंगों में, भावों में तुम्हें कल्पना रँगती, 


 मानसि, तुम सो बार एक ही क्षण में मन में जगती ! 


तुममें जो लावण्य मणरिमा, जो असीम सम्मोहन, 
तुम पर प्राण निछावर करने पागल हो उठता मन ! 
नहीं जानती क्‍या निज्ञ बल तुम, निज अपार आकर्षण ! 
बाँध लिया तुमने प्राणां को प्रणय स्त्रप्त बंधन में, 


के; तुम.जानो, कया तुमको भाया, मर्म छिपा क्‍या मन में 


(३) 


स्वप्न देहदी हो प्रिये तुम, 
देह तनिमा अश्रु धोई ! 

रूप की लौ सी सुनहली 

दीप में , तन की सँँजोई ! 
देह में म्रदु देह सी 
उर में मधुर उर सी समाकर, 
लिपट प्राणां से गई तुम 
चेतना सी निपट सुंदर ! 

लालसा तम से तुम्हारे 

कंतलों के जाल में श्रम 

क्यों न होता प्यार अंधा 

छवि अपार निहार निरुपम ! 


(४) 


तन का योवन नहीं, हृदय का 
यौवन रे यह्‌ आज उच्छवसित ! 
(४) 
बज पायल छुम 
छम छम ! 

उद्ेलित हो जब अंतर 
व्यथा लहरियां पर पग धर 
जीवन की गतिलय से अक्कम 
पद उन्मद, मत थम मत थम, 

बज़ पायल छम 

छम छम ! 

“उत्तरा? सें मन की स्थिति और भी गम्मीरतर अतः कोमलतर हो गई दे । 
“वीणा! से लेकर अब तक अर्थात्‌ पिछले तीस वर्षों में पन्‍त जी के मन की 
वासना छुनते-छनते सुक्मम भावना बन गई है और यह भावना भी सूक्म से 
सूक्ष्मतर होती जा रही है । मन की ऐसी स्थितियों को लक्षित कर यह कहने 

को मन चाहता है कि पन्‍त जी के जीवन में चाहे कितने ही आकर्षण आये हों, 
परन्तु अन्य प्रकार की अनुभूतियों में प्रेम की अनुभूति का विकास अ्रत्यन्त 
स्वाभाविक रूप से उनके जीवन में हुआ है। प्रेम के प्रथम आधात से लेकर 
अन्न तक उन्होंने प्रेम की विविध स्थितियों में प्रवेश किया है और उन स्थितियों 
के अंकन बड़े सजीव हैं। प्रेम की सूक्म से सक्षम वृत्तियों का अनुभव, 
विश्लेषण और चित्रण पूरी कलात्मकता के साथ इस कबि के काव्य में पाय 
जाता है | “उत्तरा? की “स्मृति? शीर्षक रचना में कवि कहता है-- 


परित्यक्ता  बैडेही सी 
अब हृदय कामना उठी निखर 
प्राणों की ममता, अश्रु स्नात, 
कंश, शरद शुभ्र लगती सुन्द्र ! 
सुख दुख की लपटों में लिपटी 
भू के अंगारों पर पग धर, 
वह बढ़ती सरत्रप्नों के पथ पर 
शत अम्नि परीक्षाएँ दे कर ! 
अब प्रेमी मन वह नहीं रहा 
ध्र॒व प्रेम रह गया है केबल, 
प्रेयसि स्मृति भी बह नहीं रही 
भावना रह गई विरहोज्बल ! 
बाहर जो कुछ भी हो बदला 
मन का पट बदल गया भीतर ! 


मानव 


“पन्तः अध्यात्म से प्रकृति और प्रकृति से मानव तक आये हैं । प्रकृति का 
अनुकरण मनुष्य ने किया है, अभी तक ऐसी ही धारणा थी, परन्तु “शुल्जन! में 
पन्‍त जी इस धारणा को बदल कर कहना चाहते हैं कि यह प्रकृति है जिसने 
हँसना, रोना, मिलना, खोना मनुष्य से सीखा है-- 


तुम मेरे मन के मानव, 
मेरे गानों के गाने; 
मेरे मानस के स्पन्दन, 
प्राणों के चिर पहचाने ! 
सीखा तुम से फूलों ने 
मुख देख मंद मुसकाना, 
तारों ने सजल नयन हो 
करुणा किरणें बरसाना। 
सीखा हँसमुख लहरों ने 
आपस में मिल खो जाना, 
अत् ने जीवन का मधु पी, 
मृदु राग प्रणय के गाना ! 


ठीक स्थिति तो यही है कि मनुष्य ही प्रक्रिी से सीखता है। यदि इस 
दाशनिक कल्पना को न मानें कि ईश्वर ने कल्पना की कि मैं एक से बहु हो 
जाऊँ तो निश्चित रूप से चन्द्र सये नक्षत्र, बन पर्वत, तृष्णु-पुष्प, पशु-पक्ती 
मनुष्य से पुराने हैं। आज भी प्रकृति की गोद में मनुष्य उत्पन्न होता है, मनुष्य 
की गोद में प्रकृति नहीं । परन्तु यह बात श्रस्वीकार नहीं की जा सकती कि 
मनुष्य के गौरव से ही सब वस्तुओं का गौरव अक्षुर्ण है, मनुष्य की सौंदर्य 
टृष्टि ही सच बस्तुओं में सौंदय को खोज करती है, मनुष्य की कला-बृत्ति ही 

सन वस्तुओं को वाणी देती है। घुमा फिराकर मनुष्य ही समस्त जीवन, सब्र 
भावनाओं का केन्द्र है। फूल पहले भी खिलते होंगे, तारे पहले भी किरणों 
छोड़ते होंगे, लहरें पहले भी एक दूसरे से टकराती होंगी, भौरे पहले भी मकरंद 
पीकर गुनशुनाते होंगे, पर उस खिलने में हँसी » उस सरस आलोक में सजलता, 
उस टकराहट में आलिगन का आवेश और तन्मयता तथा उस शुनशुनाहट में 
सणय का स्पंदन देखना मानव का ही काम है। सम्भवतः अपनी प्रियतमा के 
मुख से मिलता-जुलता उसने कुछ पाया, सम्मवतः अपनी गीली पलकें उसने 
कहीं देखीं, सम्मवतः अपने एकान्त के आलिंगन की छाया उसे कहीं मिली, 
सम्भवत; अपने मिलन-गान की ध्वनि कहीं गूजी | सम्मवतः ! 


युगांत? में मनुष्य को सृष्टि की सन्दरतम रचना बताते हुए. कबि ने उसके 
वाह्य शरीर और आंतरिक सद्शुणों की प्रशंसा की है । उसके शरीर की शिराश्रों, 
उसमें बहने वाले मादक रक्त, पीन स्कन्ध, दृढ़ बाहु, स्फीत वक्ष, कर, पद, 
अंशुलि, नख आदि सभी के सौंदय को उसने सराहा है। इसके उपरान्त मानव 
हृदय की विभूतियों--सहृदयता, त्याग, विवेक, विश्वास आदि पर उसकी दैष्टि 
जातो है। मनुष्य का सबसे बड़ा शुण उसकी दृष्टि में है मानवता की भावना | 
“मानव? शीघष्रक इस रचना की सब्न से मौलिक विशेषता यह है कि इसमें स्वस्थ 
मांसल प्रेम का समर्थन कवि ने किया है। प्रेम को अब वह केवल कल्पना 
की वस्तु नहीं समभता+- 


सुन्दर है विहण, सुमन सुन्दर, 
मानव ! तुम सबस सुन्द्रतभ, 
निर्मित सबकी तिल सुषमा से 
तुम निखिल सृष्टि में चिर निरुपम : 


प्थु डर, उरोज, ज्यों सर, सरोज, 
टढ बाहु प्रलंब प्रेम बन्धन, 
पीनोरु. स्‍्कन्‍न्ध जीवन तरु के 
कर, पद, अंगुलि, नख शिख शोभन / 


यौषबन की 


नव युग्मों 

मांसल स्वस्थ गन्ध 
का जीवनोत्सगें ! 


आहाद अखिल, सौंदय अखिल, 


गो! प्रथम 


मानसी भूतियों 
सहृदयता, 
जो स्तम्भ 
संस्कृति 


प्रम का मधुर स्वर्ग 


ये अमन्द, 
व्याग, सहानुभूति ,-- 
सभ्यता के पार्थिव, 
स्वगीय,--स्वभाव-पूर्ति ! 
प्रभु का अनन्त वरदान तुम्हें । 
उपभोग करो प्रतिक्षण नव-नव 
कया कमी तुम्हें है त्रिभुवन में 
यदि बने रह सको तुम मानबत्र ! 


मनध्य की विशिष्टता मानवता निर्धारित करने के उपरान्त कवि मानव से 
प्रार्थना करता है कि वह नवीन मानवता का खुजन करे । जो असन्दर ओर 
गहित है उसे सन्दरता से ढक दे । जागरण का सन्देश दे वह। ऊपर ताकना 
छोड़े । वहाँ कुछ नहीं है | मनष्यों को धारण करने वाली अपनी इस वसुंधरा 


को देखे-- 
देखो भू को ! 
जीब प्रसू को ! 
हरित भरित 
पल्‍लवित ममरित 
कूजित गुंजित 
कुसुमित 
भूका! 
कोमल 
चंचल 
शाइल 

अंचल,--- 
कल कल 
छल छल 
चल-जल-निर्मल-- : 
कुसुम खचित- 
मारुत सुरभित 
खग कुल कजित 
प्रिय पशु मुखरित-- 
जिस पर अंकित 
सुर मुनि बंदित 
मानव पद-तल |. 
देखो भू को, 
स्वगिक भू को, 
मानव पुण्य-प्रसू को ! 
सृष्टि में सबसे सुन्दर मनुष्य है। मनुष्य में सबसे सुन्दर मानवपन है | पर 
यह मानवपन है क्‍या ?१ दूसरी ओर मनुष्य मिट्टी का बना हुआ है। मिट्टी का 
प्रथ्वी से सम्बन्ध है। तत्न प्रथ्वी और मानवपन का कोई सम्बन्ध है क्‍या ? कवि 
कहता है कि पृथ्वी और मानवपन दोनों एक दूसरे से गंथे हैं । प्रथ्वी का प्रेम 
उसके हृदय में इतना विस्तार पा गया है कि आज से उसे सब कुछ सुन्दर 
लगता है--- 
इस धरती के रोम रोम में 
भरी सहज सुन्दरता, 
इसको रज को छू प्रकाश 
बन मधुर विनम्र निखरता ! 
पीले पत्ते, ट्टी टहनी, 
छिलफे, कंकर, पत्थर, 
कूड़ा करकट सब कुछ भू पर 
लगता साथक सुन्दर ! 


प्रानव २६६ 


मनुष्य और मनुष्यता के सम्बन्ध में उसका विचार है-- 


जीवों की यह धात्रीः इसकी 
मिट्टी का उनका तन, 
इस संस्कृत रज का ही प्रतिनिधि 
हो सकता मानवपन ! 


एक युग था जब मनुष्य की व्याख्या करने में आध्यात्मिकता को प्रमुखता 
दी जाती थी और भौतिकता का तिरस्कार किया जाता था | कहा जाता था जीव 
अविनाशी ईश्वर का अंश है | वह सत्‌ चिद्‌ आनन्द स्वरूप है। आज उसकी 
व्याख्या में भौतिकता को प्रधानता दी जा रही है ओर आध्यात्मिकता को या तो 
स्वीकार नहीं किया जा रहा या वह तिरस्कृत है और यदि.वह कहीं-कहीं मान्य 
भी है तो चेतना की भी भौतिकवादी व्याख्या कर दी जाती है। मनुष्य की 
व्याख्या में जिस अंश का प्राधान्य होगा, संस्कृति की व्याख्या में भी उसी अंश 
की प्रधानता रहेगी | यहाँ धरती को महत्ता प्रदान की गई ओर मिट्टी से तो 
मनुष्य का शरीर बना है; अतः अत्यन्त खाभाविक है कि संस्कृति के आधारभूत 
तत्वों को गिनाते समय सीधी-सीधी त्रातें कहीं जायँ, किसी प्रकार की अलो- 
किकता से उसे मंडित न किया जाय । पन्‍त जी की इन दो व्याख्याओ्रों को 
देखिए जिनमें संस्कृति को प्राणियों की सहज-भावना और मानवता को जीवों के 
प्रति आत्मीयता माना गया है। 


जीव जनित जो सहज भावना 
संस्कृति उससे... निर्मित, 
चिर ममत्व को मधुर ज्योति-- 
जिससे मानव डर ज्योतित ! 
रीति नीति वाणी विचार 
केवल है. उसकी प्रतिक्ृति, 
जीवों के प्रति आत्म-बोध ही 
मनुष्ययय की परिणति ! 

सीमाएं आदशे. सकल, 

सीमा विहीन यह जीवन, 

दोषों से ही दोष शुद्ध है 

मिद्ठी का मानवपन ! 

पानवता? और “संस्कृति? ये दो शब्द कवि के मस्तिष्क में चक्कर काटने 

लगते हैं | उद्बोधन में वह फिर कहता है-- 

इस कुहप जगती में कुत्सित 

अंतर-बाह्य प्रकृति पर पा जय, 

नव विज्ञान ज्ञान कर संचय; 

मानव ! भावी मानव के हित 

नव संस्कृति कर जाओ निर्मित । 

काल के विराट पट को आँखों के सामने फैलाकर कवि विचार करता है कि 

न जाने कब से दार्शनिक, राजनीतिज्ञ, अर्थशासत्री, संगीतश, चित्रकार ओर 
शिल्पकार सभी मानव की एक पूर्ण मूर्ति गढ़ने का प्रयत्न कर रहे हैं, परन्तु 
मूर्ति अभी तक अपूर्य ही रही । अपने ग्रयत्नों में इनको असफल होते देख 
पंत जी कवि के पास जाते हैं और उससे पूछते हैँ कि क्या वह मानव का 
निर्दोष मूर्ति गद़ सकेगा ! 

हे राजनीतिविदू, अथविज्व ! 

रच शत शत वाद, विवाद, तंत्र 

परतंत्र किया तुमने मानव 

तुध बना न सके उसे ख्तंत्र : 

हे दशेनज्ञ, शत तर्कों से 

सच्छाल्नों से पा गहन ज्ञान, 

तुम भी न दे सके मानव को 

उसकी मानवता का प्रमाण 

हे चित्रकार, रंग तूलि, 

भर रूप रेख, छायाभ अंग, 

चित्रित न कर सके मानव में 
तुम मानवता के रूप रंग: 


गायक, पा कोमल, मधुर कठ, 
रच बाह्य ताल, आल्वञाप, तान, 
मानव उर तुम मानव रर में 
लय कर न सके, गा सम गान ! 
हे शिल्पकार वर ! कठिन धातु, 
जड़ प्रस्तर में भर अमर प्राण 
दे सके नहीं मानत्र जग को 
तुम मानवता का प्रकृत मान ' 
कबि, नव युग की चुन भाव राशि 
नत्र छंद, आभरण, रस विधान, 
तुम बन न सकोगे जन मन के 
जाग्रत भावों के गीत यान ? 


कवि की उत्कण्ठा और आकुलता ने कविता में प्राण डाल दिए हैं और 
उसे गहरी मार्मिकता प्रदान की है। परन्तु उसकी स्थापनाओं के सम्बन्ध में 
हम दो बातें करना चाहते हैं । पहली बात यह कि राजनीति, श्रर्थनीति, दर्शन 
ओर कला जीवन की किसी विशेष समस्या या उसके विशेष पक्ष के समाधान 
ओर अंकन के लिए हैं | जीवन की समग्रता को इनमें से कोई वस्तु नहीं समेट 
सकती | यही इनमें से प्रत्येक की सीमा है। श्र्थशात्त्रियों, दार्शनिकों और 
कलाकारों ने जीवन को अधिक उज्ज्वल और अधिक सुन्दर बनाने का प्रयत्न 
किया है ! उदाहरण के लिए इस सम्बन्ध में. मार्क्स, शंकराचार्य और तानसेन 
के नाम लिए जा सकते हैं | अतः जीवन को पूर्ण बनाने में इनका योग बरात्रर 
रहा है और बरात्रर रहेगा। कवि की भी वही स्थिति है। अन्य विचारकों और 
साथकों से जो उसे कुछ श्रेष्ठता प्रदान की जा सकती है वह केवल इस दृष्टि 
से कि उसका क्षेत्र इन सभी की अपेक्षा व्यापक है। वह चाहे तो राजनीति, 
अर्थनीति, दशन, संगीत, चित्र, शिल्प सभी को समेट सकता है और आवश्य- 


२७२ सुमित्रानंदन पंत 


कता पड़ने पर समेय्ता ही है। उदाहरण के लिए तुलसी का नाम लिया जा 
सकता है। इसमें कोई सन्देह नहीं कि जीवन को जितनी व्यापक दृष्टि और 
गति कवि दे सकता है उतना अन्य व्यक्ति नहीं। कारण यह है कि भावनाओं 
को आंदोलित करने का जो अ्रमोध अस्त्र उसके पास है वह अन्य किसी के पास 
नहीं | इतना होते हुए भी जीवन को अपनी जड़ पुष्ट करने के लिए कवि के 
साथ राजनीतिकज्ञों, अर्थशास्रियों, दाशनिकों और अन्य कलाकारों की भी बराबर 
आवश्यकता पड़ेगी । सबके योगदान से ही जीवन अधिक पूर्ण बनेगा । 


मनुष्य की पूर्णता के लिए बाहरी और भीतरी दोनों प्रकार के सुधारों की 
आवश्यकता है | बाहरी सुधार यह कि जाति भेद, वर्ण भेद, भाषा भेद, धनी 
निधन के भेद, शिक्षित अशिक्षित के भेद से परे जो मनुष्य है, मनुष्य उसे 
पहचानने और भीतरी सुधार यह कि मनुष्य दइन्द्रों को स्वीकार करे और सब कुछ 
भेलता हुआ आगे बढ़े । 'युगवाणी? की दो रचनाएँ “खोज” ओर “इन्द्र! इस 
सम्बन्ध में देखने योग्य हैं 
(२१) 
आज सनुज को खोज निकालें ! ट 
जाति वर्ण संस्कृति समाज से | 
मूल व्यक्ति को फिर से चालो ! / 
देश राष्ट्र के विविध भेद हर 
धर्म नीतियों में समत्र भर, 
रूढ़ि रीति गत विश्वासों को 
अंध यवनिका आज उठालो ! 


(२) 
शीत ताप 
दिन रात 
सुत्र॒ दुख 


हास विकास 

जीवन के ही अंश भाग ! 
इनके साथ बढ़ा मानव ! 
सहन करो चुपचाप 
इन्द्रों के आधात 
जीवन से होओ न बविमुख । 
बढ़ा वृक्ष-से अनायास ! 


स्त्री पुरुष के सम्बन्ध को लेकर ग्राम्या में एक बड़ी मनोरंजक रचना है-- 
नाम है “दंद्व प्रणय! | इसमें कवि ने कहा है कि मनुष्य का प्रणय समाज में 
गोंपन रीति से; शंकित हृदय से चलता है। यह कायरों का ढंग है | नर-नारी 
के बीच चुम्बन-व्यापार वेसे ही खुल कर चलना चाहिये जेसे प्रकृति के जीवों में 
होता है । प्रेम की कला मनुष्य को पशु-पक्ती से फिर से सीखनी चाहिये | पाठकों 
ओर कवि के बीच मैं अधिक देर खड़ा होना नहीं चाहता | सुनिए तो पन्‍्त जी 


क्या समभा रहे हे--- 


धिक्‌ रे मनुष्य, तुम स्वच्छ, स्वस्थ, निश्छल चुंबन 
अंकित कर सकते नहीं प्रिया के अधरों पर ? 
मन में लज्जित, जन से शंकित, चुपके गोपन 
तुम प्रंम प्रकट करते हो नारी से, कायर ! 
क्या गुह्य क्ुद्र ही बना रहेगा, बुद्धिमान ! 
नर नारी का स्वाभाषिक, स्वर्गिक आकर्षण ? 
कया मिल न सकेंगे प्राणों से प्रेमाते प्राण 
ज्यों मिलते सुरभि समीर, कुसुम अल, लहर किरण ? 
क्या कुधा तषा ओ! स्वप्न जागरण सा सुन्दर 
है नहीं काम भी नेसर्गिक, जीवन द्योतक ? 
पशु पक्षी से फिर सीखो प्रणय कला, मानव ! 
जो आदि जीव, जीवन संस्कारों से प्रेरित. 
खग युग्म गीत गा करते मधुर प्रणय अनुभव, 
सग मिथुन झूंग से अंगों को कर मदु मर्दित ! 


सु०--- रष् 

मत कहो मांस की दुबलता, हे. जीब प्रवर ! 
है पुण्य तीर्थ नर नारी जन का हृदय मिलन | 


सुनने में प्रिय लगने वाली सभी बातें यदि मनुष्य करने लगे तो जीवन की 
स्थिति बड़ी विघातक हो जाय । यह रचना हमें जो सनन्‍्तोष प्रदान करती है 
उसका कारण यह है कि यह हमारे चिर-संचित असंतोष को व्यक्त करती है ओर 
वह असनन्‍तोप है यह कि हमारे प्राणों को खुल कर प्यार करने का अधिकार 
नहीं | एक नवयुवक और एक नवयुवती एक दूसरे को प्यार करने को बढ़ते 
हैं | त्रीच में आ जाते हैं समाज, धर्म, मा-बाप । इस प्रकार दो हृदय जीवन भर 
तड़पते रहते हैं । जिनका व्यक्तित्व दृढ़ होता है वे अपनी पीड़ा की अ्रभिव्यक्ति 
लोक-सेवा, ईश्वर-चिन्तन या कला-साधना द्वारा कर लेते हैं, जो दुबल होते हैं 
वे आत्म-हत्या कर बैटते हैं या मदिरा-सेवी हो जाते हैं या वेश्यागामी | या फिर 
दोनों समाज से विद्रोह करें और साथ रहें, डरे और भाग जायें, घुलें ओर 
रुग्ण रहें | इस प्रकार के व्यक्तियों के जीवन को देखकर आर्कांक्षा होती है कि 
जो दो व्यक्ति एक दूसरे को प्रेम करते है उन्हें यह स्वतन्त्रता होनी चाहिये कि 
वे एक दूसरे को अपने ढंग से मन भर कर प्यार कर सके | 


परन्तु यहाँ इस समस्या को न उठा कर प्रेम की क्रिया को बदलने की बात 
उठाई गई है | खुलकर प्यार करना और खुले में प्यार करना दो बातें हैं | पंत 
जी का कहना है कि चुम्बन, आलिगन और मिथुन बैसे ही होना चाहिए जैसे 
पशु-पत्तियों में होता है अर्थात्‌ खुल्लमखुल्ला । उदाहरण दिया है पहले लहर 
किरण, कुसम अलि, सुरमि समीर का, फिर पत्षियों ओर म्रगों का | किरण जैसे 
लहर चुम्बन करती है, अलि जैसे कुसुम का रस-पान करता है, सुरभि जैसे समीर 
में समा जाती है। यह नम्म प्रणय कितना सुन्दर लगता है ! पक्की जैसे मिलन से 
प्ष गाते हैं, मग-म्गी जैसे मिथुन के पर्व सींगों से शरीर रगड़ते हैं। कितना 
ग्राकर्षक है यह प्रणय ! परन्तु मनुष्य के पास न तो लहर किरण, सुरभि समीर 
का शरीर है जो दिखाई न दे ओऔर न पशु-पक्तियों की सी अविकसित चेतना 
जिन्हें सामाजिक-त्ोध में कुछ लेना देना नहीं । मनुष्य सामाजिक प्राणी है। 


यदि वह मिलन से पहले सींग रगड़े या अन्य पशुओं की भाँति--नाम लैना 

मे नहीं चाहता--मिले तो हाट-बाट उत्सव घाट म॑ फिर यही होता रहे | प्रेम 
का रस गोपन में ही है | यदि प्रकृति का ज्यों का त्यों अनुकरण मनुष्य करने 
लगे ता विश्द्वलता तो उत्पन्न होगी ही, सौंदर्य की दृष्टि भी उसे अधिक संस्कृत 
न समक्तेगी । परन्तु मुझे विश्वास है कि पंत जी की इस बात को लोग गंभीरता 
के ग्रहए नहीं करते ओर न चोरी से चुम्बन करने वालों को कायर ही समभते 
हैं। चोरी के चुम्बन बहुत मीठे होते हैं | 


मानवी 


अनेक विषयों में से नारी भी पंत जी के चितन का विषय है | “पल्‍लव' में 
एक रचना है। उसका शीर्षक है “नारी रूप! कवि ने उसमें नारी को चार 
रूपों में देखा है-- 


(१) देवी 

(२) मा 

(३) सहचरी 

(४) प्राण 

जिस क्रम से उसने ये संबंध सजाये हैं वे अलौकिकता से लौकिकता की 
ओर, दूरी से निकटता की ओर, असमानता से समानता को ओर अग्रसर 
हुए हैं | किसी आध्यात्मिक शक्ति को नारी रूप में उपासना करने से उसे देवी 
का स्वरूप प्राप्त होता है जैसे सरस्वदी, लक्ष्मी, हुर्गा आदि । परल्तु ये शक्ति याँ 
सामान्यरूप से भक्तों की उपासना का विषय हैं । विद्यापति, ठुलसी, मेथिलीशरग 
गुप्त आदि ने अपनी रचनाओं में उनको चर्चा और वंदना की है | रहस्यवादी 
या निर्गंण के उडपासक उस ओर प्रायः ध्यान नहीं देते | पर निराला और पंत 
जी ने सरस्वती की वंदना की है। वीणा! का समर्षण-पत्र ही वीणा-वादिनि 
के नाम है। नारी को देवी रूप उस समय प्राप्त होता है जन्र हम उसके किन्‍हीं 
असाधारण गुणों के कारण उसके प्रति अपनी श्रद्धा-मावना शरद शिंत करते हैं । 
पंत जी ने “वीणा? में ब्रह्म को कल्पना मा रूप में की है; अतः देवी और मा 
चहाँ एक हो गई हैं, वह हम रहस्यवाद के प्रसंग में दिखा आये हैं | कथि ने 
थ्रंथि! में लिखा है कि उसके मातृ-अचल बी अमय छाया बाल्य-काल में ही 
लुप्त हो गई थी; अतः अपनी मा को संबत्रोधन करने का अवसर कवि को बहुत 
कम मिला होगा | फिर भी वीणा में कई ऐसी रचनाएँ हैं जिनमें।मा ब्रेटी के 
ज्ीच संभाषण चलता है। निश्चित रूप से वे रहस्यवाद के अन्तगंत नहीं आती । 


एक. उदाहरण लीजिये-- 


पानवी २७७ 


“मा ! अल्मोड़े में आये थ | 
झब॒ राजर्षि विवेकानंद; 
तब मग में मखमल बिछवाया 
दीपावलि की विपुल अमन्द; 
बिना पाँवड़े पथ में क्या व 
ज़ननि ! नहीं चल सकते है. ! 
दीपावलि क्यों की ! कया वे मा : 
मन्द-टदृष्टि कुछ रखते हैं 
“कृष्ण ! स्वामी .जी तो दुगम 
मग में चलते निर्भेय, 
दिव्य-दृष्टि हैं, कितने ही पथ 
पार कर चुके कण्टकमय; 
वह मखमल तो भक्ति-भाव थे 
फैले जनता के मन के, 
स्वामी जो तो प्रभावान है, 
वे प्रदीप थे पूजन के? 
इसी प्रकार सहचरी और प्राण की चर्चा प्रेभ-भावना में हो चुकी है | परंतु 
पंत जी ने नारी की स्थिति पर स्वतन्त्र रूप से भी विचार किया है और उसके 
सम्बन्ध में वे अपनी कुछ धारणाएँ रखते हैं। उसका चर्चा हम आगे के प्रष्ठों 
में करेगे । 
'पल्‍्लब? के नारी रूप का प्रारम्भ उन्होंने निम्न पंक्तियों से किया है--- 
घने लहरे रेशम के बाल-- 
धरा है सिर में मेंने, देवि ' 
तुम्हारा यह स्वगिक-शइंगार, 
स्वर्ण का सुरभित-भार ! 
“पंत? जी लम्बे चाल रखते हैं । इसी तथ्य की स्वीकृति इन पंक्तियों में हे । 
ये पंक्तियाँ आत्म-कथात्मक अधिक हैं, कविला की वास्तविक आत्मा से इनका 
विशेष सम्बन्ध नहीं है । 

पर इस रचना म॑ नारी की विशेष्ताओं का स्मरण करते हुए कबि उसके 
अति अपना कई प्रकार का मानसिक संबंध भी व्यक्त करता है-- 


स्नेहमयि ! सुन्दरतामयि ! 
तुम्हारे रोम रोम से, नारि! 
मुने हे स्नेह-अपार; 
तुम्हारा मदु-डउर ही, सुकुमारि ! 
मुम्के है स्वगांगार ! 
तुम्हारे गुण हैं मेरे गान, 
सदुल-दुबलता, ध्यान; 
तुम्हारी पाबनता, अभिमान, 
शक्ति, पृज्नन-सम्मान; 
अकेली सुन्दरता, कल्याणि ! 
सकल ऐश्वर्यों की सन्धान ! 
स्वप्रमयि ! हे मायामयि ! 
तुम्हीं हो स्प्रह्द, अश्रु ओ! हास, 
सृष्टि के उर की साँस; 
सुम्हीं इच्छाओं की अवसान, 
तुम्हीं स्वर्गिक-आभास, 
तुम्हारी सेवा में अनजान 
दरृदय है मेरा अन्तधोन, 
देवि |! मा! सहचरि ! प्राण ! 


यहाँ नारी के लिये देवी शब्द का प्रयोग एक स्थान पर हुआ है | केशो को 
<स्वर्गिक श्रृंगार' मानकर कवि ने उन्हें धारण करने वाली को देवी कहा हे । 
यह सत्य है. कि नारी का आधे से अधिक सौंदय उसके केशों के कारण है | 
मुख की समस्त श्री उन्हीं की सुन्दरता पर निर्भर करती है। अतः सन्दरता की 


+ 


अतिशवता का आधार होने के कारण यदि उनके सौंदय में स्वर्गीय कनक 

देखी गई हो तो कुछ अ्रनुचित नहीं प्रतीत होता । देवी शब्द कह कहीं अत्य- 
बिक आदर-सूचक भी बन कर तॉ्दी है, यद्यपि उस पक्ष पर दृष्टि न हा ह्ए 
भी वह अर्थ यहाँ तिरस्कृत नहीं है। । 

जिन भावनाओञं की त्ोषणा कवि ने यहाँ की है, उनमें से अनेक का निभाया 
है। “नारी का हृदय स्वर्गागार है इस पर एक अत्यंत रम्य रचना पंत जी ने 

आरम्या में दी है। नाश के उन्होंने गीत गाए हैं, उसके रोम-रोम से अपना 


अपार स्नेह प्रदर्शित किया है, उसकी सन्दरता डनक। ऐश्वय रहा हे; यह सत्र 
सत्य है। परन्तु उन्होंने जो उनकी मदुल-दुर्बलता को अपना “थान बतलाया 
है, उसका निर्वाह वह नहीं कर सके | यदि मृदुल-दुरबंलता का आशय शारीरिक 
कोमलता का है तत्न तो दूसरी बात है, परन्तु यदि उसमें और भी बातें सम्मिलित 
हैं तो आधुनिका को आगे चल कर जहाँ उन्होंने मार्जारी तक कह दिया हैं वह 
बड़ा अशोभन लगता है । लगता है कवि अपने मानसिक संतुलन को वहाँ स्वी 
बेठा है । 

भयुग वाणी! में नर और नारी दोनों को उन्होंने संत्रोधित किया हे--नारी 
को कम्त नर को अधिक । इसकी “नारी! रचना सामान्य नारी की ग्राज तक की 
दशा का वास्तविक चित्र हैं। एक प्रकार से नारी पर यह एक विचार-प्रधान 
निबंध है जिसे कवि ने पद्म-बद्ध किया है । जीवन के अन्य उपकरणों के समान 
नारी को भी पुरुष अपनी व्यक्तिगत पुजी समभता है जिसका उपयोग जैसे चाहे 
वह कर सकता है | यह सत्य है कि उसने उसे सोने से लाद दिया हे; परन्तु 
ये आभूषण ही उसके शरीर के बंधन बन गए हैं। उसको इस प्रकार तृष्ट कर 
उसने उसे अपनी इच्छा का खिलौना बनाया। उसके लिये जो नैतिक मान 
उसने घोषित कर दिये, उन्हें उसे स्वीकार करना पड़ा। इस प्रकार शरीर के 
साथ उसकी आत्मा पर भी उसका आधिपत्य हो गया । नारी का काई स्वतंत्र 
अस्तित्व न रहा | यदि उसके मन में विद्रोह की कोई इच्छा जगी भी, तो वह 
वहीं कुचल दी गई । पुरुष के पास इस काम के लिये पशु-बल की कमी न 
थी । कबि पुरुषों से प्रार्थना करता है कि अब वे अपने अत्याचार को बंद करे 
ओर तन मन से नारी को स्वतंत्र करके उसे मानत्री का उचित गौरव प्रदान करें 
जिससे नवीन युग का प्रभात शीघ्र फूटे-- 


सुमित्रानंदन पंत 


' मुक्त करो नारी को मानब ! 
| चिर बंदिनि नारी को, 
(युग युग की बबर कारा से, 
!जननि, सखी, प्यारी को ! 
छिनन करो सब स्वण पाश 
उसके कोमल तन मन के 
वे आभूषण नहीं, दाम 
उसके बंदो जीवन के: 


पुरुष बासना की सीमा से 


पीड़ित नारी जीवन, 
नर नारी का तुच्छ भेद है 
केवल य॒ग्म विभाजन : 


योनि मात्र रह गई मानत्री 
निज आत्मा कर अपंण, 
पुरुष प्रकरृत की पशुता का 
पहने. नैतिक आभूषण ! 


नष्ट हो. गई उसकी आत्मा, 
व्व्चा. रहे गई पावन 
युग युग से अबगुण्ठित गृहिणी 
सहती पशु के बंधन : 
खोलो हे मेखला युगों की 
कटि प्रदेश से, तन से ! 
अमर प्रेम ही बंधन उसका, 
बह पवित्र ही मन से! 


छुघधा कासबश गत युग न 
पशु बल से कर जन शासित 


एक दूसरी रचना में 

जीवन के उपकरण सदर 
नारी भी कर लकी अधिकृत : 
मुक्त करो जीवन संगिनि को, 
जननि, देवि को आहत, 


भर. 


ज्ञ़ग जीवन में मानव के 


हो मानती प्रतिछ्ठित : 
कवि देखता है कि नारी “नर की छाया! मात्र रह गई 


है | इससे उसे बड़ा आश्चर्य होता है, बड़ी पीड़ा ! 


पुरुषों की ही आँखों से 
नित देख देख अपना तन, 
पुरुषों. ही के भावों से 
अपने प्रति भर अपना सन, 
लो, अपनी ही चितवबन से 
वह हो उठती है लज्जित, 
अपने ही भीतर छिप छिप 
जग से हो गई तिरोहित ' 


वि 


धगग्राभ्या' से ना 


वह नर की छाया नारी! 
चिर नमित नयन पद विजड़ित 
वह चकित, भीत हिरनी सी 
निज्ञ चरण चाप से शंकित ! 
मानव की चिर सहधमिणि, 
युग युग से मुख अबगुंठित, 
स्थापित घर के कोने में 
बह दीपशिखा सी कंपित ! 


री पर कई रचनाएँ हैं जैसे स्री, आधुनिका, मज़दूरनी, नारी | 


'तारीः रचना में “युग वाणी” की “नारी' रचना की बहुत सी बातों को दुहराया 
गया है | उस रचना में एक विशेष बात कवि ने यह कही थी कि लिग के: 


रपर सानच्वानन्टन पन्‍्त 


आधार पर नर-नारी का भेठ ठीक नहीं । वे दोनों समान हैं ओर एक ही रचना 
के दो रूप हैं| उन दोनों में ने किसी को अधिकार नहीं है कि दूसरे के 
व्यक्तित्व को कुचले। “नर की छाया! में उन्होंने नारी की अ्रधोगति के मूल में 
इस बात का संकेत किया थाकि उसने अपना मूल्य सदेव पुरुष की दृष्टि से 
आँका । इस रचना मन ंत्राम्या की दोनों रचनाओं की भावनाओं को समेय्ते 
हुये कवि ने तीन वथ्योां का निव्श रिया है ( १) इस समय उसकी स्थिति क्या 
है ( २) उसे क्या होना चाहिये जो तरद्द नहीं है ( ३) नारी अपने वास्तविक 
स्वरूप को यदि प्राप्त करेगी तो क्या होगा | 

सदाचार को सीसा उसके तन से है निधीरित, 

पूत योनि बह : मृल्य चर्म पर केबल उसका अंकित; 

अड्ग अड्गज उसका नर के बासना चिह्न से मुद्रित, 

वह नर की छाया, इंगित संचालित, चिर पद लुंठित ' 

बह समाज की नहीं इकाई,--शज््य समान अनिश्चित, 

उसका जीवन-मान, मान पर नर के है अवलंबित । 

मुक्त हृदय बह स्नेह प्रशय कर सकती नहीं प्रदर्शित, 

दृष्टि, स्पशे, संज्ञा से वह हो जाती सहज कलंकित : 

योनि नहीं है रे नारी, वह भी मानवी प्रतिष्ठित, 

उसे पूर्ण स्वाधीन करों, वह रहे न नर पर अवसित । 

इन्द्र ुधित मानत्र समाज पशु जग सेभी है गहिंत, 

नर नारी के सहज स्नेह से सूछ्म वृत्ति हों विकसित । 

ञ्राज मनुज जग से मिट जाये कुत्सित, लिंग विभाजित, 

नारी नर की निखिल छुद्रता, आदिम मानों पर स्थित । 

सामूहिक-जन-भाव स्वास्थ्य से जीवन हो मर्यादित, 

नर नारी की हृदय मुक्ति से मानवता हो संस्क्रत । 


प्री! शीर्षक रचना में कवि ने पहले तो नारी की अत्यधिक प्रशंसा 

दल पर दल खोल हृदय के स्तर 
जब बिठलाती प्रसन्न होकर 
बह अमर प्रणव के शत्तद्ल पर | 
बर साथ ही दूसरी ओर भी वह उसी सीमा पर पहुँच गया हैं. + 
यदि कहीं नरक है इस भू पर तो वह भी नारी के अन्द्र, 
वासनावते में डाल प्रखर 
बह अन्ध गते में घिर दुस्तर 
नर को ढक्केल सकती सत्वर ! 


यहाँ यह कहना है कि जहाँ तक वासना के जीवन का संब्रंध है, वहाँ 
केवल नारी को दोष देना अ्रेन्याव करना है । उसमें दोनों का हाथ रहता है-- 
अपराध होता है अधिकतर पुरुष का | जानबूक कर नारी उसे उस ओर टकेलती 
हो, ऐसा नहीं होता। 

पर बात यहीं समाप्त नहीं हो जाती । 'आधुनिका” में कवि ने नारी को आर 
भी हल्के शब्दों से पुकारा है-- 


पशुओं से मृदु चर्म, पक्षियों से ले प्रिय रोमिल पर, 
ऋतु कुसुमों से सुरँग सुरुचमय चित्र बस्त्र ले सुन्द्र, 
सुभग रूज़, लिपस्टिक, ब्रोस्टिक, पोडर से कर मुख रंजित, 
अंगराग, क्यूटेक्स, अलक्तक से बन नख शिख शोभित; 
शिक्षित तुम संस्कृत, युग के सत्याभासों में पोषित, 
समकक्षिणी नरों की तुम, निज इन्द्र मूल्य पर गर्वित। 
प्रेम, दया, सहृदयता, शील, क्षमा, पर-दुख कातरता, 
तुम में तप, संयम, सहिष्णुता नहीं त्याग, तत्परता । 
लहरी सी तुम चपल लालसा श्वास वायु से नतित, 
तितली सी तुम फूल फूल पर मँडराती मधुक्षण हित ! 
| जाग तुम, नहीं प्रेम को करती आत्म समपेण, 
तुम्हें सुहाता रंग प्रणय, घन पद मद, आत्म प्रदर्शन । 

तुम सब कुछ हो, फूल, लहर, तितली, विहगी, मार्जारो, 
' आधुनिके, तुम नहीं अगर कुछ, नहीं सिफरे त॒स नारी * 


५. जा हम से पता चलता है कि जिन भारतीय नारियों ने पश्चिम की 
वेश-भूषा, शिक्षा-संस्क्ृति, स्वातंत्रय-मावना आदि को अपनाया, उनके प्रति कवि 
के हृदय में कोई सम्मान-भावना नहीं है। आधुनिक नारी भी नारी है। वेश- 
भूषा की भी प्रत्येक प्राणी को चाहे वह स्त्री हो या पुरुष धारण करने की स्वतं- 
त्रता है। भारतीय नारी ने पश्चिम की नारी का कुछ अंशों में अनुकरण किया 
है, परन्तु गाँवों के इस देश में उनकी संख्या अधिक नहीं है। उनका अपना 
एक सीमित समाज है और इस प्रकार विशाल भारतीय नारी-जीवन को वे 
प्रभावित नहीं करतीं | परन्तु इस रचना में दुर्गणों के जितने गहरे रंग कवि ने 
दिये हैं वे असंयम की सीमा में आते हैं | हम नहीं समभकते किसी भी व्यक्ति को 
इस प्रकार के अशुभ विशेषणों का प्रयोग नारी के लिये करना चाहिये। इस 
प्रकार की नारियाँ जिस वातावरण में पली ओर विकसित हुई हैं उसे दोपपूर्ण । 
कहा जा सकता है; परन्तु नारी को लहरी, तितली, मार्जारी आदि कहना तो 
पन्‍त जैसे शिष्ट व्यक्ति की लेखनी से अच्छा नहीं लगता। हो सकता है 
इस रचना के कारण पन्‍्त की गणना ठुलसीदास के उपरांत नारी के निदकों 
में कभी हो । 
आ्राम्याः में पन्‍त जी की एक अन्य आकर्षक रचना है “मजदूरिनी के 

प्रति !! उसे हम नीचे उद्धृत करते हैं-- 

नारी की संज्ञा भुला, नरों के संग बैठ, 

चिर जन्म सुहृद सी जन ह्ृदयों में सहज पैठ 

जो बँटा रही तुम जग ज्ञीवन का काम काज 

तुम प्रिय हो मुके : न छूती तुमको काम लाज 

सर से आँचल खिसका है,--धूल भरा जूड़ा--- 

अधखुला वक्ष,--ढोती तुम सिर पर धर कूड़ा; 

हँसती, बतलाती सैहोदरा सी जन जन से, 

योवन का स्वास्थ्य #ज्ञकता अग्रतप-सातन से ! 

कुल बधू सुलभ संरक्षणता से हो वंचित, 
निज बंधन खो, तुमने स्कषतंत्रता का अजित, 
खो नहीं, आज मानवी बन गई तुम निश्चित, 
ज्ञिसकै प्रिय अगों को छू अनिन्नातप पुलकरित ! 
निज्ञ दनन्‍्द्र प्रतिष्ठा भूल, ज्ञनों के चैठ साथ, 
जो बँटा रही तुम काम काज में मधुर हाथ, 
तमने निज तन की तुच्छ कंचुकी को उतार, 
ज्ञग के हित खोल दिये नारी के हृदय द्वार । 
नारी के प्रति स्वस्थ दृष्टिकोण रखनेबाली वह एक अत्यन्त रम्ब रचना हे । 
नर के साथ साधारण से साधारण काम-काज में हाथ बगने वाली स्वच्छुंदता 
और निर्मीकता से बाहर विचरण करने वाली, शरीर ओर मन के स्वास्थ्य 
से युक्त युवती मज़दूरनी ! कितना स्वृहणीव चित्र है | पंत जी जो दृश्य चुनत 
हैं और उसके संब्रन्ध में उसका जो शब्द विधान होता है वे दोनों ही प्रतिभा 
ओर कला के परिचायक होते हैं; पर उस संत्रंध में उनके आशय या परिणाम 
से सभी कहीं सहमत होना कठिन है । 
यह ठीक है कि मज़दूरनी जग-जीवन के काम-काज में हाथ बटाती है । 
यह भी ठीक है कि उसे कुल बधू के संरच्ूुण की आवश्यकता नहीं। ठीक यह भी 
है कि वह खुली प्रकृति में स्वतंत्र पक्ती-ली विचरण करती है | उसका शरीर 
यदि अधखुला है तो उत ओर किसी -की कामुक दृष्टि का उसे भय नहीं ओर 
मन में उसके कुछ रहता नहीं, केवल अपना काम रहता है। और यह भी ठीक 
है कि वह अपनी बहुत-सी बहिनों की श्रपेष्ञा बहुत स्वतंत्र है। खुली प्रकृति के 
समान उसका खुला जीवन है | 
परन्तु इस सब् पर पंत जी का यह निणय कि तुम स्त्री से मानवी हो गई 
हो काव्य या कवि का मात्र उच्छवास है, अद्ध सत्य मात्र, सत्यामास मात्र । 
इच्छा होती है कि यह चित्र उस समाज से उठाया गया होता, जहाँ का प्राण 
अ्रमिक होता श्रीर जहाँ मज़दूरी करता गोरब का लक्षण गिना जाता । परन्तु 
रूम जानते हैं कि वैता नहीं हे । इस प्‌ जीवादी युग में शायद ही कोई मज़दूरनों 

अपने काम पर गव॑ का अनुभव करठी हो और शायद ही यह सोचती हो कि 
उसने स्वतंत्रता का अर्जन किया है | शायद ही उसे इस ब्ात पर प्रसन्नता होती 
हो कि वह पुरुषों के साथ जग-जीवन के काम काज में हाथ बा रही है | उसके 
हाथ बटाने का मुख्य कारण यह है कि यदि श्रमिक घरों के स्त्री पुरुष दोनों काम 
न करें तो वे भूखों मर जाये | उसके सर से खिसके अंचल और अधखुले वक्त 
आदि में जो काम-लाज की कमी कवि ने देखी है, उसका कारण यह है कि 
उसका काम ऐसा है--जैसे यहाँ कड़ा होना--कि अधिक लाज करने से पेट 
नहीं भर सकता। काम हो ही नहीं सकता | उसके पास उस ओर देखने का 
अवकाश ही नहीं है। लज्जा आदि के उसके कोमलतम तंतु उसके कर्म की 
कडठोरता में पनप ही नहीं पाते | लू भी जो उसे छूकर पुलकित होती है उसका 
कारण भी यही है कि उसे सहन करते-करते वह अभ्यस्त और कठोर हो गई है। 
यों कुल बंधुओं के और उसके अंगों में जन्म के समय कोई अंतर नहीं था। 
शरीर ढका कहाँ से जाय, उसे ठकने को कपड़ा ही नहीं मिलता | अभी तो 
भारतीय श्रमिक की यही दशा है | कुल-बधू से वह चाहे जितनी अधिक स्वतंत्र 
हो, परन्तु बह जानती है कि जहाँ कुल-बधू खड़ी है, वहाँ वह खड़ी नहीं हो 
सकती । एक स्वामिनी है, दूसरी सेविका | यदि इस मज़दूरनी को अच्छे वस्त्र, 
अच्छा खाना और अच्छी शिक्षा मिले तो क्‍या इस विज्ञान के विकसित युग में 
वह सिर पर कूड़ा रखकर धूल भरे जूड़े के साथ श्रम करना पर्सद करेगी ? श्रम 
करना बुरा नहीं है, पर इस श्रम के मूल में कितने श्रम-त्रिदु, कितने अश्र-त्रिंदु 
और कितने रक्त-बिंदु हैं--यह क्‍या किसी से छिपा है ! यह है चित्र का दूसरा 
पक्ष, संभवतः वास्तविक पक्ष जिसकी ओर या तो कवि की दृष्टि नहीं गई, या 
उसने दृष्टि फेर ली है। सभी स्थानों पर सुन्दरता के दर्शन करना उसका स्वभाव 
सा हो गया है। इसी से मैंने कहा था कि रचना बड़ी रम्य है, पर है काव्यात्मक 
ने श्रम की ऊपरी सुन्दरता ही देखी, उसकी आंतरिक 
पीड़ा नहीं पहचानी । पहचानता तो रचना और भी अधिक मार्मिक होती और 
उसकी बात अधिक बलवती, प्रभावशा लिनी एवं क्रान्ति उत्पन्न करने वाली | 

(स्वर्ण किरण? में नारी को लेकर “नारी पथ! नामक एक रचना है । इसमें 
नारी की सुन्दरता का वर्णन करते हुए सृष्टि में उसकी स्थिति ओर महत्ता का 


उच्छुवास मात्र ! कवि-दृष्टि 

निर्देश किया गया है। कवि का कहना है एक नारी के कारण ही यह प्राणी: 
जगत झुन्दर लगता है--- 
कितनी वेशियाँ लोॉल 
लोटतीं पीठों. पर' 
खुली, बँघी, फन्न गुर्थी 
सुरभित तम निमेर ! 
नदल मुकुल सृष्टि अंग, 
चकित मग प्रीवा भंग. 
पुष्प शिखर से उरोज,| 
चारु हंस, छवत्रि सरोज, 
रूप की प्ररोह बांह 
प्राण कामना प्रवाह,... 
सचमुच-- 
एक अंगना से सुभग 
लगता अड्भग का जग। 

'स्वर्ण धूलिः में 'मातृ शक्ति' और 'माठ्‌ चतना' नाम की दो रचनाएँ हैं । 
वे दोनों अलौकिक मा से संबंध रखती हैं ! नर नारी को लेकर उसने “मानसी' 
नाम से एक लंबे रूपक की रचना की है। उसकी चर्चा अभी हम करेंगे | 
'मनुष्यत्वः शीर्षक रचना में जहाँ उसने वर्ग-भेद और वर्ण-भेद आदि से उत्पन्न 
भयंकर हानियाँ दिखाई हैं, वहाँ नारी के प्रति नर की दृष्टि में दोष भी दुढ़ा है 
ओर उसके प्रति हमारी कैसी दृष्टि होनी चाहिए इस बात का उल्लेख भी किया 
है | देखिये-- 

छोड़ नहीं सकते हैं. यदि जन 
नारी मोह पुरुष की दासी उसे बनाना, 
देह देष ओ' काम क्लेश के दृश्य दिखाना-- 
तो अच्छा हो छोड़ दे अगर 
हम समाज में द्वंढ्व स्त्री पुरुष में बट ज्ञाना ! 


लत ल समित्रानंदन पन्‍्त 


सस्‍्नह मुक्त सब रहें परस्पर, 
बारा हो स्वतन्त्र जैसे नर, 
देव द्वार हो मातृ कजेवर 


अ्नादि काल से नर के साथ नारी के भाव-संबंध रहे हैं | प्रायः ऐसा हुआा 
है कि वह एक भाव लेकर नर के पास आई, पर उसका भाव श्रन्य भाव में 
अनायास परिवर्तित हो गया । नारी उसे श्रद्धा-भक्ति का पात्र समभती रही । 
उसके व्यक्तित्व के संत्रंध में कौतृहल की दृष्टि रही; वह उसके विश्वास की 
क्षख्खारिनी त्रनी। उसके पूजन-आराधन की सामग्री उसने सजोई; परलन्तु पुरुष 
ने उसे हृदव के सिंहासन पर स्थान दिया और भक्ति को प्रीति, पूजन को 
प्रणय-गान, जिज्ञासा को तन्‍्मयता श्रादि में परिवर्तित कर दिया -- द 


मैं चिर श्रद्धा लेकर आई 
वह साथ बनी प्रिय-परिचय में, 
में भक्ति हृदय में भर लाई 
वह प्रीति बनी उर परिणय में ' 


जिज्ञासा से था आकुल मन 
बह मिटी, हुई कब तन्मय में, 
विश्वास माँगती थी प्रतिक्षण 
आधार पागई निश्चय में ! 
लज्जा जाने कब बनी मान 
अधिकार मिला कब अनुनय में, 
पूजन आराधन बने गान 


कैसे, कब ? करती विस्मय मे! 
उर करुणा के हित था कातर 
सम्मान पागई अक्षय में, 
पापों अभिशापों की थी घर 
बरदान बनी मंगलमय में! 


मानव्री र््‌ध्६ 


बाधा विशेध अनुकूल बने 
अन्तर्वंतन अरुणोदय में, 
पथ शूल विहँस मृदु फूल बने ! 
मैं बिजयी प्रिय, तेरी जय में ! | 
इस रचना की मूल प्रवृत्ति के पीछे जो दुर्बलता है वह यह कि कवि पहले 
से ही इस बात को सोच कर चलता है कि पुरुष. महान है, नारी तुच्छु; पुरुष 
दानो है, नारी दान ग्रहण करने वाली, पुरुष उपास्य है, नारी उपासिका। कहने 
की आवश्यकता नहीं कि यह दृष्यिकोण एकदम परम्परा-भुक्त हैं| कल्पना ऐसा 
कहती है कि सृष्टि के आदि में नर नारी पक्षियों जैसे स्वच्छुंद रहे होंगे और 
दोनों ही समान होंगे । परन्तु अपने पशु बल से मनुष्य ने जेसे जेसे अन्य वस्तुओं 
की भाँति नारी को भी सम्पत्ति का अंग समभा, वैसे ही वैसे नारी की दशा 
गिरती गई और उसके लिये इसके अतिरिक्त दूसरा मार्ग न रहा कि पुरुष की 
करुणा को अपना सौभाग्य समझे । मुझे बुर्जआ ओर सवहारा शब्दों में बोलने 
का अभ्यास नहीं है, परन्तु विवश होकर कहना पड़ता है कि है यह पूजीवादी 
संस्कारों में पले मन की भावना । हम नहीं समझते कि कोई भी नारी इस टंग 
से सोचती है । ओर यदि वह सोचती भी है तो यह उसका स्वतंत्र चिंतन नहीं 
है। उसमें एक अस्वस्थ प्रथा में पले उसकी मा और उसकी मातामही आदि 
के संस्कार सम्मिलित हैं | जैसे नायक के किसी पात्र को नाटककार वाणी दे देता 
है, वैसे ही यहाँ नारी नहीं बोल रही, पंत जी जैसा चाहते हैं वैसे नारी उनके 
शब्द रट कर बोल रही है। यह जानकर बड़ी पीड़ा होती है कि आदि नारी को 
पन्‍्त ने स्वतंत्र भाव से ब्रोलने का अवसर नहीं दिया। मैं यह तो नहीं कहता 
कि जन्न कवि काव्य-सजन में लीन होता है तो सदैव तार्किक या आलोचक के 
समान सोचता है; परन्ठु यह रचना भावपूर्ण होने पर भी है एक विचार धारा 
का प्रतीक । आज के विकास-युग में ओर विशेष रूप से जब पन्त जी की ख्याति 
विकासवादी कवि के रूप में है तत्न उन्हें कोई स्वस्थ दृष्टिकोण ही उपस्थित 
करना था प्राचीन संत कबियों ने नारी को जो अनेक निद्य विशेषणों से पुकारा 
उसमें और पन्‍त जी की निम्न पंक्ति में क्या मौलिक भेद है, यह वे बता सकेंगे १ 
पापों अभिशापों की थी घर ! द 
खु०---१६ 


मानसी 


मानसी एक रूपक है जिसके द्वारा कवि ने यह विचार स्थिर करने का 
प्रयत्न किया है कि नर-नारी के बीच प्रेम का कैसा संत्रन्ध रहना चाहिये । 
यह सात दृश्यों का एक पद्म-बद्ध एकांकी नाव्य रूपक है। इसके पात्र हैं नव 
युवक और नव युवतियाँ। नव युवतियों में गोपियाँ, भिन्नुणियाँ और 
आधुनिकायें भी हैं। इनके अतिरिक्त पिक और चातक का भी मिलन-भोग 
ओर विरह-त्याग के प्रतीक के रूप में समावेश कराया गया है । 

प्रथम दृश्य में एक नवयुवक कोकिल ( नवयुवती ) से नव प्रणय गान 
गाने की याचना करता है। इस पर वह कोकिल यौवन अमराई की कोमलता 
का वर्णन करती हुई बतलाती है कि प्रेम शाप से ग्रस्त एक शब्द है । नारी 
कोमलता का प्रतीक है, पर प्रणय से विरह लिपटा है, व्यथा लिपटी है| इस 
पर युवक कहता है तो तुम ताप शाप से सुरक्षित रहो और अपने प्रिय का 
मोह भुलाकर जीवन के जिस पथ से तुम्हें जाना हो जाओ; पर तुप्त किसी 
प्रकार दुखी न हो। नवयुवती कहती है यह ता तुमने अच्छी बात कही; परन्तु 
प्रणय के आवेग को कोई रोक पावे तब्न न। वह तो मन का स्वभाव है । 
उसे दबाना कठिन काम है। अतः गप्रणय के लिए ना तो मैं नहीं करती । 
उसके कष्ट भी सहन कर लूगी। पर मे तुमसे इतना चाहती हूँ कि मुझे 
ठीक रास्ते पर डाल दो। युवक न री की कोमलता का ध्यान कर उसे फिर 
एक बार सोचने का अवसर देता है। कहता है ; तुम्हारे चरण हैं फूलों के 
और हमारा पथ है काँटों भरा | प्रेम करने को किसका मन नहीं लुभाता, पर 
सोच लो इसमें ताप ही ताप है; अतः तुम अपना सुख विसर्जन करने को 
क्यों कटिब्रद्ध हो गई हो । में अन्र भी समभाता हूँ कि इस पथ परन चलो । 
पीछे लोग जाओ । 

पहला दृश्य यहीं समाप्त हो जाता ह्दै। 


मानसी २६ १ 


दूसरे दृश्य के प्रारम्म में पपीहा पुकारता है; पी कहाँ, पी कहाँ १ प्रेम की 
महत्ता का प्रतिपादन करता हुआ बह गाता है कि प्रेम के बिना जीवन अधूरा 
है, क्षुद्र है, सूता है, नीरस है। प्रेमामत का पान कर मत्य अमर हो जाते हैं । 
यह गायन उद्घोधन का काम करता है ओर युवक को इस बात पर विवश 
करता है कि वह नारी से लोग आने की प्रार्थना करे। पुरुष की पुकार पर 
नारी आती है और अपने स्वरूप ओर शक्ति का वणन करती हुई कहती है 
कि इस बार में नवीन शक्ति के साथ आऊंँगी | 


तीसरे दृश्य में नारी को कई वर्गों में विभाजित किया गया है। एक 
प्रकार की नारियाँ वे हैं जो घर की चहार-दीवारी म॑ बन्द रहती हैं। ग्रह 
दासियों से अधिक उनकी स्थिति नहीं | घरँधघट खींचे रहती हैं | घर से बाहर 
निकलते ही छुई मुई-सी कुम्हलाने लगती हैं । अशिक्षा कलह और अज्ञान का 
घर हैं। नारियों का दूसरा रूप है ब्रज की गोपियाँ । उन्होंने मुरली की पुकार 
पर घर-नद्वार, काम-काज, पुरुजन-परिजन, लजा-भय, धर्म-मर्यादा सब का 
परित्याग कर अपने तन मन प्राण मधुर भाव की उपासना के लिये न्योछावर 
कर दिये थे । नारी का तीसरा रूप हैं भिक्चुणियाँ | इन्होंने इच्छा को दुःख 
का कारण मान उसे! कुचल दिया ओर रोग शोक ओर मृत्यु के मायात्मक 
जगत से विरक्त हो सेवा ओर त्याग को बुद्ध धम और संघ की शरण में 
जाकर अपनाया | 


चोथे दृश्य के प्रारम्भ होते ही नेपथ्य से एक गीत सुनाई देता है जिसमें 
यह कहा गया है कि आसक्ति और विरक्ति दोनों में कोई अकेली सत्य नहीं 
है। न केवल आसक्ति से काम चल सकता है और न विरक्ति से। रति 
ओर विरति दो कूल हैं जिनमें होकर जीवन की धारा बहती है। निश्चित 
रूप से कवि यह कहना चाहता है कि एक ओर गोपियों का जीवन यदि घोर 
आसक्ति का जीवन था तो दूसरी ओर भिक्षुणियों का चरम विरक्ति का। ये 
दोनों ही जीवन के दो छोर थे और अपने में अपूर्ण थे । 

इसके उपरांत कबि एक बार फिर आधुनिका की ओर मुड़ता है और 
जैसा उसका स्वभाव रहा है अनेक दोष दिखलाते हुये उसकी निंदा करता है | 


खर६२ सुमित्रानन्दन पन्‍त 


उसका विश्वास है कि उसमें केवल शरीर की सुन्दरता है, हृदय की गरिमा 
नहीं । 
पाँचवें दृश्य में केवल दो नेपथ्य गीत हैं| पहले गीत में शारदा से प्रार्थना 
की गई है कि वह जगत में नव नारी को अवतार दे | दूसरे गीत में उसने 
वह प्रार्थना स्वीकार कर ली है और आश्वासन दिया है कि प्राणियों के हृदयों 
अं प्रवेश कर वह उन्हें परिवर्तित कर रही है। अतः आशा करनी चाहिये कि 
आगे के दृश्यों में हम नव नारी और नव पुरुष के द्शन कर सकेगे । 
छुठे दृश्य में नवीन नारी के अवतरण के साथ साथ कवि की कल्पना के 
अनुसार प्रकृति के कण कण में मघुरिमा छा जाती हैं और प्रथ्वी पर स्व 
उतर आता है। पंत जो का कहना है कि नारी शरीर नहीं है, केवल हृदय है। 
सातवें दृश्य में जीवन का आदर्श बतलाया गया है “अ्रम' । वहाँ समभाया 
गया है कि नरनारी के प्रणय की सार्थकता इस बात में है कि वे स्वग की 
चिंता छोड़, धरती से अनुराग करना सीखें ओर अ्रमिक बनकर पर्थ्वी को युग 
युग की अस्त्रच्छुता को दूर करें | अन्त में मंगल-कामना में इस गीति-नास्य 
न्‍का अन्त होता है । 
मानसो के कुछ विशिष्ट प्रभावशाली अंशों को हम नीचे उद्धुत करते है: 
( १ ) 
निखिल नायिका ललाम 
हम बत्रज की रहीं वास, 
प्रीति रीति में प्रकाम, 
बिकी बँधी बिना दास 
मधुर भाव में अकाम, 
राधे श्याम, राधे श्याम ! 
कौन आज यह कुमार 
करता फिर से प्रचार, 


शकिसलिए कुलीन. नार 
करे फिर घराभिसार 


मानसी र६ 


ऐसा वह कोन काम 
राथे श्याम, राधे श्याम : 


( २ ) 
बुद्ध की शरण 
धर्म की शरण, 
संघ की शरण 
इच्छा मानव दुख का कारण, 
इच्छा का यदि करें निवारण, 
तो जग जीवन हो फिर पावन 
चिर निर्वाण मिले भव तारण ' 
सेवा ही हो जीवन का त्रत, 
जी८न ही में हो जीवन रत 
सेवा हिंत जो हो मस्तक नत_ 
बोधिसत्व के मिलें शुचि चरण 
बुद्ध को शरण, . 
( दे ) 
आसक्ति विरक्ति अकेले ही घृघट पट नहीं उठायेंगी, 
जो निरत हुए पछताओगे, जो बिरत हुए क्या पाओगे ! 
रति और विरति के पुलिनों से बहती जीवन रस की घारा 
रति से रस लोगे ओर विरति से रस का मूल्य लगाओगे 


नी जो 
प्रिय मैं उतर धरा पर आई ? गकय 
कि 
पुष्पों की श्री का तन शोभन वश रे 
बना प्रीति का पुण्य निकेतन, ले हे 

आज शांत उसका आकषेण 
अआलोकित उसका उद्दीपन ! 
नारी अब न देह अवगुंठन 
केवल हृदय, हृदय बह मोहन, 
अब वसुधा पर होगा स्वगिक 
भावों के पुष्पों का वषन ! 


( ६ ) 
घिक , हम कैसे प्रेम पथिक ! 
प्रीति सूत्र में बैंध कर जो हम 
बन सकते भू के न श्रमिक ! 
आओ, भू को आज बुहारे 
युग युग का अघ कदम भारें, 
जीवन का ग्रह प्रथम सवार 
न श्रम से शोभित हों दिक ! 
पिया नहीं जो जीवन मधु दुख, 
मिला न जो भू रचना में सुख, 
तो क्‍यों नर नारी हों उन्मुख, 
युग्म प्रीति के रिक्त रसिक ' 


( ७ ) 
प्रतीत प्रीति प्राण में, 
चरण धरो, चरण धरो, 
लिए हो हाथ हाथ मैं, 
नतुम डरो, न तुम डरो ! 
न रक्त पात यद्ध हो, 
न ऊध्व शक्ति ख्द्ध द्दी, 
मनुष्य शुद्ध बुद्ध हो, 

विदेह मन न ऋुद्ध हो, 
अभय अमर हो ख्त्यु 
आज साथ-साथ जो मरो ! 


क्षुधाते रे असंख्य प्राण, 
नम्म देह, बुद्धि म्लान, 


रोग व्याधि से न त्राण, निश्वव लो आज जान, 
तुम प्रथम मनुष्य ही, न युग्स सात्र स्त्री नरो | 


विनम्र शिष्ट निरभिमान 
पुरुष नारि हों समान 


प्रीति प्राण, मुक्त ज्ञान, युक्त कला नृत्य गान, 

स्वर्ग तुल्य हो धरा, जघन्य रूढ़ियो भरो : 
पानसी को पढ़कर हमें पंत जी के एक और बड़े रूपक--ज्योत्स्ना--की 
याद आती है। ज्योत्स्ना पाँच पूर्ण अंकों का रूपक है; अतः उसका पट 
मानसी की अपेक्षा बहुत विस्तीर्ण है । मानसी में केवल एक समस्या है-प्रेम 
की ; परन्तु ज्योत्स्ना में कवि ने जीवन के आर्थिक, राजनीतिक, सांस्कृतिक 
और भावात्मक अनेक पज्षों पर अत्यंत गंभीरतापूवंक विचार किया है। सन्‌ 
१५६३४ से ही जन्न ज्योत्स्ता का प्रकाशन हुआ कबि जगत और जीवन की 
समस्याओं पर विचार कर रहा है। विचार के लिए कविता से नायक का 
माध्यम ही अधिक उययुक्त प्रतीत होता है। विचारों की अभिव्यक्ति गद्य में 
जिस शक्ति, स्पष्ट्ता और विस्तार के साथ हो सकती है, पद्म में नहीं । 
पश्चिम में इबसन और बर्ना्ड शा ने यह काम किया है और वे अपने क्षेत्रों 
में सफल हुए हैं। गद्य को जब नाटकीय तत्त प्राप्त हो जाते हैं तो उससे अधिक 
प्रभविष्णुता और प्रेषणीयता की आशा की जा सकती है। यद्यपि हम यह 
कहने को बाध्य हैं कि ज्योत्स्ना का गद्य नाटक का गद्य नहीं हे । वह एक 
ऐसे व्यक्ति के हाथ से लिखा गया है जो पहिले कवि है, बाद में गद्य-लेखक । 
उसमें काव्य गुणों और कल्पना का गहरा पुय है । नायक का वह स्वाभाविक 


र्६द सुमित्रानंदन पंत 


गद्य नहीं | फिर भी कवि की सद्भावना में अविश्वास नहीं किया जा सकता। 
वह नव-युग को पृथ्वी पर उतार लाने के लिए आकुल है । 

ज्योत्स्सा और मानसी में कई बातों की आंशिक समता है । ज्योत्स्ना में 
जैसे कबि संसार की वर्तमान स्थिति से असंतुष्य है, मानसी में वेसे ही स्त्री पुरुष 
के बीच प्रेम व्यापार का जो ढंग है वह उसे अपूर्ण प्रतीत होता है। शैलीगत 
समानता यह है कि जैसे स्वप्न ओर कल्पना सुप्त मानव के मनोजगत में 
प्रवेश कर उनके हृदय को ही बदल देते हैं ओर पहला प्रभात फिर नव युग 
का प्रभात होता है ; इसी प्रकार मानसी में शारदा मानव के डर में प्रवेश 
कर नवीन जीवन लाती है। साथ ही ज्योत्स्ना का अंत जैसे नृत्य गीत आनन्द 
में होता है उसी प्रकार मानसी का अंत भी हर्षोल्लास पूर्ण है । 

पानसी में चार प्रकार की नारियों पर कवि की दृष्टि पड़ी है (१) रूढ़ि- 
वादिनी (२) गोपी (३) भिक्ुणी (४) आधुनिका | गोपी और भिक्षुणी को 
जीवन की दो सीमाओं का नाम दिया है। इन दोनों--भोग और त्याग--के 
श्रीच ही जीवन को ठहराना होगा। वैसे कवि का काम इन्हीं दो से चल सकता 
था । यों भारतीय नारियाँ केवल इन्हीं वर्गीकरणों के अंतर्गत नहीं समा 
सकतीं । उदाहरण के लिए सीता, सावित्री, भारती, राज्यश्री, पद्मावती, दुर्गावती, 
लक्ष्मीबाई आदि इन कोटियों में से किसी में नहीं आतीं। इनमें से कुछ 
का नाम स्वयं कवि ने एक स्थान पर लिया है। रूढ़िवादिनी तो निश्चित 
रूप से जीवन का आदर्श नहीं हो सकती | परन्तु ऐसा लगता है कि आवु- 
निका पर कबि ने फिर अकारण आक्रमण किया हे | उस प्रसंग को रूपक से 
निकाल दें तब भी भाव-विकास में कोई अंतर नहीं आता | कवि ने आधुनिक 
को संभवत; इस दृष्टि से लिया है कि लाओो इसे परख कर देखें, यह जीवन 
का आदर्श हो सकती है या नहीं । पर कवि ने जो उसका चित्र अंकित किया 
है वह सत्य से दूर है । बतलाइए आपने ऐसी स्त्रियाँ कितनी देखी हैं * 


धर हाथ पकड़ लेतीं हम मन 
मिलती सबसे खुल के गोपन ... 


अ्राधनिक नारी शायद ही इतनी संयमहीन और निलज्ज हो | हमारा तो 

यही विश्वास है कि हाथ पकड़ने वाली नारी भी सब्नका हाथ नहीं पकड़ती, 
शिक्षित नारी की तो दूसरी बात है । 


पानसी के अंत में जो स्त्री पुरुषों को श्रमिक बना दिया गया है उससे 
यह भ्रम न होना चाहिए कि वे किसी समाजवादी देश के बलिष्ठ श्रमिक हैं । 
नारी के शरीर के लिए. वहाँ पन्‍त जी ने लिखा है “पुष्पों की श्री का तन 
शोभन |” ऐसे कोमल प्राणियों से श्रम की आशा करना व्य रथ ही होगा ॥ 
कवि ने जो नवीन सृष्टि की है वहाँ सच कुछ सुन्दर, सत्र कुछे कोमल, सत्र 
कुछ ऊध्वंगामी है | कल्पना को निस्संदेह बड़ी रम्य है ! द 





व्यक्तिगत 


पंत जी की रचनाओं से उनके नीबन की बहुत-सी बातों का पता चलत 
है । प्राचीन काल के कवियों में भी कबीर, जायसी, सूर तुलसी, केशव त्रिहारी 
आदि ने अपना थोड़ा-बहुत परिचय दिया है। साधारण रूप से कोई व्यक्ति 
मुक्तक या प्रबंध की रचना केवल अपने जीवन पर प्रकाश डालने के लिए 
नहीं करता; अतः कविता लिखना जीवनी लिखना नहीं है । फिर भी आज 
के युग में जब कि व्यक्ति-परक रचनाओं की भरमार हो रही है, यह असंभव- 
सा ही है कि कवि अपने संत्रंध में चुप रहे | 

पंत जी अपनी आत्म-कथा संभवत: स्वयं लिख रंहे हैं और वही उनकी 
सत्य से प्रामाणिक जीवनी होगी | फिर भी उनके काव्य-ग्रंथों से उनके संब्रंघ में 
थोड़े से तथ्यों का चयन किया जा सकता है। 

पुस्तकों का समर्पण डा० अमरनाथ भा, डा० नीलाम्बर जोशी, महारानी 
कालाकाँकर, श्री देवीदत्त पन्‍्त, सुश्री सोमा, निराला जी, दिनकर नरेन्द्र शर्मा 
ओर बच्चन आदि को किया गया है। इससे उनके कुछ हितैषियों, संबंधियों ओर 
मित्रों का पता चलता है। उन्होंने कुछ महान्‌ व्यक्तियों पर कविताएँ भी लिखी 
हैं। इनमें मार्क्स, महात्मा गांधी और श्री अरविंद आदि सम्मिज्ित हैं । 
इनके उदात्त विचारों से पन्‍त जी का काव्य अनुप्राणित और प्रभावित रहा है । 
इसके अतिरिक्त उन्होंने कुछ विशिष्ट व्यक्तियों के प्रति अपनी श्रद्धांजलि 
अर्वित की है जैसे जवाहरलाल नेहरू; सरदार पटेल, रवीद्धनाथ टाकुर, 
महावीरप्रसाद द्विवेदी, मैथिलीशरण थुप्त आदि | ये सब इस युग की विशेष 
राजनीतिक एवं साहित्यिक विभूतियाँ हैं। मेरी समझ में सत्र कुछ आया है; 
पर उन्होंने एक प्रेस के जनरल मेंनेजर की खत्यु पर जो कविता लिखी है, 
वह मेरी समझ में नहीं आई । 

यों कविता किसी भी विपय ओर व्यक्ति प* लिखी जा सकती है। उसके 

लिए कोई रोक नहीं है। और यदि हमारे वर्याक्तगत संबंध अच्छे रहे हैं, तो 
किसी प्रकाशन-संस्था का जनरल-मैनेजर ही इसका अपवाद क्‍यों हो; फिर 
भी इस संब्रंध में सीमारेखा कहीं खींचनी होगी, ऐसा मुझे लगता है। पनन्‍्त 
जी अपने कोमल और स्नेहशील स्वभाव के कारण सब के लिए एक-स 
विशेषणों का प्रयोग करते हैं; अतः कुछ पंक्तियाँ यदि निकाल दी जार्ये तो 
एक रचना और दूसरी रचना में बहुत अंतर नहीं प्रतीव होता। जैशा 
उन्होंने इस रचना में लिखा है, संभव है उनका हृदय इस मृत्यु से व्यथा 
निमज्जित हुआ हो; पर न जाने क्यों पाठक पर वैसा ग्रभाव नहीं पड़ता | हा 
सकता है कि यह व्यक्तित्व एक सीमित और निजी क्षेत्र में प्रेरणा का विषय 
रहा हो; पर जनसाधारण से उसका कोई संत्रंध नहीं है। में समभृता हूँ यह 
रचना कुछ लोगों के विशेष आग्रह पर ही विशेषांक की शोभा के लिए लिस्बी 
गई है। ऐसे आग्रह के और भी अबसर पन्‍त जी के जीवन में आ सकते हैं । 
हम आशा करते हैं कि अपनी प्रतिमा का उपयोग इस प्रकार के विरुद-गान 
के लिए वे नहीं करेंगे । 

इसके विपरीत “अतिमा” में एक अत्यंत मधुर रचना पन्‍त जी के अपने 
जन्म-दिवस पर है। इसे अपने पचपनवें वर्ष के प्रारंभ में उन्होंने लिखा है । 
आशा ऐसी की जाती थी कि इसमें वे पिछुले चोबन वर्ष के अपने सुग्ब-दुस्त 
के अनुभवों की चर्चा करेंगे; संभवत: देश की अ्रद्ध शताब्दी के राजनीतिक, 
सामाजिक, धार्मिक और सांस्कृतिक विकास पर अपनी मानसिक प्रतिक्रिया का 
परिचय देंगे; हो सका तो इस ग्रौढ़ावस्था में जीवनानुभूति से मथे कुछ ऐसे 
प्रोद और मौलिक विचार पाठकों के सामने रखेंगे जिनमें लोक-कल्याण की 
भावना भरी होगी। पर इस रचना में पन्‍त जी ने ऐसा कुछ नहीं किया | 
यहाँ तो उन्होंने अपने जन्म-काल की परिस्थितियों तक ही अपने को सीमित 
रखा है-। इस रचना में उन्होंने दो शताब्दियों की संधि, मा के ब्िछोह ओर 
प्रकृति की विराट उदार छाया में जाने, घर की सम्पन्न स्थिति, जन्म-स्थान के 
प्राकतिक सोंदर्य एवं पहाड़ी-प्रांत के मुक्त रोमांस का सफल वर्शुन किया है । 
पन्‍त जी के गाँव का छेला “हरी तलेटी' में घास छीलती हुईं एक परकीया से 
क्या कह सकता है, वह सुनिए-- 


दि सुमित्रानन्दन पनन्‍त 


बिजली बसती घन में, 
आग लगा दी खिल बुरूस ने बन में, तूने तन में ! 
महँदी पिसती सिल्ल में, 
तून देख पाए, तेरी ही रंगत टूटे दिल में ! 
प्रन उड़ता पाँखों में 
सुबा घूमता वन-वन, तू घरूमा करती आँखों में ! 
साँक हुई आँगन में, 
तुके देख कैसे बतलाऊँ क्या हो जाता मन में : 
बदली छाई दिन में, 
नई उमर की बाढ़ नवेली उतर जायगी छिन में ' 


कुछ दिनों से पन्‍त जी के संबंध में उनके पाठकों ओर समीक्ष॒कों दोनों 
की यह सामान्य धारणा बनता जा रही है कि उनका इधर का वह काव्य जिस 
पर अरविंदवाद का प्रभाव है उनकी शक्ति के हास का परिचायक है, साथ ही 
बह बहुत स्पष्ट भी नहीं है | अच्छा हो कि पन्‍त जी अपनी दिशा अत्र बदल दें । 
ऐसा लोग 'स्वर्ण-किरण? के प्रकाशन के प्रारंभ से ही अनुभव करने लगे हें । 
दूसरी ओर पंत जी अरविंद-दशन से इतने अधिक प्रभावित हैं कि 
स्वर्ण किरण, स्वर्ण धूलि, उत्तरा, रजत शिखर और शिल्पी को पार 
करता हुआ वह प्रभाव अतिमा में भी व्याप्त है आर पता नहीं इसका अंत 
कब्र होगा ! स्थिति यह है कि जैसे-जैसे अलोचक उनके काव्य में शक्ति को 
ज्ञीणता की ओर इंगित करते हैं, वैसे ही वैसे वें और अधिक आग्रह के साथ 
इस वाद की महत्ता की घोषणा करने चले जाते हैं| अरविदवाद से प्रभावित 
काव्य की विस्तृत चर्चा अ्न्यत्र होगी; पर समीक्षकों की धारणाओं की प्रतिक्रिया- 
स्वरूप जहाँ उन्होंने कुछ व्यक्तिगत ढंग की रचनाएँ लिखी हैं; उनमें तीन 
विशेषताएँ स्पष्ट रूप से उमर कर आई हैं-- 

(१) पंत जी संघर्ष-प्रिय कभी नहीं थे; अब और अंतमुंखी होते चले जा 


रहे हैं । 


व्यक्तिगत 


( २) वर्तमान से अधिक उन्हें भविष्य की चिता अत सताने लगी है । थे 


अब भविष्यवादी बन गए हैं । 


( ३ ) जीवन की मर्म-छवियां से दृदयां को आंदोलित न कर अपन वे 
उपदेश देने लगे हैं. और अपने सिद्धान्तां के प्रति पाठकों से श्रद्धा की माँग 


करते हैं । 


ये तथ्य “अतिमा” में प्रकाशित “नव अरुणोदय,' “बीतों का दर्पण, “आत्म 


निवेदन” आदि रचनाओं से स्पष्ट होते हैं | कुछ प क्तियाँ देखिए-- 
( १) मेरा पंथ नहीं में कातर 
ज्योति ज्ञितिज निज खोजूं बाहर 
रहा देखता भीतर, अब क्या 
तथ्यों का कु तम लिपटाऊ ! 
--नवब अरुणोदय 
( २) यदि मरणोन्मुख बतेसान से 
ऊब गया हो कहु मन, 
उठते हों न निराश लौह पग 
स्द्ध श्वास हो जीवन ! 
तो भेरे गीतों . में देखो 
नत्॒ भविष्य की भाॉँकी, 
| निःस्वर शिखरों पर उड़ता 
गाता सोने का पॉाँखी ! 
--गीतों का द्पंण 
( ३) मे तर्को वादों में विरमा, 


बोद्धिक सोपानों पर बिलमा 
भटका कभी न रिक्त शून्य में द 


जन धरणी पर करता विचरण ! 


--अ(त्म निवेदन 

हमारी दृष्टि से व्यक्ति विशेष के लिए ही शायद यह संभव हो जैसा पन्‍्त 
जी के लिए रहा है कि वह “तथ्यों के कटु तम” से बच जाय; लेकिन इससे 
“तथ्यों का कठु तम! नष्ट नहीं हो जाता । संसार के लिए तो वह बना ही हुआ 
है | दूसरे उद्धरण में बतमान से कतराकर भविष्य के स्वप्तों में व्यक्ति को 
उलभाते वे पाये जाते हैं। तीसरे पद्मखंड में जो उन्होंने यह कहा है कि में 
जन-धरणी पर विचर॒ण करता रहा हूँ ओर कभी रिक्‍्त-शूल्य में नहीं भटका, 
इस पर शायद ही कोई विश्वास कर सके | कल्पनाशील और स्वप्नशील 
होने के कारण “जन! और “घरणी” दोनों से उनका बहुत कम संबंध रहा है-- 
नाम मात्र का। और जब से अरविंदवाद के प्रभाव में आकर वे अंतमुखी 
कलाकार बन गए हैं, तब से तो न जाने कहाँ भग्क रहें हैं ! 


महापुरुषों के प्रति 


पन्‍त जी ने अपनी रचनाओं में कई क्षेत्रों के व्यक्तियों के प्रति अपनी 
भावनाओं का अष्य चढ़ाया है । 

( १ ) पौराणिक महापुरुष--भगवान राम, लक्ष्मण 

( २) राजनीतिज्ञ--महात्मा गांधी, जवाहरलाल नेहरू, 

( ३ ) दार्शनिक--कार्ल मार्क्स, अरविंद धोप 

( ४ ) कलाकार--अश्रवनीन्द्रनाथ ठाकुर 

(५ ) कवि--रवीन्द्रनाथ ठाकुर, मैथिलीशरणु शुप्त, सूय्ंकांत त्रिपाठी 

निराला, महादेवी 
( ६ ) साहित्य-सुधारक--महावीरप्रसाद द्विवेदी । 


सभी व्यक्तियों में वाह्य दृष्टि से चाहे कुछ बातों में समानता हो, परन्तु 
अंतर को लेकर एक व्यक्ति और दूसरे व्यक्ति में बहुत अंतर होता है। हाथ 
पैर आँख की समानता की ओर इंगित कर देना जितना सहज है, मन बुद्धि 
आत्मा के विकास की समानता की ओर नहीं। व्यक्ति का अंग ससीम है 
और अंतःकरण असीम | अतः अंतःकरण के शुण अवशुणों के भेद पर ही 
अच्छे बुरे, तुच्छ॒ महान्‌ का अंतर प्रारंभ हुआ । अपने से बड़े के प्रति श्रद्धा 
हिंदुओं का जातीय शुण है। श्रद्धा का निवास शुद्ध, निमिल और अहंकार-हीन 
हृदयों में ही संभव है। जो अपने अहं में इतना लीन रहता है कि अपने से 
बड़ा किसी को समभता ही नहीं या जिसकी दृष्टि में सब छोटे ही बन कर 
आते हैं, वह बड़ा असामाजिक प्राणी है | समाज में रहने योग्य वह नहीं | 


श्रद्धा से कुछ निचले स्तर पर और उससे कुछ कम गहरा प्रशंसा का 
मनोभाव होता है। यह मनोमाव अपने बरात्रर वाले के प्रति भी या अपने से 
क्‍ छोटे ऐसे व्यक्ति के प्रति भी हो सकता है जिसने कोई विशेष काम किया हो | 


श्रद्धास्पद या प्रशंसनीय दोनों प्रकार के व्यक्तियों में एक बात समान रूप 

हरि 


से पाई जाती है और वह यह कि जीवन में उनके कर्म ऐसे होते हैं जिनसे 
समाज का किसी न किसी रूप में हित होता है। अपने कर्म के मंगलमय पक्ष 
के कारण ही वे वंदनीय या स्मरणीय होते हैं । 


भगवान राम 

“मर्यादा पुरुषोत्तम राम' शीर्षक रचना में राम के कर्मों की व्याख्या पन्‍्त 
जी ने अपने ढंग से की है। इसमें रावण, समुद्र, राक्षस, बानर ओर ऋच्त 
आदि की व्याख्या दूसरे ही प्रकार से हुईं है। इस व्याख्या को रूपक-व्याख्या 
या दार्शनिक व्याख्या कह सकते हैं | 

पन्‍त जी के अनुसार राम के आविर्भाव से पूव प्राणियों का जीवन 
बहिर्मुखी था। दशों दिशाओं में अंधकार छाया था। ये रावण के दश सिर 
समभिए | जीवन का अंतर इस तम से आच्छादित था। आहार, मैथुन, निद्रा 
को ही लेकर प्राणी रह रहे थे । वे जंतु मात्र थे, मनोजीवी नहीं थे। यह 
राक्षस, बानर और रीछों अथात्‌ बनजीवी पशुजीबी मनुज को व्याख्या है । 
मनुष्य अ्रभी मनोजीवी नहीं बना था | 

सदाचार की दिव्य शुशत्र आभा से मंडित रजत-पुरुष राम के अवतीण 
होते ही जीवन का तम स्वभावतः मिट गया । प्राणों के असंयमी सागर पर 
मर्यादा का चिरंतन सेतु बाँधा गया । चेतना के तीर से बहिमुंखी जीवन के 
दश शीशों को धराशयी कर, ध्थ्बी के तम को चीर बैदेही सी मनश्चेतना को 
मुक्त किया गया । इस प्रकार प्रथम बार जीवन का नवीन मान अर्थात्‌ वासना 
को संयमित करने का पाठ संसार ने पढ़ा ! 

परन्तु त्रेता में राम का काम अपूर्ण ही रह गया। उसकी पूर्ति हुई द्वापर 
में | तब मर्यादा के पुलिनों में जीवन का ज्वार उठा और ग्राणी सौंदर्य, प्रेम 
आर रस से परिचित हुए । 

कवि देखता है आज जीवन श्रीहीन, सौंदर्यहीन एवं चेतनाहीन हो रहा 
है, अतः भगवान से प्रार्थना करता है कि आज वे मनुष्य के मन के और 
गहरे पटलों अर्थात्‌ उपचेतन और अवचेतन को प्रस्फुटित करें जिससे वह 
अधिक व्यापक और ऊध्वंगामी बने । क्‍ 

भगवान राम को लेकर “आवाहन” नाम की एक और रचना है जिसमें 
अहल्या, स्वयंवर के चाप, कैकेयी, पंचवटी, कंचन म्ग, लक्ष्मण की रेखा, 
रावण, जठायु, बाली, समुद्र, सेतु, लक्ष्मण, मेघनाद, हनुमान, कुभकणश 
रावण, वैदेही, राज्याराहण आदि के और ही अर्थ लिए गए है। पता नहीं 
हिंदी में यह अध्यात्मरामायण लिखने का नीरस और श्रमसाध्य भार इस 
सरस कवि ने क्‍यों स्वीकार किया है ! 

तल्ादसण 

सभी कवियों के सामने सामग्री एक ही है--यह जगत्‌ और उसमें खेलता 
जीवन । परन्तु प्रत्येक कवि अपनी-अपनी भावना के अनुसार वण्य॑-विषय की 
व्याख्या करता है। मनुष्य की चेतना का विकास हो, जत्रसे यह धारणा पंत 
जी के हृदय में घर कर गई है, तत्र से अपने लक्ष्य की सिद्धि के लिए वे 
बहुत सी बातों को अपने मन के अनुकूल मोड़ लेते हैं। एक तुलसी के लक्ष्मण 
हैं, दूसरे मैथिलीशरण के और तीसरे पंत जी के और बहुत संभव है आगे 
चलकर लक्ष्मण की कोई प्रगतिवादी व्याख्या भी हो ! 

पंत जी का कहना है कि राम तो ईश्वर हैं, उन्हें तो प्रणाम करते ही 

तचनता है; परन्तु लक्ष्मण हैं मानव ओर उनकी मानवता ऐसी है जिस पर 
इश्वरत्व न्यौछावर किया जा सकता है | लक्ष्मण के गुण कवि ने बतलाए हैं : 
वे आत्म-निभर थे, वीर थे। धनुर्धारों का अर्थ उसने यह लिया है कि “अहं' 
के धनु को क्ुका सेवा के “शर? को उस पर उन्होंने रखा था अर्थात्‌ मानव का 
अथ अहंकारहीन सेवापरायण व्यक्ति हुआ । इसी से उमिला के लिये कबि ने 
सेवा-भावना कह्दा है जो उसकी ( मानव की ) प्रिया है । 


लक्ष्मण को माना मानव का प्रतीक | मानव का शअ्र्थ किया बह प्राणी 
जिसका जीवन लोक-सेवा के लिये हो । इस लोक-सेवा से लोक-मंगल हाता है । 
सेवा शब्द की व्याख्या करते हुये कवि ने एक बहुत ही सुन्दर बात कही है और - 
वह यह कि “सेवा? को मनुष्य “कतंव्यः का मी नाम न दे। कतंव्य कहने से 
एक आरोप या बोक का भान होता है। अतः उसे एक स्वाभाविक भावना के 
रूप में ग्रहण करना चाहिये। देखिये .--- मर 
सु०--२ ० . +छ ! 27647 ० 

वह सेवा कठेंठ्य नहीं है, 
बह भीतर से स्वतः बह्दी है, 
हार्दिकता की सरित बहीं है, 
जिससे निश्चित हरित मही है ! 
->स्वरण धूलि 
महात्मा गांधी 
महापुरुषों में अभी तक सुमित्रानंदन पंत ने महात्मा गांधी पर सबसे अधिक 
लिखा है। “युगांत', “युगवाणी', थ्राम्या?, 'स्त्रण किरण' अ्रोर सबसे अधिक 
“युगांतरः में उन्होंने गांधी जी को अपनी भावना का आधार बनाया । गांधी जी 
को कहीं उन्होंने महात्मा जी के नाम से पुकारा है, कहीं ब्रापू कहकर संबोधन 
किया है। बापू वाली रचनाश्रों में निश्चित रूप से अधिक आत्मीयता और 
गहरी भावना की भलक है । इन रचनाओं में महात्मा गांधी की कई दृष्थियों 
से देखा गया है । 
( १) विलज्षण व्यक्ति के रूप में । 
( २ ) लोक हितकारक के रूप में । 
( ३ ) नवीन संस्क्ृति के संस्थापक के रूप मं । 
पहात्मा गांधी से जिस समय कवि आकषषित हुआ, उस समय उनकी दृद्धा- 
वस्था थी । अतः उन्हें “अस्थिशेष” कहना उचित ही हुआ है । ऐसी अवस्था 
में काम कहाँ रहता है ! गांधी जी तो यौवनकाल से ही “भस्मकार्मा ये । वे बहुत 
कम कपड़े पहनते थे, अतः “नम! बतलाना अनुचित नहीं । चौथे उन्हें “निरख्र 
कहा दे | एक स्थान पर उनके चर्खा कातने की बात उठाई है। यह उनका 
बाह्य वर्णन हुआ । 
इसके उपरांत उनके कर्मों की चर्चा है। संसार में प्रत्येक मनुष्य सुख 
भोगने के लिये आता है, परन्तु महात्मा गांधी सत्य की खोज करने के लिये 
आए । शतान्दियों के दैन्य और अज्ञान की कपास को घुन कर दंदब के चरखे 
में प्रकाश के खत को कात सत्य और अहिंसा के ताने-बाने से मानवता की 
चादर उन्होंने बुनी और स्वयं चाहे अधिक न पहना; पर मनुष्य की नम्म पशुता 

को उन्होंने ढक दिया। हिंसा को अहिंसा और जड़ता को चेतना में उन्होंने 
परिवर्तित किया । निर्त्रों के हाथ में “सत्याग्रह” का उन्होंने अमोष्र अस्त्र दिया। 
खदर का प्रचार कर उन्होंने देश के धन को देश म॑ रोका, दरिद्र श्रमिकों की 
रोटी लौदाई और यंत्र-कौशल को बहुत बड़ी सीमा तक विफल किया | हिंसा- 
भावना से अंधी बन जिस समय एक जाति ने दूसरी जाति पर अमानुपिक अत्या- 
चार किये उस समय वे उस आग में शांति के चरण रखते हुये नोआखाली 
गए | और अंत में साम्राज्यवाद के बंधन से देश का मुक्त किया । वे व्यक्ति 
होकर भी शुद्ध आत्मामात्र, नम्म होकर भी सत्र की नग्नता को ढकने वाले, अना- 
सक्त रहकर भी विश्व के प्रति अनुरक्त रहने वाले, अलौकिक होकर भी लौकि- 
कता को जीवित रखने वाले थे ! महात्मा गांधी सत्य, स्नेह और उदारता के 
प्रतीक थे | मानवता की विराट मूर्ति थे वे । 


पिछली पंक्तियों में उनके व्यक्तित्व के विश्लेषण के साथ उनके लोक- 
हिंतकारक का कुछ रूप भी आ ही गया है | पन्‍त जी के कहने का तात्पर्य यह 
है कि महात्मा गांधी ने लोकहित की दृष्टि से सबसे उल्लेखनीय काम यह किया 
कि उन्होंने अत्याचार का सामना करने के लिये लोक को एक नवीन अख्तर 
दिया और वह अख्त्र था उनमें आत्म-बल विकसित करना | संघर्ष का रूप ही 
उन्होंने बदल दिया। घृणा का सामना उन्होने प्रणा से करने को नहीं कहा, 
प्रेम से करने को कहा घृणा को प्रेम में बदलने के लिये कहा | परिणाम यह 
हुआ कि साम्राज्यवाद के विरोध में जनता की जय हुईं | “युगांत? में ककि- 
कहता है--. 


साम्राज्यवाद था कंस, बंदिनी 
मानवता पशुबलाक़ांत, 
अंखला दासता, प्रहरी बहु 
निर्मम शासन-पद शक्ति-भ्रांत, 
फाराग्रह में दे दिव्य जन्म 
मानप आत्मा को मुक्त, कान्‍्त, 

ज़्न-शोषण की बढ़ती यमुना 
तुमने की नत, पद-प्रणुत, शांत ! 


महात्मा गांधी के व्यक्तित्व का विश्लेषण करते हुए कवि की दृष्टि बहुत 
गहरी गई है। वह इस बात को स्वीकार करने के लिए तैयार नहीं कि महात्मा 
गांधी केवल एक राजनीतिक व्यक्ति थे। महात्मा गांधी का सबके महत्त्वपूर्ण 
कार्य हुआ सांस्कृतिक ज्षेत्र में | कवि ने उन्हें आत्मा का सन्देश-वाहक, मानवता 
का प्रचारक और भावी संस्कृति का संस्थापक कहा है। महात्मा जी ने सभी प्रकार 
की संकीर्णताओं से ऊपर उठकर समस्त मानव-जाति को एकता की ओर अग्रसर 
होने के लिए कहा | देखिए-.- 


(१) जड़ता, हिंसा, स्पर्धा में भर 
चेतना, अहिंसा नम्र ओज, 
पशुता का पंकज्न बना दिया 
तुमने मानवता का सरोज ! 

(२) बहु भेद भिग्रहों में खोई 
ली जीणे जाति क्षय से उबार 
तुमने प्रकाश को कह श्रकाश 
ग_ो! अन्धकार को अन्धकार : 

(३) .कारा थी संस्कृति विगत, भित्ति 
बहु धर्म-जाति-गत रूप-नाम, 
बन्दी जग-जीवन, भू विभक्त 
विज्ञानमूढ, जन प्रकृति-काम; 
आए तुम मुक्त पुरुष, कहने-- 
मिथ्या जड़बन्धन, सत्य शाम, 
नानूंदं जयति सत्य, सा भे:, 
जय ज्ञान ज्योति, तुमको प्रणाम : 

--बापू के भ्रवि 

बापू के प्रति” कविता युगांत के अंत में १६३२६ में लिखी गई ओर उस 
समय से अब् तक किसी न किसी रूप में कवि उनके व्यक्तित्व से प्रभावित रहा 
है | युगांत के उपरांत “युगवाणी' में पहलो रचना हां बापू पर है । युगवाणी 
के उपरांत प्रकाशित हुई 'ग्राम्या |! उसमें भी “महात्मा जी के प्रति' ओर “बापू? 
उनकी दो रचनाएँ हैं। “आरम्या' के ब्राद कवि सात वर्ष के उपरांत अपना मौन 
'स्वर्ण-किरण” में भंग करता है। उसमं भी “नौआखाली के महात्मा के प्रति? 
एक रचना हे | “युगांतर' में तो आापू के निधन के बाद श्रद्धा के ११ फुल 
कवि ने उनकी पुण्य स्मृति में चढ़ाएं। इस प्रकार अन्य व्यक्तियों से प्रभावित 
होकर जहाँ कवि ने एकाध रचना लिखी, वहाँ यदि महात्मा जी के प्रति लिखी 
गई उसकी सब रचनाएँ एकत्र कर दी जायें तो छोटी-मोटी एक श्थक पुस्तक 
ही हो जाय । 

“युगवाणी' के प्रारंभ में हम कवि को महात्मा जी के प्रति अत्यंत उत्साह- 
भावना से युक्त पाते हैं| यह वह समय था जब द्वितीय विश्व-युद्ध ( १६३६ ) 
प्रारंभ हुआ | उस भयंकर संघर्ष में महात्मा जी की शांति की शीतल वाणी के 
महत्त्व को कवि समझता है और यह बड़ी स्थिर बुद्धि की बात है कि उस घोर 
निराशा के काल में भी कवि न अपनी आस्था खोता है और न अपनी 
ह्राशा-- 

किन तत्वों से गढ़ जाओगे तुम भावी मानव को ! 
किस प्रकाश से भर जाओगे इस समरोन्मुख भव को ! 
बापू ५ तुमसे सुन आत्मा का तेजराशशि अआह्वान 
हँस उठते हैं रोम हे से, पुलकित होते प्राण ! 
नहीं जानता युग विवत में होगा कितना जन क्षय, 
पर मनुष्य को सत्य अहिसा इष्ट रहेंगे निश्चय ! 
भूतवाद उस स्त्रगं के लिए है केबल सोपान, 
जहाँ आत्म दुशेन अनादि से समासीन अम्लान ! 
नव सस्कृति के दूत! देवताओं का करने काये! 
आत्मा के उद्धार के लिए आए तुम अनिवाये ! 


“5यगवाणी 

ग्राम्याः की दो रचनाओं में से पहली रचना तो अधिकतर प्रशंसात्मक 
है। अंत में यहाँ तक कह दिया है “धन्य तुम्हारे श्री चरणों से घता आज चिर 
पात्रन !? परन्तु दूसरी रचना में जो अपेक्षाकृत बहुत छोटी है कबि ने यह प्रश्न 
उठाया है कि सच्च प्रकार के साधनों के उपलब्ध होते हुए भी क्‍या कारण है 
कि संतार में अशांति है ? उसका उत्तर पंत जी ने बहुत सुन्दर दिया है-- 


ऐ० 


चरमोन्नत जग में जब कि आज विज्ञान ज्ञान, 
बहु भोतिक साधन, यंत्र यान, वैभव महान, 
सेतक हैं विद्य्‌त बाष्प शक्ति : धन बल नितांव, 
फिर क्यों जग में उत्पीड़न ? जीवन यों अशांत ! 
मानव ने पाई देश काल पर जय निश्चय, 
मानत्र के पास नहीं मानव का आज हृदय ! 
चर्बित उसका विज्ञान ज्ञान: वह नहीं पचित : 
भौतिक मद से मानव आत्मा हो गई विजित ! 
है श्ल/ध्य मनुज का भांतिक संचय का प्रयास, 
मानवी भावना का क्‍या पर उसमें विकास ! 
चाहिए विश्व को आज भाव का नवोन्मेष. 
मानव उर में फिर मानवता का हो प्रवेश ! 


पर क्‍या कोई ऐसा व्यक्ति हैं जो भौतिकता और अध्यात्मवाद का पाणि- 
झरहरण करा सके ? कवि कहता है--- 
बापू ! तुम पर है आज़ लगे जग के लोचन, 
तुम खोल नहीं जाओगे मानव के बन्धन ! 
--भ्राम्या 


३० जनवरी श्४८ को देहली के तबिड़ला-भवन से प्रार्थना-सभा मे 
जाते हुए नाथूराम गोडसे द्वारा महात्मा गांधी की हत्या मानवता के उज्ज्यलतम 
प्रतीक की हत्या थी। इस हत्या ने सारे संसार को कुछ देर के लिये शोक- 


सागर में निमझ कर दिया। विद्युत्‌गति से जिस समय यह समाचार कत, 


महापुरुषों के प्रति गम 


लोग स्तंभित रह गए. और कुछ पलों के लिये लगा जैसे समय की गति ही 
झुक गई हो । 


महात्मा गांधी का निधन-संबाद प्रज्षय के बच्र सा धरती के द्यदय पर 
गिरकर उसके टुकढ़ें-टुकड़े कर गया। मनुष्य की स्मृति में शायद ही किसी की 
मत्य पर इतना भारी, इतना मर्म-भेदी और इतना व्यापक शोक मनाया गया 
हो ॥ जिन मन॒ष्यों ने अपने पिता की म॒त्यु पर भी आँसू न बहाये होंगे, उनके 
आंसू इस हृदय-विदारक संवाद को सुनकर न रुक सके । गांधी जी के चित्र 
को देखकर, पत्र-पत्रिकाओं में उनके प्रति संसार भर को श्रद्धाज्ञलियोँ को पढ़कर, 
उनके संत्रंध में अपनी स्मृतियों को दुहरा कर आँसू जैसे थमना ही नहीं जानते 
ये | सब् के मन का सोता ऐसा फूटा कि बाँध स्वीकार ही नहीं करता था | गांधी 
जी के लिये हमारे हृदय में कितना प्रेमे' था, यह हमने उन्हें व्वोकर जाना | 
उस दिन रुक-रुक कर थोड़ी बंदा-ब्ाँदी भी हुई । ऐसे महापुरुष की म्र॒त्यु पर 
प्रकृति आँसू न बहाती, यह कैसे संभव था । लगता है जैसे उस विराट व्यक्तित्व 
की आँख मुद जाने पर प्रथ्वी के साथ आकाश का भी हृदय फट गया । गांधी 
जी के प्रेम और अहिंसा के सिद्धान्तों के कारण उनकी तुलना लोग ईसा से 
करते थे | उनके ईसा होने में एक कसर बाकी थी। वह उस गोली ने पूरी 
कर दी ! हमने उस व्यक्ति को गोली का निशाना बनाया जो सत्य का प्रचारक 
था, जो अहिंसा का प्रतिपादक था, जो प्रेम का पुजारी था ! हमने उस व्यक्ति 
के प्राण लिए जो दुखियों के आँसू पोंछुता था, जो दुबलों को अभयदान देता 
था, जो पीड़ितों का पक्तपाती था! हमने उस व्यक्ति को चिर-निद्रा में सुला 
दिया जो पृथ्वी की साँस था ! हमने उस व्यक्ति को न जीने दिया जिसने 
हमारी युग-युग की क्रर “्ललाओं से हमें मुक्त किया, जिसने हमारा सिर ऊंचा 
किया, जिसने हमें मानवता का पाठ पढ़ाया ! जिसने हमें प्रकाश दिया, हमने 


उसके जीवन-दीप को बुरा दिया! उफ ! महाप्रेम का क्‍या यही प्रतिदान 
होता है ! 


पंत के “श्रद्धा के फूल? में गहरे माँक कर देखें तो शोक पूरा भरा हुआ 


0) 


हैं, पर वह एक विचारशील दाशंनिक का शोक है। शोक से अधिक वहाँ 


न 

सान्‍्त्वना देने का प्रयत्न है, उस शोक के समुद्र में से उठकर नवीन प्रकाश 
की रश्मियों कों ग्रहण करने की चेतावनी है, दुःख से ऊँचा उठकर दुःख में 
पड़े बनने की शिक्षा है। एक दृष्टि से यह ठीक भी है। शोक उसके लिये 
करते हैं जो अधार्मिक हो, जो युद्ध-भूमि से पीठ दिखाकर भाग आया हो ! ऐसी 
निर्मल विभूति के लिए जो हृदव से ब्राह्मण और कम से ज्षत्री था, ऐसे शुद्ध- 
चंतन के लिए जो कम करते-करते मा धारित्री की गोद में गिरा, ऐसे प्रकाश- 
पुज के लिये जिसने राम, कृष्ण और बुद्ध के समान ही कवियों, चित्रकारों 
और मूर्तिकारों को स़जन के लिए प्रेरणा दी, ऐसी भावना के लिये जो प्रार्थना 
के लिए जाते हुए स्वयं प्रार्थना बनकर चढ़ गया, क्या शोक करना ? ऐसी 
स्उ॒हणीय मृत्यु किसी सुकरात, किसी ईसा और किर्ी गांधी की ही हो सकती है ! 
“श्रद्धा के फूल” के प्रथम गीत की पहली ही दो पंक्तियों में इस हत्या का 
आभास दिया गया है। यह दूसरी बात है कि कवि के अंतर की कोमलता ने 
उसे काव्यात्मक रूप दे दिया है-- 
अन्तर्धान हुआ फिर देव विचर धरती पर, 
स्वगें रुधिर से मत्यैलोक की रज को रँगकर ! 
महात्मा गांधी जैसे विराट व्यक्तित्व के महापुरुष के उठ जाने से भारत- 
माता कैसी विषाद-मझ्मा हो गई इसका कितना सजीव चित्रण कवि ने निम्नलिखित 
पंक्तियों में किया है--- 
हिम किरीटिनी, मोन आज तुम शीश भ्ुकाए 
सो वसन्‍त हों कोमल अंगों पर कुम्हलाए ! 
वह जो गौरब झूंग धरा का था स्वगेज्ज्विल, 
टूट गया वह ! 
महात्मा गांधी की हत्या का प्रभाव इस देश के निवासियों पर विशेष रूप 
से और संसार पर सामान्य रूप से पड़ा। इस देश के वे इतने अपने हो गए 
थे कि उनके उठ जाने को प्रत्येक प्राणी ने अपने किसी आत्मीय का उठ जाना 
अनुभव किया | शायद ही कोई ऐसा व्यक्ति हो जो उनके लिए न रोया हो । 
इस स्थल पर मुझे मैथिलीशरण शुप्त की वे पंक्तियाँ स्मरण आती हैं “अच्छा 


महापुरुषों के प्रति २१२ 


बुरा बस नाम ही रहता सदा है लोक में, वे धन्य है जिनके लिए हों लीन सजन 
शोक में ।! और गांधी जी वास्तव में धन्य थे ! 


देश के कलाकारों में से बहुतों ने उस शोक को अभिव्यक्ति दी। पन्‍त जी 
भी एक ऐसे समर्थ कलाकार थे जिन्होंने उस शोक से उद्भूत करा आर 
बेदना के फूल अपने ढंग पर खिलाए । प्रत्येक कलाकार की अभिव्यक्ति मं 
अपने स्वभाव का योग भी रहता है । पंत जी महात्मा गांधी को साधारण व्यक्ति 
नहीं मानते जिनकी मृत्यु पर साधारण व्यक्तियों का सा शोक मनाया जाय । 
महात्मा गांधी साधारण थे भी नहीं । कवि ने उन्हें देवता, दिव्य चेतना, 
आत्मा का शिखर, मानवता का मेंरु, युग मानव आदि कहा है । फिर भी 
उसकी भावना जैसे तुष्ट नहीं हो पाती । पन्‍त जी ने जैसा एक स्थान पर इंगित 
किया है महात्मा गांधी राम, कृष्ण, मसीह ओर बुद्ध की परम्परा में थे | ऐसी 
दशा में यह उचित ही हुआ कि कबि ने उस शोक को वैयक्तिक रंग न टेकर 
देश का शोक माना, भारत-भूमि को शोक-मग्मा देखा और एक दृष्टा की भाँति, 
यद्यपि वह दृष्य एकदम तटस्थ नहीं है, उस शोक का चित्रण किया । 


कवि ने माना है कि वह एक स्वर्गीय आभा थी जो एथ्वी पर अपना कार्य 
समाप्त करके स्वर्ग को लौट गई; परन्तु जो लौटते- लौय्ते भी जीण जाति के 
मन के खँडहर के अंधकार को हर गई । ऐसी दशा में श्मशान में पीपल के 
वृक्ष में घट बाँधने की अपेक्ता यह अच्छा होगा कि जीवन की सुन्दरता का घट 
हम उन्हें अर्पित करें; उनके लिए हम क्या स्मारक खड़ा कर सकेंगे, भविष्य 
का नव भारत ही उनका जीवित स्मारक होना चाहिए। एक स्थान पर कवि ने 
महात्मा जी के तीन प्रिय सिद्धान्तों--सत्य, अहिंसा, विश्व प्रेम--का इस संब्रंध 
में बड़ा सुन्दर प्रयोग किया है--- 


आओ, उप्तकी अक्षय स्मृति को नींव बनाएँ, 
*स पर संस्कृति का लोकोत्तर भबंन उठाएँ ! 
“वरण शुम्र धर “सत्यों कलश स्वर्गोंच्च शिखर पर 
'विश्व प्रेम' में खोल “अहिंसा' के गवाक्ष बर! 

। धथ्वी ही नहीं सारी श्कृति ही आज शोक-मम्न है। उस शोक को कवि 
दाशानक रूप देता हुआ प्रश्न करता है-- 


आज प्रार्थना से करते तृण तरू भर ममेर, 
सिमटा रहा चपल कूल्नों को निस्तल सागर ! 
नम्र नीलिमा में नीरव, नभ करता चितन, 
श्वास रोक कर ध्यान मग्न सा हुआ समीरण ! 


क्या ज्षणभंगुर तन के हो जाने से ओमल 
सूनेपत में समा गया यह सारा भूतल ! 


कवि देखता है भारत जननी अधिक दुःखी है। उसे वह अनेक प्रकार से 


अैर्य बंधाता है-- 


( के ) हाय, आँसओं के आँचल से ढेक नत आनन 
तू विधदद की शिला बन गई आज्ञ अचेतन, 
ओ गाँधी की धरे, नहीं क्‍या तू अकाय-बत्रण ! 
कोन शस्त्र से भेद सका तेरा अछेय तन ! 
उठ, ओ गीता के अक्षय योवन की प्रतिमा ! 


( ख ) खोलो, मा, फिर बादल सी निज कबरी श्यासल, 
जन मन के शिखरों पर चमके विद्यु त्‌ के पल ! 


यहाँ तक तो ठीक है, पर इसके उपरांत कवि अपनी कल्पना मे ट्वत्र जाता 
है | उसे दिखाई देता है प्रध्वी पर गांधी युग अबतरित हो गया है ओर सत्य 
एवं अहिंसा अन्तर्राष्ट्रीय वृत्तियाँ इन गई हैं। सामान्य अनुभव का जात हे कि 
महात्मा गांधी की मृत्यु के उपरान्त देश की दशा गिरती ही चली गई है ओर 
बराबर गिरती जा रही है। अन्तर्राष्ट्रीय स्थिति भी तनातनी की स्थिति है। अतः 
कवि ने यह सब्र कहाँ देखकर लिखा है, कहा नहीं जा सकता । 


( १) देव, तुम्हारी पुण्य स्मृति बन ज्योति जागरण 
नव्य राष्ट्र का आज कर रही लोह संगठन ! 

(२) देख रहा हूँ, शुश्र चाँदनी का सा निर्भर 
गाँधी युग अबतरित हो रहा इस धरती पर ! 
(३) भारत की नारी ऊषा सी आज अगुंठित ! 
(४) सत्य. अहिंसा बन अनन्‍्तरोष्ट्रीय जागरण 
मानत्रीय स्पर्शों से भरते है भू के त्रण : 
पं> जवाहरलाल नेहरू 
स्वर्ण किरण! की जवाहरलाल नेहरू कविता में कवि जवाहरलाल की 
लो क-प्रियता की चर्चा करते हुए उनसे यह आशा करता है कि भारत का 
स्वतन्त्रता का उपयोग वे विश्व को नवीन जीवन सन्देश देने के लिए करें । 
कुछ पंक्तियाँ देखिए-- 


जय निनाद करते जन, हे जनगण के नायक, 
इस विशालतम ज्ञन समुद्र के भाग्य विधायक : 
उर के चिर तारुण्य, पाँति में युवति युवक गण 
खड़े प्रीति सोंदय हार बन अपलक लोचन ! 
जननि तुम्हारा मुख शि शुओं में करतीं चुम्बन, 
मानव होंगे वे किसके आदशे कर ग्रहण ! 
खुर्लें तम्हारे हाथों युग युग के जड़ बन्धन, 
ज्योति ज्वार सा जगे सुप्त भू का उपचेतन ! 
हो भारत स्त्रातन्त्रय विश्व हित स्वण जागरण, 
रक्त व्यथित भू पिए शांति सुख का संजोवन ! 

“अतिमा' में महात्मा गांधी के बाद के युग को पन्‍्त जी ने नेहरू-युग कहकर 
श्री नेहरू के व्यक्तित्व, उनके कार्य और सिद्धान्तों की महत्ता को मुक्त हृदय से 
स्वीकार किया है | रचना में बहु-प्रचारित (पंचशील? की चर्चा भी उन्होंने 
क्र ही दी है-- 

अभिवादन, 
हे नेहरू-युग के नए संचरण 
शत अभिवादन, 

शुभ्र अहिंसा अश्व सोम्य कर रहा दिग्विजय 
नेहरू का मन ही नव युग का मन निःसंशय ! 


जय मध्यम पथ ! 

जय तृतीय बल्ञ ! 

शांतिक्षेत्र होता दिगू विस्तृत, 

संभव भू पर सहस्थिति निश्चित, 
देखो, बढता मानवता का रथ 


धीरोद्धत,-- 


पंचशील का ले ध्रुव संबल ! 
काले माक््से 
युग वाणी!” में माक्स के प्रति जो भावना व्यक्त हुई है उसमें अधिकतर 
तो माक्‍्से के दर्शन की व्याख्या है और थोड़ी उनके प्रति प्रशंसा वृत्ति-- 
साक्षी है इतिहास, किया तुमने दुन्दुभि से घोषित-- 
प्रकृति विजित है, मानव ने की विश्व सभ्यता स्थापित ! 
विकसित हो, बदले जब जब जीवनोपाय के साधन, 
युग बदले, शासन बदले कर गत सभ्यता समापन ! 
सामाजिक सम्बन्ध बने नव, अर्थ-भित्ति पर नूतन, 
नव विचार, नव रीति नीति, नव नियम, भाव, नव दशेन ! 
साक्षी है इतिहास,--आज होने को पुनः यगांतर, 
श्रमिकों का शासन होगा अब उत्पादन यंत्रों पर! 
वगगे हीन सामाजिकता देगी सबको सम साधन, 
पूरित होंगे जन के भव जीवन के निखिल प्रयोजन ! 
दिग-द्गिन्त में व्याप्त, निखिल युग-युग का चिर गौरव हर, 
जन संस्कृति का नव विराट्‌ प्रासाद उठेगा भू पर ! 
धन्य माक्से ! चिर तमच्छन्न प्रथ्वी के उदय शिखर पर, 
तुम त्रिनेत्र के ज्ञान चक्तु-से श्रकट हुए भ्रलयंकर : 


३-२: <> बाएं यहा कना--3++-९०-९०-काकत के कक ० 

अरधिद 
सन्‌ १६४७ के उपरान्त की अपनी रचनाओं में पन्‍त जी जिस व्याक्त 


से सबसे अधिक प्रभावित हुए, वे हैं योगिराज अरविंद | चेतना के जिस 


विकास का धेँधला स्वप्न और श्थ्वी पर स्वर्ग उतारने की जो चित्रमयी कल्पना 
पन्‍त जी ज्योत्स्ना-काल से कर रहे ये, वह अरबिंद के अध्ययन के उपरान्त 
उन्हें पूरी होती दिखाई दी । पन्‍त जी ने देखा जिन सूछुम तत्वों पर वे साचत 
रहते हैं, उन पर बहुत पहले ही श्री अरविंद ने बहुत सुन्दर रूप से सोचा 
बिचारा है। अतः अपनी रचनाओ्रों में मुक्त हृदय से पन्‍त जी ने अरविद-दशन 
का अनुवाद किया | जिस व्यक्ति के विचारों से हम प्रभावित होते हैं, उसके 
व्यक्तित्व के प्रभाव से भी प्रायः हम बच नहीं पाते । (स्वर्ण किरण! 'स्वणु 
धूलि! और “युगांतर' की कई रचनाओं में अरविंद के प्रति अपनी भक्ति-भावना 
उन्होंने प्रदर्शित की | उन्हें पन्‍त जी ने "योगेश्वर, “चेतना का दिव्य उत्पल , 
“अति मानव”, 'मानव ईश्वरः, “कवि ऋषि' ओर “दिव्य जीवन के दूत” आदि 
कहा है । उत्तरा की भूमिका में उन्होंने स्पष्ट रूप से स्वीकार किया है-- 

“श्री अरविंद को मैं इस युग की अत्यन्त महान तथा भर तुलनीय विभूति 
मानता हूँ । उनके जीवन-दर्शन से मुझे पूण संतोष प्राप्त हुआ । उनसे अधिक 
व्यापक, ऊर्ष्ध तथा अतल स्पर्शी व्यक्तित्व, जिनके जीवन-दर्श न में अध्यात्म 
का सूक्म, बुद्धि अग्राह्म सत्य नवीन ऐश्वर्य तथा महिमा से मंडित हो उठा है, 
मुझे दूसरा कहीं देखने को नहीं मिला | विश्व-कल्वाण के लिए मैं श्री अरविद 
की देन को इतिहास की सबसे बड़ी देन मानता हूँ। इसके सामने इस युग के 
वैज्ञानिकों की अणु शक्ति की देन भी अत्यंत तुच्छु है। उनके दान के ब्रिना 
शायद भूत विज्ञान का बड़े से बड़ा दान भी जीवन्मृुत मानव जा ति के भवत्रिष्य 
के लिए आत्म-पराजय तथा अशांति ही का वाहक बन जाता | मैं नहीं कह 
सकता संसार के मनीषी तथा लोक-नायक श्री अरविंद की इस विशाल आध्या- 


त्मिक जीवन-टदृष्टि का उपयोग किस प्रकार करेंगे अथवा भगवान्‌ उसके लिए 
कब क्षेत्र बनायेंगे |? 


कविता में अपनी श्रद्धा-मावना को कवि ने इस प्रकार व्यक्त किया हनन 

(१) 
ज्योति श्री अरविंद, चेतना के दिव्योत्यल, 
पूर्ण सच्चिदानन्द रूप शोभित स्वरणोज्वल ! 
स्तर पर स्तर कर पार चेतना के थोगेश्वर, 
स्वणोरुण से नव्योदित तुम चिदाकाश पर, 
अधिमानस से भी ऊपर, विज्ञान भूमि पर, 
तुम अध्यात्म तत्व के हिमगिरि से स्थिर निभर ! 
एक स्तम्भ उपनिषत्‌ ब्रह्म विद्या के निश्चय, 
ज्योति स्तम्भ दूसरा देव का शब्द असंशय 
स्वर्ग और वसुधा का करने स्वर्शिम परिणय, 
इन्द्रचाप का सेतु रच रहे तुम ज्योतिर्मेय । 
कवि ऋषि तुमने सूक्ष्म दृष्टि से कर ज्यों चित्रित, 
रड्स शक्ति से निखिल सष्टि फिर कर दी विकसित ! 
मानव उर श्रच्छन्न तुम्हागा नव पद्मासन, 
तन मन प्राण हृदय ये तुमको देव, समपेण ! 
>स्व॒णं किरण 
(२) 
श्री अरविंद, सभक्ति प्रणाम ! 
विश्वात्मा के नव विकास तुम, 
परम चेतना के प्रकाश तुम, 
ज्ञान भक्ति श्री के बिलास तुम, 
पूर्ण प्रकाम ! 
. -स्वणो धूलि 
(३) 
ग्राज जब कि नीरस असार विश्री लगता जग-जीवन, 
जीवन का सोंद्य फूल-सा मुरभा रंहा सुरभि-क्षण, 

अन्तर्विश्वासों के उन्नत हंग रहे ढह भू पर; 
सूख गया चिर ख्रोत प्रेरणा का, 3२ हरी अनुवंर ! 
ध्यंस अंश हो गये विगत आदर्शों के जब खडहर, 
कुचल रहा मानव आत्मा को जड़ भोतिक आडम्बर ! 
तुम्हें पुकार रहा तब अन्तर, भावी मानव इश्वर, 
नत्य चेतना, नव मन, नव जीवन का भू को दो वर ! 
जीवन मन से ऊपर, तुम नव जीवन में, नव मन में, 


मानवता को बाँधो अभिनव ऐक्य मुक्ति बन्धन मैं : 
>5यथगांतर 
_ रवीन्द्रनाथ ठाकुर 
रवीन्द्रनाथ ठाकुर पहले व्यक्ति थे जिनसे कवि अपने जीवन में प्रभावित 
हुआ । उनके ऊपर जो युगांतर में कवि ने कविता दी है वह बड़ी मार्मिक और 
रसपूर्ण बन पड़ी है। भावनाओं के प्रवाह के कारण यह रचना अतुकांत हो 
गई है | रवि बाबू के श्राद्ध-द्विस पर श्रद्धांजलि अर्पित करते हुए कवि पहले 
जगठ की वर्तमान स्थिति से उन्हें परिचित कराता है-- 


इन वर्षो में 


अधिक नहीं कुछ बदल सका धरती का जीवन, 

बल्कि, तीसरे विश्व युद्ध के लिए धरा के 

राष्ट्र आज सन्नद्ध दीखते अरु बिस्फोटों, 

रुज किटाणुओं, गरल वृष्टि से--वसुंधरा पर 

महा प्रल्य, अन्तिम विनाश लाने को उद्यत !! 
इसके उपरान्त तुरन्त ही वह अपने प्रिय विषय पर आ जाता है कि प्राणी 
आज अपनी आत्मा के वैभव को विस्मृत कर बैठे हैं ओर भौतिकता की बाढ़ में 

बहे जा रहे हँ-- 
भौतिकता लोहे के निमेम चरण बढ़ा कर 
रोंद रही मानव आत्मा को, जो यंत्रों के 

विकट अस्थि पंजर में अन्तिम साँस लै रही ! 
देव, आपका वह अनन्‍्तराष्ट्रीय स्वप्न भी 
अभो नहीं साकार हो सका भू पल्ष्कों पर... 

एक गहरे आनन्द का सन्देश भी उन्हें देना है-- 
एक सुनहली रेखा है काले बादल में ! 
आज आपका प्रिय भारत स्वाधीन हो गया, 
छूट गई दासता, यगों की लौह खंखला 
टूट गई... ... 

ओर इसके साथ उतने ही गहरे शोक का दूसरा सन्देश भी है । इस संदेश 

से गुरुदेव को भी गहरा आधात लगने की आशंका है क्योंकि उस घटना से 
उनका भी बहुत गहरा सम्बन्ध है-- 

बापू यद्यपि नहीं रहे ! वह मानवता के 
देव शिखर,--अपने शोणित से नव जीवन का 
युग श्रभात रंग, लुप्त हो गये !--मुक्त हो गये ! 
सम्बोधन करते थे जो गुरुदेव आपको ! 

ओर तत्न वह दोनों को पास-पास खड़ा करके देखता है--- 
रूप मांस थे आप, आत्म पंजर थे वे रृढ 
ऊध्बे रीढ हो, शांति निकेतन की पृथ्वी पर 
जिसे चाहते थे दोनों ही स्थापित करना 
स्वप्रों से, कर्मों से, ज़्ग के रण प्रांगण में 
जन मंगल के हिवः अह, दोनों चज्ने गये तुम ! 


पर रवीन्द्रनाथ आजकल स्वगं में हैं, यह विचार उठते ही पंत जी की 
कल्पना के रंगीन पंख खुल जाते हैं। स्वर्ग, सुर सन्दरियाँ, रवीन्द्रनाथ से 
रसिक ! अह !!! बहुत दिनों के शुष्क विचार-व्यापार के उपरान्त कवि को अब्न 
एक ऐसा अवसर मिला जत्र वह अपने सारे सौंदय-बोध, सारे रस-बोध को 
जाग्रत कर सके | निश्चित रूप से पन्‍त जी की बहुत सी दन्नी और दमित 

भावनाओं को यहाँ. निकास ( 25८४०८ ) प्राप्त हो गया है। इस दीध उद्धरण 
के लिए पाठक मुझे क्षमा करें--- 


विचरण करते होंगे, कवि गुरु, आप अतीन्‍्द्रिय 
स्वगं लोक में संप्रति... .. . 

पारिजात मंदार प्रश्नति सुमनों की स्वर्गिक 
स्व्निल सौरभ नासा द्वारों में प्रवेश कर 
आनन्‍्दोलित रखती होगी प्राणों को नित नव 
भावों से, खप्नों से, सुर सोंद्य बोध से,... 
क्षण भर को अपलक रह जाते होंगे लोचन 
सुरांगनाओं का सौंदय विलोक अपरिमित ! 
देह शिखाओं से अनन्त यौवन की आभा 
फूट फूट कर विस्मय से भरती होगी मन ! 
मसण सुरंग छाया-पट से छन तन की शोभा 
मलका करती होगी सौष्ठव रेखाओं में, 
स्तिमित शरद घन से कंपित बिद्युल्लेखा सी,-- 
मकृत कर अन्तरतम सत्ता के तारों को ! 
स्वप्नों के शिखरों से उठ उठ खसित पयोधर 
टकराते होंगे, आकांक्षा के भुवनों से, 
जिन पर धर कल्पना श्रांत शिर कविमनीषी 
लेते होंगे क्षण विराम, फिर स्वप्न-मम्न हो ! 

आर वही राग--- 


एक बार फिर आओ कब्रि, इस बिधुर देश को 
अपनी अमर गिरा से नव आश्वासन देने ! 
बिखर गया मानव का मन अरुबवीक्षण पथ से 
बहिजंगत में, स्थूल भूत विज्ञान से अ्रमित ! 
अन्तरेष्टि विहीन मनुज निज अन्तजेग के 


वैभव से अनभिज्ञ, हृदय से शून्य, रिक्त है! 
सु०-- ९ 

आज आत्मघाती वह, अपने ही हाथों. से 
महा जाति का महा मरण निर्मोण कर रहा 
भौतिक रासायनिक चमत्कारों से अगणित ! 
ऐसे मरणोन्मुख जग को, कहता मेरा मन 
कोर कोन दे सकता नव जीवन, आश्वासन, 
शान्ति, तृप्ति,--निज अन्तर्जीवन के प्रवाह से 
भारत के अतिरिक्त आज ! 

कहता मेरा मन, भारत के ही मंगल में 

भू मंगल, जन मंगल, देवों का मंगल हे ! 
--देव आप आशीर्वाद दें जन भारत को ! 


अवनीन्द्रनाथ ठ।कुर 
भारत के प्रसिद्ध चित्रकार श्री अवनीन्द्रनाथ ठाकुर की ७५ वीं वष्च गाँठ 
के अवसर पर कवि ने उन्हें “चित्र कविः, “रंगों का गायक”, “अमर शिल्पी 
आदि बताते हुए जन-मन में मानवता के चित्र अंकित करने की प्रार्थना की है । 


आज आपकी वर्ष गाँठ के शुभ अवसर पर 

करते हम समवेत प्रार्थना, वृद्ध चित्र कवि, 

फिर फिर ऐसे हर्ष दिवस आएँ, दे जाएँ 

नवल सुनहत्ली गांठ आपके वयस सूत्र में ! 

अमर शिल्पि, मानव की आशाडकांक्षाओं में 

नव्य रंग रुचि संगति ध्वनि छाया प्रकाश भर 

आप चेतना पट पर जन जन के रंगज बे 

मनुष्यत्व की आभा रेखा छवि दे वोपम,-- 

स्व आपको दिव्य स्वास्थ्य दे दीघ आयुदे : 
इनके अतिरिक्त हिंदी के चार साहित्यकार हैं जो पंत जी की भावना की 
आधार बने हैं---वे हैं आचार्य महावीरप्रसाद द्विवेदी, राष्ट्रटवि मैथिलीशरण 
गुप्त, पं० सूर्यकांत त्रिपाठी निराला और श्रीमती महादेवी वर्मा | इन रचनाश्रों 
में प्रत्येक साहित्यकार के व्यक्तित्व के विश्लेषण के साथ उसके साहित्यिक 


र्‌२ 

कार्यों की चर्चा और उनका काव्यात्मक मूल्यांकन है | इन साहित्यकार्रों मं 
उन्होंने श्री मैथिलीशरण शुत्र और महादेवी जी का विशेष महत्ता दी है। गुप्त 
जी को “स्वर्ण किरण” का अशोक वन समर्पित है और महादेवी जी को “स्वण 
धुलि? के वैदिक मत्रों के अनुवाद । चारों गीतों के विशिष्ट अंश हम नीचे 
उद्धत फरते हैं-- 


--आचाये द्विबेदी के प्रति-- 


भारतेन्दु कर गए भारती की वीणा निर्माण 
किया अमर स्पर्शों ने जिसका बहुविधि स्वर-संधान, 
निश्चय, उसमें जगा आपने प्रथम स्वण भंकार 
अखिल देश की वाणी को दे दिया एक आकार ! 
वाग्मि ! आपने मृक देश को कर किर से वाचाल्, 
रूप रंग से पूण कर दिया जेण राष्ट्र कंकाल ! 


चिर स्मारक सा उठ यंग यग में भारत का साहित्य 
आये, आपके यश: काय को धरे सुरक्षित नित्य! 


-श्री मैथिल्नीशरण जो गुप्र-- 


शेशबव॒ ही से रहा आपके प्रति आकषंण 
ललित भणिति का किया प्रीतिवश चपल अनुकररण ! 
सरस्वती से खयं आपका सुन वीणा क्वण 
कणुं बन राए जन के प्यास जह के श्रवण ! 
सूर सूर तुलसी शरशि!...ल्गता मिथ्यारोपण 
स्वगंगा तारापथ में कर आपके भ्रमण ! 
स्वणूं कल्श कबि यश की यशोधरा निःसंशय 
बसा गए साकेत, शिल्पि. नव आप चिरंतन 
व्यथा कथा लिख गए गुप्त हत्पत्र पर अभय 
भारत नारी तीर्थ उमिला का उर क्रन्दन! 

--श्री सूर्यकान्त त्रिपाठी के प्रति-- 
छन्द बन्द भ्रुव तोड़, फोड़कर पंत कारा 
अचल रूढ़ियों की, कब्र तेरी कविता धारा 
मुक्त, अबाध, अमंद, रजत निर्भर सी निःसृत,-- 
शिल्ीभूत सौंदय, ज्ञान, आनन्द अनखधर 
शब्द शब्द में तेरे उज्ज्बल जड़ित हिम शिक्षर : 
शुभ्र कल्पना की उड़ान, भव-भास्वर कलरव | 
हंस, अंश वाणी के, तेरी प्रतिभा नित नव ! 
अभक्षत पुत्र कवि, यशः काय तब जरामरण॒जित 
सत्रय॑ भारती से तेरी हत्तंत्री भांकझृत: 


--महादेवी -- 
दीपशिखे, तुमने जल जल कर ऊध्वे ज्योति की वर्षेण ! 


न्‍ वर». पिमममााााकााक, है 


गीति-नाट्य काव्य रूपक ओर पंत जी 


एक युग ऐसा था जब्न हिन्दी नाटकों में पद्म की भरमार रहती थी। पात्रों 
के कथोपकथन तब कविता में चलते थे । नाटकीय होते हुए भी ऐसे कथोप- 
कथन कानों को थोड़े खय्कते अवश्य थे, क्योंकि बातचीत करने का यह स्वाभा- 
विक ढंग नहीं है। इस प्रवृत्ति के विरुद्ध विद्रोह हुआ और तत्न धीरे-धीरे 
कथोपकथन गद्य में लिखे जाने लगे | आगे चल कर कुछ यथार्थवादी नाटक- 
कारों ने तो गीतों तक को अपने नाटकों में स्थान नहीं दया | इस प्रकार जहाँ 
साहित्यिक नाटकों में यह स्वाभाविक विकास हो *हा था, वहीं छायावाद-काल 
में साहित्य की एक नई शाखा पनप रही थी जिसे “गीति नाख्यों का नाम 
दिया गया । यह नाम बहुत उपयुक्त नहीं है । किसी-किसी गीति ना्ब जैसे 
'अनघर' में बीच-बीच में मधुर गीत भी पाए जाते हैं; पर ये नायक गीतियों या 
उद्गीतियों पर आधारित नहीं है, यहाँ तक कि सभी तुकांत तक नहीं और कुछ 
तो मुक्त छुन्द में हैं, अतः ये काव्य-प्रधान तो हैं, पर गीति-प्रधान नहीं | ऐसी 
दशा में पता नहीं यह नाम कैसे चल पड़ा । 

इन गीति नाख्यों में घटनाएँ प्रायः अतीत से उठाई गई हैं । ये घटनाएँ 
ऐसी हैं जो अपनी मामिकता के कारण जनता की स्मृति में घर किए हुए हैं । 
कुछ बड़े कवियों जैसे मैथिलीशरण शुप्त, जयशंकर प्रसाद और सूयकांत त्रिपाठी 
निराला सभी ने गीति नाथ्य लिखे । आगे चल कर भगवतीचरण वर्मा और 
सियारामशरण गुप्त ने इसमें अपना योग दिया। इनमें किसी ने करुणा के 
प्रसार, किसी ने भारतीय संस्कृति की कलक दिखाने, किसी ने राष्ट्रीय भावना से 
प्रेरित होकर और किसी ने नैतिकता के स्वीकृत सिद्धांतों पर आघात करने के 
लिए अपने कथानकों में थोड़ा परिवर्तन भी किया, पर यह समभना भूल 
होगी कि जैसे टी० एस० इलियट ने इबसन और शा की धारणाओं के विर्द्ध 
विद्रोह करके गीति नाय्य के साहित्यिक आंदोलन को बल प्रदान किया, वैसे 

ही यहाँ भी कवियों में कोई ऐसी चेतना काम कर रही थी। नहीं, ऐसी कोई 
बात नहाँ थी | 

“प्रसाद! के करुणालय की कथा वैदिक काल से संत्रंध रखती है। इसके 
प्रमुख पात्र हैं महाराज हरिश्चन्द्र, रोहित, विश्वामित्र, वशिष्ट, अ्जीगत और 
शुनःशेफ आदि । इस कहानी के द्वारा कबि उस काल में प्रचलित यज्ञ-प्रथा 
की उस करुणाहीनता को चित्रित करता है जिसके उल्लेखमात्र से हमारे रोंगटे 
खड़े हो जाते हैं। एक ओर वशिष्ट हैं जो एक बालक की बलि दिलाने में 
जिल्कुल नहीं हिचकते, दूसरी ओर अजीगरत है जो पेट के लिए एक भोले 
शिशु को बेच सकता है, तीसरे विश्वामित्र हैं जो इस बात को भूल जाते हैं 
कि उन्होंने एक अबला के साथ कितना भारी विश्वासधात किया है । एक कट्टर 
है, एक लोभी, एक पतित | हरिश्वन्द्र भी ऋषियों के हाथ की कठपुतली मात्र 
हैं और रोहित यह नहीं सोचता कि जीवित रहने का जो अधिकार उससे प्राप्त है 
वह ओएरों की भी | 

इस गीति नास्य में “थसाद! ने बड़े ही कौशल से याशिक क्रियाओ्रों की 
क्ररता को ग्हित ठहराया है और हमारे हृदय में करुणा जगाकर यह चेतावनी 
दी है कि मनुष्य का वास्तविक धर्म मानवता है । 

करुणालय मात्रिक छुंद में बैंधा हुआ है जिसमें विराम चिन्ह वाक्य के 
जीच में मी आते हैं | कधानक को अ्मिनयात्मक ढंग पर डपस्थित करने के 
कारण उसमें एक प्रकार की गति, रोचकता और सजीवता आ गई है । 
मैथिलीशरण गुप्त के “अनध्र? में हमारे राष्ट्रीय आंदोलन के सामाजिक 
पक्ष की एक झलक दिखाई गई है। इसका प्रमुख पात्र मध्र है। मघ को 
यद्यपि गुप्त जीने गौतम नुद्ध का एक साधनावतार ततलाया है, पर सच त्रात 
ः कि महात्मा गांधी के व्यक्तित्व, सिद्धांत और कार्यों से प्रभावित होकर 

है पाप की। तारा सोचती है जीवन क्षणिक है, अतः उसका भोग करना 
चाहिए। उसके पति बृहस्पति समभाते हैं जीबन नाशवान है, अश्रतः त्याग 
करना चाहिए. । तारा समभती है जीवन का सार प्रेम है। बृहस्पति समभाते हैं 
वह ज्ञान है। बृहस्पति का विचार है वासना का दमन करना चाहिए | तारा 
सोचती है उसकी तृप्ति हो तो अच्छा है | इसी ब्रीच अपने पति के शिष्य चंद्रमा 
पर तारा की दृष्टि पड़ती है और वह उसके साथ बह जाती है। 

इस प्रकार के जीवन-दशं न पर युग क्या निणंय देगा, कहा नहीं जा सकता, 
पर तारा का जो पतन हुआ है उसके लिए उसके पति गुरु बृहस्पति बहुत दूर 
तक उत्तरदायी हैं। अपनी युवती पत्नी की कोमल भावनाओं को न समझ कर 
उसे केवल ज्ञान के शुष्क उपदेश देने ओर चंद्रमा जैसे व्यक्ति पर घर का भार 
छोड़ कर त्राहर चले जाने में उनकी बुद्धिमत्ता नहीं कलकती । 

इस गीति नास्य का प्राण उसका अनन्‍्तदन्द् है। तारा के जीवन में यह 
अन्तद्वन्द्न अन्त तक बना हुआ है । पहले प्रेम और पति-भक्ति फिर आक्षेण 
ओर नैतिकता और अंत में वासना और कतंव्य के अन्तइन्द्द ने इस कृति में 
चमक ला दी है। इस गीति नास्य के द्वारा वर्मा जी ने नैतिकता के एक ऐसे 
प्रश्न को समाज के सामने रखा है जिस पर आगे आने वाले युग को गम्मीरता 
से विचार करना होगा। 

सियारामशरण गुप्त का “उन्मुक्त द्वितीय महायुद्ध काल में लिखा गया है। 
इसमें लौह द्वीप निवासी कई द्वीपों पर विजय प्राप्त करके कुसुम द्वीप पर आक्रमण 
करते हैं | कुसुम द्वीप निवासियों की शक्ति बड़ी सीमित है, पर मातृभूमि की 
रक्षा के लिए वे संगठित होते हैं | इसके प्रमुख पात्र हैं ; पुष्पदन्त, गुणधर ओर 
मृदुला । इनमें पुष्पद न्त युद्ध-प्रिय है, गुणुधर आगे चलकर हिंसा-नीति के 
विरुद्ध हो जाता है और मदुला अनन्त ममतामय्री होने पर भी युद्ध-काल में 
भी हिंसा से काम लेना बुरा नहीं समकती । वह बड़ी कठिनाई से जयन्त नाम 
के एक यांत्रिक से भस्मकास्त्र तैयार कराती है, ओर शत्रु के विदद्ध प्रयोग करना 
चाहती है | यान शत्रु के हाथ में पड़ जाता है और इस प्रकार कुसुम द्वीप 
निवासी पराजित होते हैं। इस पराजय के पल में अहिंसा का आलोक सहसा 
उदित होकर मानवता के लिए. नई आशा बँधा जाता है । 

(उन्मुक्त' भारत के एक संवेदनशील कवि की युद्ध के विरुद्ध वाणी है । 
सियारामशरण गुप्त के अनुसार हिसा का एकमात्र उत्तर है अहिंसा । स्पष्ट है कि 
इस रचना पर गांधी-दशन का गहरा प्रभाव पड़ा है | यह गीति नामख्य द्वितीय 
पह।युद्ध की प्रतिक्रिया स्वरूप लिखा गया है। इसी से हिंसा की विभीषिका के 
विरोध में मानवीय करुणा, उच्चकोटि की नैतिकता, संस्कृति आर अन्तर्राष्ट्रीय 
भावना के प्रसार के महत्वपूर्ण पहलुओं पर, इसमें ज़ोर दिया गया है। यह एक 
सोद्ेश्य कृति है जो अन्त में अपना मंगलकारी प्रभाव पाठक के हृदय पर 


छोड़ जाती है । 


जैसे मश्च के माध्यम को थोड़ा बहुत दृष्टि में रखकर गीति नास्य लिखे 
गये, वैसे ही रेडियो को माध्यम बनाकर एक नई विधा का जन्म हुआ जिसे 
“काव्य रूपक! कहते हैं। हम चाहें तो उसे गीति नाव्य के समान ध्वनि नास्य 
भी कह सकते हैं। जैसे गीति नाट्य का विशेष आनन्द देखने से सम्बन्ध रखता 
है, वैसे ही ध्वनि नाट्य का सुनने से | काव्य रूपक एृ४भूमि संगीत और ध्वनि 
प्रभावों की सहायता विशेष रूप से लेता है। इनसे उसका प्रभाव कई गुना बढ़ 
जाता है। काव्य रूपक को यह छूट यहाँ तक प्राप्त है कि कवि अनेक युर्गों 
की हलचलों, अनेक व्यक्तियों के कर्मों यहाँ तक कि भविष्य में घटने वाली 
सम्भाव्य घटनाओं को केवल एक उद्धोषक, सूचक अथवा किसी स्त्री या पुरुष 
स्वर की सहायता से एक सूत्र में गूँथ सकता है। इस प्रकार काव्य रूपक की 
परिधि में कुछ भी समा सकता है। काव्य रूपकों को लिखने वाले अभी तक 
प्रायः रेडियो से संचंधित व्यक्ति रहे हैं। इनमें समित्रानन्दन ५त, भगवतीचरण 
वर्मा, उदयशंकर भट्ट, नरेन्द्र शर्मा, गिरिजाकुमार माथुर, सिद्धनाथ कुमार, 
भारत भूषण अग्रवाल और नरेश मेहता आदि विशेष रूप से उल्लेखनीय हैं । 


पंत जी के काव्य-रूपकों के दो संग्रह अन्न तक प्रकाशित हो चुके हैं। इनके 
नाम हैं--“रजत शिखरः और “शिल्पी ।? दोनों संग्रहों में € काव्य रूपक. 
संग्रहीत हैं : रजत शिखर, फूलों का देश, उत्तर शती, शुभ्र पुरुष, विद्यत वसना 
शरद चेतना, शिल्पी, ध्वंस शेष एवं अप्सरा | ये सभी रूपक प्रतीकात्मक हैं | 
इन प्रतीकों का संकेत पंत जी ने स्वयं कर दिया है--- 

रजत शिखर मनुष्य की अन्तश्चेतना का प्रतीक 
फूलों का देश सांस्कृतिक चेतना का धरातल 

उत्तर शती स्वण युग का स्मारक क्‍ 
शुभ्र पुरुष . महात्मा गांधी के व्यक्तित्व का प्रतीक 
विद्यत वसना स्वाधीनता की चेतना का रूपक 

शरद चेतना प्रकृति सौंदर्य का कल्पना-प्रधान रूपक 
शिल्पी कलाकार का अन्‍्तः संघर्ष 

ध्वंस शेष नवजीबन निर्माण का स्वप्न 

अप्सरा सोंदर्य चेतना का रूपक 


इस प्रकार ये रूपक एक विराट विचार के अंश हैं जिनमें एक कवि के 
मन में उठे अन्तः संघर्ष से लेकर व्यक्ति और विश्व की सभी संभव समस्याश्रों 
पर विचार करते हुए अंत में नवजीवन-निर्माण की क्रांतिकारी योजना प्रस्तुत की 
गई है | इतनी विस्तृत विचारधारा को इस युग में किसी अन्य कबि ने इससे 
पहले प्रस्तुत नहीं किया । 

इनके काव्य रूपक विचार प्रधान हैं। पंत जी का विश्वास है कि आज 
संसार में जो अशांति फैली हुई है उसका मूल कारण है संतुलन का अभाव । 
इसी से इन्होंने अपने काव्य रूपकों में आदर्श और यथार्थ, अध्यात्मवाद और 
भौतिकवाद, वस्तु पक्ष और भाव पक्ष, विज्ञान और काव्य, सृजन और विनाश 
एवं बाहर और भीतर के संतुलन की बात उठाई है। सच पूछे तो हिन्दी मे 
इतना बड़ा समन्वयवादी कवि दूसरा हुआ ही नहीं । 

इन रूपकों में पंत जी ने मुख्य पात्र के अतिरिक्त जो कवि का स्थानापन्न 
है, राजनीतिक, दार्शनिक, वैज्ञानिक और मनोविश्लेषक आदि पात्रों की अत 
तारणा की है और इस बहाने राजनीति, दर्शन, विज्ञान और मनोविज्ञान ने 
विश्व को जिस रूप में प्रभावित किया है, उसका विश्लेषण करने का अवसर 
इन्हें मिला है। एक स्थान पर ब्बंर युग से आज तक का ऐतिहासि> 
काल इन्होंने चित्रित किया है। कहीं-कहीं कथानक का विकास ससार की 
स्थिति, जनता या किसी महान भावना के चारों ओर किया गया है। “ध्वंस 
शेष! में जिसे एक फैंटेसी ( #४75४5४ ) कहना चाहिए विराट पात्रों जैसे ईश्वर 

प्रकृति, काल और सम्यता की उद्धावना की गई है । अरु-विनाश जैसी भयंकर 
घटनाएँ भी इन्होंने जुटाई हैं । प्राचीन मूर्तियों के बहाने कवि ने धर्म, श्र्थनीति 
विकासवाद आदि पर विस्तार से अपने विचार प्रकट किए हैं | इस प्रकार इन 
रचनाओं में कवि के विचार का धरातल अत्यंत विस्तृत रहा है । इन काव्य 
रूपकों के अध्ययन से यह बात तो स्पष्ट हो जाती है कि इन दिनों पंत जी की 
चेतना विश्व की वर्तमान विषम परिस्थितियों से उलकक रही है ओर जीवन की 
व्यापक समस्याओं का वास्तविक समाधान खोजने में व्यस्त है । समाधान मिलेगा 
या नहीं, कहा नहीं जा सकता। 
धध्वंस शेष” के उपरांत इनका दूसरा महत्वपूर्ण काव्य रूपक है 'शिल्पी | 
इसमें नित्य बदलती हुई वास्तविकता के भीतर से मानवात्मा के सत्य को मूर्तित 
करने के लिए. कवि आकल पाया जाता है। इनका शिल्पी एक मूति बनाता 
है, दूसरी तोड़ता है, पर उसे संतोष नहीं मिलता | वह कहता है-- 
युग की आत्मा थो, युग जीवन के प्रतीक को 
मुझे प्रतिष्ठित करना होगा मानव मन को 
युग निर्मेम पाषाण शिला पर कला स्पशें से, 
तभी सफल होगा मेरा यह स्वप्न शिल्प का... 
और एक दिन आता है कि उसकी साधना सफल होती है । 
इन कृतियों में कबि संस्कृति के संदेशवाहक के रूप में आता है । पंत र र्जः 
की दृष्टि से प्राचीन मान्यताएँ नष्ट हो रही हैं ओर व्यक्तियों का जीवन के प्रति 
दृष्टिकोण बदल रहा है। फिर भी उनका विश्वास कुछ चिरंतन सत्यों में है । 
वे चाहते हैं कि भविष्य का जीवन मानवता के उच्च मूल्यों पर आधारित हो । 
इन रचनाओं पर अरविंदवाद का गहरा प्रभाव है । “रजत शिखर! में 
मानस की क्रांति उपस्थित की गई है। उसमें ऊध्ब के अवरोहण और समतल 
'के आरोहण के साथ असत्‌ वृत्तियों को विस्थापित कर रागात्मक संतुलन स्थापित 
करने का प्रयत्न पाया जाता है। “फूलों के देश” में मानव मन की अंध गुहाएँ 
दिव्य आलोक से चमत्कृत दिखाई गई हैं| “उत्त रशती” में नव्य चेतना अधिमन 
के नभ से उतरती देखी गई है ओर ऐसी इच्छा प्रकट की गई है कि अधोमुखी 
'तष्णा अमृत चेतना में बदले | पंत जी इस परिवर्तनशील जगत को दिव्य चेतना 

का लोलास्थल मानते ही हैं । उनके अनुसार अंपर के प्रकाश से ही बाह्य 
जगत दीपित होगा। “अप्सरा? में कोमल और परुष भावनाओं के संग्राम को 
देवासुर संग्राम बतलाया गया है| कवि का विश्वास है कि एक दिन परुष 
व्रत्तियाँ कोमल वृत्तियों में बदलेंगी | श्री अरविद के समान पंत जी भी भागबत 
जीवन के विकास को ही वास्तविक जीवन समभते हैं । 
अपने इन दोनों संग्रहों में एक ऐसे कलाकार की कल्पना पंत जी ने बार- 

ब्रार की है, जिसका दृष्टिकोण ही जीवन के प्रति सच्चा दृष्टिकोण है। स्पष्ट है 
कि यह हदृष्यकोण पंत जी का अपना दृष्टिकोण है | हम यहाँ इस विवाद में 
नहीं पड़ना चाहते कि उनके संबंध में उनके पाठकों और समीक्षकों का जो मत 
है वह मान्य है या अपने संबंध में उनकी जो धारणा बन गई है वह ठीक है । 
पर ऐसा लगता है कि पन्‍त जी के काव्य और व्यक्तित्व के प्रति जो श्राक्षेप 
समय-सम्ब पर उठते रहे हैं उन्हें कुछ अतिरंजित रूप में उन्होंने इन रचनाश्रों: 
में अभिव्यक्ति दी हैं | “फूलों का देश” मे कुछ स्व॒र कहते हैं--- 

कायर हो तुम कायर जो उपदेश दे रहे 

नंगे भूखे क्ञोगों को अध्यात्मबाद का! 

कक्ञाकार तुम नहीं, तुम्हारे दुबेल उर में 

बज्रघोष विद्रोह नहीं युग की प्रतिभा का। 

खोल न उठता रक्त तुम्दारा घोर घृणा से 

शोषित पीड़ित मानवता की नम्न व्यथा पर ! 

दया द्रवित भी नहीं दिखाई देते हो तुम !! 

जग जीवन से बिरत, निरत फूल्लों के वन में, 

स्वप्न लोक में रहते हो तुम आत्मतोष के ! 

साथ नहीं दोगे तुम जन का युग संकट में 

रिक्त कला सुन्दरता के थोथे आराधक !! 

ऐसे ही 'शिल्पी' में इन पंक्तियों पर ध्यान दीजिए-- 
दुःख दैन्य से जजेर जब्र जनगण का जीवन, 
कला कक्ष में बैठ, निश्चत कल्पना खग में, 

श्राप व्यस्त हैं, यश की लिप्सा से प्रेरित हो ! 
मधुर व्यंजनों से कर अपनी उदर तृप्ति नित 
आत्मा के द्वित खाद्य खोजते आप निरंतर 
ललित कलाओं से पोषण कर अपने मन का, 
संस्कारों की शोभा में उसको लपेट कर ! 


इतना तो स्पष्ट है कि इस प्रकार के आच्षेपों से पंत जी थोड़े क्षुन्ध हुए 
ईं-न होते तो इस प्रसंग को ही न उठाते | इतना ही नहीं, इममें निहित 
जो आशय है, उसका उत्तर देने का प्रयत्न अपने ढंग से उन्होंने यहाँ-वहाँ 
किया है | अरविदवाद के अनुसार इन आरोपों का उत्तर यह है-- 


भीतर भी हैं जनगण, भीतर ही जन का मन, 
भीतर भी हैं सृक्रम परिस्थितियाँ जीवन की, 
भीतर ही रे मानव, भीत' ही सच्चा जग, * 
जातिबग श्रेणी में नहीं विभाजित है जो, 
उसे नव्य संगठित, पूर्ण सक्रिय, चेतन कर 
बहिजगत में स्थापित करना है मानव को | 


इस प्रकार सुमित्रानंदन पंत में पिछले गीति नाख्यकारों से जो पहला अंतर 
पाया जाता है वह यह कि इन्होंने ब्राह्म घटनाओं से हटकर आंतरिक भावनाओं 
के चित्रण पर ज़ोर दिया है। ये आंतरिक संघष को ही सब्र कुछ मानने वाले 
कवि हैं। यों इनके काव्य रूपकों में इनका युग पूण रूप से प्रतिविज्वित हुआ 
है | आ्राधुनिक युग की सभी प्रधान समस्याओं पर इन्होंने अपने ढंग से विचार 
किया है और उनके काव्यमय समाधान प्रस्तुत किए हैं। इस दृष्टि से इस युग 
का प्रतिनिधि कवि इन्हें कह सकते हैं। जिन जीवन मूल्यों की स्थापना पंत 
जी ने अपनी कृतियों में की है, वे बड़े व्यापक, उदार ओर सबभान्य हैं । 'रजत 
शिखर! और “शिल्पी? दोनों में संदर भविष्य की कल्पना पाई जाती है । कहीं- 
कहीं तो इन्होंने ऐसा मान लिया है कि लोक में सभी कहीं आनंद और मंगल 
छा गया तथा श्री सौंदय ओर मधुरिमा की वर्षा होने लगी । आदशंवादी, 

अशावादी एवं भविष्यवादी व्यक्ति के विचारों की अंतिम परिणति ऐसी ही 
होती है । 

जहाँ तक इन काव्य रूपकों की कला का प्रश्न है वहाँ यह समभना 
चाहिए कि ये अभिनय के लिए उतने नहीं लिखे गए, जितने अध्ययन के 
लिए | ये सभी काव्य रूपक ञऑऑल इंडिया रेडियो के लिए लिखे गए। लंबे 
काव्य रूपक “भारत भारती” के अंतगत प्रसारित हो चुके हैं। भारत भारती उच्च 
सांस्कृतिक मूल्यों पर आधारित रेडियो का एक साहित्यिक कार्यक्रम है| छोटे 
रूपक कुछ विशेष अवसरों जैसे नव वर्ष, गांधी जयंती ओर शरद पर आदि के 
लिए भी लिखे गए | कहीं कहीं ध्वनि प्रभावों ( 50०४० ०६(८८४५७ ) और पृष्ठ- 
भूमि संगीत ( 82०६४:४०००० )४०५»४८ ) के प्रयोग से ऐसा भ्रम हो सकता हे 
कि पंत जी ने रेडियो टेकनीक को स्वीकार कर लिया है। पर सच बात यह हे 
कि इस दिशा में रेडियो पंत जी को प्रभावित नहीं कर पाया, पंत जी ने जैसा 
लिख दिया, उसे उच्च स्तर का कार्यक्रम ( सर87-97०ज 7708727777८ ) 
कहकर उसी रूप में प्रसारित कर दिया गया। किसी भी दृष्टि से इन्हें सफल 
गेडियो रूपक नहीं कहा जा सकता। रेडियो टेकनीक की दृष्टि से हमारे कुछ 
अन्य कवियों की रचनाएँ अधिक शक्तिशाली, मार्मिक ओर सफल बन पड़ी हैं । 
इन रूपकों में कथोपकथन आवश्यकता से अधिक लंबे हैं | कहीं-कहीं तो एक 
ही पात्र एक साथ सौ पंक्तियों से ऊपर बोल जाता है। ऐसे कथोपकथन सुनने 
के लिए श्रोता में सचमुच पेय चाहिए । ह 

सामान्यतया जो नहीं दिखाई देता या जिसे हम कल्पना से ही जान सकते 
हैं, वह पंत जी के अंतर्नयनों के सामने खुलता और रूप ग्रहण करता दिखाई 
देता है | कहीं-कहीं भावनाओं का मानवीकरण भी इन्होंने किया है, पर मानवी- 
करण करने पर भी भावनाएं, भावनाएँ ही रहती हैं। इस पर पच्चीकारी होती 
है--सूक्रम और बारीक | मनोवृत्तियों का अधिक विश्लेषण ऊन्न उत्पन्न करता ही 
है | कहीं-कहीं ब्रात बहुत छोटी सी है। उस पर विचार का भारी भरकम दाँचा 
इन्होंने खड़ा कर दिया है। इससे वांछित प्रभाव उत्पन्न नहीं हो पाता। ्षच 
वात यह है कि सौंदय के काल्पनिक वर्णन में पंत जी को बड़ा आनन्द मिलता 

है | ऐसी दशा में भाव को खोाँच-खींच कर ये ऐसा राना कर डालते हैं कि 
पाठक के मानस में उसका प्रतित्रिच ठीक स जग हा नहा पाता । वतत जी ठाम 
वस्तुओं, घटनाओं और भावनाओं को भी कुछ इस प्रकार का सूकमता से मंडित 


करने के अभ्यासी हैं कि जीवन की वांछित मांसलता और उप्णता उनस व्यक्त 
नहीं हो पाती । 


नवचेतनावाद 


काव्य में अरविदवाद को नवचेतनावाद कहते हैं। भक्ति, अध्यात्मवाद 
आर रहस्यवाद तीनों में भी चेतना के विकास की कहानी कही जाती है, पर 
अरविंदबाद इन तीनों से भिन्न एक नया चेतनावादी दर्शन है, इसी से काव्य 
में उसके लिए नवचेतनावाद का नाम दिया गया है । 

अरविद-दर्शन के प्रचार के और भी माध्यम ओर साधन हैं; ५२ उत्तर 
भारत के कवियों में अपने काव्य द्वारा उसका प्रचार एक मात्र पं» सुमित्रानंदन 
पंत ने किया है | इस प्रचार का कोई प्रभाव अभी साहित्यिकों पर भी नहीं पड़ा 
है, साधारण जनता की बात तो बहुत दूर है । इस दिशा में पंत जी का कोई 
अनुकरण भी नहीं कर रहा है । इस प्रकार इस क्षेत्र के वे ऐसे एकाकी नेता हैं 
जिनका कोई अनुयायी नहीं | संभवत: नवचेतनावाद समय की गति ऋओऔर उसके 
प्रवाह के अनुकूल अभी नहीं हे । 

पंत जी के काव्य-जीवन में यह तीसरा बड़ा मोड़ है । एक बार वे पश्चिम 
के रोमांटिक कवियों और पूर्व के रवीन्द्रनाथ के प्रभाव में आए | छायावाद के 
इस प्रभाव ने उन्हें लोकप्रिय बनाया । आगे चलकर उन्होंने माक्स से प्रभाव 
ग्रहण किया । प्रगतिबाद भी उनके जीवन में यश की वृद्धि करने के लिए ही 
आया; पर जन्न से वर्तमान को छोड़ भविष्य की चिता उन्हें अधिक सताने लगी, 
उनके मन में ऐसा विश्वास जगा कि अंतर की क्रांति की बाहर की क्रांति करेगी, 
जब से वे अधिक अंतर्मुखी हुए, तत्र से उन्होंने अपने और अपने पाठकों के 
बीच एक दीवार खड़ी कर ली और अन्न बराबर उनसे दूर होते चले जा रहे हैं । 
संभवत: उन्हें इस बात का आभास अब होने लगा है। अपने एक लेख में 
उन्होंने कहा भी है-- 

“स्वर्ण किरण की काव्य दृष्टि को मेरे आलोचकों ने समन्व 
दर्शन कहकर आत्म-संतोष ग्रहण किया है । मैं यह नहीं कहना चाहता कि उसके 


वयवादी जीवन- 

पुष्कल चैतन्य की उन्होंने जानबूककर उपेक्षा की है। नहीं, उसकी ओर 
उन्होंने संभवतः यथेष्ट ध्यान नहीं दिया है। और उसे समभने की चेष्टा भी 
नहीं जाग्रत हुई है | संभवतः समय आने पर “स्वर्ण किरण! के युग की रचनाएँ 
जिनमें मेरी इधर की सभी रचनाएँ सम्मिलित हैं, पाठकों एवं आलोचकों का 
ध्यान, अधिक आकृष्ट कर सकेंगी और उनके लिए अधिक न्याय हो सकेगा... .।?? 

मुके ऐसा लगता है कि अरविंद-दर्शन भौतिक और बीोद्धिक दृष्टि से 
सम्पन्न व्यक्तियों का ही जीवन-दर्शन बन सकता है--ऐसे व्यक्तियों का दर्शन 
जो जीवन की उलभनों से अपेनज्ञाकृत निश्चित हैं । निम्न वग के भौतिक 
अमभावों और बोद्धिक धरातल को देखते हुए यह आशा करना कि वे इस नव- 
चेंतनावाद को समझ सकेंगे, भूल ही होगी । जहाँ तक मध्य वगे का संबंध है 
वह आज सब्र से अधिक संकट-ग्रस्त हे। वह आज ऐसे संधर्षों, संकटों और 
चिताओं के बीच जीवनयापन कर रहा है कि इस ओर शायद ही ध्यान दे सके। 
तात्पय यह है कि निम्नवर्ग और मध्य वर्ग की समस्याद्रों का समाधान नव- 
चेतनावाद के पास नहीं है | 

शैली की दृष्टि से भी पंत जी का नवचेतनावाद बहुत दुरूह है | यह बात 
तो स्पष्ट है कि रचनाएँ अब वैसी मर्मस्पर्शी, सफल और शक्तिशाली नहीं होतीं 
जैसी पल्‍लव, गुंजन, युगवाणी और ग्राम्या काल में होती थीं। इसका मुख्य 
कारण यह है कि कला की दृष्टि से पंत जी अब प्रतीकवादी हो गए हैं| इन 
प्रतीकों का अर्थ पाठक नहीं जानता । उसके अंत:करण पर एक श्रस्पष्ट, भिल- 
मिल सा चित्र बनता है जिससे उसे संतोष नहीं होता । और जब्न एक रचना के 
उपरांत अन्य इसी प्रकार की रचनाएँ उसके सामने आती हैं तो वे स्वभावत: 
ऊब्च उत्पन्न करती हैं, अतः पाठक यदि इनमें रस न ले सके तो यह उसका 
अपराध नहीं है। समीक्षकों को दोषी ठहराना भी व्यर्थ है। श्राज का कोई भी 
विवेकशील समीक्षुक शायद ऐसे काव्य का समर्थन न कर सके जिसमें जीवन 
की वास्तविक समस्याओं से कतराकर केबल उस भत्रिष्य के संदर सपने सजाए 
गये हों जिसे किसी ने देखा नहीं है । 

श्री अरबिद ने अपने प्रसिद्ध अंथ दिव्य जीबन ( 7४० ॥/66 )ए776 ) 
में सृष्टि की सभी व्यापक समस्याओं पर आध्यात्मिक दृष्टि से विचार किया 

है | उसमें प्रकृति और ईश्वर, पदार्थ और आत्मा, अहं और माया, शान 
ओर अज्ञान, जीवन और मृत्यु, कर्म और पुनजन्म, मन, बुद्धि और आत्मा, 
मुख और दुःख, सत्‌ और असत्‌ आदि के साथ और भी बहुत से महत्वपूर्ण 
विषयों पर वे चिंतन करते पाए जाते हैं। एक प्रकार से उन्होंने पूर्व ओर 
पश्चिम, भौतिकता और आध्यात्मिकता एवं कम, भक्ति और ज्ञान में समन्वय 
स्थापित करने का प्रयत्न किया ह्द ॥ इस समन्वय की उपलब्धि के लिए उन्होंने 
कठोर तप और जीवन-व्यापी साधना की थी । इससे जीवन को देखने का उनका 
अपना एक दृष्टिकोण बन गया । उसी दृष्टिकोण को अपनाकर पंत ज्ञी ने उनकी 
साधना से उत्पन्न तत्वों और उपलब्ध अनुभूतियों के कुछ अंशों की काव्यमग्री 
व्याख्या की है । 

नवचेतनावाद की मुख्य स्थापना यह प्रतीत होती हे कि मनुष्य का अंतः- 
करया अपने विकसित रूप में नहीं पाया जाता, पर जब इसका विकास होता हे 
तब प्राणी का व्यक्तित्व एक नए ही रूप में निखर उठता है | वह धीरे-धीरे 
दिव्यता प्राप्त करता है और अपने में अलौकिक आनंद की अनुभूति उसे 
होती है । व्यक्तित्व के विकसित होने पर मन की समस्त क्षुद्र भावनाएँ मिट 
जाती हैं | ऐसी दशा में बाह्य जगत के प्रति उसका व्यवहार बईदल जाता है । 
परिणाम यह होता है कि अंतर का परिवर्तन बाहर भी परिवतेन की सृष्टि करता 
है । धीरे-धीरे लोक-मंगल के विकास के साथ धरती पर स्वर्ग उतर आता 
है | आगे हम “अतिमा? के आधार पर पन्‍्त जी के हृदय पर पढ़े अरविंदवाद 
के प्रभाव को स्पष्ट करेगे। 

नई चेतना 

नई चेतना को पंत जी ने ऐसा दिव्य आलोक माना है जो अंतःकरण के 
तम को विदीर्ण करता है। उसे उन्होंने और भी कई घुन्दर नाम दिए हैं जैसे 
अग्नि विहंगम, स्वर्ग दूत और परिंमल का वसंत | इस चेतना का उन्होंने बेसे 
ही आवाहन किया है जैसे कोई किसी देवी शक्ति का करता है| अतः उसकी 
महत्ता स्वयंसिद्ध है। आवाहन करते समय कवि का मन श्रद्धा से परिपूरित है 
और उसे विश्वास है कि उसका जीवन किसी ऐसे शुभ कर्म में लीन है जिसका 
परिणाव मंगलमय होगा | इस चेतना का मुख्य गुस है--सूजनशीलता । 

प्राणों के कुछुमायुध में घर 
रहस चेतना के शर 
रुद्ध भावना ग्रंथि बचेंधते 
तुम ऋअअवचेतन तम हर ह 
.. अतिक्रम कर मानस के तट 
मज्जित कर जीवन वजन 
लहरा उठता अंतसरतक्त स 
मुक्त भागवत योवन | 
आ मधु पतमर सजन प्रलय के 
पथ के पांथ विमोहन 
शांति क्रांति के स्वर्ग दुत 
विहसो ज्षितिजों में नूतन 
मन ओर मनोविज्ञान से संबंध रखने के कारण उपचेतन, निश्चेतन और 
अंतश्चेतन आदि शब्दों का प्रयोग इन रचनाओं में प्रायः मिलेगा । उपरोक्त 
उडरण में भावना अंथि और अवचेतन का प्रयोग पंत जी ने किया ही है | 


दिव्य करुणा 


हमारी चेतना कुछ नहीं कर सकती, यदि उसे दिव्य करुणा का सहारा न 
हो । अरविदवादी परमात्मा का नाम न लेकर “दिव्य करुणा! का ही नाम लेते 
हैं | परमात्मा को श्री अरविंद ने मा माना है । 


इस मा के अनेक नाम हैं जैसे परमा शक्ति, आध्यात्मिक शक्ति, विज्ञानमयी 
शक्ति, भागवती शक्ति, परा शक्ति | दिव्य रूपान्तर के लिए इसी शक्ति या मा 
का आवाहन करना पड़ता है। यह परा शक्ति अपरा प्रकृति में उसी समय काम 
कर सकती है जब साधक का अंतःकरण एकदम निर्मेल हो और जब वह श्रद्धा 
युक्त होकर पूर्ण आत्म-समर्पण कर सके | इस साधना में सभी वासनाओं का 
परित्याग कर आत्म-समपंण करना बहुत आवश्यक है | मा का परिचय देना 
कठिन है, पर वे एक साथ माहेश्वरी (ज्ञानमयी) महाकाली (शक्तिमयी) महा 
लक्ष्मी (लौंदर्यमयी) और महा सरस्वती (कलामयी) हैं। इस दिव्य रूप क | 

जिसका वरणुन े श्री अरविंद के माता ( ](०५४७० ) ग्रंथ में मिलता है मद्दारूप 
चतुष्टय कहते हैं । 
आरोहण अबरोहण 
हमारी चेतना को वल यही “दिव्य करुणा? प्रदान करती है । जब ऊपर से 
इसका अवतरणु ( 40८5८८०५$07 ) होता है, तब चेतना भी आरोहण करने 
( 05८०८०७॥०० ) में समर्थ होती है। अरविंदवादियों की दिव्य करुणा की यह 
भावना कृष्ण भक्तों के “पुश्मार्ग) से जिसमें भगवान की कृपा के बिना भक्त 
कुछ कर ही नहीं सकता, बहुत मेल खाती है। दिव्य शक्ति के आवाहन के साथ 
अवरोहण के ये चित्र देखिए | 
९. उच्च नभस्वत॒ पथ की वासिनि, 
तुहिन पंक्ति रजतोज्वल हासिनि, 
धूल धूसरित भु के मग में 
बिचरो, कंचन घट लटकाओ । 
अंध गुहाओं में प्रवेश कर 
कंठित सत्यों के सोए स्तर 
प्रीति शिखाओं में प्रोज्वल कर 
मनोभूमि पर उन्हें जगाओ | 
२. तुम दीप्त कर गई अगम, मौन 
आरोहों के निरवधि अंतर | 
३. तुम महारात्रि के संकट मैं 
अक्षय प्रकाश करती बितरित । 


इसी प्रकार चेतना के आरोहण सम्बन्धी कई स्पष्ट चित्र भी उन्होंने अपनी 
शचनाओं में दिए हैं। एक चित्र देखिए-- 
यह अतिमा 


मन से उठ ऊपर 
पंख खोल शोभा ज्षितिजों पर, 

स्वर्ण नोल आरोहों को तर 
गंध शुश्र रज साँसों में भर, 
गीतों के निःस्व॒र भरलनों में 
स्वप्न द्रवित सुरधनु वर्णो में 
अंतर शिखरों को नहलाती। 


रूपान्तर 


दिव्य करुणा जैसे-जैसे अवतरण करेगी और नवचेतना जैसे-जैसे उच्च स्तरों 
को पार कर विकास के पथ में आरोहण करेगी, वैसे ही वैसे मनुष्य के अंतः 
करण का रूपान्तर (7:87५6०:77० ५४०४) होगा । पन्‍त जी का विश्वास है कि 
बाह्य जगत में जो आज परिवर्तन आ रहे हैं वह आंतरिक क्रांति के कारण ही । 
देखिए, वे क्या-क्या देख पा रहे हँ--- 


है 


घ्रुम 


सोच रहा में, नहीं स्पष्टतः देख रहा में 
महत्‌ युगांतटर आज उपस्थित मनुज द्वार पर 


बदल रहे मानत्र के भोतिक, कायिक, प्राणिक, 
सुच््म मानसिक्र स्तर, आध्यात्मिक भुवन अगोचर 


जैबी स्थिति से उच्च भागवत स्थिति तक, संप्रति, 
रहा यंग परिवतेंन का चक्र अकुण्ठित । 


बिस्‍्मय क्‍या, यदि बदल रहा आशिक, सामाजिक, 
धार्मिक, वैयक्तिक मानव १ यदि मनुज चेतना 


अचप 


सामूहिक, वगगहीन बन रही बाह्यतः 

स्वयं युगों का मानव ईश्वर बदल रहा अब, 
निश्चेतन, उपचेतन, अंतश्चेतन के जग 
परिबतित हो रहे, नए मूल्यों में विकसित । 
उन पर आश्रित निखिल सांस्कृतिक सबंधों का 
रूपान्तर हो रहा आज... 


रे४२ सुमित्रानन्दन पन्त 


मनोवेभव 


नवचेतना के विकास के साथ मन ऐसी आनंद दशा में हो जाता है कि 
उसका वर्णन शब्दों की शक्ति से परे हैं; फिर भी पंत जी ने उसका बड़ा विशद्‌ 
चणुन किया है | तत्र मन में नया आलोक उदित होता है और व्यक्ति स्वप्माविष्ट 
सा रहता है, हृदय अनिवंचनीय सुख की भावना से पुलकित और स्पंदित रहता 
है, सारा अंतःकरण ही ज्योति, मधुरता, पवित्रता और सौंदय की चेतना से परि- 
पूरित हो जाता है । तब साधक को ऐसा लगता है जैसे कहीं उजले भरने भर 
रहे हां, दोपकों की पाँति जगमगा रही हो, स्वर्गीय सुमनों की भोनी-भीनी गंध आरा 
रही हो, बंगोत की मधुर स्त्रर लहरियाँ उठ रही हों । एक वर्णन देखिए-- 


नए रूपहले कज्षितिज निखरते मन के भीतर 
आभा के रस स्रोत फूरते, पुलकित अंतर । 
आः |! वह ऊपर छाया स्वशिम ज्वाला का घन 
दीघप्त प्रेरणा तड़ितों में लिपटा अति चेतन । 
अमृत बिंदुओं से करते स्मित ज्योति प्रीत कण 
अमरों के सुख वैभव में उर करता रूज्जन 
भारहीन अक्षय प्रकाश स पीड़ित अन्तर 
रहस भावना के स्वर्गो में उठता ऊपर 
यह स्थिति प्राचीन संत कवियों की उस रहस्यवृत्ति से बहुत कुछ मिलती- 
जुलती है जहाँ उन्हें भी हठबोग के आधार पर अंतःकरण में ऐसे लोक दिखाई 
देते थे, जिनमें कहीं चाँदनी के फांबारे छूट रहे हैं, कहीं सरोवर में उज्ज्वल 
हंस तैर रहे हैं, कहीं अमृत रस भर रहा है आर कहीं संगीत की मधुर ध्वनि 
फूट रही हैं | ऊपर के विवरण को कब्रीर के इन वनों से मिलाइए । 
१. जहाँ खेलवत वबसत रितुराज 
जहाँ अनहद बाज़ा बजे बाज 
चहूँ दिसि जोति की बद्दे धार 
बविरला जन कोई उतरे पार । 

चोबा चंदन ओर अबीर 
पहुप बास रस रखघ्यो गंभीर । 
२. चुबत अमी रस, भरत ताल जहं 
शब्द उठे असमानी दीों। 
त्नद्य 
आज के मनुष्य ने विज्ञान के सहारे भौतिक उन्नति तो कर ली है; पर आत्मा 
की गरिमा और वैभव से वह हीन है | अंतःकरण को खोखला रखने का परिणाम 
यह हुआ कि वह क्षुद्र स्वार्थों में फँंसकर सभी कहीं कलह के बीज बो रहा है । 
मन की शांति उसे मिल नहीं पा रही । व्यक्ति के मन में अनेक प्रकार को 
कुण्ठाओं का जन्म हो रहा है और इस प्रकार वह निराशा के अंधकार में आबद्ध 
होता जा रहा है | बाह्य जगत में अ्रभाव, देन्य, कूटनीति और युद्धों की कमी 
नहीं | पंत जी के अनुसार बाहर शांति की म्थापना मनुष्य उसी समय कर सकता 
है जब उसका अंतःकरण बदल जाय | अतः नवचेतनावाद का लक्ष्य है व्यक्ति 
ओर विश्व के जीवन में सामंजस्य और स्वर-संगति स्थापित करना । 
आओ। इस स्वर्गिक बाड़व में अवगाहन कर 
लोट चलें पंवबक पराग मधु का नब तन घर ! 
नव प्रकाश के बीज करें जन भू पर रोपण 
शोभा महिमा से कृता्थ हां मानव जीवन । 
अरबिद के अनुसार प्राणी चाहे ता धरती पर ही दिव्य जीवन व्यतीत कर 
सकता है । परमात्मा से सम्प्क स्थापित करना संतों का ही एकाधिकार नहीं है, 
सबके लिए. यह संभव है। यदि व्यक्ति उस महाचेतन की ज्योति से अपने अंतर्म न 
को ज्योतित कर सके, तो भविष्य में श्रे्ठतर व्यक्तियों का आविर्भाव होगा, जिससे 
व्यक्तियों की आत्मा में निहित आलोक और सोंदर्य की शक्तियाँ मुक्त होंगी 
ओर विश्व में आनंद की वर्षा होगी। संक्षेप में नए जीवन के लिए जिस नई 
चेतना की आवश्यकता है वह अति मानस (5०७०:०४४१) की उपलब्धि के 
साथ अतिमानव (5५०८४४०७०) की सृष्टि है । 

पं० सुमित्रानंदन पंत में उनकी किशोरावस्था से ही एक ऐसी निर्मल मनो- 
उत्ति के दर्शन होते हैं जो उन्हें जीवन के शुभ पक्ष की ओर निरंतर प्रेरित 
करती रही है। उनकी ख्याति सौंदय और प्रकति के कवि के रूप में अधिक 
है, परन्तु उनकी प्रारंभिक रचनाओं--वीणा, पल्‍लब, गंजन आदि--में जीवन 
को शुभ्र से शुभ्रतर ओर शुश्रतर से शुश्रतम बनाने की उनकी आकांक्षा की 
अभिव्यक्ति बरातर होती रही है। उनका यह संस्कार यगांत, युगवाणी, ग्राम्या, 
सस्‍्वण किरणु म॑ स्थान-स्थान पर खिल उठा है । पंत जी की ज्योत्स्ना नाटिका 
उसी प्रकार के स्वप्न की एक चित्रपटी है और अब इधर स्वर्ण धूलि उनकी 
आत्मा के संदेश की वाहिका बनी है | कहने का तात्पय यह कि जीवन को 
उज्ज्वल बनाने की यह भावधारा चाहे कहीं प्रथुल ओर कहीं विरल रही हो, 
परन्तु पंत जी के काव्य में वह कहीं सूखने नहीं पाई । 

सृष्टि ओर जीवन 

सृष्टि के संबंध में अनेक मनीषियों ने विचार किया है और अपना-अपना 
मत दिया है | सृष्टि क्‍यों होती है, इस संबंध में कवि चुप है| संभवतः यह 
उसके क्षेत्र के आहर की बात है; पर सजन क्रिया को देखकर वह आश्चय- 
चकित होता है | वह एक रहस्प जो है ! मिट्टी के गहरे अंधकार में पड़े एक 
छोटे बीज की शक्ति वह जानता है ! 


मिट्टी का गहरा अंधकार 

डूबा है उसमें एक बीज,-- 

वह खो न गया मिट्टी न बना, 

कोदों सरसों से छुद्र चीज़ ! 
उस छोटे उर में छिपे हुए 
हैं डाल पात औ' स्कंधमूल 


विचार जगत ३४४ 


गहरी हरीतिमा की संसति, 
बहु रूपरंग, फल ओर फूल्न : 
वह है मुट्ठी में बन्द किए 
बट के पादप का महाकार, 
संसार एक ! आश्चय एक ! 
बह एक बँद, सागर अपार : 


कलाकार का तो इस क्रिया से और भी घनिष्ट परिचय है। निराशा का 
अंधकार जन्न उसके हृदय में छा जाता है, तत्न सुन्दर विचार का एक न्रीज 
उसमें उगता है। उससे कैसी विचित्र कला की सृष्टि होती है ! 
जैसे सृष्टि के कारण के संत्रंध में कवि विचार करता नहीं पाया जाता, वैसे 
ही जीवन की अनेक शंकाओं का समाधान भी खोजने वह नहीं जाता । जीवन 
क्‍या है ? हम क्‍यों जीवन धारण करते हैं ? पाप क्‍या है ? किसे कहते हैं पुण्य * 
क्या है दुःख और क्या है सुख ! इनकी व्याख्या के चकर में पड़ने से वह यह 
कहीं श्रेयस्कर समझता है कि मनुष्य जीवन में विश्वास करे, उसमें रस ले, निर्भय 
होकर अपने पथ पर बढ़ चले । जीवन के सौंदर्य, वैभव और आनंद के प्रति 
कवि सहज-भाव से आकर्षित है और तिना किसी प्रकार की द्विधा के उसके 
प्रति आकर्षित होने का उपदेश वह सभी को देता है-- 
( क ) जीवन का फल, जीवन का फल ! 
यह बिर योवबन-श्री से मांसल ! 
इसके रस में आनन्द भरा, 
इसका सौंदये सदेव हरा, 
पा सुख-दुख का छाया-प्रकाश 
परिपक्व हुआ इसका विक्रास, 
इसकी मिठास है मधुर प्रेम, 
ओ?' अमर बीज चिर विश्वक्षेम ! 


(ख)नव. ऊषा संध्या अभिनंदित 
नव नव ऋतुमयि भू, शशि-शोभित 

विस्मित हो देखें में अतुलित 
जीबन बैभव हे ! 

( ग॒) बढ़ो अभय विश्वासचरण धर ! 

जीवन के प्रति बढ़ती अनुराग की इसी भावना ने उन्हें इस बात पर 
बाध्य किया कि युगात” मे संकलित ५ताज? शीर्षक रचना में न वे ताजमहल 
का बाह्य सांद्य परख सके और न आंतरिक सौंदय । तांज को उन्होंने म 
का श्ंगार और मृत्यु का अमर पूजन बतलाकर मनुष्य की बुद्धि की निंदा की 
है । उस हृदय को जो उससे आकर्षित होता है उन्होंने मोह से अंधाः हृदय 
बतलाया है-- 


हाय ! मृत्यु का ऐसा अमर, अपाथिब पूजन ! 
जब विषण्ण, निर्जीब पड़ा हो जग का जीवन ! 
मानव ! ऐसी भी बिरक्रित क्‍या जीवन के प्रति ? 
आत्मा का अपमान, प्रेत ओ, छाया से रति !! 
गत्‌ युग के मृत आदर्श के ताज मनोहर 
मानव के सोहांध छृदय में किए हुए घर ! 


इसी ताजमहल पर एक दूसरी रचना हे रवीन्द्रनाथ ठाकुर की जो रम्यतन 
कल्पनाओं का कोष है | इसमें कब्रि का कहना है कि यह ताजमहल नहीं है 
प्रेमी की अंतवंदना चिरंतन हो गई है, एक दीघ निःश्वास साकार हो गया है । 
मनुष्य सर्देव नहीं रो सकता; अतः अपने अशांत क्रंदन को एक प्रेमी ने मौन 
बंधन में बाँध दिया। यह ताजमहल नहीं है, पाषाण में सौंदर्य का पुष्प खिला 
है | काल के कपोल पर यह आँसू की एक उजली बूंद है ! 

तब एक ही युग के दो समृद्ध-भाषाओं के दो महाकवियों के दृष्ट्कोण 
में इतना अंतर ! 

ताजमहल पर भारत के एक तीसरे महान्‌ साहित्यकार शरब्चंद्र की सम्नति 
है। शेष प्रश्न! में कमल के मुख से उन्होंने कहलाया है कि शाहजहाँ की 
और भी बेग़में थीं; अतः ताज प्रेम की अनन्यता की सृष्टि तो है नहीं | झुमताज्ञ 


विचार जगत ३४७ 


की मृत्युन होती तब भी ताज की सृष्टि शाहजहाँ के शिल्प-प्रेम ओर शिल्प- 
भावना की तुष्यि के लिए होती ! 


पन्‍त जी की भावना रवीन्द्रनाथ की अपेक्षा शरच्चंद्र के अधिक निकट 
है अर्थात्‌ काव्य परिधि से दूर विचार क्षेत्र की है | पन्‍त और शरत्‌ की भाव- 
नाएं अधिक सत्य हो सकती हैं; पर हैं विलक्षण धारणाएँ। संभव है ऐतिहासिक 
ग्रनसंधान से इनका अधिक संबंध हो, पर साहित्य से संत्रंध निश्चित रूप 
से कप है। यही कारण है कि पाठक के द्वदय का रवीन्द्रनाथ की रचना से 
साधारणीकरण होता है, पन्‍त की रचना से नहीं | द्वदय इस रचना में ड्रच 
ही नहीं पाता । 


ताज को लेकर पन्‍्त रवीन्द्रनाथ जैसी रम्य कल्पनाएँ नहीं कर सकते थ, 
ऐसा हम नहीं मानते | यदि पंत ने यह कविता उस समय लिखी होती जत्र 
उन्होंने अप्सरा' और “भाव्री पत्नी के प्रति” रचनाएँ लिखी थीं, तो यह एक 
मिन्न प्रकार की अपूर्व माधुर्य से मंडित, रस-सिक्त रचना होती; पर “थुगांत! में 
पन्‍त जी चिंतन-प्रधान हो गए. हैं और वस्तुओं को एक विशेष दृष्टिकोण ल 
देखने लगे हैं। यह इस रचना से ही स्पष्ट है कि कवि की भावना यहाँ स्वतंत्र 
नहीं है | वह जग-जीवन की चिन्ता से ग्रस्त है। नग्न; क्कुधाठुर, वासविहान 
प्राणी उसकी आँखों में कूल रहे हैं | ऐसी दशा में ताज को रोमांध की दृष्टि 
से देखना संभव नहीं था। प्रारंभ ले अंत तक यह रचना ठुलनामूलक है । 
तुलना है मृत्यु और जीवन में, आत्मा और शव में, वैमवशालियों की दत्त 
और विषरएण जीवन में ! कवि का पक्ष वही है जो एक सह्ृदय उदार मानव 
का हो सकता है | मानवता का प्रत्येक समर्थक उनके इस दृष्णिकोण का समर्थन 
करेगा | परन्तु इतना फिर भी स्वीकार करना पड़ेगा कि इस रचना में पन्‍्त जी 
बुद्धिवादी के रूप में अधिक आते हैं | शरत्‌ की कमल के मुख से भी जो बैसी 
बातें निकली हैं, वे भी इसीलिये कि “शेष प्रश्न! की कमल भी उत्कट बुद्धि- 
वादिनी है। काशी में एक बार जब एक इक्के में मैंने बेठने से यह कहकर 
'ना? की कि उसका घोड़ा मरियल सा लगता है, तो इक्के वाले ने मुझे सम- 

भाया हुजूर, घोड़े की हड्डियाँ न गिनें इसकी चाल देखें। यों बहुत आँख के 
पास लाने से अपनी हसीन महरिया भी बुरी दिखाई देने लगती है! 
वैसे सामान्य रूप से जीवन की कल्पना पन्‍्त जी ने अखंड सुन्दरता के 
रूप में ही की है-- 
सुन्दर से नित सुन्द्रत', 
सुन्दरतर से सुन्दरतम, 
सुन्दर जोवबन का क्रमरे 
सुन्दर सुन्दर जग-जीवन '! 
जीवन के प्रति ऐसा म्वस्थ दृष्टिकोण होते ही व्यक्ति को चारों ऑर 
सोंदय, आनन्द ओर मद्जल की वृष्टि होती दिखाई देती है-- 
गाता खग प्रातः उठकर-- 
सुन्दर सुखमय जग-जीवन ! 
गाता खग संध्या-तट पर--- 
मंगल, मधुमय जग-जीबन ! 
हसमुख असून सिखलाते 
पल भर है, जो हंस पाओ, 
अपने उर की सोरभ से 
जग का आँगन-भर जाओ । 
पन्‍त जी का केवल इतना ही विश्वास नहीं है कि व्यक्ति की आंतरिक 
धारणा से उसका बाह्य-जीवन परिचालित होता है, वरन्‌ वे यह भी मानते 
प्रतीत होते हैं कि यदि उसका बाह्य जीवन सुन्दर होगा तो आंतरिक जीवन 
भी सुन्दरता से जगमगा उठेगा--- 
(अ) सुन्दर विश्वासों से ही 
बनता रे सुखमय-जीवन, 


( आा) रम्य रूप निर्माण करो है, 
रम्य वस्त्र परिधान, 

रम्य बनाओ ग्रह, जनपद को, 

रम्य नगर, जनस्थान ! 

रम्य सष्टि हो रूप जगत को, 

रम्य धरा झूंगार, 

बाह्य रूप हो रम्य वस्तु का, 

होंगे रम्य विचार ! 

जीवन को लेकर 'स्वर्ण किरण? में पन्‍त जी की एक अत्यंत महत्वपूर्ण 

रचना है--स्वर्णोदय । इसमें उन्होंने शरीर की विभिन्न अवस्थाओं का चित्रण 
सूक्रमता के साथ किया है। इन अवस्थाओं का नाम है जन्म, किशोरावस्था, 
यौवन, प्रौद्ावस्था, जरा और मृत्यु | कहने की आवश्यकता नहीं कि सम्पूर्ण 
जीवन को अंकित करने के लिए. इतना विशाल पट हिंदी में पहली बार यदि 
किसी ने लिया है तो पं० सुमित्रानंदन पन्‍्त ने । 


यह रचना जितनी वर्णन-प्रधान है उतनी ही विचार-प्रधान | भाव ओर 
चिंतन का इसमें अपूर्व सम्मिश्रण है । ॥च्चे का जन्म होता है, उसके जन्म पर 
प्रसन्नता मनाई जा रही है, उसके लिये लोरी गाई जा रही है | कवि देखता 
है बच्चा पाँव फेंक रहा है, उसका क्रंदन अस्फुट स्वर में बदल रहा है, वह कभी- 
कभी मुस्कराता है। और बड़ा होकर वह चंदा को ताकता रह जाता है, दीप- 
शिखा की ओर हाथ नचाता है, बचिड़ियों को पास बुलाता है। वह धीरे-धीरे 
घुटनों के बल चलता है | यह सब्न तो ठीक है, पर जेंसा ऊपर संकेत कर चुके हैं 
अपनी सभी रचनाओं के समान कवि स्थान-स्थान पर इसमें भी चितनशील हो 
जाता है | सत्य यह है कि अपने चितन को अभिव्यक्ति देने के लिए ही कवि ने 
इस विषय को चुना है। कवि की दृष्टि से शिशु अमर-जीवन-यात्री है जो संसार 
में यात्रा करने आया है। मा के गर्भ से मुक्ति पाने वाले बच्चे के लिए वह 
कहता है-- 

जयति, प्रथम जीवन स्वर्णदिय, 

रक्‍त-स्फीत, लो दिशा का हृदय ! 

काल तमस व्यवधान चीर कर 

किसने मारा यह स्वणिसशर ? 
जय अमत्ये जीवन यात्री, जय ! 
गुहा-बद्ध चिर स्रोत हो स्खलत्तित 
जीवन पथ में हुआ प्रवाहित ! 
मुक्त अरूप रूप घर सीमित ! 
(२) 
यह अनन्त यात्रा का रे पथ; 
शिशु अनंत का यात्री शाश्वत, 
वह अनादि से नित्य नवागत, 
अपने ही घर का अभ्यागत्त ! 
सूर्य चन्द्र उसके ही लोचन, 
श्वसन उसी के उर का स्पंदन; 
उसका आत्म-प्रसार दिशा क्षण, 
आदि सष्टि का कारण, 
शिशु अनंत का पांथ चिरंतन ! 
इस रचना का कुछ अंश बड़ सवर्थ की 'अमरता के संदेश”! शीर्षक कविता 
से विलक्षण साम्य रखता है। वड'सवर्थ ने भी शिशु को खेल खिलौनों के 
ब्रीच देखते हुए उसे अनंत का यात्री बतलाया है-- 
(090४ 92709 45 5ए: » $]९८७ 27 & 50०0£2०८६८६४४7 8; 

वड सवर्थ और पन्‍्त दोनों की रचनाएँ दो कारणों से उद्भूत हुई हैं । 
बडसवर्थ पाता है कि ग्रकृति में जिस स्वर्गीय आलोक के दशन वह एक 
दिन किया करता था, अब नहीं कर पाता। पता नहीं क्‍यों प्रकृति अन्न उसे 

आनंदममी प्रतीत नहीं होती | 


पहले जैसी स्वप्नमयी, सौंदयमयी, आलोकमयी, 
इसका रहध्य जानने के लिए वह रात-दिन आकुल रहता है। पर एक दिन 

अपने प्रश्न का उत्तर उसे मिलता है और उय शंका का समाधान ही वह पूरी 
रचना है । कवि का कहना है कि आत्मा किसी अन्य लोक की निवासिनी हे | 
बचपन में तो उस आलोक के दर्शन शिशु को होते रहते हैं; पर जेसे-जेंसे वह 
बड़ा होता है, वैसेवैसे उस आलोक से वह दूर होता चला जाता है । जैसे ही 
वह कुछ बड़ा हुआ कि घस्ती अपने आकर्षणां से उसका सन अपनी आर 
खींचती है-- 
छ470 ॥]5 धैढ: 89 छाए 9९485 फ07०5 64६ 6४ ०७॥. 
ज28770 9 506 #90॥ 40 67 00छ७7 7980ध79]| 70, 

अंग्रेजी कवि की प्रेरणा का स्लोत जेसे प्रकृति रही है, बसे ही पन्‍त जी की 
प्रेरणा का सोत है एक विशेष प्रकार की विचार-घारा | पर जो बात धरती के 
संबंध में ऊपर बड़ सवर्थ ने कही है, वही बात .पन्‍त जी भी किशोरावस्था के 
वर्णन के प्रारंभ में कहते हैँ-- 
रूप रंगों में रहीं पुकार 
पललबित विश्व प्रकृति की डाल, 
पहन. नव जीवन-ज्वाल ! 
इस अवस्था में प्रकृति की एक-एक वस्तु नवीन और हर से युक्त लगती 
है | बचपन की विस्मय-भावना तत्च न जाने कहाँ चली जाती है। समान 
अवस्था वालों के साथ मैत्री स्थापित करने को मन करता है| नवीन अ्रभिलाषाएँ 
जन्म लेती हैं ओर उन अमिलाषाओं को व्यक्त करने के लिए भाषा प्राणी को 


पहली बार इसी अवस्था में प्राप्त होती है। इन परिवतंनों को देखकर कवि, 
सोचता ही रह जाता है-- क्‍ मे 


हु (3 
स्पश जगत में। था जो जीवित, 
स्वाद मात्र से बस कुछ परिचित, 
स्वप्न लोक के उस बवासी में प्र 
कैसे जागो बुद्धि, भावना, स्मृति, जिज्ञासा ! 

कीन सिटाए ज्ञान पिपासा ! 
बोध निहित था क्या उर भीतर, 
अथवा व्याप्त विश्व में बाहर ! 
द्विपा बिंदु में था क्या सागर, 
बाह्य परिस्थितियों पर शिशु-विकास या निभर ! 
बढ़ते या वे बहिरंतर की प्रतिक्रियाओं से लोकोत्तर ! 
द कहीं नहीं कया सम्यक उत्तर ! 
आगे यौवन का काल है जहाँ प्रकृति पर दृष्टि पड़ती है तो कोकिल कूकती 
है, मधुकर फूलों को चूमता है, पवन पुष्यों की गंध लेकर बह रहा है, जहाँ 
लहरें थिरकती हैं ओर लताएँ काँपती हैं ! रमणी की सुकुमारता, सुन्दरता आर 
आकर्षण-शक्ति का वर्णन करने में पंत जी ने अपनी सारी कल्पना-शक्ति को 
यहाँ लगा दिया है। आकर्षण होता है, प्रेमी और प्रेमिका मिलते हैं और एक 
दिन पति-पत्नी बनकर अपनी गोद में एक नवीन शिशु को खिलाते हैं। उनका 
आँगन किलक और आनंद से भर जाता है। इस वर्णन में देखने की बात 
यह है कि कवि अपनी भावना के बहाव में कर्म के सौंदर्य को नहीं भूलता । 
बदल सके यान बदल सके पर यौवन संसार को बदलने के स्वप्न देखता 
अवश्य है-- 
अह, क्‍या करती रहीं पलित पीढ़ियाँ आज तक, 
रक्त पंक जन धरणी का इतिद्दास भयानक : 
रोग शोक, मिथ्या विश्वास, अविद्या व्यापक, 
नंगे भूखे लूलों का जग हृदय विदारक ! 
कौन रहे इस क्रूर सभ्यता के संस्थापक, 
यह जन-नरक कलंक मनुजता का, भू पातक ! 
बदलेंगे हम चिर विंषण्ण वसुधा का आनन, 
विद्युत्‌ गति से लावेंगे जग में परिवतेन ! 


प्रौद्ावस्था में पहिली चिता होती है--संतान की उचित शिक्षा-दोक्षा की । 
पति-पत्नी अब अपने चारों ओर की समस्याओं पर भी थोड़ा विचार करते हैं । 

वे धायः यही सोचते हैं कि संसार को रहने योग्य केसे बनाया जा सकता है । 
जीत्रन परोपकार में रत होना चाहता है ओर मन अधिक ईश्वर-विश्वासी हो 
जाता है | कवि की दृष्टि से प्रोढ़ व्यक्षित का चिंतन कुछ-कुछ इस प्रकार का रूप 
धारण करता है--- 


सध्य बिंदु क्‍या बहिरंतर का ! भव क्या प्रगति निरंतर ! 
क्या हूँ में, क्या जग, कया जीबन ? क्या कुछ इनसे भी पर ? 
सदाचार क्या धर्म? जगत में क्‍यों हैं विविध मतांतर ? 
क्या है मिथ्या सत्य, सान जीवन के जिन पर निभर ? 
दृश्य जगत भो, मन से पर कय। आत्मा नित्य, अगोचर ? 
विकसित हुआ स्वयं यह भव, या इसका स॒ष्टा ईश्वर ? 
क्या जड़, क्‍या चेतन ? मंथित अब जिज्ञासा से अंतर, 
विद्युत्‌ सी हो स्फ्रित प्रेरणा देती ज्यों कुछ उत्तर ! 


ओर इस यात्रा का अन्तिम चरण है जरावस्था। एक ओर जीवन तृप्त 
है--सभी भोग तो भोग लिए हैं | घर धन-धान्य, पृत्र-पौत्रों से भरा है। दूसरी 
आर शरीर में शक्ति नहीं रही, स्वप्नों के स्थान पर सत्य से परिचय हो गया, 
जीवन मृत्यु के मुख में जा रहा है, इस बात का आमास मिलने लगा | ऐसी 
दशा में अध्यात्म-चिंतन की मात्रा कुछ और बढ़ जाती है | प्राणी अपने अंतिम 
दिनों में शांति, परम शांति की कामना करने लगता है। परन्तु व्यष्टि की शांति 
समष्टे की शांति से ऐसी बँधी है कि जब्र तक विश्व में शांति स्थापित होने का 
कोई उपाय नहीं निकल आता, तत्र तक व्यक्ति को भी पूण शांति नहीं मिल 
सकती | वृद्ध सोचता है--बृद्ध क्या सोचता है यहाँ स्पष्ट रूप से पत जी सोच 
रहे हैं---विश्व-भावना ही शांति का एक मात्र उपाय है--- 


वथा पूर्व पश्चिम का दिग्‌ भ्रम 

मानवता की करे न खंडित, 

बहिनेयन विज्ञान हो महत , 

अंतरष्टि ज्ञान से योजित ! 
घु०--२३ 

पश्चिम का जीवन सौष्टव हो 

विकसित विश्व-तंत्र में वितरित, 

प्राची के नव आदत्मोदय से 

स्व॒ण द्रवित भू तमस तिरोहित ' 
सर्वोपरि मानव संस्कृत बन 
मानवता के प्रति हो प्रेरित, 
द्रव्य मान पद यश कुटुम्ब कुल 
वग राष्ट्र में रहे न सीमित ! 
एक निखिल धरणी का जीवन 
एक मनुजता का संघषेण, 
बिपुल ज्ञान संग्रह भव पथ का 
विश्व क्षेत्र का करे उन्नयन : 


जीवन के संबंध में एक तीसरी रचना “विनय-पत्रिका? में गोस्वामी तुलसी- 
दास की है। पंत और वड्'सवर्थ से पहली समानता इस रचना की यह है कि 
तुलसीदास ने भी यह माना है कि आत्मा परमात्मा से प्रथक होकर प्रथ्वी पर 
यात्रा करने आती है, पर माया के वशीभूत हो वह अनेक प्रकार के कष्ट उठाती 
है | पहला कष्ट प्राणी उठाता है मा के गर्भ में, जहाँ वह उलय् लग्का रहता 
है, जहाँ चारों ओर रक्‍त, कीट, मल और मूत्र से घिरा रहता है। श्थ्वी पर 
आते ही वह रोता है; पर संसार है कि उसके उस रोने पर भी प्रसन्नता मनाता 
है । दूसरा दुःख है यह कि यौवन में युवती के संसर्ग में आ मोह के वशीभूत 
हो वह रात-दिन मर्बादाहीन होकर अघ कमाता है। इद्धावस्‍्था में तो वह स्पष्ट 
ही सबके अनादर का पात्र बनता है | पर यह तो एक जन्म की बात है| अनेक 
जन्मों में जो विविध प्रकार के वह कष्ट भोगता है, उन्हें कौन गिनावे ! 

इन तीनों रचनाश्रों में पन्‍त जी की रचना निश्चित रूप से श्रेष्ठटम है। एक 
तो इसलिए कि उनका विषय तुलसी और वड्‌ सवर्थ दोनों से अधिक व्यापक 
है-और दूसरे इसलिए. भी कि उनका जीवन दर्शान अपेक्षाकृत अधिक गंभीर, 


, 
सहज-य्राह्म और सरस है। ठलसीदास का उद्देश्य तो जीवन के प्रति विरक्ति 

उत्पन्न करना है | यह ठीक है कि यह विरक्ति इसलिए उत्पन्न कराई गई है 
कि व्यक्तित स्वयं को भगवान के चरणों में अर्पित करे | मैं यह मानने को तैयार 
हैं कि उद्देश्य उनका मी गंभीरतर है; पर मैं यह कहने के लिए भी बाध्य हूँ कि 
यह जीवन के प्रति अन्याय करना है। वड़ सवर्थ की भावना तुलसी से मुमे 
अधिक स्वाभाविक प्रतीत होती है। वड॒ सवर्थ का उद्देश्य अपनी खोई हुईं 
ब्त्ति को फिर प्राप्त करना है। वसंत के दिनों में प्रकृति प्रसन्न है, संसार प्रसन्न 
है, पर कवि का हृदय उदास है। वह अनुभव करता है कि प्रकृति और लोक 
की प्रसन्नता में वह जो योग नहीं दे पा रहा, यह उसी की किसी कमी के कारण 
है | कविता के अंत में वह चिंतन के द्वारा मन के स्वाभाविक स्वास्थ्य को 
प्राप्त करता है और प्रकृति एवं जीवन के आनंद में योग देता है । इस रचना 
का केन्द्र कवि स्वयं है। बचपन के संबंध में थोड़ा दाशनिक चितन करके वह 
अपनी बात समाप्त करता है। परन्तु पन्‍त जी की चिता-धारा ने जन्म, बचपन, 
किशोरावस्था, यौवन, प्रौढ़ावस्था, जरा और मरण पर समान रूप से प्रकाश 
डाला है और यह अत्यन्त विदग्घता से सिद्ध किया है कि जीवन की सभी 
अवस्थाएँ आवश्यक और उपयोगी हैं । बच्चा तो सोचे ही क्‍या ! किशोर है 
कि अल्हड़पन में सोचता ही नहीं। युवक प्रेम के संबंध में सोचता है । प्रोद 
संसार के सम्बन्ध में | षृद्ध मृत्यु पर | कला के सम्बन्ध में भी यह बात देखने 
योग्य है कि बचपन की तुलना वसन्त के प्रारम्भ से, किशोरावस्था की वसन्त 
से, यौवन की ग्रीष्म और वर्षा के आवेग से, प्रौद्ावस्था की शांत निर्मेल शरद 
से और जरा की पतभर से की गई है। “पल्‍्लव” के “परिवर्तन? के समान 
'स्वण किरण? की यह “स्वरणणोद्य” रचना भी पंत जी की अत्यन्त प्रौद़, गंभीर 
ओर सफल रचनाओं में से है, इसमें सन्देह नहीं । 


विश्व-भावना 
पन्‍त जी का विचार जगत कभी भी सीमित नहीं रहा। वीणा काल से ही 


सप्रग्न विश्व उनके चितन का विषय बन गया था। संसार को लेकर उनकी 
चिता-धारा समय-समय पर उनके अनेक ग्रंथों में अनेक रूपों में फूट पड़ी है । 

सुप्रित्रानंदन पंत 


थोड़ा वैज्ञानिक आधार देते हुए सृष्टि-रचना के संबंध में “उत्तरा” में वे विस्मय 
के साथ प्रश्न करते हैं--- 


किसकी लय में घृम-घूस 

बन गए स्वयं तुम भास्वर 

ओ नीरव नीहार, ज्योति पिंडों में 
अगशित हँसकर | 

कोन सत्य वह ? महाशून्य तुम 
जिससे गर्भित होकर 

मह।विश्व में बदल गए 

धारण कर निखिल चराचर ! 
पद्म-पत्र पर तुहिन स्वप्न-सा 
हँ समुख, चंचल, सुन्द्र 

किसने जीवन का सम्मोहन 
दिया मत्य॑-भव में भर ! 


इस गीत के अंतिम छंद में यहाँ जो जीवन की व्याख्या की गई है वह 
रम्य कल्पना मात्र है। संभव है सृष्टि के प्रारम्म में जीवन कल्पना जैसा 
रम्य रहा हो, पर आज उसकी गति बदल गई है ओर इसी से कवि का 
उत्तरदायित्व मी बढ़ गया है | मनुष्य ने अब तक कया किया है, इसके दो रूप 


देखिए -- 
(१) 


शत बाहतगाद, शत नामरूप 
शत मन, इच्छा, वाणी विचार, 
शत रागद्वेष, शत छ्ुधाकाम,-- 


यह 


जगजीवन का अंधकार ! 

शत सिथ्या वादविवाद, तक, 
शत रूढ़िनीति, शत पधर्मद्वार, 
शिक्षा, संस्क्ृति, संस्था, समाज,-- 
यह पशुमानत्र का अहंकार ! 


के 

आज आत्मघाती वह, अपने ही हाथों से 
महाजाति का महामरण निमोाण कर रहा 
भौतिक रासायनिक चमत्कारों से अगणित ! 
तके नियंत्रित यांत्रिकता के पद प्रहार से 
ध्वस्त हो रहे अन्तर्मन के सूच्म संगठन 
सत्यों के, आदर्शों के, भावों, स्वर्प्नों के 
श्रद्धा विश्वासों के, संयम तप साधन के,-- 
मनुष्यत्व निर्भर है जिन ज्योतिस्तंभों पर ! 

विनाश के मुख में जाते इस संसार को बचाने के लिए, इसे सुर्खी देखने 
के लिए, इसे सुन्दर बनाने के लिए. पन्‍त जी बहुत आकुल हैं | यह आकुलता 
कहीं भावना, कहीं इच्छा, कहीं आकांज्ञा ओर कहीं आशा के रूप में फूट पढ़ी 


है! देखिए-- 


( क्‌ ) 


(ख) 


६ गे) 


(घ) 


तप रे मधुर मधर मन 
विश्व-बेदना में तप प्रतिपल, 
जग-जीबन का ज्याला में गल । 
नब॒ ऊषा-संध्या अभिनंदित 
नव नव ऋतुमाय भू, शशि-शोभित, 
विस्मित हो, देखें में अतुलित 
जीवन वैभव हे ! 
भर पड़ता जीवन डाली से 
में पतकड़ का सा जीणेपात ! 
केवल, केबल जग-कानन में 
लाने फिर से मधु का प्रभात ! 
जो सोए ख्प्नों के तम में 
वे जागेंगे--यह सत्य बात 
जो देख चुके जीवननिशीथ 


.. 


बे देखेंगे जोवनप्रभात ! 

युग-युग की, विशेष रूप से आज की समस्याओं का समाधान क्या है, इस 
पर कुछ विचार पन्‍्त जी ने “स्वर्ण किरण' की “इन्द्रधनुष' रचना में किया है । 
जैसा कवि ने स्वयं स्पष्ट कर दिया है, “इन्द्रधनुष' “जीवन-निर्माण' का प्रतीक 
है। कवि सदेव से आशावादी रहा है, अतः वह एक ओर आकाश में घटाओं 
को घिरते हुए देखता है, तो दूसरी ओर इंद्रधनुष की आमा भी उसकी आँखों से 
नहां छिपी है; एक ओर आकाश का गजं॑न-तर्जन सुनता है, तो दूसरी ओर 
उसे पूर्ण विश्वास है कि धरती पर हरियाली छायेगी | वह देखता है कि आज 
मनुष्य शक्ति का स्वामी है और वह यह मी जानता है कि शक्ति का सदुपयोग 
भी हो सकता है और दुरुपयोग भी; अतः उसकी वास्तविक चिंता है यह कि 
मनष्य की शक्ति का उपयोग विनाश के लिए न होकर सूजन की दिशा 
में हो। 
कवि ने इस रचना में तीन आवश्यकताओं पर बल दिया है-- 
( १ ) पेट के लिए श्रम की आवश्यकता पर । 
( २) प्राण के लिए स्वस्थ प्रेम को आवश्यकता पर | 
( ३ ) बुद्धि के विकास के लिए शिक्षा--विशेष रूप से ललित कलाओं 
के परिशीलन की आबश्यकता पर | 
पर आज सबसे बड़ी आवश्यकता है आत्मा के विकास को | मनुष्य की 
बहिचेतना आज जितनी जाग्रत है, अंतर्चेतता उतनी ही सुप्त। उसने रोग का 
निदान अत्यंत स्पष्टता से किया है-- 
भौतिक वैभब औ” आत्मिक ऐश्वये नहीं संयोजित, 
दर्शन औ' विज्ञान विश्वजीवन में नहीं समन्बित । 
और जिस समय मनुष्य के जीवन की ठुलना प्रकृति के जीवन से धह 
करता है उस समय मानव-जग का सोंदर्य आनन्द ओर वैभव कितना फीका 
लगता है ! 
देखो है, ऐश्वर्ये प्रकृति का, उसका श्रति अशु जीवित, 
उसका श्री सौंदर्य अमित, वह सजन हष आंदोलित ' 

नाच रही भ हरित योवना ज्योति ग्रहों से बेष्टित 
बाहु पाश में बाँध धरा को वारिधि चिर उद्देलित ! 
सायं प्रातः गाकर खग करते जीवन अभिनन्द्न 
सख से सर्पित मुखर स्रोत नित, प्रीति स्वित पिक कूजन ! 
संध्या ऊषा स्वर्शिम जीवन वैभव से चिर शंोभन 
ज्योत्स्ना में सोई भ को नभ तकता अपलक लोचन ' 
नील गगन में सरधनु घन, घन उर में चपला कम्पित, 
तरुओं पर कलि कुसुम, कुसुममें मधु, मधु पर अलि गुख्जित, 
सरसी में जल, जल में लहर, लहर किरणों से चुम्बित 
केवल मानव उर अन्तर-सोरभ से आज न सुरभित ! 
अंत में कवि का कहना यह है कि मानव-जाति का कल्याण इस बात 
में निहित है कि अन्न मन॒ष्य व्यक्ति, समाज या देश के रूप में न सोचकर 
विश्व के रूप में सोचे और समस्त प्रथ्वी के मंगल में ही अपना मंगल 
समभे-- 
महा प्राण रे विश्व चेतना हमें चाहिए केवल, 
भू मंगल के साथ आज परिणीत व्यक्ति का मंगल ! 
अध्यात्म 
पन्‍त जी ने उस परम तत्त्व को प्रेम का विषय बनाया है, यह रहस्यवाद के 
अंतर्गत दिखा चुके हैं; परन्तु जहाँ भावना माधुय-भाव की कोटि तक नहीं 
पहुँची, ऐसी रचनाएँ भी पंत जी की कृतियों में ब्रिखरी पड़ी हैं | इनकी गणना 
अध्यात्म-चितन के अंतर्गत होगी। “बीणा'” में एक रचना है--श्रयते हि पुरा 
लोके । इसमें पंत जी ने माना है कि मनुष्य एक पथिक है, यह संसार एक पथ 
ओर इस जग के परे सौंदर्य और आनंद का एक लोक है जहाँ उसे पहुँचना 


है। परन्तु जैसे मरीचिका में मृग भय्क जाता है वैसे ही साधक भी पथ में ही 
भटक कर रह जाता है-- 


उस छंबि के मंजुल उपवबन को 
इस मरु से पथ जाता है, 

पर मरीचिका से मोहित हो 
स्रग मग मैं दुख पाता है ! 


इसी प्रकार €युगांत' की छाया कविता में भी ब्रह्म को अज्ञेय सिद्ध करता 
5 थ पे वा कप 
हुआ काव अद्वेतवाद के आधार पर जीव ब्रह्म की एकता की और संकेत करता 
है | ईश्वर क्यों नहीं दिखाई देता, इस बात को वह अत्यंत सहजभाव से सिद्ध 
करता है--- 


पट पर पट केवल तभम अपार 
पट पर पट खुले, न मिला पार! 
सखि, हटा अपरिच वर अन्धकार 
खोलो रहस्य के मे द्वार । 


में हार गया तह छील छील, 
आँखों से प्रिय छवि लील लील, 
में हैँ या तुम ? यह कैसा छल ! 
या हम दं।नों, दोनों के बल ! 
हम दो भी हैं या नित्य एक ? 
तब कोई किसको सके देख /! 


ये दोनों रचनायें प्राचीन भारतीय दाशनिक विचार-घारा पर आधारित हैं 
और पन्‍त जी का स्वतन्त्र चितन व्यक्त नहीं करतीं। संसार को माया समझकर 
उसका तिरस्कार करना या ब्रह्म को एकमात्र सत्य मान कर सब्न कुछ मिथ्या 
घोषित करमा कितने ही गम्भीर चिंतन की बातें समभी जावें, पर हैं वे जीवन 
और काव्य के लिए अनुपयुक्त । जो लोग जीवन को अनुराग की दृष्टि से 
देखते हैं उनका मन बहुत गहरे चितन में उतर कर त्तराने लगता है। अधिक 
बुद्धिबादी होना जीवन के रस को खोना है! इस दृष्टि से “गंजन! की एक 
रचना जिसमें कवि चिंतन से तो विमुत्व नहीं होता, पर मात्र चिंतन को ही 
सत्र कुछ नहीं समझता, बड़ी रम्य बन पड़ी है। जीवन का सौंदय यदि सतह 
पर ही देखने को मिल जाय तो क्यों उससे वंचित रहा जाय : 

सुनता हूँ इस निस्तल जल में 
रहती मब्॒ली मोतीवाली, 
पर मुझे डूबने का भय हे 
भाती तट की चल्-जल-माली ! 
आएगी मेरे पुलिनों पर 
चह मोती की मछली सुन्द्र, 
में लहरों के तट पर बैठा 
देखंगा उसकी छवि जी भर | 
यह भावना उस बात के विरोश्र में खड़ी की गई है जिसमे कहा गया 
है-- 
जिन खोजा तिन पाइयाँ, गहरे पानी पैठ, 
में बोरी डूबन डरी, रही किनारे चैठ ! 
यों दोनों भावनाएँ ही अपने-अपने क्षेत्र में ठीक हैं--एक अध्यात्म के 
क्षेत्र की है, दूसरी लौकिक जगत की, एक असाधारण व्यक्तियों के लिए है, 
दूसरी जन-सामान्य के लिए । पर किनारे पर भी व्यक्ति केवल विवश बैठा 
रहे ऐसी ज्ञात नहीं | तट भी कम आकर्षक नहीं होता, यह पन्‍त जी ने ऊपर 
सिद्ध कर दिया है। 


प्राचीन दाशनिकों से यह पहला मतभेद हुआ और मैं समभता हूँ जीवन 
के पक्ष में यह स्वस्थ मतभेद है। जीवन के चारों ओर गहरी गम्भीरता फेला 
दूना जीवन के प्रसन्न मुख को मलिन करना है। 


स्मरण रखना चाहिए कि यह अध्यात्म का तिरस्कार नहीं है। कवि जीवन 


में ही प्राप्ति चाहता है। जीवन के तट पर बैठा-बैठा ही वह लहरों पर तैरने 
वाले मोती की कांति देखेगा ! 


इसी प्रकार “युगांत! में वह जड़ता को भी चेतन के समान महत्ता प्रदान 
करता है| परम सत्य को अब्च॒ तक केवल चेतन कहा गया हैं, पर कवि उसे 
जड़-चेतन दोनों कहता है। अपनी बात को पुष्ट करने के लिए उसने इतना 


गा सुमित्रानंदन पंत 


सरल ओर परिचित उदाहरण दिया है कि व्याख्या करने की आवश्यकता 
ए मिट्टी के ढेले अजान ! 
तू जड़ अथवा चेतना-प्राण ! 
कितने तृण, पोधे, मुकुलन, सुमन, 
संसति के रूप रंग मोहन, 
टीले कर तेरे जड़ बन्धन 
आए ओऔ! गए ! 
खुल गया शून्यमय अवगुण्ठन 
अज्ञेय सत्य तू जड़चेतन ! 
इसी प्रकार 'स्वर्ण धूलिः में छाया प्रकाश अर्थात्‌ ज्ञान-अज्ञान दोनों के 
अस्तित्व को कवि स्वीकार करता है--- 


ज्ञानी ध्यानी कहते, प्रकाश शाश्वत प्रकाश, 
अज्ञानी मानी, छाया माया का बिलास ! 
यदि छाया यह, किसकी छाया ! 
आभा, छाया जग क्यों आया ! 
मुझभकोी लगता 
मन में जगता, 

यह छायाभा है अविच्चछिन्न, 

यह भाँख मिचौनी चिर सुन्द्र, 

सुख दुख के इंद्रधनुष रंगों की 

स्वप्न सुष्टि अज्ञेय, अमर ! 

(स्वर्ण धूलि में ही एक दूसरी रचना है--मुक्ति बंधन । इसमें कहा गया 
है कि यदि जीव को बंधन में डाल दिया जायगा तो उसकी डड़ानें रुक 
जायँंगी--और यदि उसे केवल उड़ने दिया जायगा तत्र भी उसका काम नहां 
चल सकता, क्योंकि चारा-पानी लेने के लिए उसे प्रथ्वी पर उतरना ही पड़ेगा | 
अतः मुक्ति के लिए. बंधन बहुत आवश्यक है-- 

क्‍यों तुमने निज विहग गीत को 

दिया न जग का दाना पानी 

आज आते अंतर से उसके 

उठती करुणा कातर वाणी ! 
उड़ता होता क्‍या न गगन में ! 
चुगता होता दाने भू पर, 
अपना उसे बनाने तुमने 
लिए जीोब के पंख ही कुतर ! 
क्यों तुमने निज्न गीत बिहग को 
दिया न भू का दाना-पानी 
उसके आते हृदय से फिर फिर ! 
उठती सुख की कातर बाणी ! 


इस प्रकार लौकिकता और अशध्यात्म, जड़ता और चेतनता, अज्ञान और 
ज्ञान, बंधन और मुक्ति के बीच का जो मिला-जुला मार्ग कवि ने खोजा है, उसे 
कहाँ तक और कब मान्यता मिलेगी, कहा नहीं जा सकता; परन्तु इसमें संदेह 
नहीं कि सामान्य पाठक के हृदय को वह मांगे सरल और सीधा प्रतीत 
होता है । 

चेतना का प्रश्न 

अपनी पिछली रचनाश्रों अर्थात्‌ “स्वर्ण किरण, 'स्वर्ण धूलि! और “उत्तरा 
में पंत जी ने एक नवीन स्वर छेड़ा है जिसे एक शब्द में चेतनावाद कहते हैं । 
इस दिशा में वे प्रसिद्ध दाशनिक श्रा अरविंद से बहुत प्रभावित हैं | अत्यत 
संक्षेप में बात इतनी सी है कि पश्चिम जहाँ भौतिक उन्नति की सीमा पर पहुँच 
गया, वहाँ उसने अध्यात्म-भाव का तिरस्कार किया ओर दूसरी ओर पूर्व ने ऐसी 
आध्यात्मिक उन्नति की कि संसार से ही विरकक्‍त हो गया | उचित मार्ग यह है 
कि भौतिकवाद और अध्यात्मवाद का समन्वय हो | यदि व्यक्ति ने लौकिक 
उन्नति की है तो उसकी चेतना भी वैसी ही विकसित होनी चाहिये और यदि 
उसकी चेतना विकसित है तो उसे लौकिक सुख से भी मुँह नहीं मोड़ना 

चाहिए | सामंजस्य का अभाव ही व्यक्ति, समाज, देश और विश्व की अशांति 
का मूल कारण है | 

कवि स्वरण-धूलि और “उत्तरा? में अपने ढंग से संसार की वर्तमान स्थिति 
का विवरण देता है--- 


(१) काले बादल जाति द्वष के, 
काले बादल विश्व क्केश के 
काले बादल उठते पथ पर 
नव स्वतंत्रता के प्रत्रेश के ! 
आज दिशा है घोर अंधेरी, 
नभ में गरज़ रही रण भेरी, 
-स्वणण धूलि 
(२) नृत्य कर रही क्रांति रक्त लहरों पर 
घृणा द्वेघ की उठीं आँधियाँ दुस्तर ! 
कोन रोक सकता उद्दवेग प्रलयकर, 
मर्त्यों की परवशता, मिटते कट मर ! 
नव्य चेतना का विरोध करते जन, 
यह जड़त्व भू मन का अंध पुरातन, 
ध्यान मौन आराघक, साधक, गायक, 
सोच मग्न रे मनोजगत के नायक 
आंदोलित मानवता के अभिभावक 
विश्व क्रांति यह : आपद काल भयानक ! 
--उत्तरा 
इस भयंकर स्थिति पर विजय प्राप्त करने के लिए कवि कभी भगवान से 
प्रार्थना करता है, कभी कामना करता है कि यह स्थिति कैसे ही दूर हो और 
कभी आशा करता है कि यह स्थिति अवश्य दूर होगी। यहीं तक नहीं अपने 
आशावाद के बल पर वह मान लेता है कि संसार की अशांति दूर हो गई हे 
आऔर वह एक नए युग में प्रवेश कर रहा है-- 

(क) गरज रहा उर व्यथा भार से 
गीत बन रहा, रोदन, 
आज तुम्हारी करुणा के हित 
कातर धरती का मन ! 
( ख) क्या नहीं कोई कहीं ऐसा अमृत घन 
.. जो धरा पर बरस भर दे भव्य जीवन ! 
जाति वर्गो' से निखर जन 
अमर प्रीति प्रतीति में वँथ 
पुरय जीवन करें यापन, 
ओ? धरा हो ज्योति पावन ! 
( ग) ज्ञात मत्य की मुझे विवशता, 
जन्म ले रही नव मानवता, 
स्वप्न द्वार फिर खोल उषा ने 
स्व बिभा बरसाई ? 
जहाँ पंत जी की व्यक्ति पर दृष्टि रहती है वहाँ व्यक्ति-चेतना, जहाँ 
समाज पर दृष्टि रहती है वहाँ सामाजिक-चेतना और जहाँ विश्व पर दृष्टि रहती 
है, वहाँ विश्व-चेतना की ज्ञात वे करते हैं| भारत में आध्यात्मिक उन्नति बहुत 
हो गई है, अतः यहाँ के निवांसियों से जीवन सौंदर्य को पहचानने की बात 
कहते हैं, पश्चिम में भौतिक उन्नति चरम सीमा पर पहुँच गई है, अतः वहाँ के 
व्यक्तियों को आध्यात्मिक सौंदर्य को परखने का सं देश देते हैं | परन्तु सब मिला- 
$र आज का संसार भोतिकवाद की ओर ही तीजत्र गति से बढ़ा जा रहा है, इसी 
से सांस्कृतिक चेतना के जागरण की चात उन्होंने स्थान-स्थान पर भिन्न-भिन्न 
रूपों में उठाई है । 
इस चेतनाबाद को व्यापक धरातल पर लागू करने के अतिरिक्त पन्‍्त 
जी ने अपनी रचनाओं में व्यक्ति की चेतना के विकास पर भी ध्यान दिया 
है। ऐसा चेतनावाद व्यक्ति की साधना के अंतर्गत आता है। चेतना के 
विकसित होते ही साधक का हृदय दिव्य सोंदर्य, दिव्य ैमाधुर्य |और दिव्य 

आनंद से परिपूरित हो जाता है, उसमें दिव्य पुरुष निवास करने लगता है ) 
त्वर्ण धूलि से कुछ उदाहरण लीजिए--.- 

(अर) यह वह नव लोक 
जहाँ भरा रे अशोक 
सूच्म चिदालोक ! 
शोभा के नव पल्‍लव, 
भरता नभ से मधु रव; 
शाश्वत का पा अनुभव 
मिटता उर शोक 
स्वर्ग शांति ओक ! 

(झा) यहाँ तो भरते निमर, 

स्वर्ण किरणों के निमर, 
स्वर्ग सुषमा के निमर ! 


(३) सजल मानस में मेरे 
अप्सरी कैले एरे ! 
(इ) नयन में दृष्टि किरण, 


श्रवण में शब्द गगन, 

हृदय के स्तर स्तर में 

उदित वह दिव्य वपुष : 

तसस में गिर न रंगा, 

नींद से पुनः जगा, 

मरण के आवरण से 

प्रकट वह चिर अकलुष : 

परन्तु जैसा पीछे कई स्थानों पर दिखा चुके हैं उनकी सभी प्रकार की धार- 
णाएँ एक व्यवस्थित विचार-धारा के अनुशासन में चलती हैं । दो विरोधी 
भावनाओं को एकांगी घोषित करते हुए, उन दोनों को अपने में समेट कर भी 
सत्य को वें, उससे परे बतलाते हैं। यही उनकी मौलिकता है | भौतिकवादियों 


और अध्यात्मवादियों दोनों से वे कहते हैं--- 

तुम भाष उन्‍हें कहते हँसकर. 

ने तुमको मिट्टी का ढेल।' 

वे उड़ सकते, तुम अड़ सकते 

जीब्रन तुम दोनों का मेला ! 

फिर भी यदि जड़ता तुमको प्रिय, 

उनको चेतनता; दुख नितांत, 

है सत्य एक,--जो जड़ चेतन, 

क्षर अक्षर, परम, अनंत सांत ! 

--उत्तरा 

परिवतन 
'पल्‍लव? में पंत जी की एक काफी लम्बी रचना है, नाम है “परिवर्तन ।? 
यह रचना उनको अत्यन्त प्रसिद्ध रचनाओं में से एक है | भावना का बेग इसमें 
प्रारंभ से अंत तक बना हुआ है; अतः रचना समाप्त करने पर पाठक भटकता 
सा रह जाता है। उसकी इच्छा होती है कवि इस संबंध में कुछ और कहता । 
'पल्‍्लव” और “गुंजन! के बीच की यह एक कड़ी है। यहीं से कवि प्रकृति के 
टंढ़ बन्धन से थोड़ा छुटकारा पा जीवन-चिंतन की ओर बढ़ता है | परिवर्तन पंत 
जी की पहली महत्वपूर्ण विचार-प्रधान रचना है| यह वह पहिली रचना है 
जिसमें कवि व्यापक दृष्टि से सृष्टि की घटनाओं पर विचार करता है । 


आज वह दृष्टि-पथ में आई वस्तु से केवल प्रभाव ही ग्रहण नहीं करता, 
उसके संबन्ध में सोचता-विचारता भी है; अतः इसमें पहली उल्लेखनीय बात है 
कवि की तुलनात्मक दृष्टि | वह वर्तमान की तुलना अतीत से करता है । पूछता 
है अतीत के सौंदर्य, समृद्धि, सुख अच् कहाँ हैँ ! कहाँ गये वे ! इसी प्रकार वह 
आज की तुलना पिछले कल और आगामी कल से करता है, एक अवस्था की 
दूसरी अवस्था से करता है। मघुऋतु में पतभर छिपा है, वर्षा की नदी सूख 
जाती है, योवन बृद्धावस्था में परिवतित हो जाता है, प्रभात की लालिमा संध्या 
की उदासी में बदल जाती है, प्रणय के चुम्बन आँख के आँसुओं का रूप 
धारण करते हैं, हास्य निश्वासों का। कभी कुछ दिखाई देता है कभी कुछ--. 

कभी जन्म कभी मृत्यु; कभी उत्सव कभी क्रंदन | यहाँ का सुख अस्थिर है, 
वैभव अस्थिर है । अकेला वह ही अस्थिर नहीं है, पक्ृति की वस्तुएँ---आकाश , 
समुद्र, पवन--भी अस्थिर हैं-- 


अचिरता देख जगत की आप 
शून्य भरता समीर निःश्वास, 
डालता पातों पर चुपचाप 
ओस के आंसू नीलाक्राश; 
सिसक उठता समुद्र का मन, 

सिहर उठते डडगन ! 


अपने इन निरीक्षणों में नियम की एकयूत्रता स्थापित करने के लिए कवि 
इस परिणाम पर पहुँचता है कि इन सारी बातों का मूल कारण परिवर्तन है । 
परिवर्तन को कवि ने “निष्ठुर', “निरंकुश”, “हृशंसः आदि बतलाया है। कवि 
की दृष्टि से सृष्टि का समस्त उत्थान-पतन परिवर्तन की इंगित से होता है । 
एक चित्र देखिए--- 


अहे दुर्जेय विश्वज़ित, ! 
नवाते शत सुरत्र, नरनाथ 
_तुम्दारे इंद्रासन तल माथ, 
प्रमते शव शत भाग्य अनाथ 


हज 


सतत रथ के चरक्रीं के साथ, 


तुम नृशंस नृप से जगती पर चढ़ अनियंत्रित, 
करते हो संसति को उत्पीड़ित, पद मर्दित, 
सग्न नगर कर, भग्न भवन, प्रतिमाएँ खंडित, 
हर लेते हो. बिभव, कला, कौशल चिर संचित । 
आधि, व्याधि, बडु दृ ष्ट, बात उत्पात, अमंगल 
वहि, बाढ़, भूकंप-तुम्दारे विपुल सैन्य दल, 
अहे निरंकुश ! पदाघात 'से जिनके बिद्वज 

हिल हिल उठता है टल मत्त 
पद्‌ दलित घरा तल ! 
इसी प्रकार रोग, शोक; लोभ, हिंसा, देन्य, संहार के अशुभ परिणाम भी 
उसने दिखाए हैं जिनके कारण संसार में अशांति छा गई है। पल भर के 
लिए, संसार की समस्त सुन्दरता उस नष्ट होती दिखाई देती है। प्रभात की 
लालिमा में रक्त की धारा, संध्या की लाली में चिता की लपसयों , आकाश के 
रूप में पंजीभूत निश्वासों और समुद्र के रूप में आँसुओ्रों की अनंत राशि के 
उसे दशन होते हैं-- 
रुधिर के हैं जगती के प्रात, 
चितानल के ये सायंक ल; 
शून्य निश्वासों के आकाश 
आसुओं के ये सिंधु विशाल ! 
परन्तु काव्य की साधना व्यर्थ हो जाती यदि यह असंयमित भावना, विकृत 
दृष्टिकोण और अस्वस्थ विचारधारा बने रह जाते | अधिक गंभीरता से विचार 


करने पर विनाश के कल्याणकारी पक्ष पर भी उसकी दृष्टि जाती है और अभाव 
की महत्ता पर भी--.. 


( अर) मूदती नयन मृत्यु की रात 
खोलती नव जीवन की प्रात 
शिशिर की सर्ब प्रल्यकर वात 
बीज बोती .अज्ञात ! 

(आ) तरसते हैं हम आठों याम 
इसी से सुख अति सरस, प्रकाम, 
भेलते निशि दिन का संग्राम; 

इसी से जय अभिराम; 
बिना दुख के सब सब सुख निस्सार, 


बिना आँसू के जीवन भार ! 
स्‌०--२४ 

अंत में कवि इस परिणाम पर पहुँचता है कि यदि सुख दुःख में परिवर्तित 
हो जाता है तो दुःख भी तो सुख में बदल जाता है | सच बात यह है कि यह 
देखना ही चित्र के दोनों पक्नों को देखना है। यहाँ आकर कवि सृष्टि को 
विकसित और परिचालित करने वाले परिवर्तन की वास्तविक आवश्यकता का 
अनुभव करता है और उसे नित्य नवीनता का नाम देता हुआ दुःख की भावना 
को एकदम मिट डालता है--- 

नवलता ही जग का आह्वाद 

इस प्रकार इस इन्द्वात्मक जगत के संबन्ध में पन्‍त जी के निम्नलिखित 
निष्कषे हैं : 

( १ ) संसार का सुख स्थिर नहीं है, वह दुःख में परिवरतित हो जाता है। 

( २) ऐसा परिवर्तन के चिरंतन नियम के कारण होता है। 

( ३) इस नियम के कारण सुख ही दुःख में बदलता हो ऐसी बात नहीं 
है, दःख भी सुख में बदल जाता है । 

( ४ ) परिवर्तन न हो तो जीवन जीने योग्य न रहे । 

चौबीस वर्ष की अवस्था में ऐसे गंभीर और व्यवस्थित विचारों एवं ऐसी 
प्रौद कला से युक्त रचना काव्य-जगत का एक चमत्कार ही कही जायगी । 


सुख-ठुःख 

दुःख का पहला प्रभाव यह होता है कि मनुष्य उसी में इतना ड्रत्र जाता 
है कि उसके सोचने की शक्ति ही मारी जाती है; पर ज्यों ही आधात की शक्ति 
कुछ ज्ञीण होती है त्योंही मनुष्य की बिखरी विचार-धारा एकमुख होकर गंभीर 
चितन में लीन हो जाती है। दुःख जितने बड़े विचारों को जन्म दे सकता है, 
मुख उतनों को नहीं । “ंथि! इसका प्रमाण है | 'पललव” की “उच्छवास! रचना 
की भी यही दशा है। वहाँ प्रेम के आधात ने नवयुवक कवि को अ्रनेक 
दिशाओं में सोचने-विचारने का अवसर प्रदान किया है। कहीं बचपन, योवन 
और वृद्धावस्था पर वह अपने विचार ग्रकट करता है, कहीं कम की कठोरता ओर 
मन वी कोमलता पर, कहीं प्रेम और संदेह पर । बड़ों की दुर्बलता पर कितनी 


चमत्कारपूर्ण बात वह कहता है-- 

बड़ों में दुबलता है शाप ! 
नहीं चल सकते गिरिवर राह, 
न रुक सकता है सोरभ वाह ! 
तरल हो उठता उदधि अथाह, 
सूर का दुःख देता है दाह ! 
देख हाय ! यह, उर से रह-रह निकल रही है आह, 
व्यथा का रुकता नहीं प्रवाह ! 
--पल्लव 
यह दुःख का एक पक्ष हुआ जहाँ वह व्यक्ति की चेतना को विकमित 
करता है; परन्तु दुःख का दूसरा पक्ष भी है जहाँ वह व्यक्ति की चेतना को द्बा 
देता है-- 
आते कैसे सूने पल, 
जोबन में ये सूने पल ! 
जब लगता सब विश्वंखल, 
तृण, तरु, प्रथ्वी, नभ-मंडल । 
खो देती उर की बीणा 
भेकार मधुर जीवन की, 
बस साँसों के तारों में 
सोती स्मृति सूनेपन की । 
” गंजन 
दुःख को छोड़ कवि सुख की परीक्षा करता है । वह देखता है जीवन का 
वास्तविक साथी सुख ही हो सकता है। अपने हृदय की आकांक्षाओं को छोड़ 
जन्र वह जगत के हृदय की आकांक्षाओं की ओर दृष्टि डालता है तब पाता है 
कि वे भी सुख के लिए लालायित हैं | यहीं तक नहीं सृष्टि में चारों ओर वह 
आनन्द का जृत्य होते देखता है| देखिए-- 


(अ) ओऑआँसू की आँखों से मिल, 
भर ही आते हैं लोचन, 

हँसमुख ही से जीवन का 
पर हो सकता अभिवादन | 
( आा ) आँखों की खिड़की से उड़-डड़ 
आते ये आते मधुर विहग, 
उर.उर से सुखमय भावों के 
आते खग मेरे पास सुभग । 
(३) कलरव किसको नहीं सुहाता ! 
कोन नहीं इसको अपनाता ? 
(ई) जीबन का उल्लास-- 
यह सिहर सिहर, 
यह लहर, लहर, 
यह फूल-फूल करता पिलास ! 
परन्तु कवि देखता है कि जहाँ सुख भी एक सीमा से बढ़ा कि जीवन को 
संभाल नहीं पाता। अतिशय सुख से भी जीवन की गति कुंठित हो जाती 
है - 
अपने मध्‌ में लिपटा पर 
कर सकता मधुप न गुझ्जन 
अतः सुख की महत्ता को कबि ने एक सीमा तक ही स्वीकार किया हे । 
एक सीमा ही तक वह दुःख की महत्ता को भौ स्वीकार करता है। उसका कहना 
है कि फूल काँटों में ही खिलता है, सोना तपकर ही निखरता है, प्रथ्वी भीगकर 
ही उर्बरा होती है-- 
अपनी डाली के कॉटे 
बेघते नहीं अपना तन 
सोने सा उज्ज्वल बनने 
 तपता नितप्राणा का धन, 
अंत में जैसा पन्‍त जी का स्वमाव है सुख-दुःख के संबंध में वे एक साम॑- 

जस्य की भावना से काम लेते हैं। निश्चित रूप से “अति? सुल्ल की भी बुरी हे 
और दुःख की तो घातक है ही । पर मुझे संदेह ही हे कि अतिशय सुख किसी 
को मिलता भी है। यों पंत जी जैसा चाहते हैं यदि वैसा हो जाता तो संसार 
अधिक सुखी होता-- 
में नहीं चाहता चिर सुर, 
में नहीं चाहता चिर दुख; 
सुख-दुख की खेल मिचोनी 
खोले जीवन अपना मुख । 
सुख-दुख के मधुर मिलन से 
यह जीवन हो परिप्रण; 
फिर घन से ओमल हों शशि! 
फिर शशिसे ओमल हो घन । 
जग पीड़ित है अति दुख से, 
जग पीड़ित रे अति सुख्र से, 
मानव जग में बँट ज्ञावें 
दुख सुख से औ' सुख दुख से ॥ 
सुख-दुःख के संब्रन्व में यह समाधान जगत के सामान्य प्राणियों पर ही 
लागू होता है। पर कवि इससे भी ऊँचा उठकर सख-दुःख का दार्शनिक 
विवेचन करता है और उनके सम्बन्ध में एक सत्य की घोषणा कर मौन हो 
जाता है-- 
अस्थिर है जग का |सुख-दुख 
जीवन ही नित्य चिरंतन ! 
सुख-दुख से ऊपर सन का 
जीवन ही रे अबलम्बन ! 


मुक्ति ओर बन्धन 
ऐसी ही. समस्या मुक्ति और बन्धन की है । संसार में रहकर प्राणी कहाँ 

तक स्वतंत्र रह सकता है और कहाँ तक वह बंधन में हे, यह भी एक प्रश्न 
है | कुछ हैं जो किसी प्रकार का बन्धन स्वीकार करने को तैयार नहीं; सभी 
प्रकार की स्वतन्त्रता चाहते हैं वे। स्पष्ट है कि इस प्रकार की स्वतंत्रता, 
सस्‍्वच्छंदता या उच्छ खलता के लिए जीवन में कोई स्थान नहीं । स्वतंत्रता के 
अधिकार के साथ बंधन के कतंव्य की भावना बँधी हुई है | कबि इस बात को 
कितने विश्वसनीय प्रमाण के आधार पर सिद्ध करता है ! 


पैराम्बर के एक शिष्य ने 
पूछा, हज़रत, बन्दे को शक 
है आजाद कहाँ तक इंसाँ 
दुनिया में पाबन्द कहाँ तक १ 
'खड़े रहो' बोले रसूल तब, 
अच्छा पेर उठाओ ऊपर) 


जैसा हुक्म !' मुरीद सामने 
खड़ा हो गया एक पेर पर ! 
“ठीक, दूसरा पैर उठाओ!' 
बोले हँसकर नबी फिर तुरत, 
बार बार गिर कहा शिष्य ने 
“यह तो नामुमकिन है हज़रत ! 
हो श्राज्ाद यहाँ तक, कहता 
तुमसे एक पैर उठ ऊपर 
बंधे हुए दुनिया से कहता 
पैर दूसरा अड़ा ज़मीं पर 
पैग़म्बर का था यह उत्तर | 
-स्वण धूलि 
र भी काव्य का एक आवश्यक अंग है । 
ञ्रों के साथ उत्कृष्ट विचारों 
आों और विचारों की 


भाव और कल्पना के समान विचा 
श्रष्ठ काव्य में मार्मिक भावों और उच्च कोटि की कल्पना 
क्राटनियोज़न कवि लोग सदैव से करते आये हैं। कल्पना 


७ ७ 

महत्ता इस बात में निहित है कि वे स्वतन्त्र न होने पावें, भावानुमोदित रहें । 
काव्य-जीवन के आरम्म में भावनाओं का वेग कुछ अधिक तीत्र होता है । 
पद साधना करते-करते जब्र कवि की कला कुछ अधिक परिपक्व हो जाती 
है, केवल उसी समय रम्य कल्पनाओं और सुन्दर विचारों का जन्म होता है । 
युगांत-काल से ही पन्‍त जी एक ऐसे स्वर्ण युग का स्वप्न देख रहे हैं जहाँ समस्त 
विषमताएँ मिट जायँ, जहाँ घरती पर खर्ग उतर आए, जहाँ मनुष्य ईश्वर हो 
जाय | मनुष्य की धरती जो अब्च तक असुन्दर रही है उसका मुख्य कारण है-- 
असामंजस्य । उसे स्वप्न और सत्य में, सुख और दुःख में, बन्धन और मोक्ष 
में, राष्ट्रीय और अन्तर्राष्ट्रीय में, भौतिकवाद और अध्यात्मवाद में सामंजस्य 
स्थापित करना होगा | अपनी बात कहीं कवि ने कहानियों के माध्यम से जैसे, 
“नरक में स्वर) और कहीं व्यक्तित्वों के विश्लेषण--जैसे मुहम्मद साहब, माक्स, 
गांधी और अरबिद--द्वारा कही है। लोकोपयोगी आदर्शों का चुनाव वह कहीं 
से भी कर लेता है। यही कारण है कि अपनी कल्पना की तुष्टि के लिए उसने 
वैदिक मंत्रों का अनुवाद किया | इसमें कवि ने अग्ि, आदित्य, इन्द्र, वरुण 
आदि जिन देवताओं के स्तवन-गान चुने हैं वे ज्योति, शक्ति ओर आनन्द के 
प्रदाता हैं। ये बातें उसकी चेतनावाद की विचारधारा से पूरा मेल खाती हैं । 
राष्ट्रप्रेम की व्यज्ञनगा पन्‍त जी की रचनाओं में कहों-कहीं हुई है, पर हृदय से 
वे अन्तर्राष्ट्रीया के समर्थक हैं। यहीं तक नहीं, अखिल विश्व की कल्याण- 
कामना से उनके गीत भरे हैं| वे उदार मानवता के पोषक हैं-- 
आओ, स्थितियों से लड़ें 
साथ-साथ श्रागे बढ़े ; 
भेद मिटंगे निश्चय 
ऐक्य की होगी जय ! 
जीवन का यह बिकास, 
आ रहे मनुज पास ! 
उठता डर से रब हे,-- 
एक हम मानव हैं 
भिन्न हम दानव हैं ! द 

अपनी भावनाश्रों द्वारा कवि जहाँ पाठकों के हृदय को आंदोलित करता 
है, वहाँ वह अपने विचारों द्वारा उनकी चेतना का परिष्कार भी करता है। 
निम्न कोटि के कवि और उच्च कोटि के कवि में यही अन्तर है कि एक हमें 
वासनाओं के गते में दकेल देता है, दूसरा उच्च विचारों के लोक में विचरण 
करने का अवसर देता है। “अतिमा'” में पन्‍त जी की कई विचार प्रधान रचनाएँ 
ऐसी हैं जो हमें तुच्छु, निकृष्ट और निराशावादी भावनाओं से मुक्त कर 
उच्च, उन्नत और आशावादी दृश्टकोण प्रदान करती हैं। पहली महत्वपूर्ण 
रचना हे--“आः धरती कितना देती है |” इसमें यह दिखलाने का प्रयत्न किया 
गया है कि यह धरती बड़ी उदार है; पर इसकी उदारता से लाभ वे ही उठा 
सकते हैं जिन्हें इस बात का ज्ञान है कि इसमें गलत चीज़ बोने का कुछ फल 
नहीं होता । एथ्वी में उगने वाली चीज़ के न्रीज फेंकने से ही हम उसके फलने 
की आशा कर सकते हैं | एक व्यक्ति अचपन में--बचपन ही कहिए उसे--- 
धरती में पैसे बोकर यह आशा करता है कि वे उगेंगे | परिणाम जो हुआ होगा, 
उसकी कल्पना की जा सकती है। यही व्यक्ति एक दिन आँगन के कोने में 
कोतृहलवश मिट्टी की गीली तह को उँगली से सहलाकर सेम के कुछ बीज 
उसम॑ दबा देता है और एक दिन आश्चर्य-चकित होकर देखता है कि वहाँ 
इतनी फलियाँ उगती हैं कि वेन केवल उसके लिए, बल्कि पड़ोसियों, बन्धु- 
बान्धवों और मित्रों तक के लिए आवश्यकता से अधिक होती हैं | यह रचना 
लोभ के विरुद्ध उदारता का जीवन व्यतीत करने का ही उपदेश नहीं देती, 
बरन्‌ छोटे पैमाने पर मानवता की भावना विकसित करने का संकेत भी 
करती है | 

इस कृति की “संदेश” शीर्षक रचना भी ऐसी ही सशक्त है | 


एक दिन जाड़े की दोपहटरी में कवि का मन किसी अज्ञात कारण से 
खोया-खोया-सा रहता है | इतने में उसे नींद आ जाती है और वह वहीं अपने 
कमरे में ब्रिछे तख्त पर सो जाता है | उठता है तो मन को कुछ भारी सा पाता 
है | उसे लगता है वह जीवन में कुछ कर नहीं पाया | ठीक उसी समय उसकी 
दृष्टि खिड़की से आती हुई धूप के उस उजले अंश पर पड़ती है जो फश पर 

चमक रही है | धूप थोड़ी देर कवि से ब्रात करके ओर उसके अन्तर के अवसाद 
को मिटाकर अपनी कंचन की पालकी में आकाश को लौट जाती है | 
इस रचना में कवि ने बड़ी विदग्घता ओर काव्य-पढ़ुता के साथ एक 
स्वस्थ और आशावादी दृष्टिकोण की जीवन में प्रतिष्ठा की है। कहने का 
कौशल ऐसा है कि मम को छूता है। वास्तव में विचार प्रस्तुत करने का 
स्वाभाविक ढंग यही है । 
मन में उगे हीनता-भाव को मिटाने के लिए धूप कवि को समभाती हुई 
कहती है--- 
क्या हुआ तुम्हें, आओ जीवन शोभा के गायक, 
तुम ज्योति प्रीति आशा के स्वर बरसाते थे !-- 
उल्लास मधुरिमा, श्री सुषमा के छन्द गथ 
तुम अमरों को कर खप्नमूत्त, घर लाते थे ! 
क्यों आज तुम्हारी वीणा वह निस्पंद पड़ी ! 
लो, में असीम का लाई हूँ सन्देश तुम्हें 
आओ, फिर खुली प्रकृति की गोदी में बैठो, 
फिर दिक्‌ प्रसन्न जीवन के आँगन में खेलो-- 
उद्देश्यदयीन भी रहना जहाँ मधुर लगता ! 
समन को बिराद की आत्मा से कर सबयुक्त 
तुम प्यार करो, सुन्दरता से रहना सीखो,--- 
जो अपने में ही पूण स्वयं है, लक्ष्य स्वयं ! 
क्‍ कवि, यही महत्तर ध्येय मलुज़् के जीवन का । 
इस प्रकार पन्‍त जी के अनुमार शरीर धारण करने का सचसे बड़ा उद्देश्य 
यह है कि व्यक्ति प्रकृति को प्यार करता हुआ सुन्दरता से जीवन व्यतीत 
करना सीखे | 


कहीं-कहीं पन्‍त जी ने कुछ वस्तुओं के स्वभाव का वर्णन किया है और 
जीवन के क्रम में विकास की जिस सीमा-रेखा पर वे हैं उसका निर्देश भी । 


इससे क्‍या सत्‌ है क्या असत्‌ इसका ज्ञान हमें होता है। “प्रकाश परतिंगे- 

छिपकलियाँ? एक ऐसी ही प्रतीकात्मक और संकेतात्मक रचना है । कहीं किसी 
वस्तु के वणन के बहाने जीणं रुढ़ियों के प्रति हमारी तिरस्कार-बृत्ति को भी 
उन्होंने जाग्रत किया हे जैसे 'कैचुल' शीषेक रचना में | इसी प्रकार 'स्वण मृग' 
में विषयों की ओर उन्मुख रहने वाले मन को प्राचीन काल के सनन्‍्तों की भाँति 
घिक्‍कारने के स्थान पर उदार दृष्टि से देखा गया है | यह दृष्टि न केवल अधिक 
संगत, मानवीय ओर पूर्ण है, बल्कि मोलिक भी। अपनी एक छोटी-सी रचना 
“आत्म दया? में कवि ने यह प्रस्ताव रखा है कि दुर्बल व्यक्ति के प्रति हमारे 
मन में क्षमा के स्थान पर, उसे प्यार करने की भावना होनी चाहिये | इन 
सभी रचनाओं में अपनी कला द्वारा व्यक्ति के अन्तःकरण को अधिक से अधिक 
निर्मेल और उच्च बनाने का प्रयत्न करते हुए हम पन्‍्त जी को पाते हैं | 
ये रचनाएँ कई कोटियों में विभाज्ञित की जा सकती हैं--- 
( १) वे रचनाएँ जिनमें किसी घटना का सहारा लिया गया है जेसे “आाः 
धरती कितना देती हैं? ओर “सन्देश” आदि । 
( २) वे रचनाएँ जिनमें प्रतीकों का प्रशोग किया गया है जैसे स्वर्ण 
मृग?, 'केंचुल' तथा “प्रकाश पतिंगे छिपकलियाँ” आ्रादि | 
( ३ ) ऐसी रचनाएँ जिनमें पाठक के हृदय को सीधे छूने का प्रयत्न किया 
गया है जैसे “आत्म दया? में । 
इन रचनाओं में मुझे एक ही बात कुछ खगकती है ओर वह यह कि पन्‍्त 
जी कहीं-कहीं कवि-कर्म भूलकर सीधे उपदेश देने लगते हैं। काव्य में जहाँ तक 
विचारों का सम्बन्ध है कवि की शक्ति इस बात में निहित रहती है किवे मुखर 
न होकर केवल ध्वनित हों । “आ्राः धरती कितना देती है? में जो हमारी इष्टि स 
“अतिमा” की सफल रचनाओं में से एक है, इस प्रकार की पंक्तियाँ उसके सौंदर्य 
को थोड़ा फीका और प्रभाव को कुछ क्षीण ही करती हँ-- 
इसमें सच्ची समता के दाने बोने हैं, 
इसमें जन की क्षमता के दाने बोने हैं, 
इसमें मानव ममता के दाने बोने हैं, 
हम जैसा बोयेंगे वैसा ही पायेंगे । 

“अतिमा? में जीवन के सम्बन्ध में कई प्रकार की धारणाएँ पाई जाती हैं | 
पहली यह कि जीवन का सत्र कुछ अस्थायी ओर सारहीन है। दूसरे स्थान 
पर जीवन की ठुलना एक ऐसी सरिता से की गई है जिसके न आदि का पता 
है और न अन्त का; फिर भी प्रवाह की दृष्टि से यदि उस पर विचार करें तो 
मिथ्या नहीं कह सकते । वह चिर विकासशील है । 

ऐसी रचनाओं में पन्‍त जी के स्वभाव की यही विशेषता है कि बड़े से बड़े 
तत्व को एकांगी दृष्टि से कभी नहीं देखते | जीवन को देखने के विभिन्न दृष्टि- 
कोणों को अपने पाठकों के सामने रखकर स्वयं अलग हो जाते हैं । 


<--म>+>->- न». समान समा 


भाव ओर कला 


भाव, विचार और कल्पना तीनों का ही यद्यपि जीवन और साहित्य में 
अपना-अपना महत्त्व है और तीनों के ही उचित सामंजस्य में जीवन की सफलता 
ओर साहित्य की सुन्दरता निहित है, फिर भी यह स्पष्ट है कि जीवन और साहित्य 
दोनों के क्षेत्र को भाव ही प्रधान रूप से घरे हुये है । जीवन के अधिकतर 
कार्य क्‍योंकि भाव से परिचालित होते हैं, इसी से साहित्य भी जो जीवन 
की व्याख्या, जीवन का सार, जीवन की गति है, मुख्यतः भाव पर आधारित 
है | जीवन और जगत से प्रभावों को ग्रहण कर उन्हें भाव की भाषा में बदल 
देना और कला के माध्यम से इस प्रकार प्रस्तुत करना कि उनके सम्पक में आने 
वाले हृदय में वे भाव की भाषा में ग्रतिथ्वनित होकर प्रेषणीय हो सके, कला- 
कार का पहला काम है । परन्तु भावों को एक हृदय से दूसरे हृदय में दालने 
का कार्य उतना सहज नहीं है, जितना मुनने में लगता है ओर यहीं कला का 
जन्म होता है । कितना अच्छा होता कि कवि लिखता और पाठक उसे सीधे 
समभ लेता, पर एक तो पाठक-पाठक में अंतर होता है, प्रत्येक का मानसिक 
बिकास एक-सा नहीं होता और दूसरे कवि भी कविता का सौंदर्य भाव को 
थोड़ा प्रच्छुन्न रखने और थोड़ा प्रस्फुटित करने में समझता है, यही कारण है 
कि कवि और पाठक के बीच में आलोचक जेसे तीसरे व्यक्ति की आवश्यकता 
पड़ जाती है । आलोचक ओर कुछ हो या न हो, पर साहित्यकार ओर पाठक 
का मर्म-मित्र अवश्य है । 

काव्य के क्षेत्र में भाव और कला का संतुलन निरंतर साधना से ही उप- 
लब्ध होता है।। प्राचीन हिंदी-काव्य में कत्रीर में कला कम है, जायसी में कुछ 
विकसित है और बिहारी में उसी का आधिक्य हे । सीमा से आगे खींचने पर 
यही कला केशव में खंडित हो गई है ! दूसरी ओर मीरा में भाव का प्रत्र॒ल वेग 
है, सूर में वही आवेश कुछ नियंत्रित होकर व्यक्त हुआ है और अष्टछाप के 

कवियों में हदय की उष्णता और भी कम होती गई है । “काव्य के कठिन 
प्रेत! में यही भाव-घारा एकदम क्लीण मिलती है। भाव और कला का विल- 
क्षण संयोग यदि कहीं पाया जाता है तो अकेले गोस्वामी तुलसीदास में | पन्‍्त 
जी की समस्त काव्य-कृतियों पर विचार झरके यदि किसी निष्कर्ष पर पहुँच जाय, 
तो यही कहना पड़ेगा क्रि उनमें भाव यद्यपि एकदम कहीं मिट तो नहीं गया, 
पर वह चितन के सामने बरावर दत्ता चला गया है| जहाँ तक कला का 
संत्रंध है वह धीरे-धीरे विकसित और प्रोट होती चली गई है । 

वीणा? पन्‍त जी का पहिला कविता-संग्रह है ओर उस अ्रवस्था के किसी 
भी कवि की जैसी प्रारंभिक रचनाएँ होती हैं, उनसे ये रचनाएँ अनेक दृष्य्यों 
से कहीं अधिक अच्छी हैं| कम से कम जयशंकर प्रसाद के 'कानन-कुसुम” से 
जिसमें उनकी प्रारंभिक रचनाएँ संग्रहीत हैं ये कबिताएँ अधिक कोमल, अधिक 
सरस ओर कलात्मक हैं। यहाँ यह भी स्मरण रखना चाहिए कि पन्‍त जी अपने 
आविर्भाव से एक. ऐसे साहित्यिक युग के विरोध में खड़े थे जिसका विशेष 
णुण॒इतिवृत्तात्मकता ही था। जिस किसी के हृदय में कविता का जन्म हुआ 
है वह किसी प्रकार के गहरे आघात ने हुआ है; अतः आवेश का रहना 
अत्यंत स्वाभाविक है। यह आधात छझूत्यु,प्रेम, अन्याय और संसार की ऋ्षण-मंशुरता 
आदि में से किसी दिशा का हो सकता है। वीणा की रचनाओं में आवेश 
नहों है, ऐसी बात नहीं; पर वह अपेक्ताकृत संयमित है | यह बात महादेवी 
जी के “नीहारः और प्रसाद के “कानन कुसुम” से जिनमें अलौकिक प्रेम और 
प्रणय-संबंधी रचनाएँ हैं तुलना करने से स्पष्ट हो सकती है। ऐसा लगता है 
कि प्रसाद और महादेवी ने आवेश को जहाँ तुरंत व्यक्त कर दिया है, वहाँ 
पन्‍त जी ने अपने भाव को हृदय की आग में कुछ दिनों पका कर बाहर प्रकट 
किया है। दूसरा कारण यह है कि जहाँ मदहादेवी ओर प्रसाद ने अपनी-अपनी 
प्रेरणा को प्रेमी के रूप में देखा है, वहाँ पन्‍त जी ने ईश्वर को मा के रूप में 
चित्रित किया है; अतः प्रणय और अनुराग के आवेश में जो अंतर है उसका 
चना रहना स्वाभाविक है। आवेश वैसे पंत जी का स्वभाव भी नहीं । उसका 
प्रभाव भी इन रचनाओं पर है। आगे की रचनाश्रों में प्रेम की चर्चा करते 
हुए जहाँ कहीं शंगार का थोड़ा बहुत पुट है उसे उनके स्वभाव का अपवाद 

समभूना चाहिए । पन्‍त जी अत्यंत संस्कृत स्वभाव के प्राणी हैं। ऐसे प्राणी 
की पहली पहचान होती है--संयम | अपने क्रन्दन और अद्ृहास को वह 
अधिक से अधिक संयम के साथ व्यक्त करता है। वीणा की रचनाश्रों में पन्‍त 
जी ने अपने को एक बालिका के रूप में कल्पित किया है; अ्रतः उनके भाव 
में अनुराग की गहनता और मन की पवित्रता के साथ हृदय की सरलता और 
स्वभाव की तललीनता भी मिली हुई है। इस आत्म-समपंण के अतिरिक्त 
कुछ रचनाएँ प्रकृति को संबोधित हैं । उनमें विस्मय, भोलेपन आर आत्म- 
विस्मृति का भाव भरा हुआ है | इस प्रकार “वीणा? के दो ही स्वर है--इैश्वर- 
प्रेम और प्रकृति-प्रेम : 
( १ ) निर्मल कर, अति उज्ज्वल कर, 
मंजुल कर, मुद मंगल कर, 
जीवन-ज्योति जला अबदात, 
ज्वालामय कर उर अम्बर ! 
मेरे चबन्बल सानस पर 
पाद पद्म बिकसा सुन्द्र, 
बजा मधुर वीणा निज मात ! 
एक गान कर मम अन्तर ! 


( २) तू कितनी प्यारी है मुभको 
ज़्ननि, कौन जाने इसको, 
यह जग का सुख जग को दे दे, 
अपने को क्या सुख, क्या दुख ! 
( ३ ) इस अबोध की अन्धक्रारसय 
करुण कुटी पर करुणा कर 
अये रसंप्र-सग-गामी स्वागत, 
आओ, मुसका उज्ज्वलतर ! 

हे करुणाकर के करुणा-कर 

तुम अदृश्य. बन आते हो, 

रज-करा को छू , बना रजत-कण 
प्रचर प्रभा प्रकटाते ही । 

हे सुबर्शमय ! तुम मानस में 

कमल खिलाते हो सुन्द्र, 

मेरे मानस में भी उसके 

विकसा दो पद-पद्म अमर | 
किसी भी कवि की पहिली क्रृति को काब्य-शात्त्र के कड़े निथमों से परखना 
उसके साथ अन्याय करना होगा । अभिव्यक्ति में कुशलता अ्रभ्यास से ही आती 
है | पन्‍त जी की “वीणा? भाव की दृष्टि से जेसी मनोस्म लगती है कला की 
दृष्टि से भी वैसी ही पूर्ण है, ऐसा नहीं कहा जा सकता। पन्‍त जी ने “डर! 
ओर “भोरः का प्रयोग स्री लिंग में किया है और “साँस? का पुलिग में, जब्च कि 
“डर! और “भोर! पुलिंग हैं एवं “साँस” स््रीलिंग । इस प्रकार कहीं 'स्पशन' 
का प्रयोग है, कहीं देओो कान! का । जहाँ “न? प्रयोग होना चाहिए. वहाँ “मत! 
का प्रयोग है। कहीं “निर्माऊँ” बना लिया है | ठुकों की कहीं-कहीं यही दशा है । 
“रूम? की तुक में 'सूम” और “तूम? भिड़ाये गए हैं। एक स्थान पर “सुख पायेगा” 
की तुक में “कैसे लेगा” आया है। पढ़ने पर यह तुक बड़ी ट्ूटी-सो लगती है । 
प्रयत, प्रत्युत, चूर्णत आदि शब्द भी जिनका प्रयोग हिंदी कविता में बचाना 
चाहिए. बने हुए. हैं। यह सब्न होने पर भी छुंदों, अलंकारों ओर प्रतीकों पर 
कवि का बहुत अच्छा अधिकार सिद्ध होता है। अलक्लारों में उपमा ओर रूपक 
का प्रयोग कबि ने सफलतापूर्वक किया है। छुंदों में कहीं-किहीं अपनी ओर से 
छोटी-छीटी पंक्तियाँ जोड़कर एक प्रकार की नवीनता को कवि ने जन्म दिया है। 
प्रतीकों में कष्ट के लिये शूल, भावनाओं के लिये कलियों, माया के लिये बादल 
ओर ज्ञान के लिये दीपक को पन्‍्त जी ने स्वीकार किया है। अनेक स्थानों पर 
भाव-धारा अत्यंत व्यवस्थित, अभिव्यक्ति अत्यंत सुष्ठ, भाषा अत्यंत मधुर और 
छुंद अत्यंत प्रवाह॒पूर्ण हैं | खड़ी बोली कविता में इतनी सरसता, इतनी कोमलता 
और अपूर्व व्यंजना-शक्ति भरना पन्‍त जी का ही काम है जिसके कुछ लक्षण 


'वीण! में भी पाए जाते हैं। यह सच्च होते हुए भी कवि ने अत्यंत विनम्रता से 
स्वीकार किया है- 

यह तो तुतली बोली में है 

एक बालिका का उपहार; 

यह अति अस्फुट, ध्यन्यात्मक है 

बिना ब्याकरण, बिना बिचार ! 
इस बोली में कोन सुनेगा 
इसकी वीणा को निस्सार ! 
ताल-लय रहित मेरी वीणा 
वीणा-बादिनि ! कर स्वीकार ! 


प्रेम की भूमि में पन्‍त जी ने “्रंथि! में प्रवेश किया । प्रारंभ में प्रकृति की 
पृष्ठभूमि है। मधुमास की सध्या है। रोमांस के लिए. इससे उपयुक्त वातावरण 
और कया होगा ! प्रकृति का रम्य वर्णन करते-करते कवि एक ऐसी सूचना 
देता है जिसके हृदय धक से रह जाता है | सरोवर की लहरे उसको नाव की 
निगल जाती हैं। इस शोक में हृदय ड्रत्मा ही है कि पाठक को पता चलता है 
कवि के प्राण एक बालिका ने बचा लिए | कहानी के प्रारंभ में भावनाओं का 
यह उतार-चढ़ाव अत्यन्त प्रभावशाली सिद्ध हुआ है। 

शशि-कला सी एक बाला अ्रपनी सुकोमल-जाँघ पर कवि का शीश रख 
चिंतित दृष्टि से उसका म्लानमुख निहार रही है। अधीरता मिश्रित आशा 
का यह वर्णन पढ़ने योग्य है। ज्यों ही कवि मूच्छी से जगता है कि आकाश में 
चन्द्रमा उग आता है। वसन्‍्त की रात, उच्ज्जल आकाश में निर्मल चन्द्र का 
सहसा उदित होना, चाँदनी-सी उजली बाला की जाँघ पर एक अत्यन्त सन्दर 
भावुक युवक का लेग्कर उसके मुख को निहारना, लाज से दब्री बालिका का 
सहज-भाव से एक बार पलकों को उठाना ओर गिरा देना, पास बैठकर युवक 
का प्रणब के लिए याचना करना और उत्सकव्ा से उत्तर को बाट जोहना, पर 
बालिका का केवल एक शब्द कह कर छझुप हो जाना ओर लज्जा के कारण 
नखों से धरती कुरेदने लगना--अपने में एक कविता है। इस कविता के लिए 
किसी कविता को श्रावश्यकता नहीं । 

तत्र कबि अपनी ध्यान-मन्ना प्रेमिका को उसकी सखियों से घिरा दिखलाता 

है | वे अपने-अपने प्रेम का अनुभव उसे सनाती हैं और इस ग्रकार उसके दृदय 
में प्रणथ-मावना को विकसित करती हैं । प्रणय के चलने वाले उन प्रसंगों में 
वह बालिका केवल मौन-भाव से साथ देती है। बहुत हुआ तो कभी मुस्करा 
देती है । 
और एक दिन ऐसा भी आ्राता है कि उसकी प्रणयिनी का ग्रंथि-बन्धन 
किसी और के साथ हो जाता है। कवि के हाथ आती है घोर निराशा : 
इस प्रकार हम देखते हैं कि इस कहानी की भूमिका, इसका श्रारम्म, 
विकास और चरम-सीमा विभिन्न भावनाओं के उत्थान-पतन से निमित हैं । 
घटनाएँ कथानक में नहीं के बराबर हैं । जो महत्वपूर्ण हे वह भावनाओं का 
खेल है | इस खेल का अन्त करुण हुआ, यह दूसरी वात है । 
ग्रंथि में प्राकृतिक सप्रमा, करुणा, प्रणय, मनोविनोद आर विषाद को कवि 
ने इस प्रकार सजाया है कि भाव के क्षेत्र में उसकी गहरी मनोवैज्ञानिक पैठ की 
सराहना करनी पड़ती है । भावनाओं के कुछ वर्णन देखिए-- 
जब बिमूछिंत नोंद से में था जगा 
कीन जाने, किस तरह ! पीयूष-सा 
एक कोमल समव्यथित--नि:श्वास था 
पुनर्जीबन-सा मुझे तब दे रहा। 
शीश रख मेरा सुकोमल-जाँघ पर, 
शशि-कला सी एक बाला व्यग्र हो 
देखती थी म्ज्ञान-मुख मेरा, अचल 
सद॒य, भीरु, अधीर, चितित दृष्टि से । 
इंदु पर, उस इंदु मुख पर, साथ ही 
थे पड़े मेरे नयन, जो उदय से, 
लाज से रक्तिम हुए थे;--पूर्व को 
पूजें था, पर वह हितीय अपूबे था ! 
एक पल भेरे प्रिया के रग-पलक 


थे उठे ऊपर सहज, नीचे गिरे 
२५ 

चपलता ने इस विकंपित-पुलक से 
हृढ़ किया मानो प्रणय सम्बंध था । 
गिर पड़ा वह स्वप्न मेश अश्रु-सा 
पतल्षक-दल को छू अचानक, कमल के 
अंक में अटका तुहिन-जल अनिल की 
एक हल्की थुपथुपरी से सो गया ! 
हाय ! मेरे सामने ही भप्रणय का 
ग्रंथि-बन्धन हो गया, वह नव-कमल 
मधुप-सा मेरा हृदय लेकर, किसी 
अन्य मानस का विभूषण हो गया | 


“वीणा? के उपरान्त “अंथि' की कला में इतना अन्तर है कि देख कर आश्चर्य 
होता है। वीणा की सहज-सरलता, भोली मार्मिकता न जाने कहाँ चली गई है। 
लगता है जैसे बचपन खिंचकर यौवन होते ही अलंकरण के लिए आकुल हो 
उठा हो । यहाँ भाषा भिन्न प्रकार की है, चित्र भिन्न प्रकार के हैं, अलंकार भिन्न 
प्रकार के हैं और व्यंजना भिन्न प्रकार की है । कला की दृष्टि से “ग्रंथि? पन्‍त जी 
की पहलीं प्रौद़ कृति है । इस रचना पर संस्कृत शैली का बड़ा पारी प्रभाव है । 
तत्सम शब्दों का आधिक्य है और पंक्ति-पंक्ति में समास बिछे पड़े हैं। शेली की 
रुकावट के कारण एक-एक पंक्ति पर बिना सोचे पाठक श्रर्थ ग्रहण नहीं कर 
सकता और न कथानक के साथ आगे बढ़ सकता है | इसी से यह काव्य-कहानी 
वर्णन-प्रधान हो गई है। भावों की शक्ति भी कम नहीं है, पर वे यहाँ-वहाँ 
वैसे ही कलकते हैं जैसे पत्तों के ढेर में से कहीं-कहीं फूल मुँह निकाल कर 
हँ सते हों | कथानक की दृष्टि से कहानी की गठन एकदम निर्दोष नहीं है | ब्ीच- 
त्रीच में पंत जी पाठक को संत्रोधन करने लगते हैं, कहीं-कहीं घटना की सूचना 
पहले से ही दे देते है। कहीं-कहीं उनका वर्णन भी अनुपात से बढ़ जाता है 
जेमे तीसरी सखी की प्रणय-चर्चा जिसे एक अन्य प्रेमिका ने इतिहास का सा 
कोरा वृत्त गिनना बतलाया है। कहानी में नायिका के विवाह पर ही सार-भूमि 


( 2८9०5 ) आ गईं है | उसके उपरांत थोड़ी दुःख-चर्चा हो सकती थी; परल्तु 

इसके स्थान पर कवि दर्शन, सौंदय, प्रेम, स्मृति, नियति, आशा, उन्माद, 
कल्पना, आँसू , वेदना, विरह, संसार, सुख, ज्ञान आदि पर व्याख्यान देने बेठ 
गया है। उसके दुश्ख में लोग जब्र उसे सान्‍्त्वना देते हैं तो वह कहता है : 
विरस-उपदेश के ये उपल रहने दो । पर सच बात यह है कि कहानी के अंत 
में विर्स उपदेश के उपल उसने भी कम्र नहीं मारे हैं। फिर भी कवि की 
अवस्था को देखते हुए और यह सोच कर कि जो व्यक्ति प्रधान रूप से गीतिकार 
है उसने प्रबंध की भूमि में प्रवेश किया है यह मानना पड़ता है कि “अंथि! एक 
सफल खंड-काव्य है--बैसा ही सफल खंड-काव्य जेसा प्रसाद का आँसू, 
निराला का ठुलसीदास!” और मैथिलीशरण गुप्त का “नहुष' | मेरा पूरा विश्वास 
है कि पन्‍त जी ने गीतों के समान ही यदि थोड़े प्रबंध-काव्य भी लिखे होते 
तो हिंदी-साहित्य में उनका एक विशिष्ट स्थान होता । 

अलंकारों का प्रयोग काव्य में अनज।ने भी होता है, सावधानी से भी 
ओर जान-बूककर भी । अर्थालंकारों के प्रयोग में यह बताना सदैव कठिन 
होगा कि कवि की दृष्टि पहले भाव पर थी या अलंकार पर; पर शब्दालंकारों 
का प्रयोग करते समय कवि थोड़ा सचेत अवश्य रहता होगा, ऐसा लगता है । 
फिर भी अभ्यास एक ऐसी चीज है कि प्रयोग को स्वाभाविक और सहज बनाया 
जा सकता है| पन्‍त जी के कुछ अनुप्रासों का ग्रयोग देखिए--- 


( १ ) वह सधुर मसधु-मास था, जब गंधसे। 
मु्घध होकर भ्ूमते थे मधुप-दत् । 

( २ ) मधुप-बाला का मधुर मधु मुग्ध राग। 
( ३ ) तरणि के ही साथ तरल तरंग में 
तरणि डूबी थी हमारी ताल में। 

) तरुणता की उन तरंगों में तरल । 
) चपल चोखोी चोट कर अब पंख की । 
) ललित लोल उमंग सी लावण्य की | 


नस तल ड2मी भर 
शी #<८€ ०९ 


तीसरे उद्धरण में अनुप्रास के साथ एक अन्य शब्दालंकार य मक भी साव“ 
धानी से प्रयुक्त हुआ है । 

। उपमाओं का प्रयोग “अंथि! में प्रचुरता से हुआ है। ये उपमाएँ बड़ी भाव- 
पूर्ण, रम्य और उपयुक्त हैं । नीचे तीन उपमाओं के उदाहरण दे रहे हैं| 
थे इतनी समर्थ उपमाएँ हैं कि चित्र एक दम आँखों के सामने घूम जाता है-- 


( १) तूलसी मार्जार-बाला सामने 
निरत थी निज्न बाल-क्रीड़ा में... ... 
( बरणु-साम्य ) 
(२) | वह मस्ग! सी चकित आँखों को फिरा 
थी छिपाना चाहती अपनो दशा 

( आकार और क्रिया-साम्य ) 


(३) कर्णमुक्ता चूम कोई गाल पर 
प्रतिफलित थे ओस-बुँदों से धवल 
( ञ्राकार और वर्णा-साम्य ) 
दो और उपमाओ्रों को देखिए-- 


(१) जब बिमूर्छित नींद से में था जगा 
कौन जाने, किस तरह ? पीयूष-सा | 
एक कोमल समव्यथित-निःश्वास था 


पुनर्जीबन सा मुझे तब दे रहा। ' 


(२) शीश रख मेरा सुकोमल-जाँधच पर 
शशि-कला-सी एक बाला ब्यप्र ही 
देखती थी म्लान-सुख मेरा, अचल, ! 
सदय, भीरु, अधीर, चिंतित-दृष्टि से । 
पहला उदाहरण पूर्णोपमा का है। इसमें निःश्वास उपमेय, पीयूष उपमान, 
सा वाचक और पुनर्जीवन देना साधारुए धर्म है | मूछित कवि के पास एक 
बाला व्यथित निःश्वास फेक रही है । थोड़ी देर में कवि की साँत लौट आती 
है । लगता है जैसे उत्तका निःश्वास फ्रेंकना व्यर्थ नहीं गया । पीयूप भी पुन- 
जोवन देता है और इन निःश्वासों ने भी पुनर्जीवन दिया। उपमा में इस प्रकार 

यहाँ गुण-साम्य हुआ । जीवन-दान यश्रपि यहाँ निःश्वास ने नहीं, निःश्वास 
कषैकने वाले ने दिया है, निःश्वास का पीयूष से संबंध दूए का है, वास्तव में 
प्राणी ही पीयूष बन गया है, पर यह उपमा बड़ी कोमल और मामिक सिद्ध हुई 
है। इसी प्रकार दूसरे उदाहरण में त्राला को जो शशि-कला बतना गया है, 
उससे उसकी सुन्दरता ही लक्षित होती हैं | केवल इतनी ही बात होती तब्च भी 
यह उपमा कम रम्य नहीं थी, विशेषकर ऐसी रम्य स्थिति में जन्न रोमांस प्रारभ 
होने वाला हो | पर शशि-कला का एक ओऔर भी काम है--वह है अंधकार 
को मिटाना | आगे की पंक्ति में ही मुछित नावक का मुझ “_लान” बतलाया 
गया है | ऐसी दशा में शशि-कला वाली उपमा कितनी सार्थक हो उठी है * 
शशि-कला उदित हुईं है तो म्लानता नहीं ठहर पायेगी, ऐसी आशा बँधती हे । 

पर “ग्रंथि! में उपमाओं के प्रति कवि का आकर्षण कहीं-कहीं आवश्यकता से 
अधिक हो गया है । मालोपमा के दो उदाहरण लीजिए--- 


( १ ) ज़ब अचानक, अनिल की छबि में पला 
एक जल्न-कण, जलद-शिशु-सा, पलक पर 
आ पड़ा सुकुमारता-सा, गान-सा, 
चाह-सा, सुधि-सा, सग़ुन-सा, स्वन्न-सा । 
( २) गर्ब-सा. गिर उच्च-नि्र-छलोत 
स्वप्न-सुख. मेरा शित्ामय-हृदय 

घोष भीषण कर रहा है वज्-सा, 

बात-सा, भू-कंप-सा, उत्पात-सा ! 
आकाश में हल्के बादल छाए हुए हैं। वर्षा की आशा नहीं हैं | एक 
चंद बादलों से चू कर पलक पर आ गिरती है | ऐसी दशा में जल-कण को 
जलद-शिशु कहना स्वामाविकता और क्रिया की दृष्टि से अत्यंत उपयुक्त हुआ 
है; पर कवि इस क्रिया से एकदम भावपूर्ण हो उठता है और जलकण के लिये 
सुकुमारता, सुधि, सगुन, स्वप्न, चाह, गान अदि के अनेक उपमान जुटाता है | 
यों जलकण सुकुमार है ही, सधि-सा अचानक भी आ गिरा है, संभव है इसके 
उपरांत नायिका को कोई शुभ फल मिलने वाला हो, अतः वह उसे शुभ सगान 

के रूप में ले रही हो | पर वह स्वप्न-सा चाह-सा गान-सा भी है| हो सकता है 
के कावे इन तीनों का भी कोई कारण बतला दे | फिर भी अधिक सोचने पर 
पाठक को कल्पना थकने लगती है | कहा जा सकता है कि मालोपमा तो बनती 
हो तब्र है जत्न उपमाश्रों की माला गेंथ दी जाय | ठीक है, पर वे ऐसी होनी 
चाहिए जो अपने प्रभाव को वुरंत उत्पन्न करें जैसे चिर परिचित उपमानों की 
यह मालोपमा--हिरनी-से, मीन-से, सुखंजन-समान चारु, अमल कमल-से 
विलोचन तिहारे हैं | 

दूसरे उदाहरण में स्वप्न-सख उपमेय है, गर्व उपमान, सा वाचक और 
गिरना साधारण धर्म | इसी स्वप्न-सख के दूसरे पक्ष में उपमान हैं बज्र, बात, 
भू-कंप ओर उत्पात | इन्हें लेकर साधारण धर्म है भीपण घोष करना | एक 
ही उपमेय के दो साधारण धर्म इसलिए रखने पड़े कि कवि को चित्रों से बहुत 
मोह है | यदि कोई प्राचीन कवि होता तो सुख को बनाता उपमेय, ख्लोत को 
उपमान और करुण घोष को साधारण धमं | और केवल इतनी सामग्री से वह 
वांछित प्रभाव उत्पन्न कर देता। यभाव उत्पन्न करके वह आगे बढ़ जाता । 
परन्तु पंत जी एक-एक बात पर टहरते हैं। निरेर गिरता है शिला पर। शिला 
का उच्चारण करते ही उनका ध्यान इस और गया कि उनका सुख भी तो किसी 
पत्थर-हुदय से टकरा कर ( ग्रंथि की नायिका को पत्थर कहने में मुझे संकोच 
लगता है ) कराह उत्पन्न कर गया । निभर गिरता है ऊपर से नीचे, यह प्रक्रिया 
भी चित्रित होनी चाहिए, इसी से उन्होंने अमूर्त उपमेय ( खुख ) के लिए अमूत 
उपमान ( गयब॑ ) चुना । गव॑ में भी तो व्यक्ति ऊपर से नीचे गिरता है | शिला 
की दुहरी सार्थकगा दिखा ही चुके हैं । निर्भर के गिरने पर घोर ध्वनि होती है। 
उसकी उपमाएँ मी देनी चाहिए । इसी से घोष की व्याख्या करने के लिए 
ग्राँखों के आगे लाए बच्र, बात, भू-कंप और उत्पात को | जब्च कभी वच्र- 
गत होता है, आँधी चलती है, भू-कंप आता है, उत्पात मचता है, तभी कुछ 
न कुछ नष्ट-श्रष्ट होता है | इस प्रकार अपनों उपमाश्रों को पंत जी ने अंत तक 
निभा दिया है । 

पंत जी जित्रों में सोचते हैं | यह ज्ञात थोड़ी-बहुत बीणा में भी पाई जाती 
है; पर ग्रंथि में तो बहुत बढ़ गई है। “अ्रंथि! में थोड़े-थोड़े अवकाश के उप- 

रांत कुशल तूलिका से अंकित चित्रों को भरमार है। नीचे के कछ चित्र 
दे खिए-.- 


(१)  मंजु-छाया के विपिन में पूर्णिमा 
सजल-पत्रों से टपकती है जहाँ 
विचरती हो वेश प्रतिपल बदलकर 
सुघर मोती-से पदों से ओस के। 

(२)  तूल-सी. माजार-बाला सामने 
निरत थी, निज बाल-क्रीड़ा में-कभी 
छलती थी, फिर दुबक कर ताकती, 
घूमती थी साथ फिर फिर पँछ के । 


(३) शीश रख मेरा सुकोमल-जाँघ पर | 
शशि-कला सी एक बाला व्यग्र हो 
देखती थी म्लान-मुख मेरा, अचल, 
सदय, भीरु, अधीर, चितित-दृष्टि से । 

(४) स्वप्न के सस्मित-अधर पर, नींदे में 
एक बार किसी अपरिचित-साँस का 
अधे-चुम्बन छोड़, में कट चौंककर 
जग पड़ी हूँ अनिल-पीड़ित लहर-सी । 





पहले छुंद में यद्यपि नियति का वणुन है; तथापि उससे एक ऐसा चित्र 
आँखों के सामने खड़ा होता है कि कहीं एक निजेन बन है जहाँ वृक्षों की कोमल 
छाया पड़ रही है | वहों पत्रों के अंतराल से हल्की चाँदनी छुनकर प्रथ्वी पर ब्रिछ 
राई है। भीगे पत्रों से जो ओस के कण अभी गिरे हैं वे उस चाँदनी में हिलते 
ओर मभलमलाते प्रतीत होते हैँ । इस वातावरण में एक छाया-मूर्ति बार-बार 
इधर से उधर निकल जाती है। श्रत्यंत स्पष्ट होते हुए. भी यह चित्र स्वप्न की 
सृष्टि जैसा प्रतीत होता है। इस चित्र का अंकन वैसे कोई चित्रकार भी कर 
सकता था; पर छंद की अंतिम दो पंक्तियों में जो गति को बाँधा गया है, वह 

उसकी शक्ति से बाहर की बात थी | दूसरे चित्र में गति को और भी सजीवता 
प्रदान की गई है। नायिका वातायन के निकट बैठकर प्रभात की लालिमा में 
उद्यान का सौंदय निरख रही है | वहीं पास में उसकी प्रिय बिल्ली बैठी है। 
तूल ( रुई ) सी कहते ही उसके वर्ण और कोमलता एवं चिकनाहट का 
भान होता है | “सामने! शब्द का उच्चारण करते ही लगता है जैसे वह हमारी 
आँखों के सामने ही आकर खड़ी हो गई हो | यही दशा “उछुलती! “दुब्बक कर 
ताकत॑!? आदि की है | इन शब्दों और वाकयों से जिल्‍ली का कभी सहसा उछु- 
लना, कभी अपने में सिमटकर ताकना और कभो पँछ उठाकर चक्कर कायना 
आदि प्रत्यक्ष हो जाते हैं | शब्दों के उच्चारण मात्र से अर्थ की ऐसी प्रत्यक्ष 
व्यंजना कराना पंत जी की ही कल्ला का काम है| यह प्रकृ्ृति ओर प्रकृति के 
अधिक चेतन पशु-जगत की बात हुई। तीसरे चित्र में नर-नारी का चित्रण 
हम पाते हैं--शशि कला सी बाला, म्लान-मुख-मूड्छित एक युवक, सुकोमल 
जाँघ ! इस चित्र से हमारा परिचय कई बार हो चुका है | बाला अधीर है; अ्रतः 
संभव है उसे इस बात का ध्यान न रहा हो कि उसने एक अपरिचित को कहीं 
लिया रखा है | साधारण स्थिति में शायठ ही कोई बाला किसी को इस प्रकार 
लिया सके; पर सुकोमल जाँच्र कहते ही पाठक को तो एक प्रकार की गुदगुदी 
का अनुभव होता ही है | सदय, अधीर चितित आदि शब्दों से यद्यपि दृष्टि का 
ही चित्रण हुआ है, पर इस दृष्टि में हृदय की पूरी हलचल अंकित हो गई है। 
नौथे चित्र में तो प्रणय-जीवन से संबंधित संबोग का एक व्यापार ही अपनी 
पूर्ण मधुरता में सजीब हो उठा है। एक स्मणी स्वप्त देख रही है। देख रही 
है कि स्वप्न में वह लेटी हुई है, एक अपरिचित प्राणी ( भूठ बोलती है, अवश्य 
कभी परिचित रहा होगा, न रहा होता तो स्त्रप्त में देख ही न पाती, पर संदरियों 
के मेँंह से मूठ भी प्यारा लगता है ) उसके निकट आता है | अपने अधरों को 
उसके अ्रधरों के पास लाता है वह । साँस उसकी तीत्र हो जाती है । संभव है 
हृदय भी धड़क रहा हो | नायिका के अधरों पर स्मिति दौड़ जाती है। युवक 
उसकी अनुमति समझ अधरों पर अधर रखता है कि नाथिका की आँख खुल 
जाती है | चेतना के आघात ने नायिका को जगा दिया, वैसे ही जैसे जल में 
सोई लहर को पवन का भककोरा जगा दे | यह चित्र कितना मनोवैज्ञानिक, कितना 

सरल, कितना संजीव है, वर्णन करते नहीं बनता। इसी विषय को सूछ्मता 
प्रदान करने वाले अनुपम माधुर्य से पंडित कत्नीर के इस दोहे को भी देखिए--- 


सपने में साइ मिले 
सोते लिया जगाय, 
आँख न खोलें डरपता 
मत सपना हो जाय | 


जैसे विनय और प्रकृति “वीणा के विषय हैं, वैसे ही प्रणय और प्रकृति 
५पल्‍लव? के । अध्यात्म-भावना इस ग्रंथ में भी रक्षित है। इसके अतिरिक्त कुछ 
रचनाएँ स्वतंत्र विषयों पर भी हैं । 

'पल्लव! में प्रेम-संबंधी चार रचनाएँ हैं । इनमें “उच्छूवास”, “आँस! और 
'स्म्रतिः एक दूसरे से संबंधित हैं, “विसर्जनः इनसे कुछ भिन्न है। अपने योवन 
के प्रारंभ में पहाड़ी प्रदेश में कवि की भेंट एक सरल स्वभाव की सुन्दरी किशोरी 
से होती है । जीवन-दृक्ष में प्रेम की डाल पर कली-सी यह बालिका ज्यों ही खिली, 
कि रम्य पंखुरियों के आकर्षण और कोमल भावनाओं के पराग की गंध से खिच- 
कर कवि भश्रमर के समान उसके श्रधरों के पास मेडराने आया | उसकी शुन- 
गुन को उस कली ने सुना और थ्रेम के उस गान से उसके हृदय की कली- 
कली खिल गई । दूसरी ओर भावनाओं का विकास हो ही रहा था कि अधिक 
पास आने पर संदेह का काँटा भ्रमर के गात में ऐसा चुभा कि वह त्रिंधकर 
रह गया--रह गया जीवन मर को तड़पता । “उच्छवास” में इतनी कहानी कह 
“आँसू! में कवि अपने दुःख पर आँस बहाने बैठा है। इन दोनों रचनाओं में 
प्रणय॒ का वर्णान स्मृति रूप में किया गया है। कथा अतीत से संबंध रखती 
है और घटना का ऐसा स्वरूप चित्रित किया गया है जिसमें प्रेम की कलिका 
खिलती ही है कि उसकी पंखुरियों को निदेयता से नोंच-नॉंचकर छितरा दिया 
ज्ञाता है। इस दुःख को भुक्तमोगी ही जान सकता है। दोनों रचनाओं के 
पढ़ने से लगता है कि कवि का हृदय टूटा हुआ है, उससे कहानी कही नहीं 
जा रही है, रो-रो कर, हूट-दूट कर, कराह-कराह कर वह अपनी कहानी सना 
रहा है| रस की दृष्टि से यद्यपि यह कहानी श्टंगार के विप्रलंभ पक्ष की हे 

ओर मिलन का भी इसमें वर्णन हुआ है, तथापि एक छोर से दूसरे छोर तक 
भावनाओं की पवित्रता इसमें बनी हुई है | प्रेम-माव की गहराई, सूक्ष्मता और 
'निमलता तीनों ही देखने योग्य हैं| प्रेम के ये वर्णन प्रकृति के वर्णुनों से गँथे 
हुए हैं | प्रकृति की गोद में चलने वाले इस प्रेम को देखकर प्राचीन-काल के 
तपोवन में चलने वाले प्रेम की सहसा याद आ जाती है-- 


( १) बाल्य सरिता के कूज्नों से 
खेलती थी तरंग सी नित | 
(२) सरलपन हा था उसका मन, 
निरालापन. था आमभूषन, 
कान से मिले अज्ान नयन ! 


(३) उसके उस सरलपने से 
मेने था हृदय सजाया, 
नित मधुर मधुर गीतों से 
उसहझा उर था उकसाया। 

( ४) अभी पलन्नवित हुआ था स्नेह, 
लाज का भी न गया था राग; 
पड़ा पाला-सा हा! सन्देह 
कर दिया वह नव राग विराग ! 

(४) किए भी हुआ कहाँ संयोंग ! 
टला टाले कब इसका बासत ! 
स्वयं ही तो आया यह पास, 
गया भी बिना प्रयास ! 


यह “'पल्लव'” ही है जिसमें अनुराग और चिंतन का मुख्य विष्रय प्रकृति 
अन गई है। लहर और पबन, निभर और बादल, नक्षत्र और छाया, भ्रमरी 
और वसनन्‍्त--प्रकृति की अनेक वस्तुओं पर स्वतंत्र भाव से कवि की दृष्टि गई 
है | प्रकृति में वह सौंदर्य, आनन्द ओर प्रेम के दर्शन करता है और आश्चर्य, 

आह्ाद और अनुराग से भर जाता है | पवन कलियों से छेड़-छाड़ कर रहा है, 
मघुकरी फूलों का रस ले रही है और वसंत-श्री मा के पूजन के लिए घुसज्जित 
खड़ी है| प्रकृति की इस तल्‍लीनता को देखकर कवि भी आत्म-विमोर हो जाता 
है । प्रकृति के समान उसे भी हम प्रेम-मम्न, रस-मम्म, आनन्द-मम् पाते हैं । 
केवल छाया? ही एक ऐसी रचना है जिसमें थोड़ी-बहुत करुणा की भावना हम 
पाते हैं | पर अन्त में उसे व्यागमयी दिखाकर विषाद के वेग को उसने ज्ञीण 
कर दिया है। प्रसन्न रहना और प्रसन्न रखना पंत जी की प्रकृति का यही प्रधान 
कर्म है | 'पल्‍लव! में प्रकृति अपने में पूर्ण प्रतीत होती है, प्राणी अपूर्ण; इसी 
से कहीं-कहीं वह उसे अपनी शिक्षिका के रूप में भी स्वीकार करता है ओर 
प्रकृति का प्रेम कहीं-कहीं मोह की परिधि को भी छू आता है। फिर भी नाव- 
विकास होने पर प्रकृति के साथ वह तादात्म्य प्राप्त करता है ओर यही भावना 
पल्लव? के पंत की स्वाभाविक भावना है। देखिए--- 
(१) छोड़ द्रमों की मद छाया, 
तोड़ प्रकृति से भी माया, 
|बाले । तेरे बाल-जाल में कैसे उलका दूँ लोचन 
भूल अभी से इस जग को ! 
>मोह 
(२) । सिखा दो ना, हे मधुप कुमारि ! 
| मुझे भी अपने मीठे-गान, 
--मंधुकरी 
(३२) कहो है प्रमुदित बिहग कुमारि, 
कहाँ से आया यह प्रिय गान ! 
विजन बन में तुसने सुकुमारि, 
कहाँ पाया यह मेरा गान ! 
--सोने का गान 
(४) अभुसकुराते गुलाब के फूल 
कहाँ पाया मेश बचपन ?--. 

सुभग मेरा भोला बचपन ? 
>विश्व छवि 
स्वतन्त्र रचनाओं में बआालागन), ध्स्वप्न', “अनंग”ः और “परिवतंन” अत्यंत 
महत्वपूर्ण हैं | ये चारों रचनाएँ ही भाव की दृष्टि से बड़ी सफल बन पड़ी हैं । 
। ऐसा कोन है जिसे बड़े होने पर एक बार अपने ब्त्रपन की स्मृति न सताती 
हो ? जीवन की चिताएँ जच्च आकर घेरती हैं तो यह निश्चित-जीवन कल्पना-पटी 
पर एकदम उदित हो जाता है; यौबन की म्रादकता से जब्च पीड़ा उत्पन्न होती 
है तो वह विकारहीनता, संसार का छुल जत्र काँटे सा खयकता है तो बह अजा- 
नता, जीवन के सत्य से टकराकर जन्र भावनाएं चूर-चूर हो जाती हैं तो वह 
क्रीड़ा-कोतूहलता, कितनी याद आती हैं ! योवन के भार से अकुलाकर बचपन 
के स्वर्गीय जीवन की ओर लौट चलने को ठब कितना मन करता है ! 


मेरा चिता-रहित, अनलसित 

वबारि-बिम्ब-सा विमल द्वदय, 

इंद्रचापसा वह बचपन के 

म्रदुल अनुभवों का समुदय;: 
स्व॒णं गगन-सा, एक ज्योति से 
आलिंगित जग का परिचय, 
इंद विचुभ्बित बाल-जलद-सा 
मेरी आशा का अभिनय ! 

इस अभिमानी अंचल में फिर 

अंकित कर दो विधि अकलंक, 

मेरा छीना बालापन फिर 

करुण, लगा दो मेरे अंक : 
अहो दयामय, फिर लौटा दो 
मेरी पद प्रिय. चंचलता, 
तरल वरंगों-सी वह लीला 
निर्विकार भावना लता ! 

।पह काँटों में उलभी साड़ी, 
मंजुल फूलों के गहने, 
सरल नीलिमामय मेरे दृग 
अख्यहीन संकीच सने ! 


उसी सरलता की स्याही से 
सदय, इन्हें अंकित कर दो 
मेरे योबन के प्याले में 
फिर वह बालापन भर दो: 


'बालापन? में कवि जैसे भोलेपन की भावना से भरा हुआ है, “स्वप्न! में 
चैसे ही वह जिज्ञासा और विस्मय से परिपूर्ण है। एक सोते हुये शिशु को वह 
मुस्कराते पाता है । केवल इतना सा दृश्य उसके ह॒दय में न जाने कितनी रम्य 

कल्पनाओं और यूछम भावनाओं को जन्म देने में समर्थ होता है ! भारतीय 
जन्मांतरबाद से लेकर पश्चिमी मनोविज्ञान का सहारा लेकर वह अनेक चित्र 
पाठकों की आँखों के सामने प्रस्तुत करता है। अपनी दृष्यि को परिधि को विस्तृत 
करता हुआ न केवल वह प्राणों के स्वप्नों को व्याख्या करता है, वरन्‌ व्यापक 
प्रकृति के जीवन में प्रवेश कर मुकुलों, लहरों, पत्रों, पतंगों ओर विहग-बालाओं 
के स्वप्न-लोक में भी हमें ले जाता है। इसी का नाम सच्ची भावुकता है। अपनी 
कोमलता और कमनीयता में यह भावुकता अनुपम हो उठी है। “स्वप्न! के कुछ 
भावपूर्ण चित्र देखिए--- 


( क) बालक के कम्पित अधघरों पर 
किस अतीत सुधि का म्दु हास 
ज़्ग की इस अबिरत निद्रा का 
करता नित रह-रह उपहास ! 
उन स्वप्नों की स्वण-सरित का 
सर्जान ! कहाँ शुच्ि जन्मस्थान, 
मुसिकानों में उछल उछल मद 
बहती वह किस ओर अजान 7 

पलक यवनिका के भीतर लिप 
हैदय-संच पर छा छुब्रिमय, 
सजनि, अलस के मायावी शिशु 
खेल रहे कैसा अभिनय ? 
मीलित नयनों का अपना ही 
यह कैसा छायामय लोक 
अपने हो सुख-ठुख, इच्छाएँ 
अपनी ही छवि का आलोक ! 
' ख ) सजनि, कभी क्या सोचा तूने 
तरुओं के तम में चपचाप 
दीप-शलभ दीपों का चमका 
करते जो मृदु मोनालाप 
जलनिधि की मद पुलकावलि-सी 
सलिल बालिकाएँ सुकुमार 
स्वप्नसिंधु सी उमड़, अतल के 
बतलातीं क्‍या भेद अपार /! 
अलि किन स्वप्नों को भाषा में 
इंगित करते तरू के पात, 
कहाँ प्रात को छिंपती प्रतिदिन 
वह तारक स्त्रप्नों की रात ! 
आर इसी प्रकार “अनंग” में रसपूर्ण चित्रों की भरमार है। कवि ने उसे 
(सौंदर्य का हृत्कम्पनः बतलाया है ओर यह सिद्ध किया है कि जीवन की एक- 
पात्र गति वही है। जड़ता को चेतना-सम्पन्न उसी ने तो किया है ! समस्त सृष्टि 
का सूत्रधार वास्तव में वही तो है ! 9थ्वी का कलियों से भर जाना, कलियों का 
गंध के उच्छवास फेंकना, समीर का गंध समेटकर दृत्य-रत होना अनंग की 


इंगित से ही संभव है; लहरों और किरणों का गले मिलना, हंस-हंसिनी का 
बारि-विहार करना, नर-नारी का एक दूसरे की ओर खिंचना कामदेव की इच्छा 

की पूर्ति ही तो है; मेघ और हंस के दूत बनाकर प्रेम के संदेश भेजने को बात 
भी पहले प्रणयी प्राणियों के कान में चुय से मनोज ने ही तो कही थी ! ऐसी 
कोई रम्य कल्पना और सरस भावना नहीं जो मनसिज से अछूती हो ! कवि न 
ठीक ही कहा है--- 


। ?) है ब्रिलोकज्ञित ! नव बसन्‍्त को 
विकच पुष्प शोभा सुकुमार 
सहम, तुम्हारे म्दुल करों में 
झरुडी धनुष सी है साभार; 
बजा दीघ साँसों की भेरी 
सजा सटे कुच कल्लशाका र; 
पलक पाँवड़े बछा, खड़े कर 
रोओं में पुल्ञकित प्रतिहार; 
बाल-युवतियाँ तान कान तक 
चल चितवन के बन्दनवार ! 
देव ! तुम्हारा स्वागत करतीं 
खोल सतत उत्सुक हरमगदद्वार ! 
(२) तुमने भोंरों की गुखझ्नित ज्या 
कुछुमों का लीलायुध थाम 
अखिल भुवन के रस रोम में 
केशर शर भर दिए सकास ! 
मगियों ने चंचल अवलोकन, 
ओऔ! चकोर ने निशाभिसार 
सारस ने मद ग्रीवालिंगन 
हँसों ले गति बारि बिहार; 


पावस-लास प्रमत्त शिखी ने 
प्रसदा ने सेवा श्रृंगार 

स्वाति ठृषा सीखी चात्तक ने; 
मधघुकर ने मारक गमुखझ्ार। 

“पललव? में “बीणा? का सजनात्मक-सहजभाव कुछ कम हो गया है ओर 
अधि! काल में संस्कृत काव्यों के अध्ययन का जो प्रभाव कवि पर पड़ा वह 
तत्सम शब्दों के प्रचुर प्रयोग के रूप में इसमें विद्यमान है। 'पललव? की भूमिका 
को पढने से स्पष्ट हो जाता है कि पूरी तैयारी के उपरांत कवि इसकी रचना में 
संलम हुआ है। इस थ्रवेश में सञ्नसे पहला प्रश्न उठाया है उसने भाषा 
संबंधी | त्ज और खड़ी बोली के संग्राम में उसने खड़ी चोली का पक्ष लिया है। 
ब्रज-भाषा-काव्य का यद्यपि वह बड़ा भारी प्रशंसक है, पर उसका विश्वास हे 
कि रीति-कालीन काब्य में अंतर्जगत तिरस्कृत है ओर भाव एवं अलंकार एक 
सीमा में सिमव्कर रह गए हैं। उस युग के नेतिक पतन पर उसकी दृष्टि गई है 
और कुछ कवियों के काव्य को उसने सम्मिलित रूप से कुत्सित प्रेम का फुहारा 
बतलाया है। अपने युग के लिए. वह एक नई भूमि, नई भाषा, नई अमभि- 
व्यंजना की आवश्यकता का अनुभव करता है । यद्यपि पंत जी का यह कहना 
कि “त्जमाषा से मेरा अभिप्राय प्राचीन साहित्यिक हिन्दी से है जिसमें अवधी 
भी शामिल है” उनका भाषा-विज्ञान सम्बन्धी ज्ञान नहीं प्रदर्शित करता और 
यद्यपि यह प्रवेश उनके आवेश का साकी है, फिर भी आधुनिक भाषा ओर 
आधुनिक काव्य के निर्माताश्रों में उसका नाम रहेगा। छुंद की दृष्यि से खड़ी 
बोली के लिये वे मात्रिक छुन्दों को ही उपयुक्त समभते हैं। उसके लिये न 
संस्कृत के वर्ण बृत्त अधिक उपयुक्त हैं, न अगला के छुन्द, न अंगरेजी छन्द, 
यहाँ तक कि मुक्त छुन्द भी नहीं । इसके अतिरिक्त उन्होंने अलंकार, व्याकर: 
आर शब्द-शक्ति पर भी अपने विचार प्रकट किये हैं। शब्द ओर अ्रर्थ दोनों 
की सार्थकता वे ऐसे भाव के अंगीभूत होने में समभते हैं जिससे रस को 
निष्पत्ति हो । यह सिद्धान्त सर्वमान्य है और शायद ही इससे किसी का विरोध 
हो | इस भूमिका में यद्यपि उन्होंने काव्य के बाह्म॑गि पर ही विचार किया है पर 
वहाँ शब्द, अर्थ, राग और ध्वनि की चर्चा में भाव और भाषा में सामंजस्य 
स्थापित हुआ है और इसमें सन्देह नहीं कि भात्रा की आत्मा से उन्होंने अ्रपना 


पूर्ण परिचय प्रकट किया है। एक स्थान पर उन्होंने पर्यायवाची शब्दों के विभिन्न 

स्वरूपों पर प्रकाश डाला है | अर्थ की इस विविधता और इन गहराइयों का 
निर्वाह यथासम्भव अपने काव्य में उन्होंने किया है | व्याकरण के सम्बन्ध में 
भी उन्होंने एक महत्त्वपूर्ण प्रश्न लिग-भेद को लेकर उठाया है | यह किसी से 
छिपा नहीं है कि कुछ शब्दों का प्रयोग पंत जी अपनी रुचि के अनुसार जिस 
लिंग में चाहते हैं उसमें करते हैं। इसके लिये वे कहीं रवाभाविकता, कहीं 
श्रति-मधुरता और कहीं अर्थ-गौरव की बात सामने रखते हैं | उनकी इस बात 
को अभी तक मान्यता नहीं मिली । मनमाने ढंग पर लिंग-भेद के इस प्रयोग 
को उन्होंने अपना स्वभातव-वैषम्य ( 00597८72५ए ) चतलाया है । इतना स्वयं 
कह देने पर अधिक आच्तेष के लिए वे स्थान ही नहीं छोड़ते | 
अअंथि? के प्रसंग में पंत जी की रम्य और सरस उपमाओं की चर्चा कर आये 
हैं। उपमा और रूपक पंत जी के दो अत्यन्त प्रिय अलंकार हैं। “पल्लव'? में 
उपमाओं का प्रयोग बहुत बढ़ गया है। किसी रचना में तो सैकड़ों उपमाएँ आई 
हैं जेसे “छाया? में। इसके अतिरिक्त बादल” “विश्व छुवि?, “वीचि?, “अनंग” ओर 
“शिशु? में भी उपमाओं की भरमार है। तज्रिना उपमा के कवि जैसे आगे बढ़ ही 
नहीं पाता । '(पल्लव”? में उपमात्रों के माध्यम से अपने हृदय की बात व्यक्त 
करना जैसे पंत जी के काव्य की शैली ही बन गई है। इन उपमाओं में कल्पना 
का प्राधान्य है अर्थात्‌ अधिकतर उपमाएँ कल्यना के सहारे खड़ी की गई हैं । 
स्पष्ट है कि जब कोई कवि उपमाओं का ढेर लगावेगा तो हार-थककर कल्पना 
का आश्रय ग्रहण करेगा ही ! केवल कल्पना-बैभव के लिए छाया सम्बन्धी कुछ 
उपमान देखिए-. 
कोन कौन तुम परिहत-ब सना 
सलान-सना, भू पतिता-सी 
वात-हता-बिच्छिन्न- लता - सी 
रति-भ्रांता ब्रज्ञ-बनिता-सो ? 
गूढ़ कल्पना सी कवियों की 
अज्ञाता के बिस्मय-सी, 
ऋषियों के गम्भीर-हृदय-सी 


२६ 


सा. 


बच्चों के तुतले-भय-सी; . 9" 

मदिरा की मादकता-सी ओ!” 
वृद्धावस्था की स्मृति-सी, 
दर्शन की अति जटिल-ग्रं थि-सी 
शेशब॒ की निद्धित-स्मिति-सी; 
|डिम त्रिभुवन के नयन-चित्र-सी 
यहाँ कहाँ से उतरी प्रात, 
जगती की नेपथ्य-भूमि-सी, 
विश्व-विदूषक-सी. अज्ञात : 
आदि 
इन और इसी प्रकार के अन्य उपमानों में छाया उपमेय के साथ जिस- 
जिस साधारण धर्म की सघानता खोजी गई है वह्द आंशिक रूप में ही सत्य हट 
और वह भीं खींचातानी के सा« । “पह्लव? में उपमाओं के प्रति कवि के हृदय 
में इतना आकर्षण बढ़ गया है कि वह मोह के रूप में परिवर्तित हो गया है । 
कहीं-कहीं तो कोई विषय आँखों के सामने आया नहीं कि कवि आँख मींचकर 
कल्पनाएँ करने लगता है । वे कल्पनाएँ प्रस्तुत विषय का चित्र कहाँ तक जगाती 
हैं और कहाँ तक नहीं, इस ओर वह ध्यान ही नहीं देता । कभी-कभी आवश्य- 
कता से अधिक भावुक होना भी वैसे ही खटकने लगता है जैके अभावुक होना । 
(स्याही की बूँद” पर उपमाओं के इस फीके काल्पनिक वाग्जाल को देखिए-- 
अधे निद्वित सा, विस्मृत-सा, 
न जाप्रत-सा, न विमूच्छित-सा, 
अधे जीवित सा, ओ' म्रत-सा; 
न हर्षित-सा, न विमर्षित-सा, 
गिरा का है क्‍या यह परिहास 
एकटक पागल-सा यह आज, 
अपरिचित-सा, वाचक-सा कोन 
यहाँ आया छिप-छिप निव्योज, 
मुग्ध-सा, चिंतित-सा, जड़-मौन; 
सजनि, यह कौठक है यह रास 

योग का-सा यह नीरबव तार 
ब्रह्म माया का-सा संसार, 
सिंधुसा घट में, यह उपहार 
कल्पना ने क्या दिया अपार; 
कली में छिपा वसन्‍्त विकास ? 

“पह्लव' के प्रवेश में पंत जी ने अपनी कला के सौंदर्य पर भी कहीं-कहीं 
प्रकाश डाला है | विशेष रूप से वह स्थल देखने योग्य है जहाँ उन्होंने यह 
स्पष्ट किया है कि ख्वरों की मैत्री से भावना किस प्रकार खिल उठती है । उससे 
एक बात का पता चलता है और वह यह कि पंत जी अपनी कला के सम्बन्ध 
में बहुत सचेष्ट रहते हैं | इससे शब्द-शिल्पी के रूप में तो उनकी ख्याति हो 
गई; पर एक बड़ी हानि यह हुई कि उन्हें लोग कल्पना का गायक कहने लगे। 
अभिव्यक्ति केक्षेत्र में जब्र भावना कल्यना के पंख लगाती है तो वहाँ कला 
( 07८ ) न रहकर कलाबाज्ञी ( 8:५5८८ ) रह जाती है | भाव के समान ही 
कला का भी एक रहस्य है। कला की उसी समय सृष्टि होती है जन्च कलाकार 
सचेत नहीं रहता | कलाकार और कुशल टैकनीशियन में अन्तर होता है भाव- 
नाश्रों का। जो कलाकार सजन के पलों में आत्म-विभोर हो जाता है वह कला 
देता है, जो नहीं हो पाता वह टैकनीक देता है। अधिक सचेत रहने पर कला- 
कार उस ऊंचाई को नहीं छू पायेगा जो महान्‌ काव्य का लक्षण है । ख़ैर ! 

जहाँ उपमाओं का जन्म भाव-ममग्मता के भीतर से हुआ है, वहाँ सरसता 
को सृष्टि स्वतः हो गई है | एक नवजात शिशु को कवि देखता है। देखता 
है कि उसे न तो अपना ही कुछ बोध है और न संसार का। उसकी आत्मा की' 
दिव्यता की ओर भी कवि का ध्यान जाता है और ध्यान जाता है इस ओर 
भी कि यह किसी दूर देश का वासी है। इन सारी बातों पर दृष्टि रखकर एक 
साँस में कवि न जांने कितने उपमान उसके लिए जुथता है, पर इतना होते 
हुए भी वे सच कितने सार्थक हैं, कितने भावपूर्ण, कितने सरस ! ऐसे स्थलों 
को देखकर इच्छा होती है पंत जी को उपमाओं का सम्राट कहा जाय ! 

कोन तुम अतुल, अरूप अनाम ? 
अये अभिनव, अभिराम ? 

कामना से मा की सुकुमार 
स्नेह में चिर साकार; 
मृदुल-कुडमल-से जिसे न ज्ञात 
सुझभि का निज संसार; 
स्रोत से नव अवबदात, 
स्खलित अविदित-पथ पर अविचार 
कौन तुम गूढ़ गहन अज्ञात ! 
अहे. निरुपम, नवजात ! 
वेरु-से जिसकी मधुमय तान 
दुरी हो अंतर में अनजान; 
बिरल जड़ से सरसी में तात : 
इतर हो जिसका वासस्थान; 
लहर-से लघु, नादान 
कंप अंबुधि की एक महान; 
विमल हिम-जल से एक प्रभात 
कहाँ से उतरे तुम छविमान : 
गीति-से जीवन में लयमान 
भाव जिसके अस्पष्ट, अजञान; 
सुरभि से जिसे विहान 
उड़ा लाया हो प्राण; 
स्वप्न से निद्रित-सजग समान 
सुप्ति में जिसि न अपना ज्ञान; 
रश्मि से शुचि-रुचिमान 
बीच में पड़ी वितान; 
स्त्रीय स्मिति से ही हे अज्ञान, 
दिव्यता का निज तुम्हें न ध्यान ! 


“अनंग” के सम्बन्ध में एक मालोपमा देखिये--- 

प्रथम दास से, प्रथम अश्रु से 
प्रथम पुलक से, हे. छविमान ! 
स्मृति से, विस्मय से तुम सहसा 
विश्व स्वप्न से खिले अजान ! 
और देखिये कुछ ऐसी उपमाएँ जहाँ मूत्त उपमेयों के लिये अमृत्ते उपमान 
लाये गये हैं--- 
( क) गिरिवर के डर से उठ-उठ कर 
उच्चाकांच्ञाओं से तरुवर 
हैं काँक रहे नीरव नभ पर, 
अनिमेष, अटल, कुछ चिता पर ! 
(ख) कभी लोभ-सी लम्बी होकर 
कभी तृप्ति-सी हो फिर पीन। 
खाया 
(ग) धीरे धीरे संशय-से उठ, 
बढ़ अपशय-से शीघ्र अदोर, 
नभ के उर में उमड़ मोह-से, 
फैल लालसा से निशि भोर। 
ह “बादल 
पहले स्थल पर तरु मूत्त है, आकांक्षाएँ अमूत्त, दूसरे पर छाया म॒त्तं हैं 
लोभ और तृप्ति अमूत्ते ओर इसी प्रकार तीसरे पर बादल मूत्त है संशय, अप- 
यश, मोह एवं लालसा अमूत्त | सामान्य रूप से उपमाओं का काम इतने में 
ही समाप्त हो जाता है, पर पन्‍त जी अपनी उपमाशओ्रों की पूरी मूर्ति गढ़ते हैं । 
पहाड़ पर ऊंचे-ऊँचे पेड़ खड़े हैं? यह एक सामान्य कथन-मात्र होता; पर पहली 
ही पंक्ति में उन्होंने 'उर! शब्द का प्रयोग किस कौशल से किया है ! गिरि के 
उर से तरुवर वैसे ही उठकर आंकाश की ओर जा रहे हैं जैसे व्यक्ति के उर 
से उठकर उच्च आकांक्षाएँ ! ऐसी स्थिति में पहुँचकर पेड़ों का नीरब नभ को 
ताकना ओर व्यक्ति का दूर सुने में दृष्टि गड़ाए खड़ा होना कैसे परिचित 


४०६ सुमित्रानंदन पंत 


व्यापार हैं ! आगे की दोनों उपमाओं में भी जितने अमू््त उपमान हैं वे कितने 
साथंक हैं | 

इनकी उपमाएँ उस समय झोौर भी खिल उठती हैं जब्न वे रूपकों या चित्रों 
के साथ प्रयुक्त होती हैं | थोड़ी चित्रों की चर्चा अब करे | 

लेखक भगवान के समान एक स्॒टा है। नर-नारी, पशु-पक्षी, धथ्वी- 
आकाश, सरि-समुद्र, वन-उपवन, निमभर-सरोबर, लता-शुल्म, तृण-पुष्प, उषा- 
संध्या, आलोक-अन्धकार, सूर्य-चन्द्र, नक्षत्र-तारा आदि के रूप में भगवान ने 
जो सृष्टि की है, उसका रहस्य वह हमें समभाता है। वह सुन्दर सृष्टि को ओर 
सुन्दर रूप में चित्रित करता है। सष्टि में व्यवस्था नहीं है, वह व्यवस्थित रूप 
में तथ्यों को हमारे सामने रखता है । 

अपनी आत्म-विस्मृति के पलों में जिस सुन्दरता को देखकर कवि प्रभावित 
होता है, उसके संस्कार उसके हृदय पर पड़ जाते हैं। उन संस्कारों को अपने 
प्राणों के रस में डुत्नोकर वह एक चित्र अज्लित करता है। मान लीजिये उसने 
उप्रा के दर्शन किये और इससे उसकी आत्मा को आह्ाद मिला । कोई पूछ 
सकता है कि क्या यह आनन्द अपने स्थान पर पर्याप्त नहीं है ! क्‍यों तो वह 
उस आनन्द को शब्द-बद्ध करता है और क्यों वह चाहता है कि उसकी रचना 
को सभी पढ़ें ? क्या यह आत्म-विज्ञापन नहीं हुआ १ इसका उत्तर यह है कि 
कि जत्र अपने अन्तर की भावनाओं को दूसरे के हृदय में उड़ेलना चाहता है, 
तब उसका लक्ष्य प्रचार नहीं होता, वरन्‌ जिस सुन्दरता को उसने देखा है, जिस 
रस में वह ड्रच्मा नहीं है, जिस आनन्द की उपलब्धि उसे हुई है, उन्हें वह 
अपने तक ही सीमित नहीं रखना चाहता, औरों तक भी पहुँचाना चाहता है । 
कवि वह निस्वार्थ प्राणी है जो रस का उपभोग दूसरों को बरॉटकर करता है । 

और यहीं पाठक की आवश्यकता पड़ती है । यदि लिखने वाले तो सब हों 
ओर पढ़ने वाला कोई न हो तो बड़ी विचित्र स्थिति खड़ी होगी । जन्न तक 
किसी रचना को कोई पढ़ने और समभने वाला न हो तब तक उसका कोई मूल्य 
नहीं है | कवियों के सम्बन्ध में जो यह कहा जाता है कि वे 'स्वांतः सुखाय' 
लिखते हैं, उसका तात्पर्य इतना ही है कि जनब्र वें रचना करने बैठते हैं, उस 
समय उनका लक्ष्य धन कमाना या यश प्राप्त करना नहीं होता, शुद्ध आत्मामि- 

व्यक्ति ही होता है | गोस्वामी तुलसीदास ने भी जो इस 'स्वांतः सुखायः” सिद्धांत 
के सबसे प्रत्रल पोषक थे इतना माना है कि जिस रचना का आदर विद्वान न 
करें, समझना चाहिये कि कवि ने उस पर व्यर्थ श्रम किया । 

तब कवि अपने लिये भी लिखता है और दूसरों के लिये भी | वह दूसरां 
के हृदयों को आंदोलित करने से लिये लिखता है ! यदि वह अपने हृदय की 
बात को दूसरों के हृदय तक नहीं पहुँचा सकता तो वह समर्थ लेखक नहीं है । 
बात जच्च तक उसके हृदय में है, तत्र तक वह उसकी है; परन्तु जच्च वही बात 
बाहर आती है तो सभी की सम्पत्ति हो जाती है । अतः वह ऐसी होनी चाहिये 
जिसे अधिक से अधिक व्यक्ति अपना सकें । पाठक कवि से जो सत्से पहली 
आशा करता है वह यह है कि उसकी बात उसकी सममभ में आ सके, वह कवि 
के हृदय से अपने हृदय का एकाकार कर सके, कवि के हृदय के तारों की ध्वनि 
में कहीं उसके प्राणों का तार भी ध्चनित होकर एक स्वर-सामंजस्प में ड्रच सके | 
भात्रों की यही समानानुभूति हमारे यहाँ साधारणीकरण कहलाती है और रस के 
मूल में रहती है । 

इतनी बात कला या अभिव्यक्ति पक्ष को सामने रखकर ही कही गई । 
अनुभूति से भी अधिक कठिनाई अभिव्यक्ति को लेकर होती है। श्रनुभूति होना 
ओर बात है, व्यक्त करना और ब्वात | पाठक को कठिनाई न हो, इसी से बड़े 
काव अपनी बात इस ढंग से सामने रखते हैं जिससे उसका एक चित्र सा 
पाठकों की आँखों के सामने घूम जाय । महाकाव्यकारों में तो यह शुण विशेष 
रूप से पाया जाता है जेसे तुलसीदास में । मुक्तककारों में भी इसकी कमी नहीं 
रहती जेंसे विद्यापति और बिहारी में । चित्र कहीं भाव के आधार पर खड़े किये 
जाते हैं, कहीं अलंकार-विधान द्वारा । विद्यापति में पहले प्रकार के चित्रों की 
भरमार है, बिहारी में दूसरे प्रकार के। अलंकारों में सांग रूपक एक ऐसा 
अलंकार है, कि उसके प्रयोग करते ही प्रयत्न न करने पर भी चित्र स्वतः खड़ा 
हो जाता है । यही कारण है कि बहुत से चित्रों की पृष्ठभूमि में सांग रूपक प्रायः 
रहता है । पन्‍्त जी के चित्रों में मी उपमा और रूपक की रेखाएँ यद्यपि रहती 


हैँ, फिर भी भाव का सहारा वे बरात्रर लिए रहते हैं। उनके कुछ चित्र 
देखिये :--- 

( १) मेखलाकार प्ेंत अपार 
अपने सहस्र हृग-सुमन फाड़ 
अवलोक रहा है बार बार 
नीचे जल में निज महाकार; 

जिसके चरणों में पल्ना ताल 
दपणु-सा फैला है विशाल !! 


( २) इंद्रधनु की सुनकर टंकार 
उचक चपला के चंचल-बाल, 
दोड़ते थे गिरि के उस पार 
देख उड़ते-विशिखों की धार। 

मरुत जत्र उनको द्रुत चुमकार, 
रोक देता था मेघासार ! 


(३) बाल युवतियाँ तान कान तक 
चल चितबन के बन्दनवार, 
देव ! तुम्हारा स्वागत करतीं 
खोल सतत उत्सुक हृग-द्वार ! 


पहले चित्र की चर्चा प्रकृति-बर्णन के प्रसंग में हम पीछे कर आये हैं । 
इसकी पहली पंक्ति ही देखिये--'मेखलाकार पबंत अपार । उसके उच्चारण 
करते ही एक ऐसा दृश्य आँखों के आगे खिंच जाता है मानो एक दूसरे से 
सटी हुई पहाड़ियों की एक पंक्ति दूर तक फैली चली गई ही ! यह एक वाक्य 
द्वारा चित्र अंकित करना हुआ | दूसरी पंक्ति में “आँख फाड़कर देखना! लिखा 
है | इससे आश्चर्य की भावना प्रकट होती है। यहाँ मुद्रा-अंकन के लिए एक . 
मुहाबरे का प्रयोग किया गया । तीसरी पंक्ति में “बार-बार! लाए हैं। इन शब्दों 
की सार्थकता यह है कि परत को अपने विराट स्वरूप को देखने से सन्तोष नहीं 
होता | यही कारण है कि वह अपने रूप को एक बार, दो बार, दस बार, 
तात्पर्य यह कि बार-बार देख रहा है। इसे कहते हैं वाक्यांश द्वारा चित्र खड़ा 
करना। चौथी पंक्ति में “महाकारां शब्द आया है। यह अकेला शब्द 

ही पर्वत के विशाल आकार को थ्वनित करता है । पाँचवीं पंक्ति से गिरि की 
अपेज्ञा ताल की नीचाई और छुठीं पंक्ति से उसके जल की निर्मलता और साथ: 
ही सरोबर का आकार दोनों एक साथ आँखों के सामने घूम जाते हैं। इस 
प्रकार पन्‍त जी कहीं पूरे वाक्य द्वारा, कहीं किसी मुहावरे द्वार, कहीं छोटे | 
वाक्यांश द्वारा और कहीं केवल एक शब्द द्वारा चित्र खड़े क रते हैँ और तन 
इन चित्र-खंडों से एक सम्पूर्ण चित्र बनता है । निश्चित रूप से इस प्रकार के 
दृश्य-विधान के लिए शब्दों की अपरिमित शक्ति आर जृत्तियों की विविधता 
का ज्ञान अपेक्षित है । निश्चित रूप से ईश्वरदत्त प्रतिभा के सहारे ही कोई 
कवि भाव और कला का ऐसा अपूर्व मार्मिक सामंजस्य प्रदर्शित कर सकता है ! 
ऐसे ही चित्र श्रेष्ठ काव्य की शोभा बनते हैं ! 

वर्षा के दिनों में जब्र इंद्रघधन्‌ उग आता है ओर बादल गरजकर बरसते हैं 
और बिजली क्षण में यहाँ और क्षण में वहाँ चमकती है, तब जन सामान्य के लिए 
ये चाहे साधारण-सी घटनाएँ हों, पर कवि इन्हें प्रकृति का एक सम्बद्ध व्यापार 
ही समभता है। इंद्रधनष इंद्र का धनुष है जिस पर उसने टंकार दी दे और 
गिरती हुई बूँदों की धाराएँ उसी के धनुष से बरसते बाण हैं। इस ध्वनि को 
सुनकर और तीरों को उड़ते देखकर त्रिजली के ब्रालक उचकते हैं और दूर तक 
दौड़े चले जाते हैं-यह देखने के लिए कि वह कोन है जो अपने धनुष से 
इतने तीर ब॒रसा रहा है ! चंचल ही तो ठहरे |! पर चंचल बालकों को घर के 
लोग इस प्रकार निकल जाने दें, तब्र न ! इसी से पवन उन्हें जल्दी से पुचकार 
कर लौटा देता है । 

इसमें “डचक” “चंचल” और “द्रुत' शब्द देखने ही योग्य हैं। “चुमकार! 
शब्द भी बच्चों को प्यार से बहकाने का भाव पूर्ण रूप से व्यंजित करता है । 
इसी प्रकार अंतिम पंक्ति में रोक देता था? से यह स्पष्य प्रतीत होता है जैसे 
किसी की गति को किसी ने सहसा रोक दिया हो । 

तीसरा चित्र अनंग को लेकर है । किशोरावस्था के समाप्त होते ही जन्न 
बालाएँ यौवन के प्रांगण में चरण रखती हैं, तब्न अनेक प्रकार के परिवर्तन उनके 
अंगों में होते हैं। सरल चितवन स्वत: कुछ चंचल हो जाती है ओर आँखें कुछ 
बड़ी प्रतीत होती हैं | हिन्दी का सारा रीति-काव्य इन बड़ी आँखों के वर्णनों से: 

भरा पड़ा है। बड़ी आँखें तो बहुतों की होती हैं, पर विशेष सौंदर्य चितबन का 
ही है। चितवन की चंचलता पर मनोवैज्ञानिक दृष्टि से विचार करें तो यह 
स्थिति उस समय उत्पन्न होती है जब्र युवती काम का अनुभव प्रथम बार करती 
है । ऐसी स्थिति में मन अपने प्रेमी की खोज में रहता ही है | तब खोज के इन 
पलों में उत्सुकता का बराबर बना रहना कितना स्वाभाविक है ! अतः इस छंद 
में विशेष सौंदर्य विशेषणों के प्रयोग का है--“बाल' युवतियाँ, “चल? चितबन, 
“सतत-उत्सुक' हग ! साथ ही यह सौंदय किसी ( कामदेव ) के स्वागत का एक 
चित्र अंकित करने में भी है | जत्र कोई आता है तो बंदनवार सजाते हैं 
उत्सकता से उसकी बाट जोहते हैं और द्वार को उसके लिए खुला रखते है ' 
यहाँ द्वार संंदर है, बंदनवार संदर है, प्रतीक्षा करने वाले सुंदर हैं और जिसके 
स्वागत की तैयारी हो रही है वह तो परम सन्दर है। सन्दरता की ऐसी सृष्टि 
ओर कहाँ मिलेगी ! इतना सबच्न कुछ होते हुए भी यह वन भारतीय सम्बता 
के एकदम मेल में है | यह पन्‍त जी की परिष्कृत रुचि की तीसरी विशेषता है । 

रहस्यवाद (वीणा) प्रेम (ग्रंथि) और प्रकृति ( पल्‍लव ) के उपरांत जीवन 
के आनन्द की ओर कवि “शुज्ञनः में बढ़ा है। दुःख का भाव वहाँ मिट सा गया 
है ओर नए सख की खोज में कवि है। उसके गान का विषय ही बदल रहा 
है, स्वर ही बदल रहा है | जीवन में सौंदर्य और आनंद दो ही वस्तु उसे 
दिखाई देती हैं | इस सौंदर्य से आनंद का धनिष्ठ सम्बन्ध है, क्योंकि उसके 
दर्शन से ही तो आनंद की उपलब्धि होती है । 'गुझञ्न? के मुख्य विषय चार 
हैं--प्रार्थना, प्रकृति, प्रेम और जीवन-दर्शन । इन चारों विषयों को कव्रि ने 
आनंद की सिद्धि के लिए लिया है । “प्रसाद! के काव्य-प्रन्थों विशेष रूप न 
कामायनी में तो इस आनंद ने एक “बाद” का ही रूप धारण कर लिया है; पर 
पंत में यह एक वत्ति मात्र ही हे, इसी से उनके संबंध में हम इसे आनंद वाद 
न कहकर आनंद का भाव ही कहेंगे | पंत जी भगवान से प्रार्थना करत हैं 
तो कहीं आलोक की वर्षा करने को कहते हैं, कहीं मुसकान की ओर कहां 
सौंदर्य की-- 

जग के उबर आँगन में 
बरसो ज्योतिमंय जीवन ! 


 अन्‍च २ 

चरसो लघु-लघु ठृण, तरु पर 
है चिर-अव्यय, चिर-नूतन ! 
बरसो कुसुमों में मधु बन, 
प्राणों में अमर प्रणय-घन; 
स्मिति-स्वप्न अधर-पलकों में, 
उर अंगों में सुख-योवन ! 
बरसों सुख बन, सुखमा बन 
बरसोी जग-जीवन के घन ! 
दिशि-दिशि में ओ'” पत्न-पल में 
बरसो संसति के साबन ! 
प्रकृति के वर्णनों में भी यही बात है। अधिकतर वर्णुन वसंत सम्बन्धी 
हैँ जो स्वयं सौंदर्य और आनंद की निधि है । “गुज्नन” की प्रकृति में कहीं वन 
के विय्पों की डालें कोमल कलियों से लाल हो गई हैं, कहीं भोरे गंध-अंध हो 
गज मचा रहे हैं ओर कहीं उन्हें मधु-संचय करते देख प्राणियों का मन भी 
जीवन-मधु-संचय को ललक उठा है| कलियाँ खिलती हैं, सोरभ उड़ रहा है, 
पक्ती चहचहा रहे हैं, लहरे अँगड़ाइयाँ ले रही हैं ! सारी सृष्टि ही आज जेसे 
आनंदमयी है | दो चित्र देखिए--- 
(१) गाता खग प्रातः उठकर-- 
सुन्दर, सुखमय जग-जीवन ! 
गाता खग संध्या-तट पर--- 
मंगल मसधुमय जग-जीवन ! 


हसमुख  प्रसून॒ सिखलाते 
पल-भर है, जो हँस पाओ, 
अपने उर की सोरभ से 
जग का आँगन भर जाओ। 
उठ-डठ लहरे कहतों यह 
हम कूल बविलोक'न पावें, 

नित आगे बढ़ती जावें। 


(२) आज बन में पिक, पिक में गान, 
विटप में कलि, कल्ि में सुविकास, 
कुसुम में रज, रज में मधु, प्राण ! 
सलिल में लहर, लहर में लास | 
तरुण बिटरों से लिपट सुजात, 
सिहरतों लतिका मुकुलित-गात, 
सिहरतीं रह-रह सुख-से प्राण! 
लोम-लतिका बन कोमल गात | 
गंध-गंंजित कुंजों में आज 
बँधे बाँहाँ में छायाउलोक | 
प्रेम संबंधी रचनाएँ भी इसी आनंद भावना की दीघ-लघु-लहरियाँ हैं । 
“भावी पत्नी के प्रति” रचना में अ्पूर्ब सौंदय से मंडित एक मूति कवि ने गढ़ी 
है जिसके अन्त में जीवन के एक स्थूल सुख को कल्पना के आवरण में चित्रित 
किया है। इसी प्रकार प्रेमिका की मुसकान के माधुय्य और नेत्रों की सुन्दरता 
पर भी कई रचनाएँ इस ग्रन्थ में हैं।* आज रहने दो यह णह-काज ? वाली 
रचना में, जिसकी चर्चा पंत की प्रेम-भावना' के ग्न्तगंत हम पीछे कर आये 
हैं, पूरी मादकता भरी हुई है | 'मधुबन' शीर्षक रचनाओं में यद्यपि मछुमास का 
ही वर्णन है; परन्तु वहाँ भी कवि की दृष्टि से प्रकृति का सारा सौंदय इस बात 
में निहित है कि वह उनकी प्रिया के सौंदर्य की छाया मात्र है, यहाँ तक कि 
“कब्र से विलोकती तुमको” वाली रचना भी जो विरह से संबंधित है अन्त में 
आशा के खबरों में समाप्त हुई है | सौंदयं और सख के ज्षणों के ऐसे कुछ चित्र 


हम नीचे दे रहे हैं-- 


(क) मुसकरा दी थी क्या तुम भ्राण : 
मुसकरा दी थी आज विहान ! 

( ख ) नील-कमल-सी हैं वे आँख ! 
डबे जिनके सण में पाॉख-- 
मध में मन-मधकर के पाँख ! 
नील-जलज-सी हैं वे आँख ! 
( ग) आज मधुवन की उन्मद बात 
हिला रे गई पात-सा गात, 
मंद्र, द्रम ममर-सा अज्ञात 
उमड़ उठता डर में उच्छवास ! 
नबल भेरे जीवन की डाल 
बन गई प्रेम-विहग का वास !? 
(घ ) सुमुखि, वह मधु-क्षण ! वह मधु बार ! 
धरोगी कर में कर सुकुमार ! 
निखिल जब नर-नारी संसार 
मिलेगा नव-सुख से नव-बार ; 
अधर-उर से जउर-अधर समान, 
पुलक से पुलक, प्राण से प्राण, 
कहेंगे नीरव प्रणयाख्यान, 
प्रिये, प्राणों की प्राण ! 

“गुज्ञस” में पहली बार चितनशीलता ने नई दिशा पकड़ी है। अपने सुख- 
दुःख से भिन्न दूसरों के सख-दुःख से परिचित होने के लिए यहाँ कवि आकुल 
है | यहीं तक नहीं यह जीवन का सुख इस बात में भी मानता है कि विश्व- 
बेदना में अपने हृदय को डुब्राकर जगत के साथ भाव की एकता का अनुभव 
कर सके । दूसरों का दुःख बाँटकर व्यक्ति की आत्मा एक प्रकार के ऐसे संतोष 
ओर आनंद का अनुभव करती है जिसे अपने योग-क्षेम से ऊपर उठे हुए 
निःस्वार्थ प्राणी ही जानते हैं-- 

( अर ) देखें सबके उर की डाली--- 
किसने रे क्‍या क्‍या चुने फूज्ञ 
' जग के छवि-उपषन से अकूल ? 

( आ ) तप रे सधुर सधुर मन ! 
विश्व-वेदना में तप प्रतिपल्ल, 
ज़ग-जीवन की ज्वाला में गल, 
वन अकलुष, उज्ज्बल ओ' कोमल, 
तप रे विधुर-विधुर मन! 

'गुज्ञन” में सबसे उल्लेखनीय बात यह है कि कवि का जीवन-दर्शन अन्न 
दल रहा है। ग्रन्थि! में जहाँ कवि को चारों ओर वेदना का साम्राज्य ओर 
पल्‍लव (परिवतन) में जहाँ उसे दुःख का आधिक्य दिखाई दिया, वहाँ “गुझ्न” ) 
में उसे सभी कहीं आनंद की वर्षा होती दिखाई देती है। वह अबच्न सुन्दर वाणी 
का प्रशसक और सुन्दर कर्मों का समर्थक है, सुन्दर विश्वासों का पोषक और 
सुखमय जीवन का पक्षपाती है। अन्न वह अपने और सभी के जीवन में मुस- 
कान और आलोक देखना चाहता है। जीवन के खेल में अच्च वह रस लेने 
लगा है-- 

क्या यह जीवन ! सागर में 
जल्न-भार मुखर भर देना ! 
कुसुमित-पुलिनों की क्र.ड्रा-- 
त्रीड़ा से तनिक न लेना ! 
आनंद-भावना को व्यक्त करने वाले कुछु ओर भी उदाहरण देखिए-- 


( क) कल्नरव किसको नहों सुहाता ! 
कौन नहीं इसको अपनाता /! 
( ख) जीवन का उल्लास-- 
यह सिहर, सिहर, 
यह लहर, लहर, 
यह फूल्न-फूल करता बिलास ! 
(ग) मेरा प्रतिपल सुंदर हो, 
प्रतिदिन सुंदर, सुखकर हो, 
यह पल-पल का लघु-जीवन 

सुन्दर सुखकर, शुचितर हो ! 
हों बूँदें अस्थिर, लघुतर, 
सागर में बूँदें सागर ; 
यह एक बूद जीवन का 
मोती-सा सरल, सुघर हो! 

'गुज्नन” में कवि की भावुकता प्रकृति में सौंदय, जीवन में आनद ओर प्रेम 
में आकर्षण के माध्यम से व्यक्त हुई है अर्थात्‌ यहाँ प्रकृति के सौंदय, जीवन के 
उल्लास और प्रेम के आकर्षण का वर्णन करते-करते उसका जी नहीं भरता, 
व्यक्ति और प्रकृति दोनों को उसने व्यापक जीवन के निकट लाकर देखा है; अत: 
उसका दृष्यिकोण अब बड़ा व्यवस्थित, स्वस्थ और संतुलित हो गया है| यह 
सत्य है कि जीवन के पलों को मूल्यवान समझ वह उन्हें सन्दर बनाने का 
आकांक्ती है, पर यह बात ध्यान देने की है कि जीवन के इस उपभोग में भोग 
की स्थूल कामना उसमें नहीं पाई जाती। उसकी प्रेम-भावना में स्थूलताः की 
कमी के कारण तीत्रता का श्रभाव है; पर उसके वरणंनों से मानसिक तृप्ति खूब 
होती है । वासना के पीछे जो छनी हुई सस्क्ृत कल्पना और मानसिकता रहती 
है, वह उसके काव्य में पूरी-पूरी पाई जाती है। अतः ऐसी कविताओं का आनंद 
वे पाठक अधिक उठा सकेंगे जो स्थूलता के पीछे पागल न रहकर उसमें छिपे 
सौंदर्य से उत्पन्न प्रतिक्रिया का कलात्मक रूप देखना पसंद करते हैं। उसकी 
भावुकता को संथम बराबर समाले हुए हैं। आनंद का स्फुरण यथ्पि यहाँ 
स्वाभाविक रूप से हुआ है; पर काव्य और जीवन दोनों को साधना समभने 
के कारण उसकी दृष्टि सामान्य संसारी की दृष्टि नहीं है, एक प्रसन्न दार्शनिक की 
ही दृष्टि है। यही कारण है कि पहले जहाँ वह दुःख की भावना से पराभूत हो 
गया था, वहाँ अच् उसने दुःख पर विजय प्रास कर ली है, पहले जहाँ वह 
दुःख का सम्र्थन और उसकी व्याख्या करता फिरता था वहाँ अन्न सुख की महत्ता 
ओर उसकी व्यापकता की घोषणा करता फिरता हैः जैसे बुंद-बद से एक दिन 
उसने वेदना का सागर भर दिया था वैसे ही कण-कण से अन्न उसने आनंद 
की गगन-चुम्बी राशि खड़ी कर दी है । “गुज्ञन! एक प्रकार से दुःख पर आनंद 
की विजय की मधुर ध्वनि है । क्‍ 

पंत जी की कृतियों में “गज़्न' ही एक ऐसी कृति है जहाँ उनके मन की 
भावुकता को ठीक से मुक्ति मिली है । मन की मुक्ति अ्रंथि? में भी है, पर वहाँ 
मन आवेशपूर्ण अधिक है । श्रभिव्यक्तित का ढंग भी वहाँ इतना सहज ओर 
कलात्मक नहीं है जितना इस गीति-म्रं थ में | क्या संयोग, क्या वियोग, क्या रूप- 
वर्णन और क्‍या प्रकृति का उद्दीपनकारी प्रभाव, सभी सधी वूलिका से अंकित 
हुए हैं । इन्हीं गीतों में प्रेम के क्षेत्र में पंत जी के वास्तविक स्वभाव आर उनकी 
सच्ची अनुभूति के दशन होते हैं । 

मेरी दृष्टि से काव्य और कला दोनों दृष्टियों से 'गुलज्नन” पंत जी की अन्न तक 
की रचनाओं में सर्वश्रेष्ठ रचना है ओर यह तो निर्विवाद है ही कि वह सबसे 
सफल और लोकप्रिय रचना है । 

कोमल भावों और प्रेरक विचारों के साथ कल्पना की रम्यता और सूक्रमता 
भी इस कृति में देखने योग्य हैं। प्रकृति के क्षेत्र में (एक तारा? और “नौका- 
विहार, प्रेम के क्षेत्र में “कब्र से विलोकती तुमको” और “आज रहने दो यह 
यह-काज” के समान ही कल्पना के क्षेत्र की दो रचनाएँ. “भावी पत्नी के प्रति 
ओर “अप्सरा हैं। इन दोनों रचनाओं में भावुकता कल्पना के भीतर से प्रस्फु- 
टित हुई है । 

प्रतिभा के समान कल्गना भी एक ईश्वरीय देन है। व्यक्ति इसका सदुपयोग 
भी कर सकता है. और दुरुपयोग भी । मौलिकता की जननी यही कल्पना है 
भाव और विचार की अभिव्यक्ति में चमक (7,७५८८८) इसी के कारण आती है। 
इसी का उचित प्रयोग करके तुलसीदास हिंदी काव्य-जगत में प्रथम पद के अधि- 
कारी हुए और इसी का प्रयोग विलक्षण दर से करने के कारण केशव “कंठिन 
काव्य के प्रेत! कहलाए। उपर्यक्त दोनों रचनाएँ कल्पना-शक्ति का श्रेक्ठतम 
उदाहरण हैं | “भावी पत्नी के प्रति! में तो कल्पना का थोड़ा आधार भी है-- 
संभव है कवि की दृष्टि में कोई सौंदर्य मूर्ति घूम रही हो; पर “अप्सरा' में तो वह 
आधार भी नहीं । पहली रचना फिर भी थोड़ी बहुत धरती से संबंध रखती है, 
पर दूसरी तो एक दम स्वर्ग की है। इस मूर्ति को कवि ने अपनी कल्पना स 
निर्मित किया है। इस सौंदर्य-मूर्ति को अंकित करने में कवि की कल्पना ने 
सारी प्रकृति में से सौंदर्य की सामग्री को एकत्र किया है, रूप के उपादानों को 

जुटाया है। सौंदर्य का ऐसा अपूर्व चित्र पंत जी की रचनाओं में दूसरा नहीं 
पाया जाता | एक स्थल देखिए -- 


इंद्र लोक में पुलक नृत्य तुम 
करती. लघु-पद-भार ! 
तड़ित-चकित चितबन से चंचल 
कर सुर-सभा अपार, 
नम्न देह में नव-रंग सुर-धनु 
छाया-पट सुकुमार, 
खोंस नील-नभ की वेणी में 
इंदु कुन्द-द्ुति स्फार, 
स्त्रगगा. में जल-विहार जब 
करती, बाहु-मणाल 
पकड़ पैरते इंदुबिंब के 
शत्‌-शत रजत मराल 
उड़्-उड़ नभ में शश्र-फेन कण 
. बन जाते उडु-बाल, 
सजल देह-युति चल लहरों में 
बिंबित सरसिज्ञ-माज 
“इंद्र” शब्द के साथ ही वैभव और बरिलास की बहुत-सी भावनाएँ सम्बद्ध 
हैं और आगे चलकर “अपार! शब्द लाए हैं, जिससे एक विराट सुर-सभा का 
चित्र आँखों के आगे घूम जाता है। “लघु-पद-भार! और “पुलक ज्ृत्य” से लगता 
है जैसे मलय पवन का गात लिए कोई नतंकी मंद गति से थिरक रही हो । 
चितवन को जो “तड़ित-चकित” का विशेषण दिया है उससे कई बातें ध्वनित 
होती हैं। पहली यह कि चितवन कभी यहाँ, कभी वहाँ, अभी इस पर, अभी 
उस पर, पड़ रही है। ऋत्य में यही स्वाभाविक है | दूसरे वह चितवन जहाँ भी 
पड़ती है वहीं चकाचोंध उत्पन्न करती है अर्थात्‌ दृष्टि को चकित और हृदय को 
चमत्कृत करती है। दर्शक की दृष्टि उस चितवन को बाँध नहीं पाती । तीसरे वह 

चितवन विद्युत्‌ जैसी उज्ज्वल है। “चंचल! शब्द द्वारा दशकों पर नृत्य का 
प्रभाव अंकित किया है। किसी ग्रकार का कोलाहल नहीं है, पर सारी सुर-सभा 
हिल उठी है, सब्॒की टकट्की जेसे अप्सरा पर ही लगी हुई है । 

टृष्टि फिर शरीर पर पड़ती है | नग्न देह है | उस पर इंद्रधनुषी-भीना पट 
है | वेणी में कंद पुष्प लगे हैं जेसे नीले नभ में चन्द्रमा जड़ दिया गया हो । 

“नग्न देह? कहते ही जो चित्र आँखों के सामने खड़ा होता है, उससे सभी 
सह॒दयों का परिचय है। उससे मन में जो भाव ( विकार शब्द का प्रयोग हम 
नहीं करेंगे ) उत्पन्न होता है, वह भी किसी से छिपा नहीं | यह सत्य है कि इस 
नग्न देह पर यहाँ आवरण है, निरावरण नहीं है वह, पर वह आवरण इतना 
भीना है कि उसका होना न होना बराबर है। कभी-कभी सुन्दर देह पर भीना 
ग्रवरण भावना को और भी उद्दीप्त करता है। परन्तु यह पंत जी की कला की 
विशेषता ही समभिए कि इस नग्न देह के वर्णन से वासना उत्तेजित नहीं 
होती, आत्मा एक प्रकार के सूकछूम आनन्द से भर जाती है। यही चित्र कम 
कुशल कलाकार के हाथ में पड़कर अश्लील हा जाता। अश्लीलता दृश्य में 
नहीं होती, दृश्य को आँखों के सामने फेंकने में होती है। यहाँ मुक्के उस प्रसंग 
की याद आ रही है जन्न सीता जी प्रथम बार रंगभूमि में प्रवेश करती हैं | तुलसी 
का रूप-वर्णन मी उस प्रसंग में विलक्षण है । शरीर का वर्णन करते हुए एक 
स्‍थान पर वे कहते हैं, “सोह नवल तन सुन्दर सारी |? तुरंत ही उन्हें ध्यान 
आता है, राजाओं की दृष्टि इन पर पड़ेगी। हो सकता है वह दृष्टि विकार-प्रस्त 
हो | इसी से कहते हैं--“जगत जननि अठुलित छवि भारी |” जन्म सीता जी 
को जगत की जननी बता दिया तो किसका साहस है कि बुरी दृष्टि डाल सके । 
परन्तु कला को यहाँ आधात पहुँचा है। आख़िर, राजा लोग सीता जी को जननी 
समभकर तो स्वयंवर में आए नहीं थे ! प्रशंसा की बात तो तत्र है कि आप 
रूप का वर्णन कर जायेँ और उत्तेजना उत्पन्न न हो | 

आ्रागे की पंक्तियों में अप्सरा की क्रीड़ा! का वर्णन है| अप्सरा स्वगंगा में 
जल-विहार कर रही है । म्णाल सी कोमल वाहाँं से वह तैर रही है | प्रसिद्ध 
है कि मृणाल को हंस घेर लेते हैं। परन्तु मृणाल सी बाँह को यदि रुच्चे हंस 
श्वेर लें तो न जाने अप्सरा की क्या गति हा, इसी से कवि ने चंद्रमाश्रों से 

भी नहीं, चंद्रमाओं के प्रतिबित्रों के मरालों से उसे घिरवाया है | रुच्ची 
भावुकता न होने से रीति-काल के एक कवि ने ऐसी ही स्थिति में अपनी 
नायिका की दुदंशा करा दी है-- 
आनन हैं अरविंद न फूले, अलीगन भूत कहा मँडरात हो, 
कोर कहा तुम्हें वायु लगी, भ्रम बिंब के ओठन को ललचात हों, 
दास जू' व्यालो न, बेणी बनाव है, पापी वलापी कहा इतरात हो, 
बालतो बाल, न बाजती बीन, कह सिगरे मृग घेरत जात हो । 
जल में क्रीड़ा करने से उजले फेन इधर-उधर बत्रिखर जाते हैं | वे ही तो 
आकाश के तारे हैं। इसी आकाश गंगा में कमलों की पक्ति सुशोभित है। 
उसे देखकर भ्रम न होना चाहिए । वह और कुछ नहीं, अप्सरा के देह की 
युति ही प्रतित्रित्रित हो रही है । 

कैसी अपूर्व सौंदर्य की सृष्टि कबि ने की है | ऐसे ही चित्रों को ल च््य करके 

कोट्स ने कहा था ; सौंदर्य-चित्र सतत-आनन्ददायी होते हैं-- 

“गुंजन! की कला “वीणा?, “ग्रंथि, 'पल्‍लब” तीनों से भिन्न प्रकार की है, 
इसका आभास उसके गीतों को शुनगुनाते ही मिलता है। इन गीतों में संगीत 
के तत्त्व समाए, हुए हैं अर्थात्‌ ये गीत बड़े गेय हैं | पंत जी की सभी रचनाओं 
में सचसे अधिक गेय गीत “गुंजनः में ही पाए जाते हैं। यों गुज्नन में लंबी रच- 
नाएँ भी हैं जैसे चाँदनी, एक तारा, म धुवन, अप्सरा, नौका विहार और भावी 
पत्नी के प्र.ते, पर इन रचनाओं के सस्वर पाठ से भी बड़ा माधय बरसता है। 
भूमिका में पंत जी ने कहा है, “पल्लव की कविताओं में मुझे “सा? के बाहुल्‍य ने 
लुभाया था, गंजन में 'रे? की पुनरुक्ति का मोह नहीं छोड़ सका। “सा? सेजो 
मेरी वाणी का सम्बादी स्वर एकदम रे! हो गया, यह उन्नति का क्रम संगीत- 
प्रेमी पाठकों को खटकेगा नहीं, ऐसा मुझे; विश्वास है ।” परन्तु ध्यान से देखने 
'र युज्ञन का संगीत (रे? की आवृत्ति पर निर्भर नहीं करता “न? के प्रचुर प्रयोग 
से उत्पन्न होता है। 'गुज्ञन” की अधिकतर रचनाओं की प्रथम पंक्ति और उसकी 
तुर्कों का अंत “न? में होता है । देखिए-- 

(१) बन-बन, उपवन-- 
छाया उन्मन - उन्मन गुंजन, 
नव - वय के अलियों का गुझख्जन ! 

(२) तप रे सधुर सधुर मन ' 
विश्व-वेदना में तप प्रतिपत्न, 
जग-जीवबन की ज्वाला में गल 
बन अकलुष, उज्ज्बल ओ'” कोमल, 

तप रे विधर - विध्‌.र मन ! 

(३) सुन्दर मठु-म्रदु सज का तन 

चिर सुन्दर सुख-दुख का मन, 
सुन्दर शैशव यौवन रे 
सुन्दर सुन्दर जग-जीवन : 

(9७) मुसकुरा दी थी क्या तुम; श्राण | 

मुसकुरा दी थी आज़ बिद्ान ! 

(५) आज़ शिशु के कवि को अनजान 
मिल गया अपना गान! 


-- आदि 


आधुनिक युग में गीत को जो गीति ( 7.977० ) की संज्ञा मिली है वह ऐसी 
ही रचनाओं के कारण । ये गीतियाँ आत्म-परक, एक विशेष जृत्ति (70009) 
को व्यक्त करने वाली, संगीतात्मक और आकार में लघु होती हैं । इन गीतों में 
८3? के अतिरिक्त, ऐसे ब्यंजनों का प्रयोग भी वाहुल्य के साथ हुआ है जो संगीत 
वी सृष्टि के लिए उपयुक्त ओऔर कोमल हैं जैसे “ग? प? ब! “वो मे धल? 'स! 
आदि । अनुस्वार का प्रयोग भी इन गीतों में खुलकर हुआ है। फिर भी इन 
रचनाओं का माधुर्य व्यंजनों को कोमलता, अनुस्वार के बाहुल्‍य ओर अनुप्रास 
के प्रयोग तक ही सीमित न रहकर कुछ # घिक गहरा है। पढ़ने से ही पता 
बलता है कि संगीत पूरी रचना में ही व्यात है। कहने का तात्पय यह है कि 
इन गीतों की आत्मा ही संगीतात्मक है । 

इस राग के अंतर्गत उस ध्वनि को भी लेना चाहिए जो प्रकृति की बहुत 
सी वस्तुओं का शुण है और जिसकी अभिव्यक्ति विभिन्न माध्यमों द्वारा विभिन्न 
रूप धारण करती है | समुद्र में उसका कुछ रूप है, आँधषी में कुछ, लहरियों में 
कुछ । नीचे के उदाहरणों पर ध्यान दोजिए--- 


(१) जगज्नलधि हिललोल विलोडिित । 
(२) मंद्र, द्रम ममर-सा अज्ञात | 
(३) बन-बन, उपवन-- 
छाया उन्मन-उनन्‍्मन गंजन | 
नब-वय के अलियों का गुंजन ! 
(४) गंध-गुश्लचित कंजों में आज: 
बंधे बाँहों में छायाउलोक ' 
पहले उदाहरण से ल्वगता है जैसे लहरें एक दूसरे से टकराकर बोलाहल॑ 
कर रही हों, दूसरे से जैसे वृक्ष के हिलने से पत्रों से मम्ीर ध्वनि फूट कर हमारे 
कानों तक आ रही हो, तीसरे से जेसे भोरे हमारे चारों ओर गँजते फिर रहे' 
हों ओर चोथे से जेसे कोई शीतल कुञज्ञ है जहाँ गन्ध की भीनी महक के साथ 
मधुर ध्वनि परिव्याप्त है और इसी वातावरण में प्रेमी-प्रेमिका (यहाँ छाया और 
आलोक) निश्चित मन एक दूसरे का आलिगन कर रहे हैं । 


इस संगीत में किसी अंश तक योग देने वाली वह पुनरुक्ति भी है जिसके 
अनुसार कवि माघुय की बृद्धि के लिए शब्द या शब्द-समूह को बुहराता है 
जैसे-- 
यह. जीवन का है सागर, 
जग - जीवन का है सागर; 
प्रिय प्रिय विषाद रे इसका, 
प्रिय प्रि! आह्ााद रे इसका | 
अलंकारों और चित्रों कौ बात “अंथि'ः और “पल्लव? के संब्रंध में उठा हीं 
चुके हैं; परन्तु 'शुज्ञसः में भी उनकी कमी नहीं। उनकी लंची रचनाओं में 
उपयुक्त अलंकारों और मनोरम चित्रों की भरमार बरात्रर देखी जा सकती है। 

“ुन्नन” पंत जो को एक ऐसी कृति है जहाँ भाव की प्रौढ़ता और कला , 
की प्रौढ़ता उठकर एक समवन्त भूमि पर गले मिलती हैं । पूरी तन्मयता से इसके 
गीतों को रचना कवि ने को है । ग्रन्थ के अंत में वह स्वयं कहता है-- 

मुझे न अपना ध्यान, 
कभी रे रहा न जग का ज्ञान . 
सिहरते मेरे स्वर के साथ 
विश्व-पुलकावलि-से तरु-पात; 
पार करते अनंत अज्ञात 
गीत मेरे उठ सायं-प्रात; 
गान ही में रे मेरे प्राण 
अखिल - ह5(_आणणों में मेरे गान: 

“वीणा? से “शुज्ञन' तक पंत जी की कृतियों में ऐसी दो ऋृतियाँ नहीं हें 
जिनमें कोई एक ही विष्रय प्रधान हो । किसी में कोई विषय प्रधान है किसी में 
कोई: परन्तु आगे की कृतियों में ऐसी बात नहीं है । एक ही विषय कई इझतियाँ 
में फेना हुआ है। इस दृष्टि से उनके अन्थों को चार भागां में बाँटा जा 
सकता है-- 

(१) वांणा, ग्रंथि, पल्लत्र, शुज्ञत । 

(२) युगांत, युगवाणी, ग्राम्या, युगांतर । 

(३) स्वर्ण किरण, स्वर्ण धूलि, उत्तरा, भ्रतिमा । 

(४) रजत शिखर, शिल्पी 

<्युगांत' से कवि लोक-चिता म॑ लीन हो जाता है; अतः भावुकता के निकास 
के उते कम अवसर मिलते हैं। एक नवीन क्षेत्र में प्रवेश कर वह एक सब्र था 
नबोन युग लाने के लिए आकुज्ञ है। ऐसी दशा म॑ भाउकता को अधिक स्थान 
ही नहीं | चितित व्यक्ति का भावुकता अपने आप ही दत्र जाती है। प्रकृति क 
अपार आनंद को चित्रित करते हुए जीवन के प्रति विश्वासी और आशावादी 
होने का संदेश उसने इन ऋृतिर्या म॑ दिया है। स्वयं कवि का आरशावादी स्वर 
इसमें देखने योग्य है | इस अन्थ के अन्त मे महात्मा गांधी की उसने इसलिए 


भाव ओर कला ४२३ 


प्रशंसा की है कि वे उसे मानवता के उद्धारक प्रतीत हुए । मानव का खोया 
सुख उसे फिर मिलना चाहिए, यही अ्रत्न उसकी चिंता का मुख्य विषय है । 
प्रकृति की सुन्दरता और निद्वन्द्रता के सामने मानव-जगत उसे श्री-हीन ओर 
लड़खड़ाता लगता है। नीचे के दो चित्र देखिए जिनमें उसकी भावुकता सहज- 
भाव से उभर आई है--- 


(१) वे चहक रही कुंजों में चंचल सुन्दर 
चिड़ियाँ, रर का सुख बरस रहा सर्वर स्वर पर ! 
पत्रों पुष्पों से टपक रहा स्वर्णातप 
प्रातः समीर के मद स्पर्शों से कॉँप केंप ! 
शत कुसुममों में हँस रहा कुज जड़-जज्ज्बल 
लगता सारा जग सद्य: स्मित ज्यों शतदल ! 
है पूर्ण प्राकृतिक सत्य ! किंतु मानब-जग ! 
क्यों म्लान तुम्हारे कुज, कुसुम, आतप, खग ? 
(२) बांसों का भ्ररमुट-- 
संध्या का भ्कुटपुट-- 
है चहक रही चिड़याँ 
टी-बी-टी--ढुद-डुट ! 
तें ढाल ढाल कर उर अपने 
हैं बरसा रहीं मधुर सपने 
श्रम-जज र विधुर चराचर पर 
गा गीत स्नेहवेदना सने ! 
ये नाप रहे निज घर का मग 
कुछ श्रमजीबवी धर डगग्बग डग, 
भारी है जीवन ! भारी पग ! 


'युगवाणी' में कवि की आकांक्षा को एक आधार मिलता है। यह आधार 
हे माक्सवाद का | यह सोचना भूल होगी कि कवि माक्सवादी हो गया है । हाँ, 
भाक्सवाद में जन-जीवन के लिए जो तत्त्व उपयोगी हैं उन्हें उसने ग्रहण किया 

है| यहाँ वह अंतर्जगत के विकास के लिए गांधीवाद और बाह्य जगत के 
लिए माक्सवाद के समन्वय के पक्ष में है। न वह आत्मवाद को आँख मींच 
कर स्वीकार करता है और न भौतिकवाद को । सच्ची भावुकता की यही कसौटी 
है कि अपनी तुष्टि के लिए जहाँ भी उसे सार-तत्त्व दिखाई देता है वह वहीं से 
उसे ग्रहण कर लेती है | युग-वाणी अधिकतर एक सिद्धान्तवादी रचना है अर्थात्‌ 
कवि अपनी कुछ मान्यताशओ्रों में पाठकों को दीक्षित कर रहा है ; अतः भाव-पक्त 
यहाँ भी तिरस्कृत है। प्रकृति संबंधी रचनाएँ ही कुछ अधिक सरस हैं। फिर 
भी अंतर की भावुकता कहीं-कहीं बड़ा रम्य रूप धारण करती हैं 


मेरे आँगन में, ( टीले पर है मेरा घर ) 

दो छोटे-से लड़के आजाते है. अक्सर; 

नंगे तन. गदबदे, साँवले, सहज छबीले, 

मिट्टी के मटमैले पुतले,--पर फुतीले ! 
सुन्दर लगती नग्न देह, मोहती नयन-म न, 
मानव के नाते उर में भरता अपनापन ! 


आ्राम्याः में ग्राम-जीवन का चित्रण हुआ है। यत्रपि पव-तीर्थ, दृत्य-गीत, 
पनवट और खेतों के रोमांस आददे के रूप में कवि ने गाँवों के सौंदर्य, आनन्द 
आर उत्साह को भी चित्रित किया है, पर सब मिलाकर यह वर्णन अभावात्मक 
अधिक है । इससे गाँव की दरिद्रता, मलिनता, रूढ़िबादिता और अपूणता 
अधिक प्रत्यक्ष होती हैं। भारतवर्ष गाँवों का देश है और हिंदी के बहुत से 
कवि ग्राम जीवन से आकर्षित हुए हैं; पर सम्भवतः आधुनिक कवियों में पं ० 
सुमित्रानंदन पंत ही श्रकेले ऐसे कवि हैं जिन्होंने ग्राम-जीवन पर एक ही स्थान 
पर व्यवस्थित रूप से इतना लिखा है | ग्राम-जीवन को लेकर उन्होंने पूरी पुस्तक 
ही लिख डाली है, यद्यपि यह दूसरी बात है कि यह भावुकता किस कोटि की 
और यह वर्णन कितना मार्मिक और रुफल है। इन कविताओं को पढ़ कर 
गाँवों की ओर लौटने को नहीं, गाँवों की ओर से पीठ फेरने को मन करता है । 
प्रकृति और जीवन संबंधी ग्राम्या के दो सफल चित्र देखिए जिनमें कवि की 
भावकता पूरी तरह से रम गई है-- 


(१) 


कर 


) 

अब रजत स्॒ण मंजरियों से 

लद गई आम्र तरू की डाली, 
भर रहे ढाँक, पीपल के दल 

हो उठी कोकिला मतवाली । 
पीले मीठे अमरूदों में 

अब लाल-लाल चित्तियाँ पड़ीं, 
पक गए सुनहले मध्‌र बेर 

खँवली से तरू की डाल जड़ी । 


नारी की संज्ञा भुला, नरों के संग बैठ, 
चिर जन्म सुहद सी जन हृदयों में सहज पैठ, 
जो बेटा रही तुम जग जीवन का काम काज 
तुम प्रिय हो मुझे : न छूती तुमको काम लाज। 
सर से आँचल खिसका है,--धूल भरा जूड़ा, 
अध खुला वक्ष,--ढोती तुम सिर पर धर कूड़ा; 
हँंसती बतलाती सहोदरा सी जन-जन से, 
यौवन का स्वास्थ्य भलकता आतप-सा तन से | 


प्रगति सम्बन्धी इन कृतियों में एक प्रकार की नवीन कला का श्री गणेश 


हुआ है और वह कला है यह कि अब्र कवि कला को भाव से भिन्न कोई वस्तु 
नहीं मानता, भाव को ही उसने यह स्वतन्त्रता दी है कि वह अपनी कला 
व्यक्त करे | इन ग्रन्थों में वह सरल होने का प्रय्ष कर रहा हे और प्रयज्ञ कर 
रहा है इस बात का कि वह अपने भाव को सहजभाव से प्रकग कर सके | फिर 
भी इस बात को एक दम नहीं भूल जाना है कि कला केक्षषेत्र में इस नए प्रयोग 
को करने वाला कला-पारखी, कला-मर्मजञ ओर कलाकार है। यही कारण है कि 
वर्णनों में अब भी वैसी ही चित्रमयता बनी हुई है, विशेषरूप से प्रकृति-सम्बन्धी 


रचनाओं में । उदाहरण के लिए हम गंगा की साँऊ, गंगा का प्रभात, संध्या के 


बाद, दिवा स्वप्न, रेखाचित्र आदि को देखें। प्रकृति-सम्बन्धी कविताओं में 
कहीं-कहीं प्रवाह भी विलक्षण है जैसे पुण्य प्रसू, आम्र विहग, मंभा में नीम- 

आदि में | कहीं-कहीं विरोधी शब्दों के प्रयोग से चमत्कार भी उत्पन्न किया 
गया है जैसे 'बापू के प्रति! में | ध्वन्यात्मक शब्दों का प्रयोग और वर्ण-चित्रण 
भी कहीं-कहीं वैसा ही है । परन्तु ये ऐसे संस्कार हैं जिनसे पीछा छुड़ाना कटिन 
है । फिर भी यह बात स्पष्ट है कि विचारों के एक नवीन क्षेत्र को अपनाने के 
साथ ही कबि ने कला के नवीन क्षेत्र में पदापंण किया है और जैसे पिछली 
रचनाओं में कला की रम्यतम अभिव्यक्ति “गुज्नन? में हुईं वैसे ही अ्रभ्यास के 
उपरांत कला की वास्तविक मुक्ति इधर की कृतियों में म्या? में ही कुछ हो 
पाई है । विवरण की ओर अधिक ध्यान होने के कारण कहीं-कहीं ऐसे शब्दों 
का प्रयोग कबि ने किया है जो गद्य में ही अधिक शोभा पाते हैं जैसे वाष्पाच्छा- 
दित, परिस्थितियाँ, वानस्पत्य, स्तंभवत्‌, स्फुरत्प्रभ, अनिर्वाप्य, फेनिलोमिं, 
"वेश्मतल, मृत्स्ना, तिग्म आदि | यह ब्ञात शब्दों तक ही सीमित नहीं है, कहीं- 
कहीं पंक्तियाँ भी ऐसी लगती हैं जैसे सोचते-सोचते ज्यों की त्यों लिख दी हों 
जैसे-- 


(१) आकुल उसी के लिए जन-मन | 
(२) मूल व्यक्ति को फिर से चालो। 
(३) रहने योग्य कर दिया इसको | 
इतना होने पर भी कबि को अपने कर्म से पूरा संतोष प्रतीत होता है । 
उसका कहना है-- 
तुम बहन कर सको जन मन में मेरे विचार, 
वाणी मेरी चाहिये तुम्हें क्या अलंकार ! 
स्वर्ण किरण, “स्वर्ण धूलि?, “उत्तरा' और “अतिमा” में एक नवीन चेतना- 
वाद की स्थापना पंत जी ने की है | यह चेतनावाद प्राचीन अध्यात्मबाद से इस 
बात में भिन्न है कि वह संसार से विरक्ति उत्पन्न करता था, यह उसमें अनुर्राक्ति 
उत्पन्न करता है, वह व्यक्ति की मुक्ति का समर्थक था, यह सामाजिक कल्याण का, 
वह स्वर्ग के स्वप्न देखता था, यह प्रृध्वी को ही स्वर्ग बनाने का अभिलाषी है | 
स्वर्ण किरण! में कवि ने अपने इस चेतनावाद की व्याख्या की है, “स््रण 
धुलि? में उसी को सामाजिक जीवन में लागू करके दिखलाया है और “उत्तरा' 

तथा “अतिमा” में उस आनन्द का वर्शन किया है जो सिद्धि या स्वप्न के सफल 
होने से प्राप्त होता है। चेतना के इस विकास को उसने अनेक नामों से अभिहित 
किया है जैसे आंतरिक सत्य, आंतरिक वैभव, अंतर्जीवन, अंतर्ग रिमा, आत्मिक 
घन, आत्मिक ऐश्वयं आदि । चेतना के विकसित होने पर यह सम्भव ही नहीं हैं 
कि व्यक्ति का दृष्टिकोण संकोर्ण रह जाय | यही कारण है कि 'स्वणंघूलि' की 
कुछ रचनाएँ जैसे पतिता, परकीया आदि बड़े उदार दृष्टिकोण का परिचय देती 
हं। सभी प्रकार को क्षुद्रताओं ओर तामसी जृत्तियों का विरोध कवि ने इस 
अन्थ में किया है। उत्तरा में थोड़ी तम की चर्चा, तम और सत्‌ के संघर्ष और 
अन्त में तम॒ पर सत्‌ की विजय दिखाई गई है। उत्तरा सौंदर्य के जीवन, 
प्रेम के जीवन और आनन्द के जीवन-गीतों से भरी पड़ी है। ये चेतना के गीत 
हँ--साधना के गीत । वैसे इस काब्य का वतंमान से इतना सम्बन्ध नहीं है 
जितना भविष्य से; अतः हम चाहें तो इसे भविष्य-काव्य भी कह सकते हैं | 
उत्तरा में कवि ने ऋषियों की सी दृष्टि लेकर भविष्य में आने वाले मानव के 
विकसित अन्तर के आनन्द का बर्णन किया है। एक विराट स्वप्न और उस 
स्वप्न की सिद्धि को ही अब कवि जीवन की सार्थकता समभने लगा है-- 


(१). कितने स्वप्न--मूक है भाषा ! 

मेरे इन प्राणों में कोमल ! 
>-स्वणें किरण 

(२), यहाँतो मरते निभरर 


सस्‍्वणं किरणों के निर्भर 
सस्‍्वंग सुषमा के निमेर ! 
स्वर्ण धूलि 
(३) फूल्ञों की ज्वालाएँ भरतीं 
मेरे अन्तर में उद्दीपन, 
जीवन के शोभा तम के प्रति 
मेरे मन में चिर आकषंण ! 

मिट्टी के तंद्रिल मानस मे' 
कि जगते उज्ज्वल फूलों के पल, 
में शोभा ख्ष्टा, ज्ञात मुझे क्‍ 
ज्वाला का उसका अंतस्तल्न ! 
ये निःस्बर, सहज मध्‌ रिमा से 
अंतरतम कर देते अभंक्ृत, 
में वाणी का सुत, विदित मुझे 
रमणीय अर्थ 5यंजित, अकथित ! 
में स्वप्नों का प्रेमी, मुझको 
करता न सत्य जग का मोहित, 
मैं बढ़ ज्वार सा डुबा पुलिन 
कूलों में बंदी बहे सरित। 
में फूलों के कुल मे जन्मा, 
फल का हो मूल्य जगत के हित, 
उर शोभा का दे अमर दान 
में कर चरणों पर हूँ अपित ! 
--उत्तरा 
(स्वर्ण किरण! एक प्रतीकवादी रचना है। कुछ प्रतीकों का अर्थ पंत जी 
ने स्वयं ही खोल दिया है जैसे अरुण ज्वाल ( नव चेतना ), स्वण निभर 
(सौंदर्य चेतना), स्वर्णिम पराग (मन), ऊपा (मनः स्वर्ग) रजतातप ( आत्म- 
निर्माण), इंद्र धनुष (जीवन निर्माण), स्वर्णोंद्य (जीवन सौंदर्य) आदि । इनके 
अतिरिक्त और भी प्रतीक आए. हैं जैसे तड़ित, लता, रुधिर आदि | स्वण, 
उ्वाल और रुघिर का प्रयोग कवि ने इधर की रचनाओं में बहुत किया है । 
स्वर्ण और ज्वाल के सम्बन्ध में तो कुछ नहीं कहना; परल्ठ पंत जी की कोमल 
कल्पना रुधिर को कैसे सहन करती है, यह मेरी समझ में नहीं आता। इस 
शब्द के साथ एक प्रकार की वीभत्सता सम्बन्धित है और उससे रस में ब्राधा 
पड़ती है ऐसे कुछ प्रयोगों के उदाहरण हम नीचे देते हैं-- 

(१) धरा स्वग-रक्‍त स्नात 

(२) नव स्वप्न-रुधिर से सिहर सिहर 

प्राणों का सागर लहराया ! 

(३) अब धरा हृदय-शोणित सेरंग 

नव युग प्रभात श्री मे मज्ज्ित । 

(४७) स्थगे रुधिर से अभिषेकित अब 

नव युग की अरूणाई ! 
(५) रक्‍त सुरा प्यालों से करतल, ग्रणय रुधिर से रंजित | 

(६) स्वग रुधिर म्रन्मांस से बहे 

उर मे हो चेतना गहन ब्रण!। 
यद्यपि 'स्वर्ण किरण? और उससे भी अधिक “उत्तरा? में चेतना का मानवी- 
करण कवि ने किया है और इस प्रकार भावनाश्रों को नारी रूप देने से कोई न 
कोई चित्र आँखों के सामने घूमता ही है, पर ये चित्र पकड़ में आने वाले 
चित्र नहीं | जगने पर जैसे स्वप्न के सृद्म चित्र बहुत कम स्मृति में रह जाते 
हैं वैसे ही ये चित्र मन में देर तक घुनड़ते नहीं अतीत होते । मनोवृत्तियों के 
विश्लेषण और रूप-चित्रण में कवि को कितना आनन्द आता है, यह ब्ात 
स्वर्ण किरण” की “ऊषा? शीर्षक रचना में देखी जा सकती है जहाँ उसने 
. ऊल्पना, आशा, ग्रतीति, करुणा, क्षमा, श्रद्धा, सेवा, भक्ति और मुक्ति के 
साथ क्रीड़ा की है। वर्णन की दृष्टि से सजल करुणा, आभादेही श्रद्धा, गंगाजल 
सी सेबा और रोमांचों की माला सी भक्ति लिखना ही पर्याप्त था; पर कवि ने 
इन मनोजृत्तियों की दृष्टि, अधर और वक्षस्थल का भी वर्णन किया है| स्पष्ट 
है. कि भाव और कला की दृष्टि से पाठक ऐसे स्थलों पर उस आनंद का अनु- 


भव नहीं कर सकता जो किसी रचना को पढ़ने से व्यज्ञना द्वारा सीधा और 
तुरंत उत्पन्न होता है | 


इन तीनों ग्रंथों में कला यदि कहीं अनायास बही है तो 'स्वण धूलि? में 
ही । कहीं कथोपकथन और कहीं कथा-शैली पर कवि ने अपने विचारों और 


भावों को बड़े सरल और सहज ढंग से वाणी दी है। पिछले कालों की 'गुज्ञनः 

और '“ग्राम्या? के समान 'स्वर्ण धूलि! ही स्वर्ण-किरण उत्तरा काल की वह 
रचना है जो पाठकों को अपेक्वाकृत अधिक प्रिय रहेगी। “स्वर्ण किरण! 
स्वर्ण धूलि! और “उत्तरा? में वैसे प्रकृति, प्रेम और प्रार्थना संबंधी रचनाएँ 
समान रूप से सफल हैं। '्स्वर्ण किरण? के प्रकृति संबन्धी दो शज्जारी चित्र 
देखिए-.- 
(१) बवसुधा के उरोज शिखरों से खिघ्तका चल मलयांचल, 
सरिता के जाँघों से सरका लहरा रेशम सा जल ! 


( २) नवल उरोज सरोज हुए सरसी के दोलित, 
लहरों का आँचल दे वह तन करती आदवृत | 
चलते-चलते कुछ नवीन उपमाओं के इधर के प्रयोग भी देखते जाइए--- 


( क) मेघों की गुरु गुहा सा गगन | 

( ख) दीपशिखा सी जगे चेतना 

(ग) चेतना समीरण सी बहती। 

(घ) अब शरद मेघ सा मेरा मन 

हो गया अश्रु मर से निर्मल । 

(ऊ) रजत माँम से बजते तरुदल | 
“अ्रतिमा? में चार प्रकार की रचनाएँ पाई जाती हैं: (१ ) व्यक्तिगत ढंग 
की ( २) विचार-प्रधान ( रे / प्रकृति सम्बन्धी और (४ ) नवचेतनावादी | 
व्यक्तिगत ढंग की रचनाओं में पन्‍त जी ने अपने व्यक्तित्व, स्वभाव और कवि- 
कर की व्याख्या की है । इसमें जहाँ उन्होंने अपने विनम्र ओर संयत स्वभाव 
की चर्चा की है अथवा आत्म-प्रदर्शन से दूर रहने की बात उठाई है या स्वयं 
को अन्तर्मुखी बृत्ति का प्राणी बतलाया है या प्रभात का हुए ओर प्रीति एवं 
आशा का स्व॒रकार घोषित किया है, वहाँ तक शायद ही किसी का मतभेद 
हो । उनके सम्पर्क में आने वाले व्यक्ति और उनके काव्य के पाठक इससे 
अधिक हो उन्हें समभते हैं | पर एक स्थान व उन्होंने अपने को “अमर शिल्पी! 
भी लिखा है | यह बात आत्म-प्रदर्शश या आत्म-विज्ञापन से बढ़कर थोड़ी 


आआत्म-श्लाघा के अन्तर्गत आती है। इन रचनाओं में पंत जी कहीं-कहीं बहुत 

भाव-मम्म हो गये हैं। उनकी यह भाव-मम्मता पाठक को प्रभावित करती ढे ! 
विचार-प्रधान रचनाओं में से जिन कविताओं में सीधे उपदेश दिय गये हैं. 
वे तो पाठक के मन को क्‍या छूतीं, पर जिनका आधार कोई माममिक प्रसंग 
है वे अन्तर को निश्चित रूप से आंदोलित करती हैं | कारण यह है कि वहां 
विचार भावपूर्ण परिस्थिति के भीतर से प्रस्फुटित हुये हैं। नवचतनाबादी 
रचनाओं में अनेक स्थल ऐसे हैं जहाँ यह प्रतीत होता है कि कवि ने मन के 
भीतर ड्रबकर इनकी सृष्टि की है; पर पाठक का मन वहाँ भी केवल चमत्कत 
होता है, कबि के मन से तादात्म्य का अनुभव नहीं करता--बवह क्योंकि कर्थि 
पर विश्वास करता है; अतः उसकी बात पर विश्वास ही कर सकता है | रस 
उसे इन रचनाओं में दूढ़ने पर भी नहीं मिलता। उसके लिये अभी ये बड़ी 
अपरिचित परिस्थितियों, विलक्षण अनुभव और असाधारण मनाभूमियों की 
रचनाएँ हैं। हाँ, प्रकृति संबंधी रचनाएँ बड़ी सशक्त और सफल बन पड़ी हे । 
उनके अध्ययन से वह उसी रस का अनुभव करता है जिसका आस्वादन वह 
पल्‍लव-काल से करता आया है | 

प्रतीक-विधान पंत जी के काव्य में “बीणा-काल' से ही पाया जाता है । 
यह प्रवृत्ति धीरे-धीरे बढ़ती गई और “स्वर्ण-किरण” में कुछ अधिक संख्या में 
प्रतीकों का प्रयोग पंत जी ने किया । इतना होने पर भी तब उन्हें वादी के रूप 
में नहीं स्वीकार किया जा सकता था | पर “अतिमा' तक आते-थाते प्रतीकों के 
प्रति पंत जी का मोह बढ़ गया है | एक प्रकार से अन्च उनकी कला का यह 
प्रधान रूप है; अतः इस सीमा पर आकर उन्हें निस्संकोच भाव से “प्रतीकवादी? 
कहा जा सकता है। 


इन ग्रतीकों को दो कोटियों में विभाजित किया जा सकता है-- 
( १ ) प्रकृति-सम्बन्धी प्रतीक-- 
_ (के ) आकाश मेघ और सुरघनु, ज्षितिज अरुणोदय और अन्धकार, 
परावर कमल ओर परिमल, सागर ज्वार और तीर, शिखर और निमरर | 
( ख ) नभचर, जलचर, की2-पतंग आदि जेसे-.. 
कोवे, मेंटक, नतखे, छिपकली, भक्न, पतंगे आदि । 

( २) अन्य प्रतीक--- 
तरणी, वंशी, पावक, नूपुर, दीप आदि । 
ये प्रतीक प्रायः अन्तःकरण की भावनाओं के स्थानापन्न होकर आये है । 
शतीक क्योंकि श्रर्थ को ध्वनित करते हैं; इसी से उन्हें प्रायः स्पष्ट नहीं किया 
जाता । कुछ ऐसे प्रतीकों का जिनकी व्याख्या कवि ने कर दी है एक उदाहरण 
ली जिये-- 
पर, प्रकाश, प्रेमी पतंग या 
छिपकलियाँ केवल प्रतीक भर, 
ये प्रवृत्तियाँ भू मानव को, 
इन्हें समझ लेना श्रेयस्कर . 
ये आत्मा, मन, देह रूप हैं 
साथ-साथ जो जग में रहते। 
न्‍्यताओं के कारण “भ्रतिमा! में पंत जी ने स्त्रीलिग- 


अपनी प्राचीन मान 
छाता और क्षण को जो पुल्लिग है 


पुल्निंग के प्रयोग में घपला किया है । सौरभ, 
उन्होंने त्लीलिग माना है | देखिए-- 

( १ ) अम्रत कोष भुवनों को सोरभ 

( २ ) छोटी छोटी छाता 

( ३ ) प्रतीक्षा को क्षण 

ऐसे ही वे एक स्थान पर 
ठीक से खप नहीं पाई । 

कुछ रचनाओं के शीर्षक भी आज की प्रयोगवादी कविता का बढ़ता प्रभाँ 
हैं जैसे “कौवे, बतखें, मेंटक' एवं प्रकाश, पतिंगे, छिपकलियाँ 
भी उनके विषयों में से एक प्रिय विषय रहा है । 
रते थे कि उनकी वाणी को अलंकारों की आवश्य- 
ह वे कभी नहीं कर पाये । (विज्ञापन में तो नई 
न्होंने बात को और भी बढ़ाकर 


“जग? के साथ हंस? की ठ॒ुक मिला गये हैं जो 


सूचित करते 
काव्य-कला पर विचार करना 
एक समय था जच्च वे कहा क 
कता नहीं । इस बात का नित्र 
कविता के रूप-विधान के सम्बन्ध में उ 


कहा है-- 

छुन्द बन्ध खुल गए, 

गद्य क्‍या बनीं स्वरों की पातें ! 
सोना पिघल कभी क्या 

पानी बनता ? कैसी बातें ! 
गीत गल गया सही, 

मधुर मभंकार नहीं पर खोई, 
सूक्ष्म भाव के पंख खोल 
अब मन में गंध समोई ! 

तुक ! शुक मुक्त हुआ 

स्तर की रट के पिजर से सहसा, 
मन की डाल-डाल पर गाता 
वह क्रिंशुक-सा मुँह बा5! 
तब कया मोहक वागूबिलास यह, 
या विकास कबिता का! 


प्रारंभ से लेकर अ्रत्न तक मात्रिक छुंदों का प्रयोग ही पंत जी ने अधिकतर 
किया है। भाव में गति लाने के लिए इन छुंदों में थोड़ी का>-छाँट वे कभी- 
कभी कर देते हैं | सेकड़ों ही छुंदां का प्रयोग उन्होंने आज तक किया होगा. 
पर शायद ही कोई उदाहरण ऐसा मिले जहाँ छुन्द का ढाँचा भाव की आत्मा 
के अनुकूल न हो । “स्वर्ण धूलिः में कुछ छोटे-छोटे छुन्दों का प्रयोग भी पंत जी 
ने किया है जो बहुत सफल बन पड़ा है। भाषा, छुन्द, अलंकार सभी पर अब 
उनका अताधारण अधिकार हो गया है। प्रारंभिक रचनाओं का मुख्य बल रहा 
है 'शब्द', इधर की रचनाओं का बल रहा है “अर्थ! | पहले अर्थ की व्यंजना' 
शब्द के भीतर से होती थी, श्रत्न शब्द अथ में घुल गए हैं अर्थात्‌ कला भाव. 
में लीन हो गई है | कला की सब्रसे बड़ी सिद्धि यही है । 


(६०९४८ हा 
९) ५ ( ५ । (४७ ९ 


है 
लू 

.._बीसबीं शताब्दी के लगते न लगते छायावाद-युग के निर्माण के लिए 
ईश्वर ने विराट प्रतिभा देकर किसी व्यक्ति को भेजना चाहा | परन्तु उसने देखा 
'एक के स्थान पर उसकी आँखों के सामने चार आत्माएँ खड़ी हैं। वह अस- 
'मंजस में पड़ गया। कुछ सोचने के उपरांत उसने प्रसाद को महाकाव्यत्व की 
गरिमा और आनंद का आलोक, निराला को पौरुष का स्वर और विद्रोह की 
आग, पंत को कल्पना की विभूति और संस्कृति का स्वप्न एवं महादेवी को अपने 
प्रेम की पीड़ा और आँसुओं की निधि सोंपकर विदा किया । 
विराट प्रतिभा के आंशिक अधिकारी इन चारों महाकवियों की साधना की 
सामान्य चर्चा भी यदि की जाय तो युग का इतिहास ही खड़ा हो जाय | कारण 
यह है कि इनमें से प्रत्येक की अपनी देन ही अत्यंत महत््वपूणं और असाधा- 
रण है| अकेले पंत जी को ही लें तो हिंदी में पिछुलि पचास वषै के काव्य का 
सम्पूर्ण विकास उनकी कतियों में रक्षित है। उनकी प्रतिभा की सबसे प्रमुख 
विशेषता है एक प्रकार की अभूतपूर्व मौलिकता जिसका परिचय उन्होंने अपने 
काव्य-जीवन के प्रारंभ से लेकर वस्तु और कला दोनों के क्षेत्र में अत्र तक 
दिया है। उन्होंने आत्मसात कुछ भी किया हो, अनुकरण किसी का नहीं किया | 
ओर यदि पूर्ववर्ती अथवा समकालीन प्रतिभाओं से प्रभावित होना दोष है, तो 
दोषी तुलसीदास और शेक्सपियर भी हैं | छायावाद की प्रतिष्ठा बड़ी व्यापक 
भूमि में अत्यंत विदस्घता से उनके काव्य में हुई और जत्र कमी रहस्थात्मक 
अनुभूति उनमें जगी, उसकी अभिव्यक्ति भी उन्होंने संकेतात्मक ढंग से की | 
ध्रकति-प्रेम और व्यक्तिगत-प्रेम का जैसा मार्पिक विकास उनकी रचनाओं में 
हुआ, वैसा पिछले एक हज़ार वर्ष के काव्य में भी कहीं नहीं पाया जाता | 
राष्ट्रीय भावना को भी उन्होंने वाणी दी; पर औरों की भाँति उन्होंने गांधो जी 
के केवल गुण ही नहीं गाए, गांधीवाद की वास्तविक आत्मा को सधी वृलिकरा 
से चित्रित भी किया | जागरण के अग्रदूत बनकर किसान, श्रमिक एवं नारी 

की मुक्ति के लिए. उन्होंने अपनी वाणी ऊँची की। आगे चलकर मराक्सेवाद 
के कल्याणकारी तक्त्वों को उन्होंने ग्रहण किया और अब संसार भर के दाशनिक 
चिंतन के सार-स्वरूप चेतनावाद का संदेश वे दे रहे हैं. जिससे विश्व-चेतना 
संबधी एक प्रकार की विश्व-क्रांति का आयोजन वे कर रहे हैं। माधा के क्षेत्र 
में जो प्रांजलता, जो मधुरता और जा व्यंजना उन्होंने खड़ी बोली को प्रदान 
की, वह सौ वर्ष में भी न प्राप्त हुई होती, यदि पंत जी ने काव्य-्षेत्र में प्रवेश 
| किया होता । आज हम जिस भाषा के अनायास उत्तराधिकारी हैं, उसे 
गुप्त जी ने प्रयोगाह बनाया है ओर पंत जी ने काव्यमयी | काव्य का ऐसा 
बाह्य और अंतरंग ब्रिकास एक ही व्यक्ति में कठिनाई से पाया जाता है । 

भौलिक और व्यापक होने के साथ यह काव्य समन्वयात्मक है | हिंदी के 
बढ़े कवियों में कच्नीर, तुलसी, प्रसाद समी समन्वयवादी थे। कबीर ने पार- 
पार्थिक सत्ता की अमभिन्नता, तुलसी ने भक्ति श्रोर ज्ञान के समन्वय तथा प्रसाद 
ने इच्छा कम और ज्ञान के संतुलन पर बल दिया | पंत जी ने ता सभी संभव 
विरोधी वस्तुओं में समन्त्रय स्थापित करके उससे परे अपने जीवन-दशेन की 
प्रतिष्ठा की है | केवन एक ही ऐसा स्थल है जहाँ वे समन्वय स्थापित नहीं 
कर पाये और वह है कठोर ओर कोमल का | इच्छा होती है कि तुलसी के 
समान परुष वृत्तिथों का सौंदय भी वे देख पाते । जीवन में निर्माण और विनाश 
दोनों की आवश्यकता है। विनाश की आवश्यकता भी निर्माण के लिए ही 
होती है । प्रकृति स्त्रय॑ं वह सब कुछु नष्ट कर देती है जो रसविहीन, जीवन- 
बिहीन, उपयोगिताहीन हो जाता है और फिर उस स्थान को नवीन सृष्टि से 
भरती है | विकास केपथ में जो बाधा-विन्न बनकर शआाये उसे नष्ट कर देना 
चाहिये | समय आने पर स्त्रयं नष्ट हो जायगा, केवल ऐसी कोमल कामना 
ही यथेष्य नहीं है | विकास के सभा प्रेमियों के साथ कलाकार का धर्म है कि 
वह अशुभ को निदंयतापूर्वक नष्ट करके शुभ के संपादन, स्थापन और नैरंतय॑ 
में योग दे । 

सन्देश इस काव्य का आशावादी और कल्याणकारी हे। सन्देश कबीर 
ने भी दिया था, जायसी ने भी ओर तुलसी ने भी | पर इस युग के कवि का 


उत्तरदायित्व आज बहुत बढ़ गया हे । ऐसी दशा में पंत जी की सांस्कृतिक- 


४ रै५ सुमित्रानन्दन पन्‍्त 


एकता की स्थापना का महत्त्व असंदिग्ध है | ओर इस बात पर तो कभी कोई 
-संदेह कर ही नहीं सकता कि वे बड़े सदाशय व्यक्ति हैं | 

पंत जी हिंदी के प्रथम श्रेणी के कवियों तुलसी, सूर की कोटि में आते हैं 
आर आधुनिक हिंदी कवियों में भी उनका स्थान बहुत ऊँचा है | यदि क्रम 
पर ही आग्रह हो तो इस समय वह इस प्रकार है; मेथिलीशरण शुप्त, जय- 
शंकर प्रसाद, सुमित्रानंदन पंत, सूर्यक्रांत त्रियाठी निराला, महादेवी आदि | 
इस क्रम के परिवर्तित होने के अब्र कोई लक्षण दिखाई नहीं देते सिवाय इसके 
कि पंत, निराला, महादेवी में से कोई कामायनी की ट्कर का महाकाव्य भविष्य 
में लिख सके | पर ऐसी आशा भी अब्र केबल पन्‍त जी से ही की जा सकती 
है। प्रसाद की विराट प्रतिभा का वास्तविक उपयोग जैसे कामायनी में हुआ है, 
बंत जी की विराट कल्पना का उपयोग वैसे ही किसी महाकाव्य के रूप मं 
सफलतापूर्वक हो सकता है। उनकी लम्बी ओ्रोर कुछ घटना-प्रधान रचनाओं 
की देखकर यह विश्वास जमता है कि महाकाव्य के लिए अपेक्षित चरित्र-चित्रण, 
सम्बाद और वर्णन की शक्ति उनमें कम नहीं है | कर्मी है वस्तु ( 2०५ ) 
निर्माण की | कल्पना की अपरिमेय शक्ति, विचारों की गंभीरता और प्रौद्ता, 
साथ ही मावनाओं की मार्मिक गहराई, सब्च से उनका परिचय है। पर यदि 
आशंका की कोई बात हैं तो यही कि वे अपने कथानक का निर्माण रामायण 
के समान सामान्य जीवन को सीधे प्रभावित करने वाली घटनाओं के आधार 


बर कर सकते हैं या नहीं | कामायनी भी जो मानस की गम्मीरता, व्यापकता और 
उच्चता को नहीं छू पाई, उसका मुख्य कारण कथानक की यही विरलता है । 


पुजारी के हाथ में आरती केसी ही आलोक और गन्धमयी हो, पर उसका उप- 
शोग है मर्ति के लिए ही, सूर्य और चन्द्र की रश्मियां से चाहे शत-शत स्वर्ण 
रजत के निर्भार निरंतर भरें, पर वे गात धोते हैं धरती का ही | 

अपने जीवन में पंत जी से एक बड़े सत्य की उपेक्षा हुई है ओर वह यह 
कि बाहरी संत्रष को इनसे महत्ता नहीं मिली | संसार और समाज के ब्रीच 
नित्य प्रस्फुटित होने वाले कर्म के सौंदर्य पर इनकी दृष्टि पड़ी ही नहीं | इसी 
से इनके काव्य में कोमलता तो राशि-राशि ब्रिखरी पड़ी है; पर शक्ति का 
लुसमें बड़ा अमाव है। कर्म के सौंदर्य को हिन्दी में समभा गोस्वामी तुलसीदास 

और श्री मैथिलीशरण शुप्त ने | पंत जी जीवन भर कोमल भावनाओं के सौंदय 
पर ही बल देते रहे; पर तुलसी और शुत्त जी ने परुष वृत्तियों में भी सौंदय के 
दर्शन किए | इसी से पन्‍त जी की अपेक्षा ये दोनों अधिक व्यापक दृष्टि-सम्पन्न 
कवि कहलायेंगे । जीवन की मूल और प्रेरक दृत्तियों को स मभने की जेसी 
अन्तर ष्टि इन दोनों कवियों को मिली, वैसी पंत जी को नहीं | कोमल कृत्तियां 
से ही जीवन भर चिपटे रहने के कारण पंत जी का अधिकार भावनाओं के बड़े 
सीमित क्षेत्र तक रह गया है । 

कवि-कर्म मनोवत्तियों की सूछ्म विवृत्ति में ही समाप्त नहीं हो जाता । 
वह ऐसे उदात्त चरित्रों का निर्माण भी करता है जिनके कर्मों से प्रेरणा ग्रहण 
कर हम अपने जीवन-पथ को प्रशस्त और आलोकित कर सके । समान शक्ति- 
शाली दो कवियों में से गीतिकार की अपेक्षा प्रबन्धकाव्यकार का प्रभाव अधिक 
स्थायी होता है। जैसे कथाकार की शक्ति की वास्तविक परख कहानी से नहीं 
उपन्यास से होती है, बैसे ही कवि की परख गीतों से नहीं, महाकाव्य से होनी 
चाहिए | तुलसी, प्रसाद और प्रेमचन्द की कीर्ति के स्थायी स्मारक रामचरित- 
मानस, कामायनी और गोदान ही हैं। इन्हीं ग्रंथों में इन लेखकों का महान्‌ 
व्यक्तित्व पूर्ण रूप से प्रस्फटित हुआ है । मेरे कहने का तात्पय यह न समकका 
जाय कि प्रत्येक प्रतन्धकार गीतिकार से बड़ा होता है। नहों, ऐसी बात नहीं 
है | उदाहरण के लिए हमारे सूरदास का स्थान ठुलसी को छोड़कर सब्न के 
ऊपर है | प्रत्रन्धकाव्य लिखने पर भी इस युग के बहुत-से रचनाकार निराला 
ओर पन्‍्त जैसे बड़े कवि नहीं | फिर भी अपने चारों ओर फेले व्यापक जीवन 
के सुख-दुःख ओर आनन्द-उत्साह में योग न देकर केवल अपने कल्पना-लोक 
सें रत रहना ही प्रतिभा का उचित उपयोग नहीं कहा जा सकता । यह बड़े 
दुःख के साथ लिखना पड़ता है कि “स्वण-धूलि' से लेकर उनका इधर का काव्य 
पिछले काव्य की तुलना में श्री-हीन सा है। वे अब कवि से अधिक दार्शनिक 
आर उपदेशक होते चले जा रहे हैं । लेकिन दश न तो काव्य नहीं है। पश्चिम 
के रोमांटिक कवियों ओर माक्स से प्रभावित होकर उन्होंने जो कुछ लिखा 
उसका अधिकांश हमारे काव्य की विभूति है। वह काव्य जीवन के निकट तो 
था; पर अन्न तो वे एक काल्पनिक और आदश मनःश्सृष्टि ( ए८७०७४ ) में 

निवास कर रहे हैं| श्री अरविद की छाया में पड़ा उनका अन्तिम चरण अपना 
काई चिह्न छोड़ पाएगा, इसमें मुमके सनन्‍्देह ही है। मेरी दृष्टि से पंत जी के 
काव्य का यह हास-काल है । 

पन्‍त जी की कल्पना-शक्ति ऐसी है जो केवल प्रतिभाशाली कबियों में 
पाई जाती है | कल्पना का अपना एक्र स्वतन्त्र अस्तित्व होता है। यह तो 
निश्चित है कि जिसकी कल्पना-शक्ति कुंठित है वह साहित्य के किसी भी ्षेत्र 
में सफल नहीं हो सकता | इसके अतिरिक्त भाव और विचार के मूल में भी 
कल्पना काम करती है। कहने को हमारे पास न जाने कितना होता है ! इस 
सञ्ञय में से मौलिक अनुभूतियों और प्रौढ़ विचारों के चयन में एकमात्र 
कल्पना ही हमारी सहायता करती है | एक और भी बात है । भाव हमारे सुख- 
दुःख पर निर्भर हो सकते हैं, विचार हमारे संस्कारों, हमारे अध्ययन और जगत 
के व्यावहारिक ज्ञान पर आधारित; पर उन्हें दूसरों तक पहुँचाने के लिए 
कल्पना ही हमारे काम आयेगी | हम जो कहना चाहते हैं उसमें कोई क्रम नहीं 
होता, कोई व्यवस्था नहीं होती । यहाँ भी सहायता के लिए हम कल्पना का 
मुँह ताकते हैं | जहाँ तक पन्‍त जी का सम्बन्ध है उस कल्पना पर जो भात्र आर 
विचार के साथ अपना स्वतन्त्र स्थान रखती है, उस कल्पना पर जो जगत से 
पर्म-छुवियों का चयन करती है और साथ ही उस कल्पना पर भी जो भावना 
का कला का रूप देती है, असाधारण अधिकार है । 

भावना क क्षेत्र इनका प्रायः सक्म है जिसमें छुनी हुई वासना का हल्का 
पट लगा हुआ है । एक अर्थ में पन्‍त जी में भावुकता की कमी पाई जाती हे । 
ग्रनुभव इनका बड़ा सीमित है | स्वभाव से ये स्वप्तजीवी हैं और थोड़े अ्ररिस्टो- 
क्रैट भी, इसी से ठोस जगत के वास्तविक ज्ञान से ये दूर रहे हैं ओर जन- 
साधारण की व्यथा को तो कमी समभ ही नहीं पाए । ग्पने मन की पीड़ा से 
भिन्न लोक और संसार के दुःख को जहाँ पहचानने का प्रयत्न इन्होंने किया भी 
है, वह ऐसा ही है जैसे आजकल का कोई बड़ा नेता बाढ़ के दृश्य को हवाई 
जहाज से देखकर लौट आवे और एक वक्तव्य दे दे। इन्हीं सच्न कारणों से 
जीवन की मार्मिक अभिव्यक्ति इनके काव्य में नहीं पाई जाती | भावुकता की 
कमी और जीवन के अनुभव का अभाव, ये किसी भी कलाकार के व्यक्तित्व 

की दो बड़ी सीमाएँ हो सकती थीं; पर पन्‍त जी ने इस अभाव को अपनी कल्पना 
से भर दिया है । ु 

जहाँ तक विचारों का संबंध है, अपने युग की प्रवृत्तियों के सारभूत तत्वों 
को आत्मसात करने की इनकी क्षमता अपूर्वा है। समकालीन अंतर्राष्ट्रीय 
समम्याओं पर विचार करने के कारण इन्हें हम इस युग का प्रतिनिधि कवि भी 
कह सकते हैं | खय्कने वाली बात इतनी ही है कि एक तो इन ग्रहीत विचारों 
का कोई आधार होता है--त्रिना सहारे के पन्‍त जी कम चल सकते हैं, इन्हें 
गाँधी, माक्स और अरविंद का सहारा चाहिए ही--दूसरे इनके विचारों में 
कहीं-कहीं उलभाव ( ८070५३०7 ) ओर अंतर्विरोध ( ८000780[८0075$ ) 
भी हेंही। 

पन्‍त जी की सोंदये-चेतना बड़ी समृद्ध ओर विकसित है| इसका शञाभास 
हमें प्राकृतिक सुषमा के चित्रों में सबसे पहिले मिलता है | प्रकृति के उपरान्त 
इनकी दृष्टि नारी पर पड़ी | मुग्धाओं की शारीरिक शोभा के चित्रण में पन्‍त जी 
ने कुछ भी उठा नहीं रखा । इस प्रकार काव्य का प्रथम चरण प्रकृति और 
नारी की सौंदर्य-सृष्टि में ही बीता है । दूसरे चरण में इनकी सौंदर्य-दृष्टि और 
भी व्यापकता अहण करती है, यहाँ तक कि कुत्सित-कुरूप में भी इन्होंने 
सोंदयं की भऋलक पाई है। इनका तीसरा चरण अनन्‍्तःकरण की ज्योति का 
अनुसरण करता दिखाई देता हे और आजकल ये चेतना के दिव्य सौंदर्य 
के उद्घाटन में रत हैं। इस प्रकार इस सौंदर्य-शिल्पी ने सचमुच अपने 
काव्य में सुन्दरता के असंख्य शतदल खिलाए हैं| 

पन्‍त जी का सम्पूर्ण काव्य उनके व्यक्तित्व की अभिव्यक्ति है। इस 
व्यक्तित्व की शक्ति और सीमाएँ बहुत स्पष्ट हैं। कुछ भी हो, अपनी अनुपम 
कला, उदात्त कल्पना और सृक््म सौंदर्य-बोध के सहारे गीति-काव्य के सीमित 
क्षेत्र में भी प्रकृति, अध्यात्म और संस्कृति जैसे बड़े विषयों को सँभालने के 
कारण पंत जी की गणना इस युग फे बड़े कवियों में होगी । 


